

# سنڌوءَ جي ساڃاه

جي ايم سيد

# سندوءَ جي ساڃاھ

(ٻئي ڀاڱا مڪ جلد ۾)

جي. ايم. سيد



جي. ايم. سيد اڪيڊمي

سن ضلع ڄامشورو

2010ع

## سمورا حق ۽ واسطا اداري وٽ محفوظ

جي ايم. سيد اڪيڊمي - ڪتاب نمبر 24

ڪتاب جو نالو: سنڌوءَ جي ساڃاهه  
ليکڪ: جي. ايم. سيد  
ڇاپو: ٽيون، اپريل 2010ع  
ڇپائيندڙ: جي. ايم. سيد اڪيڊمي، سنڌ

400/- قيمت:

## ڪتاب ملڻ جا هنڌ

آئيڊيل ڪتاب گهر، رابع اسڪوائر، حيدر چوڪ، گاڏي کاتو، حيدرآباد، سنڌ

Ph: 022-2780701 Mob: 0300-3946518

پوسٽل اٿريٽي: پوسٽ باڪس نمبر 58، جنرل پوسٽ آفيس، حيدرآباد، سنڌ

- ❖ سنڌي ادبي بورڊ بڪ اسٽال، تلڪ ڇاڙهي، حيدرآباد 022\_2633679
- ❖ ڀٽائي ڪتاب گهر، گاڏي کاتو، حيدرآباد 0345\_3587391
- ❖ رابيل ڪتاب گهر، لاڙڪاڻو 0307\_3471205
- ❖ عزيز ڪتاب گهر، بئراج روڊ، سکر 071\_2007402
- ❖ سنڌ بڪ ڪلب، نواب شاھ 0300\_3006469
- ❖ قاسم لئبرري، ڪنڊيارو 0300\_3144668
- ❖ المنعم لئبرري 17، پبلڪ هيلٿ انجنيئرنگ ڪالوني، نوابشاهه، لاڙڪاڻو 0333\_7541193
- ❖ بڪ ورلڊ، رابع سينٽر، لڳ عسڪري بئنڪ، بنر روڊ، لاڙڪاڻو 0333\_7548804
- ❖ المهران ادبي گهر، ٿاڻو روڊ، سانگهڙ 03000\_2913588
- ❖ گل ڪتاب گهر، لکي در، شڪارپور 0346\_3701659
- ❖ العزيز ڪتاب گهر، ٿر بازار عمر ڪوٽ 0238\_570345
- ❖ ڪانپيا واٽرسٽون اردو بازار، ڪراچي 2638025, 2218025
- ❖ محمد عثمان عباسي، ڇنهيڙي، ڪنڊيارو 0306\_3665563

## SINDHU JEE SANJAH

By: G. M. Sayed  
Published by: Naz Sanai  
Chairman  
G. M. Sayed Academy, Sann, Sindh.  
3<sup>rd</sup> Edition April 2010  
Book No: 24  
Price Rs. 400/=

## ٻه اکر

سائين جي. ايم. سيد جي تحريرن ۾ جيڪي نمايان ۽ اهميت رکندڙ ڪتاب آهن انهن ۾ ”سنڌوءَ جي ساڃاهه“ سرفهرست آهي.

سائين جي. ايم. سيد پنهنجن ڪتابن کي تحرير ڪرڻ وقت نه رڳو پنهنجي مشاهدي کان ڪم وٺندو هو پر جنهن موضوع تي لکندو هو اُن موضوع تي مختلف ٻولين جي ڪتابن کي وڏي محنت سان هٿ ڪري مطالعو ڪندو هو ۽ پنهنجي مشاهدي ۾ آيل ڳالهه کي، پنهنجي مطالعي جي آڌار تي وزن وٺرائيندو هو.

هن ڪتاب ۾ سائينءَ جي ذاتي مشاهدن، سياست، ادب، مذهب بابت دل کولي لکيل آهي ۽ اها سائين جي تحرير جي وڏي خوبي هئي ته پنهنجن خيالن جو بلند ٻانگ اظهار ڪجي.

جي. ايم. سيد اڪيڊميءَ طرفان اهو ڪتاب پهرين الڳ الڳ حصن ۾ ڇاپيو ويو پوءِ وري انهن ٻنهي ڀاڱن کي هڪ ئي جلد ۾ گڏي آندو ويو. هيءُ انهن گڏيل ڪتابن جو ٻيو ڇاپو آهي.

سنڌ جي سياست ۽ تاريخ سان دلچسپي رکندڙ دوستن لاءِ هيءُ ڪتاب انتهائي اهميت جو حامل آهي.

ناز سنائي

حيدرآباد، سنڌ

15 مارچ 2010ع



## فهرست

|     |                                               |
|-----|-----------------------------------------------|
| 05  | چند لفظ                                       |
| 09  | پيش لفظ                                       |
|     | <b>فصل پهريون</b>                             |
| 35  | سند جي ماضي، حال ۽ مستقبل تي سرسري نظر        |
|     | <b>فصل ٻيون</b>                               |
| 126 | سرزمين سند جي مذهبي ارتقا                     |
|     | <b>فصل ٽيون</b>                               |
| 309 | سنڌي ڪلچر جي ارتقا                            |
|     | <b>فصل چوٿون</b>                              |
| 384 | سند جي جاگرافي: مالي وسائيل ۽ انهن جو استعمال |
| 544 | ضميمو - 1                                     |
| 547 | ضميمو - 2                                     |
| 547 | ضميمو - 3                                     |
| 548 | ضميمو - 4                                     |
| 548 | ضميمو - 5                                     |
| 548 | ضميمو - 6                                     |
| 549 | ضميمو - 7                                     |
| 550 | مدي ڪتاب                                      |

## چند لفظ

جي.ايمر. سيد سنڌو ڌرتي جي هڪ اهڙي عظيم شخصيت ۽ بلند پائي جو دانشور آهي، جنهن کي هند- سنڌ جو هر شعوري باشندو چڱيءَ طرح ڄاڻي ٿو ۽ سندس وڏي عزت ڪري ٿو. چون ٿا ته جيڪو شخص سنڌ مان ايندو آهي ۽ شريعتي اندر گانڌيءَ سان ملاقات ڪندو آهي ته هوءَ جي.ايمر. سيد جي باري ۾ حال احوال پڇندي آهي.

جي.ايمر. سيد هن کان اڳ ۾ پڻ ڪافي موضوعن تي الڳ الڳ ڪتاب لکي پنهنجي وسيع ڄاڻ ۽ فڪر جو مشاهدو ڪرايو آهي. پر هيءُ ڪتاب هڪ نهايت طويل ۽ اهميت پري دستاويزي لکاوٽ آهي جنهن ۾ نه صرف هزارن سالن جي سنڌ جي اتهاس تي هڪ نئين نظر وڌل آهي. پر پاڪستان جي نظريي توڙي موجوده ڍانچي کي ننگو ڪري هڪ نئين سچ جو درشن ڪرايو ويو آهي.

گذريل 30 سالن کان به مٿي جي.ايمر. سيد سنڌ ڌرتي جي آزاديءَ جو مجسّم بڻجي، پاڪستان جي هر فوجي ۽ ٻئي جبر سان وڙهيو آهي ۽ بيباڪ بڻجي هر سودبازيءَ جي آڇ کي نڪرايو اٿس ۽ پنهنجي قدم تي سالر رهيو آهي. هن هر قسم جا سُور ۽ سختيون هموار ڪيون آهن ۽ اڏول رهيو آهي.

هن ڪتاب ۾ ان ڪري سنڌين سان پاڪستان جي قيام کان پوءِ جيڪي جنيون ٿيون آهن، تن جو هڪ درد پريو داستان آهي ۽ ڪڙيون حقيقتون پيش ڪري ڏيکاريو ويو آهي ته پاڪستان ڪيئن سنڌين لاءِ ڳچيءَ جو ڳٽ بڻيو آهي، جو هو پنهنجي وطن ۾ پڻ ڌاريا ۽ بيگانا بڻجي پيا آهن نه صرف ايترو پر سنڌ ڌرتي جي آزاديءَ ۽ نئين نرمان لاءِ جدوجهد جو خاڪو پڻ هن ۾ سمايل آهي. سنڌ جي آزاديءَ جو گوياءُ اعلان آهي.

ڀارت ۾ رهندڙ سنڌين جو پنهنجي وطن سنڌ ۽ اتان جي باشندن سان سپاويڪي لڳاءُ آهي. رت جو رشتو آهي. سنڌ ۽ سنڌ وارن جي خوشي ۽ غم ۾ هو ڀائيوار آهن. رهيا آهن ۽ رهندا. هو سنڌ جي آزاديءَ ۽ خوشحاليءَ لاءِ دعائون پڻن ٿا. هي ڪتاب هڪ يقين جا ڳاڻيندو ته سنڌ زندهه رهندي ۽ سنڌ جو آئيندو روشن آهي.

مان چاهيان ٿو ته سنڌ ۽ هند جو هر هڪ سنڌي هن کي هڪ مهاڳڙ سمجهي پاڻ به پڙهي. پنهنجي ڪٽنب ۽ دوستن کي به پڙهائي ۽ هن ۾ ڏنل نياپو هر سنڌيءَ تائين پهچائي. ساري دنيا ۾ ڏاڍ خلاف زوردار آواز کڙو ڪري سنڌ ڌرتيءَ جو وجود بچائي. سوا ٽي ڪروڙ سنڌين جو جڏهن يڪو آواز اٿندو تڏهن ڏاڍن کي ڌاري ڇڏيندو.

هن ڪتاب جو اڄوڪي فوجي راڄ هيٺ سنڌ ۾ ڇپجڻ ناممڪن هو تنهن ڪري ڪتاب جو دستخط سرحد پار ڪري هت پهتو ۽ ان کي پنهنجو قومي فرض سمجهي اسان هت ڀارت ۾ ڇپايو آهي. هن ڪم ۾ اسان کي ڪيترن دوستن جو ساٿ ۽ سهڪار مليو آهي.

”سنڌوءَ جي ساڃاهه“ جي ٻئي ڀاڱي تي رواجي حالتن ۾ ”چند لفظ“ چوڻ جي منهنجي ڪاٺي مراد ڪانه هئي. پر ڪتاب جي فصل چوٿين کي پڙهڻ کان پوءِ دل ۽ دماغ ٻنهي چيو ته ڪٿي ڪاٺي غلطي هئي. ڪوئي مونجهارو ٿي ويو ته ڏسجي. خاص طور ٻن ڳالهين بابت:

مارڪسواڊ (سوشلزم) قومن جي آزاديءَ جي سوال تي نهايت مڪمل ۽ چٽو نظريو پيش ٿو ڪري ۽ هو قوم جي آزاديءَ ۽ خودمختياريءَ جو ضامن آهي. ان سوال تي لينن جي نيتي عالم آشڪار آهي. جو انقلاب جي ٻئي ڏينهن تي زار شاهي جي باندي، قومن جي آزاديءَ جو اعلان ڪيو ويو هو. زار جي حڪومت کي قومن جو جيل خانو سڏيو ويندو هو جنکي اچي سوشلسٽ انقلاب آزاد ڪيو ۽ کين مڪمل خودمختياري ڏني ته هو چاهي آزاد رهن. چاهي رضا خوشيءَ سان برابريءَ جي بنياد تي يونين ۾ حصيدار بڻجن. اڄ به روس ۾ اٽڪل هڪ سئو ننڍيون وڏيون قومون اهو حق ماڻي رهيون آهن. ايتري قدر جو هر هڪ قوم کي آئيني طور يونين کان الڳ ٿي وڃڻ جو حق برقرار آهي.

سوشلسٽ ملڪ هر ننڍي وڏي قوم جي مڪمل آزادي ۽ خودمختياريءَ جا طرفدار رهيا آهن. گذريل 30 سالن جو اتهاس (تواريخ) اها گواهي ڏيئي سگهي ٿو. خود بنگلاديش جي آزاديءَ بابت روس جو رويو ۽ حمايت فيصلو ڪن ثابت ٿيا. پاڪستان جي باقي مظلوم قومن جي آزاديءَ ۽ خودمختياري بابت سوشلسٽ ملڪن جو نظريو الڳ نٿو ٿي سگهي. باقي رهي ڳالهه ٻن ملڪن جي وچ ۾ سياسي ڊپلوميسيءَ جي. تنهن کي ڪنهن به طور نظر ٿي سان منجهائڻ نه گهرجي.

قومي آزاديءَ ۽ سوشلزم وچ ۾ ٺڪو ڪوئي ٽڪر آهي نڪو اهي تضادي يا مخالف تحريڪون آهن. اگر انهن کي صحيح ڀرپيڪيٽو (Perspective) ۾ ڏٺو ۽ پيش ڪيو وڃي، ائين ٿي سگهي ٿو ته مڪاني (پاڪستاني) ڪميونسٽ پارٽي قومن جي مسئلي کي سمجهڻ يا پيش ڪرڻ ۾ (مهاجر ٽولي جي اثر هيٺ) ڪٿي ڪا غلطي ڪري وڌي هجي يا تندين قومن جي واجبي شڪن شبنهن کي نظر انداز ڪيو هجي يا هنن کي سندن صحيح آزاديءَ ۽ حقن جي بچاءَ ڪرڻ جي خاطريءَ ۾ ڪا ڪوتاهي ڪئي هجي وغيره. ردِ عمل اگر اهڙي غلط سياسي نظريي يا روش خلاف آهي ته پوءِ ٻي ڳالهه آهي.

ٻي ڳالهه: هر قوم جي آزاديءَ ۽ خودمختياري اڄوڪي انٽر راشٽري (بين الاقوامي) سياسي فيلسوفي دور جو هڪ بنيادي حق تسليم ٿي چڪو آهي. جنهن کان ڪوئي نظام يا ڪوڙڪو ڪنهن به قوم کي گهڻي وقت تائين محروم نٿو ڪري سگهي. اڄوڪو دور تندين قومن جي وجود ۽ وڪاس (ترقي) جو دور آهي. جنهن کان ناڪاري ڪرڻ ذهني سالميت ۾ شڪ پيدا ڪندو. هڪ ڳالهه ضروري آهي ته ان بابت چئو نظريو رکجي ته اها قومي آزاديءَ ۽ خودمختياري ڪهڙي مقصد لاءِ؟ ان حقيقت کان هميشه خبردار رهجي ته قومپرستيءَ جي نالي ۾ هڪڙي قوم يا طبقي جو تسلط (لت ڦر) ختم ڪري ٻئي طبقي يا گروهه جي تسلط ته قائم رهي ڪٿي وڃي. اڄوڪي دور جي قومپرستي ٺلهو نمرؤ نه بلڪه رت ۽ ماس واري قومپرستي آهي. جنهن جو واسطو وڏي ۽ پيڙيل عوام جي زندگيءَ سان آهي. اسان جي اڳيان ڪيترن ملڪن جا مثال سامهون آهن. جن جي قومي آزادي بعد عوام جي قسمت ۾ ڪوروشن ترورو نمودار نه ٿيو آهي.

اها عالم آشڪار حقيقت آهي ته سامراجي نظام نام نهاد جمهوري راج توڙي اسلام جي نالي ۾ ڪڙيون ڪيل حڪومتون ڪثير عوام جي حق ۾ ڪوڪليون ۽ آزاريندڙ ثابت ٿيون آهن. ان جي برعڪس سوشلسٽ ملڪن جي عوام پهريون دفعو هزارن سالن جي ذلت، جهالت ۽ ٻُڪ واري حالت کان چوٽڪارو پاڻو آهي ۽ انساني زندگي بسر ڪري رهيا آهن. مس مس وڃي ڪو ساهه کنيو اٿن. پل ڪي زيادتيون ٿيون هجن جي شرمساريءَ جو باعث هجن پر اهو ضروري نه آهي ته اهي دهرايون وڃن ۽ به ضروري نه آهي ته سوشلزم جي اقتصادي پروگرام کي قبول ڪندي هروڀرو دهريت (ناستڪڻي) کي قبول ڪجي. اڄ ته ايشيا ۽ يورپ جي ڪيترن ملڪن ۾ ڪرستان پادري پنهنجي مذهب جا پابند هوندي به

سوشلزم جي اقتصادي پروگرام کي عوام جي دڪن جو علاج سمجهي ان جا پرچارڪ بڻيا آهن ۽ سورسختيون به سهي رهيا آهن. منهنجي سمجهه ۾ سنڌ ڌرتي جي آئيندي لاءِ اسان وٽ چٽو نظريو ۽ صحيح پروگرام به هئڻ گهرجي. جنهن معرفت عوام جي صدين جي تباهي ۽ پائماليءَ جي خاتمي جي گارنٽي هجي. جيئن سنڌ ڌرتي جي آزاديءَ جي تحريڪ عوام جو هڪ سيلاب بڻجي پوي سائين جي. ايمر سيد جي خيالن لاءِ وڏي عزت اثر ۽ اندر جي اڌمن کي ظاهر ڪرڻ ضروري سمجهيم. ڪتاب جا ٻئي ڀاڱا اوهان جي هٿن ۾ ڏيئي هڪ وڏي فرض جي سرانجامي بعد خوشي ٿيندي آهي. سا پيو محسوس ڪريان.

جيئي سنڌوديش!  
ڪيرت ٻا ٻاڻي

جيئي سنڌ علمي ڪتب خانو جيئي لطيف

جنهن پاءَ پيٽ ڪي PDF ۾ ڪتاب گهرجن ته واٽسپ تي يا فيسبوڪ انبوڪس ۾ رابطو ڪري ڪا به فيس نه هجي بلڪه مفت ۾ مون وٽ موجود ليکڪن جي ڪتابن جي فهرست هي آهي نوٽ 35 ڪانہ مٿي ليکڪن ۽ انهن جا 300 ڪانہ مٿي ڪتابن جا نالا انجانہ ناھيان لکي سگھيو

جي ايمر سيد جا ڪتاب 21<sup>۰</sup> مرزا قليچ بيگ جا ڪتاب 21<sup>۰</sup>

امر جليل جا ڪتاب 19<sup>۰</sup> شيخ اياز جا ڪتاب 20<sup>۰</sup>

ايمر ايج پھور جا ڪتاب 5<sup>۰</sup> عبدالرحمن آفندي جا ڪتاب 19<sup>۰</sup>

خليل جبران جا ڪتاب 6<sup>۰</sup> محمد ابراهيم جويو جا ڪتاب 9<sup>۰</sup>

ڊاڪٽر بي بخش بلوچ جا ڪتاب 5<sup>۰</sup> يوسف سندي جا ڪتاب 22<sup>۰</sup>

رسول بخش بلوچ جا ڪتاب 10<sup>۰</sup> استاد بخاري جا ڪتاب 12<sup>۰</sup>

رڪ سندي جا ڪتاب 9<sup>۰</sup> محمد پھور جا ڪتاب 7<sup>۰</sup>

شاهه جو رسالو 8<sup>۰</sup> ليکڪن جو لکيل الطاف شيخ جا ڪتاب 64<sup>۰</sup>

f Tarique Hussain  
ڪنوار باغي (ڪمنار باغي)

واٽسپ نمبر 03061618348  
Whatsapp

## پيش لفظ

منهنجي زندگيءَ جو گهڻو حصو مذهبي کوجنا ۽ ملڪ جي سياسي مشغولين ۾ گذريو آهي. اُن مان جي تجربا، معلومات ۽ تاثرات حاصل پئي ٿيا، تن کي ڪيترن ڪتابن ۾ درج پئي ڪيو اٿم.

ملڪي سياست تي پويان ٻه ڪتاب ”پاڪستان جي ماضي، حال ۽ مستقبل تي طائراڻه نظر“ ۽ ”سنڌو ديش چو ۽ ڇا لاءِ؟“ ذڪر ڪرڻ لائق هئا.

مذهب تي پويان ٻه ڪتاب ”جيئن ڏٺو آه مون“ ۽ ”ديارِ دل داستان محبت“ لکي، مون پنهنجي خيالات جو اظهار ڪيو هو. انهن مان منهنجي سياسي ۽ مذهبي خيالن جي ارتقا جو پتو پئجي سگهندو. عمر ۾ وڏي ٿيڻ ڪري آءٌ سمجهان ٿو ته وري انهن مضمونن تي جدا ڪتاب لکي نه سگهندس، تنهن ڪري مناسب سمجهان ٿو ته انهن ٻنهي موضوعن تي حاصل ڪيل معلومات کي هڪ هنڌ گڏ ڪري پڙهندڙن جي واقفيت لاءِ پيش ڪريان.

هن وقت منهنجي جملي معلومات ۽ اميدن جو مرڪز ”سنڌو ديش“ جو مسئلو وڃي رهيو آهي. ان مسئلي کي ڪهڙيءَ طرح نباهجي، اُن واسطي هيءُ ڪتاب لکي رهيو آهيان. جيڪڏهن منهنجي مخاطبن کي ان مان ڪجهه فائدو پهتو ته منهنجو مقصد گهڻي حد تائين پورو ٿي پوندو.

”سنڌو ديش“ برصغيرِ هنڌ جو اهو ملڪ آهي، جنهن کي قدرت هزارن ورهين کان زرخيز لائق آباد زمين ۽ سنڌو درياھ جي اڪيچار پاڻيءَ ۽ سمنڊ جي ڪناري سان پئي نوازيو آهي. جنهن ڪري هتي جي رهاڪن گهڻي وقت کان شهرت ۽ تهذيب جا درجا طئي ڪرڻ شروع ڪيا هئا. آثارِ قديم جي کوٽائيءَ جي تاريخ مان پتو پوي ٿو ته اٽڪل پنجن هزارن ورهين کان هڪ ملڪ دنيا جي قديم تهذيبن: جهڙوڪ مصر، سمير، آسيريا ۽ بابل وغيره ملڪن جي تهذيبن جي وقت کان وٺي، تهذيب ۽ تمدن طرف وڪ وڌائي هئي.

ڪن تاريخدانن جو چوڻ آهي ته هتي جا قديم رهاڪو جن تهذيب ۽ تمدن جا مرحلا طئي ڪيا هئا، تن مان ڪيترا دراوڙي نسل سان واسطو رکندڙ هئا. اهي

هتي ڪڏهن ۽ ڪٿان آيل هئا. تنهن بابت سواءِ ڪجهه ابتدائي ڏند ڪٿائن ۽ آثار قديم جي کوجنا مان هٿ آيل معلومات جي. زياته احوال معلوم نه ٿي سگهيو آهي. ان بابت. جي راي ظاهر ڪيا ويا آهن. تن مان هڪ اهو هو ته اٽڪل 15 هزار ورهيه اڳ موجوده پونج (ميليٽيرينين) سمنڊ جي جاءِ تي زمين هئي. جتي لکها ماڻهو رهندا هئا. جن کي پنهنجو تمان ۽ تهذيب هئا. جن جي حصول لاءِ هنن کي هزارها ورهيه لڳا هوندا. انهيءَ راءِ جي تاريخدانن جو چوڻ آهي ڌرتيءَ جي ڊيٽ يا ڪنهن حادثي جي ڪري دره ڏانيال ۽ جبرالتر جي طرف واري زمين جا ٽڪرا هيٺ ٿي وڃڻ ڪري ٻنهي طرفن کان سمنڊ جو پاڻي ڪاهي اُن زمين کي ٻوڙي ويو جنهن سموريءَ ايراضيءَ کي تباهيءَ جي زد ۾ آئي. ان جاءِ تي سمنڊ ڪري ڇڏيو. ان حادثي ڪري لکها ماڻهو مري ويا ۽ تهذيب ۽ تمدن جا آثار سمنڊ هيٺ اچي ويا. اُن تباهيءَ کان جي ماڻهو بچيا. سي اتان لڏي آهستي آهستي ڪري وچ مشرق کان ٿيندا. مرحليون سندوءَ ديش تائين پهتا. ۽ هتي آباد ٿي. شهر ٻڌي تهذيب جا مالڪ بڻيا.

مصر. سمير. اسيريا ۽ بابل وغيره جي قديم تمدن ۽ تهذيب سان سندوءَ ديش جي تهذيب ۽ تمدن جي ڪجهه قدرت مشابيت مان اهي گمان ڪيا وڃن ٿا.<sup>1</sup> اٽڪل 15 سئو ورهيه اهي ماڻهو سندوءَ ديش تي حاوي رهي. ترقي ڪندا رهيا. ان کان پوءِ اٽڪل 17 سئو ورهيه (ق.م) يعني 37 سئو ورهيه اڳ. وچ ايشيا کان آريا قوم جا ڪثير تعداد ماڻهو لڏي هتي اچڻ شروع ٿيا. انهن اڳي ذڪر ڪيل دراوڙي قوم جي ماڻهن مان ڪن کي ڌڪالي ڏکڻ هند طرف روانو ڪيو ته ڪي انهن سان وڙهندي مارجي ويا. ۽ باقي. جي نه لڏي سگهيا ۽ نه وڙهي سگهيا. سي نئينءَ آيل قوم جا غلام بڻجي. آڇوتن ۽ داسن جي درجي تي وڃي پهتا. هنن نون آيل ماڻهن اڳوڻن دراوڙي ماڻهن جي جاين تي قبضو ڪري نئين شهرت ۽ ڪلچر پريا ڪيو. اهڙيءَ طرح سندوءَ ديش جي ماڻوڪن رهاڪو ماڻهن ۾ دراوڙن (پونج نسل) جي ماڻهن ۽ آريا قوم جي تهذيبن جي ملاوت جا آثار پرکي سگهجن ٿا. سندن مذهبي اعتقادن. روايتن ۽ معاشري ۾ گهڻيون اهڙيون ڳالهيون معلوم ٿين ٿيون. جن مان قوي گمان ڪري سگهجي ٿو ته انهن تي ٻنهي جي تهذيبن جي ملاوت جا آثار موجود هئا.

<sup>1</sup> "مئن ويئر. وينس ۽ وڊر" ڪرنل ليڊينر ۽ ڊاڪٽر اينڊر بيسنٽ "آئوٿ لائين آف ورلڊ"

هسٽري". ايڇ. جي. ويلس "انڊس ويلي سولائيزيشن". سر جان مارشل

<sup>2</sup> "رگ ويد". "انڊس سولائيزيشن". ڊاڪٽر مٽڪي

شروع کان سنڌو ديش جي رهاڪن هڪ طرف امن پر رهي زرعي آباديءَ ۽ واپار جي ذريعي ترقيءَ جي راهه پر قسم پئي وڌايا. ته ٻئي طرف سندن معاشري جي مسلسل ترقيءَ جي وات پر ڪيتريون رڪاوٽون پئي پيون. وقت به وقت ڌرتيءَ جو ڌٻڻ. سنڌو درياءَ جي وهڪري جي رخ بدلائڻ، درياءَ جي ٻوڏن، چؤماسي هوائن جي تبديليءَ هڪ طرف کين نقصان پئي پهچايو ته ٻئي طرف طاقتور جنگجو ٻاهرين سامراجي قوتن جي حملن پر به سندن سياسي انحطاط اقتصادي استحصال ۽ مٿن ذهني تسلط ذريعي انهن جي فطري آزادانه ارتقا جي راهه پر رڪاوٽ پئي وڌي.

جي چٽائي نظر ڪبي، ته سنڌو ديش گهڻي وقت کان ٻاهرين سامراجي طاقتن ۽ مڪاني رهاڪن جي درميان تصادم جو ميدان ڪارزار پئي رهيو آهي. تاريخ جي مطالعي مان جيتري قدر پتو پوي ٿو ته هتي ڪجهه وقت اڳ سامراجيت ايراني شهنشاهن سندن سامراج قائم ڪري سنڌو ديش جي استحصال پر ڪتر نه ڇڏي هئي. اٽڪل پنج سئو ورهيه (ق.م) سنڌو ديش تي سندن تسلط قائم ٿيو جن جا آثار سندن ٻڌايل شهرن، جهڙوڪ بهمن آباد، ڀنڀور ۽ رني ڪوٽ مان ملي سگهن ٿا. ان کان پوءِ جڏهن سڪندر اعظم اچي، خود ايراني سلطنت تي قابض ٿيو ته هن سنڌو ديش جي زرخيزيءَ جي هاڪ ٻڌي سنڌ کي به پنهنجي قبضي ۾ آندو. هو هتي ٿورو وقت رهيو پر سندس انتقال کان پوءِ سندس جنرلن مان ڊيميترس سنڌ ۾ اچي پٽالا (حيدرآباد) شهر تي قبضو ڪري ڪجهه وقت لاءِ حڪومت ڪري مڪاني ماڻهن جو استحصال ڪيو. سنڌ جي ڪن هنڌن تان لڌل يوناني سڪا ۽ ڪي ٻيا انهن جا ڇڏيل آثار سنڌي معاشري تي يوناني تسلط جي نشاندهي ڪن ٿا.

يوناني سامراج جي ڪجهه وقت هتي رهڻ کان پوءِ وري ملڪ مڪاني ماڻهن جي حوالي ۾ آيو. اهي اڃا ٻاهرين تسلط مان پاڻ ڇڏائي، پليٽرو ٿيڻ کي ويجهو ٿيا، ته ايران جي ساساني شهنشاهن مٿن اچي قبضو ڪيو. ان کان آزاد ٿيڻ بعد، هو عرب سامراج جا شڪار بنيا، جن مان آزادي حاصل ڪرڻ بعد هو وري پٺاڻن جي ڦرلٽ جي آزار ۾ اچي ڦاٿا. ان بعد سندن مڪاني قومن (قبيلن) سومرن ۽ سمن جي راڄ رهيو. جنجي قومي حڪومتن کي ٻاهرين حڪومتن، جهڙوڪ ارغونن ۽ ترخانن فتح ڪري تسلط هيٺ آندو. نيٺ دهليءَ جي مغل شهنشاهن ملڪ جتي قبضو ڪري سنڌو ديش کي ڪالونائيز ڪرڻ شروع



ڪيو. دهليءَ ۾ مغل حڪومت جي ڪمزوريءَ بعد سنڌين، ڪلهوڙن ۽ ٽالپرن جي دور ۾ آهستي ڪري خودمختيار حڪومتن بنائڻ جي شروعات مس ڪئي. ته وري انگريزن سنڌ کي فتح ڪري انتظامي سهوليت خاطر، بمبئي ۾ پرڳڻي جو حصو بنائي ڇڏيو. اهڙيءَ طرح هي ڊس انگريز سامراج جي ماتحت اچي ويو. بمبئيءَ سان محلق رهڻ بعد، سنڌو ديش جي ترقيءَ جي راه ۾ گهڻي رڪاوٽ پئجي ويئي. سنڌ سان ماڻيجي ماءُ وارو پرتا؛ روا رکيو ويندو هو. ان کان متاثر ٿي، سنڌ جي قومي ڪارڪنن بمبئي ۾ پرڳڻي کان علحدهگيءَ جي تحريڪ هلائي. ۽ 1936ع ۾ سنڌ کي اُن کان جدا ڪرائي، علحده صوبي جي صورت وٺائي.

قومي امڪان هو ته هندستان جي انگريزي سامراج کان آزاديءَ بعد سنڌو ديش خود مختيار ملڪ جي حيثيت اختيار ڪري، ترقيءَ جي راه ۾ روڪ وڌائي. ڇاڪاڻ ته انگريزن سنڌ کي آزاد سلطنت جي حيثيت ۾ قبضي هيٺ آندو هو پر شايد سنڌين کي اڃا ڏکيا ڏينهن ڏسڻا هئا، جو آزاديءَ بعد سنڌ انگريزي حڪومت جي مدد ۽ مڪاني ماڻهن جي اُن سمجهي ۽ پاڻ ۾ اختلافن ڪري وري مهاجر-پنجابي مستقل مفاد جي سامراج هيٺ اچي ويئي.

سنڌ کي قدرت زرخيز زمين، ڪثير پاڻيءَ، چراگاهن ۽ ڍنڍن ۽ سمنڊ جي ڪناري تي هئڻ ڪري واپار جي سهوليتن جي نعمتن سان نوازو آهي. ان ڪري اُن جي پيدائش ۽ قدرتي وسيلن مان فائدي حاصل ڪرڻ خاطر ٻاهرين سامراجي طاقتن کي سدائين حرص پئي ٿيو آهي ته اُن تي تسلط حاصل ڪري اُن جو استحصال ڪن. اهڙي نموني، انهيءَ لالچ تي، ڪي ٻاهريون طاقتون اُن کي ڦري لٽي موٽي پئي ويون، ته ڪن اُن تي گهڻي وقت لاءِ سندن سامراج قائم رکيو. اهڙين ٻاهرين طاقتن مان ايراني، عرب، مغل ۽ انگريزي سامراج گهڻي وقت تائين مٿس حڪمران رهيا. سنڌ جا رهاڪو اڪثري زراعت، مال چارڻ جي پيشي هئڻ ڪري جيڪي سندن گزران جا دائمي ۽ قدرتي ذريعا هئا، سدائين اُن ۾ سلامتيءَ جا خواهشمند پئي رهيا آهن. سندن انهن حالتن منجهن آهنسا (عدم تشدد) جو جذبو پيدا ڪيو هو. ويتر سندن مذهبي عقيدن ۾ منجهن انهيءَ رجحان کي زور وٺائي، سندن ڪردار ۾ صلح پسندان لڙڻو پيدا ڪيو هو.

سنڌ جي گذريل پنجن هزارن ورهين جي تاريخ کي چٽائي ڏسو ته معلوم ٿيندو ته هتي جي رهاڪن جي قسمت سمنڊ جي مڊوجزر (وڻ جي چاڙهي ۽ لاهي) وانگر تبديل ٿيندي پئي آئي آهي. جيڪڏهن اُن جي ٻين لفظن ۾ تشبيهه

ڪئي وڃي. ته ان جي مثال رات ۽ ڏينهن وانگر ٿيندو جنهن مطابق رات جو ماڻهو اونداه ڪري سهي گذاري ٿو ته ڏينهن بعد، سوڄهري سبب، سڃاڳيءَ ۾ رهي، دنيا جو ڪاروبار ڪري ٿو. هتي جا رهاڪو ڌارئين سامراج هيٺ رات وانگر ستل ۽ ٻي حس رهندا هئا ۽ جڏهن ڌاريون سامراج وٽان هٽيو ٿي، ته هنن لاءِ ڏينهن ٿيو ٿي، جنهن ڪري اکيون مهتي، ننڊ مان اٿي، ترقيءَ جي راه ۾ وڪ وڌايائون ٿي. اهڙيءَ طرح سندن حالتون بدلييون رهيون ٿي.

ان طرح مسلسل سامراجي تسلطن سنڌ جي رهاڪن کي توڪلي صابر، بي همت ۽ بزدل بڻائي ڇڏيو ٿي. اهڙن دورن ۾ سندن اقتصادي استحصال ٿيڻ ڪري سندن ڪلچرل جي ترقي روڪجي ويئي ٿي. ۽ منجهن سنڌي قوميت جو احساس ڪمزور ٿي پيو ٿي. هن وقت سنڌي مهاجر پنجابي مستقبل مفاد جي سامراج ماتحت پيڙهجي رهيا آهن، جي سنڌين جي هزارها سالن جي جدا ملڪ ۽ قوم جي وجود کان انڪار ڪري ان کي پوريءَ طرح ختم ڪرڻ جي پٺيان آهن.

هنن سنڌين کي طاقت جي ذريعي هڪ طرف محڪوم رکيو آهي، ته ٻئي طرف انهن جو اقتصادي استحصال ڪري ڪين مفلس ۽ نادار بڻائي ڇڏيو آهي. پر سڀ کان وڏي هٿ چراند انهن جي مذهبي عقيدن ۽ ڪلچرل سان ڪئي اٿن. اهڙي وقت ۾ سنڌين کي پاڻ سڃاڻي، سڃاڳ ٿيڻ جي ضرورت آهي.

جنهن وقت کان برصغير هند کي مذهب جي غلط تشريح جي نالي ۾ ورهائي، سنڌي هندن کي نفرت جي نگاه سان ڏسي، ملڪ نيڪالي ڏيئي، سنڌ کي نئين سامراج هيٺ آندو ويو آهي، تڏهن کان سنڌو ديش ۽ ان جي رهاڪن کي وڌيڪ مشڪلاتون درپيش پئي آيون آهن، جن کي مدنظر رکي، غور ۽ فڪر ڪرڻ بعد مون، کوجنا ڪري ڪي نتيجا ڪڍيا آهن، جي آءِ اهل دل ۽ صاحب نظر اڳيان پيش ڪريان ٿو. من هو پڻ سڃاڻي ننڊ مان سڃاڳ ٿي، ان نئين سامراج کان آجي ٿيڻ لاءِ اٿي ۽ گڏجي ڪا جدوجهد ڪن.

هن ڪتاب ۾ آءِ مٿي اشاري طور ذڪر ڪيل، هيٺين نتيجن تي روشني وجهڻ جي ڪوشش ڪندس:

1. سنڌ جي ماضي ۽ حال ۾ ٻاهرينءَ سامراجيت ۽ سنڌو ديش جي رهاڪن جي وچ ۾ تصادم جا نتيجا ۽ ان مان مستقبل ۾ انديشا.

2. اهل سنڌ جي مذهبي ارتقا جو تجزيو ۽ ان جي درويشن جي مذهبي تشريح ۽ ان سان هن وقت جي غلط مذهبي خيالن جي پرچار ۽ تعليم سان پيڻ.

3 سنڌين تي ڌارين سامراجن جي اثر هيٺ سندن ڪلچرل جي ترتيب ۽ ان جي مستقبل پر ڪوالي ۽ سڌارو.

4 سنڌ ۾ آزاديءَ جي عدم موجودگيءَ ڪري وجود ۾ آيل حالات جو تجزيو ۽ ان جي اقتصادي استحصال ۽ سياسي غلاميءَ مان نجات لاءِ تجويزون.

مٿي ذڪر ڪيل چئن مسئلن تي مفصل ذڪر جدا فصلن ۾ پيش ڪندس. ليڪن ناظرين جي معلومات لاءِ هتي انهن سمورن مسئلن تي سرسري روشني وجهان ٿو.

اڄڪلهه هر هڪ مسئلي تي ٻن نقطي نگاهن سان بحث ڪيو وڃي ٿو:

1. نظرياتي (خيالي) نقطي نظر سان.

2. حقيقتن جي بنياد تي، سائنسي تجزيي ڪرڻ سان.

انسان جي زمين تي وجود ۾ اچڻ بابت ٻه رايو مروج آهن: هڪ رايو قديم ڏند ڪٿائن جي آڌار تي پيدا ٿيو جن کي مذهبي مهندارن سندن ڪتابن ۾ جاءِ ڏيئي، ماڻهن تائين پهچايو هو. ٻيو رايو جديد ڪوجنائن وسيلي، حقيقتن جي بنياد تي، قائم ڪيو وڃي ٿو.

پهرئين گروه جي مذهبي پوئلڳن ۾ ٻن رايي جا ماڻهو پيدا ٿيا:

هڪ مغربي مذهبن جهڙوڪ يهودي، عيسائي ۽ مسلمانن جي گروه جن انسانذات جو ڏاڏو حضرت آدم کي قرار ڏيئي، چيو هو ته خدا سائين ان کي مٽيءَ مان ٺاهي، منجهس ساهه وڌو. انهن آدم جي پيدائش جو وقت ٻڌائي، ان جو شجرو به ڏنو آهي. جنهن موجب جملي انسان ذات جو ڏاڏو حضرت آدم اٽڪل ڇهه هزار ورهيه اڳ وجود ۾ آيو هو. ٻيو مشرقي مذهبن جهڙوڪ هندو (ويڌڪ)، ٻڌ ۽ جين ڌرم جي پوئلڳن جو گروه جن انساني وجود جي پيدائش کي لکن ورهين کان پيدا ٿيل ڄاڻايو ٿي، پر ڪهڙيءَ طرح پهرين پيدا ٿيو ان جو پوريءَ طرح ذڪر نه ڪيو آهي. ڇاڪاڻ ته انهيءَ گروه جي معلومات جو بنياد به ڏند ڪٿائن ۽ خيالي ڪوجنائن تي ٻڌل هو.

اهڙيءَ طرح روح بابت ٻه هنن مذهبن جا مختلف رايو هئا. روح ڇا هو، ڪيئن ۽ ڪڏهن پيدا ٿيو، هڪ هويتا گهڻا هئا، ان بابت، سواءِ دماغي دم پختن جي، هي گهڻو ڪجهه معلوم نه ڪري سگهيا آهن. ۽ ان لاءِ جدا مذهبن وارين جا جدا جدا نظريا پئي رهيا آهن.

مذهبي عقيدا ۽ انهن ذريعي پيدا ٿيل رسم ۽ رواج، ڪريا ڪرم، عبادتون، دستور ۽ شريعتون، سڀ خيالي نقطي نظر واري مذهبي گروه جي تخيل جي پيداوار آهن.

مذهبي گروه جي نظرين جي ابتدا خوف، وهم ۽ گمان سان ٿي. بعد ۾ انهن کي محبت، الهام يا وهيءَ جي نزول جو جامو پهراڻي، رنگ ڏيڻ جي ڪوشش ڪئي ويئي. انهيءَ گروه ڪيئي نبي، پيغامبر، رشي، مني پنهنجي پنهنجي دنيا لاءِ پيدا ڪيا، جن جي قولن يا ٻڌايل معلومات کي خدا طرفان موڪليل قرار ڏيئي. انهن کي هنن پنهنجي پنهنجي مذهبي ڪتاب ۾ درج ڪيو آهي. ۽ انهن ”معلومات“ کي صحيح سمجهي، مرڳو سائنس ۽ عقل جي بنياد تي ٿيل کوجنائن کي اڏورو ۽ ناقص ڄاڻي، انهن کي پس پشت اڇلائي، انهن جي اهميت کي گهٽائي ڇڏڻ جي ڪوشش ڪئي آهي.

ٻئي طرف، ظاهري مواد جي بنياد تي عقل ڪسوٽي ۽ سائنسي تجربي جي آڌار تي، شين جي حقيقتن جي کوجنا شروع ٿي، جنهن پهرئين نقطي نگاهه (مذهبي) جي اڪثر معلومات کي غلط ثابت ڪري نئون حقيقتون ماڻهن جي سامهون پيش ڪيون ٿي. جهڙوڪ: ڪن مذهب وارن جو چوڻ هوندو ته ڪائنات ۾ ست آسمان ۽ ڌرتي هئا، پر هن گروه کي کوجنا بعد معلوم ٿيو ته دنيا ۾ لکها سج، چنڊ، تارا ۽ ڌرتيون هيون ۽ اهي ڪهڙي طرح پيدا ٿيا، تن بابت به ڪجهه معلومات ميسر ڪئي اٿن. ۽ ائين روز بروز نين ڳالهين جي معلوم ڪرڻ لاءِ ڪوشش ڪندا اچن ٿا.

جيتوڻيڪ اڃا سائنس طرفان ميسر ٿيل معلومات جي گهڻي ناڪافي آهي، پر مذهبن ۽ قديم ڏند ڪٿائن ذريعي پيش ڪيل احوال کان اها وري به وڌيڪ مستند ۽ معلوماتي آهي. سائنسدان ساهه ۽ روح بابت جيتوڻيڪ ڪافي معلومات ميسر نه ڪري سگهيا آهن، پر جيڪا به حقيقت پيش ڪن ٿا، ان جو بنياد وهم، خيال يا ڏندا ڪٿائن تي ٻڌل ڪونه آهي، ۽ هو پنهنجي معلومات کي مذهبن وانگر آخري ۽ مڪمل به نٿا ڄاڻن.

سائنسدانن ۽ فيلسوفن، پيغمبرن جي علم ۽ ڪتابن کي آخري مڪمل يا غلطيءَ کان خالي نه سمجهي، انهن طرفان پيش ڪيل معلومات کي سائنس ۽ عقل جي ڪسوٽي تي پيڙهڻ جي ڪوشش ڪئي آهي.

سائنسدانن ۽ فيلسوف مذهبي عقيدن، سماجي دستورن (شريعتن)، ماڻهن جي

رسم رواجن، ڪريا ڪرم ۽ عبادتن کي عقل ۽ تجربي جي بنياد تي سوچڻ لڳا آهن. جي: پيغمبر به غلطيءَ کان خالي ڪونه ٿي سگهيا ٿي. انهن جا ڪتاب ۽ ٻڌايل احوال هر مرض جو علاج ڪونه هئا. سندن راءِ موجب، مذهب جون بيان ڪيل ڪيتريون ڳالهيون ناقابل قبول، فرسوده ۽ وقت کان ٻاهر ثابت ٿينديون وڃن ٿيون.

هنن جو چوڻ هو ته هر ملڪ ۽ زماني جون شريعتون (قاعدا ۽ قانون)، معلومات ۽ عقيدا جدا هئا، جي ضروريات زندگي، ان وقت جي حالات ۽ تقاضائن مطابق پيش ڪيل هئا، تنهن ڪري جهڙيءَ طرح دنيا ۾ پيدا ٿيل هر هڪ نباتي، حيواني ۽ انساني وجود پيدا ٿي، عرصه حيات گذاري ختم يا تبديل ٿيو وري نئون روپ وٺن ٿا، اهڙي طرح زماني ۽ معاشري جي تبديليءَ ڪري مذهبي عقيدا، ڪلچر، شريعتون ۽ معلوماتون وقت گذرڻ بعد منسوخ ۽ بيڪار ٿي پون، ۽ انهن جي جاين تي نون عقيدن، ڪلچرن، شريعتن ۽ معلومات کي بدليل حالات ۽ وقت جي تقاضا ڪري جاءِ ڀرڻ لاءِ پيدا ٿيڻو پوي ٿو.

هنن جو چوڻ هو ته زمين جي مختلف جاگرافيائي خطن جي رهاڪو قومن ۾ مختلف دورن اندر پيدا ٿيل مذهب ۽ عقيدا انهيءَ زماني جي تقاضائن ۽ ضرورتن موجب ڪم ڏيئي سگهيا ٿي. پر زماني جي بدلجڻ، معاشري جي تبديلي، نئين معلومات ميسر ٿيڻ، نين کوجنائن ۽ حقيقتن جي سامهون اچڻ تي، اهي نئين زماني جي تقاضائن ۽ حالتن موجب موسم جي ڪپڙن وانگر بدلائڻ ضروري ٿي پون.

هن وقت جي مکيه عالمگير مذهبن جهڙو هندو (ويڌڪا)، ٻڌ، جين، زردشت، يهودي، عيسائي ۽ اسلام وغيره جي حالت به ساڳي ٿيڻ واري آهي. اهي اڳيئي ڪافي بدلجي چڪا آهن ۽ هاڻي، وقت آيو آهي ته انهن جي عقيدن ۽ شريعتن تي نئين سر، جديد نقطي نگاهه سان نظر ڪري، ”خد مان صفا، دع مان ڪدر“ يعني ”سٺي ۽ ڪارائتي ڳالهه هٿ ڪري، بيڪار ۽ غلط کي اڇلي ڇڏڻ“ جي مقولي تي عمل ڪيو وڃي. پر ڏسڻ ۾ ائين پيو اچي ته عام ماڻهن ۾ قدامت پسندي گهر ڪري وڃي ٿي. سندن اڪثريت عقل ۽ سائنسي علم کان ناواقف هئڻ ڪري ڪا به نئين ڳالهه ٻڌڻ يا سمجهڻ لاءِ تيار نه ٿي ٿئي. جهڙيءَ طرح جانور ڏنل وائيل رستي کان سواءِ اونده يا روشنيءَ ۾ هلڻ کان نٿا ڏيندو آهي. اهڙيءَ طرح عام ماڻهو به نئين راهه ۽ نڪر جي وات اختيار ڪرڻ کان اڪثر پيا

ڪٽرائين. صاحب اقتدار پيسي وارا، مذهبي مهندارن جي پنهنجا مستقل مفاد پيدا ڪري وڃن ٿا. سي به ماڻهن جي اڪثريت پر صحيح ڳالهه جي سڃاڻپ جي عدم موجودگي ڪري، کين لکير جي فقيرن وانگر ساڳين پراڻن دستورن، رسم و رواجن ۽ مذهبي عقيدن جي ماتحت رکڻ پر پنهنجو فائدو سمجهي پيا هلائين. نتيجو اهو نڪري ٿو ته، پوئتي پيل ملڪن جا اڪثر ماڻهو جهالت واري دور جي رسمن، دستورن ۽ معلومات کان مٿي نٿا چڙهن، پر مغربي ملڪن جا ماڻهو وڃي ڇنڊ ٽي پھتا آهن ۽ هتي جا ماڻهو اڃا ڪهڪشان کي آسمان پر نوح نبيءَ جي پيڙهيءَ جي ڪوهي جو گهڻو سمجهڻ پر اعتقاد رکيو وينا آهن. مغربي ملڪن جا ماڻهو عقل ۽ سائنس جي تجربن جي آڌار تي هر غلط ۽ فرسوده ڳالهه يا عقيدو کي ختم ڪري نئين دنيا جي تعمير طرف متوجه آهن، ۽ هتان جا ماڻهو اهوئي گذريل زماني جي تخيلات کي ڪمالات کي ياد ڪندي ان کي موٽائي آڻڻ جي آس پر ڳرندا، جهڙندا ۽ پاڻ پر وڙهندا ٿا رهن!

منهنجو ان خطي زمين ”سنڌو ديش“ مان واسطو آهي، جو نئين سامراجي بنيادن تي برپا ڪيل ”پاڪستان“ جو حصو ٿي، نئين هٿرادو مذهبي نظريي هيٺ مهاجر — پنجابي مستقل مفاد جي سامراجي استحصال لاءِ ڪتب اچي رهيو آهي. مون به ان جي ٺاهڻ ۾ حصو ورتو آهي، پر ان جي برپا ٿيڻ بعد جيڪي حالتون رونما ٿيون آهن، تن جي آڌار تي تجربي ۽ حقيقتن جي بنياد تي آءٌ ڪن اهڙن نتيجن تي پهتو آهيان، جن عام تسليم ٿيل ڳالهين جي خلاف آهن. آءٌ سچ کي ڪنهن گروهه، فرقي، مذهب جي ملڪيت نٿو ڄاڻان. انهيءَ ڪري هر ماڻهوءَ کي پنهنجي آزاد راءِ ڏيڻ جو حقدار سمجهي، ڇنڊ رايا، جن تي آءٌ پهتو آهيان، هيٺ پيش ڪريان ٿو:

1. دنيا جي جملي مذهبن کي، اسلام سميت، آخري ۽ مڪمل نٿو ڄاڻان، بلڪ جملي مذهبن جي اصولن پويان هڪ لڪل وحدت جو سرشتو نظر اچي ٿو. سڀني مذهبن ۾ هڪڙي ارتقائي سلسلي جي ڪڙي ڏسڻ ۾ اچي ٿي. اهو سلسلو سدائين جاري رهڻ وارو معلوم ٿيڻ ٿو.

2. قومن جي مذهبي نظرين جي بنياد تي شمار ٿيڻ ڪري انسان ذات کي جيڪي نقصان پهتا آهن، تن کي مدنظر رکي، قوم جو بنياد وطن، زبان، ڪلچر، قومي روايت، سياسي ۽ اقتصادي مفاد تي قائم ڪرڻ، زياده مفيد ٿو ڄاڻان. ڇاڪاڻ جو تجربي بعد معلوم ٿيو اٿم ته نظريا، حالات، تجربي ۽ معلومات جي ميسر ٿيڻ

بعد تبديل ٿين پيا. ليڪن مٿي ذڪر ڪيل پنجن نقطن جي آڌار تي ٻريا ٿيل قومن قانون فطرت جي پيداوار هئڻ ڪري ڊيريا ۽ فائديمند ثابت ٿيون آهن.

3 دنيا جي جملي مذهبي ڪتابن کي، قرآن شريف سوڌو نهايت معلوماتي ۽ مفيد سمجهندي انهن کي آخري مڪمل، بي عيب ۽ هر مرض جو علاج ٿئو سمجهان ۽ حقيقت جي ڄاڻ لاءِ مسلسل غور فڪر ۽ تفتيش جي ضرورت لازمي ڄاڻان ٿو.

4 سنڌو ديش کي هزارن ورهين جي جدا جاگرافيائي حدن واري وطن ۽ تاريخي روايت جي آڌار تي جدا قوم، جدا ڪلچر، جدا زبان، جدا سياسي ۽ اقتصادي مفاد جو حامل سمجهي، ان جو موجوده پاڪستان واري سامراج کان آزاد ڪرڻ، هن ملڪي جي رهاڪن ۽ برصغير، بلڪ ساري دنيا جي فائدي خاطر، ضروري ڄاڻان ٿو.

5 جهڙيءَ طرح دنيا جي مختلف مروج قانوني دستور ۽ نظريا ماڻهن جي هدايت لاءِ ڪارآمد پئي رهيا آهن. اهڙيءَ طرح مذهبي تعليم ۽ شريعتن مان به فائدا پئي رسيا آهن. انهن مان اڃا به مفيد نتيجا حاصل ڪري سگهجن ٿا. پر تاريخ جي تجربي مان اهو معلوم ٿيو آهي ته صرف ڪن مخصوص مذهبي نظرين کي يڪتا ڄاڻي، انهن جي انڌي تقليد فائديمند نه رهي آهي، ان ڪري سياست ملڪ کي مذهبي عقيدن جي ماتحت ڪري هلائڻ مان فائدي بدران نقصان جو انديشورهي ٿو.

6 مکيه مذهبي مرڪزن جهڙوڪ ڪاشي، جيروسلم، مڪي وغيره تي وڃڻ کي تاريخي معلومات ۽ ماڻهن جي ميل ملاقات کان وڌيڪ اهميت ڏيڻ نه گهرجي. اهڙيءَ طرح بزرگن جي درگاهن ۽ مزارن تي حاضري ڀرڻ به سندن تعليمات جي حصول ۽ ياد تازي رکڻ ۽ عزت ڏيڻ کان وڌيڪ نه سمجهجي. انهن مان حصول ثواب، نجات ۽ مقصدن جي حاصل ڪرڻ جي توقع رکڻ بي فائدي آهي.

7. قومن ۽ ملڪن جي اتحاد لاءِ ڪن مخصوص مذهبن جي پوئلڳن کي گڏي هلائڻ مان فائدي بدران نقصان ٿيڻ جو امڪان ڏسڻ ۾ اچي ٿو. ملڪ ۽ قومن، هندو مسلمان يا عيسائي نه ٿينديون آهن. اتحاد لاءِ سياسي، اقتصادي ۽ ڪلچرل مفاد جا اصول زياده ڪارآمد ٿي سگهن ٿا.

پاڪستان کي اسلامي ملڪ سڏڻ ڌوڪي ڏيڻ کان وڌيڪ نه آهي. مسلمان ملڪن ۾ نه سياسي طرح، نه اقتصادي نقطي نگاهه يا مذهبي عقيدن جي بنياد تي هر خيالي پيدا ڪري سگهجي ٿي. تنهن ڪري مسلم ملڪن جي اتحاد جي ڪوشش مان ڪنهن به فائدي حاصل ٿيڻ جي اميد نه آهي.

8. آءُ هن نتيجي تي پهتو آهيان ته مذهب طرفان پيش ڪيل شريعتن ۾ جيتوڻيڪ ڪيتريون مفيد ڳالهيون آهن، پر معاشري جي بدليجن ۽ حالتن جي تقاضائن مطابق ملڪي قانون ۽ حقيقتن جي آڌار تي تبديلي آڻڻ لازمي ٿيو پوي. تنهن ڪري ملڪن ۾ ڪن مذهبي شريعتن مطابق قانون ٺاهڻ ڪري انهن جي ترقي ۽ آزاديءَ جي راهه ۾ فائدي بدران رڪاوٽ پيدا ٿيڻ جا امڪان آهن. ان تي مفصل روشني ٻئي فصل ۾ وڌي ويئي آهي.

9. منهنجي خيال موجب انسان ذات اُن دور مان گذري رهي آهي، جنهن ۾ علم ۽ سائنسي ڪوجنا ذريعي معلومات جو ميسر ٿيڻ بنسبت الهام يا ڪشف جي زياده ڪار آمد ۽ مستند ثابت ٿئي ٿو.

10. آءُ سنڌ جي جدا وجود کي دنيا جي ٻين آزاد ملڪن وانگر، پاڪستان جي دائري کان ٻاهر ڪڍي آزاد ڪرڻ کي دنيا جي تعمير نؤلاءَ مفيد ڄاڻان ٿو. سنڌ جي تاريخ تي گهري نظر ڪرڻ بعد هيٺين نتيجن تي پهتو آهيان:

1. سنڌ گذشتہ هزارن ورهين جي تاريخي تجربن جي آڌار تي جدا جاگرافيائي حدن واري وطن جي حيثيت حاصل ڪري ويئي آهي، جنهن ۾ مختلف نسلن، ملڪن ۽ مذهبن جا ماڻهو هڪٻئي سان گڏجي رهڻ بعد، يڪجهتي حاصل ڪري هڪ مستقل قوم بنجڻ جي نزديڪ اچي پهتا آهن. سندن زبان، ڪلچر، سياسي ۽ اقتصادي مفاد، لباس، معاشرت، رسم ۽ رواج قومي ڪردار هزارن ورهين جي تاريخي نتيجن مطابق هڪ ٿي رهيو آهي، جنهن کي علحده خصوصيت ڏيڻ جي ضرورت محسوس ٿي رهي آهي.

2. گذريل پنجن هزارن ورهين کان تاريخ ۾ پاڪستان نالي سان نه ڪو ملڪ رهيو آهي، نه اُتي جي رهاڪن کي جديد نظريه قوميت جي اصول مطابق هڪ ٻولي رهي آهي، نه اُتي جي جملي رهاڪن جو ساڳو ڪلچر وجود ۾ آيل آهي. نه سندن روايات ساڳيا رهيا آهن، نه سندن سياسي ۽ اقتصادي مفاد يڪجهتي پيدا ٿي آهي. تنهن ڪري پاڪستان کي هڪ ملڪ ۽ اُتي جي رهاڪن کي



هڪ قوم سمجهڻ ڌوڪي ۽ قريب کان مٿي نه آهي. هيءُ ڳالهه صاف ظاهر ٿي وڃي آهي ته پاڪستان کي مهاجر پنجابي مستقل مفاد، سندن سامراج قائم ڪرڻ لاءِ، مذهب جي غلط تشريح جي نالي پر، نفرت ۽ نفاق پيدا ڪري وجود ۾ آندو آهي. تنهن ڪري ان جي وجود کي نه صرف سنڌ جي رهاڪن لاءِ بلڪ جملي انسان ذات لاءِ نقصانڪار سمجهان ٿو ۽ ان جي جلد ختم ٿيڻ تي، سنڌو ديش جو قائم ٿيڻ، سنڌ جي رهاڪن لاءِ باعث نجات ڄاڻان ٿو.

3 گذريل هزارن ورهين کان ايراني، يوناني، عربن، مغلن ۽ انگريزن جي سامراجي زبانن، ڪلچرن، مذهبي عقيدن، سنڌو ديش تي ڪيترا اثر ڇڏيا آهن. هن وقت مهاجر پنجابي مستقل مفاد سامراجي، اسلام جي خود ساخته تعبير جي نالي پر، نئون ڪلچر ۽ نظريا پيش ڪري رهيا آهن، تن کي به سنڌ جي قديم تاريخي روايت جي آڌار تي گڏي مفيد تر تهذيبي مرڪب بنائڻ کان زياده اهميت نٿي ڏيئي سگهجي.

4. سنڌو ديش کي وطن، آبهوا، گذشتہ تاريخي تجربن، جاگرافيائي پوزيشن ڪري خاص حقيقتن ۽ حالتن جي آڌار تي جداگانہ ملڪي حيثيت جو حامل ڄاڻي ان پر مهاجر پنجابي مستقل مفاد سامراجين طرفان پيش ڪيل اسلامي تشريح کي غلط سمجهان ٿو. سنڌ جي مذهبي تشريح، ڪلچر ۽ قومي ڪردار کي خاص خصوصيت جو مالڪ ڄاڻان ٿو. تنهنڪري هزارن ورهين جي ورثي کي آءٌ سامراجي مفاد ۽ اثر هيٺ مسخ ڪرڻ مناسب نٿو ڄاڻان.

5 عربن طرفان پيش ڪيل مذهبي عقيدن، شريعت ۽ روايت کي پيغمبر اسلام جي پيش ڪيل صحيح اسلامي روح کان الڳ سمجهان ٿو ۽ عربن طرفان اهڙيءَ طرح پيش ڪيل اسلام کي دنيا ۾ امن ۽ سلامتي جي پيدا ڪرڻ جي ورڌ سمجهان ٿو.

عربن پنهنجي سامراج جي قيام خاطر سنڌين کي ڦريو ۽ غلام بنايو هو. سنڌين جي صحيح مذهبي عقيدن، زبان، نالن ۽ ذاتين کي بدلائي کين گهڻو نقصان پهچايو هو. تاريخي تجربن ثابت ڪيو آهي ته سنڌين عربن جي سامراج کي نقصانڪار سمجهي، ملڪ کان ٻاهر ڪڍي ڇڏيو ۽ مذهب جي صحيح تشريح ڪرڻ جي طرف متوجه ٿيا، جنهن مطابق سڀ پر پرين پسي، نفرت، عربي مذهب جي برتريءَ ۽ تشدد ذريعي دين جو پرچار وغيره بدعتون آهستي آهستي

ٿي ختم ٿيڻ لڳيون. هاڻ وري هي مهاجر پنجابي مستقل مفاد. سندن سامراج لاءِ سازگار ماحول ۽ فڪري جواز پيدا ڪرڻ خاطر. جو عربي اسلام ۽ عربي ليڊر شپ جي نالي ۾ سنڌي قوم پرست خيالات کي. نقصان پهچائي رهيا آهن. تنهن کي فطرت ۽ تاريخي فيصلن جي خلاف سمجهي. رد ڪرڻ گهران ٿو.

6. مون کي تجربي مان ثابت ٿيو آهي ته هتي جا اڪثر هن وقت جا پير ۽ ٺلا. جي سندن بزرگن جي روايات کي وساري نئين سامراجي مذهبي تشريح جي ڌوڪي هيٺ سامراجين جا ايجنٽ ٿي. سنڌي قومپرستيءَ. روايات. ڪلچر ۽ آزاديءَ جي مخالفت ڪري رهيا آهن. سي مهاجر پنجابي سامراجين کان بدتر آهن. تنهن ڪري سندن اثر مان سنڌين کي آزاد ڪرڻ ضروري آگاه ڪرڻ مناسب سمجهان ٿو.

7. آءٌ ڏسي رهيو آهيان ته مذهبي قوميت جي نالي ۾ پاڪستان ۾ رهندڙ جملي رهاڪن کي مسلم قوم جو فرد سڏي مهاجر پنجابي سامراجي سنڌ ۾ ٻاهران ڪثرت تعداد ۾ ماڻهو آڻائي. سنڌ جي جملي وسائل جو استحصال ڪري رهيا آهن. ۽ ٻاهرين زبان. ڪلچر ۽ غلط مذهبي عقيدا سنڌين تي مڙهڻ جي ڪوشش ڪري رهيا آهن. سندن اهڙيءَ سازش کان سنڌين کي خبردار ڪرڻ ضروري ڄاڻان ٿو.

سنڌين جا هزارين ورهين کان سياسي ۽ اقتصادي مفاد علحده پئي رهيا آهن. جن جو مفصل ذڪر هن ڪتاب جي چوٿين فصل ۾ ڏنو ويندو.

## پاڪستان ٺهڻ کان پوءِ سنڌ لاءِ خطرا

پاڪستان جي وجود قائم رهڻ سان مون کي سنڌ لاءِ هيٺيان خطرا ۽ انديشا نظر اچي رهيا آهن:

1. سنڌ جي ايراضي 57 هزار چورس ميل آهي. پاڪستان جي قيام کان اڳ ان ۾ 50 لک ماڻهو آباد هئا. جي هاڻ وڌي هڪ ڪروڙ ۽ ڇهائي لک وڃي ٿيا آهن. ان ۾ هن وقت تائين اٽڪل اسي لک ماڻهون ٻاهران اچي آباد ٿيا آهن.

الف: آباديءَ جي توازن جو بدلجي اصل سنڌين جي اقليت ٿيڻ جو ڀڃ آهي. ب: زمين تي آدمشماريءَ جي بار وڌي وڃڻ ڪري معيار زندگي گهٽجي وڃڻ جو انديشو آهي.

ت: سنڌ ۾ ٻاهران آيل ماڻهن کي حڪومت طرفان منظم طريقي سان وسائڻ جي ڪوشش ٿي رهي آهي جنهن ڪري تجارت، بئنڪون ۽ ڪارخانا سندن حوالي ٿي ويا آهن. ۽ ائين هو اقتصادي ميدان ۾ سرڪاري سرپرستيءَ ۽ سرمايتدار طبقي جي مدد سان، ملڪ تي حاوي ٿي ويا آهن. سنڌ جا پير، ملا، زميندار ۽ اڪثر سياستدان مهاجر پنجابي سامراج جي ايجنٽ طور ڪم ڪري رهيا آهن.

2 سنڌ جي هن وقت لائق آباد زمين ۾ ڪروڙ ڏهه لک ايڪڙ آهي، جنهن مان هندن جي چڏيل 30 لک ايڪڙ اڳيئي مهاجرن کي ڪليم ۾ ڏني ويئي آهي. نئين حڪومت جون واڳون انگريزن، مهاجر پنجابي سياستدانن جي هٿ ۾ ڏنيون ويون هيون، جن سرڪاري طرح دعوت ڏيئي، ٻاهران ماڻهن کي گهرائي، سنڌ ۾ ڪالونائيز ڪرايو هو. ازانسواءِ پنجابين کي مکي ڏني، ڪوٽڙي بئراج ۽ گدو بئراج تي زمينون ڏيئي، آباد ڪيو ويو آهي. ٻاهرين آفيسرن کي زمينون ڏيئي، ڪالونائيز ڪيو ويو آهي. زمين ورهائڻ لاءِ سرڪاري پاليسي اهڙيءَ طرح ٺاهي ويئي، جو غير سنڌي گهڻي زمين جا مالڪ بنجي ويا، جنهن ڪري هن وقت تائين اٽڪل سٺ لک کن ايڪڙ زمين غير سنڌين جي قبضي ۾ اچي ويئي آهي. انهن ٻاهرين بينڪين ڪيترن هارين کي ٻاهران گهرائي، هٿ ڪيل زمين تي آباد ڪيو آهي. انهيءَ زمين مان جيڪا پيدائش ٿئي ٿي، سا پنجاب ۾ رهندڙ ماڻهن يا شهري مهاجرن جي فائدي لاءِ ڪتب اچي رهي آهي. ان ڪري سنڌي آبادگار طبقي جي حالت روز بروز زبون ٿيندي وڃي ٿي.

3 سنڌين جي جدا قوم جي وجود کي ختم ڪري جملي پاڪستان جي مسلمانن کي مذهب جي نالي ۾ هڪ قوم تصور ڪري ان جي بنياد تي آئين ٺاهي، سنڌ جي رهاڪن کي اقليت قرار ڏيئي، پاڪستان کي هڪ ملڪ بنائي، ان ۾ سنڌ کي 21 سيڪڙو نمائندگي ڏيئي، هميشه پنجابي اڪثريت جو محڪوم بنايو ويو آهي. اها حالت، جي ڳچ وقت تائين قائم رهڻ ڏني ويئي. ته ٿوري وقت اندر سنڌ جي هزاره ورهين جي ملڪ ۽ قوم جو نالو نشان ختم ٿي ويندو.

4 سنڌ ۾ ٻريا ڪيل اڪثر ڪارخانا، غير سنڌين کي هٿ ۾ ڏياريا ويا آهن. جن انهن ۾ مزدور به ٻاهران گهرائي رکيا آهن. اهڙيءَ طرح انهن ڪارخانن جي سموري ڪمائي غير سنڌين جي حوالي ۾ اچي ويئي آهي، جنهنڪري کين ساليانو پندرهن سئو ڪروڙ روپين کان به وڌيڪ فائدو حاصل ٿئي ٿو.

5. سنڌ جو مکيه بندرگاهه ڪراچي شهر آهي. ان ۾ ٻاهران آيل غير سنڌين جي اڪثريت کي آباد ڪري ملڪي ۽ ٻاهرين واپار جي واڳ سندن حوالي ڪئي ويئي آهي.

جنهن صورت ۾ واپار لاءِ سرڪاري سرپرستيءَ جي ضرورت پوي ٿي. ان ڪري سموري واپار تي قبضو غير سنڌين جو ٿي ويو آهي. اهي اڳهن جي گهاتي واڌيءَ ۽ ٻين مختلف طريقن سان اهڙي پاليسي اختيار ڪري رهيا آهن. جو سنڌ جي ديهاتي رهاڪن جي حالت روز بروز زبون ٿيندي وڃي. اهي غير ملڪي سرمايتدار انهيءَ ڪمائيءَ مان ملڪ تي پنهنجي سامراج قائل رکڻ لاءِ ڪروڙها روپيا ساليانو خرچ ڪري طرح طرح جي نظرين جي پروپيگنڊا ذريعي سنڌ جي رهاڪن جا دماغ مسخ ڪري پاڪستان ۾ غلاميءَ واريءَ زندگيءَ ۾ راضي رهڻ لاءِ مجبور ڪري رهيا آهن.

6. سنڌ ۾ مسلم قوم جي نالي ۾ ٻاهران ايندڙ ماڻهن تي بندش نه هئڻ ڪري پاڪستان بئنچ کانپوءِ اسي لک ماڻهن ٻاهران لڏي اچي شهرن ۽ ڳوٺن ۾ سڪونت اختيار ڪئي آهي. جا اها حالت زياده وقت لاءِ جاري رهڻ ڏني ويئي. ته ٿوري وقت اندر سنڌ جا اصل رهاڪو اقليت ۾ ٿي ويندا. جنهن جو اثر سنڌ جي زبان ۽ ڪلچر تي پوڻ لازمي آهي.

7. پاڪستان جي مرڪزي حڪومت ۾ سنڌين کي اقليت ۾ رکڻ ڪري ملڪي پاليسي اهڙيءَ طرح هلائي وڃي ٿي. جو سنڌ مان پيدا ٿيندڙ اڪثري ٽيڪس جي اٽڪل هڪ هزار ڇهه سئو ڪروڙ روپين کان مٿي ساليانو انڪم ٽيڪس، ايڪسائيز ڊيوٽي، ڪسٽس ۽ سيلس ٽيڪس وغيره ذريعي وصول ٿين ٿا. سي مرڪزي حڪومت جي حوالي ٿين ٿا. جن مان 5 سيڪڙو خرچ به سنڌي رهاڪن جي فائدي لاءِ نٿو ڪيو وڃي. اهڙيءَ طرح سنڌ مان وصول ٿيندڙ ٽيڪسن کي غير سنڌين جي مفاد لاءِ ڪتب آندو وڃي ٿو. اهو سنڌين سان ظلم ٿي رهيو آهي. جيڪڏهن انهيءَ ظلم خلاف ڪو آواز ڪڍي ٿو ته ان کي پاڪستان ۽ اسلام جو دشمن سڏي هن جي زبان بند ڪري سڙائون ڏيون وڃن ٿيون.

8. مرڪزي حڪومت جي بجيٽ جو 80 سيڪڙو سنڌ جي ٽيڪسن تي مشتمل آهي. ته به ان جي نوڪرين ۾ سنڌين کي هڪ هزار تي هڪ جي تناسب سان به

نمائندگي نٿي ڏني وڃي. ان ڪري ملڪ جي ساري ڪاروبار تي غير سنڌين کي اختيار حاصل ٿي ويو آهي. حالت اها وڃي بيٺي آهي. جو سنڌ جي ڪمائي جي آڌار تي غير سنڌي سنڌين تي حڪومت ڪري ڪين غلام رکيو اچن. ۽ سنڌين کي بيوقوف بناڻ لاءِ پاڪستان جي سالميت، اتحاد ۽ يڪجهتيءَ لاءِ پروپيگنڊا ڪئي وڃي ٿي. جنهن ته پاڪستان جي قيام ڪري سنڌين کي جنت نصيب ٿي ويئي آهي. سنڌ جا سمجهدار ماڻهو اهڙي پاڪستان تي لعنت وجهي. ان سامراج کي ختم ڪرڻ لاءِ خدا کان دعائون گهري رهيا آهن. جيڪڏهن کين اسلام جي نالي پر مات ڪرائڻ جي ڪوشش ڪئي وڃي ٿي. ته چون ٿا ته اهڙي ڌوڪي واري اسلامي تشريح کان بس پلي آهي.

9. ابتدا کان وٺي پاڪستاني حڪومت تي جن به سياستدانن جو قبضو رهيو آهي. انهن جي پاليسي کي مهاجر \_ پنجابي مستقل مفاد جا عيوضي هلائي رهيا آهن. جن سنڌين جي جدا قومي حيثيت کان انڪار ڪري انهن جي حقن جي گتگوءَ کي اسلام پاڪستان ۽ ملڪي سلامتيءَ جي خلاف سمجهي اهڙي گفتگوءَ کي صوبه پرستي، ملڪ دشمني ۽ اسلام جي انحرافيءَ جي نالي سان بدنام ڪري سنڌي قومپرستن کي سزائون ڏنيون آهن ۽ سنڌ جي خود مطلب سياستدانن کي خريد ڪري اڳيان آندو آهي.

10. سنڌ تي ٻاهران آندل اردو ٻوليءَ کي (جا پاڪستان جي ڪنهن به حصي جي زبان نه آهي) قومي ٻولي ڪري مسلط ڪيو ويو آهي. خود سنڌ کي ٻين زبانن جو صوبو ڪري شمار ڪرڻ لڳا آهن. انهيءَ پاليسيءَ کي زور وٺائڻ لاءِ ريڊيي، اخبارن، ٽيليويزن، اسڪولن ۽ ڪاليجن ذريعي ڀرچار ڪري سنڌ جي رهاڪن جا ذهن مسخ ڪيا وڃن ٿا ته ٻئي طرف سنڌي ادب ۽ ڪلچر کي سخت نقصان پهچايو وڃي ٿو.

11. سنڌ مان ڪن نام نهاد، بي غيرت، بزدل ۽ خود مطلب پيرن، ملن، سياستدانن، واپارين ۽ نوڪري پيش ماڻهن کي پرغلائي خريد ڪري يا هيسائي، سنڌ جي ڪلچر، سياسي ۽ اقتصادي مفاد خلاف ڪتب آندو وڃي ٿو. جي اها حالت رهڻ ڏني ويئي. ته سنڌ جا اصل رهاڪو اهڙن بي ضمير ماڻهن جي پوئلڳيءَ ۾ پاڻ وساري ڌارين جي غلاميءَ تي رضامندي ٿي ويندي جنهن ڪري اڳتي هلي، سندن حالت ريڊ انڊين يا آچوٽن جهڙي بنجي ويندي.

12. تازو پاڪستان اندر ”مسلمان ملن جي سربراهن جي ڪانفرنس“، مسلم ملڪن جي اتحاد جي نالي پر سڏائي، ماڻهن کي ڌوڪو ڏنو ويو ته اهو ڪم اسلام کي زور وٺائڻ، مسلم ملڪن جي حفاظت، اتحاد ۽ ترقي لاءِ ڪيو ويو هو.

آءُ انهن ڳالهين کي غلط ۽ ڌوڪو سمجهان ٿو. اهي ڳالهيون سنڌي قوم ۽ ٻين ننڍين قومن جي ماڻهن کي ڌوڪو ڏيئي، انهن جو رخ سندن حقيقي مسئلن کان موڙڻ لاءِ ڪيون وڃن ٿيون. ان مان نه صرف سنڌين، بلوچن ۽ پختونن کي نقصان پهچي ٿو پر عالم اسلام کي غير معمولي نقصان پهچڻ جو انديشو آهي. ان تي مون مفصل بحث هڪ جدا ڪتاب ”مسلم سربراه ڪانفرنس جو تجزيو“ جي نالي سان لکي، ان ڌوڪي جي قلعي کولي آهي.

13. ان بعد ”سيرت ڪانفرنس“ سڏائي، ۽ مڪي، مديني جي حرمن جا پيش امام گهرائي، ماڻهن کي اسلام جي نالي پر ڌوڪو ڏيئي، سندن توجهه سنڌ جي حقيقي مسئلن کان هٽائڻ لاءِ نئون ناٽڪ رچايو ويو آهي. اهي پيش امام رسول مقبول جي صحيح تعليم کان بيخبر هئا. اهي ۽ سيرت نبوي ڪوڙوئي نٿو لڳي. آخر ههڙي قسم جون ڌوڪيبازيون ڪري ماڻهن کي ڪيترو وقت برغلائيو ويندو!

14. عربن طرفان پيش ڪيل اسلامي تشريح واري مذهب پر حج ڪرڻ اسلام جو مکيه رڪن شمار ڪري، ان کي ادا ڪرڻ فرض شمار ڪيو ويو آهي. پاڪستان کي مهاجر پنجابي مستقل مفاد سندن سامراج قائم ڪرڻ لاءِ برپا ڪيو هو، ان عام ماڻهن تي مذهب جي اثر هئڻ ڪري هر حربي کي، جو سندن سامراج کي قائم رکڻ لاءِ ڪارآمد ٿي سگهيو ٿي، استعمال پئي ڪيو آهي. انهن ان ڳالهه کي سندن عوام پر مقبوليت حاصل ڪرڻ لاءِ ڪارآمد سمجهي، ڪثير تعداد پر حج تي وڃڻ جي ماڻهن کي اجازت ڏيئي، ملڪ جي گهڻي زرمبادل کي صرف ڪري اقتصادي نقصان پهچايو آهي. صرف سنڌ مان هڪ سؤ ڪروڙ روپيا ساليانا ان طرح سان خرچ ٿين ٿا. عام سنڌين کي ڇا ڳالهه ذهن پر رکڻي آهي، ساڻا آهي ته ڪٿر ماڻهو ڪهڙي ارادي سان حج تي وڃن ٿا. ان پاليسيءَ ڪري ملڪ کي فائدو پهچندو يا نقصان؟ جي ان جو مقصد گناهن جو معاف ڪرائڻ، ثواب حاصل ڪرڻ ۽ نجات حاصل ڪرڻ آهي ته ساڻا ڳالهه غلط ۽ گمراهه ڪُن آهي. ان بابت مفصل ذڪر ٻئي فصل ۾ ڪيو ويو آهي.

15. پاڪستان جي قيام کان وٺي، ڀارت ۽ افغانستان سان پاڪستان حڪومتن

جا تعلقات ٺيڪ نه رهيا آهن. انهن حڪومتن جو اصل مقصد مڪاني قومن جي ماڻهن جو توجهه مهاجر پنجابي مستقل مفاد طرفان ٿيندڙ استحصال جي ڳالهه کان هٽائڻ آهي. انهيءَ بهاني تي پاڪستاني حڪومتن آمريڪا واري سامراجي گروه جي حڪومتن کان روس خلاف عهد ناما ڪري هٿيار پڻي ورتا آهن. ظاهر ائين پئي ڪيو ويو آهي ته پاڪستان جهڙي نوزائيدہ ملڪ کي ڀر وارن ملڪن کان خطرو لاحق هو ان ڪري معاهدا ڪري هٿيار ورتا وڃن ٿا، جو ملڪ جي دفاع کي مضبوط ڪرڻ لازمي هو. پر جيڪڏهن ان ڳالهه تي چٽائي نظر ڪبي ته ان پاليسيءَ جو اصل مقصد نئين سامراج هيٺ آيل ننڍين قومن جهڙوڪ سنڌين، پٺاڻن ۽ بلوچن تي مهاجرن پنجابي مستقل مفاد جي تسلط قائم رکڻ معلوم ٿيندو. سنڌين کي ڏسڻو آهي ته گذريل ٽيهن سالن ۾ ڪهڙي ڀر واري ملڪ پاڪستان تي حملو ڪري ان کي ختم ڪرڻ جي ڪوشش ڪئي آهي. ڇا، سنڌين تي تسلط رکڻ لاءِ اُهي حاصل ڪيل هٿيار ڪتب نه آندا ويا آهن؟ پاڪستان جي قيام کانپوءِ ڪيترا ئي دفعا ملڪ سان مارشل لا لاڳو ڪري جمهوري حق سلب ڪري حڪومت هلائڻ لاءِ اُهي هٿيار ڪتب نه آندا ويا آهن؟ ڀر وارن ملڪن سان سمجهوتو ۽ صلح هٿيارن جي آڌار تي حاصل نه ٿي سگهندو جيئن تائين انهن ملڪن سان دشمنيءَ جا مکيه ڪارڻ دور نه ڪيا ويا آهن. اچو ته چٽائي ڏسون ته ڀروارن ملڪن سان اختلاف جا مکيه ڪارڻ ڪهڙا هئا. منهنجي نظر ۾ اُهي هيٺيان آهن:

(1) مذهب جي نالي ۾ جدا قوم جو نظريو مکيه ڪارڻ آهي. جنهن جي بنياد تي برصغير ورهايو ويو هو: جنهن جي آڌار تي سنڌي پٺاڻ ۽ بلوچ قومن جي هزارن ورهين جي قوميتن جي وجود کان انڪار ڪري انهن جي آزاديءَ کي سلب ڪيو وڃي ٿو جنهن ڪري ڪشمير جو مسئلو کڙو ڪري هندستان سان دشمني برقرار رکي وڃي ٿي. جنهن ڪري پختون قوم جي وجود کان انڪار ڪري سندن هر قوم افغانستان وارن جي راءِ سان اختلاف پيدا ڪيا ويا آهن.

(2) هتي هٿيارن جي ڪثير تعداد ۾ گڏ ڪرڻ ۽ لشڪر وڌائڻ مان ڀارت واسين کي هر وقت پاڪستان اندر سندن خلاف ڀر ڇار قائم هئڻ ڪري خدشا پيدا ٿين ٿا ته اُهي هٿيار گڏ ان ڪري ڪيا وڃن ٿا ته اڳتي هلي ڀارت جا ڪي ٽڪرا حاصل ڪيا وڃن. ٻئي طرف افغانستان کي اهو خطرو محسوس ٿئي ٿو ته اهو فوجي قوت کي وڌائڻ جو ڪم سندن هر قوم پٺاڻن کي ڊهائي محڪوم رکڻ

لاءِ ڪيو وڃي ٿو. ڪيترا دفعا مارشل لا لڳائي جمهوري حڪومت کي ختم ڪرڻ ۽ ون يونٽ قائم ڪرڻ. اهل بنگال ۽ اهل سنڌ جي سياسي ۽ اقتصادي استحصال ڪرڻ سان پڻ هٿيارن جي گڏ ڪرڻ ۽ لشڪر وڌائڻ جو اصل مقصد ظاهر ٿيو پوي

16. پاڪستان بئجڻ کان پوءِ حڪومتن جي پاليسي اهڙي رهي هئي، جو سنڌ جا اصل رهاڪو ڪارخانن، واپار بئنڪن، مرڪزي نوڪرين ۽ زرعي زمين جي گهڻي حصي کان محروم رکيا ويا هئا. مٿي ڄاڻايو ويو آهي ته ڪيئن نه 60 لک کن ايڪڙ زرعي زمين ٿوري عرصي اندر غير سنڌين جي قبضي ۾ اچي ويئي آهي. نئين آئين مطابق جملي پاڪستان کي هڪ ملڪ ۽ قوم تسليم ڪرڻ سان ان جي هر هڪ رهاڪوءَ کي حق ڏنو ويو آهي ته هو ڪٿي به لڏي وڃي رهي سگهي ٿو. بلوچستان ۾ گهڻي زرعي زمين ندين جي پاڻيءَ نه هئڻ ڪري لائق آباد نه ٿي سگهي ٿي، سرحدي علائقي ۾ زمين اُتي جي رهاڪن لاءِ ڪافي نه آهي، جنهن ڪري اُهي لکن جي تعداد ۾ گذر معاش لاءِ ٻين علائقن ۾ سال به سال وڃن ٿا. پنجاب جي 59 هزار چورس ميل ايراضي آهي، ليڪن اُن جي آدمشماري تقريبن ساڍا چار ڪروڙ وڃي ٿي آهي. ۽ اُتي زمين تي آبادگارن جو اڳيئي بوجو گهڻو آهي، جنهن ڪي سندن معيار زندگي ۽ روزگار جا ذريعا تنگ ٿيندا وڃن ٿا. باقي صرف سنڌ جو ملڪ وڃي رهيو آهي، جنهن ۾ آدمشماري بنسبت پنجاب جي گهٽ آهي ۽ ايراضي 85 هزار چورس ميل آهي، ۽ ٽي بئراج تيار ڪرائي به گهڻي زمين زراعت جي لائق بنائي ويئي آهي: اُن ڪري سنڌين کي اهو خدشو پيدا ٿيو آهي ته اهل پنجاب جي وڌيڪ آدمشماري کي سنڌ تي مسلط ڪرڻ لاءِ ون يونٽ بنائڻ، مارشل لا لاڳو ڪرڻ، جمهوري حڪومتن کي ختم ڪرڻ، سنڌين جي هزارها ورهين جي قومي وجود کان انڪار ڪرڻ جا سڀ ڪم ڪين ختم ڪرڻ لاءِ ڪيا وڃن ٿا. مٿي ذڪر ڪيل ٻيا اقتصادي وسيلو ته اڳ ۾ سندن هٿان ڪسيا ويا آهن. باقي زرعي زمين رهي هئي، اُن مان به 20 لک ايڪڙ اڳي ڌارين جي هٿ اچي ويا هئا. پر جي اهو سلسلو جاري رهيو ته اهو وقت پري نه آهي ته سنڌي ريڊ انڊين يا اُچوتن واريءَ حالت تي وڃي پهچندا: ويتر جيڪي سنڌي سندن حقن جي حفاظت لاءِ آواز اٿارين ٿا، ته اُنهن کي اسلام-پاڪستان جو دشمن سڏي سزائون ڏنيون وڃن ٿيون.

17. اڄڪلهه ريڊيوي، ٽيليويزن، اخبارن ۽ ڪتابن کي پروپيگيندا ڪرڻ جا



مڪيه اوزار ڪري ڪتب آندو وڃي ٿو. پاڪستان جي قيام بعد مهاجر-پنجابي مستقل مفاد اُنهن ذريعن کي سندن نظرين جي پرويگيندا ڪرڻ لاءِ ڪم آڻڻ شروع ڪيو آهي. مرڪزي سرڪار جي پاليسي جنهن صورت ۾ سندن اثر هيٺ هلي رهي آهي، تنهن ڪري پهريان ذڪر ڪيل ٻه ادارا سنڌ دشمن نظرين جي پرچار لاءِ ڪتب آندا ٿا وڃن. اخبارون، درسگاهون ۽ ڪتاب به اُنهن مضمونن سان ڀريا پيا هوندا آهن. اخبارون سرڪاري سرپرستيءَ، نوٽيسن ۽ اشتهارن وغيره ڏيڻ ڪري ڪم و بيش خريد تي هلن ٿيون. قوم پرست اخبارون، رسالا ۽ ڪتاب يا ته ڇپجن نٿا، ڇاڪاڻ ته پريس کي ضبط ٿيڻ جو خطرو آهي، پر ڪنهن طرح ڇپجي وڃن ته اُنهن کي ضبط ڪيو وڃي ٿو. حالت اها وڃي بيٺي آهي جو سنڌو ديش يا سنڌي قوم جو نالو وٺڻ ڏوهه شيار ڪيو وڃي ٿو. سنڌي حڪمران طبقي جو سندن آقاڻن جو ڀڳ کان اهڙو ساهه سڪو پيو آهي، جو سنڌو ديش يا سنڌي قوم جو نالو سندن اڳيان وٺڻ کين گار ڏيڻ جي برابر سمجهڻ لڳا آهن.

هن وقت حڪومت جي پاليسي اها آهي ته هر ڳالهه جا سنڌ جي فائدي لاءِ ڪئي وڃي ٿي، اُن کي ڏوهه سمجهي، اخبارن ۽ رسالن تي بندش وڌي وڃي ٿي. پريس کي ضبط ڪيو وڃي ٿو. سوين شاگرد ۽ قومي ڪارڪن گهڻي عرصي کان نظربند يا جيلن ۾ رکيا ويا آهن. مون کي ان تحريڪ جو مکيه رُڪن قرار ڏيئي، رڳو سنڌي قوم ۽ سنڌوديش جي نظريي ۽ اعتماد رکڻ ڪري دائمي نظربنديءَ هيٺ رکيو ويو آهي. ٻئي طرف سنڌ دشمن يا سنڌ کي غلام بنائيندڙ ماڻهن کي قومي هيرو بنائي، اُنهن جا نالا شهرن، رستن، اسپتالن، مارڪيٽن، ڪاليجن، اسڪولن، ليبررين تي رکي، سنڌين تي اهو اثر ويهاريو وڃي ٿو ته سنڌ دشمني يا سنڌ کي غلام بنائڻ عمدو ڪم هو جنهن ڪري اُنهن جي يادگيري ملهائي وڃي ٿي.

### سنڌ کي غلاميءَ جي دٻڻ ۾ ڌڪيندڙ

اهڙي قسم جا هيٺيان نالا قابل ذڪر آهن:

۱. محمد بن قاسم جي نالي تي بند. رستا، ليبريون ۽ ڪاليج قائم ڪيا ويا آهن. حالانڪ تاريخدانن کي پتو آهي ته اُن ماڻهوءَ سنڌ تي عرب سامراج قائم ڪرڻ لاءِ قبضو ڪري اُن مان هزارها مرد ۽ عورتون غلام ۽ ٻانهيون ڪري وڃي

عرب ملڪن ۾ وڪيون هيون. سنڌ جا ڪروڙها روپيا ڦر ڪري عرب موڪليا هئا. سنڌ جي محافظ مهاراجا ڏاهر جي زال ۽ نياڻين سان زنا ڪئي هئي. جنهن ڪري سندس حاڪم طرفان سزا طور هن کي قيد ڪري ماري ويو هو.

2. محمد علي جناح هي اهو ماڻهو هو جنهن باوجود سنڌ ۾ جنم وٺڻ جي، شخصي اقتدار جي لالچ خاطر. لاهور واري مسلم ليگ جي ٺهراءَ کي بدلائي، ”سنڌ ۽ ٻين قومي رياستن جي آزاد ۽ خودمختيار رياستن بنائڻ“ جي اصول تان ڦري پاڪستان کي هڪ ملڪ ۽ قوم بنائي. سنڌ جي جداگانه قوم جي وجود کان انڪار ڪيو هو. جنهن ڪراچيءَ کي سنڌ کان علحده ڪري مهاجرن جي خاص مرڪز قائم ڪرڻ لاءِ زوريءَ سنڌ اسيمبليءَ جي ٺهراءَ ۽ عام راءِ جي خلاف مرڪزي حڪومت جي ماتحت آندو هو. جنهن اردو زبان کي زوريءَ ملڪ جي قومي زبان بنائي. سنڌي زبان کي ڦهري ڌڪ هنيو هو. جنهن لکها مسلمانن کي هندستان کان لڏائي. سنڌ جي هندن کي لڏرائي. سنڌ جي سرزمين، ڪارخانن، دڪانن، واپار جاين، نوڪرين ۽ بئنڪن کي سندن حوالي ۾ ڏئي، سنڌين جي اقتصادي استحصال لاءِ ماحول سازگار بنايو هو. انهن حالتن جي باوجود، ان جي قبي تي ڪروڙها روپيا خرچ ڪري ماڻهن تي اهو اثر وهاريو جي ڪوشش ڪئي وڃي ٿي ته هو ”قوم جو آڻو“ هو، اسپتالن، رستن، شهرن ۽ ڪاليجن تي سندس نالا رکي، اهو ظاهر ڪيو وڃي ٿو ته هو محسن ملڪ ۽ محسن قوم هو. تازو ان جي سئو سال سالگره ملهائي، ماڻهن جا ذهن گندي پروپيگيندا ذريعي مسخ ڪري هڪ غاصب ۽ ”غدار سنڌ“ سياستدانن کي اعليٰ انسان ڪري ڏيکارڻ جي ڪوشش ڪئي ويئي هئي. ان مان سندن مقصد صاف پترو پئي ڏسڻ ۾ آيو ته مهاجر پنجابي مستقل مفاد سامراج برپا ڪندڙ حق بجانب هو ۽ هر اهو ماڻهو جو سنڌ دشمنيءَ جا ڪم ڪري ٿو، سو عزت جي لائق بنجڻ جو حقدار هو.

3. لياقت علي خان اصل ۾ يو پيءَ جو رهاڪو هو مهاجر مفاد جو مکيه رڪن هو. فرعون صفت هئڻ ڪري سنڌين کي حقارت جي نظر سان ڏسندو هو. جڏهن سنڌين جو هڪ وفد وٽس سنڌ جي ڪلچر ۽ زبان جي حفاظت واسطي سيد علي اڪبر شاه صدر مسلم ليگ جي اڳواڻيءَ ۾ عرض ڪرڻ لاءِ ويو هو ته هن چيو ته: ”سنڌين جو ڪهڙو ڪلچر هو هو اُنن ڪاهڻ ۽ گڏهن هڪٻئي وارا ماڻهو ٿي رهيا آهن.“ اهڙيءَ طرح هن سنڌي تهذيب لاءِ حقارت جو اظهار ڪيو

هو. اهو اهو ماڻهو هو جنهن پاهران هندستان کان منظم طريقي سان مسلمانن کي لڏائي آڻڻ خاطر سنڌ جي رهاڪو هندن خلاف پنهنجي ماڻهن هٿان فساد ڪرائي. هندن کي لڏرائي، انهن جي جاين تي لکن جي تعداد ۾ هندستان کان مهاجر لڏائي، اچي سنڌ کي ڪالونائيز ڪرڻ جي ڪوشش ڪئي هئي. اُن سنڌ جي حقن جي حفاظت ۽ هندن کي پناهه ڏيڻ جي پاداش ۾ خان بهادر محمد ايوب ڪهڙي سنڌ جي وزير اعليٰ کي ڪوڙي ڪيس هيٺ جيل ۾ وڌو هو ۽ ايبدو هيٺ هن کي وزارت مان خارج ڪيو هو. اُن جي سنڌ سان ظلمن جي داستان جو ”هيڏا هاڃا ٿين، پري هن پيڻو ۾.“ ۽ ”سنڌو ديش ڇو ۽ ڇا لاءِ“ ڪتابن پڙهڻ مان پتو پئجي سگهي ٿو.

اهڙي سنڌ دشمن ماڻهوءَ جي نالي رستا تعمير ڪيا ويا آهن. اسپتالن تي سندس نالا رکيا ويا آهن: مارڪيٽن، ڪاليجن، ڪالونين تي سندس نالا رکي، سنڌين جي غيرت کي للڪاريو ويو آهي: ان جي قبر کي زيارت گاهه بنائي، ماڻهن تي اهو ذهن نشين ڪيو وڃي ٿو ته هي ڪو اعليٰ انسان هو. ڪيس ”قائد ملت“ جي خطاب سان ياد ڪيو وڃي ٿو.

4. ميان غلام محمد خان پنجاب جو ويٺل، انگريز سول سروس جو ماڻهو جنهن ڪڏهن به سياست ۾ بهرو نه ورتو هو. ان کي جناح صاحب قابل عملدار سمجهي، پاڪستان بنجڻ کان پوءِ وزارت ۾ ڪنيو هو. لياقت علي جي ماراڻن ۾ هن جي هٿ هئڻ جي گفتگو زبان زد عام پئي رهي آهي. لياقت عليءَ جي ائين مارجڻ کان پوءِ ميان ناظم الدين، اهل پنجاب کي رضامند ڪرڻ خاطر، ڪيس گورنر جنرل بنايو هو. اُن جي ذمي هئڻان خاص ڪم شمار ڪري سگهجن ٿا:

(الف) هن آئين ساز اسيمبليءَ کي توڙي چونڊيل وزير اعظم کي ڊسمس ڪري، پاهران هڪڙو غير نمائنده ماڻهو آڻي، اُن کي وزير اعظم ڪري رکيو هو ۽ اهڙيءَ طرح جمهوريت جي پارليامينٽري اصول کي ڪاپاري ڌڪ هنيو هو.

(ب) هن زوريءَ سنڌ ۽ ٻين صوبن کي مغربي پاڪستان ۾ جُزب ڪري وٺي ورتو. قائم ڪرايو هو جنهن کي نيٺ تجربي بعد نقصانڪار سمجهي ختم ڪيو ويو.

(ت) هن پنجابين کي سنڌ جي ٻئراجن ۽ مکي ڏيڻ جي ايراضين ۾ زمينون ڏياري سنڌ ۾ ڪالونائيز ڪرڻ جي شروعات ڪئي هئي.

(ث) هن لياقت علي خان، وزير اعظم پاڪستان کي پنهنجي حوارين هٿان ماراڻن سان سياسي قتل ڪرائڻ جي بدعت رائج ڪئي هئي.

(ج) جنهن سنڌ جي چونڊيل وزيراعليٰ، مسٽر عبدالستار پيرزادي کي سمس ڪري، ايبدو هيٺ خارج ٿيل ماڻهوءَ کي ان جي جاءِ تي نامزد ڪيو هو. اهڙي ماڻهوءَ جو ڪوٽڙي بئراج تي نالو رکي، سندس اهڙن ڪارنامن کي ساراهڻ ڪيتري قدر جائز هو!

5. جنرل جان جيڪب: انگريزن سنڌ کي زوريءَ فتح ڪري سندن سامراج هيٺ آندو جو ڪم سر چارلس نيپئر ڪيو ۽ ان جو مکيه جنرل، جان جيڪب هو. انگريزن ان جي يادگار قائم رکڻ لاءِ اڀر سنڌ ضلعي جي هيڊڪوارٽر واري شهر تي جيڪب آباد نالو رکي، سال بسال اُن جي ياد ملهائڻ لاءِ اتي ميلا لڳائڻ جو رواج وڌو هو. ملڪ جي آزاديءَ بعد اميد هئي ته انگريز سامراج جي يادگارن کي مٽايو ويندو پر ائين نه ڪيائون. جيتوڻيڪ پنجاب مان مانٽيگمري شهر تان نالو مٽائي ساهيوال رکيو ويو آهي. پر اهل سنڌ کي ڪمزور سمجهي، اتي ساڳيو سامراجي يادگار نالو ۽ ميلي جو دستور قائم رکيو وڃي ٿو.

اهي مختصر حقيقتون آهن، جن ڪري آهستي آهستي ٿي، مون تي ذهن نشين ٿيڻ لڳو آهي ته هي مهاجر پنجابي مستقل مفاد سندس سامراج کي قائم رکڻ لاءِ ڪهڙيءَ طرح سنڌين کي سندن غلاميءَ تي رضامنڊ رکڻ لاءِ سنڌ دشمنن کي قومي هيرو بنائي، سنڌين جا ذهن مسخ ڪري رهيا آهن. اصل کان وٺي هر سامراج جي حامين اهڙا ڪارناما ڪيا آهن.

### سنڌ جي غلامي جو ستاءُ

هن ڪتاب ۾ مون سنڌ جي تاريخي ابتدا کان وٺي سامراج ۽ مڪاني رهاڪن جي تصادم جو ذڪر ڪري اهل سنڌ کي واقف ڪرڻ جي ڪوشش ڪئي آهي ته ڪيئن ماضيءَ ۾ سنڌ کي مشڪلاتون درپيش آيون. انهن مان ڪهڙيءَ طرح اهل سنڌ نڪري وڃي پار پيا ۽ هن وقت هو ڪهڙين مصيبتن مان گذري رهيا آهن ۽ آئيندي سندن اڳيان ڪهڙا معاملو پيش اچڻ جا امڪان آهن. ان جو اختصار هي آهي ته ماضيءَ ۾ ڪهڙيءَ طرح به وڃي پار پياسون، پر هن وقت جي حالت هي آهي ته (1) سنڌي هن وقت مهاجر پنجابي مستقل مفاد جي سامراج هيٺ غلاميءَ جي زندگي گذاري رهيا آهن. (2) سندن جداگانہ ملڪ ۽ قومي وجود کان انڪار ڪيو وڃي ٿو (3) سندن زبان ۽ ڪلچر جي ختم ڪرڻ

لاءِ سازشون سڄي رهيون آهن. (4) سال بسال لکها ماڻهن کي ٻاهران گهرائي، اصل رهاڪن جي آباديءَ جي توازن کي تبديل ڪرڻ جي ڪوشش جاري آهي. (5) اهڙيءَ طرح سنڌ جي اصل رهاڪن کي منظم منصوبي ماتحت ريد انڊين يا اڇوتن جهڙو بنائڻ جو سلسلو جاري آهي. ڀارت ۾ مرڪزي حڪومت طرفان سنڌي زبان کي زور وٺائڻ لاءِ ساليانو هڪ ڪروڙ روپيا خرچ ڪيا وڃن ٿا، ليڪن هتي مرڪزي خزاني ۾ 80 سيڪڙو ٽيڪس اهل سنڌ طرفان ڏيڻ جي باوجود، مرڪزي حڪومت طرفان سنڌي زبان جي ترقيءَ لاءِ هڪ ڪوڏي به خرچ نٿي ڪئي وڃي.

سنڌين جي اخلاق پگيرڻ ۽ روايات ختم ڪرڻ سان گڏ، انهن کي صوفيائي ڪرام جي محبت واريءَ تعليم جي عيوض اسلام جي نالي ۾ هٿرادو نفرت جي تعليم ڏيئي، گمراه ڪيو وڃي ٿو. سنڌي قومپرستن کي هيسائي، سنڌين جي ملڪيتن تي ڌاڙا هڻي، سنڌ جي وسائل کي غير سنڌين جي فائدي لاءِ ڪتب آندو وڃي ٿو. انهن کي شهرن مان نيڪالي ڏيئي، مکيه مرڪزن مان ڪڍي سندن جاين تي غير سنڌين کي ڪالونائيز ڪيو وڃي ٿو تنهن ڪري سنڌين ۾ بيروزگاري روز بروز وڌندڙ آهي.

وڏو ظلم اهو آهي ته سنڌ جي خود مطلب زميندارن، بي غير-پيرن، ويڪو ملن، بي ضمير سياستدانن، بزدل ۽ غدار سنڌي ڪامورن کي هيسائي، يا لالچ ڏيئي، مهاجر پنجابي سامراج جي ايجنٽ طور ڪتب آندو وڃي ٿو. منهنجي نظر ۾ اهل سنڌ جي سامهون هن وقت ٻه رستا وڃي رهيا آهن: هڪ رستو اهو آهي ته سجاڳ ٿي، جدوجهد ڪري، پاڪستاني سامراج کي ڊاهي، سنڌ وڌيڪ آزاد ڪرائي، ان جي مستقبل روشن ڪن.

ٻيو رستو اهو آهي ته اسلام مسلم قوم، پاڪستان جي نالي ۾ ڌوڪو کائي، يا خريد ٿي، يا ڊڄي، سنڌ جي هزارن ورهين جي وطن، ڪلچر، شاندار روايات، محبتي مذهب جي عقيدتي پنهنجي قومي، سياسي ۽ اقتصادي مفاد، جداگاهه ملڪ ۽ قوم جي آزاديءَ ۽ خوشحالي تان هٽ ڪئي، صفحي هستي تان متڇڙ لاءِ تيار ٿين.

پهرئين مقصد (رستي) جي حصول جي راهه ۾ مون کي هيٺيون زندگيون نظر اچي رهيون آهن:

۱. نظريو پاڪستان: جنهن موجب پاڪستان جي رهاڪو مختلف هزارن

ورهين جي وجود ۾ آيل قومن جي جدا وجود کان انڪار ڪري مذهب جي نالي ۾ هتي جي مسلمانن کي هڪ گڏيل قوم شمار ڪيو وڃي ٿو.

2. هڪ ملڪ: برصغير هند جي جدائي بعد مغربي هند جي چئن جدا جدا ملڪن جهڙوڪ سنڌ، پنجاب، بلوچستان ۽ پختونستان کي گڏي هڪ ملڪ پاڪستان جي نالي سان سڏي آئي جڏاڻا ايل تاريخي ملڪن جي وجود کي مٽائڻ جي ڪوشش ڪئي وڃي ٿي.

3. اسلام جي غلط تشريح: هن ملڪ ۾ اسلام جي غلط تشريح ڪري عوام ۾ نفرت ۽ نفاق پيدا ڪري ماڻهن کي گمراه ڪيو وڃي ٿو.

4. مسلم ملڪن جو اتحاد: مسلمان ملڪن جي اتحاد جي نالي ۾ نئين بدعت پيدا ڪري مڪاني قوميتن جو توجهه سندن حقيقي مسئلن کان هٽايو وڃي ٿو.

5. پير، ملا، زميندار، واپاري ۽ ڪاموري کي ايجنٽ بنائي. خوف ذريعي هيسائي يا لالچ ڏيئي. خريد ڪري سنڌي مفاد جي مخالفت ڪرائي وڃي ٿي.

6. اسلام پاڪستان مسلم قوم جي نالي ۾ سنڌي قوم پرستن جي تحريڪ کي نقصان پهچائي. غلط پروپيگنڊا ۽ زور زبردستيءَ ذريعي بزدل ۽ گمراه بنايو وڃي ٿو. انهن رٿن کي دور ڪرڻ لاءِ هيٺيون ڳالهين اسان لاءِ مشعل راه جو ڪم ڏيئي سگهن ٿيون:

1. سنڌ جي هر هڪ دائمي رهاڪو کي پوءِ اهو نئون هجي يا قديم سنڌو ديش جي محبت ۽ وفاداريءَ کي پاڪستان، اسلام ۽ مسلم قوم تي ترجيح ڏيارڻ جي تعليم سيکاري وڃي.

2. جاهل ۽ خود مطلب پير، ويڪو ۽ صحيح اسلامي تعليم کان اڻ واقف ملا، بزدل ۽ قومي جذبي کان خالي زميندار، لالچي ۽ سنڌيت جي احساس کان دور واپاري، سنڌي قومپرستيءَ کان بي بهر رهڻي ۽ ڌارين جي غلامي ڪندڙ ڪاموري کي سڃاڻي. انهن کي پس پشت اڇلايو وڃي.

3. ماڻهن جي ذهن صاف ڪرڻ لاءِ. کين هيٺين سوالن تي صاف راءِ قائم ڪرڻ لاءِ تيار ڪرڻو پوندو:

(الف) راجا ڏاهر کي قومي هيرو ڪري شمار ڪجي ۽ محمد بن قاسم ۽ عرب سامراج کي سنڌ دشمن ڪري سمجهجي.

(ب) سامراجي اسلامي تشريح کي رد ڪري سنڌي درويشن جي ٻڌايل طريقي مطابق قومپرستيءَ جي بنياد تي. مذهب جي نئين تشريح ڪجي.

(ت) صحيح قومپرست ۱. کي شمار ڪجي جو جناح ۽ لياقت کان ڊاڪٽر چوڻٿرام جي زياده عزت ڪري

4. سنڌوديش جي آزاديءَ لاءِ دنيا جي هر اداري خواه حڪومت يا گروهه جي مدد وٺڻ کان نه هٻڪجي. مذهب يا ڪميونزم جي ان جي راهه ۾ رڪاوٽون پنجن تہ انهن کي ڦٽو ڪري ڇڏجي.

سنڌيءَ جي شناخت هيٺين ڳالهين جي ڪسوٽيءَ تي ڪجي:

(i) جو به ماڻهو سنڌوديش جي آزاديءَ جو حامي هجي ۽ پاڪستان جي وجود کي سنڌ جي آزاديءَ جي راهه ۾ رڪاوٽ سمجهي ان کي سنڌي سڏي سگهجي ٿو پوءِ اهو نئون آيل هجي يا قديم هجي.

(ii) جو به ماڻهو سنڌ جي رهاڪن کي جدا قوم سمجهي ان جي سياسي ۽ اقتصادي مفاد، ڪلچر، زبان ۽ روايات جو حامي هجي ۽ ان قوم ۾ ضرر ٿيڻ لاءِ تيار هجي، پوءِ اهو قديم يا نئون رهاڪو ڪٿي ڇو نه هجي، اهو سنڌي سڏائڻ جو حقدار ٿي سگهي ٿو.

(iii) جو سيڪيولر طريقي حڪومت ۾ اعتماد رکندڙ هجي، اهو سچي سنڌي ٿيڻ جو لائق ٿئي ٿو.

(iv) جو قومپرستيءَ کي مذهبي يا اقتصادي نظرين تي ترجيح ڏئي، ان کي سنڌي سڏي سگهجي ٿو.

اهو نهايت غلط ٿيندو ته ڪنهن سنڌ ۽ سنڌي دشمن سنڌيءَ کي سنڌين ۾ شمار ڪجي، ۽ جو ٻاهريون ماڻهو دائمي طور سنڌ ۾ رهي ٿو ۽ ڏيک ڪيل اصولن کي مڃي ٿو ان کي غير سنڌي سمجهيو وڃي.

غلام مرتضيٰ

## سنڌ جي ماضيءَ، حال ۽ مستقبل تي سرسري نظر

سنڌ جي ماضيءَ وارو دور

سنڌ جي طبعي جاگرافي:

ڪن طبقات الارض جي ماهرن جو چوڻ آهي ته موجوده سنڌ جو ڪجهه حصو اٽڪل 25 هزار سالن کان اڳ عرب ۽ مصر ملڪن سان زميني طور ڳنڍيل هو. ان وقت عربي سمنڊ، ايراني سمنڊ ۽ ڳاڙهي سمنڊ جا وجود ڪونه هئا. ڪڇ جي نار کان وٺي وچ راجپوتانا تائين سمنڊ هوندو هو. يونڇ سمنڊ (ميڊيٽرينين سيءَ) جي جاءِ تي زمين هوندي هئي. جتي جي رهاڪن پنهنجو تمدن ۽ تهذيب برپا ڪيا هئا. پوءِ اهو ملڪ ڌرتي جي ڌٻڻ يا ٻيءَ طبعي تبديليءَ ڪري سمنڊ جي پاڻي هيٺ اچي ويو. انهيءَ تبديلي ڪري ايراني نار عربي سمنڊ ۽ ڳاڙهو سمنڊ پيدا ٿي. عرب، مصر ۽ سنڌ جي وچ ۾ حائل ٿيا. سندن چوڻ آهي ته ان دؤر ۾ چؤماسي هوائن لڳڻ ڪري سنڌ جي مٿئين پاڻي ۾ بيلا هوندا هئا. ۽ اُتي گهاٽن پيلن جا رهاڪو جانور جهڙوڪ گينڊا، هاٿي، شينهن، باندرو وغيره عام جام رهندا هئا. سنڌ ۾ پيلن جي ڪثرت جي ثبوت ۾ هنن جانورن جون تصويرون قديم آثارن مان ملن ٿيون. ان کان سواءِ پڪين سرن جي ڪثرت تعداد ۾ ملڻ، فاسلائيڊ وٽن جي نشانن (جي رني ڪوٽ وٽ عام جام آهن) ۽ ڪوئلي جي کاڻين مان پڻ انهيءَ ڳالهه جو ثبوت ملي ٿو. ٿر ۽ راجپوتانا طرف واريءَ جا دڙا سمنڊ جي ڇڏي وڃڻ جا نشان تصور ڪيا وڃن ٿا. ان کان اڳ چوڻ ۾ اچي ٿو ته اٽلانٽڪ سمنڊ جي جاءِ تي به زمين جو ڪنڊ هوندو هو. جنهن تي هزارن ورهين تائين ماڻهن رهي سندن تهذيب ۽ تمدن ٺاهيا هئا. اتي به پوءِ زمين جي ٿيري ڪري سمنڊ ٿي پيو هو. ان وقت سمنڊ جي جاگرافيائي صورت جو پتو پئجي نٿو سگهي. انهن ٻنهي مکيه طبعي تبديلين جي زماني بابت مختلف



تخمينا آهن. پر انهن جاين تي زمين مان بدلجي سمنڊ ٿيڻ جي حقيقت بابت علم طبقات الارض جا ماهر قريبن متفق آهن. ان زماني ۾ سنڌ جا ڪي حصا سمنڊ هيٺ هئا. ڪي ٻاهر هئا. ان بابت طبقات الارض وارن ڪي نقشا ڏنا آهن. پر اهي نقشا ايتري قديم زماني جا نشان ظاهر ڪن ٿا، جو ان وقت ماڻهو به اتي رهندا هئا يا نه تنهن جو پتو پئجي نٿو سگهي.<sup>1</sup>

معلوم ائين ٿئي ٿو ته موجوده سنڌ مان اڳي ٻه نديون وهنديون هيون: هڪ سنڌو ندي جنهن کي ڪٿي مهراڻ به سڏيو ويندو هو ۽ ٻي ندي سرسوتي. جا هڪڙو درياهه هئي. جنهن کي ڪجهه وقت اڳ جمنا نديءَ مان به پاڻي ملندو هو ۽ اڃا گهڻو وقت نه گذريو آهي ته سڪي گهر ٿي ويئي آهي. اُهي نديون پاڻ سان گڏ واري ۽ چيڪي لت آڻينديون هيون. انهن سنڌ ۾ آباديءَ لائق زمين هموار ڪئي، ۽ ٻئي طرف سمنڊ لت ڇڏي زمين وڌائڻ ۾ مدد ڪئي. سڪندر اعظم جي زماني ۾ به سنڌ موجوده حدن کان سمنڊ جي طرف گهٽ هئي.

گهڻي وقت کان سنڌو درياهه ڪري هن ملڪ تي ”سنڌو“ نالو پيو ۽ ڪنهن وقت ”سويرا“ به ڪري سڏيندا هئس. پهرين شايد سندس حدون وڏيون هيون. پر آهستي آهستي ٿي موجوده حدن واري حصي کي ”سنڌو ديش“ ڪري سڏڻ لڳا. هن سڄي ايراضيءَ جي مٿئين ڀاڱي مان پنجن ندين جهڙوڪ ستلج، راوي، بياس، جهلم ۽ چناب لنگهڻ ڪري ان کي پوءِ پنج آب (پنجاب) سڏيو ويو. ۽ ان ڀاڱي جي زبان پنجابي، هندي هندڪو نالن سان سڏجڻ ۾ آئي. ان جي هاڻوڪي سنڌ واري علائقي ۾ سنڌي زبان، ان جي مختلف لهجن ۾ ڳالهائڻ ۾ آئي.

### سنڌوءَ جي تاريخ:

سنڌ ايراضي جي قديم تاريخ جو پتو آمريءَ، ڪوٽڏيڇي، موهن جي دڙي، ڪاهوءَ دڙي جهڪر، جهانگار، ڇانهون دڙن وغيره مان پئجي سگهيو آهي. جن مان ڪن جو مدو، پنج هزار ورهيه نهرايو ويو آهي. آمريءَ جي دڙي کي ٽي هزار ورهيه ق. م ڄاڻايو وڃي ٿو. ڪوٽڏيڇيءَ کي ٻه سئو ورهيه آمريءَ کانپوءِ شمار ڪيو وڃي ٿو. موهن جي دڙي کي ٻه هزار ٽي سئو کان 2500 ورهيه ق. م ڄاڻائين ٿا.

<sup>1</sup> ”اسٽڊي آف هستري“، ”مئن، وئش، وڊر اينڊ وئس“ - ليڊيٽر ۽ ڊاڪٽر اينڊ بيسنٽ  
 ”آئوٿ لائينس آف ورلڊ هستري“ ايڇ. جي. ويلس. ”سنڌ جي طبعي جاگرافي“، مائڪ  
 ڇاوالا. ”انڊس سولائيزيشن“، سر جان مارشل. ”استوري آف سولائيزيشن“، ولڊيورائٽ

جنهن مان پتو پوي ٿو ته اٽڪل 5 هزار ورهيه اڳ هن ملڪ ۾ تمدن ۽ تهذيب جي سماجي فضا موجود هئي. موهن جي دڙي جا ڪي حصا پاڻيءَ جي سر ڪري کوٽائيءَ هيٺ اچي نه سگهيا آهن. تنهن ڪري گمان اهو ڪڍيو وڃي ٿو ته ممڪن آهي ان جي وڌيڪ کوٽائيءَ بعد ان جي قدامت جو وڌيڪ سراغ ملي وڃي. آثار قديم جي ماهرن جو رايو آهي ته مصر، سمير، اسيريا ۽ بابل جا تمدن ۽ تهذيبون هن کان ٿورو اڳ هيون. پر ڪجهه وقت همعصر به رهيون هيون. جنهن ڪري ڪيترين ڳالهين ۾ منجهن مماثلت جا نشان معلوم ٿي سگهيا آهن. هن وقت دنيا جي قديم تهذيبن ۽ تمدن ۾ مصر ۽ سمير کي سبقت ڏني وڃي ٿي. پر پڇاڙيءَ جي دور ۾ هي سڀ تهذيبون همعصر معلوم ٿين ٿيون. منجهن واپار جي آمدرفت جا آثار به ملن ٿا.

مصر ۽ سمير جي لڌل تحريرن جي تعبير ٿيڻ ڪري انهن جي تاريخ تي گهڻي روشني پئجي سگهي آهي. سنڌ مان هٿ آيل مهرن جي رسم الخط جي تعبير نه ٿيسگهي آهي. ان ڪري هن تهذيب جو گهڻو احوال معلوم نه ٿي سگهيو آهي. ممڪن آهي نين کوٽاين بعد ڪن اهڙن آثار قديم جو پتو پئجي وڃي، جن جي وسيلي رسم الخط ۽ ٻوليءَ جي پرڏيڳوڻ بعد قديم سنڌ جي تاريخ تي وڌيڪ روشني پئجي سگهي. ليڪن هيءَ ڳالهه صاف ظاهر آهي ته دنيا جي قديم ترين متمدن مهذب ملڪن مان سنڌو ديش هڪ آهي.

هن سرزمين ۾ آرين، سامي، منگول ۽ نيگرو آسٽرلائيڊ ماڻهن جي ورود کان اڳ هڪ متمدن ۽ مهذب قوم جا ماڻهو رهندا هئا ۽ اهي اصل ۾ هزارها ورهيه اڳ يونچ سمنڊ جي طرف کان آيل ماڻهو هئا، جن بابت چيو وڃي ٿو ڪيترا دراوڙي نسل جا ماڻهو هئا. جڏهن زمين جي ڦيري ڪري اهو ملڪ سمنڊ هيٺ اچي ويو ته اتي جا ماڻهو جن کي پنهنجو تمدن ۽ تهذيب هو تن مان ڪي ٻڏي زبون ٿي ويا. ۽ ڪي لڏي مصر، چالڊيا، سمير، ملڪن کان ٿيندا ايران جي رستي اچي سنڌ ۾ قيام پذير ٿيا ۽ اتي جي اصل رهاڪن سان گڏجي هڪ ٿي ويا. اهي ڪهڙي دور ۾ آيا، ان جو پتو اڃا پئجي نه سگهيو آهي. ليڪن سنڌو درياه جي ڪناري تي رهي، زراعت ۽ تجارت ۾ مهارت حاصل ڪري پنهنجو تمدن ۽ تهذيب قائم ڪيائون. آمري ڪوٽڏيڃي ۽ موهن جي دڙي وغيره قديم آثارن جي کوٽائيءَ مان، جو پتو پيو آهي ته اٽڪل ساڍا 5 هزار ورهيه اڳ هنن اتي پنهنجون بيٺڪون قائم ڪيون هيون ۽ سنڌو تهذيب جي تعمير ۾ حصو ورتو.

هو. اٽڪل 1800 ورهيه انهن جو سنڌ ۾ اوج رهيو. جيسين تائين وچ ايشيا کان آريا قوم جي جنگجو ماڻهن هنن سان تصادم ۾ اچي مٿن تسلط حاصل ڪيو. ان کان پوءِ دراويدين جو ڪهڙو حشر ٿيو ان بابت جيڪي معلوم ٿي سگهيو آهي، سو اهو آهي ته ڪي آرين سان تصادم ۾ مري ختم ٿي ويا. ڪي اچوت ۽ داس بنجي، نون آيل ماڻهن جي ماتحت غلامي ۽ ذلت جي زندگي گذارڻ لڳا ۽ ڪي لڏي ڏکڻ هند جي طرف وڃي ويٺا. جتي ملايالم، تامل ۽ تيليگو ٻولين مان سندن پتو پئجي سگهي ٿو.

سنڌي زبان آرين جي تسلط بعد سموري انڊو يورپ زبان جي پراڪرت بنجي ويئي. ليڪن ان ۾ ڪيترا لفظ دراويدي زبان جا رهجي ويا. خاص ڪري سنڌ جي قديم ديھن جي نالن ۾ ان زبان جا نشان معلوم ٿي سگهن ٿا. سنڌ جو پروارو ملڪ، جنهن کي هن وقت بلوچستان سڏجي ٿو سو ڏسڻ ۾ اچي ٿو ته سنڌ سان لاڳاپي ۾ هو. اتي رهندڙ يروهي قوم جي زبان ۾ دراويدي زبان جا گهڻا الفاظ رهجي ويا آهن. جو اهي درياه جي ڪناري کان دور رهڻ ڪري آرين جي سڌي تسلط ۽ اثر هيٺ اچڻ کان بچي ويا. ۽ هنن قديم زبان کي هڪ حد تائين سلامت رکيو آهي.

آثار قديم وارن موهن جي دڙي جي کوٽائيءَ بعد، جا راءِ قائم ڪئي آهي. ان مان هو ان راءِ جا ٿيا آهن ته هي شهر دنيا جي قديم شهرن مان زياده بابتريتيب ٺهيل هو ۽ اتي جي رهاڪن عمارت سازيءَ، شهري جوڙجڪ، صحت صفائي جو بندوبست، واپار ۽ هنر ۾ چڱي مهارت حاصل ڪئي هئي. شهر جون گهٽيون ۽ رستا رٿا موجب سڌا ۽ چونڪن تي ٺهيل هئا. اڪثر گهرن ۾ پڪا کوھ، وهنجڻ جون، جايون ۽ پاڻيءَ جي نيڪال لاءِ پڪيون ڊرينيج جون ناليون ٺهيل هيون. اناج وغيره جي حفاظت لاءِ پڪين سرن جي ٺهيل گدامن جا نشان به ملي سگهيا آهن. درياه شهر جي ڀر ۾ هئڻ ڪري پيڙين رستي بيروني ملڪن سان واپار هئڻ جو به پتو پيو آهي. اسيريا، بابل ۽ سمير مان هتي جي سڪن جي ليٽ مان ان جي نشاندهي ٿئي ٿي. هتان جي لٽل ڳهن ۽ زيورن ۾، جن پٿرن، هيرن ۽ ڌاتن جي هئڻ جو پتو پيو آهي، سي سنڌ ۾ موجود نه هوندا هئا. انهن مان ڪي ڏکڻ هند جي ڪاٿين، ڪي وچ هند ۽ ڪي رنگون جي طرف کان ۽ ڪي ايران، ڪي وچ ايشيا ۽ افغانستان جي طرف کان، خشڪي يا درياهن رستي آيل معلوم ٿين ٿا. جنهن مان پتو پوي ٿو ته هنن ماڻهن جو دور دراز ملڪن سان واپار يا آمدرفت جو لاڳاپو

رهيو هو. انهن شهرن مان لڏل مجسمن مان اهو پتو پوي ٿو ته اتي مجسمي سازيءَ جي فن به خاصي ترقي ڪئي هئي. هڪ رقاد جو پتلوهٽ آيل آهي، جنهن مان گمان پوي ٿو ته رقص ۽ راڳ ۾ به هنن چڱي مهارت حاصل ڪئي هئي. مهربن مان ان وقت جي جانورن جون تصويرون، مذهبي اعتقاد ۽ ڪن پوڄا جي دستورن جو به پتو پئجي سگهيو آهي. ماڻهن جي دفن ڪرڻ، ساڙڻ يا ٻي طرح لاشن جي نيڪال جو به پتو پئجي سگهي ٿو. هتان جي لڏل مهربن يا چورس ٽڪرن تي اُڪريل تصويرون مان ائين معلوم ٿئي ٿو ته هنن ماڻهن کي پنهنجو رسم الخط به هو. آثار قديمه جي ماهرن انهن تصويرون مان هنن جي مذهبي عقيدن ۽ رواجن جي کوج به ڪئي آهي. جنهن مان معلوم ائين ٿئي ٿو ته انهن جي مذهبي عقيدن تي جاندار ۽ غير جاندار شين جي فوق الفطرت طاقت جو اثر ويٺل هو. جانورن، وڻن، سورج ۽ تارن جي پرستش جا آثار به اتي ملي سگهيا آهن. فيلوس يا لنگر جي قوت جي اثر ڪري منجهن ان جي پوڄا جا به دستور هئا. ان ۾ ڊيگي خاص ڪري نمايان جڳهه والاري ٿي. قربانيءَ جو به معلوم ٿئي ٿو ته منجهن رواج هو. اڳتي هلي هندو ڌرم ۾ به تري مورتِيءَ جو تصور وجود ۾ آيو ان ۾ شو ديوتا کي پيدا ڪرڻ ۽ مارڻ جي صفتن سان موصوف ڪيو ويو آهي. جنهن جا خاص نشان لنگر يوني، ڊڳو (جنهن تي شو ديوتا سواري ڪندو هو)، قرباني ۽ ترشول شمار ڪيا وڃن ٿا. ان ڳالهه جو پتو موهن جي دڙي مان هٿ آيل مهربن مان پئجي سگهيو آهي. جنهن صورت ۾ اهڙا ساڳيا نشان مصر، سمير، بابل ۽ اسيريا جي طرف به لڌا آهن. تنهن ڪري هو اها راءِ قائم ڪري سگهيا آهن ته مٿي ذڪر ڪيل ديوتا (پوءِ ان کي ڪهڙي به نالي سان سڏيو ويو ٿي) جي پوڄا جو رواج سڀني مٿي ذڪر ڪيل ملڪن ۾ هو جو پوءِ آرين انهن کان ورتو ۽ پنهنجن عقيدن ۾ ملائي ڇڏيو.

سندو ديش جي تهذيب ۽ تمدن جو بنياد زراعت ۽ واپار تي هو. معلوم ٿئي ٿو ته هنن جي واپار جو تعلق وچ مشرق ۾ مصر، سمير، بابل، اسيريا ۽ ايران سان هڪ طرف هو ته وچ ۽ ڏکڻ هندستان سان ٻئي طرف هو.

زراعت پيشي ۽ واپار جي ڪاروبار لاءِ امن امان جي ضرورت پوي ٿي. تنهن ڪري گذر معاش جي ڪشادگيءَ سبب، هتي جي ماڻهن جو امن پسنديءَ طرف زياده توجهه هو. جنگجو ذهنيت پيدا نه ٿي هئي. انهيءَ ڪري سندن مذهبي عقيدا ۽ طرز زندگي به سندن اهڙيءَ ذهني ڪيفيت تي تعمير ڪيا ويا هئا. ڏسڻ ۾ اچي

ٿو ته انهيءَ ڪري منجهن جهڳڙو فساد گهٽ هو. کين اهڙو امڪان نٿي نظر آيو ته ٻاهران لکن جي تعداد ۾ جنگجو ماڻهو اچي. مٿن تسلط حاصل ڪري سندن مال ملڪيت تي قبضو ڪري سندن ساري تهذيب ۽ تمدن کي تباھ ڪندا.

اهو قدرت جو قانون آهي ته جهڙيءَ طرح وڻ، جانور ۽ ماڻهو ڄمي، وڌا ٿي، زندگي گذاري، مرن ٿا. ته ٻيا سندن جاءِ والارين ٿا. جنهن ڪري سلسلو زندگيءَ جو هلندو رهي ٿو. اهڙيءَ طرح ڪن قبيلن ۽ قومن طرفان ٻريا ڪيل تمدن ۽ تهذيبن به پيدا ٿي، دور حيات گذاري ختم ٿي. پنهنجي جاءِ ٻين جي حوالي ڪن ٿيون. انهيءَ دستور مطابق جڏهن وچ ايشيا جي طرف کان سگهارا، تازه دم جنگجو اڳرائي ڪندڙ آريا قوم جا ماڻهو ڏڪارن، روزگار جي تنگي، تعداد جي زياده ٿيڻ ۽ ٻين زور آور قومن جي پويان ڌڪيل سبب، سنڌو ديش طرف لکن ٻي تعداد ۾ آيا، ته انهن پنهنجي طاقت ذريعي هتي جي رهاڪو دراويدي ۽ ٻين مهذب ۽ متمدن ماڻهن مٿان فتح حاصل ڪري انهن جي ڳوٺن، شهرن ۽ آبادين تي قبضو ڪري ورتو. هتي جي رهاڪن مان ڪي پاڻ بچائيندي تصادم ۾ مري ويا ته ڪي سلامتيءَ خاطر لڏي ڏکڻ هندستان طرف هليا ويا، ته ڪي نئين آيل قوم جا تابع ٿي، اڇوت ۽ داس بنجي، زندگي گذارڻ لڳا.

ان جو نتيجو اهو نڪتو ته هي هزارن ورهين جو تمدن ۽ تهذيب، سواءِ ڪن مذهبي آثارن، زبان جي لفظن، نالن ۽ لباس جي، قريبن مٽجي ويئي ۽ انهن جي جاءِ نئين آيل آريا قوم ۽ ان جي تهذيب اچي والاري آريا قوم نه صرف سنڌو ماڻهيءَ واري علائقي تي اچي قبضو ڪيو پر آهستي ٿي برصغير هند جي گهڻي ڀاڱي تي قابض ٿي ويئي. آريا قوم ايران، يونان، يورپ جي گهڻن ملڪن ۾ به پکڙجي ويئي، جن جا نشان اتي ڏسڻ ۾ اچن ٿا. لسانيات جي ماهرن آرين جي زبان کي انڊو يورپ زبان جو نالو ڏنو آهي. ان جون شاخون ڀارت ۽ يورپ جي اڪثر ملڪن ۾ قائم ٿي ويون. آرين جڏهن سنڌوءَ جي ڪناري تي بيٺڪون قائم ڪيون ۽ دراويڊن ۽ ٻين قديم ماڻهن جي ڳوٺن ۽ زمينن تي سندن قبضو ٿيا، ته هنن آهستي آهستي ساڳين جاين تي نئين تهذيب ۽ تمدن قائم ڪيو. حضرت سليمان عليه جو چوڻ آهي ته ”دنيا ۾ ڪا به شئي نئين پيدا نٿي ٿئي، پر ائين شيون صورت بدلائي نئون روپ وٺن ٿيون.“ ان وانگر آرين به پنهنجيءَ تهذيب ۽ تمدن بناڻ ۾ اڳينءَ تهذيب ۽ تمدن کان گهڻو ڪجهه حاصل ڪيو، ۽ ائين ان ۾ اضافو ڪري نئينءَ صورت ۾ پيش ڪيو. سندن مذهبي خيالات ۽

تهذيب جو ذڪر ٻئي ۽ ٽئي فصل ۾ ڏنو ويندو. هتي صرف هيءُ چوڻ ڪافي ٿيندو ته ان کان پوءِ سنڌ تي آريا قوم جو تسلط رهيو. پر سنڌ جي پيداوار، ملڪيت ۽ زرخيزيءَ جي هاءِ ٻڌي. ٻين سامراجي طاقتن به ان کي ٿرڻ، استحصال ڪرڻ يا پنهنجي تسلط ۾ آڻڻ لاءِ وقت به وقت پئي حملا ڪيا ۽ قبضا ڄمايا.

آريا سنڌ ۾ گهڻي تعداد ۾ اٽڪل 17 سئو ورهيه ق.م اچڻ شروع ٿيا. ۽ اٽڪل هڪ هزار ورهيه ق.م کان پوريءَ طرح قابض ٿي چڪا هئا. ”مهيا پارت جي لڙائي“. جا وڏي پيماني تي هڪ هزار ورهيه ق.م ۾ لڙي ويئي هئي. اها آرين جي ٻن قبيلن ”ڪورون ۽ پانڊون“ جي وچ ۾ ٿي هئي. ان جو احوال ”مهيا پارت“ ۾ ڏنل آهي. ان ۾ سنڌ جي راجا جيدرٿ به ڪورون جي مدد ۾ حصو ورتو هو. ان وقت ڌاري سنڌ ۽ بابل جي وچ ۾ سامونڊي رستي واپار هلندڙ هو. جو ان وقت تائين دراويدين جي هٿ ۾ هو. جي موهن جي دڙي جي قدِيم رهاڪو دراويدين جي نسل مان هئا.

آرين کان پوءِ سنڌ تي اوائلي ٻاهرين ڪاهه مصر جي شهنشاهه ”سيميرامس“ طرفان 810-5 ق.م ۾ ٿي. جنهن کي سنڌ جي حاڪم ”ويرسين“ شڪست ڏيئي موٽائي ڇڏيو.

چوڻ ۾ اچي ٿو ته اٽڪل 700 ورهيه ق.م ۾ سينا چيرب، اسيريا جي شهنشاهه ڪهه جي پوک پنهنجي ملڪ ۾ سنڌ کان ٻج گهرائي رائج ڪئي. ايراني، اوائلي ڪاهه سنڌ تي ”هوشنگ پيشتا ديا“ جي زماني ۾ اٽڪل 600-700 ورهيه ق.م ۾ ڪئي جا به سنڌين ناڪامياب بنائي ڇڏي.

مهاتما ٻڌ 550-600 ق.م جي وچ واري دور ۾ ڄائو هو ۽ اوائلي اپنشد ۾ انهيءَ وقت لکيا ويا هئا.

سنڌ تي ڌارئين سامراج جو قبضو اڄميين (ڪياني) گهراڻي جي شهنشاهه دارا اول جي ڏينهن ۾، قريبن 519 ق.م ڌاري ٿيو. سندس امير البحر، سڪلئس. سندس حڪم موجب درياھ جي ان وقت سروي ڪئي هئي. ۽ هن کي ان ۾ ڪابل کان سمنڊ تائين. تيرهن مهينا لڳا، جتان پوءِ هو ايراني نار ۽ مصر طرف ويو.

سنڌ تي ايراني ڪياني سامراج جو تسلط قريبن ٻه صديون رهيو جن جي ڏينهن ۾ زردشت جو مذهب سنڌ ۾ آيو ۽ ان جا آتشڪده سنڌ ۾ ٺهيا. ڊاڪٽر دائود پوٽي جي چوڻ مطابق سنڌ ۾ عربن جي اچڻ تائين پارسي ٻولي ۽ زردشتي

مذهب مروج هئا. ”بهمن آباد“ جو پايو به انهيءَ دؤر ۾ پيو جنهن جو نالو ڪيائي شاهنشاھ جي سپھ سالار ”بهمن“ جي نالي پٺيان رکيو ويو. ”پنيپور“ جو شهر جنهن جي اصلي معنيٰ ”بن پورا“ يعني ”سورج ديوتا جو شهر“ آهي. سو به انهن جو يادگار آهي. ڇاڪاڻ ته سورج پوڄا به زردشتي مذهب جي يادگار آهي. ايراني به آريا نسل جي شاخ هئا. پارسي مذهب جا مکيه چار فرقا هئا. جهڙوڪ (1) زردشتي (2) مٿراڻي (مٿراڙما) (3) مزدڪ (4) ۽ ماليءَ جا فرقا. انهن چئني فرقن جو سڌيءَ يا اڻ سڌيءَ طرح سنڌ تي اثر رهيو.

ان کان پوءِ سڪندر اعظم جڏهن ايران فتح ڪيو ته هن سنڌ جي شاهوڪاريءَ جي ساک ٻڌي ۽ ان کي ايراني سامراج جو حصو سمجهي ان تي 372 ق.م ۾ حملو ڪري ان کي فتح ڪري ورتو. فتح بعد جلد واپس ويو ۽ سگهوئي بابل ۾ وفات ڪيائين. هن جي وفات کانپوءِ سندس سپھ سالارن مان ”پيٿان“، سنڌو درياھ جي الهندي طرف جي ايراضيءَ جي چارج ۾ رهيو. ان کان پوءِ بئڪٽرين جي ڏينهن ۾ يوناني حڪومت وري زور ورتو ۽ 187 ق.م ڌاري ”ڊيميٽرس“ ڪابل، قنڌار ۽ بولان دري کان اچي پٽالا (حيدرآباد) تي قبضو ڪري حڪومت هلائي.

جيئن ته يوناني به آرين نسل جا شاخ هئا، انڪري انهن جو هڪ حاڪم ”اسٽرابو - اول“، ٻڌ ڌرم قبولي، مرڳو پڪشو (ٻڌ ڌرم جو فقير) ٿيو. بئڪٽرين حاڪمن جا سڪا سنڌ جي مختلف جاين کان هٿ آيا آهن. انهيءَ وقت کان وٺي سنڌ تي يونانين جي حڪمت ۽ فلسفي جو اثر پيو ۽ يوناني فلسفي ۽ مذهب تي سنڌ ۽ هند جي مذهبن ۽ فلسفي جا اثر پيا، جن بابت ذڪر ٻئي فصل ۾ ڏنو ويندو.

چٽائي ڏسبو ته معلوم ٿيندو ته آرين جي سنڌ ۾ رهڻ بعد اتي جا ماڻهن جي ڪڏهن ٻاهرين سامراجي طاقتن کان شڪست کائي ڪجهه وقت لاءِ ڌارين جا محڪوم رهيا ٿي ته سگهوئي پاڻ جهلي ٻاهرين طاقتن کان آزاد ٿي وري پنهنجون حڪومتون قائم ڪري ٿي ويا. انهيءَ وقت هنن پنهنجي زرعي خوشحالي تهذيبي ترقي ۽ تمدن جي واڌاري لاءِ ڪوشش پئي ڪئي هئي.

سڪندر اعظم جي جنرلن، پورس ۽ ڊيميٽريس جي وفاتيءَ بعد موريا گهراڻي جي مهاراجا چندر گپت جو 331 ق.م سنڌ تي قبضو ٿيو. ان جي اولاد مان مها راجا اشوڪ پيدا ٿيو جنهن پنهنجي حڪومت ذريعي هندستان جي

گهڻي ڀاڱي تي قبضو ڪيو ۽ سنڌ به سندس تسلط هيٺ رهي. جيئن ته هن ٻڌ ڌرم قبولي ان جي واڌاري لاءِ ڪوشش ڪئي هئي. ان ڪري سنڌ ۾ ٻڌ ڌرم پکڙيو. پڪشن جي ٻي ڪائونسل 288 ق.م ۾ ۽ ٽين ڪائونسل 253 ق.م ۾ سنڌ ۾ ڪليون ٿيون ۽ سنڌ ٻڌ ڌرم جو مرڪز بڻجي ويو. موهن جو دڙو چانهون دڙو ڪاهوءَ جو دڙو بهمن آباد، جهرڪن جي ڀر ۾ ٻڌ ڪا ٽڪر، مير رڪٽ جو ٺل (ٻانڌي اسٽيشن کان 14 ميلن جي پنڌ تي)، سڌيران جو ڏندو (ٽنڊي محمد خان جي ڀر ۾)، ديول بندر وغيره جاين تي ٻڌ مذهب جا استوپا ۽ مندر ان جي شاهدي ڏين ٿا.

اشوڪا جي وفاتيءَ بعد موريا گهراڻي جي حڪومت ڪمزور ٿي. ۽ ”بئڪٽرين“ يوناني حاڪمن 190 ق.م ۾ پشاور تي قبضو ڪري موريا خاندان جي آخري بادشاهه ”برهادت“ کي قتل ڪري پيهراتي پنهنجو سامراج قائم ڪيو. بئڪٽرين جي بادشاهه ”اپولو دوستس“ جي وفاتيءَ کان پوءِ 70 ق.م ڌاري سنڌ سميت موجوده پاڪستان واري ساري ملڪ تي سٿين لوڪن جو تسلط قائم ٿي ويو. معلوم ائين ٿئي ٿو ته انهن جو تسلط 46ع تائين هليو پر انهيءَ وقت ۾ پارٿين جي حڪومت به ڪن حصن تي هلندي رهي. ان کان پوءِ ڪشن گهراڻي جا مهاراجا ”ڪنشڪ“ سنڌ تي 80ع ڌاري قبضو ڪري پنهنجو تسلط قائم ڪيو. هن گهراڻي جو سنڌ تي قبضو تقريبن ٻه صديون جاري رهيو. اهي به ٻڌ ڌرم جا پوئلڳ هئا. ڪنشڪ اعظم (90ع) جي زماني ۾ ٻڌ مصورن ۽ پڪشن جو وفد چين طرف ويو. ان کان پوءِ معلوم ٿئي ٿو ته ساساني گهراڻي جي بادشاهه بهرام گور\_2، 280ع ڌاري سنڌ تي وري ايراني بادشاهت جو تسلط قائم ڪيو جو ڪم و بيش 500ع تائين جاري رهيو. مڪاني سٿين حاڪم ان جا زيردمت ٿي ڪم هلائيندا رهيا. پوءِ چندر گپتا ٻئي، سنڌ کي پنهنجي شهنشاهيءَ سان 315-345ع تائين ڳنڍيو يزدگرد 387ع ۾ سنڌ کي وري ساساني تسلط هيٺ آندو. انهن جي حڪومت راءِ گهراڻي قبضي ۾ آئي. جا 550ع کان 644ع تائين جاري رهي. انهيءَ دور ۾ جيتوڻيڪ هندو ڌرم وري پنهنجو اثر سنڌ تي وڌايو هو پر هڪ چيني سياح، جنهن جو نالو ”هئان چوانگ“ هو جنهن 641ع ڌاري سنڌ جو سفر ڪيو هو ان جي چوڻ مطابق ان وقت به آباديءَ جو گهڻو حصو ٻڌ ڌرم جو پوئلڳ هو. ٻاهرين سامراجين کان آزاديءَ جي حالت ۾ هتي جي رهاڪن زراعتي خوشحالي، تهذيبي ترقي، ۽ تمدن جي واڌاري طرف وڌائي هئي.



قديم دنيا جي تمدنن ۽ تهذيبن جا، جي آثار ظاهر ٿيا آهن. تن مان ائين معلوم ٿيو آهي ته اول پر ايشيا، يورپ ۽ آفريڪا ۾ گهڻو ڪري ندين جي ڪنارن تي ماڻهن زراعت ۽ واپار ذريعي پنهنجا تهذيب ۽ تمدن قائم ڪيا هئا. جڏهن انهن ماڻهن ۾ ڪمزوري ۽ تنزل ٿي آيو ته ٻاهران جنگجو قومن اچي. انهن تي فتح حاصل ڪري انهن جو گڏ ڪيل مال لٽي ڦري واپس ويئون ٿي يا انهن جي جاءِ والاري ملڪ ۾ رهي پيون ٿي.

سنڌ جي پهرين دراويدي تهذيب اٽڪل 2000 ورهيه بنا رندڪ ۽ تبديليءَ جي هلي. ترقي ڪندي رهي، جنهن جا نشان مٿي ذڪر ڪيل قديم آثارن مان ملن ٿا. ان کان پوءِ ڏسڻ ۾ اچي ٿو ته سنڌ جي واڌاري ۽ ترقي ۾ رڪاوٽون پئجي ويئون. ۽ سندس عروج رڪجي ويو.

جن ڳالهين سنڌ جي واڌاري ۾ رڪاوٽ وڌي تن مان ڪي خاص هيٺيون هيون:

(1) وقت بوقت ڌرتيءَ جي ڏيهڙ ڪري سنڌ جي برسيل شهرن کي نقصان پهتو ٿي.

(2) مختلف سببن ڪري دريائن جي رخ بدليجڻ سان زراعت ۽ دريائي آمدرفت کي نقصان پهچڻ سبب. وسيل پستيون ويران ٿي ويون ٿي.

(3) بارش جي گهٽجڻ يا جڙماسي بدليجڻ ڪري زراعت ۽ پيلن کي نقصان پهتو ٿي ۽ ان ڪري مال جي چاري جي گهٽتائيءَ سبب مویشي به گهٽيا ٿي.

(4) ملڪ جي خوشحاليءَ جي هاڪ ٻڌي ٻاهرين سامراجي طاقتن ملڪ تي حملا ڪري ماڻهن کي محڪوم بناڻي. نادار ۽ مسڪين ٿي بنايو.

جيڪڏهن غور سان سنڌ جي تاريخ تي نظر ڊوڙائي، ته معلوم ٿيندو ته اوائلي دراويدي تهذيب ۽ تمدن جي ڪمزوريءَ مفتوح ٿيڻ کانپوءِ سنڌوديش مڪاني قومن ۽ ڌارين سامراجي طاقتن جي تصادم جو آکاڙو پئي رهيو آهي ان جو مکيه ڪارڻ سنڌو ماڻهيءَ جي زرخيزي ۽ بيا مادي وسائل هئا. اول ٻه ايراني تسلط جيتوڻيڪ مسلسل قائم نه رهيو پر قريبن ۶ سئو ورهيه جدا جدا وقتن ۾. هنن سنڌ جي رهاڪن کي سڳ جو سامهون نه ڏنو. ان کان پوءِ يونانين سڪندر اعظم جي اڳواڻيءَ هيٺ جڏهن ايراني سلطنت تي قبضو ڪيو ته سنڌ جي زرخيزيءَ جي هاڪ ٻڌي ان تي به تسلط قائم ڪيائون. پر سڪندر اعظم هتي گهڻو وقت نه رهيو ۽ مڪاني حڪومتن وري زور ورتو ۽ ڪجهه وقت کانپوءِ ان جي جنرلن مان ٻيڪترين جنرل ڊيميتريس حيدرآباد (پٽالا) تائين تسلط ڄماڻي. وري سنڌين کي

محڪوم بنايو. انهن جي يادگارن جو سواءِ ڇند سڪن ۽ گذارا جي مصوريءَ جي ٻيو پتو اڃا تائين نه ملي سگهيو آهي. مڪاني حڪومتن جي وقت ۾ ماڻهن سڪ سان سامهه کڻي، پنهنجا شهر ٻڌا، مندر ۽ آشرم ٻريا ڪيا ۽ سنڌ جي تمدن ۽ ترقي ۾ واڌارو آڻي، پنهنجي معاشري کي خوشحال بنايو. انهيءَ دور ۾ هن ملڪ ۾ ترقي يافتہ مذهب ۽ انهن جي فلسفن ۽ تعليم جو بنياد پيو. جهڙوڪ ويدڪ ڌرم (جنهن کي هندو ڌرم يا برهمڙم جو نالو ٻڌين ٿا). ان کان پوءِ ٻڌ ڌرم ۽ جين ڌرم مروج ٿيا. جي حقيقت ۾ ويدڪ ڌرم جون سڌريل شاخون ۽ ترقي يافتہ ۽ سڌريل صورتون هيون (جن جو مفصل ذڪر ٻئي فصل ۾ ڏنو ويندو).

ستين صدي عيسويءَ ڌاري موجوده سعودي عربستان واري ايراضيءَ ۾، سواءِ ڇند شهرن جي، اتي جا رهاڪو نيم وحشي ۽ بدويانہ زندگي گذاريندا هئا. ۽ پاڻ ۾ قبلاڻي جنگين ۽ جهيڙن ۾ مشغول رهندا هئا. سندن زندگي نهايت خستہ حالي ۽ مصيبت سان گذرندي هئي. اهو قدرت جو اڪثر قانون رهيو آهي تہ هر ڪمال کي زوال پهچي ٿو. ۽ هر زوال ۾ آيل ڪمزور ماڻهن جو وارو وري ترقي طرف رجوع ٿئي ٿو. ان مطابق نيٺ قدرت کي رحم آيو ۽ انهيءَ قوم ۾ حضرت محمد صلعم پيغمبر پيدا ٿيو جنهن انهن کي مذهب اسلام جي نالي هيٺ گڏ ڪري هڪ قوم جي صورت وٺائي ۽ گهڻين مشڪلاتن بعد انهن منتشر قبيلن کي ڪجهه ”پرچار ڪجهه ذاتي اثر ۽ ڪجهه زور زبردستي“ سان متحد ڪيو. مڪي کي فتح ڪرڻ بعد اُتي، هن هڪ قديم ميلي تي گڏ ٿيندڙ ماڻهن کي (جو حج الوداع جي نالي سان سڏيو وڃي ٿو) مديني موٽڻ وقت هڪ خطبي ۾ قرآني آيت جي حوالي سان خوشخبري ٻڌائي تہ سندس مشن جو هڪ ڀاڱو عربن مان انتشار ڪڍي کين متحد قوم بنائڻ وارو پورو ٿيو جنهن کانپوءِ هنن کي ائين ڪم ڪرڻو هو جڏهن هو هڪ لڙيءَ ۾ پوتل هئا. محمد صلعم جي مشن ۾ مڪي مقصدن تي تعمير ٿيل هئي. انهن مان هڪ مقصد هو عربن کي گڏي متحد ڪري سندس مشن جي ٻئي مقصد جي سرانجاميءَ لاءِ تيار ڪرڻ سندس ٻئي مقصد جا بنيادي نڪتا هي هئا:

(1) ڪثرت مذهب پويان بنيادي وحدت جو اظهار ڪرڻ. (2) دنيا کي انساني اتحاد، عالمي امن ۽ انسان ذات جي ترقيءَ جي پيغام ۽ عمل طرف راغب ڪرڻ. ۽ (3) انسان ذات مان نفاق ڪڍي محبت سان روشناس ڪري اخوت انسانيءَ جي روح سان روشناس ڪرڻ.

جيئن ته عرب تمام پوئتي پيل هئا. ۽ دنيا جي مختلف حصن ۾ ماڻهن جي فلاح ۽ بهبود لاءِ، جي مذهبي عقيدا مختلف پيغمبرن طرفان پيش ڪيل هئا. انهن جي بنيادي تعليم کان ناواقف هئا. تنهن ڪري مذهبن پويان بنيادي وحدت جي چند مکيه اصولن جي اظهار کان سواءِ وڌيڪ ڳالهه مٿن ذهن نشين ٿيڻ مشڪل هئي. ان کان سواءِ، هو پوريءَ طرح پاڻ ۾ متحد به ٿي نه سگهيا هئا. جنهن ڪري ساريءَ انسان ذات کي متحد ڪرڻ جي فوري توقع منجهن رکڻ بيڪار هئي. ان ڪري ان بابت چند مکيه اصول ٻڌائي ان تي اڪثاف ڪيائين. امن عالم ۽ ترقي ٻئي آدمي ته اتحاد انسانيءَ کان پوءِ حاصل ٿيڻ وارا هئا. سندن مشن جي ٻئي مقصد جي پورائيءَ لاءِ دراز عرصي جي ضرورت هئي. شاھ لطيف فرمايو آهي ته:

جي قيام مڙن. ته به ويجهو پانٿج سپرين!

حضرت محمد صلي الله عليه وسلم کي ڀروڻ پئجي ويا هئا ته سندن جسماني زندگي اچي پوري ٿيڻ کي ويجهي ٿي هئي. تنهن ڪري پنهنجي مشن جي ٻئي ڀاڱي جي سرانجاميءَ جو ڪم کين ڪن خاص ماڻهن جي سپرد ڪرڻو هو. ۽ ڇاڪاڻ ته عالم عرب اڃا بدويانه زندگيءَ واري ماحول ۾ ڦاٿل هئا. سي انهيءَ وڏي مشن جي سمجهڻ يا ان مطابق عمل ڪرڻ لاءِ تيار نه هئا. تنهن ڪري انهيءَ معاملي کي علي عليه السلام ۽ ٻين خاص بزرگن جي حوالي ڪيائون. اها مشن کين مخفي به رکڻي هئي. جيئن ته عربن جي اڪثريت ذهني، نفسياتيءَ ۽ تربيتي طرح ان اعليٰ مشن جي معما سمجهڻ ۽ ان تي عمل ڪرڻ لاءِ تيار نه هئي. محمد صلعم خدا جو رسول ۽ پيغمبر هو ۽ ”بر رسولان بلاغ“ باشد بر” وانگر پنهنجي فرض اداڻي ڪري مستقبل جو ڪاروبار الله جي سپرد ڪري هن دنيا مان لاڏاڻو ڪري ويو.

عربن جو وڏو حصو رسول جي اعليٰ شخصيت، روحاني اثر، ۽ خدا جي مهربانيءَ سان قبيلائي انتشار واريءَ زندگيءَ مان ٻاهر نڪري هڪ متحد قوم بنجي. هڪ مرڪز تي گڏ ٿي، يڪجهتيءَ کي نزديڪ اچي پهتو هو. پر اهو اتحاد عارضي هو. ان کي مضبوط بنائڻ لاءِ ڪجهه عرصي ۽ بينڱالهي جي ضرورت هئي. سندس انتقال بعد سوال اٿيو ته سندن هن مقصدن مان پهرين ڪهڙي مقصد جي تڪميل جي ضرورت هئي. شايد قدرت کي ائين منظور هو ۽ حالتون به اهڙيون هيون. جو رسول صلعم جي عربن ۾ پيدا ڪيل اتحاد ۽ يڪجهتيءَ جي

تڪميل کي سندن دنياوي طاقت ۽ اقتدار لاءِ ڪتب آندو وڃي. قوي گمان هو ته جي ائين نه ڪيو وڃي ها، ته تڙت عرب وري ساڳيءَ اڳوڻي انتشار واريءَ حالت ۾ موٽي وڃن ها.

جيئن ته دين جي هن آخري (اسلامي) تشريح ۽ آخري نبيءَ جي بنيادي اصولن کي پوريءَ طرح سمجهڻ جي نه عربن جي اڪثريت ۾ اهليت هئي ۽ نه ان لاءِ حالات سازگار هئا، تنهن ڪري رسول جي ٻين الاقوامي مذهبي تشريح ۽ مشن جي پئي پياڳي جي ڪر تي طويل المدت مسئلو سمجهي، ان جي تڪميل ۽ اثر پذير ٿيڻ لاءِ اهو ڪم مستقبل تي ڇڏيو ويو.

عربن ۾ حضرت عمر، پيغمبر صلعم جي مشن جي تڪميل جي سلسلي ۾، دنياوي اقتدار جي حصول لاءِ، مذهب کي عرب يڪجهتيءَ ۽ سامراج لاءِ ڪتب آڻڻ واسطي، مذهب جي تشريح اهڙيءَ طرح ڪئي، جو پهريون مقصد برثراب ٿي سگهي، ان ڪري هن حضرت ابوبڪر کي پهريون عرب حاڪم مقرر ڪري ان کي رسول ڪريم صلي الله جو جاءِ نشين ۽ خليفو سڏي، ڪاروبار هلائڻ شروع ڪيو. جيئن ته نبوت حضرت محمد صلعم کي بنيادي طور سندن پئي مقصد عظيم جي سرانجاميءَ لاءِ سپرد ٿيل هئي، ان ڪري ان جي سرانجامي ”لاڪراه في الدين“ ۽ ”لڪم دينڪم ولي دين“ جي ٻن ٿنين تي تعمير ٿيڻ واري هئي، ان کي حڪومت معنيٰ زور زبردستيءَ ۽ مذهبي معاملن ۾ اختلاف راءِ کي برداشت نه ڪرڻ جي آڌار تي هلائڻ ڪري عرب سامراج ۽ اتحاد ته عارضي طرح حاصل ٿي سگهيو پر آخري نبيءَ صلعم جي مٿي ذڪر ڪيل ٽن بنيادي اصولن کي پس پشت اڇلايو ويو. اڳتي هلي تاريخ ثابت ڪيو ته انهيءَ پاليسي سبب اسلام جي بنيادي اصولن کي وڏو نقصان پهتو ۽ اسلام جو مقصد فقط عرب سامراج قائم ڪرڻ ۽ عرب دستور (شريعت) رائج ڪرڻ تائين محدود ٿي ويو. ان جو نتيجو اهو نڪتو ته نه رڳو عربن ۽ مسلمانن ۾ انهيءَ پاليسيءَ ڪري خون خرابي پيدا ٿي، پر ڪثرت مذهب پويان بنيادي وحدت کي وساري ڪثرت جي جز کي ڪل سمجهڻ ڪري خود اسلام ۾ سوين فرقا پيدا ٿي پيا.

جيڪڏهن غور ڪري ڏسبو ته ان ساريءَ خرابيءَ جو ڪارڻ خلافت جو ادارو قائم ڪرڻ هو جنهن ۾ سياست ۽ مذهب کي گڏي هلايو ويو. خلافت جي انسٽيٽيوشن غلط هئي، خصوصاً اُن حالت ۾ جڏهن حضرت محمد صلعم کي آخري نبي سڏيو ٿي ويو ته ان جي مذهبي جاءِ نشينيءَ جو اصول ئي غلط هو

ڪرستانن ان اصول تحت، حضرت عيسيٰ عليه السلام جو جاءِ نشين پوپ کي مقرر ڪري سبق پرائڻ بعد مجبور ٿي، سياست ۽ مذهب کي جدا ڪري ڇڏيو. ليڪن مسلمانن کي ان جي نقصانن جو پتو 13 سئو ورهين کان پوءِ پيو، جو نيٺ ترڪن ان کي ختم ڪري ڇڏيو.

انهيءَ اداري جي قائم ڪرڻ مان حضرت عمر رضه جو مقصد عربن جي يڪجهتيءَ لاءِ حڪومت ذريعي مرڪز جو تقرر هو. عرب جيڪي اڪثر بدويانه زندگي گذاريندا هئا ۽ سندن گذرمعاش لاءِ وسائل ڪونه هئا، تن جي گذران لاءِ عرب سامراج قائم ڪرڻ ضروري هو. انهيءَ مقصد جي حصول لاءِ، حضرت عمر رضه، اسلام جي نالي کي ڪتب آڻي، ان جي پڪيڙڻ جي عذر تي ڀر وارن ملڪن تي جي سرسبز ۽ شاداب هئا، قابض ٿي ۽ انهن جي پيدائش، گڏ ٿيل خزانن ۽ مال ملڪيت کي لٽي ڦري غنيمت جو مال قرار ڏيئي، افلاس زده عربن جي مناد لاءِ ڪتب آندو. انهيءَ مقصد ۽ مراد سان پهرئين عرب حاڪم کي خليفه رسول الله سڏي مذهب پڪيڙڻ جي نالي پر، هن ٻاهرين ملڪن تي حملا ڪرڻ شروع ڪيا. ان لاءِ، هن دين ۾ هيٺيون بدعتون ايجاد ڪيون:

1. جهاد: هن مذهب جي ان عربي تشريح کي زوريءَ ماڻهن تي مڙهڻ لاءِ زبردستيءَ سان مذهب پڪيڙڻ واسطي جنگ ڪرڻ اسلام جو جزو ٺهرائي، عربن کي دنياوي فائدي ۽ آخرت جي سعادت لاءِ ڌارين ملڪن تي حملا ڪري فتح ڪرڻ جي ترغيب ڏياري.

2. خلافت: هن ملڪي نظام ۽ مذهبي تنظيم لاءِ هڪ ماڻهوءَ کي حاڪم بنائي، رسول جو جاءِ نشين (خليفو) ٺهرائي، حڪومت هلائڻ ۽ فتحن ڪرڻ لاءِ حڪم ڪرڻ جو ڪم سپرد ڪيو.

3. سامراج: هن دين جي نالي پر ٻين ملڪن ۽ ماڻهن تي قبضا ڪري، انهن جي ملڪيت ۽ ملڪن کي فتح ڪرڻ جائز ٺهرائي، اهڙيءَ طرح لت ۽ ٿر جي مال کي غنيمت جو نالو ڏيئي، عربن جي استعمال لاءِ ڪم آڻڻ جو رواج وڌو. ماڻهن جي آزادي ختم ڪري انهن کي غلام ۽ ٻانهيون بنائڻ جو دستور وڌو. فتح حاصل ڪيل ملڪن ۾ زوريءَ مذهب کي رائج ڪيو يا ماڻهن کي غير مسلم رهڻ جي حالت ۾، مسلم ٿيڪس وصول ڪري، ان کي جزيو سڏيو.

4. نظام دين: هن حڪومت جي قيام ۽ ملڪي نظام لاءِ ڪي دستور

ٺاهي، ان کي شريعت جو نالو ڏيئي، ان جي ماتحت نئين سلطنت کي خليفي، قاضين ۽ سپهه سالارن جي هٿ هيٺ هلائڻ جو دستور وڌو جنهن جي واڳ اڪثر عربن جي هٿ هيٺ رکي.

5. اسلام هڪ علحده دين: پيغمبر فرمايو هو ته هڪ خدا کي مرڪزي قوت طور مڃڻ، ماڻهن جي اتحاد ۽ امن ذريعي ماڻهن جي روشن مستقبل ۽ ترقيءَ لاءِ ڪم ڪرڻ (يعني آخرت ۾ ايمان رکڻ) ۽ عمل صالح ڪرڻ بعد، هر ڪو ماڻهو مسلم سڏجي سگهجي ٿو. پوءِ اهو ظاهري طور ڪهڙي به مذهب جو پوئلڳ هجي، پر هنن عرب شريعت (دستورن)، عرب سامراج (عربن جي مذهبي ۽ قومي برتري) ۽ ٻين ماڻهن جي استحصال ۽ محڪوميءَ کي اسلام جو نالو ڏيئي، جملي ٻين مذهبن کي منسوخ ٺهرائي، دين جي معاملي ۾ راءِ جي آزاديءَ کي ختم ڪري قرآن جي جملي مذهب مڃڻ واري اصول کي ختم ڪري، جملي مذهبن پويان وحدت جي پرڪڻ جي تعليم کي ترڪ ڪري هڪجدا دين بنائي، ان کي اسلام سڏيو.

جيئن ته عرب (موجوده سعودي عربستان) هڪ رڻ پٽ بغير ڪنهن زرعي پيداوار جي هو ۽ ان جي رهاڪن جو گذر مال چارڻ، ڌارين جي نوڪري ڪرڻ ۽ واپار ڪرڻ تي هو، ان ڪري انهن جي پيدائش وڌائڻ ۽ روزگار لاءِ حڪومت جون نوڪريون مهيا ڪرڻ ۽ دين جي نالي ۾ ماڻهو مقرر ڪري انهن کي پرچارڪ ۽ قاضي مقرر ڪري رزق فراهم ڪرڻ لاءِ، اهو ضروري ڄاتو ويو ته پر وارن سرسبز متمدن، مهذب ۽ شاهوڪار ملڪن تي قبضا ڪري انهن جو گڏ ٿيل مال ڦري ۽ محصولن ذريعي پيدائش حاصل ڪري سڄو خزانو افلاس زده عربن جي مفاد لاءِ ڪتب آندو وڃي، ۽ اهڙيءَ طرح عربن جي ڪثير تعداد کي سولجر (مجاهد) بنائي، انهن کي بغاوت ۽ انتشار پکيڙڻ کان محفوظ رکيو وڃي.

اهڙيءَ پاليسيءَ هيٺ پهرئين حاڪم (خليفي) باهرين ملڪن تي حملا ڪرڻ شروع ڪيا: جهڙوڪ: شام ۽ عراق جا ملڪ. جيڪي زراعت ۽ قديم تمدن جي ڪري مالا مال هئا. انهيءَ پاليسيءَ مطابق يعني حاڪم (خليفي) حضرت عمر جي دور ۾ شام، عراق، مصر ۽ ايران جا ملڪ فتح ڪري انهن جا مال ۽ ملڪيتون ڦري عربن جي استعمال لاءِ ڪتب آڻڻ شروع ڪيا ويا، ۽ ڪثير تعداد ۾ باهريان ماڻهو غلام ۽ ٻانهيون بنائي، عرب ۾ آندا ويا. ائين عرب قوم کي حڪمران ۽ استحصالِي قوم بنايو ويو هو. البت حضرت عثمان جي

ڏينهن ۾ هن جي پنهنجي قبيلي جي ماڻهن کي حڪومت ۽ استحصال جي واڳ ڏيڻ ڪري ٻين قبيلن ۾ حسد پيدا ٿي پيو ۽ گهرو انتشار ٿيڻ سبب فتوحات گهٽ ٿي ويون ۽ هيءُ عربن هٿان قتل ٿي ويو. ان کان پوءِ حضرت عليءَ کي حڪومت جي واڳ ملي. هن اڳوڻي پاليسيءَ کي بدلائي، عربن ۾ ديني اصلاح آڻڻ طرف توجهه ڪيو پر جنهن صورت ۾ عربن جي اڪثريت مستقل مفاد بنجي، سامراجي حيثيت قائم ڪري ويئي هئي، تن سندس مخالفت ڪري کيس شهيد ڪري ڇڏيو ۽ حڪومت تي اقتدار بني اميه گهراڻي جو رهيو جنهن جو سرغنو امير معاويو هو. حضرت عليءَ کان پوءِ ڪن صحيح اسلام جي ڄاڻن، مٿي ذڪر ڪيل بني اميه خاندان جي پاليسيءَ جي مخالفت ڪئي. جهڙوڪ امام حسين رضه ۽ عبدالله بن زبير وغيره، پر انهن کي زوريءَ قتل ڪري بني اميه خاندان پنهنجو اقتدار قائم رکيو.

### عرب دور

ابتدا ۾ خانه جنگين هڻڻ ۽ ٻين سببن ڪري ٿوري وقت لاءِ عرب سامراج جي ٻاهرين فتوحات جو ڪم رڪجي ويو. پر ان کان واندِي ٿيڻ بعد، عربن عبدالملڪ بن مروان ۽ وليد بن عبدالملڪ جي زماني ۾، ٻاهرين ملڪن کي فتح ڪري سندن سامراجي تسلط هيٺ آڻڻ ۽ مال ملڪيت هٿ ڪرڻ جو ڪم چالو رکيو. سنڌ تي حملو ۽ ان کي فتح ڪرڻ جو ڪم به ان سلسلي جي ڪڙي هئي. ان جي فتح ڪرڻ لاءِ 14 حملا اڳتي ڪيا ويا هئا. آخر ۾ وليد بن عبدالملڪ جي دور ۾ سنڌ کي فتح ڪري بني اميه سامراج جي تسلط هيٺ آندو ويو. بني اميه سلطنت کي صرف سنڌ مان چاليهه ڪروڙ روپيا ڦرلٽ (مال غنيمت) جو حصو مليو. ان کان سواءِ زماني جي دستور مطابق سولجرن (جنگ ڪندڙن) کي جو سامان ڦرلٽ مان هٿ آيو. اهو جدا هو. انهن اٽڪل ٽيهه هزار زالن ۽ مرد غلام بنائي، عرب ملڪن ۾ پنهنجي استعمال يا وڪري لاءِ موڪليا. اهڙيءَ طرح سال بسال سنڌ مان ڏنل ۽ جزيي (ٽيڪس) مان عربن کي لکين روپيا وصول ٿيڻ لڳا. بني اميه کان پوءِ بني عباس جي حڪومت جي پاليسي به ساڳي رهي ۽ سنڌ کي عرب سامراج هيٺ رکي، ان جو استحصال ڪيو ويو. اهڙيءَ طرح سنڌين ۽ سنڌ ملڪ کي عظيم ترين نقصان پهتو پيو. انهن جي مذهبي آزاديءَ واري پاليسي ختم ٿي وئي. مڪاني حڪومت جي عيوض ڌاري حڪومت جو اقتدار

قائم ٿيو. سنڌ جي پيدائش کي عرب مفاد لاءِ ڪتب آندو ويو. سنڌين ۾ احساس ڪمٽري پيدا ڪري سندن مذهبي خيالات کي غلط سندن نسل ۽ ذات کي ڪمٽر. سندن رسم و رواج کي غير شرعي يعني اسلام جي خلاف. ۽ سنڌي قومپرستيءَ کي گناهه ٺهرائي، عرب ملڪن جي زيارت، عرب دستورن جي پوئلڳي، ۽ عربي نسل سڏائڻ ۾ شرافت ۽ فخر محسوس ڪرائڻ جو دستور وڌو ويو.

اهڙيءَ ئي طرح هن وقت سنڌ تي مهاجر - پنجابي مستقل مفاد جو سامراج هائڻم آهي. اهي پنهنجي سامراجي قيام جي جواز ۾ مذهب جو نالو ڪتب آڻين ٿا. ۽ عربن جي سنڌ تي فتح کي هيٺين سببن ڪري جائز ٺهرائين ٿا:

1. عربن جو سنڌ تي حملو اسلام جي فروغ لاءِ هو تنهن ڪري اهو جائز هو ۽ سنڌ جي فتح حقيقت ۾ دين اسلام جي فتح هئي.

2 ان حملي جي جواز ۾ هڪ دليل اهو به ڏنو وڃي ٿو ته سرانديپ جي حاڪم طرفان عرب حاڪم ڏي ڪجهه پانهيون ۽ قيمتي تحفا جهاز ذريعي موڪليا ويا هئا. تن کي سنڌ جي ميدن جي دريائي ڦورو هئا. ۽ جن جو گذران ڦرلٽ تي هو ڦري ورتو هو. انهن جي موٽارائڻ لاءِ عرب سپهه سالار لکي موڪليو هو پر سنڌ جي مهاراجا ڏاهر انهن جي موٽارائڻ ۾ ڪوتاهي ڏيکاري هئي.

3 بني اميه سامراج جي مخالف، ۽ حضرت امام حسين جي هڪ طرفدار عرب سردار محمد بن عفانيءَ، ڀڄي اچي سنڌ ۾ پناهه ورتي هئي. ان کي موٽائي موڪلڻ کان راجا انڪار ڪيو هو ان ڪري مجبور ٿي، سزا ڏيڻ لاءِ هي حملو ڪيو ويو هو.

جي ڇٽائي ڏسبو ته مٿي ذڪر ڪيل سڀ دليل غلط، بي بنياد ۽ هٿ جا گهڙيل هئا. تنهنڪري انهن جي رد ۾ هيٺينءَ طرح مفصل ذڪر ڪرڻ جي ضرورت محسوس ٿي آهي.

### دليل پهريون:

اها ڳالهه غلط هئي ته بني اميه سامراج جو سنڌ تي حملو اسلام جي فروغ لاءِ هو. اها ڳالهه روز روشن جيان پڌري آهي ته عربن کي مذهبي تعليم سان حضرت محمد صلعم روشناس ڪرائي، انهن مان اختلاف دور ڪري، کين متحد قوم بنائڻ لاءِ قدم کنيو هو. پر بني اميه خاندان، جن جو رسول جي ورود کان اڳ مڪي تي تسلط هو تن رسول پاڪ جو هڪ غريب گهراڻي جو فرد هو. کي تڪليفون ڏيئي،



مڪي مان لڏائي، مديني ۾ رهڻ لاءِ وڃي مجبور ڪيو. اُتي به کيس سڪ سهڻ نه ڏنو ويو. نيٺ حضرت محمد صلعم جڏهن آخري طور ڪامياب ٿي مڪو فتح ڪيو ته هنن بيعت قبولي اچي مسلمانن سان شرڪت ڪئي. رسول صلعم جي وفات کان پوءِ حضرت عثمان جي دور حڪومت ۾ هنن حڪومت جي مڪي عهدن تي قبضو ڪري طانت حاصل ڪري ورتي. جڏهن حضرت علي حڪومت جو مالڪ ٿيو ته ان جي پوئلڳي قبول ڪرڻ کان انڪار ڪري نيٺ ان کي شهيد ڪرايائون. امير معاويي پوءِ حڪومت پنهنجي هٿ وس ڪري پنهنجي پٽ يزيد لاءِ بيعت وٺائڻ شروع ڪئي. جڏهن يزيد تخت تي ويٺو ته ان امام حسين کان زوريءَ بيعت وٺائڻ گهري پر هن جي انڪار ڪرڻ تي هن کي عزيز اقربا سميت، شهيد ڪرائي، سندس سر نيزي تي گهماريو ۽ اهلبيت جي بيعتي ڪرائي، عبدالله بن زبير کي ڪعبي ۾ قتل ڪرائي، تنبي ۾ تنگائي ڇڏيو. ڪوفي جي مسجد ۾ بني اميه جي سڀ سالار حجاج بن يوسف، هزارين مسلمانن کي جمعي نماز مهل قتل ڪرايو. ۽ ڪعبي تي پٿر اڇلرائي، ان کي نقصان پهچاريو. انهن جو ڪم ڦرلٽ، عيش عشرت، شراب-خوري ۽ بدڪرداري هئا. اهي صحيح طور مسلمان ٿي نه هئا. تن لاءِ چوڻ ته انهن اسلام جي فروغ لاءِ جنگيون ڪيون هيون، سراسر ڌوڪو ۽ فريب آهي. پارسي مقولو آهي ته "خود گم آست ڪرا رهبري ڪند". يعني "جو پاڻ گمراه آهي سو ٻين جي ڪهڙي رهبري ڪري سگهندو؟" ان ڪري جنهن صورت ۾ هو ظالم غاصب بداخلاق هئا، ته انهن جي جنگين کي جهاد اسلامي قرار ڏيڻ، اسلام جي بي عزتي آهي.

### دليل ٻيون:

ان حملي جي ڪارڻ، سرانديپ (سيلون) جي طرف کان موڪليل ٻانهين ۽ تحفن جي ڪسجڻ جو انتقام وٺڻ، به من گهڙت ۽ غلط آهي. جي ڪٿي اها ڳالهه قبول به ڪجي ته واقعي دريائي قوين اهي زالون يا تحفا ڦر ڪيا هئا، ته ان لاءِ راجا ڏاهر کي ڪهڙي طرح ڏوهاري ٺهرائي سگهجي ٿو. سو به مفت جي مال لاءِ جنگ ڪري ملڪ فتح ڪرڻ ڪهڙي طرح جائز ٿي سگهي ٿو!

### دليل ٽيون:

محمد بن عفاني، فيلي سميت، حجاج بن يوسف جي ظلم کان تنگ ٿي، راجا ڏاهر وٽ اچي پناه ورتي هئي ان کي موٽائڻ جي گهر کي راجا ڏاهر رد

ڪري ڇڏيو هن جو هن جو چوڻ هو ته ملڪ جي دستور موجب سام پر ورتل ماڻهوءَ کي موتائڻ نامناسب هو.

راجا ڏاهر جي ملڪ ۾ رواداريءَ سبب سڀني مذهبن جا ماڻهو رهندا هئا ۽ انهن کي مذهبي آزادي حاصل هئي. اتي هندن جا مندر هئا. پارسيين جا آتشڪدا هئا. ٻڌ ڌرم وارن جا استوپا ۽ خانقاهون هيون. جين ڌرم وارن جا مندر هئا. ۽ مسلمانن جون مسجدون هيون. هوڏانهن. بني اُميه جي عرب حاڪمن جي اها حالت هئي. جو هنن رسول جي اولاد کي به اختلاف راءِ يا بيعت نه ڪرڻ ڪري شهيد ڪري ڇڏيو. سندن ظلم اظهار من الشمس هئا. ان ڪري کين هيءُ رحمدل راجا، ڪهڙيءَ طرح آيل سامون موتائي ڏيئي سگهيو ٿي. راجا ڏاهر ته خود امام حسين کي چوائي موڪليو هو ته جيڪڏهن عربن جي ملڪ ۾ کين امن سان رهڻ نٿو ڏنو وڃي. ته سنڌ ۾ اچي پناهه وٺي سگهن ٿا. امام حسين رضه جو سندن اهل النساء سميت، ڪوفي کان سنڌ طرف اچڻ جي ويچار ڪرڻ جو مڪيه ڪارڻ اهو هو. مولانا ابوالڪلام آزاد. پنهنجي ڪتاب ”انسانيت موت جي دروازي تي“ ۽ مولانا سيد سليمان ندويءَ. پنهنجي ڪتاب ”عرب و هند کي تعلقات“ ۾ لکيو آهي. ته امام صاحب يزيد جي عملدارن کي چيو هو ته کيس اجازت ڏني وڃي ته هو سنڌ طرف هليو وڃي. ان ڪري مٿيان دليل يزيدي طرفدارن طرفان پيش ڪرڻ بي بنياد عذر آهن. سنڌ فتح ڪرڻ لاءِ. عربن طرفان اهو پهريون حملو نه هو پر عرب سامراج قائم ڪرڻ لاءِ حضرت عمر رضه جي ڏينهن کان وٺي. حملا شروع ڪيا ويا هئا. هن آخري حملي کان اڳ چوڏهن حملا. سامراج جي فروغ لاءِ ٿيل هئا. ۽ هيءُ حملو پندرهنون هو.

عرب سامراج جي طرفدارن جي جواب ۾: ان مسئلي تي روشني وجهڻ واسطي. مختصر طرح انهن چوڏهن حملن جو ذڪر هيٺ ڏجي ٿو:

### پهريون حملو

هيءُ حملو عرب حاڪمن مان پئي حاڪم (خليفه) حضرت عمر جي زماني ۾ عثمان بن ابي عاصي نغمي. بحرين ۽ عمان جي واليءَ ڪيو هو. هن سنڌ طرف حملو سمجهي رستي ڪيو هو. سندس جهاز بمبئيءَ جي طرف ٽاڻي شهر وڃي نڪتا. اتان اهي ٿرلٽ ڪري واپس موٽيا. ان ٿرلٽ (مال غنيمت) مان حضرت عمر کي حصو موڪليائون. جو هن وصول ڪري عثمان بن ابي عاصيءَ

کي هدايت ڪري موڪلي ته سمنڊ رستي جهازن ۾ لشڪر ڇاڙهي موڪلڻ خطري کان خالي نه هو، جو هن پاڻ اڳي رومي حڪومت خلاف، جهازن ۾ لشڪر ڇاڙهي موڪليو هو ۽ سمورو ٻيڙو لشڪر سميت طوفان لڳڻ سبب تباھ ٿي ويو هو. ان ڪري هن قسم ڪئي، عام حڪم ڏيئي ڇڏيو هو ته آئيندي سمنڊ رستي جهازن ذريعي حملا نه ڪيا وڃن. حضرت عمر رضه جي ان پيغام جا ڪجهه لفظ هي هئا: ”اي برادر! هي فوج، جا تو ٻيڙين رستي رواني ڪئي هئي، ان جو مثال اهڙو هو جو هڪ ڪيڙي کي ڪاٺ تي ويهاري سمنڊ ۾ ڌڪي ڇڏجي، جيڪڏهن اهي لشڪري ڪنهن آفت جو شڪار ٿي وڃن ها، ته ان جو عيوض آءُ تنهنجي قوم کان وٺان ها!“ (فتوح البلدان).

### ٻيو ۽ ٽيون حملو

حضرت عمر زبردست حاڪم هو. هن جي حڪم کان انحرافي خوفناڪ جرئت جو ڪم هو. پر جنهن صورت ۾ عرب سرداڻن ۽ سندن ماڻهن ۾ ڦرلٽ وسيلي مال غنيمت حاصل ڪرڻ جو شوق سمايل هو ۽ اهو سندن ڌنڌو ٿي پيو هو. ان ڪري ساڳئي ماڻهوءَ، عثمان بن ابي عاصي، پنهنجي ڀاءُ مغيره کي هڪ جهازي ٻيڙي واري لشڪر جو سپه سالار مقرر ڪري حضرت عمر جي حڪم جي انحرافي ڪندي سنڌ طرف موڪلي ڏنو جن ديبل بندر تي حملو ڪري ڦرلٽ ڪئي. ان جي ٻئي ڀاءُ، حڪم وري ڀروچ (گجرات) جي شهر تي حملا ڪري ڦرلٽ ڪئي. مغيره ديبل جي ڪاهه ۾ مارجي ويو. انهن حملن مان کين گهڻو فائدو نه ٿيو. اهي حملا، 15 هجريءَ ڌاري حضرت عمر جي دور حڪومت ۾ ڪيا ويا هئا.

حضرت عمر جي مسند نشينيءَ جي نائين سال، 21 هجريءَ ۾ سخت لڙاڻن کان پوءِ نهاوند، ايران جو پرڳڻو فتح ڪيو ويو. 22 هجريءَ ۾ عرب لشڪر اڳتي وڌي همدان، دماوند ۽ خراسان تي قبضا ڪيا. انهن ملڪن جي فتحن مان ڪيترا خزانا، غلام ۽ ٻانهيون مال غنيمت طور عربن کي هٿ آيا. ان وقت پاڻي ٽن ملڪن جي فتح ڪرڻ جو ڪم رهجي ويو جي هئا: سيستان، ڪرمان ۽ مڪران. انهن ٽنهي ملڪن جي فتح ڪرڻ لاءِ 22 هجريءَ ۾ مسلسل حملا ڪرايا ويا، ڇو ته اهي ايرانين جي عظيم سلطنت جا باقي رهيل حصا هئا. انهن کي فتح ڪري ڦرلٽ (مال غنيمت) ۾ مال ملڪيت، غلام ۽ ٻانهيون هٿ ڪيون ويون.

انهي وقت مڪاني ماڻهن کي پتو پئجي ويو هو ته عربن جي حملن جو خاص مقصد ٿرلٽ ڪري مال غنيمت هٿ ڪرڻ بعد موٽي وڃڻ هو. تنهن ڪري هو هنن (اسلامي ڊاڪن) جي حملن وقت وڃي ڪٿي لڪا ٿي. جڏهن عرب ٿرلٽ ڪري واپس موٽي ويا ٿي. ته مڪاني ماڻهن لڪڻ وارين جاين تان موٽي اچي وري پنهنجي ملڪن تي قبضو ڪيو ٿي. انهيءَ سرگذشت کي ڏسي، عربن 23 هجريءَ ڌاري وڌيڪ فوجون موڪلي انهن ملڪن تي نئين سر ڪاهون ڪيون. ڇاڪاڻ ته عربن جو مقصد صرف ٿرلٽ ڪري مال هٿ ڪرڻ نه هو پر انهن ملڪن تي پنهنجو سامراجي راڄ قائم ڪري انهن جو استحصال ڪرڻ به هو. جيئن انهن ملڪن جي پيدائش مان سندن حڪومت ۽ ماڻهن لاءِ دائمي پيدائش حاصل ڪندا رهن. ان واسطي هنن هڪ طرف، سهيل بن عدي ۽ عبدالله بن عقبان کي لشڪر ڏيئي، ڪرمان تي حملو ڪرائي ان کي قبضي هيٺ آندو ۽ ٻئي طرف حڪم بن عمرو ۽ عبدالله بن عمير وڃي سيستان کي تابع ڪري انهن تي ڍلون مڙهي، اتي دائمي عرب بيٺڪ قائم ڪئي.

انهن ٻنهي ملڪن جي فتح ڪرڻ بعد حڪم بن عمرو تغلبي، مڪران طرف ڪاهيو ته ان سان شهاب بن مخارق ۽ مٿي ذڪر ڪيل سيستان ۽ ڪرمان جي فتح ڪرڻ وارا ٻئي سردار اچي شريڪ ٿيا. ان تي مڪران جي حاڪم (جي ”رتيل“ سڏبا هئا) سنڌ جي راجا کان مدد طلب ڪئي. جنهن سندن مدد پر لشڪر ڇاڙهي موڪليو. ان جنگ ۾ چوڻ ۾ اچي ٿو ته مڪران جو حاڪم ۽ سنڌ جي فوج جو سپهه سالار شڪست کائي قتل ٿي ويا. ان جنگ ۾ عربن تمام گهڻي قتل و غارت ۽ ٿرلٽ ڪئي. ۽ ٿرلٽ مان پنجون حصو حضرت عمر کي ڏياري موڪليو. جنهن جي ملڻ تي، ان وقت تختگاهه مديني ۾ ڏاڍو خوشيءَ جو اظهار ڪيو ويو. ۽ ان مال غنيمت کي بيت المال ۾ داخل ڪيو ويو. (ابن الاير)

ان ڳالهه مان معلوم ٿئي ٿو ته ٿرلٽ ملڻ تي عربن کي ڪيتري نه خوشي ٿيندي هئي. ڇو ته انهيءَ تي سندن گذران هو. اهي حاڪم، جن کي اسلام جو خليفو راشد ٿي سڏيو ويو سي خود ان طرح جي مال هٿ ڪرڻ لاءِ ڪوشاڻ هئا. چوڻ ۾ اچي ٿو ته مال آئيندڙ صحابي جڏهن حضرت عمر کي ان ملڪ تي قابض ٿيڻ جون مشڪلاتون بيان ڪري ٻڌايون. ته ان تي حضرت عمر ان طرف وڌيڪ حملن ڪرڻ کان منع ڪري ڇڏي. 23 هجريءَ جي پڇاڙيءَ ۾ حضرت عمر قتل

ٿي ويو. ۽ 3 محرم 24ھ تي سندس جاءِ تي حضرت عثمان کي نامزد ڪريه  
حاکم (خليفو) بنيايو ويو. امير عثمان. سندس حڪومت جي ٻئي سال. ڪابل  
طرف فوجون موڪليون. سيستان. ڪرمان ۽ مڪران ته اڳئين دفعي فتح ٿي  
چڪا هئا. پر جيئن اڳي ظاهر ڪيل آهي ته اتي جي ماڻهن جو دستور ٿي ويو هو  
ته جڏهن عرب فوجون ڦرلٽ ڪري واپس موٽنديون هيون ته هو وري ملڪ تي  
پنهنجو قبضو ڪري وٺندا هئا. هنن ماڻهن کي پوريءَ طرح مطيع ڪرڻ لاءِ ابن  
عامر خراسان ۾ تيار ويٺو هو. تنهن عبدالرحمان بن سمرة کي سيستان جو والي  
مقرر ڪري اوڏانهن روانو ڪيو. جنهن وڃي زرنج تي گهيرو ڪيو ۽ شهر وارن  
مجبور ٿي اطاعت قبولي.

جي چٽاڻي ڏسبو ته انهن خلفاءِ راشدين جي دور ۾ ئي اسلام جا مکيه  
مقصد: صلح سلامتي. جملي مذهبن جي پيغمبرن ۽ ڪتابن تي ايمان آڻڻ.  
زور زبردستي ۽ جبر و تشدد کان پاسي رهڻ. ماڻهن جي آزاديءَ ۽ ملڪيت کي  
نقصان نه پهچائڻ. ختم ٿي چڪا هئا. ۽ اسلام کي عرب سامراج جي فروغ ۽  
وسعت لاءِ هٿيو پنائڻ. ڊاڪازني ۽ ملڪ فتح ڪرڻ جو دين بنايو ويو هو. ماڻهو  
انهن ڳالهين تي اهڙا هري مري ويا هئا. جو ان ڦرلٽ کي جهاد. ۽ ان مان حاصل  
ڪيل مال کي غنيمت سڏڻ ان ڪم ۾ جنگ ڪري مرڻ کي شهادت چوڻ. ۽  
پراين زالن کي زوريءَ هٿ ڪرڻ کي جائز سمجهڻ لڳا هئا. ان جو اثر اهڙو  
ويهي ويو. جو اڃا تائين ماڻهو اهڙن ڪمن کي عين اسلام سمجهي رهيا آهن. ۽  
اهڙي پاليسي رائج ڪندڙن کي خلفاءِ راشدين سڏي انهن جي پيرويءَ کي  
مثالي سڏين ٿا.

### چوٿون حملو

عبدالرحمان بن سمرة (صحابي رسول) زرنج کان وڌيڪ سنڌ جي انهن  
ٽڪرن تي قبضو ڪيو جي زرنج ۽ ڪيش جي وچ ۾ هئا. خشڪيءَ رستي کان  
جڏهن عرب لشڪر سنڌ جي سرحد تي پهتو ته سنڌ جو اهو حصو عربن جي  
قبضي هيٺ آيو جيڪو حصو هن وقت سنڌ ۾ نه آهي. بلڪ بلوچستان جي اتر  
الهندي حد طرف آهي. تن ڏينهن ۾ هيءُ سارو ملڪ سنڌ اندر شمار ڪيو ويندو  
هو. ان وقت جاگرافيءَ ۾ ڪوبه ملڪ بلوچستان جي نالي سان نه سڏيو ويندو هو.  
مڪران ۽ سيستان سان سنڌ جون حدون مليل هيون.

## پنجون حملو

جڏهن عربن جي ٽئين حاڪم (خليفة) حضرت عثمان رضه کي، عربن ۾ ناراضگيءَ پيدا ٿيڻ ڪري سندس گهر ۾ هڪ هجور گهڙي قتل ڪيو ته ان جي جاءِ تي حضرت علي 35 هجريءَ ۾ حاڪم (خليفة) مقرر ٿيو. ان جي ڏينهن ۾ به عربن طرفان اڳيئي شروع ڪيل حملا، سنڌ جي فتح لاءِ جاري هئا. تغار بن صغير سنڌ جي سرحد تي ڪاه ڪرڻ لاءِ مقرر هو جنهن سان گڏ حارث بن مره عدي به هو. جن فوج ڪشيءَ لاءِ ضروري سامان کڻو ڪري 38 هجريءَ جي آخر ۾ بهرج ۽ ڪوه پايد جي طرف کان اچي قيقان تي حملو ڪيو. چوڻ ۾ اچي ٿو ته اتي ويهه هزار پهاري فوجن ساڻن مقابلو ڪيو پر هي انهن تي فتح حاصل ڪري مال غنيمت سان ڀرپور ٿي واپس موٽيا. (چچنامو ۽ فتوح البلدان)

## ڇهون حملو

مٿي ذڪر ڪيل پنجين حملي کان پوءِ وري حارث بن مره عديءَ جو اڳئين حملي ۾ فتح پائي، مال هٿ ڪري سگهيو هو. سنڌ طرف حملو ڪيو. ان وقت حضرت عليءَ جي شهادت جي خبر هن کي پهتي. پر جنهن صورت ۾ هن جو مقصد عام عربن وانگر ڦرلٽ ڪرڻ هو ان ڪري هن دل نه هاري جنگ ڪئي ۽ خراسان جي ويجهو قيقان جي ڀر ۾ قتل ٿي ويو. سندس رفيقن مان ٿورا بچيا، ٻيا سڀ قتل ٿي ويا. هوڏانهن حضرت عليءَ جي جاءِ تي امير معاويه حڪومت جي واڳ سنڀالي. (فتوح البلدان)

## ستون حملو

امير معاويي حاڪم ٿيڻ بعد سگهوئي بصري جي واليءَ عبدالله بن عاصر ۽ راشد بن عمر کي سنڌ ڏانهن روانو ڪيو. جن ان طرف کان گهڻو ڦرلٽ جو مال (مال غنيمت) هٿ ڪري اچي هن کي پهچايو.

## اٺون حملو

امير معاويي، 42 هجريءَ ۾ عبدالله بن عاصر ۽ عبدالله سوار عبديءَ کي وري ٻئي دفعي سنڌ ڏانهن حملي لاءِ روانو ڪيو. جن قيقان تي حملو ڪري ڦرلٽ جو گهڻو سامان هٿ ڪيو ۽ ان سان گڏ قيقان جا ڀلا گهوڙا هٿ ڪري امير معاويہ کي پيش ڪيا. جن تي هو ڏاڍو خوش ٿيو.

## نائون حملو

عبدالله بن عامر ڪجهه وقت دمشق ۾ رهي، وري تئين دفعي قيقان جو رخ ورتو. ليڪن هن دفعي هن جو مقابلو ترڪن جي هڪ ٽولي سان ٿيو جي ان طرف ڦرلٽ لاءِ آيا هئا. انهيءَ مقابلي ۾ هيءُ ۽ سندس رفيق قتل ٿي ويا. ڇچنامي واري لکيو آهي ته امير معاويي عبدالله بن سوار کي چار هزار سوار ڏيئي، سنڌ ڏي فتح ڪرڻ لاءِ موڪليو هو ۽ کيس حڪم ڪيو هئائين ته اڳي جهڙا آندل قيقان جا گهوڙا به هٿ ڪن، پر ان ۾ ڪاميابي حاصل نه ٿي سگهين. (بلاذري)

## ڏهون حملو

سن 44 هجريءَ ۾ مهلب بن ابي صفرة (جو عبدالرحمان بن سمره جي فوج جو نامور سردار هو)، سنڌ کي فتح ڪرڻ لاءِ عام رستي کي ڏکيو سمجهي، جبلن جي طرف کان حملو ڪيو. هيءُ قنڌاڀيل جي اچي جنگ لڙيو ۽ خوب ڦرلٽ جو مال هٿ ڪري واپس موٽيو.

## يارهون حملو

هيءُ حملو به ساڳئي مهلب، قنڌاڀيل جي طرف ڪيو. جيتوڻيڪ سنڌ جو رستو بلڪل علحده هو. عبدالله بن سوار جي قتل ٿيڻ تي سيستان جي واليءَ زياد بن ابي سفیان، سنان بن مسلم بن محبق هزلي سنڌ ڏي روانو ڪيو. هن مڪران طرف ڦرلٽ ڪري ان تي قبضو ڪري مال حاڪم (خليفي) کي موڪليو.

## ٻارهون حملو

ان کان پوءِ زياد سنڌ جي ڪناري وارن ملڪن تي راشد بن عمر جوڀري ازديءَ کي روانو ڪيو. هن وري قيقان تي حملو ڪيو. اتان ڏل وصول ڪري سارو سال اتي ڦرلٽ جون ڪارروايون ڪري پوئتي موٽي رهيو هو ته مندر ۽ بهرج جي ٻهائڙين وٽ ميد قوم جو جابلو ماڻهن مٿس زبردست حملو ڪري کيس قيد ڪري ڇڏيو. ان جي جاءِ تي سنان بن مسلم مقرر ٿيو جو به ان طرف جي ماڻهن سان لڙائي ڪندي مارجي ويو. (ڇچنامو)

امير معاويي جي پوئين وقت 49 هـ ۾ زياد بن عباد، سيستان جي رستي کان سنڌ جي سرحد تي حملي ڪرڻ لاءِ نڪتس جنهن سنارود تي پهچي رودبار هلمند جي وات ورتي. ۽ اتان قنڌار پهچي، ڦرلٽ ڪري واپس موٽيو.

## تير هون حملو

سنان بن مسلمه جي قتل ٿيڻ کان پوءِ منذر بن جاردو مڪران جو والي بنجي، سنڌ تي حملي ڪرڻ لاءِ تيار ڪئي. هن والي پنهنجو شرط قيقان تي فوج ڪشي ڪئي، پوءِ قصدار کي فتح ڪيائين. اڃا اڳتي مس وڌيو هو ته پويان بغاوت جي خبر ٻڌي، موٽي قصدار ۾ رهي پيو ۽ اُتي وفات ڪيائين. منذر بن جاردو کان پوءِ عبيدالله بن زياد (جوان وقت پيءُ) جي جاءِ تي بصري جو والي مقرر ٿيو هو. سنڌ جي فتح ڪرڻ لاءِ منذر بن حارث بن بصر کي مقرر ڪيو. پر هو توران ۾ پهچڻ بعد بيمار ٿي، مري ويو. ان بعد ان جو پٽ حڪمران ڪم لاءِ مقرر ٿيو. (چچنامو)

## چوڏهون حملو

حڪمران کان پوءِ ان ابن زياد پٽي سردار بن حريءَ کي سنڌ جي سرحد تي جنگ لاءِ مقرر ڪيو. جنهن سنڌين سان خوب لڙايون ڪيون. مٿي ذڪر ڪيل حقيقتن کي مدنظر رکندي، پڙهندڙن کي صاف معلوم ٿيندو ته عربن جون لڙايون، اسلام جي پکيڙڻ، راجا ڏاهر جي چورن کان مال موٽرائڻ يا محمد بن عفانيءَ (جنهن سنڌ ۾ حجاج بن يوسف جي ظلم کان پناهه ورتي هئي) جي واپس ڪرائڻ لاءِ نه ٿي لڙيون ويون، پر عرب سامراج جي حملن جو دستور جيڪو دنيا جي مکيه سڪين ستابن ملڪن تي قبضي قائم ڪرڻ لاءِ، مذهب جي نالي ۾ حضرت عمر جي وقت کان شروع ٿيو هو، ان جو نتيجو هيون. شام، عراق، مصر ۽ ايران جا ملڪ، عربن جي ڀر ۾ متمدن، مهذب ۽ شاهوڪار ملڪ هئا. انهن کي قبضي ۾ آڻڻ بعد، سنڌ جي شاهوڪاريءَ جي هاڪ ٻڌي، ان کي قبضي هيٺ آڻڻ لاءِ عربن کي گهڻي وقت کان سڏ هئي. پر ملڪ ڀري ٿي پيو هو ۽ وچ ۾ روڻ ۽ جبلن هڻڻ ڪري ترڻ فتح ٿي نه سگهيو هو. جنهن کي هاڻ طاقتور ٿيڻ بعد محمد بن قاسم کي موڪلي فتح ڪرايو ويو.

عرب سامراج جو مقصد، انهيءَ زماني جي ٻين حاڪمن وانگر ملڪگيري ۽ مال ملڪيت هٿ ڪرڻ جو هو. هنن عرب حاڪمن يا سندن سپاهين (مجاهدين) جو اسلام جي حقيقي تعليم پکيڙڻ سان ڪو واسطو نه هو. نه هي صحيح معنيٰ ۾ اسلام جي صحيح تعليم ۽ تربيت مان واقف هئا، هنن جي فتوحات جو اصل مقصد، عربن کي مذهب جي نالي ۾ متحد رکڻ، ٻين ملڪن ۽



ماڻهن کي ڦري ۽ اتان محصول وصول ڪري انهن کي عرب سامراج هيٺ آڻي. سندن استحصال ڪرڻ هو. مذهب جي صحيح روح سان - جو محبت، اتحاد انساني، امن ۽ سلامتي هو. هنن ڦورو ظالم ۽ جاهل ماڻهن جو ڪو واسطو نه هو. بلڪ جي ائين چئجي ته بجاءِ ٿيندو ته جن ملڪن تي عربن حملا ڪري قبضا ڪيا ٿي. جهڙوڪ شام، عراق، مصر، ايران ۽ سنڌ - سي هنن کان زياده مذهب، متمدن، مذهب جا ڄاڻو ۽ ذاتِ خداونديءَ جا پوئلڳ هئا. ترقي يافتہ مذهب، تهذيب ۽ تمدن جي پيداوار ٿئي ٿو. عربن جي اڪثريت غير مذهب ۽ بدويانهت ڪري صحيح طرح سلامتيءَ واري دين کي پوريءَ طرح سمجهي نه سگهي هئي. ان مسئلي تي ٻئي فصل ۾ مفصل ذڪر ڪيو ويندو. هتي هي چوڻ ڪافي ٿيندو ته هنن جي حملن جا محرڪ جذبا فقط ڦرلٽ، شهوت پرستيءَ سبب پانهين هٿ ڪرڻ جي خواهش ۽ خون آسانيءَ جي خواهش هئا. ان سلسلي ۾ هتي هيءَ ٻڌائڻ مناسب ٿيندو ته سندن دور حڪومت ۾ اهل سنڌ کي ڪهڙا نقصان پهتا، انهن جو ڪهڙيءَ طرح استحصال ڪيو ويو ۽ کين ڪهڙيءَ طرح ذليل ۽ ڪمزور ڪيو ويو:

1. عربن، سنڌ کي تسلط هيٺ آڻي، هتان هزارين غلام ۽ پانهيون بناڻي، پنهنجي ملڪ ۾ نيئي، پنهنجي حوالي ڪيون يا وڪيون، ۽ ڦرلٽ مان ڪروڙين روپيا حاصل ڪيا.

2. عربن، سنڌ جي صلح پسند ۽ اهڙا (عدم تشدد) جي حامي رهاڪن کي زبردستيءَ زبردست بناڻي، ايتري قدر پست هٿ ڪيو جو سنڌ جي ڪيترن ماڻهن ۾ احساس ڪمٽري پيدا ٿي ويو. جن عربن جي رضامنديءَ خاطر پنهنجا اصل نسل بدلائي عرب نسل مان سڏائڻ ۾ فخر محسوس ڪيو نالا بدلائي عربي نالا رکڻ شروع ڪيا، ۽ پنهنجا مذهبي اعتقاد بدلائي، عربن جي مذهبي اعتقادن جي پوئلڳي ڪئي.

3. عرب حڪمران جيتوڻيڪ رسول اڪرم جي خاندان جا مخالف ۽ رسول جي روحاني تعليم کان بي بهره هئا، پر نئين مذهب جي نالي ۾ هنن عرب دستورن کي شريعت اسلامي قرار ڏيئي، پنهنجي اقتدار کي قائم رکڻ لاءِ ان کي مستقل مفاد بناڻي، سنڌين جو استحصال ڪيو. روح اسلام کي ترڪ ڪري عرب دستورن کي شريعت محمديءَ جي نالي سان سڏي هنن سنڌين کي پنهنجي

رنگ ۾ رڱڻ جي ڪوشش ڪئي؛ ۽ عرب سامراج کي مستحڪم ڪرڻ لاءِ عربي زبان، عربي ڪلچر ۽ عرب جي رهاڪن کي اسلام جو نمائندو قرار ڏيئي، پاڻ کي سنڌين تي مسلط ڪيو.

عرب حاڪمن ۽ انهن جي ايجنٽن، ڪهڙيءَ طرح اسلام جي غلط تعبير ڪري پاڻ کي برتر ثابت ڪرڻ جو ڪردار ادا ڪيو، ان جو ذڪر ٻئي فصل ۾ ڏبو. هتي هي چوڻ ڪافي ٿيندو ته عربن جي حملن، فتحن ۽ سامراج جو اسلام سان واسطو ڪونه هو بلڪ سندن ڪارنامن ڪري پاڻ اسلام جو نالو بدنام ٿيو. ماڻهو عرب حاڪمن جي ڪري مسلمان ڪونه ٿيا هئا، نه انهن حڪمرانن کي خود صحيح اسلام جي ڄاڻ هئي، صحيح اسلامي تعليم ۽ تربيت جو فروغ صوفياءَ ڪرام ذريعي ٿيو، جا تعليم ۽ تربيت، ڪن برگزيده صوفين ۽ درويشن ذريعي سڀني به سڀني هلندي آئي. انهيءَ تعليم ۽ تربيت کي روڪڻ لاءِ حڪمران طبقن ۽ سندن پگهاردار ملن طرفان پاڻ گهڻيون رڪاوٽون ۽ رنڊڪون وڌيون ويون. نتيجو اهو نڪتو ته عربن جي اهڙن ڪارنامن ڪري سندن مرڪزي حڪومت جي ڪمزور ٿيڻ بعد، سنڌين تنگ ٿي، انهن خلاف بغاوت ڪري پاڻ کي آزاد ڪري پنهنجون حڪومتون برپا ڪيون.

آءٌ مٿي ٻڌائي آيو آهيان ته سنڌ جي قديم دراويدي تهذيب ۽ تمدن کي ڪهڙيءَ طرح آرين ختم ڪري ان تي پنهنجو تسلط قائم ڪيو هو، جنهن جي نتيجي ۾ ٿوري وقت اندر دراويدي قوم پنهنجي تهذيب ۽ تمدن جا ٿورا آثار ڇڏي ختم ٿي ويئي. ان کان پوءِ آرين پنهنجي تهذيب ۽ تمدن برپا ڪيا. جن تي ٿوري وقت کان پوءِ ايراني ۽ يوناني سامراجن پنهنجو تسلط قائم ڪري، پنهنجا آثار ڇڏيا. اهي به ٿورو وقت رهيا. ۽ جنهن صورت ۾ اهي پاڻ به آريه نسل جا هئا، ان ڪري ڦرلٽ ڪري ٿورا نشان پوئتي ڇڏي موٽي ويا. انهن کان پوءِ سنڌ کي گهڻي ۾ گهڻو نقصان عرب سامراج جي وقت ۾ رسيو، جنهن جا مکيه نتيجا هي نڪتا:

(1) عربن هڪ طرف سنڌ کي ڦريو ۽ لٽيو ۽ ٻئي طرف سنڌين جي قومي غيرت، همت ۽ عقيدن کي ختم ڪرڻ، ۽ عرب سامراج کي مستحڪم ڪرڻ لاءِ هيءَ شرط وڌو ته عربي فڪر ۽ طور طريقي موجب هلڻ عين اسلام هو ۽ ان جي خلاف زندگي اختيار ڪرڻ وڏو گناهه هو. ان جي ڏوه ۾ هو واجب القتل بنيا ٿي يا جزيا (ٽيڪس) ڏيئي غلام بنيا ويا ٿي. خوشي سان عرب سامراج هيٺ رهڻ ۽

تابعداري ڪرڻ جي صورت ۾ کين زنده رهڻ ڏنو ويندو هو. جهڙيءَ طرح اڄڪلهه نسطاني پارٽيون ماڻهن کي زوريءَ پنهنجي نقطي نگاهه مڃڻ لاءِ مجبور ٿيون ڪن. ڪن عربن به اهڙي ساڳي روش ڪئي ٿي. سنڌ جا عام ماڻهو سردارن جي ماتحت هئا، جي اڪثري پنهنجا مستقل مفاد بنائي وينا هئا، ۽ اڪثر اڀرندڙ سڄ جا پوڄاري ٿيندا هئا. تنهن ڪري ٻين مان ڪيترن ڏهل ۽ شرنايون وڃائي، عربن جا استقبال ڪري ۽ کين سنگ ڏيئي راضي ڪرڻ جي ڪوشش ڪئي. چو ته کين خبر هئي ته عرب شهوت پرست هئا، ۽ زالن جي حصول تي خوش ٿيندا هئا. هن وقت به عربن جي ساڳي حالت آهي، ان کي ڏسي جنرل ايوب خان جي دور حڪومت ۾ غلام محمد لغاريءَ پنهنجي تقرير ۾ اهڙيءَ حالت جو اظهار ڪندي چيو هو ته ”شڪر، جو ايوب خان کي پٺاڻڪو شوق نه هو بلڪه تترن مارڻ طرف توجهه هوس. پر خدا نخواست جي اهو شوق هجيس ها ته سنڌ جا اڪثر وڏيرا ۽ پير ننگا ٿي سندس شوق جي پورائي لاءِ هڪ ٻئي تي سبقت حاصل ڪن ها.“

(2) سنڌين کي عربن ماري مڃائي، مٿن رعب ويهاري غلط پروپيگنڊه ڪري غلط مذهبي دور جي اثر هيٺ اهڙيءَ حد تي پهچايو هو جو مشهور مثال ”ولايت جي ڪهر سنڌ ۾ مينا“ وانگر هر ڪو سنڌي پاڻ کي عربي نسل مان سڏائڻ ۾ فخر محسوس ڪرڻ لڳو. سمات اصل ۾ آريا، راجپوت نسل مان هئا. سي پاڻ کي عرب نسل مان سڏائڻ ۾ فخر محسوس ڪرڻ لڳا. تعليم يافتہ ماڻهن کان هٿرادو شجرا ۽ تاريخون ٺهرائڻ لڳا. سما پڻ کي رسول جي چاچي ابولهب جي اولاد مان شمار ڪرائڻ لڳا. سومرا پاڻ کي علوي سادات سڏائڻ لڳا. ڪلهوڙن پنهنجو شجرو نيئي حضرت عباس تائين پهچايو ۽ عباسي سڏائڻ شروع ڪيو. بلوچن امير حمزي تائين پهچي پاڻ کي ان جو اولاد سڏايو. سنڌ جا ڪيترا ماڻهو سيد، قريشي، صديقي، فاروقي ۽ عقيلي وغيره ينجي ويا. ڇڻ ته سنڌ ۾ اڳي ماڻهو هئا ئي ڪونه، ان کي عربن اچي آباد ڪيو هو. اها بي غيرتيءَ ۽ احساس ڪمٽيءَ جي حد هئي. دنيا کي معلوم هو ته عرب اصل ۾ غير مهذب ۽ بدو قوم جا قبلا هئا. اهي ڳوهون، گلوريون، لوڙ ۽ ڏيڏر کائيندا ۽ انهن جو ڪير پيئندا هئا. دنيا جهان جون خرابيون منجهن موجود هيون. هو وحشي هئڻ ڪري جنگجو واقعي هئا. پر اها جانورن جي صفت هئي. انسان جو ڪمال صلح پسنديءَ ۽ امن سان گذاري مهذب ٿيڻ طرف وڪ وڌائڻ ۾ هو. رسول مقبول جي

اثر. ۽ قدرت جي قانون "تنزل وارن کي ترقي طرف ۽ ترقيءَ وارن کي تنزل طرف وڃڻو پوي ٿو" مطابق. هو متحد ٿي. ان جو فائدو وٺي. ٻين ملڪن کي ڦري لٽي. سکيا ٿي. پنهنجي سامراجيت قائم ڪرڻ ۾ ڪامياب ٿي ويا. پر "پرائين دهلين احمق نجي" وانگر اسان سنڌين کي پنهنجي پنجن هزارن ورهين جي تهذيب کي وساري هن پوءِ. ڏاڍل ۽ بدڪردار ماڻهن جي پوئلڳي ڪرڻ ۽ انهن جي نسل مان سڏائڻ کان پرهيز ڪرڻ ڪپي ها! پر جڏهن ڪن ماڻهن ۾ احساس ڪمٽري پيدا ٿي. بزدلي ۽ بي غيرتي وڌندي آهي. ته اهڙيون ذليل حرڪتون ڪرڻ لڳندا آهن. انهيءَ کي مدنظر رکي. سنڌ ۾ هڪ چوڻي مروج ٿي آهي ته "سائي جا سالا ڪوڙ بکڻي جو پيڻيو به ڪو ڪونه ٿئي." اها بدعت. جا سنڌ ۾ عربن جي وقت کان رائج ٿي. اڃا تائين هلندي اچي. سنڌي مغلن جي دور حڪومت ۾ فارسيءَ ۾ گفتگو ڪرڻ ۾ فخر سمجهندا هئا. انگريزي دور حڪومت به ته گهرن ۾ به انگريزي زبان استعمال ڪندا هئا. ۽ هاڻ انهن مان ڪي اردوءَ طرف متوجه ٿيا آهن. اهي سڀ ڳالهين سامراجي غلاميءَ جون نشانيون آهن. هاڻ جڏهين نون سامراجي حاڪمن. پنهنجي مفاد لاءِ مسلمان يا پاڪستاني قوم جو نظريو ايجاد ڪيو آهي. ته سنڌ جا وڏا ماڻهن پير ۽ ملا پاڻ وساري سنڌي قوم جي نالي وٺڻ کان چرڪن ٿا. جيڪا پارٽي حڪومت يا گروهه طاقت ۾ ايندو آهي ته جهٽ وڃي. هو ان جي سلامي ڪندا آهن. هر ميران را رعيت (هر حاڪم جي رعيت ٿيڻ) سندن پيشو ٿي پيو آهي. ان جو مکيه ڪارڻ اهو آهي ته خود مطلبي ۽ بزدلي ماڻهن ۾ گهر ڪري ويئي آهي. پوءِ هو طاقت. مذهب يا ڪنهن ڌارڻي نظريي ۾ گمراه ٿي يا پنهنجي ذاتي مفاد لاءِ ڪونه ڪو عذر بنائي. پوئلڳيءَ يا غلاميءَ ۾ نجات محسوس ڪن ٿا.

(3) سنڌين کي فتح ڪرڻ بعد عربن. جيڪا انهن سان تعدي ڪئي. سا اها ته هنن مان قومپرستيءَ جي جذبي ختم ڪرڻ لاءِ. مذهب جي نالي ۾ منجهن عرب جي هر شيءِ کي پاڪ ۽ پوتر سمجهڻ جو رجحان پيدا ڪيائون. هو عرب ملڪ کي پاڪ سڏڻ لڳا. سندن دلين ۾ سرزمين سنڌ جي محبت جهڪي ڪرڻ لاءِ. اهڙن خيالن ۽ ڳالهين کي مروج ڪيو ويو جو سمجهڻ ۾ ائين اچڻ لڳو ته عربي نسل مان سڏائڻ باعث فخر هو عربي زبان ڏيئي زبان هئي. عرب جي مکيه جاين. جهڙوڪ مڪي ۽ مديني. جي زيارتن مان گناهن جي بخشش ۽ نجات حاصل ٿيڻ واري هئي. انهي پرچار سنڌين جا دماغ اهڙا مسخ ڪري

ڇڏيا. جو هر ڪو تمنا ڪرڻ لڳو ته ڪم از ڪم هڪ دفعو حج ڪري حاجيءَ جو لقب حاصل ڪري يا مديني ۾ وڃي مري ۽ دفن ٿئي. شاعر ۽ راڳيندڙ چوڻ لڳا: "موليٰ مديني ۾ مارا" "مديني جي گهٽين جي خاک بهاريان" وغيره. هنن پنهنجا اباڻڪا نالا ۽ ذاتيون بدلائي، عربي رکڻ شروع ڪيا. هو عربي دستور يا رواج کي دين اسلام ۽ سنڌي قديم دستور روايات يا رسم کي بدعت سمجهڻ لڳا. سنڌ جي محبت جي عيوض عرب جي محبت کي ترجيح ڏياري وئي، ۽ سنڌي قوم پرستي جي عيوض مسلم قوم جي نظريي کي اڳيرو ڪيو ويو!

(4) اهو هر قوم ۽ هر ملڪ جي ماڻهن جو دستور ٿيندو آهي ته پنهنجي قديم روايات کي زنده رکڻ يا پاڻ ۾ ملي خيالن جي ڏي وٺ ڪرڻ وڻج واپار ۽ تفريح طبعي لاءِ پنهنجي بزرگن يا مکيه مرڪزن تي ساليانو گڏ ٿي، تهوار يا ميلا ملهائيندا آهن. انهيءَ مان قومي يڪجهتي، خودشناسي ۽ ميل ميلاپ جو جذبو پيدا ٿيندو آهي. هتي سنڌ ۾ ڪيترن بزرگن جا آستان ويدڪ ڌرم ۽ ڌرم جا ڌرم ۽ جين ڌرم جا ڪيئي مندر ۽ اُستان ڪرڻ جون جايون هيون. سنڌ ۾ ملهار ۽ بسنت جا ميلا ملهائيا ويندا هئا. پر عربن کي، جو سنڌين مان قومپرستيءَ جو جذبو ختم ڪرائي، پنهنجي سامراجي مرڪزيت طرف متوجهه ڪرڻو هو، تن مذهب جي نالي ۾ سنڌين کي مڪاني مرڪزن کان تيزيءَ ڪمبي (مڪي) جي سالياني ميلي - جنهن کي "حج" سڏيندا هئا - کي فرض ٺهرائي، ان کي نجات ۽ گناهن معاف ڪرڻ جو ذريعو بڻائي، اوڏانهن وڃڻ جي ترغيب ڏني. سندن چوڻ هو ته "ڪيترا به گناهه ڪيل هوندا، ته حج ڪرڻ سان ميري ڪپڙي وانگر ڌوپجي صاف ۽ اجرائي پوندا."

اچو ته ڏسون، ته ڪمبو ڇا هو؟ اهو عربن جي قديم بت خاني جي جاءِ هو. جتي هر سال عرب وڃي، وڻج واپار، بتن جي پوڄا ۽ پرڪراما (طواف) ڪرڻ لاءِ ڪٺا ٿيندا هئا. اتي بن ٽڪرين صفا ۽ مروجي وڃ ۾ ڊڪون پائي، هزارن سالن جي قديم رسم ملهائيندا هئا. هنن جو چوڻ هو ته: حضرت ابراهيم جي ٻانهي بي بي هاجران، اميدواريءَ جي درد دوران پاڻيءَ جي ڳولا لاءِ هتي ڊڪون پاتيون هيون. ان ڪري ان رسم جو ملهائڻ سعادت جو باعث هو. هاڻي اتي، قديم وقت جي وحشاني دستور ته خدا سائين رت ۽ گوشت لاءِ جانور جي قرباني ڪرڻ تي راضي ٿي مرض ۽ مصيبت کان نجات ڏئي ٿو - کي تازي ڪرڻ لاءِ، هر سال لکن جي تعداد ۾ جانورن کي ڪهي، اڪثري ڦٽو ڪري ڇڏين ٿا، جن کي پوءِ حڪومت طرفان ترڪن ۾ پرائي، کڏون کوٽائي، دفن ڪيو وڃي ٿو.

ڪمبو هڪ چورس جاءِ آهي. جنهن بابت چوڻ ۾ اچي ٿو ته اڳي اتي قديم مذهب وارن جو بتخانو هو. جنهن کي سامي قوم جي ابي ۽ پيغمبر حضرت ابراهيم بن کي پاڪ ڪيو هو. پر ماڻهن کي اتي گڏ ٿيڻ ۽ عمارت جي چوڌاري ٿيڻ ڏيڻ کان منع نه ڪئي هئي. ان بابت تاريخدانن جا مختلف رايا آهن. ڪن جو چوڻ آهي ته: اهو شؤديوٽا جو مندر هو جنهن ۾ لنگر ۽ يوني رکيل هوندا هئا. ليڪن پوءِ آهستي ٿي مختلف عرب قبيلن پنهنجا بت اُتي رکيا هئا. جن کي پوءِ حضرت محمد صلعم حضرت موسيٰ جي پوئلڳي ۾ بتن کان پاڪ ڪرايو. حجر اسود جو اصل ۾ اتي رکيل شؤ جو لنگر هو. کي ڪمبي جي ڪنڊ ۾ نصب ڪرائي. عزت خاطر چمي ڏيارڻ جو دستور وڌو ويو.

ٻين تاريخدانن جو چوڻ آهي ته اهو پارسي مذهب جو آتشڪدو هو جنهن ۾ بابل وارن جي تتبع تي سورج ۽ ٻين ڇهن سيارن - عطارد، مشتري، زهري، مريخ، زحل ۽ قمر جا بت رکيل هئا. جيئن سيارا سج جي چوڌاري ڦري ان جو طواف ڪن ٿا. تيئن مندر جي چوڌاري ڦري طواف ڪرڻ. قديم مذهبن جي دستورن مان هڪ هو. هندو به مندرن جي پرڪرما ڪندا هئا. بابل وارا به ائين ڪندا هئا. ۽ هتي به اهو دستور هو. جنهن کي قائم رکيو ويو. اڳي دستور هو ته مختلف قومون ۽ قبيلو، جدا جدا جانورن، تارن وغيره کي پنهنجو طرفدار يا همدرد سمجهي، انهن جي پوڄا ڪندا هئا. قديم دستور موجب، عربن جي قريشي قبيلي، زهري کي پنهنجو همدرد يا رکپال سيارو سمجهي، ان جي پرستش اختيار ڪئي هئي. ان روايت موجب، حجر اسود، زهري جو بت هو. جيئن ته عرب مجسمي سازيءَ جي فن مان واقف نه هئا. ان ڪري ڪوئو ڪوئئين قسم جو پٿر کڻي، ان کي ڪنهن خاص سياري جو نشان سمجهي، عبادت ڪندا هئا. تنهن ڪري مٿين روايت موجب ان زهري جي بت کي جو عربن وٽ نهايت پوتر هو ڀڳو نه ويو پر ٻاهر ڪنڊ ۾ نصب ڪيو ويو.<sup>1</sup>

حج جي موقعي تي ٻي رسم "شيطانن کي پٿرين هڻڻ" جي آهي. چوڻ ۾ اچي ٿو ته اهي "لات ۽ منات" جا بت آهن. جن کان نفرت ڏيارڻ لاءِ ماڻهن کان پٿريون هڻايون وڃن ٿيون. عربن لاءِ چوڻ ۾ اچي ٿو ته سندن خدا کي "الله" ۽ ان

<sup>1</sup> "آريا ورت (سنڌي)" - گنگارام سمرات 2 "ديستان مذاهب" - محسن فاني 3

"انسائيڪلوپيڊيا رليجن اينڊ ايٿڪس" (بابل) 4 "بابلين ازمي ائٿيڪٽيز" 5

"تصورات عرب" - عبدالله قديمي

جي زال کي "الات" سڏيو ويندو هو. پر جڏهن حضرت ابراهيم هڪ خدا جي پرستش جو دستور وڌو هو ته ان جي تشريح حضرت موسيٰ ان طرح ڪئي هئي ته "جهو" (جو يهودين جي خدا جو نالو هو) کان سواءِ ٻيو خدا ڪونه هو ان کي زال يا پٽ نه هو. ان بعد، حضرت محمد صلعم قرآن ذريعي "سورة اخلاق" ۾ ان جي تتبع تي، هڪ خدا کان سواءِ ٻئي جي پرستش جي منع ڪئي.

اتي ٽين رسم "مٿي ڪوڙائڻ" جي آهي، جا هننن ۽ ٻين مذهبن وارن ۾ به مروج آهي. ته بتن ۽ پوتر جاين يا جڳهين تي وار لهرايا ويندا هئا. عربن ۾ به اهو قديم دستور هو. ڪي قبيلن ڪٿي وار لاهرائيندا هئا. ته ڪي ڪٿي. ان کي يڪسانيت ڏيارڻ لاءِ مڪي ۽ حج جي موقعي تي وارن لاهرائڻ جو دستور وڌو ويو. چوٿين رسم "احرام بڌڻ" جي آهي. اهو دستور هننن جي سنڀالين، ٻڌ ڌرم جي پيڪشن ۽ مصر جي قديم پوڄارين ۾ به هو. ان کي قائم رکڻ لاءِ حاجين کي احرام بڌڻ جي هدايت ڪئي وئي.

پنجين رسم هيءُ آهي ته "ڪوه زم زم جو پاڻي" پاڪ سمجهي، پيئڻ يا کڻي اچڻ يا ميت جي ڪفن ڌارڻ يا ان تي چٽڪڻ لاءِ ڪتب آندو وڃي ٿو. اهو دستور گنگا نديءَ، نيل نديءَ ۽ ڪن پوتر چشمن ۽ تلائن جي پاڻيءَ پات، قديم وقت کان وٺي مختلف مذهبن ۾ مروج هو.<sup>1</sup>

عربن، حضرت محمد صلعم جي ورود کان پوءِ ڪعبي کي بتن کان پاڪ ڪرائڻ بعد، ڪي پراڻا دستور جاري رکيا. جنجو مٿي ذڪر ڪيو ويو آهي. ڇا، سنڌي پنهنجن ميلن جي موقعي تي قديم دستورن کي جاري رکي. تهوار ملهائي نه ٿي سگهيا؟ عرب جي پاڻي پيئڻ ۾ ثواب هو ته لکن ورهين جي سنڌو درياءَ جي پاڻي ۾ ڪهڙي گهٽتائي هئي؟ پر هي سڀ ڳالهيون ڄاڻي وائي سنڌ مان قوميت جي جذبي کي ختم ڪرائڻ لاءِ، عرب سامراجيت جي مفاد لاءِ ڪيون ويون ٿي.

ان کان پوءِ، ديڪا ديڪي جڏهين سنڌين پنهنجن پيرن ۽ بزرگن جي مقبرن يا قديم جاين تي ميلا لڳائڻ شروع ڪيا. ته انهن کي ذاتي فائدي حاصل ڪرڻ. اولاد جي حصول، بيمارين کان نجات، مصيبتن کان چوٽڪاري وغيره لاءِ ڪتب آڻي، ڪن ماڻهن پير پرستيءَ جي صورت ۾ تبديل ڪري. پنهنجا مستقل مفاد

<sup>1</sup> "انسائيڪلوپيڊيا آف رليجن اينڊ ايٿڪس"، 2 "تصویرات عرب نبل از اسلام". عبدالله قديمي، 3. "بابلين لٽريچر".

ٻڌايا. هي هڪ قسم جي ذهني غلاميءَ جا دستور هئا. انهن جاين جا سجاده نشين اڄڪلهه نه رڳو روحانيت کان خالي آهن، پر هر قسم جي ٻرين عادتن سان ڀرپور آهن. سڀ کان وڏي خرابي منجهن اها آهي ته هو اڀن وقت تي، هر حاڪم وقت جا ايجنٽ ٿي، ڪم ڪرڻ ۾ پنهنجو فائدو سمجهن ٿا. شاھ لطيف، سچل سرمست يا قلندر شهباز وغيره درويشن جا چيو هو تنهن جو پتو نه اٿن. بلڪه انهن جاين تي سنڌين جي رجحان جو ناچائز فائدو وٺي پاڻ کي مستقل مفاد بنائي وينا آهن. اڄڪلهه جيڪي ماڻهو درگاهن تي وڃن ٿا، سي پيرن کان زال ملڻ، اولاد جي حصول، مال ملڪيت حاصل ڪرڻ، ڪيسن ۽ مصيبتن مان آزاد ٿيڻ لاءِ دعائون گهرڻ وڃن ٿا. جن ته انهن پيرن کي خدائي واڳ هٿ ۾ آهي، جو جنهن کي فائدو يا نقصان پهچائڻ چاهين، سو رسائي سگهيا ٿي. قدرت جي قانون بدلائڻ جي قوت خود حضرت محمد صلعم ۾ به ڪانه هئي، جو جڏهن عربن سندس موٽ ۽ نائي، روحاني تعليم جي ڪليد بردار حضرت علي کي شهيد ڪيو ته ان کي بچائي نه سگهيو ۽ نه پنهنجي ڏوهتي امام حسين کي عربن هٿان اولاد سميت شهيد ٿيڻ کان بچائي سگهيو. نه وري هن وقت سندس مزار تي ويندڙ زيارتین کي، پيچري کي هٿ لائڻ يا چمي ڏيڻ يا ختم ڏيڻ لاءِ، منع ڪندڙ پولس وارن کان آزاد ڪرائي سگهي ٿو!

اسلام جي صحيح تشريح مطابق، نه حج تي وڃي نجات حاصل ڪرڻ صحيح آهي، ۽ نه رسول مقبول ۽ ٻين بزرگن کي حاجت روائي جو وسيلو سمجهڻ ٺيڪ آهي.

اهڙيءَ طرح، سنڌيت جي قومپرست تصور جي خلاف عربيت کي اسلام جي نالي ۾ ترجيح ڏيارڻ ۽ عرب سامراجيت کي اسلام سڏيو ويو.

نيٺ عربن جي اهڙيءَ پاليسي کان بغاوت ڪري سنڌين پنهنجون حڪومت قائم ڪيون. پر عربن جي سياسي سامراج مان آزادي حاصل ڪرڻ جي باوجود، سنڌي سندن ذهني سامراج مان جان آزاد ڪرائي نه سگهيا هئا. انهن ۾ احساس ڪمٽري ۽ بزدلي گهر ڪري ويهي رهي هئي. مڪاني حاڪمن مان سومرن جي حڪومت 1025ع ۾ شروع ٿي، جن بابت چوڻ ۾ اچي ٿو ته هنن بغداد جي عرب حاڪمن (خليفن) جي عيوض مصر جي فاطمي بادشاهن جو اثر قبولي شيعت اختيار ڪئي ۽ ڪرامتي سڏجڻ ۾ آيا. جڏهن محمود غزنوي هندستان تي حملو ڪري قرمار شروع ڪئي، ته ان وقت ملتان ۽ سنڌ ۾



ڪرامتي حاڪم هئا. اهي 375-377ع جي مطابقت وارو زمانو هو. لاڙ جي سومرن جا ملتان جي ڪرامتي حاڪمن سان تعلقات هئا. عربن جي وڃڻ بعد وري پٺاڻ مڇر جي پيا. تن مان غزنوين ۽ غوريين سنڌ تي حملو ڪري ڦرلٽ ڪئي. پر دائمي طرح سندن اثر نه رهيو. سلطان محمود غزنوي ٻه دفعا سنڌ مان لنگهيو. هڪ دفعو سومناٿ جي مندر کي ڦرڻ لاءِ سنڌ مان ويو ۽ ٻيو ڀيرو اوڀر سنڌ ۾ ٻيڙين ۾ لڙائي ٿي. سلطان محمود غوريءَ به سنڌ تي حملو ڪري ديبل کي فتح ڪيو پر اهي گهڻو وقت رهيا ڪونه ٿي. ڦرلٽ ڪري موٽي پئي ويا. ليڪن اها حقيقت آهي ته انهن ڌارين حملن سنڌين کي سک سان سمهڻ نه ڏنو. سومرن جي ڏينهن ۾ سنڌين ۾ قومي سڃاڻي پيدا ٿي. هنن ٽن سؤن ورهين تائين، باوجود ٻاهرين حملن جي پنهنجي حڪومت قائم رکي. ان کان پوءِ سمن جي حڪومت، سنڌ تي اٽڪل ٻه سئو ورهيه کن رهي. ڏسڻ ۾ ائين اچي ٿو ته انهن 500 ورهين ۾ سنڌ، خوشحالي ۽ ڪلچر جي طرف چڱي وڌائي. اهي حڪومتون جيتوڻيڪ قبيلائي هئڻ ڪري ٻاهرين زبردست حڪومتن سان مقابلي جون اهل ڪونه هيون. پر پنهنجون روايتون قائم رکيو ٿي آيون.

انهي زماني ۾ دودي سومري سان سندس ڀاءُ چنيسر جي اختلاف ٿيڻ ڪري چنيسر دهليءَ جي حاڪم وٽ وڃي لشڪر ڇاڙهي آيو ۽ پنهنجي قبيلي جي تباهيءَ جو ڪارڻ ٻنيو. ان بابت لوڪ ڪهاڻين مان جيڪو احوال ملي ٿو ان کي اڃا تائين پٽ فقير ڳائيندا اچن ٿا. ان جي تاريخي ۽ مستند حقيقت ملي نه سگهي آهي. جو ان دور جي تاريخ لکي نه ويئي آهي. انگريزن جيڪي قديم آثار کوٽايا، سي تاريخ کان اول (Prehistoric) يا ٻڌ دور جا هئا. هاڻ پاڪستان بنجڻ کان پوءِ موجوده حاڪمن جو زور عربن جي حڪومت جي آثارن معلوم ڪرڻ طرف رهيو آهي. سومرن ۽ سمن جي سونهري دور جي آثارن معلوم ڪرڻ طرف نه آثار قديم وارن توجهه ڪيو آهي. نه تاريخدانن. ليڪن سومرن بابت لوڪ ڪهاڻين مان معلوم ٿيو آهي ته هنن پاڻ کي تباهه ڪرائڻ پسند ڪيو پر خوشيءَ سان ڌارين جي تابعداري قبول نه ڪئي. ۽ نه ئي انهن کي سنگ ڏيڻ قبوليو. ۽ مل رائي. سڻي پنهنوءَ، ليلان چنيسر. عمر مارئي. دودي چنيسر وغيره جا قصا، جي شاعرن ڳايا آهن. انهيءَ دور جا هئا. جنهن جي معنيٰ اها ٿي ته شاعرن انهيءَ دور کي سونهري دور سمجهي انهن واقعن جو ذڪر ڪيو آهي. اسان جي قومي شاعر شاهه لطيف ۽ ٻين ڪلاسيڪي شاعرن، انهن قصن جو پنهنجي شعر ۾ هڪ ڪريو آهي.

مارئيءَ جي قصي ۾ مارئيءَ جي حب الوطني، مارن لاءِ سڪ ۽ محبت ۽ عمر جو انصاف، ليلا جو چنيسر سان ڇاڳ ڪرڻ ۽ ڪونٽروءَ جي دام ۾ ڦاسي، غلطي ڪري ڏهاڳ ۾ اچي پڇتائڻ، مومل جي راڻي جي محبت ۽ عشق ۾ راتيون وهائي ڏينهن ڪرڻ، سهڻي جو ميهار خاطر ڪاريءَ رات جو درياھ ۾ گهٽي ٻڏڻ کان نہ ڊڄڻ، سسئيءَ جو پنهنوءَ جي ڳولا لاءِ جبل جهاڳي وڃ ۾ تباھ ٿيڻ، راءِ ڏياچ جو آواز جي تند تنوار تان سر قربان ڪري سخا جو بي مثال نمونو ڇڏڻ۔ سڀ انهيءَ دور جا يادگار واقعا هئا. ان کان پوءِ سمن جي حڪومت آئي، جن جي ڏينهن ۾ نوري مهاڻيءَ ۽ ڄام تماچي جو قصو مشهور ٿيو. ان ئي دور ۾ سنڌ ۾ تعليمي مدرسا قائم ٿيا ۽ ٻاهريان عالم اچي نٿي ۾ رهيا. مڪاني طرح امن امان قائم ٿيو. ان دور مجموعي طور سنڌ کي ڪلچر ۾ هڪ طرف ۽ تمدن ۾ ٻئي طرف واڌارو ڪرايو. سنڌ صرف سومرن ۽ سمن جي دور ۾، لاڳيتو گهڻي عرصي تائين آزاد رهڻ ڪري پاڻيڙي ٿي هئي. نہ ته اڪثري ڌارين حاڪمن جي حملن ۽ ڦرلٽ جو شڪار هڪ طرف رهي، ته ٻئي طرف پنهنجن مڪاني ۽ قبيلائي اختلافن ۾ ان کي گهڻو نقصان پئي رسايو آهي. سنڌ کي سندس غدارن جيڪي نقصان پهچايا، تن جي لسٽ لکبي ته تمام ڊگهي ٿي پوندي پر مختصر طور آئيندي نسلن جي واقفيت لاءِ چند نالا پيش ڪرڻ ضروري سمجهي، هيٺ ڏجن ٿا:

(۱) عرب سامراج جو سپه سالار محمد بن قاسم جڏهن سنڌ تي ڪاهي، ان کي تابع ڪرڻ لاءِ هتي آيو ته تاريخن جي لکڻي موجب، هتان جي چند ماڻهن۔جن مان مکيه ڪي نيرون ڪوٽ جي طرف جا ٻڌ ڌرم جا پوئلڳه مستقل مفاد هئا، جن کي مڪاني حڪومت سان ڪي ذاتي شڪايتون هيون ۽ هڪ چنا قوم جو سردار هو، جنهن عرب سپه سالار کي راضي ڪرڻ لاءِ دهلن ۽ شرنابين سان سندس استقبال ڪيو کيس سنگ ڏنو ۽ پنهنجو مذهب بدلائي، پنهنجي بي غيرتيءَ ۽ غلاميءَ جو ثبوت ڏنو.

(2) سومرن جي حڪومت جي ڏينهن ۾ چنيسر سومري پنهنجي پيءُ دودي سومري کي راج پاران پڳ ٻڌائي گاديءَ تي ويهائڻ تان ناراض ٿي، دهلي جو بادشاهي لشڪر سنڌ تي چاڙهائي، سومري قبيلي کي قتل ڪرائڻ ۽ سنڌي حڪومت کي نقصان پهچائڻ جو ڪارنامو ادا ڪيو هو. ان کي سنڌ دشمنن جي قطار ۾ شمار ڪيو وڃي ٿو ۽ اڄ تائين چنيسر جي ڪردار ادا ڪرڻ کي پنهنجن سان غداري ڪرڻ جي برابر سمجهيو وڃي ٿو.

(3) سما خاندان جي آخري حاڪم ڄام نڙ جيڪا عيش پرستي، بزدلي ۽ غداري ڏيکاري هئي، سا به مثال طور پيش ڪئي وڃي ٿي. هن کي ارغون (مغل) نوڪريءَ پر رکي، سنڌ جي سورهي سردار دولهه دريا خان کي وزارت عظميٰ تان هٽي وڃڻ لاءِ مجبور ڪيو. ان صورتحال کي ڏسي، مغل نوڪرن ۽ قاضي قاضن، ارغونن کي دعوت ڏيئي گهراڻي، سنڌ کي ڌارين جي هٿ ۾ ڏياريو.

(4) مغلن جي شهنشاهه اڪبر اعظم جي ڏينهن ۾ سنڌ تي چڙهائي وقت مغل سپهه سالار خان خانان، مخدوم نوح (هالن) جي درگاه تي وڃي، سندس گادي نشين کان سنڌ فتح ڪرڻ لاءِ دعا گهرائي هئي. اهڙي ڪم کي سنڌين ملڪ دشمني قرار ڏئي ڌڪاريو هو.

اهي سڀ ڳالهائون، سنڌين مان غدارن جي سلسلي جون ڪڙيون هيون، پر رڳو ائين نه آهي ته سنڌ غدار بزدل ۽ بي غيرت ماڻهو پڻ پيدا ڪيا هئا. جيڪڏهن سنڌ مان مٿي ذڪر ڪيل غدار پيدا ٿيا، ته سنڌ ڪيترائي بهادر غيرتمند ۽ محب وطن ماڻهو به پيدا ڪيا، جن ملڪ لاءِ هر ڳالهه قربان ڪرڻ ۾ ڪين گهٽايو هو. مثلاً:

(1) راجا ڏاهر، ملڪ جي لڄ تان گهورجي شهيد ٿيڻ قبوليو ليڪن غاصب ۽ سامراجي عرب حڪمرانن جي نه آڻ مڃي ۽ نه شرط قبوليا. راجا ڏاهر سنڌ جي شهيدن ۽ محافظن جي ست ۾ خاص جاءِ ولاري ٿو.

(2) دودي سومري جو ڪٽنب سميت سنڌ جي حفاظت ڪندي قربان ٿيڻ، اهڙو مشهور واقعو آهي، جو اڄ تائين ان جي عظمت اسان جي ذهنن ۾ سمايل آهي. ۽ مکيه موقعن تي ان واقعي جي واکاڻ ۽ شعر ذريعي دلن ۽ سازن تي پٽ ۽ راڳيندڙن يادگار ملهائيندا اچن ٿا.

(3) دولهه دريا خان ۽ سندس ساٿين مخدوم بلاول ۽ سيد حيدر سنائيءَ جا ارغونن خلاف مقابلا ۽ سختيون سهڻن ڪين سنڌ جي سڀوتن جي قطار ۾ بيهارين ٿا. انهيءَ قسم جا مثال، سنڌ جي تاريخ جي صفحن تي قيامت تائين قائم رهڻ وارا آهن.

## مغل دور

ان (سومرن ۽ سمن جي دور) کان پوءِ مغل سامراج سنڌ تي زوريءَ قبضو ڪري، قريبن ٻه سئو ورهيه پنهنجي حڪومت تائين رکي، جيتوڻيڪ ان دور ۾

اندورني حڪومت جو ڪاروبار ملڪي سردارن جي معرفت هلندو رهيو. مغلن جي دور حڪومت ۾ سنڌين سان جي زيادتيون ٿيون، تن جي مفصل ذڪر ڪرڻ لاءِ سڄو ڪتاب ڪپي. پر انهن ڏينهن ۾ ٿيل نقصانن جو مختصر ذڪر هيٺ ڏجي ٿو:

(1) سنڌ ۾ سنڌي زبان کي ريتي سرڪاري ۽ درسي زبان فارسيءَ کي بنايو ويو. اهو اثر ايتري قدر پکڙيو جو سنڌ جا وڏا خاندان گهرن ۾ فارسي ڳالهائڻ ۾ فخر سمجهندا هئا. ملن جي مڪتبن ۾ فارسي پڙهائي ويندي هئي. هر ڪا لکپڙه فارسي ۾ ڪئي ويندي هئي.

(2) اورنگزيب جي ڏينهن کان وٺي سنڌ جي قديم روايات، رواداري ۽ مذهبي هر آهنگيءَ جي خلاف ڪٽرپڻو پيدا ڪري مذهبي پيدا ۽ نفرت جو بڄ ڇٽيو ويو هو. ملا محمد هاشم ٺٽويءَ جي روش، ڪلهوڙي خاندان جي ڪٽرپڻي ۽ سرهندي پيرن جي تعليم ان ۾ گهڻو اضافو ڪري سنڌي قومپرستيءَ جي جذبي کي ڪمزور ڪري مذهب جي نالي ۾ مسلمانن جي برتريءَ جو احساس پيدا ڪري ڌارين جي غلاميءَ تي رضامند ڪرڻ ۽ پنهنجن کان نفرت ۽ نفاق ڏانهن راغب ٿيڻ جي ڪوشش ڪئي هئي.

(3) قومپرست ۽ هر اوست خيال جي صوفين تي سختيون ڪيون ويون. شاه عنايت جي شهادت به ان سلسلي جي ڪڙي هئي.

(4) سنڌ ۾ سرسبز ايراضيون مغل سردارن ۽ اميرن کي جاگير طور عطا ڪري سنڌ کي مغل ڪالوني بنائي، غريب عوام سان طرح طرح جا ظلم ڪيا ويا.<sup>1</sup>

مغلن جي حڪومت ڪمزور ٿي، ته سنڌين، ڪلهوڙن جي دور حڪومت ۾ پاڻ سنڀالي، ملڪ جي آبياشيءَ جي تعمير طرف رخ رکيو. پر ملڪ جي مال ملڪيت جي هاڪ ٻڌي نادر شاهه اچي سنڌ کي ڦري ان کي نادار بنايو. معلوم ٿئي ٿو ته ميان نور محمد ڪلهوڙي کان ڪيئي ڪروڙ روپيا ٽري آڻيندي تابعيداري ۽ خراج ڏيڻ جي ضمانت طور سندس ٻه پٽ پاڻ سان وٺي ويو. ان کان پوءِ پٺاڻ خراج وٺندا رهيا، ۽ جي سنڌين ان جي ڏيڻ ۾ ڪوتاهي ٿي ڪئي، ته حملا ڪري سڙائون ٿي ڏنائون. احمد شاه ابداليءَ جو حملو ان جو مثال آهي.

<sup>1</sup> ڏسو مفصل احوال معلوم ڪرڻ لاءِ "تاريخ مظهر شاهجهاني" فارسي متن. ايشنگ: حسام

## انگريز دور

ڪلهوڙن کان پوءِ ٽالپرن جي حڪومت موجود ۾ آئي. جنهن جو پايو چوڀاريءَ جي صورت ۾ مير فتح علي خان جي ڏينهن ۾ پيو. انهن اڃا پاڻ سنڀالي پيرن تي بيهڻ شروع ڪيو ته انگريزن اچي ان تي قبضو ڪري پنهنجو سامراج قائم ڪيو. هنن سندن انتظامي سهوليت خاطر سنڌ کي بمبئي ۾ ڳنڍي سان گڏي ان جي ماتحت هڪ ڪمشنر مقرر ڪري ان کي مڪاني اختيار ڏيئي سنڌ جي ترقيءَ ۽ تعمير ۾ رنڊڪ وجهي ڇڏي بمبئي کاتي جا وڏا عملدار سال ۾ هڪ يا ٻه دفعا شڪار ڪرڻ خاطر سنڌ ۾ ايندا هئا. انهن موقعن تي سنڌ جا جاگيردار زميندار ۽ پير کين شڪار ڪرائي، دعوتون ڏيئي خوشامد ڪرڻ ۾ اڳڀرائي ڪندا هئا. جنهن جي بدلي ۾ کين لقب، زمينون، ماجستريٽيون، درٻارن جون ڪرسیون، بندوقن جا پروانا، لونگيون ۽ تلوارون انعام طور ملنديون هيون انهن حسييس ڳالهين تي هو خوشيءَ سان انگريزن جي غلامي تي رضامنڊ رهيا آيا. ۽ انگريز حڪومت جي آڌار تي هو عوام تي پنهنجو تسلط قائم رکي. انهن جو استحصال ڪندا آيا. اهڙيءَ طرح سنڌي هارين کي زمين نه هئڻ ڪري سندن مال ۽ عزت جو بچاءُ زميندارن ۽ سردارن جي معرفت ٿيڻ لڳو جن جي طاقت جو مدار وري انگريز حڪومت جي ڪامورن تي هوندو هو جن جي رضامنديءَ خاطر هو هڪ ٻئي تي چڙهت ڪندا هئا.

انگريز حڪومت، رومن سامراج جي پاليسيءَ کان سبق حاصل ڪري ويڙهائي راڄ ڪرڻ جو طريقو اختيار ڪيو هو. زميندارن جا پاڻ ۾ اختلاف ته فيوڊل ۽ سرداري نظام جو جزو هئا. پر انگريزن به ان کي هٿ ڏيڻ ۾ کين گهٽايو. پر وارا زميندار هڪ ٻئي ۾ معمولي ڳالهين تان وڙهيا ويٺا هوندا هئا. جنهن ڪري کين انگريز حڪومت جي ڪامورن جي محتاجي ڪيڏي پوندي هئي.

ملن ۽ پيرن جي باهمي اختلافن جي به حالت اهڙي ئي هئي. تنهن کان سواءِ انگريزن هنڌن ۽ مسلمانن کي هڪ ٻئي جي ويجهو اچڻ نه ڏنو. سنڌ عربن جي ڏينهن کان وٺي سارو وقت مسلمانن جي حڪومت هيٺ رهي هئي. جن مان گهڻن رواداري قائم رکي. هنڌن سان سنو برتاءُ ڪيو هو. کين نوڪرين ۾ رکيائون واپار جون سهوليتون ڏنائون. شادين غمين ۾ وڏن پائرن وانگر اچڻ وڃڻ جو دستور وڌائون. نتيجو اهو نڪتو ته اهڙي برتاءُ ڪري مسلمانن جو تعداد وڌندو ويو ۽ هندو مسلمان درويشن جا معتقد ٿيا ۽ مسلمان صوفين هندو درويشن کان گهڻو

ڪجهه حاصل ڪيو. سنڌ ۾ ڪرشن مهراج جي گيتا واري تعليم جو گهڻو اثر، ميران ٻائي ۽ ٻين ساڌن جي تعليم رستي پکڙيل ۽ مقبول عام ٿيل هو. ٻڌ ڌرم جو ته گهڻو وقت کان سنڌ تي اثر رهيو هو جنهن جي ڪيترن مرڪزن جو مٿي ذڪر ڪري آيو آهيا. جين مذهبن جا پوڳي يا سنياسي، هنگلاج، نٿي ۽ گنجي ٽڪر ۾ آستان ٺاهيو ويٺا هئا. پارسي مذهب جو مختلف طريقن سان سنڌ جي درويشن تي گهڻو اثر پيل هو خصوصاً رومي، عطار، منصور، شمس تبريز وغيره درويشن جي ذريعي جن حضرت مانيءَ جي تعليم کان گهڻو ڪجهه پرايو هو. ان بابت مفصل ذڪر ٻئي فصل ۾ ايندو.

هتي هي چوڻ ڪافي ٿيندو ته انگريز راج کان اڳ سنڌ ۾ هندو مسلم تعلقات گهڻو وقت ڪجهه ٺيڪ رهيا هئا. پر انگريزي تعليم بعد هندن کي تعليم ۾ سهوليتن ملڻ، واپار ۽ زمين خريد ڪرڻ ۽ نوڪرين ملڻ ڪري هنن پنهنجي حالت ٺيڪ ڪري ورتي. نوڪرين جي اڪثريت هندن جي هئڻ ۾ هئي، واپار گهڻو ڪري سندن حوالي رهيو باقي ڪراچي ۽ ٻين ڪن شهرن ۾ خوجن، بوهرن ۽ ميمڻن، (جي هندن مان مسلمان ٿيا هئا) جي واپار ۾ ڪجهه دست رسي هئي. هندو وياجن ۽ ٻين طريقن سان آهستي ڪري زرعي زمين به ويا خريدا ڪندا، ايتري قدر جو انگريزن جي آخري دور حڪومت ۾ اها اٽڪل 30 لک ايڪڙن تائين وڃي پهتي هئي. ننڍا ننڍا ڪارخانا به انهن کوليا. منجهن سنڌ اندر پئڻچاتن ذريعي ٻڌي پيدا ٿيل هئي، ان ڪري هنن اسڪول ڪاليج ۽ ڌرمشالون وغيره کولي، پنهنجي ۽ عام پلي لاءِ ڪيترائي خيراتي ڪم ڪيا. پر انگريزن جي پاليسي ۽ نئين هٿ آيل طاقت جي نشي، هندستان مان آيل تمصبي تحريڪن، جهڙوڪ آريا سماج ۽ منوسم تي جي تعليم ۽ سنڌي ملن جي تمصبي رويي، ٻنهي ڌرين جي تعلقات کي ڪشيده ڪرڻ ۾ ڪين گهٽايو. ۽ حالتون انهي ڪريءَ تي وڃي بيٺيون، ته جي ڪا هندو عورت ڀڄي وڃي مسلمان سان شادي ڪندي هئي، ته هندوان تي محشر مچائي، ڪيس ڪري ناحق ماڻهن کي به تنگ ڪندا هئا يا جي ڪو هندو چوڪر، ماڻهن کان ڪاوڙجي يا صحبت ۾ اچي مسلمان ٿيندو هو ته هندو ڪيس ڪري گوڙ مچائيندا هئا، ۽ ٻئي طرف مسلمان مولوي يا ٻيا تمصبي ملا سرگشت ڪڍي مولود چئي شادمان ڪندا هئا ته دين ۾ واڌارو ٿيو هو. جيتوڻيڪ ڪيترا چوڪرا انهن مان وري موٽي ماڻهن ۾ به هليا ويندا هئا. نتيجو اهو نڪتو ته هندو پنهنجي

پاڙي ۾ مسلمان کي رهڻ نه ڏيندا هئا ۽ مسلمانن کي ڇت سڏڻ لڳا. ته ملا وري هننن کي ڪافر ڪرار ڏئي ۽ دجال سڏي نفرت جي نگاه سان ڏسڻ لڳا. مسلمانن ۾ زميندار روزگار جي ڪشادگيءَ ڪري پڙهڻ ويجهو نه ويندا هئا. باقي شهر جاڪي وڃيئن طبقي جا ماڻهو پڙهي پاس ٿيندا هئا. ته هندو وري انگريزن کي ليات آهر نوڪرين ڏيڻ جي ترغيب ڏيندا هئا. ٿوري وقت کان پوءِ جڏهن مسلمان تعليم يافتن جو تعداد وڌڻ لڳو ته وڏن عهدن تي پهتل هندو انهن جي راه ۾ رنڊڪون وجهڻ لڳا. جڏهن انگريزن آخر ۾ پاليسي بدلائي مسلمانن کي نوڪريءَ ۾ رکڻ شروع ڪيو ته ٻنهي ڌرين ۾ حسد پيدا ٿيو.

انگريزن ٿورو وقت راج ڪرڻ کان پوءِ پنهنجي حڪومتي روايت ۽ مستقبل ۾ بغاوتن کان بچڻ خاطر، اسيمبليون ٺاهي، انهن ۾ ملڪي نمائندا ڪڍڻ شروع ڪيا. سنڌ بمبئيءَ سان ڳنڍيل هئي، اتي سنڌ جي نمائندن وڃي سنڌ جي پسماندگي جي شڪايت ڪئي. پر ڏوراهين پنڌ هئڻ ۽ ميمبرن جي گهڻائي گجراتين ۽ مرهٽن جي هئڻ ڪري (جن کي سنڌ جي حقيقتن جي ڄاڻ نه هئي) هنن ان طرف ڪو توجه نه ڏنو. آخرڪار تنگ ٿي، سنڌ جي نمائندن سيٺ هرچند راءِ وشنڊاس ۽ رئيس اعظم غلام محمد خان پرڳڙيءَ سنڌ کي بمبئيءَ کان علحده صوبي بڻائڻ جي تحريڪ شروع ڪئي. هي ٻئي ڪانگريس جا مُڪيه ڪارڪن هئا. ان وقت ڊاڪٽر ايڻي بيسنت، تلڪ مهاراج ۽ مهاتما گانڌيءَ جهڙن ليڊرن جي سياسي ميدان ۾ اچڻ ڪري هندستان جي سياسي سڌارن، ۽ پوءِ آزاديءَ جي تحريڪ زور وٺندي ويئي.

انگريزن شروع ۾ باغي تحريڪن کي روڪڻ لاءِ ۽ امن پسند فرمانبردار جمهوري تحريڪ کي زور وٺائڻ خاطر، هڪ رٿابند سول سرونٽ، مسٽر هيور جي ذريعي ڪانگريس قائد ڪرائي هئي. پر اڳتي هلي جڏهن ڏٺائون ته ان تحريڪ ۾ جوشيلن ۽ انتها پسندن جو زور وڌندو ٿي ويو ته هنن سر سيد احمد خان ذريعي عليڳڙهه ڪاليج ڪولائي، مسلمانن ۾ تعليم رائج ڪري پنهنجي وفادار مسلمانن جو گروهه پيدا ڪيو ۽ انگريز پرنسپالن معرفت سر سيد احمد خان کي متاثر ڪري ڪانگريس جي جمهوري قومي تحريڪ جي مخالفت ڪرائي. ٻئي طرف مسلمانن ۾ ديوبند جا عالم هئا، جي آزاديءَ جا خواهان هئڻ ڪري ڪانگريس سان شامل رهيا. انگريزن ان حالت کي منهن ڏيڻ لاءِ سر سيد احمد خان جي وفات کان پوءِ، سندس جاءِ نشين ۽ ڪن سرڪار پرست نوابن کي گڏ

ڪرائي. 1906ع ۾ مسلم ليگ جماعت قائم ڪرائي. جن هندستان جي گڏيل مفاد خلاف مسلمانن جي جدا چونڊن، جدا نوڪرين ۽ حقن جي حفاظت جي گهر ڪرڻ شروع ڪئي.

پوءِ پهرين مهاڀاري لڙائي لڳي. ان ۾ ترڪن، انگريزن جي خلاف عرب حڪومت جو ساٿ ڏنو. هن کان اڳ انگريز ترڪ پاڻ ۾ دوستيءَ ۾ هئا، فرانس ۾ نيپولين بونا پارٽ جي طاقت وٺڻ بعد جڏهن هن وڏي مصر تي قبضو ڪيو ته انگريزن اتي ترڪن جي مدد ڪئي هئي ۽ هندستان ۾ جڏهن حيدر عليءَ ۽ ٽيپو سلطان انگريزن خلاف بغاوت ڪئي هئي، ته ترڪن انگريزن سان همدردي ظاهر ڪئي هئي. انگريزن، انهن ڳالهين کي مدنظر رکي، جمال الدين افغانيءَ معرفت ترڪن جي ماتحت، پڻ اسلام زور جي تحريڪ کي هوا ڏني هئي. هندستان جي مسلمانن کي انگريز ترڪن جي بادشاهه لاءِ جنهن کي خليفه المسلمين ظاهر ڪيو ويو ٿي، گهڻي محبت ٿي ويئي هئي. هاڻ جڏهن ترڪ، جرمن سان جنگ ۾ پنهنجي جهوني دشمن روس جي انگريزن سان شموليت جي ڪري شامل ٿيا، ته هندستان جي مسلمانن جي مذهبي طبقي کي رضامند ڪرڻ لاءِ وعدا ڏنا، ته هنن کي ترڪن جي ڪنهن به ملڪ مضم ڪرڻ جو ارادو ڪونه هو. هنن صرف جرمن سان ترڪن جي شموليت سبب جنگ ڪئي ٿي، ۽ جنگ فتح ٿيڻ بعد هو ترڪن سان بدسلوڪي نه ڪندا، يورپي ۽ پنجاب جا عليڳڙهه جي نقطي نگاهه وارا مسلمان جي اڳيئي انگريزن جي غلام قبولي چڪا هئا، تن پيسن خاطر ۽ انگريزن جي خوشنوديءَ لاءِ جنگ ۾ شامل ٿي، بغداد، شام ۽ خود حجاز ۾ وڃي ترڪن خلاف لڙائي ڪئي. انگريزن، عربن کي مختلف طريقن سان خريد ڪري ترڪن جي خلاف ڪري ڇڏيو هو. اڳي انگريزن پڻ اسلامزم کي تقويت وٺائي ٿي، جو کين ترڪن جي مدد ۽ همدرديءَ جي ضرورت هئي. پر هاڻ جڏهن ترڪ شهنشاهيت سان جنگ ٿين، ته عرب قومپرستيءَ جي جذبي کي زور وٺائي، عربن کي ترڪن خلاف جنگ ۾ ويڙهائڻ ۽ عرب ملڪن جي آزاديءَ جي تحريڪ هلايائون. جنگ وقت ترڪن جا همدرد هند جا مسلمان ليڊر جيلن ۾ رهيا، ۽ ٻئي پاسي علامه اقبال ۽ ٻين ڪيترن مسلمانن انگريزن جي مدد ڪئي. جنگ پوري ٿيڻ بعد انگريزن وعدي خلافي ڪري شام ۽ لبنان، فرانس جي حوالي ڪيا، ۽ فلسطين، عراق، مصر ۽ حجاز تي پنهنجا هٿ نوڪيا حاڪم رکي، حڪومت هلائڻ شروع ڪئي. ٻئي طرف، ترڪن جي گاديءَ جي



هند تڪستان تي قبضو ڪري هڪ هزارو خليفن (حاکم) کي اتي مقرر ڪيائون. سمرنا جو حصو يونانين جي حوالي ڪرڻ جي رٿ ڏيڻون. مهاڀاري لڙائيءَ ۾ هندوستانين انگريزن جي وڏي مدد ڪئي هئي. تنهن ڪري کين اميد هئي ته جيئن انگريزن ۽ سندن اتحادين يورپ جي مظلوم قومن جي مدد ڪري انهن کي آزادي ڏياري هئي. تيئن سندن پنهنجن ماتحت ملڪن ۽ قومن کي به هو آزادي ڏيندا، پر انگريزن ائين نه ڪيو. ان تي هندستانين ۾ بي آرامي پيدا ٿي پئي. ڊاڪٽر اين بيسنٽ ۽ مهاڻا گانڌيءَ جي سياسي ميدان ۾ اچڻ بعد حالتون ويون ويا. تيز تر جو مسلمانن جي آزاد ملڪن کي يورپين حڪومتن ورهائي ختم ڪرڻ گهريو. ان وڌيڪ باهه تي تيل جو ڪم ڏنو. خلافت تحريڪ شروع ٿي. ۽ ڪانگريس ۽ خلافت تحريڪ گڏجي ڪم ڪرڻ لڳيون. ان جي آڏو يورپي ۽ پنجاب جي فرمانبردار انگريز پرست مسلمانن جي دال نه ڳري. خود مسلم ليگ جهڙي انگريز پرست جماعت کي به مجبور ٿي. عام رجحان پٺيان هلي. انگريزن خلاف هلچل ۾ شامل ٿيڻ پيو. ان وچ ۾ امرتسر ۾ هڪ جلسي تي انگريز فوجي عملدارن گولپيازي ڪري سوين ماڻهن جو ڪوس ڪيو. جو جليانوالا ڪوس جي نالي سان مشهور ٿيو. ان واقعي وٽر ملڪ ۾ باهه ٻاري ڏني. سوين ماڻهو انگريزن جي گولين جو شڪار ٿيا ۽ لکين جيلن ۾ ويا. بهرحال ان پيري انگريزن تحريڪ کي زوريءَ ڊٻائي ڇڏيو ۽ ان ئي سلسلي ۾ پويان انگريزن جي اشاري تي ۽ ڪجهه ڪڇ فهميءَ ڪري فرقيوار تحريڪون شروع ٿيون. هڪڙين مسلمانن کي هندو ٻڌائڻ جي مهر هٿ ۾ کڻي. جنهن کي شدي جي هلچل سڏيو ويو. ٻين هندن کي مسلمانن ٻڌائڻ جي تحريڪ شروع ڪئي. جنهن کي تبليغ جو نالو ڏنو ويو. ان ڪري هندستانين ۾ پيدا ٿيل يڪجهتي ۽ اتحاد جو جوش جهڪو ٿي ويو. ترڪن خلافت کي نقصانڪار سمجهي. مرڳو ختم ڪري ڇڏيو. سنڌ ۾ مولوي فيض الڪريم (نارو شاهه لڳ ڳوٺ سانڌ جي رهواسيءَ) کان فتوا لکائي. ان تي مکيه پيرن ۽ مولوين جون صحيحون ڪرايون ويون. ته ترڪ خليفه ڪونه هئا ۽ انهن جي خلاف مڪي جي شريف حسين جي عربي بغاوت صحيح هئي. سنڌ ۾ زميندارن کي ڪجهه هيسائي. ڪجهه لالچ ڏيئي. امن سڻائڻ ٺهرايون ويون. ان جي سامهون وري ڪن جوشيلن ڪارڪنن طرفان افغانستان طرف هجرت ڪري وڃڻ جي هلچل هلائي. ڪيترن مسلمانن کي اوڏانهن موڪليو ويو. پر اهو ملڪ غريب

هئڻ ڪري ايترن سارن ماڻهن جو بوجو ڪٽي نه سگهيو ۽ ڪيترا ماڻهو ڊاڊر ٿي موتي آيا. جنهن ڪري انگريزن خلاف ان تحريڪ جي حامين جي دل شڪني ٿي پيئي.

انگريزن 1921ع ۾ جيڪي سڌارا آندا هئا، انهن کي ناڪافي سمجهي، ڪانگريس انهن جو بائڪاٽ ڪيو. وري وعدي موجب ڏهن سالن کان پوءِ نون سڌارن ڏيڻ لاءِ غور ڪرڻ واسطي انگريزن 1927ع ڌاري هڪ ڪميشن، سر جان سائمن جي چيئرمانيءَ هيٺ، مقرر ڪئي. پر جنهن صورت ۾ ان ڪميشن تي هڪ به هندستاني نه رکيو هئائون، ان ڪري ڪانگريس، خلافت ڪاميٽيءَ، جمعيت العلماءِ هند ۽ مسلم ليگ جي هڪ گروه ان جو بائڪاٽ ڪيو ۽ هر هند اهو آواز اٿڻ لڳو ته ”سائمن واپس وڃ“ (Simon go back) پر يورپي ۽ پنجاب جي مسلمانن - جيڪي انگريزن جا طرفدار هئا - سر محمد شفيع جي صدارت ۽ علامه اقبال (جنرل سيڪريٽريءَ) جي اڳواڻيءَ ۾ ٺهراءُ پاس ڪيا ته ڪميشن سان تعاون ڪرڻ مسلمانن جي فائدي وٽان هو. سنڌ مان بمبئي ڪائونسل تي ڪڇيل ميمبرن به ڪميشن سان تعاون ڪيو. انهيءَ وچ ۾ هندن ۽ مسلمانن جي وچ ۾ آئيندي جي سڌارن جي سوال تي ڪيترا اختلاف پيدا ڪيا ويا. سر آغا خان جي صدارت هيٺ دهليءَ ۾ آل انڊيا مسلم ڪانفرنس جو اجلاس گڏ ٿيو جنهن ۾ هندو - مسلم سمجهوتي لاءِ ڪيترائي شرطن جا ٺهراءُ پاس ڪيا ويا. نيٺ ”آل پارٽيز ڪميٽي“ قائم ٿي ته اختلافي فيصلن تي سمجهوتو ڪري انگريزن جي سامهون آئين جو هڪ گڏ ٿيل مسودو پيش ڪيو وڃي. ان جو چيئرمين مسٽر موتي لعل ٺهرو مقرر ٿيو. پر پنجاب ۽ بنگال، جتي مسلمانن جي اڪثريت هئي، جي نمائندگيءَ جي سوال تان سڪن ۽ هندن جي ٿڌي وجهڻ ڪري سمجهوتو ٿي نه سگهيو. 1930ع ڌاري انگريزن لنڊن ۾ گول ميز ڪانفرنس سڏائي، ان ۾ مسلمانن پاران، جناح جو تيار ڪيل 14 نقاطي فارمولا پيش ٿيو جنهن ۾ مکيه سوال جدا چونڊن، مرڪز ۾ ٽيون حصو نمائندگي، سنڌ جي بمبئيءَ کان جدائي، سرحد ۽ بلوچستان ۾ ٻين صوبن جهڙا سڌارا وغيره شامل هئا. پاڻ ۾ اتي سمجهوتي تي ٿيڻ ڪري وري ٻئي اجلاس جي ضرورت محسوس ٿي. ان پهرين ڪانفرنس ۾ هندستان جي وڏي پارٽيءَ ڪانگريس بائڪاٽ ڪري بهرو نه ورتو. ان کان پوءِ ڪانگريس قانوني انحرافي جي تحريڪ هلائي، جنهن ۾ لکين ماڻهو شريڪ ٿيا.

ان وقت هندستان جو گورنر جنرل ۽ وائسراءِ لارڊ ارون هي جو نهايت اعتدال پسند ۽ سمجھو ماڻهو هو. ان کانگريس سان سمجھوتو ڪيو جنهن کي گانڌي ارون پشڪت جي نالي سان سڏيو ويو. ٻي گول ميز ڪانفرنس ۾ کانگريس طرفان گانڌيجي اڪيلو ۽ بوضي تي شريڪ ٿيو. اتي رجعت پسند هندن ۽ مسلمانن، انگريزن جي سامراجي گروهه جي آڌار تي اهڙو ويو اختيار ڪيو جو گانڌيءَ جي مشق ڪامياب نه ٿي. ۽ وزيراعظم برطانيا کي فيصلو طور پنهنجو ”فرقيوار ايوارڊ“ ڏيڻو پيو جنهن جي آڌار تي 1935ع جي سڌارن جو ائڪٽ برٽش پارليامينٽ پاس ڪيو. ان موجب قريبن مسلمانن جون جفلي گهرون قبول ڪيون ويون. سنڌ کي جدا صوبو بنايو ويو. سرحد کي ٻين صوبن جهڙا حق مليا. صرف راجائن مرڪزي حڪومت ۾ شامل ٿيڻ نه قبوليو جڏهن چونڊين ٿيون. ته ان ۾ هندستان جي جملي مسلم اقليت وارن صوبن ۾ گهڻو ڪري فرقيوار جماعت مسلم ليگ کي ڪاميابي حاصل ٿي. ۽ مسلم اڪثريت وارن صوبن - سرحد، پنجاب، سنڌ ۽ بنگال ۾ وري غير فرقيوار مسلم جماعتن کي ڪاميابي ملي. سرحد ۾ اڪثريت کانگريسي مسلمانن کي حاصل ٿي. پنجاب ۾ يونينسٽ پارٽي، اڪثريت سان ڪامياب ٿي. جنهن ۾ مسلمان، هندو ۽ سک سڀ شامل هئا. ۽ جا سر فضل حسين جهڙي مڊر سياستدان ٺاهي هئي. ۽ ان وقت ان جي ليڊر شپ جي واڳ سر سڪندر حيات جي هٿ ۾ هئي - صرف ٻه ميمبر مسلم ليگ جي ٽڪيٽ تي چونڊجي آيا، راجا غصنفر علي خان پارليامينٽري سيڪريٽريءَ جي جاءِ وٺي، وري وڃي يونينسٽ پارٽيءَ ۾ شريڪ ٿيو. سنڌ ۾ اتحاد پارٽيءَ کي اڪثريت حاصل ٿي. مسلم ليگ جي ٽڪيٽ تي هڪڙو به مسلمان چونڊجي نه سگهيو. بنگال ۾ مولوي فضل الحق جي پرچا ڪرشنڪ پارٽي وزارت ٺاهي. مسلم اقليت وارن صوبن ۾ اڪثر جڳهين تي کانگريس پارٽيون اڪثريتي پارٽين طور ڪامياب ٿيون. جن پنهنجون وزارتون ٺاهيون.

انهن سڌارن هيٺ ٿيل چونڊن بعد پتو پئجي ويو ته جدا چونڊن ۽ اقليتن کي زياده نمائندگي (Vetage) جي جيڪا گهر مسلم اقليت وارن صوبن جي مسلمانن پنهنجي حقن جي حفاظت لاءِ ڪئي هئي، ان مان نه ڪين فائدو پهتو ۽ نه مسلم اڪثريت وارن صوبن کي ئي ڪو فائدو حاصل ٿيو. ان جا هيٺيان سبب هئا:

۱. مسلم اقليت وارن صوبن ۾ هندو تمام گهڻائيءَ ۾ هئا، ۽ باوجود زياده نمائندگي (Vitage) جي، مسلمان اقليت ۾ رهجي ويا. يورپي مدراس، سي. پي. بهار ۽ بمبئي ۾ پرڳڻن ۾ ڪانگريس مڪمل اڪثريت ۾ اچڻ ڪري پنهنجون وزارتون ٺاهيون. مسلم اڪثريت وارن صوبن اندر سرحد ۾ ڪانگريس جي وزارت ڊاڪٽر خان صاحب جي هٿ هيٺ ٺهي. پنجاب ۾ سر سڪندر حيات يونينسٽ پارٽيءَ جي وزارت ٺاهي. سنڌ ۾ اڪثريت اتحاد پارٽيءَ کي نصيب ٿي. پر ان جي ليڊر ۽ ڊپٽي ليڊر- سر شاهنواز خان ڀٽي ۽ سر حاجي عبدالله هارون کي شڪست اچڻ ڪري اسان (جن اها پارٽي ٺاهي هئي) خان بهادر اله بخش کي پارٽيءَ جو ليڊر چونڊي گورنر کي لکيو ته ان کي وزيراعليٰ ڪري رکيو وڃي. پر گورنر، جمهوري دستورن کي بالائي طاق رکي، 5 ميمبرن جي نمائندي سر غلام حسين هدايت الله کي دعوت ڏيئي، وزارت ٺاهڻ لاءِ گهرايو جنهن مختلف گروهن کي لالچون ڏيئي، گورنر جي آڌار تي وزارت ٺاهي، بنگال ۾ مولوي فضل الحق جي وزارت ٺهي.

هاڻ پتو پئجي ويو ته جدا چونڊن ۾ زياده نمائندگيءَ جي ڪري مسلمانن کي اقليت وارن صوبن ۾ ڪو فائدو ڪونه پھتو جو جمهوري دستورن موجب، ڪانگريس پارٽين اڪثريت ۾ هئڻ ڪري پنهنجون وزارتون ٺاهيون. يو پيءَ جي مسلم ليگ سندن عيوضي وزارت ۾ کڻڻ لاءِ گهر ڪئي، پر ڪانگريس وارن اهڙا شرط وڌا، جي مسلم ليگ وارا قبولي نه سگهيا. جنهن تي هنن ڏانهن ڪرڻ شروع ڪيون. پر جمهوريت موجب هو ڪهڙيءَ طرح به وزارت ۾ شريڪ ٿي نٿي سگهيا.

هيڏانهن مسلم اڪثريت وارن صوبن ۾ وزارتون، هندن ۽ سکن جي رحم ڪرم تي وڃي بيٺيون. ان لاءِ ٿي ڪارڻ هئا؛ هڪ مسلم اقليت وارن صوبن ۾ مسلمانن کي زياده نمائندگي ڏيڻ ڪري پنجاب ۽ بنگال ۾ مسلمانن کي اقليت ۾ رکيو ويو. سنڌ ۾ مسلمانن جي زياده اڪثريت، يعني 75 سيڪڙو هئڻ جي باوجود، وزارت جي تشڪيل اهڙي ٿي، جنهن جو مدار هندن جي بيدار اقليت تي وڃي بيٺو. هڪ ته صوبي سنڌ ۾ اسيمبلي ميمبرن جو تعداد تمام گهٽ رکيو ويو هو. يعني فقط 60 ميمبرن ۾ هندن کي زياده نمائندگيءَ ملڻ ڪري اهي اسيمبلي ۾ 40 سيڪڙو وڃي ٿيا هئا. مسلمانن طرفان زياده تر زميندار جاگيءَ پير ۽ سيد اسيمبليءَ ۾ چونڊجي آيا هئا. جن جي اڳيان قوم ۽ ملڪ جي فائدي

جو ڪو سوال ٿي ڪونه هو. صرف خود مطلبي ۽ اقتدار جو حصول سندن نقطي نگاهه وڃي رهيا هئا. تن عهدن خاطر لڙي هندن کي اسيمبلي ۾ 25 سيڪڙو جي بجاءِ 50 سيڪڙو نمائندگي ڏني: هڪ وزير ۽ هڪ اسيمبليءَ جو اسپيڪر هندو هئا، ۽ صرف ٻه وزير مسلمان ٿيا.

ان وقت سنڌ جي عام مسلمانن اڳيان مکيه پنج سوال فيصل ڪرڻ جي لائق هئا:

(1) انگريزي دور حڪومت ۾ وياجن وغيره جي طريقن سان اٽڪل 30 لک ايڪڙ زمين غير آبادگار طبقي - هندو واپاري ۽ وياج خور طبقي جي هٿ ۾ اچي ويهي هئي. اها (زمين) آبادگار طبقي کي، جن جي گهٽتائي مسلمان هئي، ڏيارڻ لاءِ، اتحاد پارٽيءَ طرفان اسيمبلي ۾ ”قانوني انتقال ايراضيءَ“ جو بل پيش ڪيو ويو جو پنجاب ۾ اڳي مروج هو ۽ سنڌ جي بمبئي علائقي سان گڏيل هئڻ وقت اتي به اهو سوال اٿاريل هو. پر هندو ميمبرن جي اڪثريت هئڻ ۽ انگريزن جي پاليسي سبب بل پاس ٿي نه سگهيو هو. پر هاڻي، سنڌ اسيمبليءَ ۾ به وزارت جو آڌار هندو ميمبرن جي مدد تي هئڻ ڪري هن بل پاس ٿيڻ ۾ رند ڪون پئجي ويون.

(2) ٻيو غور طلب سوال اهو هو ته انگريزي حڪومت ۾ انگريزن جي پاليسي سبب، واپار ۽ پيسي تي هندو طبقي جي اثر هئڻ ڪري مسلمان هارين ۽ زميندارن تي هندن جا بي انداز قرض چڙهي ويا هئا، جن جي نه ڏيڻي سگهڻ جي حالت ۾ هزارين ايڪڙ زمين ۽ ٻي ملڪيت هندو شاهوڪار طبقي جي هٿ ۾ وڃي رهي هئي. ان کي روڪڻ لاءِ ”قرضن جي گهٽتائي ڪرڻ، ٻگرن وياجن تي قانوني بندش وجهڻ ۽ ڪن قرضن جي معاف ڪرڻ“ لاءِ بل پاس ڪرڻ جي ضرورت هئي.

هوڏانهن ڪانگريس وزارت وارا صوبن ۾ اهڙا بل پاس ٿي چڪا هئا، پر اهڙا ساڳيا بل هتي پاس ٿيڻ مشڪل ٿي پيا. ڪانگريسي ميمبرن کي، جي اڪثري هندو هئا، جڏهن چيوسين ٿي ته ”پاڻي! جڏهن ڪانگريس وزارت وارا صوبن ۾ اهڙا بل پاس ٿيا آهن. ته هتي سنڌ ۾ به اسان کي اهڙا بل پاس ڪرڻ ۾ مدد ڪريو!“ ته چوڻ لڳا ته ”جدا چوندين هئڻ ڪري اسان جي ووٽر، جي مستقل مفاد وارا هندو واپاري آهن. سي ان ڳالهه خلاف آهن: ان ڪري اسان، جي بلن جي حمايت ڪنداسون. ته آئيندي اسان جي چونڊجڻ جو امڪان ڪونه رهندو: ان ڪري اسان مجبور آهيون.“

(3) ٽيون سوال هو ”نوڪرين“ جو زميندارن ۽ جاگيردارن. ڪشادي روزگار هئڻ ۽ عياش زندگي گذارڻ ڪري پڙهڻ ۾ دلچسپي ڪانه ورتي هئي. چند شهري مسلمانن تعليم حاصل ڪئي هئي، پر اهي اتي ڀرلڻ برابر هئا. سنڌ اندر هندو 75 سيڪڙو کان به مٿي نوڪرين ۾ هئا، جيتوڻيڪ سندن آدمشماري 25 سيڪڙو هئي. هاڻ سنڌ جي جدا ٿيڻ بعد، مسلمانن ۾ حڪومت جي نوڪرين حاصل ڪرڻ جو شوق پيدا ٿيو. پر جايون اڳيئي هندن سان ڀريون پيون هيون، ۽ جيسين تائين اهي هندو سرڪاري نوڪر پيشن ۾ نٿي ويا يا مٿان ٿي، مسلمان اميدوارن کي ڪنهن جاءِ ملڻ جو امڪان ڪونه هو. پڇاڙيءَ جي وقت ۾ انگريزن، ڪانگريس طرفان آزاديءَ جي هلچل هلائڻ ڪري، جنهن ۾ اڪثريت هندن جي هئي. مسلمانن کي نوازي سنڌ ۾ مسلمانن کي نوڪرين ڏيڻ شروع به ڪيون هيون، پر باوجود ان جي، هو انهن ۾ ڏهه سيڪڙي کان وڌيڪ 25 سيڪڙو مس ٿيا هئا. اسان گهڻي ڪوشش ڪئي، پر ڪجهه قانوني رنڊڪن ۽ وزارتن ٺاهڻ تي هندن جي اثر هئڻ ڪري انهيءَ ڏس ۾ گهڻو ڪجهه ٿي نه سگهيو.

(4) چوٿون مسئلو. ”بي زمين هارين کي زمين ملڻ، ٽيننسي حقن ۽ سندن حفاظت وغيره“ جي سوالن جو هو. سنڌ ۾ 80 سيڪڙو ماڻهن جي رهائش ڳوٺن ۾ هئي، جن مان گهڻن جو گذر معاش زمين جي آباديءَ تي هو. جاگيردارن ۽ هندو مسلم زميندارن جي هٿ ۾ هئي، تنهن ڪري هاري زميندارن ۽ جاگيردارن جي رحم ڪرم تي هئا. نون سڌارن موجب هر هڪ مرد ۽ زال کي ووٽ جو حق ملي چڪو هو. پر صرف ووٽ جو حق ملڻ ڪافي نه هو جيسين تائين انهن ۾ ووٽ جي صحيح استعمال جو شعور پيدا نه ڪيو ويو هو ان واسطي ڪجهه سماجي ڪارڪنن گڏجي، 1930ع ۾ ميرپورخاص ۾، مرحوم جمشيد مهٽا جي صدارت هيٺ، ”هاري ڪاميٽي“ ٺاهڻ لاءِ هڪ ڪانفرنس سڏائي، جنهن جي استقباليه ڪاميٽيءَ جو چيئرمئن آءِ. هوس. نيٺ ان هاري ڪاميٽيءَ، پرنسپال گوکلي جي صدارت ۾، مسٽر چينمل پر سرام شيخ عبدالمجيد سنڌيءَ ۽ مون کي سيڪريٽري چونڊي ڪم هلائڻ شروع ڪيو. ان ۾ جن ٻين ماڻهن حصو ورتو انهن مان مولوي عبدالله لغاري، مصري خان خاصخيلي، ميان فقير محمد مگريو ۽ ڪامريڊ عبدالقادر کوکر مکيه هئا. ڪيترائي سبب هئا، جنهن ڪري ان تحريڪ زور نه ورتو جيستائين ڪامريڊ حيدر بخش جتوئي، ڊيپوٽي ڪليڪٽريءَ جي عهدي تان استعيفيٰ ڏيئي، فل ٽائيم ورڪر جي حيثيت ۾ ان ۾ حصو وٺڻ شروع نه ڪيو.

پر باوجود هن جي اڻٽڪ ڪوشش ۽ اسان جي مدد ۽ همدرديءَ جي، ان تحريڪ گهڻو اڌارو نه ڪيو جنهن جا مکيه ڪارڻ هيٺيان هئا:

1. فنڊن ۽ ورڪرن جي ڪوت. جنهن ڪري ساريءَ سنڌ اندر وسيع پيماني تي ڪم نه ٿي سگهيو.

2. هن تحريڪ کي ان جي ڪارڪنن، ٽريڊ يونين وانگر، صرف هارين جي تنظيم ۽ اقتصادي حقن جي حصول لاءِ ڪتب آڻڻ بجاءِ، سياسي ميدان ۾ ٽپائي آندو، ان ڪري اها تحريڪ زميندارن، جاگيردارن، سينيٽن ۽ پيرن جي مستقل مفاد سان اقتدار جي حصول ۾ چٽاڀيٽيءَ جو نشانو بڻجي، خواه مخواهه ڪمزور ٿي.

3. چڙوچڙ گهرن ۽ ننڍن ڳوٺن ۾ رهڻ ڪري هارين جي چوڻياڻي مال، زالن ۽ ملڪيت جي چونڊ کان حفاظت، ڪامورن ۽ پوليس وارن ۽ ٻين وارن دشمن قبيلن جي ظلم کان بچاءَ، ڏک سک وقت مدد، آباديءَ جي خرچ پڪي، ۽ شاديءَ غميءَ وقت خرچن جي انتظام باهمي جهڳڙن جي فيصلن جي نبيرڻ جا ڪم سڀ زميندارن جي هٿ ۾ هئا، ان ڪري هاري تحريڪ جا ورڪر وسيلن جي گهٽتائيءَ سبب ۽ زميندارن جي مخالفت يا عدم تعاون جي مقابلي ۾ پوري پوريءَ طرح تحريڪ کي منظم ڪري نه سگهيا. ان کانسواءِ هارين ۾ پنهنجن حقن جي حصول لاءِ سياسي شعور پيدا نه ٿي سگهڻ ڪري هو جاگيردارن، زميندارن، پيرن، سينيٽن ۽ ڪامورن جي اثر کان ٻاهر نه نڪري سگهيا، ۽ ساري سنڌ ۾ هڪ ٻه مخلص هاري ورڪر ڪي، ويندي حيدر بخش جتوئيءَ تائين، چونڊاڻي نه سگهيا، ۽ نين اسيمبليين ۾ سندن ڪوبه حقيقي نمائندو اچي نه سگهيو. اسان مان جن کي سندن ڪم سان دلچسپي هئي، تن جواڙين جماعتن سان واسطو هو جن ۾ اڪثريت مستقل مفاد جي هئي، تنهن ڪري اسان جو آواز رڃ ۾ رڙ ٻرايو هو.

5. پنجن مسئلو جو سنڌ ۾ اسان جي راه ۾ رنڊڪ بنيو بيٺو هو سو هو "جاگيرداري زمينداريءَ ۽ پيريءَ مرشديءَ جو اثر." انگريزي دور حڪومت ۾ جيڪو جمهوري نظام رائج ٿيو، اُن ۾ هر بالغ مرد ۽ عورت کي ووٽ ڏيڻي، اسيمبليءَ ۾ پنهنجي نمائندي چونڊڻ جو حق ته حاصل ٿي ويو هو. پر صحيح ۽ ايماندار نمائندي چونڊڻ لاءِ جنهن سياسي شعور جي ضرورت ٿئي ٿي، سا ماڻهن ۾ موجود نه هئي. ان وقت 80 سيڪڙو ماڻهو ٻهراڙين ۾ رهندڙ هئا، جن مان 75 سيڪڙو بي زمين هارين جو هو جن مان 25 سيڪڙو ماڻهو چڙوچڙ گهرن ۾،

تعليم ۽ صحت جي انتظام ۽ چورن جي ڏاڍ ۽ ظلم جي حفاظت کان محروم هئا. اهي زميندارن جا محتاج، وياج خورن جا قرضي ۽ پيرن جي اثر هيٺ هئا، جن جي اڪثريت بداخلاق، خود مطلب ۽ لالچي هئي. ڳوٺن ۾ جي ٺارهندا هئا، سي اڪثر صحيح اسلامي تعليم کان اڻ ڄاڻ هئا. تعصب ٽهلائڻ، تعميد لکڻ ۽ وڌڻ ماڻهن جي خوشامد ڪرڻ سندن ڌنڌو هو. ڏاڙهي رکائڻ، نماز پڙهڻ، مثلن کي ختم ڏيڻ، مسجد ۾ خطبا پڙهڻ، جيڪي اڪثري ورهين جا پراڻا لکيل هوندا هئا، سندن مشغلا هئا. (خطبن جي ڪن ڪتابن ۾ ائين به لکيل هوندو هو ته "خدا سائين! امام العادل خليف المسلمين کي برقرار ۽ سلامت رک!"). جيتوڻيڪ دنيا مان ترڪن خلافت جو ادارو ئي ختم ڪري ڇڏيو هو، عام ماڻهو ڏاڍن جي خوف ۽ چورن جي چوريءَ، پوليس جي زوريءَ ۽ زميندارن جي ظلم کان هميشه مرعوب رهندا هئا. اهي غلط پروپيگنڊا ۽ خراب اثر، ڊپ ۽ لالچ ۾ اچي، بنان سمجه سوچ جي روت ڏيندا هئا. انهن حالتن هيٺ ڪهڙيءَ طرح جمهوريت وجود پڪڙي سگهي ٿي! زميندارن وٽ لکين روپيا موجود هئا، تنهن کان سواءِ قرض به کڻي اليڪشن تي خرچ ڪري سگهندا هئا. ملن، پيرن ۽ ڪامورن کي خريد ڪري پنهنجي فائدي لاءِ ڪتب آڻي سگهندا هئا. سالر مڊل ڪلاس اڃا پيدا نه ٿيو هو. اهڙيءَ حالت ۾ اسيمبلي ۾ ڪهڙي قسم جا ميمبر چونڊجي سگهيا ٿي، سا ڳالهه ظاهر هئي.

ان سلسلي جي تلخ حقيقت هي هئي ته سنڌ اسيمبليءَ جي پهرينءَ چونڊ ۾ جڏهن گورنر جمهوري اصولن جي خلاف، 60 ميمبرن مان 5 ميمبرن جي ليڊر کي وزارت ٺاهڻ جو حڪم ڏنو هو، تڏهن هو هندن جهڙي باشعور قوم جي مدد صرف اسيمبليءَ ۾ هڪ عهدي ڏيڻ عيوض هٿ ڪري ويو جڏهن ته 13 بلوچ ميمبرن کي هڪ وزارت جي لالچ تي پنهنجي طرف ڪري ورتائين. هر ڪو ميمبر پنهنجي ذاتي ملڪيت ۽ اقتدار وڌائڻ ۾ مشغول ٿي ويو. عوام خواب غفلت ۾ ستل هو. جنهن کي اهو پتو ڪونه هو ته ملڪ ۾ ڇا ڇا ڏيڻ واپري رهيو هو. پڙهيل ماڻهو ڏه سيڪڙو مس هئا. مسلمانن جي صرف هڪ روزانه اخبار "الوحيد" هوندي هئي، جنن جي سرڪيوليشن اڍائي هزار مس هوندي هئي. ان اخبار جا ساڻانه چنڊا، اڪثر ماڻهن وٽ رهيا پيا هوندا هئا. ان کي اشتهار نه سرڪاري طرح ملندا هئا ۽ نه واپارين کان ملندا هئا. سرڪار ۾ اها اخبار مقبول نه هئي، ۽ تنهن کي سواءِ اشتهار ڪلارڪن جي رحم ڪرم تي ملندا



هئا. جن کي ان لاءِ پيسن ڏيڻ جي ضرورت هوندي هئي. واپاري اشتهار جو اڃا پورو رواج نه پيو هو. پر واپار هندن جي قبضي ۾ هئڻ ڪري اهي اڪثر هندو اخبارن کي ملندا هئا. جن جي روزانه اخبارن جو تعداد چئن کان زياده هوندو هو. بمبئي کان سنڌ جدا ڪرڻ لاءِ پهريائين سيٺ هرچند راءِ ۽ ٻين هندن تحريڪ ۾ حصو ورتو هو پر آخر ۾ ملڪ منجهه هندو مسلم اختلافن پيدا ٿيڻ بعد، سنڌي هندن جي گهڻائي سنڌ جي بمبئيءَ کان جدائيءَ جي مخالفت ڪئي هئي. کين ڊپ هو ته سنڌ ۾ اڪثريت مسلمانن جي هئڻ ڪري سندن انگريزي دور ۾ حاصل ڪيل مستقل مفاد، جهڙوڪ 75 سيڪڙو نوڪرين، 30 لک ايڪڙ زمين، واپار جي هڪ هتي، ڪارخانن ۽ بئنڪن تي قبضي ۽ قرض وغيره، کي نقصان پهچڻ جو انديشو هو. پر سنڌ جدا ٿيڻ بعد حالت اها وڃي پيئي، جو سنڌي زميندارن، پيرن، سيدن ۽ جاگيردارن جي چونڊجي اچڻ بعد به سنڌ اسيمبلي سدائين انتشار جو شڪار رهي، ۽ حقيقت ۾ هندو مستقل مفاد ميمبرن جي رحم ڪرم تي ئي رهي. چو ته زميندارن، پيرن، سيدن ۽ جاگيردارن جي اڪثريت کي نه اصول هئا، نه سياسي شعور هو ۽ نه ملڪ ۽ قوم جو اوائن. هنن جو مقصد صرف اقتدار جو حصول، ملڪيت وڌائڻ جو حرص، باهمي اختلاف ۽ چٽاڀيٽين ۾ ڪاميابيءَ جو شوق هو.

ٻئي طرف مسلم اقليت وارن صوبن ۾ جتي انگريزن کان اڳ مسلمانن جي حڪومت رهي هئي، اتي مسلمان پڙهيل هئا. ايتري قدر جو انگريزن جي وڃڻ وقت به 54 سيڪڙو نوڪريون مسلمان ڪامورن جي هٿ ۾ هيون. زرعي زمين ته لڳ ڀڳ 80 سيڪڙو سندن قبضي ۾ هئي، ۽ خود تعداد ۾ آباديءَ جو 14 سيڪڙو مس هئا. مسلم اڪثريت وارن صوبن جي قيمت تي هنن کي ڪجهه زياده نمائندگي ملي. ته اها به ان ڏهه سيڪڙو کان مٿي نه هئي. ڪانگريس جي حڪومت ۾ اچڻ بعد هنن جي نوڪرين، زمين وغيره مستقل مفاد کي نقصان پهچڻ جو انديشو ٿي پيو. هاڻ هنن وٽ ٻيو ڪو به طريقو پاڻ بچائڻ لاءِ نه بچيو سواءِ اُن جي ته مسلمانن جي جداگانہ قوم جو نئون نظريو ايجاد ڪري مسلم اڪثريت وارن صوبن ۾ پنهنجون آزاد مسلمان حڪومتون بنائي، پاڪستان جي نالي سان سامراج قائم ڪن. هنن کي معلوم هو ته هند ۾ مذهبي تعصب کي سون ورهين کان اورنگزيب ۽ سرهندي پيرن ۽ ٻين متعصب ملن ۽ مولوين جي تحرڪ سان ڪافي هوا مليل هئي. مسلم عوام جاهل هئا، تن کي هنن بيوقوفو

بنائي مسلمانن جي جدا وطن جي نالي ۾ هلچل هلائي. نتيجو اهو نڪتو ته اها هوا باهه وانگر ڦهلجي ويئي. هند ۽ سنڌ جي درويشن، جهڙوڪ خواجهگان چشتي، شاهه عنايت جهوڪ واري شاهه لطيف، سچل سرمست وغيره، جي تعليم ذريعي هندستان کي متحد ڪري پيار ۽ محبت جي جيڪا تعليم ڏنل هئي، اها هڪ طرف، ۽ ٻئي طرف گرو نانڪ، ڪبير ڀڳت، دادو ڀڳت وغيره درويشن، جيڪو پريم جو پرچار ڪيو هو، سو مذهب کان غير واقف، چند خود مطلب، مستقل مفاد ۽ سامراجي خيالن جي مسلمان ليڊرن جي نذر ٿي ويو. اسان، جيڪي صوفي درويشن جي تعليم جا تربيت يافت هئاسون، سي به ان وهڪري ۾ وهي وياسون. ۽ مون سنڌ اسيمبليءَ ۾ هند جي روبي کان ناراض ٿي، پاڪستان جي ٺهراءَ پاس ڪرايو. ان لاءِ پرچار ڪيو ۽ هندن کي يهودي ڪوٺيو! نتيجو اهو نڪتو ته نيٺ انگريزن جي آڌار تي مسلم اڪثريت وارن پنجن صوبن - بنگال، سنڌ، پنجاب، بلوچستان ۽ سرحد تي مشتمل جدا حڪومت پاڪستان جي نالي سان وجود ۾ آئي. لکن جي تعداد ۾ هتان جي سنڌي ڄاڻندڙ صوفي منش، تعليم يافتہ تجارت جا ماهر، انجنيئر، ڊاڪٽر وغيره هندو لڏي ڀارت طرف ويا، ۽ اتان لکن جي تعداد ۾ ڪٿر فرقي پرست، اردو ڄاڻندڙ ترقي يافتہ تجارت ۽ هنر جا ماهر مسلمان، هندستان جي ڌار ڌار صوبن کان لڏي اچي سنڌ ۾ ويٺا. اسان انهن جي آمد تي خوشيون ملهائون، انهن جون مهمانيون ڪيون، کين جيءَ ۾ جايون ڏنيون، پر اڳتي هلي اسان کي معلوم ٿيڻ لڳو ته هنن ۾ احساس برتري هو. هو پاڻ کي فاتح سمجهي، هن نئين مملڪت کي پنهنجي فتح ڪيل سلطنت سمجهڻ لڳا. ۽ پنهنجي ڪلچر ۽ زبان کي اسان جي مٿان زوريءَ مڙهڻ چاهيائون. اسان مان جن سنڌ جي اصلي رهاڪن جي زبان، ڪلچر، سياسي ۽ اقتصادي حقوق ۽ قوميت جو نالو ٿي ورتو تن کي اسلام، پاڪستان ۽ ملڪ جو دشمن سڏي سخت سزائون ڏيئي، ماٺ ڪرائڻ ٿي گهريو. نه فقط ايترو پر هنن مورچو هزارن ورهين جي سنڌو ديش ۽ سنڌي قوم جي وجود کان انڪار ڪيو ۽ سنڌي قوم جي نالي وٺڻ کي ئي ڏوهه ٺهرايو.

انگريز ڌاريا حاڪم هئا، هنن جي دور حڪومت ۾ گهڻا ظلم ۽ خرابيون سرزد ٿيون. پر هي حقيقت احسان فراموشيءَ جي برابر ٿيندي ته سندن دور حڪومت ۾ سنڌين کي پهتل فائدا وساري ڇڏيون - جهڙوڪ:

(۱) هنن جيتوڻيڪ سندن انتظامي سهوليت خاطر سنڌ کي بمبئي ۾ رکڻ سان ڳنڍڻي ان جي جداگانہ هستي ختم ڪري ان کي هڪ ڪمشنريءَ جو درجو ڏنو هو، ليڪن جڏهن سنڌين طرفان ان ٻي انصافي خلاف احتجاج بلند ٿيو، ته باوجود ڪيترن مستقل مفاد هندن جي مخالفت جي به آخر سنڌ کي جدا ملڪ جي حيثيت ڏيئي، جمهوري طرز حڪومت هلائڻ جي تجربي حاصل ڪرڻ لاءِ ميدان هموار ڪري ڇڏيائون.

(2) هنن مدرسن ۽ سرڪاري دفترن مان پارسي زبان ڪڍي ان جي جاءِ تي سنڌي زبان کي رسم الخط ڏيئي، ان ۾ ابتدائي تعليم شروع ڪئي، جنهن ڪري سنڌيءَ ۾ تعليم ايتري ترقي ڪئي، جو انگريزن جي وڃڻ وقت لکين شاگرد سنڌي زبان ۾ تعليم وٺي رهيا هئا.

(3) سنڌي ادب کي ترقي وٺائڻ لاءِ هنن سنڌي زبان ۾ ڪتابن لکڻ ۽ ڇاپڻ جي همت افزائي ڪئي. سنڌ ٽيڪسٽ بوڪ بورڊ قائم ڪيو، سنڌي پريسون جاري ڪيون ۽ گورنمينٽ بوڪ ڊپو ۽ طرفان سنڌيءَ ۾ ڪتابن لکائڻ جو بنياد وڌو. اليڪشن وقت لسٽون سنڌيءَ ۾ ڇپايائون. گورنمينٽ جا سرڪيولر سنڌيءَ ۾ اچڻ لڳا ۽ قانونن جا ترجما سنڌيءَ ۾ ٿيندا هئا.

(4) سنڌ ۾ جيڪي ڌاريا آفيسر- پوءِ هي انگريز هئا يا ٻيءَ قوم جا- نوڪري ڪندڙ هئا، تن لاءِ ڇهن مهينن اندر سنڌي لکڻ پڙهڻ لازمي هوندو هو. ٻي صورت ۾ سندن پروموشن روڪيو ويندو هو يا انهن کي نوڪريءَ مان نڪرڻو پوندو هو. سنڌ سرڪار جي دفتری ۽ عدالتي زبان سنڌي مقرر ڪيل هئي. ويندي چيف ڪورٽ تائين ٻه رڪارڊ سنڌيءَ ۾ رکڻ لازمي هو.

انهيءَ سان گڏ انگريز ڪي برائين جا نشان به ڇڏي ويا:

هندستان جي ٻنهي مکيه فرقن، هندن ۽ مسلمانن، کي ويڙهائي جدا رکڻ جي پاليسيءَ مطابق، کين جدا جاتيون ٺهرائي جدا چونڊن جو سرشتو جاري ڪري ٻنهي جاتين جي اختلافن کي وڌائي، هندستانين يا سنڌين کي هڪ پنجن ۾ رکائون وڌائون.

سنڌ ۾ مسلمان آبادگارن خلاف هندو سرمائيدار طبقي کي اهڙيءَ طرح چوٽ ڏنائون، جو اهي قرضن ۽ وياج و غيره ذريعي آهستي ڪري زمين انهن جي هٿن مان ڪڍي ويا. آبادگارن طرفان، پنجاب وانگر، قانون انتقال ايراضي جي بل پاس ڪرائڻ لاءِ گهڻي پڪار ٿي، پر ان تي توجهه نه ڏنو ويو. نتيجو اهو

نڪتو ته سندن دور حڪومت ۾ ٽيهه لک ايڪڙ زمين مسلمان آبادگارن جي هٿن مان ڪسجي هندو واپارين يا وياڄ خورن جي هٿن ۾ اچي ويئي. انگريزن جي همت افزائيءَ سبب سندن دور ۾ 75 سيڪڙو نوڪرين، سبب سندن جملي واپار ۽ ڪارخانا هندن جي قبضي ۾ اچي ويا.

(5) پيرن، ملن ۽ زميندارن کي زور وٺائي، غريب عوام کي ڪمزور ۽ بزدل بنائي، مختلف طريقن، جهڙوڪ زمين ڏيڻ، سرڪاري ڪامورن ذريعي سرپستي ڪرڻ، لقب ۽ ماجستريون ڏيڻ، دربارن جي ڪرسي جي پروانن ۽ هٿيارن جي گزيت پروانن ڏيڻ وغيره وسيلي، انهن جي مفاد جي همت افزائي ڪئي ويئي. اهڙيءَ طرح هڪ خوشامدي ابن الوقت ۽ جي حضوري طبقو پيدا ڪري سنڌين جي وڏي ڪلاس جي ماڻهن مان قومي غيرت ختم ڪري انهن کي هڪ قوم جي حيثيت ۾ بيڪار بنايو ويو.

انگريز جڏهن ملڪ ڇڏي ويا ته سنڌي عوام ۽ خواص جي اها حالت هئي. مٿي آءٌ مختصر طور ماضيءَ ۾ سنڌي مفاد کي ڌارئين سامراج سان تصادم ذريعي يا انهن جي دور حڪومت جي ڪري جيڪي نقصان پهتا هئا، تن جو ذڪر ڪري آيو آهيان. ان مان پتو پئجي ويندو ته گذريل 5 هزار سالن ۾ ڌارين سامراجن هتان سنڌين ڪهڙيون تڪليفون ۽ مصيبتون برداشت ڪيون هيون. انهي سرگذشت کي مفصل بيان ڪرڻ لاءِ تاريخ جي کوجنا ڪري ڌارين جي ظلمي داستانن، سنڌي قومپرستن جي جدوجهد ۽ انهن دورن ۾ پيدا ٿيل بدعتن ۽ خرابين جي بيان ڪرڻ لاءِ ڪن مستند ڪتابن لکڻ جي ضرورت آهي. پر اهو سڀڪجهه تڏهن ئي سگهندو جڏهن سنڌين ۾ قومي شعور پيدا ٿيندو ۽ ان جي نتيجي ۾ ملڪ ڌارين جي سامراج مان آزاد ٿي، سنڌو ديش تي سنڌي قوم جو تسلط قائم ٿيندو.

### سنڌ جي موجوده حالتن تي مختصر تبصرو

جڏهن ستين جي پٿر پير ڊگها ڪري  
تڏهن نئين کي، ساٿ سٽي ٿي ڇڏيو! (شاه)

هن وقت اسان تي ڌارين ماڻهن، مهاجر پنجابي مستقل مفاد، جو سامراج قائم آهي. جن انگريزن جي مدد، مذهب جي ڌوڪي، خود مطلب سنڌين جي غدارين، سنڌي عوام جي سياسي شعور جي عدم موجودگيءَ، وڏن ماڻهن جي

بزدليءَ، بي همٿي ۽ گمراهي جي ڪري لکن جي تعداد ۾ ٻاهران اچي سنڌ کي والاريو آهي. ۽ ان جو استحصال ڪري رهيا آهن.

جيتري قدر مون ان ساري مسئلي تي نظر ڊوڙائي آهي، ته هيءُ سامراج، سنڌ جي سموريءَ تاريخ ۾ آرين جي سامراج سان مشابهت رکي ٿو جن لکن جي تعداد ۾ دراويڊن مٿان ڪٽڪي، پاڻ کي ڪالونائيز ڪري هتي تسلط ڄمايو هو. البت هنن سنڌ کي غلام بنائڻ لاءِ آرين کان به ڪي نوان حربا ڪتب آندا آهن. دراويڊن جي دور ۾ عالمي ضمير ايترو بيدار ڪونه هو ۽ ”جيڪو ڏاڍو سو گابو“ سان مشابهت رکندڙ دور هو. ان ڪري دراويڊن کي ختم ڪرڻ ۾ آرين کي ڪا تڪليف ڪانه آئي. هنن کي صرف جنگ ڪري دراويڊن کي شهري بستين مان ڪڍڻو هو. ان ڪري ڪن کي ماريائون، ڪن کي ملڪ نيڪالي ڏنائون، ته ڪن کي اڇوت ۽ داس بنائي، پنهنجي زبردست نوڪرن وانگر ڪري هلايائون. ليڪن هنن يو پي ۽ پنجاب جي طرف کان آيل نون سامراجين، سنڌين جي استحصال لاءِ هيٺيان نوان حربا استعمال ڪيا آهن:

الف: سنڌين جي مذهب سان دلچسپي ۽ عقل جي گهٽتائيءَ جو ناجائز فائدو وٺي، هنن پنهنجي سامراج جي جواز لاءِ اسلام جي نالي ۾، مذهب جي بنياد تي جدا قوم جو نظريو ايجاد ڪري دنيا جي عام قبول ڪيل جديد قومي نظريي جي خلاف سنڌين کي مسلم قوم جو جزو قرار ڏيئي، سنڌ ۾ رهندڙ ماڻهن جي هزارها ورهين جي وطن، زبان، ڪلچر، قومي روايت ۽ سياسي ۽ اقتصادي مفاد جي بنياد تي ٺهيل قومي وجود کان انڪار ڪري ڇڏيو آهي.

ب: شريعت اسلاميءَ جي راڄ کي بهترين لائحہ عمل قرار ڏيندي، مڪاني ماڻهنجو ڌيان سندن حقيقي مسئلن کان هٽائي، سنڌي عوام ۽ خواص جا ذهن مسخ ڪري پنهنجي نئين سامراجي قومي نظريي کي مٿن مڙهي، کين غلاميءَ تي رضامنڊ رهڻ لاءِ تيار ڪري رهيا آهن.

ت: سنڌي وڏيرن، پيرن، ملن ۽ پڙهيل طبقي جي افراد کي ڊيڄاري ۽ لالچ ڏيئي، مختلف طريقن ذريعي گمراه ڪري پنهنجن ايجنٽن طور ڪٽ آڻڻ جي ڪوشش ڪري رهيا آهن. ٻاهريان سامراجي جملي ملڪي وسيلن جو استحصال ڪن ٿا، ۽ سندن مٿي ڄاڻايل سنڌي ايجنٽ مڪاني پيماني تي معمولي استحصال تي رضامنڊ ٿيو پون. جيئن شينهنجي شڪار مان بچيل هڏن، آڻڻن ۽ اوجهرين تي گذر ۽ لومڙ گذارو ڪندا آهن. هي به تيشن ڪن ٿا.

ث: سرڪاري مشينريءَ، ريڊي، ٽيليويزن، اخبارن ۽ ڪتابن جي معرفت، اسلام ۽ پاڪستان جي نالي ۾ پرچار ڪري هي ڌاريان سامراجي پنهنجي ڪارستانين کي سنڌين کي لڪائڻ جي ڪوشش ڪن ٿا.

ج: اڄڪلهه مذهب کان علاوه جنهن نئين نظريي گذريل 50 سالن کان عوام جي توجهه پئي چڪاڻو آهي، سو سوشلزم جو اقتصادي نظريو آهي. ان مطابق عوام مان غربت دور ڪرڻ، اقتصادي مساوات لاءِ پيداوار جي ذريعن ۽ پيداوار جي ورهاست کي جملي ماڻهن جي گڏيل مفاد لاءِ ڪتب آڻڻ، ۽ سرمائي کي خانگي دسترس مان ٻاهر ڪڍي عوام جي نفعي لاءِ ڪم آڻڻ جي تعليم ڏني ويندي آهي. پر جهڙيءَ طرح مذهب اصل انسان ذات جي اتحاد، امن ۽ ترقيءَ لاءِ ايجاد ڪيا ويا هئا، ۽ اڳتي هلي ان جا ڪارڪن پنهنجا مستقل مفاد بنائي، ماڻهن جي استحصال جا ڪارڻ بنيا هئا، اهڙيءَ طرح سوشلزم جي نالي ۾ به گهڻي گمراهي پيدا ڪري ڪيترن گروهن ان جو غلط استعمال پئي ڪيو آهي. مثلاً: ڪرشن سوشلزم جرمن قومي سوشلزم، اسلامي سوشلزم چيني ڪميونزم هندي سوشلزم وغيره، مختلف قسمن جا سوشلزم هن وقت تائين ڪتب آڻي، ماڻهن کي گمراه ڪيو ويو آهي. اسان وٽ هتي اسلامي سوشلزم جي اهڙي ڪنهن بدديانتي واري استعمال جي امڪان کي نظر انداز نٿو ڪري سگهجي.

ح: هتي جي رهاڪن کي نون سامراجين طرفان اسلامي دنيا جي اتحاد، مذهب اسلام جي فروغ ۽ الاهي حڪومت قائم ڪرڻ جي دلاسن سان پريايو وڃي ٿو.

خ: اڄوڪي زماني ۾، جمهوري سرشتي حڪومت کي پسندیده طريقه حڪومت مڃيو وڃي ٿو. ان ڪري هتي نالو جمهوريت جو وٺي آمرانه طريقي ڪار استعمال ڪري سنڌين کي محڪوم ۽ مجبور رکيو وڃي ٿو.

جنهن صورت ۾ انهن سوالن مان گهڻن جو تعلق نظرين ۽ مذهب سان آهي، ان ڪري ان تي مفصل روشني پئي فصل ۾ وڌي ويندي، هتي اسان هيءَ ڳالهه صاف ڪرڻ چاهيون ٿا ته سنڌ ۾ ٻاهران آيل مهاجر-پنجابي مستقل مفاد واقعي سامراجي آهن يا نه؟ ان کان پوءِ سوال اٿندو ته:

(1) جيڪڏهن هو سامراجي آهن، ته سنڌين کي انهن مان ڪهڙن نقصان پهچڻ جو امڪان آهي؟

(2) اهڙيءَ حالت ۾ کين چٽواڳ ڇڏي ڏيڻ مان سنڌ جي اصل رهاڪن جو ڪهڙو حشر ٿيندو؟  
 بهتر آهي ته مٿي ذڪر ڪيل ٻن سوالن ۽ سامراج جي بنيادي مسئلي کي پوريءَ طرح سمجهڻ لاءِ، هر مک نقطي تي مفصل بحث ڪجي:

## نئين پاڪستاني حڪومت، مهاجر-پنجابي مستقل

### مغد جو سامراج آهي يا نه؟

انهيءَ مسئلي کي چڱي ريت سمجهڻ لاءِ اهو ضروري آهي ته پهرين اسان سنڌي قومي حڪومت ۽ سامراجي حڪومت جي وچ ۾ تفاوت ڏيکارڻ لاءِ انهن جي تشريح ڪريون.

### 1. سنڌي قوميت ۽ قومي حڪومت

قومي حڪومت تي بحث ڪرڻ کان اڳ بهتر آهي ته نظريه قوميت تي مختصر روشني وجهجي. مون جيتوڻيڪ ان مسئلي تي پنهنجي تصنيفن ۾ اڳيئي گهڻي سمجهائي ڏني آهي، پر اڪثر خدشا اهورهي ٿو ته هن ڪتاب جي پڙهڻ وارن کي ممڪن آهي منهنجن ٻين ڪتابن پڙهڻ جو موقعو نه مليو هجي. جو پاڪستان جي قيام کان پوءِ نئين حڪمران طبقي سندن مفاد جي خلاف اظهار راءِ تي پابندي وجهي ڇڏي آهي، ۽ ان ڪري منهنجن ڪتابن مان گهڻا ڪتاب ضبط ٿي، ٻئي دفعي ڇپجڻ کان روڪجي ويا آهن. وقت گذرڻ ۽ ڪتابن جي محدود طباعت سبب ڪيترا ڪتاب غائب ٿي ويا آهن. انڪري ممڪن آهي، هر ڪو ماڻهو اهو ڪتاب پڙهي نه سگهيو هجي.

هن وقت جديد نظريه قوميت مطابق، جنهن کي اقوام متحده به تسليم ڪيو آهي، قوم ماڻهن جي ان گروه کي سڏي سگهجي ٿو جنهن کي پنهنجو جاگرافيائي وطن هجي، اتي جي رهاڪن کي ايڪي زبان وجود ۾ آندي هجي، ان ملڪ جي رهاڪن هزارين ورهيه گذرڻ ڪري ڪي تواريخي روايتون قائم ڪيون هجن، هنن هڪ ٻئي سان گڏ رهڻ ڪري ڪي تواريخي رسم رواج قائم ڪيا هجن، هو هڪ ٻئي سان گڏ رهڻ ۽ مختلف دؤرن ۾ حاصل ڪيل تجربن جي آڌار تي ڪو ڪلچر پيدا ڪري سگهيا، هو ڪنهن خطي زمين ۾ رهڻ ۽

ٻاهمي سماجي ۽ اقتصادي مفاد قائم ڪري سگهيا هجن. انهي ڪسوتيءَ تي سنڌين کي پرکڻ بعد نظر ڪبي ته معلوم ٿيندو ته:

(1) سنڌين کي گذريل 5 هزارن سالن کان پنهنجو جدا جاگرافيائي وطن پئي رهيو آهي.

(2) هتي جي رهاڪن کي باوجود مختلف ملڪن ۽ قومن مان هئڻ جي هزارن سالن کان هن ملڪ ۾ گڏجي رهڻ ڪري هڪ گڏيل زبان آهي. جنهن ۾ هنن پنهنجي تاريخي ادب جو سرمايو ڪنو ڪيو آهي. جنهن ۾ مختلف ٻولين جا اکر گڏجي هڪ قالب ۾ سمائجي ويا آهن.

(3) هنن هزارين ورهيه گڏجي رهڻ ۽ ٻين قومن سان لاڳاپي يا تصادم ۾ اچڻ بعد، ڪي قديم روايتون ۽ قومي ڪردار جا مکيه جزا پيدا ڪري پنهنجا قومي ورثا ڪيا آهن. جن جي تحفظ ترقي کي هو پنهنجو فرض سمجهن ٿا.

(4) هوسدين تائين هڪ خاص خطي زمين، حالات، آبهوا ۽ ٻاهمي رابطي جي ڪري هڪ مخصوص ڪلچر جا مالڪ بنجي ويا آهن. جنهن تي ڪين فخر آهي.

(5) هنن پنهنجا سياسي ۽ اقتصادي مفاد علحده ڪري ڇڏيا آهن. جن جي استعمال جو حق هو پنهنجو اباڻو ورثو سمجهن ٿا.

پهرئين نقطي جي ثبوت طور مون هن ڪتاب ۾ ڪافي ذڪر ڪيو آهي. ٻئي نقطي بابت تفصيلي ذڪر مون پنهنجي ڪتاب ”موجود سياسي مسئلا“ ۾ ڪيو آهي.

ٽئين ۽ چوٿين نقطن بابت سمجهائي. منهنجي ڪتاب ”سنڌي ڪلچر“ ۾ ڏنل آهي.

پنجين نقطي جو ڪجهه احوال ”سنڌو ديش ڇو ۽ ڇا لاءِ؟“ ۾ ڏنل آهي. وڌيڪ احوال هن ڪتاب جي ٽئين ۽ چوٿين فصل مان پڙهي سگهيو.

تنهنڪري اها ڳالهه روز روشن وانگر پڌري پئي ڏسڻ ۾ اچي ته سواءِ اکين جي انڌيءَ ڪنن کان ٻوڙي زبان کان گونگي، جاهل مطلق، غاصب ۽ بدنيت جي، سنڌي قوم جي وجود کان ڪو انڪار ڪري نٿو سگهي.

سنڌي قوم جي جدا وجود هئڻ جي حالت ۾ سنڌين کي پنهنجون حڪومتون به رهيون آهن. جيئن ٻين ملڪن تي مختلف زمانن ۾ ڪن سامراجي قومن پنهنجو تسلط جمائي، کين غلام بنائي، انهن جو استحصال پئي ڪيو آهي. تيئن سنڌو ديش جي حالت به پئي رهي آهي. پر سنڌ جي تاريخ تي نظر ڪرڻ مان



پتو پوي ٿو ته باوجود گهڻين مشڪلاتن جي، سنڌي قوم ٻاهرين طاقتن کان وقت به وقت نجات حاصل ڪري وري آزادي حاصل پئي ڪئي آهي. ۽ پنهنجو وجود اڃان تائين قائم رکيو اچي.

## 2. سامراج (سامراجي حڪومت)

جڏهن ڪي ڌاريا حاڪم قومن يا طاقتون، ٻئي ملڪ تي مختلف طريقن سان قبضو ڪري ان ۾ بيٺڪون بنائي، مڪاني ماڻهن کي زبردست ڪري اتي جي ملڪي وسيلن جو استحصال ڪنديون آهن. ته ان کي سامراج سڏيو ويندو آهي. تاريخ ۾ اهڙن ڪيترن سامراجن جا مثال ملن ٿا، جهڙوڪ ايراني سامراج، يوناني سامراج، رومن سامراج، عرب سامراج، مغل سامراج، ترڪ سامراج، انگريز سامراج وغيره.

هاڻ سوال اٿندو ته سنڌ تي موجوده حڪومت سامراجي آهي يا نه؟ ان لاءِ هيٺين دليلن جي آڌار تي آءٌ چئي سگهان ٿو ته هي نئون مهاجر-پنجابي مستقل مفاد واقعي سامراجي حيثيت قائم ڪري ويو آهي:

(1) هي ٻاهران آيل ماڻهو سنڌ ۾ ڌاريا آهن، جن سنڌ ۾ اچي زوريءَ سڪونت اختيار ڪري مڪاني ماڻهن جي زرعي زمين، واپار بئنڪن (پيسي) ڪارخانن ۽ نوڪرين تي قبضو ڪيو آهي.

(2) هن حڪمران طبقي دنيا جي تسليم ڪيل قومي اصولن جي خلاف، سنڌين جي جداگانه قومي وجود کان انڪار ڪري يوناني، عرب ۽ مغل سامراجن وانگر نه رڳو سنڌ تي قبضو ڪيو آهي، پر سنڌين جي ڪلچر، زبان ۽ قومي روايتن کي ختم ڪري کين پنهنجيءَ قوم ۾ ضم ڪرڻ جي ڪوشش ڪئي آهي.

(3) هي سندن ماتحت ملڪن جي جداگانه حيثيت کان انڪار ڪري کين هڪ مرڪزي حڪومت هيٺ آڻي، مٿن ڌارين اردو زبان ۽ يو پي ڪلچر مڙهي، سنڌ جي قومي روايتن کي ميسارڻ لاءِ ڪوشاڻ آهن. انهن کي علائقائي اقليت جي درجي تي پهچايو ويو آهي، جو انهن کي پاڻ ۾ ضم ڪرڻ جو سندن ابتدائي قدم سمجهي سگهجي ٿو.

(4) انهيءَ سامراج ۾ ٻن جدا ملڪن جي مستقل مفاد گڏجي، نون آزاد ٿيل ملڪن سنڌ، بلوچستان ۽ پختونستان تي قبضو ڪيو آهي. انهن مان هڪ گروه وچ هندستان جي مسلم رهاڪن تي مشتمل آهي، جيڪي مغل دور حڪومت ۾

سرزمين هند ۾ زرعي زمين، سرڪاري عهدن، لشڪر، واپار ۽ محڪم مذهب اسلاميءَ تي قبضو ڪري مستقل مفاد بنجي ويا هئا. انگريزن جي ڀارت مان نڪرڻ ۽ ان کي آزاد ڪرڻ جمهوري سرشتي حڪومت جي ماتحت ڇڏڻ جا آثار محسوس ڪري هنن اتي حالتون ناسازگار ڏسي پنهنجي مستقل مفاد کي اتان ڪڍي نون ملڪن تي پنهنجي سامراجيت قائم ڪرڻ جي رٿ رٿي. جنهن لاءِ هنن هي اوزار ڪتب آندا آهن.

الف: مسلم اڪثريت وارين رياستن جي رهاڪن کي مذهب جي نالي ۾ بيوقوف بنائي، هنن پاڪستان جي نالي ۾ نئين رياست بنائي آهي، ۽ ڪروڙن جي تعداد ۾ لڏي اتي اچي سڪونت اختيار ڪري انگريزن جي مدد سان حڪومت تي قبضو ڪيو آهي.

ب: مذهب جي نالي ۾ خود ساختہ قوم جو نظريو ايجاد ڪري ساري ملڪ تي نہ صرف قبضو ڪيو اٿن، پر هتي جي رهاڪن کي پنهنجي زبان ۽ ڪلچر ڇڏي ڌارئين ڪلچر ۽ زبان جي قبول ۽ لاءِ مختلف طريقن سان گمراه ۽ مجبور ڪيو اٿن. جهڙيءَ طرح عربن هتي جي ماڻهن کي اسلام جي نالي ۾ گمراه ۽ بيوقوف بنايو هو.

ت: هي ڀارت مان زوريءَ ڪڍيا ڪونہ ويا هئا، بلڪ سمجهيل سوچيل اسڪيم جي ماتحت اتان لڏي هن ملڪ ۾ هتي جي ماڻهن جو استحصال ڪرڻ آيا هئا. ان جو ثبوت هن ڳالهه مان ملي ٿو تہ هي پاڻ کي مهاجر سڏائين ٿا. ”مهاجر“ ان کي چئبو آهي جو مختلف سببن ڪري پنهنجو ملڪ ڇڏي ٻئي ملڪ ۾ وڃي آباد ٿيندو آهي. اوهان هنن کي جيڪڏهن ”رفيوجي“ (پناهگير) سڏيندا تہ ڪاوڙجي پوندا. ان جي صاف معنيٰ اها آهي تہ هو زوريءَ ملڪ کان ٻاهر نہ ڪڍيا ويا آهن. هنن جو هيٿري تعداد ٻن پنهنجو اباڻو وطن ۽ رهڻ جون جايون۔ جتي هو ڄاوا نپنا هئا۔ ڇڏي هتي اچڻ جو مقصد، هن ملڪ ۽ ماڻهن جو استحصال ڪرڻ آهي. واپاري ڪارخانيدار بئنڪر، زميندار نوڪري پيشه شاعر ۽ عالم۔ مطلب تہ هر قسم جا ماڻهو اچي وارد ٿيا آهن. ۽ سرڪاري نوڪريءَ وارن تہ ڄاڻي وائي پاڻ کي هن ملڪ لاءِ آڻت آڻوٽ (بدلي) ڪرايو هو. ٻيو گروه پنجاب جي رهاڪن جو آهي. هنن ماڻهن انگريزي دور حڪومت ۾ لشڪر ۽ ٻين نوڪرين ۾ داخل ٿي، گهڻو پيسو ڪمايو. ۽ پنجاب جي بئراجن ۽ نهرن تي زمين آباد ڪري سکيا ستابا ٿيا ها. ان ڪري هو 59 هزار

چورس ميلن جي ايراضي واري خطي ۾ پوڻا 4 ڪروڙ آدمشماريءَ کي پهچي ويا هئا. جنهن ڪري پنهنجي ملڪ ۾ نه زمين گهڻي هين. نه ڪارخانن لاءِ سهوليتون هين. ۽ نه ئي سنڌ جي نه هئڻ سبب ٻاهريون واپار ڪري سگهيا ٿي. نوڪريون به ڪافي نه ٿي ملي سگهين. سڪن ۽ هندن جي مقابلي ۾ هو بيهي نه ٿي سگهيا. تنهنڪري ملڪ ورهائڻ بعد هنن نوڪرين، زمينن، واپار ۽ ڪارخانن جي حصول لاءِ سنڌ طرف رخ رکيو.

جناح صاحب ۽ لياقت علي خان جي دور حڪومت ۾ مهاجر زور هئا. جناح صاحب کان پوءِ وري هن ٻئي گروه جي ماڻهن لياقت علي کي ماريءَ ملڪي سياست تي قبضو ڪيو ۽ هو پوءِ حڪومتن کي پنهنجي سهوليتن خاطر بدلائيندا پئي رهيا آهن.

سنڌ ۾ زمين گهڻي هئڻ، ڪارخانن کولڻ جي سهوليتن، نون بئراجن جي کوٽجڻ، سنڌي پيرن، جاگيردارن ۽ وڏيرن جي ابن الوقتيءَ کان واقف هئڻ، هنن کي سنڌ ۾ ڪالونائيز ٿيڻ لاءِ ڪشش ڏياري.

هاڻ سوال اٿندو ته ڀارت جي مهاجرن ۽ پنجابين جو سنڌ جي استحصال لاءِ ميلاپ ڪهڙن سببن جي ڪري ٿيو آهي؟ ان تي غور ۽ تجربي بعد مون کي هيٺيان ڪارڻ ڏسڻ ۾ آيا آهن:

(1) ٻنهي ڌرين کي مختلف سببن جي ڪري ملڪ کان ٻاهر نڪري نئين ملڪ ۾، جتي زرعي زمين، واپار ڪارخانن ۽ نوڪرين لاءِ ميدان ڪشادو هجي، ڪالونائيز ٿيڻ جي ضرورت هئي. انهن ڳالهين جي حصول لاءِ، مذهب جي نالي ۾ ”مسلم قوم جي نظريو“ ٻنهي لاءِ ڪارآمد هو ۽ اهو سندن اشتراڪ جو پهرين ڪارڻ هو.

(2) يورپيءَ ۾ اڳيئي اردو زبان مروج هئي. انگريز دور حڪومت ۾ پنجابي زبان ترقي وٺي نه سگهي هئي. ۽ هنن پنهنجي انتظامي سهوليت خاطر پنجاب ۾ به اردوءَ کي رائج ڪري ڇڏيو هو. ابتدا ۾ پنجاب ۾ سڪن جو راج هو ۽ سندن زبان پنجابي هئي. ان ڪري سندن اثر مٿان لاءِ انگريزن پنجاب ۾ اردوءَ کي زور وٺايو. پنجاب ۾ يورپيءَ جا مسلمان نوڪرين ۾ ڪافي تعداد ۾ هئا، انهن جي اثر هيٺ، پنجابي مسلمانن سندن پوئلڳيءَ، انگريزن جي رضامنديءَ ۽ سڪن جي مخالفت سبب اردوءَ کي خوشيءَ سان قبول ڪري پنهنجي جداگانه قوميت ۽ زبان کي ڇڏي ڏنو هو. انهن ٻنهي گروهن جي اشتراڪ جو ٻيو ڪارڻ ”اردو زبان“ هئي.

(3) مهاجرن کي جيئن اڳي بيان ڪري آيو آهيان. پنهنجي استحصال ۾ نئون چراگاهه گهريو هو تن سنڌ کي پنهنجي لاءِ ڪارآمد سمجهي هجرت ڪرڻ جو ارادو ڪيو. پر اهل پنجاب تعداد ۾ زياده ٿيڻ ۽ پنجاب ۾ زرعي زمين جي گهٽتائيءَ سبب سنڌ ۾ واپار جي سهوليتن ۽ نوڪرين لاءِ ميدان ڪشادو ڏسي. اڳيئي انگريزي دور حڪومت ۾ سنڌ ۾ اچڻ شروع ڪيو هو. جمڙائو ۽ نارا واهن جي کوٽائيءَ سبب نئين آباديءَ لائق زمين جي ميسر هجڻ، پوليس کاتي ۾ نوڪرين ملڻ، مقاطعن ۽ مزدوريءَ جي سهوليتن هجڻ جي ڪري هنن سنڌ ۾ آهستي آهستي آباد ٿيڻ شروع ڪيو هو. وِتر جو پئراج نڪتا. تن سندن لاءِ ميدان هموار ڪري ڇڏيو هو. نوڪريءَ وارن ماڻهن پنهنجن ماڻهن کي نوڪريءَ لاءِ گهرايو. نين زمينن جي نڪرڻ ۽ سنڌ ۾ ڪارگر هارين جي ڪوٽ. هنن کي حرص ڏياري سنڌ ۾ زمينون وٺي، بينڪن ٺاهڻ لاءِ آماده ڪيو. سنڌ جي پيرن، جاگيردارن ۽ زميندارن جي خود مطلبيءَ، عياشي ۽ فضول خرچيءَ ۽ سنڌي هارين کي زمين جي هاري جي حق نه هئڻ ۽ انهن جي سستيءَ کي ڏسي. نون آيل پنجابي هارين پنهنجي ماڻهن کي حقيقتن کان آگاهه ڪيو ۽ سنڌ ۾ زمين وٺي آبادي ڪرڻ لاءِ حالتون سازگار معلوم ڪري کين سنڌ ۾ لڏي اچڻ لاءِ ترغيب ڏياري. اهي مکيه هڪجهڙا مقصد هئا. جن مسلم ملڪ ٺاهڻ لاءِ ٻنهي ڌرين ۾ شوق پيدا ڪرايو.

يو پيءَ ۾ سر سيد احمد اڳيئي انگريزن جي اشاري ۽ پنهنجي حقوق جي حفاظت خاطر مسلمانن کي جدا منظم ڪرڻ جو بنياد وڌو هو. اهل پنجاب جا ڪيترا شاگرد عليڳڙهه ۾ وڃي پڙهڻ بعد انهيءَ رنگ ۾ رڳڻ لڳا هئا. انگريزن جي پاليسيءَ سبب اهڙيون حالتون پيدا ٿيون. جو 1930ع ڌاري علامه اقبال اله آباد مسلم ليگ جي اجلاس ۾ مذهب جي بنياد تي مسلمانن جي جداگانه قوميت جو نظريو پيش ڪيو. حالتون اڳيئي سازگار بنيون بيلين هيون. وِتر علامه اقبال جي نئين نقطي نگاهه پيش ڪرڻ ۽ انگريزن جي پشت پناهيءَ ان نظريي کي تقويت پهچائي. نوڙيءَ مان ناگ بنائي ڇڏيو. اردو زبان اڳيئي ساڳي هئڻ. ۽ ٻاهر وڃي ڪالونائيزيشن ڪرڻ لاءِ ڪارڻ به اڳيئي موجود هئڻ. انهيءَ ڪري ٻنهي گروهن کي هڪٻئي جي نزديڪ اچي. نئين ملڪ ۾ پنهنجي مفاد خاطر سامراجيت قائم ڪرڻ لاءِ اتحاد ڪرڻو پيو ۽ انهيءَ اتحاد کين سنڌ ۾ اچي پنهنجي بينڪن قائم ڪرڻ جي تحريص ڏياري.

انهن نڪتن تي غور ۽ ويچار ڪرڻ بعد پتو پئجي ويندو ته هنن (پناهگيرن ۽ پنجابين) جي مستقل مفاد جي حڪومت کي سامراج ڪوٺڻ ۾ ڪيتري قدر حق بجانب آهيون!

هاڻ اچو ته چئائي نظر ڪريون ته هن نئين سامراج جي قائم ٿيڻ ڪري سنڌ ۽ نئين صوبن - سرحد ۽ بلوچستان کي ڪهڙا نقصان پهتا آهن. ۽ جيڪڏهن پاڪستان گهڻي وقت تائين قائم رهيو ته اسان جو ڪهڙو حشر ٿيندو؟ جيتري قدر مون غور ڪيو آهي ته مون کي پاڪستاني سامراج مان سنڌ ۽ نئين صوبن کي هيٺئين نوع جا پهتل نقصان نظر اچن ٿا:

(1) سنڌ جي جدا قومي وجود کان انڪار ڪري هڪ خود ساختہ مسلم قوم جي نالي ۾ هڪ مرڪزي حڪومت ۾ سنڌين کي اقليت بنائي، پنجابي اڪثريت، اردو زبان جي تسلط، مهاجرن جي قابليت ۽ صلاحيت هيٺ محڪوم ۽ مجبور بنائي، سنڌين مان ڪي ايجنٽ پيدا ڪري سنڌ ۽ سنڌين جو استحصال ڪيو ويو آهي.

(2) سنڌين جي پنجن هزارن ورهين جي قديم تهذيب، زبان، قومي روايات ۽ ڪردار کي ختم ڪري اسان کي پنهنجي قومي ورثي کان محروم ڪيو پيو وڃي. اسان جي مٿان اردو زبان کي قومي زبان ڪري مڙهيو ويو آهي. ان ڪري اسان جي ورهين جي زبان، جنهن ۾ اسان جو ادب سمايل آهي، جا اسان جي ڪلچرل جي رکڀال آهي. ۽ جنهن ۾ اسان جي روايت جو خزانو محفوظ آهي، ان کي آهستي ڪري حرف غلط وانگر متاثر لاءِ هر طرح جو ڪوششون جاري آهن.

(3) مرڪزي حڪومت جي حوالي جيڪي مکيه ٽئڪس آهن: انهن مان 80 سيڪڙو ٽيڪس سنڌ مان وصول ٿين ٿا، ليڪن انهن جو 95 سيڪڙو پنجاب ۽ مهاجرن جي مفاد لاءِ ڪتب آندو وڃي ٿو. ان مان سنڌ واسطي 5 سيڪڙو به خرچ نٿو ڪيو وڃي.

(4) سنڌ ۾ قائم ڪيل گهڻا هنري ڪارخانا ٻاهرين ماڻهن کان ٻريا ڪرايا ويا آهن. ۽ اهي سندن حوالي هئڻ ڪري انهن مان حاصل ٿيندڙ نفعو کين ئي ملي ٿو.

(5) سنڌ ۾ جملي بئنڪن تي ٻاهرين ماڻهن کي قبضو ڏياريو ويو آهي، تنهن ڪري ٻاهريان ماڻهو ان کي پنهنجي واپار جي واڌاري ۽ ڪارخانن جي هلائڻ لاءِ ڪتب آڻين ٿا.

(6) مرڪزي سرڪار جي نوڪرين ۾ جن مان ماڻهن جو گذر معاش هڪ طرف ۽ سياسي مفاد پئي طرف حاصل ٿئي ٿو سنڌين کي 3 سيڪڙو نوڪريون به نٿيون ڏنيون وڃن.

(7) سنڌ جي زرعي زمين اٽڪل 60 لک ايڪڙ ٻاهرين ماڻهن جي قبضي ۾ اچي ويئي آهي ۽ اڃا به جيڪا پاليسي هلائي وڃي ٿي ان مان سال بسال وڌيڪ زمين سنڌن حوالي ٿيڻ جو امڪان آهي ان مان اٽڪل 600 ڪروڙ رپيا ساليانو کين نفعو حاصل ٿئي ٿو جنهن جو گهڻو حصو ساليانو سنڌ کان ٻاهر وڃي رهيو آهي.

(8) سنڌ جي ڪارخانن ۽ ورڪشاپن ۾ 90 سيڪڙو غير سنڌي رکيا ويا آهن. جن مان 500 ڪروڙ رپيا ساليانو سنڌ کان ٻاهر وڃي رهيا آهن. ۽ سنڌ جا رهاڪوان جي نفعي کان محروم ٿين ٿا.

(9) سنڌ ۾ اندروني واپار ۽ ٻاهرين ملڪن سان واپار ٻاهرين ماڻهن جي حوالي رهي ٿو جنهن مان کين 1000 ڪروڙ نفعو حاصل ٿئي ٿو. سنڌي نه صرف ان جي نفعي کان محروم رهن ٿا. پر ان جي ذريعي سنڌ جي پيداوار جي اڳهن گهٽائڻ ۽ وڌائڻ جي حرڪت سبب ساليانو سنڌين کي ڪروڙين روپيا نقصان پوي ٿو.

(10) سنڌ مان وصول ٿيندڙ ٽئڪس مان ساليانو ڪروڙين روپيا ريڊيي، ٽيليويزن ۽ اخبارن کي نوٽيس (اشتهار) ڏيڻ، اسڪولن ۽ ڪاليجن ۾ سنڌين جي دماغن کي مسخ ڪرڻ لاءِ ڪتابن ڇپرائڻ تي خرچ ڪري سنڌين کي ڌارين جي غلاميءَ تي رضامنڊ ڪرڻ جي ڪوشش ڪئي وڃي ٿي.

(11) سنڌ جي وڏن شهرن ۾ سنڌ مان وصول ٿيندڙ ٽئڪس جو گهڻو حصو غير سنڌين کي ڪالونيون ٻڌرائي آباد ڪرائڻ تي خرچ ڪيو وڃي ٿو جتي کين طرح طرح جون سهوليتون ڏيئي منظم طريقي سان ڪالونائيز ڪيو وڃي ٿو.

(12) سنڌ ۾ سنڌي ماحول کي بدلائڻ ۽ غير سنڌي ماحول پيدا ڪرڻ لاءِ سنڌ جي قديم روايتن جي يادگارن کي مٽائي، سنڌ جي مکيه رستن، ڪاليجن، مارڪيٽن، محلن، اسٽيشنن، اسپتالن ۽ جاين تي غير سنڌي ماڻهن ۽ خاص ڪري سنڌ دشمنن جا نالا رکيا وڃن ٿا.

(13) سنڌي پيرن، زميندارن، ملن، سياستدانن ۽ نوڪري پيشه ماڻهن کي لالچ ۽ سرڪاري رعب ذريعي خريد ڪري يا ڊيڄاري بيوقوف بنائي پنهنجي سامراجيت هلائڻ لاءِ هٿيار طور انهن مان هڪ ابن الوقت خود مطلب بي ضمير ۽ بي فطرت طبقو پيدا ڪيو ويو آهي.

(14) سنڌ جي مکيه مڪائن، پندر محلن ۽ رستن تي سنڌ دشمن ماڻهن جاننالا رکي. عوام کي اهو ذهن نشين ڪرايو ويو ته سنڌ دشمني ۽ سنڌ سان غداري نفعي بخش ڏنڌو آهي.

(15) سنڌ ملڪ جي آزاديءَ، سنڌين جي حقن جي حفاظت، سنڌي زبان، سنڌي ڪلچرل ۽ سياسي ۽ اقتصادي مفاد جي ڳالهين کي ڏوهه ٺهرائي، سنڌي قومپرستن کي جيلن ۽ نظربندين جون سزائون ڏنيون وڃن ٿيون. مذڪور مواد وارن ڪتابن، اخبارن ۽ رسالن تي بندش وجهي يا ضبط ڪري سنڌين جي زبان، قلم ۽ مجلسن تي تالا هڻايا وڃن ٿا. هن وقت سنڌي بيوسيءَ جي حالت ۾ گذاري رهيا آهن.

(16) سنڌو ديش جي نالي وٺڻ ۽ سنڌين جي جداگانه قومي وجود جي ذڪر ڪرڻ کي قانوني ڏوهه ٺهرايو ويو آهي. ان ڏوهه ۾ مون کي 17 ورهين کان جيلن ۽ نظربنديءَ ۾ رکيو ويو آهي. ۽ ٻيا ڪيترا قومپرست ڪارڪن سختيون ۽ مصيبتون برداشت ڪري رهيا آهن.

(17) سنڌ ۾ ٻي حساب ٻاهرين ماڻهن جي اچي سڪونت اختيار ڪرڻ تي بندش نه هئڻ سبب ساليانو لکين ماڻهو ٻاهران اچي ڪالونائيز ٿي رهيا آهن. انهن لاءِ نه رڳو گذر معاش مهيا ڪيو وڃي ٿو بلڪ سنڌ جي وطني ۽ قومي پيداوار کي به ڀونهنجي ڪالونائيزشن لاءِ ڪتب آڻي رهيا آهن. جي اها حالت ڳچ وقت رهي ته اصل سنڌي پنهنجي وطن ۾ اقليت بنجي ويندا.

(18) هن وقت جيڪي ڪارخانا يا مکيه سرڪاري ادارا آهن، يا آئيندي نئين طور سرڪار جي هٿ ۾ ايندا، تن بابت رجحان اهو ڏسجي ٿو ته اهي مرڪزي حڪومت جي هٿ هيٺ رکيا ويندا، ۽ جيئن ته انهن تي ضابطو غير سنڌين جو رهي ٿو ان ڪري انهن مان سنڌ کي فائدي پهچڻ جو گهٽ امڪان رهندو.

(19) سنڌي زبان جي واڌاري ۽ ترقيءَ لاءِ مرڪزي حڪومت طرفان ڪا به مدد ڪانه ٿي ڏني وڃي. بلڪ ادب ۽ ٻوليءَ جي واڌاري وارن ادارن جو قبضو نااهل عناصر جي هٿن ۾ ڏنو ويو آهي. جنهن ڪري سنڌ جي تاريخ بابت ڪتاب، سنڌي لغت، ۽ سنڌيءَ ۾ ڪلاسيڪي ڪتابن جا ترجما ڇپجڻ روڪجي ويا آهن.

(20) سنڌ حڪومت جي سيڪريٽريٽ ۾ مکيه عهدا غير سنڌي عملدارن کي ڏنا ويا آهن. جن تان گهڻي عرصي تائين سنڌي سڪڙ به معاف ڪئي وئي آهي.

گورنر، چيف سيڪريٽري آءِ جي پوليس ڊي آءِ جي ۽ ڪيترا سيڪريٽرين جا عهدا، قريبن غير سنڌين جي جاگير بنجي چڪا آهن.

(21) سنڌ جي رهاڪو هندن ۽ سڪن کي منظم سازش سان سنڌ مان لڏائي، ٻاهران مهاجر آڻائي، سندن ڇڏيل ملڪيتون هنن جي حوالي ڪيون ويون آهن. (22) اردو زبان کي قومي زبان بنائي، ان جو سڪو لازمي ٺهرائي، سنڌي ٻارن کي زوريءَ اردو پڙهڻ تي مجبور ڪيو پيو وڃي.

(23) سنڌ مان چئن هزار ڪروڙ روپين کان به مٿي سالياني ڪمائي، غير سنڌين جي حوالي ڪئي ٿي وڃي. جا هو سنڌ کان ٻاهر موڪلين ٿا يا پنهنجي جائداد وڌائڻ ۽ عيش عشرت ڪرڻ تي خرچ ڪن ٿا.

سنڌ جي عوام جي گهڻائي، خود مطلب پيرن، ملن، زميندارن ۽ ڪامورن جي اثر هيٺ رهي ٿي. البت اهڙن نااهل ۽ خود مطلب مستقل مفاد جي ختم ٿي وڃڻ جي مون کي گهڻي نه آهي، ڇاڪاڻ ته اهي گهڻو ڪري بزدل، بي غيرت، خود فراموش ۽ ڌارين جا ايجنٽ بنجي چڪا آهن. هنن کي نه پنهنجي شاندار ماضيءَ جو علم آهي، نه کين موجوده نازڪ حالتن جي خطري جي معلومات آهي، ۽ نه ئي کين سندن مستقل ۽ ٽيندرَ حشر جو پتو آهي. اهو فطرت جو اثر قانون آهي ته هر ڪمزور شيءِ فنا ٿي وڃي ٿي، ان جي جاءِ نئين، تازو دم ۽ صالح شيءِ والاريندي آهي. انهي ڪري مون کي موجوده پير طبقي جو ڪهڙو فڪر ٿي سگهي ٿو جن جو اثر ويهڻ، تعليم ۽ تربيت سندن بزرگن جي روايات ۽ تعليم جي خلاف آهي، جن جي اڪثريت ابن الوقت، ذليل ذهنيت واري، بداخلاق ۽ ٻين تي ڀاڙيندڙ ٿي پئي آهي جن کي حق حلال جي ڪمائي ستي ٻڙي ڪانه ڏني ويئي آهي. ۽ جيڪي پنهنجي ماتن جي ڪمائيءَ کي ذاتي اغراض لاءِ وڪڻي رهيا آهن! ڇا، مون کي مذهبي ملن جي عقيدن، علم ۽ اخلاق جو فڪر ٿي سگهي ٿو جن جي اڪثريت پاڻ کي ”تمنا قليلا“ تي وڪڻي ڀيٽ پالي ٿي، جن کي صحيح اسلام جي تعليم ۽ تربيت جو پتو ڪونه آهن، جن جا عقيدا ڪفر کان بدتر آهن، جن جو ڪتن وانگر فروعي ڳالهين جي هڏين تان پاڻ ۾ جهڳڙا ڪري انتشار ڦهلائڻ، روزمره جو ڌنڌو ٿي پيو آهي، جن خاتم النبيءَ جي دين کي ڦيڻ، سڳن، تعوين، ڊگهي ڏاڙهيءَ ۽ چند رسومات تائين محدود ڪري ڇڏيو آهي؟ ڇا، مون کي زميندار ۽ وڏيري طبقي جي زبون ٿي وڃڻ جي خيال اچي ماندو ڪيو آهي، جن جي اڪثريت عياش، بداخلاق، پرمار ابن الوقت ۽ ڌارين جي غلاميءَ



تي پلجي، فخر ڪندڙ آهي؟ نه، بلڪل نا پر مون کي سنڌ جي قديم ڪلچر، صلح جو ۽ محبت وارين روايتن، سڀ پر پرين پسڻ ۽ ڪثرت پويان وحدت پر ڪيندڙ مذهبي عقيدن، هزارن ورهين جي جدا قومي حيثيت، نهايت شاهوڪار زبان ۽ ان ۾ گڏ ڪيل ادب ۽ سندن بين الاقوامي مشن جي سرانجاميءَ جي ڳڻي ڳاري رهي آهي!

برادر محمد امين کوسي، جنهن کي ”مجنذب سنڌيءَ“ جي لقب سان سڏجي ته روا ٿي سگهي ٿو مون کي لکيل پنهنجن خطن ۾ جي ڳالهينون لکيون آهن. سي منهنجي اڳيان موجود آهن:

(1) شاھ لطيف، سچل سرمست ۽ ٻين درگاهن جا سنڌي بزرگ، سنڌ جي قديم تهذيب، مذهبي عقيدن ۽ پريمي جذبات جا ترجمان هئا؛ توکي (جي. ايم. سيد کي) انهن جو شارح ٿي، سنڌ جي قديم روايات ۽ ڪلچر کي بچائڻ جو ڪم ڪرڻو آهي.

(2) مهاجر-پنجابي مستقل مفاد جي اڳواڻ ”جناح صاحب“ جو وجود- نفرت جي پرچار ڪرڻ جي حيثيت پر- سنڌ اندر ”سيڙھ جي ڪنڊي“ وانگر هن جنهن لاءِ چوڻي آهي ته جتي به هوندو اتي اتحاد ۽ محبت جي عيوض انتشار فساد ۽ نفرت پکڙجندي آهي، ان ڪري اهڙي عناصر جي خيالات کي سنڌ مان ٻاهر ڪڍي ڦٽو ڪرڻو آهي!

(3) صرف قديم سنڌين جي مدد تي پاڙي ويهڻ خام خيال آهي، جو انهن جي مٿئين طبقي جي اڪثريت غدار آهي ۽ ڌارين سامراجين جي ايجنٽ ٿي، پنهنجي عوام جو استحصال ڪيو آهي، ۽ پڻ ڌارين سان سنڌين جي استحصال پر شريڪ رهيا آهن. ان ڪري پنهنجي تحريڪ جي ڪارڪنن لاءِ ڪي اصول مقرر ٿيڻ گهرجن، جن تي هلڻ يا عمل ڪرڻ لاءِ اصل سنڌين يا نون سنڌين جو شرط نه رکيو وڃي. ممڪن آهي انهن نون آيل ماڻهن مان ڪيترا ماڻهو پاڪستان مان مستقام مفاد جو تسلط ختم ڪرائي، سنڌو ديش جي آزاديءَ ۽ خوشحاليءَ لاءِ تيار ٿي، سنڌي ڪلچر ۽ زبان جي بنياد تي سنڌي قوم پر ضرر ٿي وڃڻ قبول ڪن، ۽ سنڌ جي تاريخي مشن جي سرانجاميءَ لاءِ توسان (جي. ايم. سيد سان) گڏجي ڪم ڪرڻ لاءِ تيار ٿي وڃن. ”ڏسڻ ۾ ائين پيو اچي ته مهاجرن جي اڪثريت مان سندن موجوده ذهنييت مطابق ڪي ٿورا ماڻهو ملندا جي توسان شريڪ ڪار ٿي سگهندا.“ ”اهڙي ساڳي حالت سنڌ جي اڪثر پيرن، ملن ۽

زميندارن جي به آهي. انهن مان به ڪي ٿورا ملندا، جن کي سنڌ جي روايات ۽ بين الاقوامي مشن جو پتو هجي. نه ته انهن مان به گهڻن جي اها حالت آهي، جو پنهنجي خود-مطلبيءَ خاطر پنهنجي قومي مفاد کي قربان ڪرڻ لاءِ تيار ٿي ويندا. البت صحيح دل ۽ دماغ وارو نوجوان شاگرد ۽ ٻيو پڙهيل طبقو حالتن جي صحيح اندازو ڪري پنهنجي مستقبل جي تاريخي مشن جي سرانجاميءَ لاءِ شايد تيار ٿي وڃي. تنهن ڪري انهن تي ڀروسو ڪرڻ پر عيب نه آهي.\*  
آءٌ هيٺين اصولن کي مشعل راهه ڪري ڪتب آڻڻ گهران ٿو:

(1) سنڌي جدا قوم آهن ۽ سنڌو ديش هزارين ورهين کان جدا ملڪ رهيو آهي. ان جي مقابلي ۾ مهاجر- پنجابي سامراجين طرفان پيش ڪيل اسلامي تشريح، مسلم قوم جو نظريو پاڪستان جي سالميت، استحڪام ۽ يڪجهتيءَ جو تصور غلط ۽ بي بنياد آهي. تنهن ڪري سنڌ جي آزاديءَ، خوشحاليءَ، محبت ۽ اخلاص لاءِ سنڌو ديش جو قيام نهايت عمدو اصول آهي.

(2) پاڪستان جو قيام سنڌو ديش کي مهاجر- پنجابي مستقل مفاد جي سامراج جي تسلط هيٺ قائم رکڻ جي برابر آهي. سنڌين جي قومي وجود، قديم روايتن، ڪلچر، زبان ۽ مذهبي عقيدن جي خلاف آهي. تنهن ڪري ان جو خاتمو سنڌ جي زندهه ڪرڻ جي برابر آهي.

(3) سياست ۾ مذهب کي گڏي هلائڻ سنڌ جي قومي آزاديءَ لاءِ هائيڪار آهي.  
(4) خود مطلب ڌارين ۽ صحيح شعور نه رکندڙ سنڌين کي ڇڏي سنڌ جي اصولن ۽ مقصدن ۾ اعتقاد رکندڙ سنڌين کي سڃاڻي ساڻن گڏجي ڪم ڪرڻو پوندو.

(5) آزاد سنڌ جي قومي زبان سنڌي ڪرڻي آهي. ان ۾ ٻاهرين زبانن جي لفظن کي حد اندر شامل ڪرڻ عيب نه ٿيندو. ۽ سنڌ ۾ رهندڙ جملي ماڻهن کي هر زبان، هر ڪلچر ۽ هر خيال ٿيڻو پوندو.

ڌارين جي منظم منصوبي ماتحت، سنڌين ۾ هيٺيون خاميون پيدا ٿيون آهن: (1) احساس ڪمٽري (2) ابن الوقتي (3) بزدلي ۽ (4) بي غيرتي.  
اهي خاميون اسان ۾ ڪهڙيءَ طرح پيدا ڪيون ويون. تن تي مختصر روشني، هيٺ وجهڻ مناسب سمجهان ٿو:

## 1. احساس ڪمٽري

سنڌين تي مسلسل پروپيگنڊا ذريعي اهو اثر ويهاريو وڃي ٿو ته عرب.

ايران، ڀارت ۽ پنجاب کان آيل مسلمان مهذب، متحد ۽ طاقتور هئا، اهي علم جا ڄاڻو جنگجو ۽ سگهارا هئا، ۽ کين اسلام جي گهڻي ڄاڻ هئي. ٻئي طرف سنڌ جا رهاڪو بزدل، تعداد ۾ ٿورا، جاهل ۽ پاڻ ۾ وڙهيل پئي رهيا آهن، ان ڪري اهي ڌارين سان مقابلو ڪري نه سگهندا. تنهن ڪري کين ڌارين جي غلاميءَ تي راضي رهي، سندن زبان، مذهبي عقيدا ۽ ڪلچر اختيار ڪري سندن تابعداريءَ هيٺ سائين ضم ٿي وڃڻ گهرجي. سنڌ جي جدا قوم ۽ سنڌو ديش جو نالو وٺڻ نه گهرجي. نه ته اسلام ۽ پاڪستان کي نقصان پهچندو. جي سنڌي انهيءَ پاليسي جي مخالفت ڪندا ته ڌاريا کين ختم ڪري ڇڏيندا. هنن مثال مشهور ڪري ڇڏيو آهي ته ”جتي پڄڻ ناهي جاءِ، اُتي پڄڻ ڪم وريام جو.“ ائين سنڌين کي نه صرف ڌارين جي غلاميءَ تي رضامنڊ رکڻ جي ڪوشش ڪئي وڃي ٿي، پر اسلام پاڪستان ۽ مسلم قوم جي خود ساختہ نظرين هيٺ سندن دماغ مسخ ڪري سنڌيت جي مخالفت ڪئي وڃي ٿي.

جيڪي قوم پرست مٿي ذڪر ڪيل ڳالهين جي مڃڻ کان انڪار ڪن ٿا، يا اهڙن رايين جي خلاف پنهنجي راءِ ظاهر ڪن ٿا، تن کي اسلام جا دشمن، مسلمانن ۾ انتشار ڦهلائيندڙ صوبائي ذهنييت پيدا ڪندڙ پاڪستان جا باغي، ڌارين طاقتن جا ايجنٽ، ڪافر ۽ دهر يا ڪوئي، هڪ طرف بدنام ڪن ٿا، ته ٻئي طرف کين سزائون ڏين ٿا. مثال طور سنڌ جي حفاظت لاءِ لڙي شهادت حاصل ڪندڙ راجا ڏاهر کي، جڏهن ڪن سنڌي قومپرستن هيرو سڏيو ٿي، ته کين اسلام جي نالي ۾ ڪافر سڏيو ٿي ويو. جيڪڏهن چئجي ته راجا ڏاهر هيٺين خوبين جو مالڪ هو:

(۱) راجا ڏاهر کي جڏهن معلوم ٿيو ته رسول مقبول صلي الله عليه وآله وسلم جي ڏوهڻي امام عالي مقام حضرت امام حسين عليه السلام کي عرب جو بني اميه بادشاهه يزيد تنگ ڪري رهيو آهي ته هن امام حسين کي دعوت ڏياري موڪلي ته پاڻ سنڌ ملڪ ۾ اچي سندس پناهه هيٺ رهي سگهن ٿا. امام صاحب يزيد جي سپه سالار کان ان ڳالهه جي تقاضا به ڪئي هئي. امام صاحب يزيد جي سپه سالار کان ان ڳالهه جي تقاضا به ڪئي هئي. امام صاحب جو اهل النساء، ۽ ننڍن ٻارن سميت ڪوفي ڏانهن وڃڻ جو اصل مقصد به سنڌ طرف لڏي اچڻ هو. هاڻ پڙهندڙ پاڻ ئي فيصلو ڪن ته ظاهري طرح هڪ غير مسلم راجا امام صاحب کي پناهه ڏيڻ جي آڇ ڪري ٿو ۽ ظاهري طور هڪ مسلم حاڪم رسول جي ڏوهڻي کي شهيد ڪري ٿو. ان مان راجا ڏاهر جي عظمت پڌري ڏسڻ ۾ اچي ٿي.

(2) حالتن اهڙو رخ اختيار ڪيو جو امام صاحب انهن نام نهاد مسلمانن هٿان شهيد ٿي ويو. ليڪن سندس طرفدارن مان محمد بن علافي پنهنجي قبيلي سميت حجاج بن يوسف ثقفی جي ظلم کان بيزار ٿي، سنڌ ۾ لڏي اچي راجا ڏاهر وٽ پناهه ورتي. ان جي موٽائي موڪلڻ لاءِ، حجاج راجا کان گهر ڪئي. پر سنڌ جي قديم روايات موجب هن سام موٽائي ڏيڻ کان انڪار ڪيو. سنڌ تي عربن جي چڙهائي جي ڪارڻن مان هڪ اهو به ڪارڻ هو. راجا ڏاهر ملڪ وڃائڻ قبوليو. شهيد ٿيو ليڪن سام نه موٽايائين. راجا جي شهادت بعد، محمد بن علافيءَ جي اولاد مان ڪي ماڻهو هندستان ۾ اله آباد طرف لڏي وڃي ويٺا. جن مان هن وقت ڪي پاڪستان آيا آهن.

(3) محمد بن علافي راجا جي لشڪر ۾ داخل ٿي، راجا جي دشمنن سان لڙندو رهيو. هڪ جنگ ۾ بهادريءَ سان لڙي فتح حاصل ڪرڻ تان راضي ٿي. راجا کيس انعام ڏيڻ چاهيو. ان تي هن گهر ڪئي ته سندس نالو راجا جي سڪي جي پويان لکايو وڃي. جا ڳالهه راجا قبول ڪري سندس نالو سڪي جي پويان لکايو. هاڻ پڙهندڙ تفاوت معلوم ڪري سگهندا، ته هڪ ظاهري غير مسلم حاڪم طرفان هڪ مسلمان جو نالو سڪي تي لکايو ويو ۽ هڪ ظاهري مسلم حاڪم رسول مقبول جي ڏوهتي امام حسين کي شهيد ڪري سندس سر نيزي تي گهمايو ۽ 13 صديءَ تائين هر مسجد ۾ اهلبيت ڪرام تي مسلم حاڪم لعنتون وجهائيندا رهيا.

(4) راجا ڏاهر جي زماني ۾ رواداريءَ جو اهو عالم هو جو سنڌ ۾ ٻڌ ڌرم جون عبادتگاهون، استوپا ۽ مندر ٺهيل هئا. جتي ان مذهب جا پيڪشو ۽ پوڄاري پوڄا ڪندا هئا. ٻئي طرف هندو ڌرم جا مندر موجود هئا. جتي برهمڻ عبادت ڪندا هئا. ٽئين طرف جين ڌرم جا مندر ۽ زيارتگاهون هيون. چوٿين طرف پارسي مذهب وارن جا آتشڪڏا هئا. پنجين طرف مسلمانن کي مسجدون ٺاهي نماز پڙهڻ جي اجازت هئي. انهن سڀني مذهبن جي پوڄارين ۽ پوئلڳن کي سرڪاري سرپرستي حاصل هوندي هئي.

ٻئي پاسي مسلمانن جي غازي ۽ سپهه سالار (محمد بن قاسم) جي اها حالت هئي. جو هن ڌارئين ملڪ تي حملي آور ٿي. ان کي پنهنجي قبضي ۾ آندو. ٽرلٽ وسيلي ڪروڙين رپيا هٿ ڪيا، هزارين مردن ۽ عورتن کي غلام ۽ بانهيون بنائي. ٻڪرين وانگر وڪين غير مذهب وارن جون عبادتگاهون ڊهرايون ۽ بني

اميہ خاندان جي تابعداري نہ ڪندڙ مسلمانن کي قتل ڪرايو. سنڌ جي اهڙي دشمن ۽ غاصب، محمد بن قاسم کي اسلام جو علمبردار ۽ دين جو پڪيڙيندڙ سڏيہ سندس يادگار ملهائيا وڃن ٿا ۽ رواداريءَ جي مجسمي. وطن جي حفاظت لاءِ سر ڏيندڙ ٻين ملڪن ۽ ماڻهن تي حملي نہ ڪندڙ سامن تي سر گھوريندڙ (راجا ڏاهر) کي ڪافر سڏي ان جي خلاف ڪيئي من گھڙت ڳالهيون گھڙي کيس بدنام ڪيو وڃي ٿو.

اسلام جيڪڏهن سلامتيءَ جو پيغام ڏيندڙ دين هو، اسلام جيڪڏهن دنيا ۾ عدل ۽ انصاف مروج ڪرڻ لاءِ وجود ۾ آيو هو، اسلام جيڪڏهن ”لاڪراه في الدين“ ۾۔ (دين ۾ زور زبردستي نہ ڪجي)۔ ۽ ”لڪم دينڪم ولي دين“۔ (تنهنجي لاءِ تنهنجو دين ۽ منهنجي لاءِ منهنجو دين)۔ جي نقطي نگاهه جو حامي ۽ پيغامبر هو، اسلام جو نبي، جيڪڏهن ”رحمت اللعالمين“ هو ۽ جنهن چيو هو تہ ”اختلاف امتي رحمة“۔ (ماڻهن جا (ايمانداران) اختلاف هڪ قسم جي رحمت آهن) ۽ ”خدا هر قوم ملڪ ۽ زماني ۾ ماڻهن جي هدايت لاءِ پيغمبر موڪليا هئا، جن جي ڪتابن جي تعليم تي ايمان آڻڻ مسلمان بنجڻ لاءِ ضروري هو.“ قرآن ۾ جيڪڏهن صاف ڄاڻايل هو تہ ”جيڪو خدا کي مڃي ٿو انسان ذات جي روشن مستقبل (آخرت) ۾ ايمان آڻي ٿو ۽ صالح عمل ڪري ٿو۔ پوءِ اهو ڪهڙي به مذهب جو هجي۔ نجات جو حقدار آهي“۔ تہ پوءِ اهڙن صريح حڪمن جي هوندي به راجا ڏاهر جهڙي سڀني مذهبن جي عزت ڪندڙ ڌارين کي غلام نہ بنائيندڙ ۽ رواداريءَ جي مجسمي کي ڪافر سڏڻ ۽ رسول مقبول جي اهليت ڪرام کي ايڏا ڏيئي شهيد ڪندڙ آزاد مردن ۽ عورتن کي غلام ۽ ٻانهيون بنائي وڪرو ڪندڙ ٻين مذهبن جي عبادتگاهن کي ڏاهيندڙ ڦرلٽ ڪري ماڻهن جا جهڳٽا ناس ڪندڙ قتل عام ڪندڙ ۽ ٻين ملڪن تي قابض ٿيندڙ ۽ ٻين اهڙين صفتن رکندڙ ماڻهوءَ (محمد بن قاسم) کي اسلام جو علمبردار ۽ غازي سڏڻ، اسلام جي عزت آهي يا بي عزتي؟ ڇا، اسلام آخري ۽ مڪمل دين اهڙن ڪمن لاءِ ٿي آيو هو؟ ”باعثروا يا اولي الابصار“۔ (اي روشن اکين وارا! ان مان عبرت وٺو) تاريخ جي هر هڪ ڄاڻووءَ کي خبر آهي تہ محمد بن قاسم بني اميہ خاندان جو نوڪر ۽ بني ثقفني خاندان جو فرد هو جن رحمت اللعالمين تي طرح طرح جا ظلم ڪيا هئا، ڪمبي تي پٿر اڇلارايا هئا، عبدالله بن زبير ۽ ٻين صحافين کي ڪمبي اندر (جتي جون مارڻ به جائز نہ آهي) قتل ڪيو هو، عبدالله بن زبير

جي لاش کي ڪيترن هفتن تائين ڪمبي جي دروازي تي تنگي ڇڏيو هو. جامع مسجد ڪوئي ۾ جمع نماز پڙهندي بنان ڪنهن ڏوه جي هزارين مسلمانن کي قتل ڪرايو هو جن ۾ ڪيترا حافظ قرآن، رسول جا صحابي ۽ پرهيزگار مسلمان هئا. سنڌ مان 30 هزار مرد ۽ عورتون غلام ڪري ٻاهر نيئي وڪيون هيون. سنڌ جا چاليه ڪروڙ روپيا ڦرلٽ ۽ ۱۰۰۰ عرب موڪليا هئا. سنڌ جي محافظ راجا ڏاهر جي زال ۽ ٻن ڌيئرن جي بي حرمتي ڪئي هئي. اهڙي ظالم خاندان جي فرد ۽ غاصب ماڻهو؟ ڪي غازي ۽ اسلام جو مجاهد سڏي سندس نالي تي ملڪ ۾ لائبريرون، ڪاليج، رستا ۽ بندره وغيره برپا ڪرائڻ ان دين جي پروڪارن لاءِ ڪيتري قدر شايدان شان هو؟ اهڙو بي عزتي، جهڙو ڪڏوڪر غاصب ڪن ها ته فڪر نه هو. اهو هنن نام نهاد مسلمان ڌاڙيلن جو ڪم هو. پر اها ڳالهه سمجهه ۾ نٿي اچي. جڏهن ڏسجي ٿو ته سنڌ جا ڪيترا ملا، پير، پڙهيل ماڻهو ۽ سياستدان به بيوقوف بنجي، ان ڪم جي تائيد ۽ پرچار ڪن ٿا.

نون ڌارين سامراجين (پناهگيرن ۽ پنجابين طرفان اهڙين ڳالهين ڪرڻ جو مطلب ته صاف ظاهر آهي ته جيڪڏهن عرب سامراجين جو اسلام جي نالي ۾ سامراجيت جائز هئي، ته پوءِ هاڻوڪي مهاجر ۽ پنجابي مستقل مفاد سامراج کي ڪهڙي طرح رد ڪري سگهجي ٿو! جيڪي سنڌي ڌارين جي غلط پروپيگنڊه سبب گمراه ٿي، احساس ڪمريءَ هيٺ اچي، مٿي ذڪر ڪيل ڳالهين کي صحيح ۽ جائز ٿا سمجهن، تن شايد هيٺين ڳالهين تي ڌيان نه ڏنو آهي:

(۱) جيڪڏهن سنڌ جو محافظ ۽ رواداريءَ جو مجسمو "راجا ڏاهر"، سنڌ جو هيرو نه هو ته پوءِ تازو ايراني حڪومت طرفان پنهنجي اڍائي هزار ورهيه اڳ جي گبر ايراني شهنشاه "سائرس" جو جيڪو جشن ملهايو ويو هو، ۽ جنهن ۾ دنيا جي حڪومتن جا نمائندا مدعو ڪيا ويا هئا، ان جشن جو پاڪستاني ريڊيي تان لاڳيتو هڪ هفتي تائين پرچار ڪرڻ، ۽ ان جشن ۾ پاڪستاني وفد جي پاڪستان جي صدر جي اڳواڻيءَ ۾ شرڪت ڪرڻ ۽ ڪيتري قدر جائز ڳالهه هئي؟ ڇا، ان ڳالهه خلاف پاڪستان جي عالمن، پيرن ۽ پڙهيل طبقن جي ماڻهن ڪو آواز اٿاريو؟

(2) ايران جي مشهور شاعر "فردوسي"، ايران جي قديم تاريخ "شاهنامي" جي نالي سان منظوم لکي ۽ جنهن ۾ ايران جي گبر (آتش پرست) بادشاهن جي ساراه ڪيل هئي. مسلمانن جي بادشاهه محمود غزنويءَ ۽ جنهن کي ٻين ملڪن کي ڦرلٽ

ڪري مال گڏ ڪرڻ جي ڪارنامي سبب "غازيءَ" جي نالي سان ياد ڪن ٿا \_ شاهنامي لکڻ تي ان شاعر کي ٽيه هزار سونين مهرون ڏنيون هيون، جنهن شاعر، عربن کي جاهل اٿڻين جو ڪير پيئندڙ ۽ ڳوهرن کائيندڙ سڏي سندن ندا ڪئي \_ جو هنن ايرانين جي جي سلطنت کي غضب ڪيو هو ته ان واقعي جي خلاف ڪوبه آواز نٿو ڪڍيو وڃي بلڪه فردوسيءَ کي "ايران جو قومي شاعر" سڏيو وڃي ٿو.

(3) ترڪ حاڪمن \_ جن کي هندستان ۽ ٻين ڪيترن مسلمان ملڪن جي سٺي ماڻهن خليفه المسلمين سڏيو ٿي ۽ سندن قومي ڪارڪنن پاڻ کي چنگيز خان ۽ هلاڪو خان جي اولاد سڏائڻ ۾ فخر محسوس ٿي ڪيو انهن چنگيزي منگول حاڪمن هٿان اٽڪل سٺ لک کان به مٿي مسلمان قتل ٿيا هئا؛ مسلمانن جا ڪيئي شهر، مسجدون، درگاهون ۽ ڪتب خانا تباه ٿيا هئا؛ هزارين اولياءَ ۽ عالم شهيد ٿيا هئا، جن مان خواجہ فرید الدین عطار به هڪ هو، ۽ انهن مان هزارين ملڪ ڇڏي ٻين ملڪن ۾ اچي پناهگزين ٿيا هئا ته اهڙيءَ حالت ۾ ترڪن کي عتاب ته نه ٿو ڏنو وڃي، پر هن وقت جا پاڪستاني حاڪم انهن ظالمن جي جاءِ نشين سان معاهدن (آر.سي.ڊي وغيره) ۾ شريڪ ٿيڻ پسند ڪن ٿا.

(4) مصر جي نامور قومي ليبر جمال عبدالناصر مصرين کي آل فرعون سڏي خطاب ڪيو ته ان جي اهڙي قلم تي ڪجهه نه ڪيو ويو، مورو ڳو مصر جي غير مسلم فرعون حاڪمن جا نالا، جن بني اسرائيل قوم کي چئن صدين تائين غلام ڪري رکيو هو مسلم ملڪن ۾ هوڏنلن، رستن ۽ جاين وغيره تي رکيا پيا وڃن.

ليڪن هتي جي حالت اها آهي ته نه رڳو سنڌ دشمن عرب حاڪمن جا يادگار ملهايا وڃن ٿا، پر دور جديد جي سنڌ \_ دشمن ماڻهن کي پنهنجو "قائد" سڏيو وڃي ٿو. مسٽر جناح کي "قائد اعظم"، لياقت علي خان کي "قائد ملت" ۽ ذوالفقار علي ڀٽو کي "قائد عوام"؛ ڳالهه صاف پيئي آهي ته ائين ڪرڻ سان سنڌين کي ڌارين جي غلاميءَ تي رضامنڊ ڪرڻ جي ترغيب ڏياري وڃي ٿي، ان مان ماڻهن تي اهو اثر ويهاريو وڃي ٿو ته ڌارين جو ايجنٽ ٿي سنڌ سان غداري ڪرڻ ڀرو ڪم نه آهي، پر عزت جي نشاني آهي اهي سڀ ڳالهين "احساس ڪمٽريءَ" جي لسٽ ۾ اچي وڃن ٿيون.

## 2. ابن الوقتي

هي ڳالهه جا نشين حڪمران طبقي اسان جي ماڻهن ۾ پيدا ڪئي، سا اسان جي مٿئين طبقي جي ماڻهن کي ابن الوقت بنائڻ آهي. ابن الوقت ان کي چئبو

آهي. جو هر ڏينهن هر ڀرندڙ سڄ جي سلامي ڪري ٿو. جي نفعي جي عيوض شخصي نفعي حاصل ڪرڻ کي ترجيح ڏئي. هر طاقتور حاڪم قوم ۽ ماڻهوءَ اڳيان نهي سلام ڪري. پوءِ ڪٿي آهي دين جا دشمن. ملڪ جا دشمن يا ناحق تي هلندڙ ۽ ظالم چون هجن.

اڄڪلهه ان کي نئون نالو ”سياسي حڪمت عملي“ جو ڏنو اٿن. ان موجب اصولن کي بدلائي. عارضي ڪاميابي حاصل ڪرڻ روا سمجهيو وڃي ٿو. ملڪ ۽ قوم جي دائمي نفعي تان شخصي ڪاميابي ۽ عارضي فتح حاصل ڪرڻ ضروري ڄاتا وڃن ٿا.

مهاجر ۽ پنجابي مستقل مفاد جا حامی. سنڌ ۽ سنڌين جي نفعي جي آواز اٿارڻ تان آڱ بگولا ٿي وڃن ٿا. سندن خيال موجب جيڪي ماڻهو ”پاڪستان جي يڪجهتيءَ، سالميت ۽ استحڪام جو آواز اٿارين. سي ئي محب وطن آهن. ۽ باقي سڀ ملڪ دشمن عناصر آهن.“ ان ڪري ملڪي سياست ۾ اڪثر اهي ماڻهو اڳيان اچن ٿا. جن وٽ ملڪ جي پلي جو ڪو به اصول نه هوندو آهي. ملڪ جي عام هوا موجب نعرا لڳائي. بنا ڪنهن غور ۽ فڪر جي پاڻ به بيوقوف بنجن ٿا. ۽ ٻين کي به ڏوڪي ڏيڻ کان نٿا رهن. اهڙي قسم جي ماڻهن هندستان جي ورهاڱي وقت هندو مسلم اختلاف کي هوا ڏني. جنهن جي نتيجي ۾ ملڪ ورهائجي ويو ۽ خون خرابيون ٿيون. اهي وقت مسئلا هئا. جن جي حل ٿيڻ بعد انهن ڳالهين کي روڪڻ گهريو هو. پر هو جوان جا عادي ٿي چڪا هئا. ان ڪري ان دشمنيءَ کي ڇڏي نه سگهيا. هاڻ انهيءَ ساڳي دشمنيءَ واري جذبي کي تازي رکڻ لاءِ ”پاڪستان کي ڀارت خان خطرو“ جا نوان شوشا چوڙڻ شروع ڪيا اٿن. ڪڏهن ڪشمير جو مسئلو اٿارين ٿا. ته ڪڏهن افغانستان کان خوف ڏيارين ٿا. ته هو ملڪ کي ٿوري پختونستان ٺاهڻ جي پٺيان آهي. وغيره. ڪڏهن بلوچستان بابت به اهڙائي خدشا اٿارين ٿا. ته اتان جا ليڊر ملڪ جا دشمن آهن. جيڪي گڏيل ملڪ جي گفتگو ڪرڻ بدران صوبائي سوال اٿاري انتشار پکيڙين ٿا. نتيجو اهو نڪري ٿو ته ايماندار ۽ با اصول قومي ڪارڪنن جي ڳالهه مڃي نٿي وڃي. هميشه ابن الوقت سردار اڳيان ٿي. مرڪزي ڪرتا ڌرتا سان ٻٽ ٿي بلوچستان جي حقيقي سوالن کي ۽ ملڪ جي پٺتي پيل حصي جا سوال آهن ۽ ڦٽو ڪري مرڪزي حڪام کي راضي ڪرڻ لاءِ پاڪستان جي يڪجهتيءَ ۽ سلامتيءَ جي ڳالهه ڪري بلوچستان جي ترقي ۽ فائدي جي



سوالن کي ڇڏي پنهنجي اقتدار لاءِ اهي ڪم ڪن ٿا. جن جو ملڪ جي بنيادي تڪليفن سان ڪو واسطو نٿو رهي. تنهن ڪري اتي جا مسئلا حل نٿا ٿي سگهن، جيڪو حقيقي مسئلن جي گفتگو ڪري ٿو ان کي ملڪ جا دشمن عناصر قرار ڏيئي، سزائون ڏنيون وڃن ٿيون. پوءِ، ابن الوقت ماڻهو اقتدار ۾ اچي عارضي نفعي خاطر مرڪزي حڪومت جي ڪارندن جي پوئلڳيءَ ۾ هلي ڪم ڪن ٿا، جنهن ڪري نه مسئلا حل ٿي سگهن ٿا ۽ نه انتشار جا ڪارڻ بند ٿين ٿا.

اهڙي ساڳي حالت سنڌ جي سياست ۾ آهي. سنڌ سرمبڙ علائقو آهي، ان مان گهڻي پيدايش ٿي ٿئي، اتي ڪيترا ڪارخانا ٻريا ڪيا ويا آهن، اتي واپار جي واڌاري لاءِ ڪيئي موقعا ميسر آهن، اتي ٽن نون بئراجن نڪرڻ ڪري آباديءَ لاءِ زمين گهڻي نڪتي آهي. سمند نزديڪ هئڻ ڪري ٻاهرئين واپار جون گهڻيون سهوليتون آهن. مڪاني مختلف ڪارڪن جڏهن انهن مسئلن تي غور ڪن ٿا ته کين معلوم ٿئي ٿو ته آباديءَ لاءِ زمين ميسر ٿيڻ جي باوجود ان جو نفعو ٻاهران آيل ماڻهن کي ٿئي ٿو ۽ مڪاني ماڻهو ساڳي غربت واريءَ حالت ۾ گذارين ٿا. واپار لاءِ گهڻين سهوليتن هئڻ جي باوجود، ان مان نفعو سنڌين کي حاصل نٿو ٿئي. ڇو ته ان جي پاليسي ٻاهران آيل ڪامورن جي هٿ ۾ رهڻ ڪري اهڙيءَ طرح هلائي وڃي ٿي، جو نفعو سنڌين بدران آيل ماڻهن جي ڪيسي ۾ وڃي ٿو ساڳي حالت ڪارخانن بابت آهي. هتي ڪيترائي ڪارخانا کوليا ويا آهن، پر سنڌ جي اصل رهاڪن کي انهن ۾ ڪو حصو نه ڏنو ويو آهي، جنهن جا مکيه ڪارڻ مرڪزي سرڪار جي سرپرستي ۽ بئنڪن تي ڌارين جو قبضو آهي. وڏا مکيه شهر \_ جتي هندو رهندا هئا ۽ جن جي هٿ ۾ واپار بئنڪون ۽ ڪارخانا هوندا هئا \_ منظر منصوبي تحت ٻاهرين ماڻهن جي قبضي ۾ ڏنا ويا آهن. ساڳي طرح نوڪرين سان به اهو حشر آهي. سنڌين کي مرڪزي حڪومت ۾ ته اتي ۾ لوڻ برابر به حصو ڪونه مليل آهي. ويترو صوبائي نوڪرين ۾ به مهاجر ۽ پنجابي قبضو ڪندا وڃن ٿا.

قومپرست ڪارڪن جڏهن چٽائي ڏسن ٿا ته مرڪزي حڪومت ۾ سنڌ 80 سيڪڙو ٽئڪس ڏئي ٿي. پر ان جي ڪاروبار ۽ نوڪرين ۾ کين 5 سيڪڙو به حصو مليل نه آهي. ڪارخانا سندن هٿن ۾ نه آهن. بلڪ انهن ۾ مزدور به ٻاهران گهرائي رکيا وڃن ٿا. نون بئراجن تي نڪتل ٽين زمين تي ٻاهريان ماڻهو قبضو ڪندا وڃن ٿا. واپار ۾ ٻاهريون واپار ته جملي غير سنڌين جي حوالي ٿي چڪو

آهي. پر مڪاني واپار ۾ سموري ٻڌي واپار تي سنڌين کي ڪوبه حصو نه ٿو ڏنو وڃي. اهڙيءَ طرح شين جي اگهن جي لاهي ڇاڙهيءَ جي پاليسي انهن ٻاهرين ماڻهن جي هٿن ۾ وڃڻ ڪري ڳوٺاڻا وڃن روز بروز غريب ٿيندا. — ت ان صورتحال ۾ اهي (قومپرست ڪارڪن) مذڪور مسئلن جي حل ڪرڻ لاءِ آواز اٿارين ٿا. ان تي ٻاهريان مستقل مفاد پنهنجي خلاف سمجهي آواز بلند ڪن ٿا. اخبارون سندن قبضي ۾ آهن. مرڪزي حڪومت جنهن جي هٿ ۾ مٿي ذڪر ڪيل مسئلن جي واڳ رهي ٿي. جي چارج ٻاهرين ڪامورن جي هٿن ۾ هئڻ ڪري اهي قومي ڪارڪنن جي آواز کي پنهنجي پاليسي خلاف ڀڳڪار سمجهي. اهڙين ڳالهين کي ملڪ دشمني ۽ پاڪستان جي سالميت خلاف قرار ڏيئي ملڪي قومپرستن کي سزائون ڏين ٿا يا انهن جي سامهون پنهنجا ابن الوقت ڇاڙتا پيدا ڪري ڪاروبار هلائين ٿا. نتيجي طور ”مرض پڙهتا گيا جون جون دوا ڪي“ واري حالت وڃي ٿئي ٿي. ان تي غور ڪرڻ بعد سنڌي قومپرست انهي نتيجي تي پهتا آهن. ته انهي مرض دور ڪرڻ جا مڪيه علاج هيٺيان آهن:

(1) پاڪستان هڪ ملڪ نه هئڻ ڪري ان جي مختلف صوبن جا مسئلا جدا آهن. انهن جو حل ان وقت تائين ٿي نه سگهندو جيستائين قوميتن جو مسئلو حل نه ٿيو آهي. ستن ڪروڙن جي آباديءَ واري ملڪ ۾ 25 لکن بلوچين جو آواز جمهوري سرشت حڪومت ۾ موثر طرح ڪيئن پڌر ۾ ايندو جيستائين کين مرڪزي حڪومت ۾ (جنهن کي سياسي ۽ اقتصادي مسئلن تي اڪيچار اختيار حاصل آهن) مساوي حق ڏنو نٿو وڃي. ساڳي حالت پختونن جي آهي. پر اسان سنڌين جي حالت. پاڪستان جي ٽنهي صوبن جي مسئلن کان علحده آهي. سڀ کان گهڻا ٽئڪس اسين ڏيون. پوءِ به نه نوڪرين ۾ ڀرپور حصو ملي ٿو نه واپار اسان جي هٿن ۾ آهي. نه ڪارخانا اسان جي حوالي آهن ۽ نه انهن جي مزدوري ڪرڻ جو اسان کي حق آهي. پيسواسان وٽان پيدا ٿي پين جي حوالي ٿي وڃي ٿو. اهڙين حالتن جي سد پاب لاءِ آواز اٿارڻ تي اسلام ۽ پاڪستان جي دشمنن ۽ صوبائي عصبيت ڦهلائيندڙ سڌي اسان کي سزائون ڏنيون وڃن ٿيون. سنڌ جي مٿئين طبقي کي خريد ڪري کين اڳيان ڪري سنڌ جي مسئلن کي پوئتي اڇلايو وڃي ٿو. نتيجي طور سنڌين ۾ هڪ انتها پسند گروهه پيدا ٿي. ان سڄيءَ خرابيءَ جو ڪارڻ — قومي مسئلي (نظريي پاڪستان) کي سمجهي ٿو ۽ ان جو علاج سنڌين جي جدا قوم تسليم ڪرائڻ سمجهي ٿو.

(2) ٻيو ڪارڻ: پهرئين سوال جي حل خلاف ٻاهران آيل سامراجين لاءِ موثر حربو مذهب جو رهيو ٿو جنهن جي غلط تشريح وسيلي پاڪستان ۾ موجود هزارين وڏين جي تاريخ رکندڙ قومن جي وجود کان انڪاري ڪري ”مسلمان قوم“ جي نالي ۾ استحصال برقرار رکيو وڃي ٿو. ان ڪري ”مسلمان قوم“ جي حيثيت ۽ وجود کان انڪار ڪرڻ ٻيو حل آهي.

(3) قومپرستيءَ جي پيدا ٿيل جذبي کي ختم ڪرڻ لاءِ ”مذهب اسلام ۽ سوشلزم“ جي نالي ۾ نظرياتي مسئلا پيدا ڪري مڪاني ماڻهن کي گمراه ڪرڻ جي ڪوشش ڪئي وڃي ٿي. ان ڪري قومپرست سمجهي ويا آهن ته قومپرستي ۽ مذهب توڙي سوشلزم جا نظريا متضاد آهن. انهن نظرين (مذهب ۽ سوشلزم) وسيلي، سنڌي ماڻهن جي استحصال جو رستو هموار ڪيو وڃي ٿو.

(4) چوٿون ڪارڻ ”جمهوريت“ جو نالو آهي. صحيح جمهوريت تڏهن بحال ٿي سگهي ٿي، جڏهن هزارين وڏين جي تاريخ، زبان، ڪلچر، قومي روايات ۽ ڪردار ۽ سياسي ۽ اقتصادي مفاد رکندڙ قومن جي وجود کي تسليم ڪيو وڃي. هن گهڻي قومي ملڪ ۾ جدا قومي حقن کي تسليم نه ڪيو ويو آهي. ۽ ملڪ جي پنٿي پيل حصن کي ووٽ ڏيارڻ کان اڳ ذهني ۽ اقتصادي مساوات نه ڏياري ويئي آهي. قومي حقن نه ملڻ، اقتصادي عدم مساوات هئڻ ۽ قومي شعور پيدا نه ٿيڻ ڪري عام ماڻهن وٽ نه بري پلي جي سڃاڻپ رهي آهي ۽ نه ئي صحيح حقيقتن کان واقف ٿي سگهيا آهن. مرڪزي حڪومت طرفان عام انساني حق (تقرير، تحرير، جماعت بنديءَ ۽ مذهب جي آزادي) به ڪيا ويا آهن. ان حالت ۾ پڙهندڙ معلوم ڪري سگهندا ته ناراضپو ۽ انتشار ڪيئن گهٽيو ۽ حالتون ڪيئن درست ٿي سگهنديون. انهن سببن جي ڪري ئي اڄ وڌيڪ پيدا ٿيڻ لاءِ ماحول تيار ٿئي ٿو.

### 3. بزدلي

جڏهن ڪي سامراجي طاقتون ڪن ملڪن تي قبضو ڪري انهن جو استحصال ڪرڻ لڳنديون آهن، ته انهن لاءِ ضروري ٿي پوندو آهي ته ماڻهن ۾ ويڇا پيدا ڪري حڪومت هلائين. جنهن کي انگريزيءَ ۾ سامراجي پاليسي موجب ”ويٽ هائي راج ڪرڻ“ (Divide & Rule) جي نالي سان سڏيو وڃي ٿو. ان موجب هتي هڪ طرف، صوبن جي غير مساوي حالتن جي اندازي لڳائڻ ۽ انهن

جي دور ڪرڻ لاءِ باهمي گفتگو ڪرڻ جي عيوض، زور زبردستي ۽ تشدد جا طريقا استعمال ڪيا وڃن ٿا. پوئتي پيل ايراضين جا ماڻهو اڳيئي غريب ۽ ڪمزور ٿين ٿا. منجهن سڀ جي طاقت گهٽ هوندي آهي. ان ڪري حڪومت طرفان ٿيندڙ سختي ۽ ڏاڍ سبب ڊڄيو بزدل ٿيو پون. گهٽ تعداد هئڻ ڪري وڏن ذريعي به هو ڪجهه ڪري نٿا سگهن. ۽ مرڪز ۽ وڏن صوبن جي موجودگي، لشڪر ۽ سول سروس تي، جن جي هٿ ۾ طاقت رهي ٿي، مستقل مفاد جو قبضو ڏسي، ماڻهو دل هاري بزدل بنجي پون، جنهن جي سڌ باب لاءِ هو مجبور ٿي لڪل ڪوششون ڪرڻ لڳن ٿا. ۽ سازشون ۽ مختلف نظريا قائم ٿي. مرڪزي هڪ هتي ڪي ٿوڙن جي ڪوشش ٿئي ٿي.

سنڌ جي مستقل مفاد - پيرن، ملن، زميندارن، واپارين ۽ ڪامورن جي سموري زندگي، جو مدار مرڪزي طاقت جي ماتحت ٿئي ٿو. تنهن ڪري ڊپ ۽ خود مطلب سبب هو ڪابه اهڙي ڳالهه ڪرڻ لاءِ تيار نٿا ٿين. جنهن ڪري سندن مستقل مفاد کي نقصان پهچي يا سندن لاءِ مرڪزي حاڪمن وٽ ناراضگي پيدا ٿئي. ان ڪري اسان جي ڪثرت تعداد ماڻهن جي حالت بزدليءَ جو شڪار رهي ٿي.

#### 4. بي غيرتي

جڏهن ڪي سامراجي قومن، ڪن ننڍين، ڪمزور ۽ بي شعور قومن تي قبضو ڪري انهن جو استحصال ڪرڻ لڳنديون آهن، ته انهن مظلوم قومن مان قومي غيرت ۽ عصبيت ڪڍڻ لاءِ ڪيترا حريا هلائينديون آهن ته جيئن اهي قومون سندن اڳيان بيوس ٿي وڃن ۽ منجهن پنهنجي حقن لاءِ آواز اُٿارڻ جي ڪابه طاقت نه رهي.

جيتري قدر مون غور ڪيو آهي ته هنن (پنجابي - پناهگير سامراجين)، سنڌين کي بي غيرت بنائڻ لاءِ هي طريقا استعمال ڪيا آهن:

(1) هنن سنڌين جي هزارين ورهين جي جهوني زبان سنڌيءَ کي ختم ڪري مٿن نئين سامراجي زبان اردوءَ کي مڙهڻ جي ڪوشش ڪئي آهي. جنهن وسيلي سنڌين وٽ هزارين ورهين کان پيدا ٿيل ورثي - جو ادب، ڏند ڪٿائن ۽ رزميه ڪلام وسيلي پيدا ٿي، باهمي اتحاد جو ذريعو بنجي ٿو - کي ختم ڪرڻ جي ڪوشش ڪئي وڃي.

(2) سنڌي قوم جي جداگانہ وجود کان انڪار ڪري ڪين پاڻ وسارڻ جي

تعليم ڏيئي، سندن وجود کي سامراجي قوم جي ماتحت ڪيو وڃي ٿو. جنهن ڪري سنڌي قوم مان خودداري عظمت ۽ همت غائب ٿي وڃي ۽ هو پاڻ کي ڪمپرسرسيءَ جي حالت ۾ ڏسي، بيچارگيءَ جي درجي تي وڃيو پهچن. هنن مان روايات جي حفاظت، قومي عظمت جي برقراريءَ، پاڻ سڃاڻڻ ۽ خودداريءَ جو جذبو ختم ٿي وڃي ۽ هر ڳالهه ۾ پاڻ کي محتاج ڄاڻي ڌارين جي ظلم ڏاڍ ۽ استحصال جي مخالفت جي طاقت وڃايو ويهن. ان حالت کي سياسي زبان ۾ ”بي غيرتي“ سڏبو آهي.

(3) مذهب، ماڻهن ۾ همت ۽ غيرت پيدا ڪرڻ جي هٿيار طور ڪتب ايندو رهيو آهي. پر جڏهن ڪا سامراجي قوم ڪمزور قوم تي تسلط ڪري ويندي آهي ته ڪوشش ڪندي آهي ته: زبردست قوم مان مذهبي عصبيت ڪڍي کين سندن اصلي عقيدن جي نااهليت ٻڌائي، نوان نظريا پيش ڪري تسلط کي مضبوط ڪري.

سنڌي هڪ اهڙي بين الاقوامي ۽ اعليٰ اصولن واري دين جا پوئلڳ پئي رهيا آهن. جنهن کي انساني اتحاد، عالمي امن ۽ انساني ترقي جي مثبت پيغام آهي. پر سنڌين تان ان اعليٰ پيغام جو اثر مٽائڻ لاءِ، کين هڪ خود ساختہ مذهب اسلام جي نالي ۾ گمراه ڪري احساس برتريءَ کي محروم ڪيو پيو وڃي. چي: عرب جي بدوين طرفان پيش ڪيل شريعت (قاعدا قانون) ۽ تشدد، نفرت ۽ بي انصافيءَ جي صفتن وارو دين آخري ۽ مڪمل آهي.

مٿي ذڪر ڪيل حالتن کي مد نظر رکي، سنڌي قومپرست مجبور ٿي، ان نتيجي تي پهچي ٿو ته سنڌ جي جملي مصيبتن ۽ خرابين جو بنياد پاڪستان جو وجود آهي. اهو جيڪڏهن زياده عرصو قائم رهيو ته سنڌين لاءِ ٻه رستان وڃي رهندا:

- (1) پاڪستان جي پنجوڙ مان ٻاهر نڪري سنڌو ديش قائم ڪري غلط مذهبي تشريح جي ڌوڪي مان ٻاهر نڪرڻ جي ڪوشش ڪن. يا
  - (2) مهاجر پنجابي سامراج (پاڪستان) ۾ رهي، پنهنجي حالت آرين جي اچڻ بعد دراوڙن جهڙي يا آمريڪا ۾ يورپي قومن جي تسلط بعد مڪاني باشندن (ريڊ انڊين) جهڙي بنائي، ميٽجي وڃن لاءِ تيار ٿي وڃن.
- سنڌ جي حال (موجوده دور) جي حالت مٿي بيان ٿي چڪي، جنهن تي غور ڪري ڏسڻ بعد معلوم ٿيندو ته سنڌ جو مستقبل نهايت تاريڪ آهي!

## سنڌ جي مستقبل واري دور لاءِ ڪي خدشا

پڙهندڙن کي سنڌ جي موجوده حالتن جي مختصر احوال مان معلوم ٿي ويو هوندو ته پاڪستان جي قيام ۽ وجود جي ڪري سنڌي ڪيتري قدر حال هيٺا ٿي ويا آهن. ان پس منظر کي خيال ۾ رکي آسانيءَ سان سنڌ جي اونهامي مستقبل بابت اندازا لڳائي سگهجن ٿا. مون کي ڏسڻ ۾ اچي ٿو ته جيڪڏهن پاڪستان گهڻي وقت تائين موجوده پاليسي مطابق هلندو رهيو يعني مهاجر پنجابي مستقل مفاد جي استحصال لاءِ ڪتب ايندو رهيو ته سنڌ جي وجود لاءِ هيٺيان خطر پيدا ٿيندا ۽ حالتون هيءَ رخ اختيار ڪنديون:

(1) پاڪستان جي رهاڪن کي هڪ "مسلم قوم" قرار ڏيڻ سان هر غير سنڌي مسلمان کي - پوءِ اهو ڀارت جو هجي يا پنجاب ۽ سرحد کان اچي - سنڌ ۾ سڪونت اختيار ڪرڻ کان روڪي نه سگهيو. اهي ٻاهريان مسلمان هر سال لکن جي تعداد ۾ زمين وٺڻ، نوڪرين ۽ واپار حاصل ڪرڻ ۽ ڪارخانن کولڻ لاءِ اچي رهيا آهن. ۽ آئيني طور مشن ڪا بندش نه آهي. جيڪڏهن ان حالت کي برقرار رهڻ ڏنو ويو ته ٿوري وقت کان پوءِ سنڌ ۾ سنڌي ڳالهائيندڙ اقليت ۾ ٿي ويندا. ان وقت جيڪڏهن سنڌين طرفان ان طريقه ڪار جي مخالفت ڪئي ويئي ته ان ڳالهه جو گهڻو امڪان آهي ته اهي بي رحم سامراجي - جيئن آرين دراوڙن کي هڪالي ڪڍيو هو - تيئن سنڌين کي ماري ملڪ نيڪالي ڏين يا دائمي غلاميءَ جي حالت ۾ رکن. هنن بلوچستان ۾ مرين ۽ مينگل قبيلن سان جيڪا روش اختيار ڪئي آهي. سا اسان جي اکين جي سامهون آهي. تازو مهاجرن جي اچڻ کان پوءِ سنڌ جي هندن کي منظم سازش هيٺ ماري ڦري ملڪ مان هڪالي ڪڍڻ جا مثال اسان جي اکين ڏنا واقعا آهن.

(2) سنڌ جي صوبائي اسيمبليءَ ۾ هن وقت ڪي زميندار پير، وڪيل وغيره ٻهراڙيءَ جي تڪن مان ميمبر چونڊجي اچن ٿا، جنهن ڪري سنڌ وزارت ۾ سنڌي وزير به ڏسڻ ۾ ايندا آهن. پر ٻاهرين جي تعداد وڌي وڃڻ بعد ٻهراڙين ۾ به ڪارخانا کولي انهن ۾ غير سنڌين جي ڀرتي ڪري آهستي ٿي اسيمبلي ۾ غير سنڌين جو تعداد وڌڻ لڳندو ۽ صوبائي حڪومت تي به غير سنڌي حاوي ٿي ويندا. نتيجي طور سنڌ جي سمورين نوڪرين، ڪارخانن، زمين ۽ واپار تي غير سنڌي قابض ٿي ويندا. سنڌي پنهنجي ديس ۾ اچوٽن جهڙيءَ حالت کي پهچي ويندا. اها سڀ ڪارروائي، ڀتي جهڙي نام نهاد سنڌيءَ جي هوندي به ٿي رهي

هئي، جنهن کي ”جيئي پتو“ جي نعرن سان سنڌين عزت ڏني. اهي ساڳيا ماڻهو وقت گذرڻ بعد پتي جي قبر تي وڃي پئڻيندا، پر ان وقت ورنڊو ڪجهه به ڪونه ڪين وقت تي سجاڳ نه ٿيڻ جي سزا پوکڻي پوندي زماني کي ڪنهن تي به رحم نه ايندو آهي. ”تنازع للبقا“ جو قانون اٿتر آهي.

(3) سنڌ سوڌو ساري پاڪستان جي ”قومي زبان“ مهاجرن جي اردو زبان کي بنايو ويو آهي. غدار سنڌ پير الاهي بخش جي دور وزارت ۾ سنڌ جي ابتدائي اسڪولن ۾ به اردوءَ کي لازمي زبان قرار ڏنو ويو هو پر ڪن سببن ڪري اها ڪوشش ڪامياب نه ٿي. پتي صاحب جي دور ۾ سنڌ کي ”ٻن زبانن جو صوبو“ قرار ڏنو ويو. سنڌين گهڻي هاءِ گهوڙا ڪڍي پر ڪجهه نه وريو. مرڳو ”سنڌي زبان- قومي زبان“ جو آواز بلند ڪندڙ سنڌين کي سزائون ڏنيون ويون. حالت وڃي اها رهي ته اردوءَ جي حمايت ۾ رسالن، اخبارن، ڪتابن، ڪاليجن، ريڊين، ٽيليويزن ۽ سنيماٽن وسيلي اڳ ۾ ئي پرچار ٿيندي رهي هئي، پر مرڳو سنڌي وڏيرا ۽ ڪامورا گهرن ۾ اردو زبان ڳالهائڻ لڳا آهن. هن وقت غير سنڌين جو تعداد اسي لک کن آهي، پر ڊچڻ گهرجي ان ڏينهن کان جڏهن اردو دان اڪثريت ۾ ٿي ويندا. پوءِ سنڌ جي صوبائي زبان به باقاعدي پنجاب، سرحد ۽ بلوچستان وانگر اردو ٿي ويندي يا اردو سڳي نوڪري بحال رکڻي پوندي تاريخ جا مثال اسان جي سامهون آهن ته عرب سامراج جي ڏينهن ۾ سرڪاري زبان عربي هئي. پوءِ اهڙيءَ حالت ۾ سنڌي ڇا ڪري سگهندا!

(4) سنڌ ۾ ڪارخانن تي اڳ ۾ غير سنڌي سرمائيدار جو قبضو آهي، جن انهن ۾ مزدور به ٻاهران غير سنڌي گهراڻي رکيا آهن. ڏسڻ ۾ ائين پيو اچي ته عنقريب سنڌين ۾ ايتري بيروزگاري پيدا ٿي ويندي جو سنڌين کي مجبور ٿي چورين، ڌاڙن ۽ ٻين ڏوهن ۾ مبتلا ٿيڻو پوندو. ان وقت حڪومت تي سمورو قبضو غير سنڌين جو هوندو ۽ اهي بي رحمي سان ڪين بندوڦن جو ڪاڇ بناڻي ڇڏيندا. يا ڪين حرن وانگر لوڙهن ۾ بند رکندا.

(5) شهرن ۾ اڳيئي سنڌي اتي ۽ لوڻ برابر ٿي ويا آهن، جتي ڪين مخالفت يا تصادم جي حالت ۾ پورو بچاءُ به ملي نٿو سگهي سنڌي هن وقت وڃي پهراڙين ۾ رهيا آهن. ۽ سندن گذرمعاش ڪيتي، مال چارڻ يا مڇي مارڻ وڃي رهيو آهي مهاجر ۽ پنجابي حڪومتن تي زور ڏيئي رهيا آهن ته سنڌ مان وڏين زميندارين کي ختم ڪيو وڃي اهڙي پاليسي اختيار ڪرڻ مان هنن جا هيٺيان مقصد حاصل ٿيڻ وارا آهن:

الف: هن وقت اسيمبليين ۾ سنڌ جا زميندار ۽ پير ميمبر ٿي اچن ٿا. سندن زميندارين جي ختم ٿيڻ تي هي نادار ٿي پوندا ۽ اسيمبليين ۾ چونڊجي نه سگهندا. رواجي طرح "خس ڪم جهان پاڪ" واري حالت ٿيندي پرڏپ آهي ته آباديءَ جي تناسب بدلاجڻ ڪري سندن جاءِ تي غير سنڌي ميمبر چونڊجي ايندا. سنڌ جو عام ووٽر اڳيئي پيسي جي لالچ ۾ ڦاسي چڪو آهي. سياسي شمول جي اڻ هوند سبب، پيرن، ملن ۽ ٻين ڪارڪنن کي سرماييدار خريد ڪري ماڻهن کي مختلف نمرن ۽ نظرين جي نالي ۾ برغلائي ووت وٺي سگهندا. جيڪڏهن پتو صاحب سوشلزم اسلام ۽ جمهوريت جي نالي ۾ ماڻهن کي بيوقوف بنائي ويو ته ڪهڙو عجب آهي. ساڳين نمرن ۽ نظرين جو ٻيا ڦاٽو وٺي نه سگهن! پتي جهڙي بدڪردار جي دور ۾ ماڻهن کي خلافت راشده واري نظام جا ڌوڪا ڏنا ويا. ۽ ماڻهن جي گهڻي حصي، ان کي قبول ڪيو. جتوئين، ميرن، پيرن ۽ مخدومن ذريعي ماڻهن ۾ سوشلزم جو پرچار ڪيو ويو ته ان تي به انهن اعتماد آندو ته پوءِ آئيندي ڪهڙي گارنٽي آهي ته ساڳي ڌوڪياڙيءَ سان ماڻهن کي گمراه نه ڪيو ويندو.

ب: ايوب خان جي دور حڪومت ۾ زمين جي حد گهٽائي پنج سئو ايڪڙ ڪئي ويئي. پتي صاحب جي ڏينهن ۾ (250) اڍائي سئو ايڪڙ حد مقرر ڪئي ويئي. قومي امڪان آهي ته آئيندي ان کي گهٽائي 25 يا 50 ايڪڙن جي حد تائين آندو وڃي. اقتصادي پلٽنگ ذريعي سوچ ويچار سان ڪم نٿو ڪيو وڃي. سنڌ جي اصل رهاڪن - جن جو گذر اڪثر ڪيتيءَ تي آهي، ۽ جن جي اڪثريت بي زمين هارين تي مشتمل آهي - کي پنهنجي پنهنجي زمين هئڻ جي نالي تي برغلائڻ ڏکيو نه آهي. اهڙيءَ طرح زمين کي تمام ننڍن ٽڪرن ۾ ورهايو ويندو ۽ نتيجي طور زمين جي پيدائش مان ماڻهن جو پورو گذر معاش ٿي نه سگهندو. جنهن ڪري اهي ٻين ڌنن طرف توجه ڏيندا. ڪارخانن تي اڳيئي ڌاريا قابض ٿي چڪا آهن. نوڪرين ۾ به حڪومت جي انتظام غير سنڌي ميمبرن ۽ آفيسرن جي هٿ ۾ هئڻ ڪري سنڌين جي طرف داخلا بند رهندي ڪيتيءَ مان گهٽ پيدائش ملڻ ڪري هنن جو ان طرف کان توجه هتي ويندو ۽ پوءِ حڪمران طبقي کي اهو چوڻ جو وجه ملندو ته موجوده زراعت جي طريقي مان پيدائش گهٽ ٿي ٿئي ۽ ماڻهو به گهڻا سيڙجي رهيا آهن. ان ڪري ملڪي مفاد خاطر زمين کي قومي ملڪيت بنائي، سرڪاري قبضي ۾ آڻي، مشنري ذريعي آباد ڪرڻ بهتر ٿيندو. اهڙيءَ طرح، سنڌي زميندارن کي زمين جي ورهاست جي



طريقي سان ختم ڪري ملڪي سياست مان سندن قبضو هڪ طرف ڇڏيندا۔  
 ٻئي طرف زمين قومي ملڪيت بڻجڻ بعد، مشنريءَ ذريعي آباد ڪرڻ جو سوال  
 اٿندو۔ جنهن لاءِ مشنريءَ جا ڄاڻو هڪ پاسي ڪپندا ۽ ٻئي طرف انهن جي  
 نظرداريءَ لاءِ ڄاڻو ماڻهن جي ضرورت پوندي جنهن صورت ۾ ابتدا ۾ سنڌي نه  
 مشنري هلائي ڄاڻندا، نه انهن جي پرنن جي درست ڪرڻجي منجهن صلاحيت  
 هوندي ۽ نه ئي زراعت کاتي جي نوڪرين ۾ رکڻ جو اختيار سندن هٿن ۾  
 هوندو۔ نتيجي طور ڪيتي تي به ڪارخانن وانگر غير سنڌين جو قبضو ٿي  
 ويندو ۽ باقي رهيل اهو ذريعي معاش به سندن هٿن مان نڪري ويندو.

ت: هن وقت مال چارڻ جو ڌنڌو پهراڙيءَ ۾ رهندڙ سنڌي مالدارن جي  
 حوالي آهي، جيتوڻيڪ وڏن شهرن ۾ ان تي غير سنڌي مالدار قبضو ڪندا وڃن  
 ٿا. جيئن ته شهري ماڻهن جو گهڻو تعداد گوشت کائي ٿو ان ڪري قومي امڪان  
 آهي ته آهستي ٿي چوپايو مال ختم ٿيڻ شروع ٿئي. اها حالت ڏسي، غير سنڌي  
 سامراجي ان پيشي کي به سرڪار تحويل ۾ آڻي، مال وڌائڻ جي بهاني ”سرڪار  
 ڪئٽل فارم“ يا ڪمپنين ذريعي ”خانگي ڪئٽل فارم“ ٺهرائڻ جي ڪوشش  
 ڪندا. اهڙيءَ طرح ممڪن آهي ته اهو پيشو به سندن تسلط هيٺ اچي وڃي  
 ائين به ٿي سگهي ٿو ته اول ۾ سرڪاري فارم به ٺهرائين ۽ خانگي ماڻهن کي مال  
 ڌارڻ جي اجازت به ڏين، پر اڳتي هلي سرڪاري فارمن مان مال جي چوريءَ، مال  
 جي خراب نسل پيدا ٿيڻ، مکڻ ۽ گيهه ۾ ملاوٽ جي انديشي ۽ سرڪاري ۽  
 خانگي فارمن جي وچ ۾ چٽا پيٽيءَ جي خطري کي ٿارڻ لاءِ، خانگي طرح مال  
 چارڻ تي بندش وجهي، اهو ڌنڌو به سنڌين جي هٿن مان ڪسي وٺن!

ث: گهڻي وقت کان مڇي مارڻ جو ڪم سنڌي مهاڻن جي هٿ ۾ قبضي ۾ رهيو  
 آهي. پر ڏسڻ ۾ اچي ٿو ته سمنڊ تي لانچن ۽ ٽريلرن ذريعي مڇي مارڻ جو رواج پوڻ  
 بعد پيسي جي فراوانيءَ سبب لانچن ۽ ٽريلرن جي اڪثريت غير سنڌين جي هٿن ۾  
 وڃي رهي آهي. ممڪن آهي ته ٿوري وقت کان پوءِ سمنڊ جي مڇي مارڻ جو سمورو  
 قبضو غير سنڌين جي حوالي ٿي وڃي ۽ باقي درياھ ۽ ڍنڍن ۾ مڇي مارڻ جو ڪم  
 سنڌي مهاڻن جي هٿن ۾ رهي وڃي. جيئن ته سمنڊ تي مڇي مارڻ تي ٽئڪس يا ڍل نه  
 آهي ۽ درياھ ۽ ڍنڍن تي مڇي مارڻ جي ٽئڪس جي وصولي لاءِ مقاطعا ڏنا ويندا  
 آهن۔ ان ڪري هن وقت اهو ڪاروبار مڇي وڌائڻ جي بهاني ”نشريز کاتي“ جي  
 حوالي ۾ ڏنو ويو آهي، جن جا اڪثر عملدار غير سنڌي آهن. ممڪن آهي ته اهي

پنهنجن ماڻهن جي مفاد لاءِ اهڙي پاليسي مرتب ڪن جنهن ڪري پيسي نه هئڻ ۽ ٻين ڪيترين رنڊڪن سبب سنڌي مورڳوئي ان ڏنڌي تان به هٿ نه کڻي ڇڏين! پوءِ ڪينجهر ۽ نوري ڄام تماچيءَ جون يادگيريون به ختم ٿي وڃن ۽ نوان ماڻهو ان جي جاءِ پري ڪينجهر ۽ منڇر وغيره تان محصول معاف ڪري پنهنجن جي وسائڻ لاءِ زمين هموار ڪن!

(6) انسان ترقي يافتہ جانور هئڻ ڪري پاڻ ۾ ڪيتريون جانورن جون وصفون رکي ٿو. جيئن جانور هڪ ٻئي کي مارين ۽ ڦاڙين ٿا ۽ منجهن رحم جو ذرو به پيدا نٿو ٿئي، تيئن بعض حالتن ۾ ماڻهو به ساڳي طرح ائين ڪن ٿا. تاريخ شايد آهي ته ڪيئن نه انهن هڪ ٻئي کي بي درديءَ سان قتل ڪيو آهي. هڪ ٻئي جون ملڪيتون ڦريون آهن. ايتري قدر جو بعض وقتن تي مخالف ڌر جو نشان به نه ڇڏيو اٿن. اهڙا ڪيترا مثال ملندا. آرين هتي اچي. دراويڊن جي تهذيب کي ختم ڪري انهن مان ڪن کي قتل ڪيو ڪن کي ٺٽائي سندن ملڪيتون ڦايون ۽ ڪيترن کي اڇوت بنائي رهڻ ڏنو. اهي ڳالهائون اڳين دورن ۾ ٿينديون آيون آهن ۽ هاڻ به ٿيڻ جو امڪان رهي ٿو. گذريل ٻن مهاڀاري لڙاين ۾ ڪيئن نه ماڻهن هڪ ٻئي کي قتل ڪيو. هوائي جهازن سان بمباري ڪئي. ايتريقدر جو ائتم به هڻي هيروشيما ۽ ناگاساڪيءَ جهڙن ڀرين ۾ ڀڪنين شهرن کي ماڻهن، ٻارن ۽ زالن سميت تباهه ڪري ڇڏيو. جن جو ڪو نشان به نه رهيو آهي. پري ڇو وڃون. هند جي ورهاڱي وقت پنهنجي پاسن جيڪا خونريزي ٿي. اها تاريخ جو هڪ ورق آهي. هندن مسلمانن کي قتل ڪيو ۽ مسلمانن هندن کي ماري ڦري تباهه ڪيو. تيمور لنگ هتان ڪيترين مسلمان حڪومتن جي تباهي ٿي سا ڪنهن کان لڪل نه آهي. عربن مان بني امين بني هاشمين سان جيڪي ظلم ڪيا. سي ڪنهن کان ڳجهيا آهن. ايتريقدر جو رسول مقبول جي ڏوهتي امام حسين عليه السلام کي قتل ڪري ان جو سر نيزي تي چاڙهي ڳولن ۾ گهمايو ويو. بني عباسين، بني اُميه وارن کي نه صرف قتل ڪيو. پر سندن لاشن تي تختا رکي فتح جا جشن ملهائايون ۽ قبرن مان لاشا ڪڍي ساڙي انهن جي خاڪ اڇلارائي ڇڏيائون. هاڻ تازو بلوچستان ۾ پنجابين کي ڪالونائيز ڪرڻ لاءِ پاڪستان حڪومت، اتي جي عوامي نمائنده حڪومت (نمب جي حڪومت ڏانهن اشارو) کي ڊسمس ڪري ان جي جاءِ تي هٿ ٺوڪيون حڪومتون نامزد ڪري اهڙي روش اختيار ڪئي جو بلوچستان جي مري مينگل ۽ ٻين تبيلن جا

بلوچ دريدر خاڪ بسر ٿي، سنڌ ۾ ڙلي ۽ پني رهيا آهن. اها ساڳي پاليسي سنڌين سان پڻ اختيار ڪري سگهن ٿا. جرمن ۽ چيان وارن پنهنجن وڏيل ماڻهن کي ٻين ملڪن ۾ ڪالونائيز ڪرڻ لاءِ جيڪي ٻه مهاڀاري لڙايون ڪيون، سي گهڻن کي ياد هونديون. مغربي پاڪستان جي حڪمران طبقي بنگلاديش جي رهاڪن کي پنهنجن جائز جمهوري حقن ڏيڻ بجاءِ مٿن حملو ڪري 30 لک ماڻهو ماري ۽ اڍائي لک زالن جي عصمت ڊري ڪئي، اهو سڀ هڪ ملڪ جي ماڻهن خانہ جنگي جي حالت ۾ ڪيو. ان وقت، لڙاڻي هلندي بنگال جي پاڪستاني گورنر، جنرل ٽڪا خان، اُتي تقرير ۾ چيو ته: "اسان کي صرف بنگال جي سرزمين کڻي، ماڻهو ٻيا به آڻي آباد ڪري سگهجن ٿا." سندن اُن مهر جي ناڪامياب ٿيڻ بعد، ٿورو وقت اڳ ملير (ڪراچي) ۾ فوجين کي خطاب ڪندي ساڳئي ٽڪا خان ظاهر ڪيو هو ته: بنگال ۾ سندن اسڪيم ان ڪري ناڪام ٿي جو اتي ماڻهو گهڻا هئا، پنڌ پري هو ۽ پارتي حڪومت دست اندازي ڪئي هئي، پر هتي سنڌ جا ڪي ماڻهو خود مختياري حاصل ڪرڻ لاءِ سنڌو ديش جو نعرو هڻن ٿا، کين ختم ڪرڻ ڪوڏ ڏيڻو ڪر نه آهي، سنڌي تعداد ۾ به ٿورا آهن، کين ٻاهرين ملڪن جي مدد ملڻ جو به امڪان ڪونه آهي ۽ تنهن کان سواءِ سنڌ پنجاب جي ڀر ۾ به آهي، ان ڪري اتان لشڪر کي صرف مارچ ڪري سنڌين کي ختم ڪري سندن جاءِ تي پنجابين کي ڪالونائيز ڪرڻو پوندو. سنڌي زميندار پير، ملا ۽ ڪامورا، جيڪي ٿلها ٿي رهيا آهن، تن کي "جشن فتح" وقت صرف قربان ڪرڻ جي ضرورت ٿيندي."

ڪن جوابدار ماڻهن جي اهڙن ارادن بعد اها ڳالهه انهن لاءِ ڏکي نه آهي ته سنڌين کي فتح ڪري پنهنجا ماڻهو اچي آباد ڪن. سنڌ جي هزارن ورهين جي جدا قومي وجود ۽ سنڌ جي جدا ملڪ هئڻ جي دعوائن کي هو اڳيئي رد ڪري چڪا آهن. بلڪ سنڌي قوم جي نالي وٺڻ کي ئي ڏوهه ٺهرائي ڇڏيو اٿن. هاڻ سنڌين کي ختم ڪرڻ لاءِ هيٺيان ڪم ڪندا ته عجب نه آهي:

سنڌي ڪامورن، زميندارن، پيرن ۽ ملن کان سڱ وٺي يا کين ڏئي انهن جي اولاد ذريعي گهرن ۾ اردو ڳالهائڻ کي مروج ڪندا. اهڙيءَ طرح سنڌي ٻولي ۽ ڪلچر کي ختم ڪرڻ ڏکيو نه ٿيندو هن وقت، ان جي شروعات ٿي چڪي آهي ڪيترن ٻي غيرت سنڌين، مهاجرن ۽ پنجابين مان شاديون ڪري گهرن ۾ اردو ٻولي مروج ڪري ڇڏي آهي ۽ ڪيترن معتبرن پنجابين ۽ مهاجرن کي سڱ ڏيئي انهن ۾

ضرر ٿيڻ شروع ڪيو اٿن. سنڌين سان عربن به اسلام جي نالي پر ساڳي ڪار ڪئي هئي. ڏسڻ ۾ ائين پيو اچي ته هي به آهستي آهستي سنڌين مان قديم روايات، زبان ۽ ڪلچرل ختم ڪرائي، کين پنهنجي سامراجي قوم ۾ ملائي ڇڏيندا. شايد اهو وقت پري نه هجي ته آئيندي لکڻ پڙهڻ ۽ ڳالهائڻ لاءِ اردوءَ جو استعمال عام جام ڪيو وڃي. سنڌي اخبارن، رسالن، ڪتابن، اسڪولن ۽ فلمن تي بندش وجهي، سنڌي زبان کي جاهلن ۽ ڪافرن جي ٻولي ڪوٺي، سنڌ جي قديم ڪلچر کي، نثر ڪيو وڃي. پنجاب بلوچستان ۽ سرحد ۾ اڳيئي ابتدائي تعليم اردوءَ ۾ ڏني وڃي ٿي. باقي هتي به پير الاهي بخش ۽ ڀٽي جهڙا غدار پيدا ڪري، سنڌي پڙهڻ کي ڏوهه ٺهرايو وڃي. سنڌ جي موجوده (سابق) وزيرن، ڀٽي، مخدوم امين، نهير، پيرزادي، جتوئي، ۽ ٻين جي گهرن ۾ اڳيئي غير سنڌي زالن هئڻ ڪري ٻارن اردوءَ ۾ ڳالهائڻ شروع ڪيو آهي. ممڪن آهي اڳتي هلي سنڌ جا گهڻا وڏا ماڻهو گهرن ۾ اردو ڳالهائڻ ۾ فخر سمجهن. — جهڙيءَ طرح انگريزي دور حڪومت ۾ انگريزي ڳالهائڻ، ويندي هئي. عربي مقولو آهي ته ”الناس علي دين ملوڪهم“ — يعني ”ماڻهو پنهنجي سردارن جي رستي تي هلن ٿا.“ ان موجب، عام ماڻهو به سندن پوئلڳي ڪري اردوءَ ۾ ڳالهائڻ عيب نه سمجهندا. اڳوڻي عرب سامراج جي اثر سبب هنن جو مذهبي ڪاروبار اڳي ئي عربيءَ ۾ هلي ٿو. هاڻ جي هوائي سماجي ڪاروبار اردوءَ ۾ هلائين ته کين ڪير روڪي سگهندو. ان وقت سنڌين جي حالت، آمريڪا جي ريڊ انڊين يا سنڌين جي دراويدين جي مفتوح ٿيڻ بعد واري وڃي رهندي. ان وقت شاھ لطيف جي تعليم ۽ سچل سرمست جي ڪلام سمجهڻ وارو ڪير نه هوندو. سنڌين جا ڪلچرل آستان سنمان پيدا هوندا. شاھ لطيف اڳتي چيو آهي ته:

ويا مور مريه هنج رهيو هيڪڙو

وطن ٿيو وريه ڪوٽن ڪانيرن جو!

(7) نئين سامراج طرفان سنڌي لباس، رسم رواج، قومي ڪردار ۽ مذهبي عقيلن کي رد ڪري، پنهنجا ڪفر نما اسلام جي نالي پر نفرت ۽ زور زبردستي جي بنياد تي، هر ان ڳالهه کي ڪڍيو ويندو جا سنڌي هوندي مسجدن ۽ درگاهن کي اڳيئي اوقاف ۾ آڻي مرڪزي حڪومت جي ماتحت آندو ويو آهي. اها ڳالهه هنن لاءِ ڏکي نه ٿيندي ته اُتي ملا ۽ مجاور اردو دان مقرر ڪري خطبا اردوءَ ۾ پڙهيا وڃن ۽ درگاهن تي اردوءَ ۾ گفتگو ڪرائي وڃي ۽ فرضي افسانا گهڙي ائين ظاهر ڪيو وڃي ته شاھ ڀٽائي ۽ سچل سرمست هننن کي مسلمان ڪندا هئا. ممڪن آهي آهي ماڻهو سنڌ جي

رواداران ۽ عقيلن کي بدعت ۽ ڪفر سان تعبير ڪري عوام کي اهڙي رنگ ۾ رنگڻ جي ڪوشش ڪن. جو سنڌ ”امن جي جاءِ“ بلران ”فسادن جي جاءِ“ ٿي پوي (8) جملي اسڪولن، ڪاليجن ۽ درسي ڪتابن ۾ سنڌين جي قديم محبت ۽ پريم وارن عقيدن کي هندڪا عقيدا سڏي سنڌي تهذيب، زبان ۽ عقيدن کي بدعت تصور ڪري سنڌ جي قديم محبتي روايتن کي ختم ڪرڻ لاءِ درس ڏنا وڃن ٿا. هنن جي هڪ شاعر اڳيئي چيو آهي ته:

افسوس ڪ فرعون ڪو ڪاليج کي نه سوچي  
ورنه بچين کي قتل سي بدنام نه هوتا  
(اڪبر اله آبادي)

ممڪن آهي سنڌين جي هر ڳالهه جاهلان ۽ ڪافران سڏي منظر طريقي سان نئين سانچي ۾ آڻڻ جي ڪوشش ڪئي وڃي. جناح صاحب ۽ اقبال جون ورسيون ڪهڙي مقصد ۽ مراد سان ملهايون وڃن ٿيون؟

(9) سنڌ جي درگاهن ۽ وقف جاين تي اڳ ۾ ئي سرڪاري قبضو آهي ۽ کين مرڪزي سرڪار جي ماتحت آندو ويو آهي. و بڪ ظلم اهو آهي ته: سنڌ جي اوقاف جي پيدائش مان 25 سيڪڙو به سنڌ ۾ خرچ ٿيو ڪيو وڃي. سنڌ اوقاف بورڊ تي صرف ٻه سنڌي ميمبر رکيا ويا آهن. پيدائش جو گهڻو حصو غير سنڌي مفاد لاءِ ڪتب آندو وڃي ٿو. ممڪن آهي ته آئيندي مسجندن ۽ درگاهن کي نئين سامراج جي فائدي ۽ قوم پرستيءَ جي خلاف اڏا ڪري ڪتب آندو وڃي.

(10) ڀٽي صاحب جي دور ۾ حالت اها هئي ته غير تمدن ۽ قومپرست سنڌي شاگردن کي يونيورسٽي ۽ ڪاليجن مان خارج ڪري جيلن ۾ موڪلي سڙائون ڏنيون ويئون هيون. ممڪن آهي ته وري ڪو اهڙو دور آندو وڃي. جوان رفتار کي تيز ڪري سنڌي قوم جو نالو وٺڻ گناهه قرار ڏئي، کين وڌيڪ سڙائون ڏنيون وڃن.

(11) سنڌ کي پوريءَ طرح ڌارين سان ڪالونائيز ڪرڻ لاءِ اول ۾ شهرن مان سنڌين کي نيڪالي ڏيئي ٻاهر ڪڍيو وڃي ۽ ان لاءِ هيٺيان طريقا استعمال ڪيا وڃن:

الف: کين وڏن شهرن ۾ پلاٽ نه ڏنا وڃن يا پيسي جي فراوانيءَ سبب سندن جاين کي وڏي قيمت تي خريد ڪيو وڃي.

ب: مهاجر ۽ پنجابي پاڻن مان سنڌين کي تنگ ڪري ڪڍيو وڃي.  
ت: کين نوڪرين يا ٻئي روزگار کان محروم رکي، پڪ ماري گذر معاش جي نه هئڻ جي حالت ۾ لڏڻ تي مجبور ڪيو وڃي.

اهي طريقا اول پر وڌن شهرن ۾ اختيار ڪيا ويندا. پوءِ ڳوٺن ۽ بهراڙين ۾ منظر طريقي سان غير سنڌين کي ڪالونائيز ڪرايو ويندو ڳوٺن ۾ گهڻي وقت کان وٺي سنڌ جي زمين تي پنجابين اچي ڪيما کوڙيا آهن.

(12) سنڌين مان بيفيرت، خود مطلب، ڪمينڊ صفت ۽ بزدل قسم جي ماڻهن جو گروهه پيدا ڪري انهن کي لالچائي يا هيسائي. مهاجر-پنجابي مستقل مفاد سامراجيت جي ڪچر، زبان، عقيدن ۽ سياسي ۽ اقتصادي مفاد جي مروج ڪرڻ لاءِ ايجنٽ طور ڪتب آندو ويندو.

(13) پنجابين، سنڌين ۽ ڀٽائن ۾ اختلاف پيدا ڪرائي، تنهي قومن کي ويڙهائي، ختم ڪرائڻ بعد، ڀارت سان سمجهوتو ڪري اتان ٻيا مهاجر گهرائي، سنڌ کي مهاجر ڪالونيءَ طور ڪتب آندو ويندو. ۽ سنڌين، بلوچن ۽ ڀٽائن کي پنهنجن ملڪن مان خارج ڪرايو ويندو.

(14) مهاجر اول ۾ ڪراچي حيدرآباد ميرپورخاص ٺٽي سانگهڙ، نوابشاهه خيرپور، سکر، جيڪب آباد لاڙڪاڻي ۽ شڪارپور ۾ مرڪز قائم ڪري ڪارخانا ڪولارائي، پنهنجي ماڻهن کي ڪالونائيز ڪري انهن شهرن تي قبضو ڪندا. ان بعد حالتون سازگار بڻائي ڳوٺن طرف وڌندا ۽ واپار جون پيڊيون وجهندا.

(15) سنڌ جي قديم تاريخي يادگارن، روايتن ۽ ڪلچر متائن خاطر هنن اڳ ۾ شهرن، ڪاليجن، رستن، اسٽيشنن، مارڪيٽن ۽ چونڪن تي، يورپي، سي. پي. عرب ۽ ايران جي شهرن ۽ ماڻهن جا نالا رکي، ماحول بدلائڻ شروع ڪيو آهي. اڳتي هلي، ائين ڏسڻ ۾ اچي پيو ته هوسنڌ جي تاريخ کي اهڙو مسخ ڪندا جوسنڌ جا ايندڙ نسل پاڻ وساري مهاجرن ۾ ضم ٿي ويندا. آخر ۾ هر هڪ شيءِ کي قبضي ۾ آڻي، سنڌين کي دراويدين يا ريڊ انڊين وانگر نالي خاطر عجائب گهر جي جانورن مثل ڏيکارڻ لاءِ ڪن ڪئمپن ۾ نمائش طور رکندا.

اهو مختصر خاڪو جو مون کي سنڌين جي تاريخ مستقبل بابت ڏسڻ ۾ اچي ٿو، پيش ڪيو اٿس. قرآن ۾ لکيل آهي ته ”زمين جا مالڪ اهي ٿيڻ وارا آهن، جيڪي صالح هوندا.“ هڪ ٻئي هنڌ چيل آهي ته ”ان الله لا يغير بقوه حتى يغيروا يا تفسهم“ يعني، ”جا توهين پنهنجي قسمت بدلائڻ جي ڪوشش نه ڪندي ان جي خدا به قسمت نه بدلائيندو“.

پڙهندڙن کي معلوم آهي ته سنڌي وڏيرن، پيرن، ملن، ڪامورن، واپارين ۽ جاهل عوام جي گهڻائي، ڪيتري قدر بي حس، بي غيرت ۽ بزدل ٿي چڪي آهي.

هو آهستي آهستي ٿي ڌارين جي غلاميءَ تي رضامنڊ ٿيندا وڃن ٿا. ان مان سنڌين جي گذريل پنج هزار سالن جي تهذيب، تمدن ۽ روايتن جي خاتمي جو نظارو اکين اڳيان ٿري رهيو آهي. پر مون باوجود ان جي اميد نه لائي آهي شاه صاحب جو بيت سامهون اچي، اميد جا ڳاڻي رهيو آهي ته:

الله ائين م هوءِ، جو آءُ مران بند ۾

پهرين وڃان لو، پوءِ مر پڇنم ڏينهنڙا!

سنڌ جي بزدل وڌيري بي غيرت پير، بيوقوف ملي، رشوتي ۽ خود مطلب ڪاموري جي خاتمي جو مون کي افسوس نه ٿيندو ڇاڪاڻ ته اهي سندن بُرن افعالن ڪري تباهيءَ کي اچي نزديڪ پهتا آهن. هالن پراڻن جي شاعر خليفِي ”گل“ چيو آهي ته:

انگ ازلي آهه قادر ٿو ڪري نا ٿري

جي ڪري ڪو هيئن هونئن

توڻي ڪري ڪو هونئن هيئن!

سنڌين هڪ غدار قوم، بداخلاق ۽ ڌوڪيباز سياستدانن کي زور وٺايو. ان سنڌي مفاد کي جيڪو نقصان پهچايو يا سنڌي قومپرستن سان جي ظلم ڪيا، سي عالم آشڪار آهن. سنڌي عوام ماڻ ۾ رهيا، پر قدرت کي غيرت آئي، جنهن ان سنڌيءَ جي دشمن کي پنهنجي آڏائن مهاجر ۽ پنجابي سامراجين هٿان ڪڍائي، خوار خراب ڪيو آهي. پر ڪي نااهل سنڌي ”جيئي ڀٽو“ چوندا وڌن ٿا، کين خبر هئڻ گهرجي ته ظالم تي جڏهن ٿهر الاهي ڪڙڪندو آهي ته ان جا حامي به ان سان گڏ تباهه ٿي ويندا آهن. قدرت غير صالحن جي عيوض صالحن کي ان جي جاءِ تي آڻيندي قدرت جو دستور آهي ته هر ڪمزور ۽ غير صالح شيءِ فنا ڪري ان جي جاءِ تي تازه دم ۽ صالحن کي وجود ۾ آڻيندي آهي. جي فنا ٿيڻ لاءِ تيار ٿي وينا هوندا، تن کي ڪوبه بچائي نٿو سگهي.

مون کي افسوس صرف هيٺين ورثن جي ختم ٿيڻ جو ٿيندو جن جي بچائڻ لاءِ سنڌي قومپرست گروهه ذريعي ڪوشش ڪري رهيا آهيون:

(1) سنڌ جي مذهب محبت (عشق) جي ختم ٿيڻ جو خطرو اٿس، ان تي

مفصل روشني پئي فصل ۾ وجهندس.

(2) سنڌي ڪلچر ۽ روايتن جي خاتمي جو فڪر اٿس، جنهن جو ذڪر

ٽئين فصل ۾ ايندو.

(3) سنڌ جي سياسي ۽ اقتصادي مفاد جي ٻين جي قبضي ۾ اچڻ جو ڊپ اثر جنهن جو احوال چوٿين فصل ۾ ڪندس.

ان لاءِ منهنجو سنڌ جي نوجوان قومپرست ۽ غير تمند سنڌي ڪارڪن کي عرض آهي ته ڪفن سر سان ٻڌي سر جي بازي لڳائي، موجوده سامراج (پاڪستان) مان سنڌين کي آزاد ڪن. ان خير جي ڪم ۾ هر ڪوپر اٺويا نئون سنڌي حصو وٺي سگهي ٿو. مون پنهنجي جو نالو ان ڪري ورتو آهي جو اصل سنڌين ۾ به ڪيترا سنڌ دشمن، بزدل ۽ خود مطلب پيا آهن، جي شخصي مفاد لاءِ ڌارئين سامراج جا ايجنٽ بنجي، سنڌ کي هر نقصان پهچائڻ لاءِ تيار آهن. ٻئي طرف مون اميد نه لاهي آهي ته ڪن خدا پرست، سالم دماغ ۽ محبت وطن مهاجرن کي سمجهه اچي وڃي ۽ قومپرست ڪارڪن سان هيٺين اصولن تي گڏجي، سنڌ جي آزاديءَ ۽ صلاح لاءِ ڪم ڪرڻ لاءِ تيار ٿي وڃن:

(1) سنڌ جدا ملڪ ۽ ان جا رهاڪو جدا قوم آهن، انهن کي پاڪستان جي مستقل مفاد سامراجين جي غلاميءَ مان آزاد ڪرائڻ مفيد ٿيندو.

(2) سنڌي زبان، ڪلچر ۽ روايات کي پنج هزار ورهين جو پس منظر آهي، ان جي حفاظت تاريخي تقاضا ۽ قانون فطرت جي عين مطابق آهي.

(3) مذهب اسلام جي غلط تشريح ڇڏي ملڪي سياست کي مذهبي عقيدن کان جدا ۽ آزاد رکي، ملڪي حڪومت کي سيڪيولر بنياد تي هلائجي.

(4) اقوام متحده جي پاور بلاڪن کان ٻاهر رکي، دنيا جي امن خاطر غير ملحق ٿي، انسان ذات جي خدمت ڪجي.

(5) سنڌي عوام مان غربت دور ڪري سندن معيار زندگي بلند ڪرڻ خاطر سوشلزم جي طريقو اقتصاديات مطابق ملڪ جي تعمير ڪرڻ ۾ ويساهه رکجي.

نهن اصولن ۾ ويساهه رکڻ ڪري سنڌ جي جملي رهاڪن کي هيٺيان فائدو حاصل ٿي سگهندا.

: سنڌي پاڪستاني مستقل مفاد سامراج مان آزاد ٿي، پنهنجي حڪومت قائم ڪري آزاد قومن وانگر اقوام متحده جي برادريءَ ۾ شامل ٿي سگهندا.

: سنڌ جي حڪومت، پيداوار ڏٺڪسن ۽ وسائل تي غير سنڌين جي شرڪت کان سواءِ \_ سنڌ جي دائمي رهاڪن جو قبضو هوندو جي ان کي عام جي پي ۽ ترقي لاءِ ڪم آڻيندا.

: سنڌ جي جملي پيدائشي وسيلن \_ جهڙوڪ ڪارخانن، واپار، زمين.



ڪاٺين. ٻاهرئين ٺاڻي جي مٿا سٽا ۽ جملي وصول ٿيندڙ ٽئڪسن \_ کي سنڌ جي پلي لاءِ ڪتب آڻي سگهيو.

(4) ٻاهرئين ماڻهن جي آمد تي بندش وڌي ويندي هتي رهيل غير سنڌين کي سنڌي زبان سکي. سنڌي ڪلچر اپنائڻي. سنڌي قوم ۾ ضم ٿي. سنڌ جي آزاديءَ ۽ پلائي لاءِ ڪم ڪرڻو پوندو يا ملڪ ڇڏي وڃڻ لاءِ تيار ٿيڻو پوندو.

(5) سنڌ جي ڪارخانن، نوڪرين، واپار ۽ ڪاٺين تي سنڌ جي رهاڪن ۽ سنڌي زبان ڄاڻندڙن کي قبضو ڏنو ويندو ۽ ڪنهن به ٻاهرئين ماڻهوءَ کي هتان پيسا ڪمائي، ٻاهر کڻي وڃڻ جي اجازت نه هوندي.

(6) هر هڪ سنڌ جي ماڻهوءَ کي روزگار جي ضمانت ڏني. سندس معيار زندگي وڌايو ويندو. هر ماڻهوءَ کي رهڻ جي جاءِ، بيماريءَ ۾ علاج ۽ تعليم ڏني ويندي.

(7) سنڌ جي قومي زبان سنڌي هوندي ان جي واڌاري ۽ ترقيءَ جو انتظام حڪومت سنڌ جي ذمي هوندو.

(8) سنڌ جي لڪل خزانن \_ تيل، لوھ، ڪوئلي، گيس ۽ ٻين ڌاتن جي کوجنا ڪوٽائي ڪري انهن کي ڪتب آندو ويندو.

(9) حڪومت سنڌ کي پاور بلاڪس جي جنگي معاهدن کان آزاد رکي، غير جانبدارانہ پاليسي تي هلايو ويندو.

(10) مذهب کي سياست کان جدا رکي، حڪومت کي سيڪيولر بنيادن تي هلائي مذهب جي نالي ۾ ماڻهن جي ٿيندڙ استحصال کي ختم ڪيو ويندو.

(11) مسلم ملڪن جي جدا بلاڪ ٺاهڻ واري خطرناڪ ڌوڪي کان سنڌي حڪومت کي پري رکيو.

(12) سنڌ جي ڳوٺاڻي زندگيءَ جي نئين سر تعمير ڪري ڳوٺاڻن کي مهذب ۽ مٿان زندگي گذارڻ لاءِ سهوليتون مهيا ڪيون وينديون.

(13) سنڌ لاءِ هڪ جهنڊو، هڪ لباس ۽ هڪ زبان مقرر ڪري، سنڌ جي رهاڪن ۾ قومي يڪجهتي پيدا ڪري هڪ قوم بنائڻ جي ڪوشش ڪرڻي پوندي جملي رهاڪن کي، مذهب، ذات ۽ اصل جاءِ رهائش جي پيد پادن مان ڪڍي هڪ قوم بنائڻ جي تعليم ۽ تربيت ڏني ويندي سنڌي ڪلچرل ۽ يڪسانگي پيدا ڪرڻ لاءِ منظم منصوبه بنديءَ موجب ڪم ڪرڻو پوندو.

(14) آزاد سنڌ ۾ مذهبي عقائد ۽ صوفاءِ ڪرام جي تعليم مطابق سڀني

مذهبن پويان بنيادي وحدت ۽ بقا، باهمي جي اصولن جي تعليم ۽ تربيت ادارو قائم ڪري مذهبي تعصب کي دور ڪيو ويندو.

(15) آزاد سنڌ اندر عوام پر صحيح شعور پيدا ڪري حقيقي جمهوريت جي قيام لاءِ ماحول سازگار بنايو ويندو.

(16) آزاد سنڌ ۾ جملي مذهب، دهريت، مختلف نظرين ۽ عقيدن جي پرچار جي اجازت هوندي

(17) ماڻهن ۾ محبت ۽ روحاني تربيت لاءِ پيار جي تعليم ڏيڻ جو انتظام ڪيو ويندو.

(18) جاهل پيرن، ڪتر ملن، پنڊتن ۽ تعصبي دهرين جي ملڪ دشمن حرڪتن جي سڌاري ۽ بندش لاءِ ڪوشش ڪئي ويندي

(19) سنڌو ديش جي ڌرتيءَ کي ڪثرت مذاهب پويان بنيادي وحدت جي بنياد تي محبت ۽ روحاني ترقي جو خاص پيغام آهي. ان پيغام جي تعليم ۽ تربيت جي انتظام لاءِ مرڪز قائم ڪري رواداريءَ جي روايت موجب مختلف مذهب ۽ نظرين جي وچ ۾ افهام و تفهيم لاءِ ماحول سازگار بنايو ويندو.

(20) هتي مشرق ۽ مغرب جي تهذيبن ۽ تعليم جي مکيه ڳالهين کي سمجهڻ بعد باهمي ميلاپ لاءِ ڪي مقبول عام اصول مقرر ڪري پرچار لاءِ انتظام ڪيو ويندو.

(21) هتي مذهب، فلسفن ۽ سائنس جي تقابلي تعليم ڏني. انهن جي اختلافن ۾ هر آهنگي آڻي، انساني فلاح لاءِ رستو هموار ڪيو ويندو.

(22) ملڪ جون واڳون ايماندار مخلص ۽ خلق خدا لاءِ ڪم ڪندڙ ماڻهن جي حوالي ڪيون. هر حوس پرست کي ملڪي سياست تي تسلط قائم کان باز رکيو. ان لاءِ اعتماد، اقوال ۽ اخلاق جي وحدت ۽ يڪسانگيءَ کي بنيادي جزا بنايو ويندو.

سنڌي هن وقت ڪراس روڊس تي پهتل آهن. شاھ صاحب فرمايو آهي ته: ”ڪئين جي هارا ٿين، هنڌ تنهنجو هيءُ.“ جيڪڏهن هارا يائون ته ڇٽڪ پنجن هزارن ورهين جي ماضي تي پاڻي ڦيرايائون، جي ڪٿائون ته شاھ صاحب جي هن ست کي سڄو ڪري ڏيکاريندا ته:

”پاڻان چونڌو پيءُ، پري ڄام جنت جوا“

پوءِ هو آزاديءَ ۽ ترقيءَ جي راهه وٺي، حيات جاودان ۽ دائمي خوشيءَ کي ماڻڻ جا حقدار ٿيندا.

## سرزمين سنڌ جي مذهبي ارتقا

مذهب، ماڻهن جي پيدائش کان وٺي، ڪنهن نه ڪنهن صورت ۾ مٿن اثر انداز رهيو آهي. ان جو گهڻو ڪري هيٺين مسئلن سان تعلق رهيو آهي:

(1) مافوق الفطرت: طاقت جي کوجنا ۽ معلومات (2) روح ۽ مادي جي ماهيت ۽ انهن جو هڪ ٻئي سان واسطو (3) غير مرثي (مافوق الفطرت) طاقت جي رضامندي (4) حيات بعد الممات بابت ڪي تصور (5) معاشري جي درستيءَ لاءِ ڪن دستور العمل ۽ قانونن جو رواج (6) سزا ۽ جزا بابت تصور (7) مختلف مذهبن جي اختلافن جا سبب (8) مکيه مذهبن بابت مختصر ذڪر ۽ انهن جا هڪ ٻئي تي اثر (9) مذهبن جي هڪ ٻئي تي برتريءَ لاءِ چڻا پيڻي (10) اسلام جي اچڻ جا مکيه مقصد ۽ ان جون مستقل مفاد طرفان غلط تشريحو (11) تزڪيه نفس ۽ نجات لاءِ عبادتون (12) منظم مذهب جون تشريحو ۽ معاشري جي تبديلين بعد انهن ۾ ردوبدل جي ضرورت (13) ڪثرت مذاهب پويان وحدت جي پروڙ (14) تصوف جا مقصد ۽ مرادون.

سائنسدانن جو چوڻ آهي ته هن ڌرتيءَ سان واسطو رکندڙ سج مان اربين سال هڪ ٻرندڙ ٽڪرو جدا ٿي، ڪروڙين ورهيه سج جي ڪشش اندر چوڌاري ڦرندو رهيو ۽ آهستي ٿي ٿڌو ٿيڻ بعد هن ڌرتيءَ جو گولو (ڪر ارض) ٻنجي پيو جنهن تي اول ۾ صرف مادي ۽ گرميءَ جا عناصر هئا. ليڪن ڪروڙين ورهيه کان پوءِ ان ۾ هوا ۽ پاڻيءَ جا ٻيا عنصر وجود ۾ آيا. انهن جي وجود ۾ اچڻ بعد اٽڪل ٻه ڪروڙ ورهيه اڳ ڌرتيءَ تي زندگيءَ جا آثار نمودار ٿيا. سندن چوڻ آهي ته زندگي ٻن طريقن سان وجود ۾ آئي:

هڪ: پاڻيءَ جي مٿان "سينور" سائي تهه ڄمي پوڻ بعد، آهستي ٿي ان مان "وڻڪار" (نباتات) جو ٻج پيدا ٿيو جنهن مان وڻ مختلف مرحلا طئي ڪري وري ڪري ٿي پيا. پر انهن ۾ سندن بقا جي قوت باقي رهي ٿي، جنهن ٻجن يا پاڻن ذريعي وري سندن جاين تي ٻيا وڻ پيدا ڪيا ٿي. اهو سلسلو قائم رهندو آيو ٿي.

ٻيو: پاڻيءَ ۾ هڪ ننڍڙو جيوڙو يا "جيو \_ گهرڙو" (Amobia) پيدا ٿي، مختلف ارتقائي درجن مان گذريه ڪروڙن ورهين بعد ترقي يافتہ بدن ۽ ذهن حاصل ڪرڻ کان پوءِ هلندڙ يا اڏامندڙ جانورن جي صورت اختيار ڪئي هئي.

"انسان": جانورن جي ترقي يافتہ جنسن مان هڪ هو جنهن کي آهستي ٿي ڳالهائڻ جي صفت وڌيل ذهن جي ذات عطا ٿي، جنهن ڪري هو اشرف المخلوقات سڏجڻ ۾ آيو. هن وقت تائين جيتري قدر معلوم ٿي سگهيو آهي، ته چوڻ ۾ اچي ٿو ته انسان کي وجود ۾ آڻي اٽڪل ويهه لک کن ورهيه گذريا آهن. "ذهن" (Mind) بابت ائين چوڻ ۾ اچي ٿو ته ناقص يا ابتدائي حالت ۾ وڻن ۽ جانورن ۾ به آهي، ليڪن ان جو ترقي يافتہ صورت ۾ وجود انسان ۾ معلوم ٿي سگهيو آهي. مذهب انساني دماغ جي پيداوار آهي.

وڻن، جانورن ۽ ماڻهن ۾ هڪ طرف جسم يا مادي جو عنصر موجود هو جو گرميءَ، هوا، زمين ۽ پاڻيءَ جو مرکب هو. ته ٻئي طرف ان ۾ هڪ غير مرئي (دست ۽ سمجهڻ کان مٿي) جزو يا تت به موجود هو جنهن کي اڳتي هلي، ساهه، روح، جوت يا آتما وغيره جي نالن سان سڏيو ويو.

مذهبن، اول ۾ ان ڳجهارت جي لڪل معلومات حاصل ڪرڻ طرف توجهه ڏئي جهڙيءَ طرح نباتاتي يا حيواني جسم ارتقا جا مختلف مرحلا طئي ڪندا آيا ٿي، اهڙيءَ طرح نيٺ جانورن مان هڪ گروهه ترقي ڪري ماڻهوءَ جي صورت اختيار ڪئي، پر ماڻهو به آهستي ڪري مختلف مدارج / مرحلا طئي ڪندو آيو، جهڙوڪ وحشيانه دور، پدويانه دور، زراعتي دور، تجارتي دور، هنري (صنعتي) دور، سائنسي دور، ائتمي دور وغيره. ماڻهوءَ کي ذهني ارتقا سان گڏ کيس اهڙيون معلوماتون حاصل ٿيڻ لڳيون، جن کي مذهبي سلسلي جي ڪڙي ڪوٺي سگهجي ٿو. پر انهن جي معلوماتي وسعت جو مدار به مٿي ذڪر ڪيل ارتقائي درجن تي منحصر هو. "مذهب"، ماڻهن تي معلوم ۽ نامعلوم پيروي طاقتن جي فوقيت جي پيداوار آهي. ان نسبت پيدا ٿيل تخيل به مختلف خط زمين، آبهوا، ماحول ۽ نسلي ارتقا مطلب، مختلف دورن ۾ پئي ترقي ڪئي آهي. اهڙيءَ طرح ماڻهن جي ذهني ارتقا مطابق مذهبي معلومات ۾ به پئي وسعت آئي آهي.

ابتدا ۾ ماڻهن روح يا آتما کي مافوق الفطرت (Supernatural) طاقت سمجهي ان کان ڊڄڻ شروع ڪيو ۽ ان کي تسخير ڪرڻ يا وس ۾ آڻڻ لاءِ ڪوششون ڪري ڪي طريقا ايجاد ڪيا، جنهن "جادو" جي صورت اختيار ڪئي اڳتي

هلي. جڏهن هنن کي ڪيترن معاملن ۾ ان طاقت کي وس ۾ آڻڻ يا تسخير ڪرڻ ۾ پنهنجي بيوسيءَ جو احساس پيدا ٿيو ته هنن ان کي مختلف طريقن سان رضامنڊ ڪرڻ جا رستا ڳولڻ شروع ڪيا. ”مذهب“ انهيءَ رضامندي حاصل ڪرڻ جي ڪوشش ۽ خواهش جي پيداوار آهي. انهيءَ خواهش سان اهو خيال پيدا ٿيو ته هو اهو معلوم ڪرڻ گهري ته اهي مافوق الفطرت يا ڏسڻ يا سمجهڻ کان مٿي طاقتون ڇا ۽ ڪهڙيون هيون. هڪ مٿي يا گهڻيون هيون؛ ڪٿي هيون ۽ سندن لاڳاپا ۽ واسطا ڪهڙين شين سان هئا؟

انهيءَ ڏس ۾ غور ۽ تفتيش ڪندي اول ۾ ماڻهن کي انهن روحن يا آتمائن (مافوق الفطرت طاقتن) جو لاڳاپو يا وسطو زندگيءَ وارين سڀني شين ۾ محسوس ٿيڻ لڳو جن کي ”جاندار شيون“ سڏيو ٿي ويو. انهن ۾ وڻڪار ۽ جانورن کي شمار ڪيو ويو. اهڙيءَ طرح آئني مست (جاندار) شين ۾ روحن جي وجود جو عقيدو پيدا ٿيو. انهي عقيدو جي اثر هيٺ ماڻهو وڻن ۽ جانورن ۾ روحن جي وجود کي تسليم ڪندي سندن راضي حاصل ڪرڻ ۽ منجهائڻ فائدي وٺڻ يا نقصان کان بچڻ واسطي، پوڄا يا پرستش طرف متوجه ٿيا. اهڙيءَ طرح پير، بڙ، نم، ڪنڊيءَ، پهر ۽ هر ساڻي وڻ ۾ روح جي موجودگي محسوس ڪري انهن کي فائدي يا نقصان جي صفتن سان موصوف ڪري سندن رضامندي حاصل ڪرڻ جا طريقا ڳولڻ لڳا. ساون وڻن کي نه وڍڻ، انهن کي پاڻي ڏيڻ، منجهن جهنڊيون ٻڌڻ، انهن هيٺان واس ڌوپ پارڻ، کاڌو رکڻ وغيره جا ڪي دستور يا رسمون پيدا ٿيون. رات جو وڻن هيٺان نه لنگهڻ، ڪن وڻن کي نقصان ڪار ۽ ڪن کي فائديمند سمجهڻ جا رواج پيا. ساڳي طرح جانورن بنسبت به هنن کي ڪي وهم يا تصور وينا، ته انهن مان ڪي ”نحس“ (تبو) ۽ ڪي ”سعد“ يا سپاڳا (ٽوٽر) هوندا هئا. انهن جي نحوست تارخ ۽ سندن سعادتيءَ مان فائدي وٺڻ جا ڪيئي رواج ۽ رسمون پيون. شينهن، گينڊو، هاٿي، باندر، ڍڳو ڳئون، گدر، لومڙ، چيتو، سوئر، نانگ، ازدها، رڇ وغيره، هلندڙ جانورن مان ڪي هئا؛ جن سندن پهرين توجهه چڪائي ۽ نحس يا سعد جي عقيدو جو رواج پيو. ان بعد انهن مان فائدي وٺڻ يا نقصان کي تارخ جا دستور پيا. پاڻي مان واڳوڻ، ڪڇون ۽ مڇ کي اهميت ڏني وئي. ان بابت ڏند ڪٿائون گهڻيون ويون. ۽ سندن پوڄا جو رواج پيو. درياهن ۽ کوهن ۾ آکا (اٽي) وغيره مان ٺهيل، کاڌي جون شيون ۽ گوشت اچلي. انهن جانورن کي ڪارائڻ

ثواب سمجهيو ويو. اهڙيءَ طرح هوا ۾ اڏامندڙ پکين مان عقاب، ٻان سميرغ، طوطي، مور همد، کانگ، ڪبوتر ۽ ڳيري وغيره کي پوتر سمجهيو ويو. مٿي ذڪر ڪيل جانورن بابت ڏند ڪٿائون، مثالا جيءَ جي ڪتابن ۽ ڪهاڻين ۾ داخل ڪيون ويون. ڪيترن ديوتائن بابت اهو ظاهر ڪيو ويو ته اهي انهن جانورن ۾ اوتار ڌاري اچن ٿا.

انهيءَ کان پوءِ ”ان ائني مست“ (غير جاندار شين) ۾ روحن جي وجود ۽ طاقت جا ماڻهن جي زندگيءَ تي اثر هئڻ بابت عقيدا پيدا ٿيا.

انهيءَ ڏس ۾ هنن آڪاش (آسمان) سورج، چنڊ ۽ مختلف سيارن (عطارد، زهره، مريخ، مشتري، زحل وغيره) ۽ برج يا گرهن (حمل، هوت، دلي، جدي، قوس، عقرب، ميزان، سنبل، اسد، سرطان، جوزا، ثور، ارس، پيڪنس، اڪيوروس، ڪپريڪورن، سڄيٽا روس، اسڪارپين، ليڙا، اسپيڪا ورجيس، ليوس، ڪئنسر، گيمني ۽ تاروس) جي روحن ۽ ماڻهن جي قسمت تي سندن اثر جا عقيدا پيدا ٿيا. انهن کي جدا نالا ڏئي، خاص شڪلين ۽ صورتن سان منسوب ڪيو ويو. اهڙيءَ طرح اهو دائرو وڌندو ويو. ان ۾ زمين، جبلن، سمنڊن، دريائن، باهه، هوا وغيره کي روحن يا طاقتن جو حامل شمار ڪيو ويو. اڳتي هلي عضوه مخصوص ”لنگم“ (فيلوس)، ”يوني“ ۽ عشق جي ديوتا وغيره جي خاص طاقتن جا عقيدا وجود ۾ آيا. انهيءَ کان سواءِ ماڻهن جي روحن جي مماتيءَ بعد جداگانہ حيثيت، جنن، ديون، ديوين ۽ پرين وغيره جي وجود روحن جي افاديت ۽ نقصانڪاريءَ جا عقيدا وجود ۾ آيا. انهن عقيدن جديد عالمگير مذهبن وانگر منظم ۽ واضح عقيدن جي صورت نه ورتي، ليڪن اڳتي هلي انهن عقيدن کان عالمگير مذهب به پارت ڇڏائي، آزاد نه ٿي سگهيا. روحن بابت لڳ ڀڳ ساڳين عقيدن جي بنياد تي هنن پنهنجي آئينده مذهب جي عمارتن جي تعمير ڪئي. هر هڪ خطي زمين، آبهوا، ماحول، نسلن ۽ زماني جي مختلف دورن جي تقاضائن ۽ ذهني ارتقا موجب انهن جي نشوونما (اوسر) پئي ٿي. جنهن ڪري ڪثرت ديوتائن يا خدائن جي پوڄا مروج ٿي. انهيءَ جي آڌار تي اصنام پرستي (بت پرستي) شروع ٿي، جنهن کي ”پوليٿيزم“ (ڪثرت خدائن) جي نالي سان سڏيو ويو. اڳتي هلي جيئن انساني معاشري جي ارتقا سان گڏ ماڻهن جا ذهن به ترقي ڪندا ويا، ته انهن ڪثرت خدائن (ديوتائن) کي گهٽائي (ترمورتي)، ”دوئي“ ۽ ”وحدت“ جي نظرين ۽ عقيدن جي صورت اختيار ڪئي.

اهڙيءَ طرح جادوءَ يا مذهبي عقيدن جي پويان مافوق الفطرت (Supernatural) طاقت کي مطيع يا راضي ڪرڻ جو خيال سمايل هو.

ماڻهن جذمن وحشيائي دور يا بدويائي دور مان نڪرڻ ڪن ندين جي ڪنارن تي ڳوٺ ٻڌي سڪونت اختيار ڪري حياتي گذارڻ شروع ڪئي. ته هنن پنهنجون تهذيبون ۽ تمدن پيدا ڪيا. ترقي يافتہ مذهبي عقيدن، منظم ڌرمي پوڄائن ۽ معاشري جي ڪاروبار لاءِ ڪن دستورن ۽ سماجي قانونن، انهيءَ دور ۾ جنم ورتو.

لکيل تاريخ مان معلوم ٿئي ٿو ته ابتدا ۾ سنڌ، هند ۽ ايران ۾ ويدڪ ڌرم ترقي يافتہ صورت ۾ وجود ۾ آيو جنهن مان ٻڌ ڌرم، جين ڌرم زراشتريزم ۽ اُن جي شاخن - مٿراڙم، مزدڪ ۽ مانيزم جنم ورتو.

مذهب جي ٻئي وڏي گروهه جي پيدائش، مصر، سمير، بابل، شام فلسطين ۽ عرب ۾ وجود ۾ آئي. جن مان اڳتي هلي جديد (يهوديت يا صيهونيت)، مسيحيت (ڪرسچينيت) ۽ اسلام جنم ورتو.

جهڙيءَ طرح طاقتور ماڻهن يا قومن، ڪمزور ماڻهن يا قومن تي پنهنجا تسلط قائم ڪري پنهنجا سياسي سامراج بنيا ٿي. اهڙيءَ طرح منظم مذهب جي حامين پنهنجا نظرياتي سامراج قائم ڪرڻ لاءِ چڙوچڙ عقيدن کي گڏي پنهنجي ماتحت ڪري ان ۾ ڪي سڌارا ۽ وڌا آڻي، سندن مذهب جي برتريءَ ۽ سچائيءَ جا نظريا پيش ڪري پنهنجي تسلط جي دائري کي وڌائڻ جي ڪوشش ڪئي ٿي. انهن مذهبي عقيدن، دستورن ۽ شريعتن جي واڌاري ۽ وسعت لاءِ ٻه طريقا ڪار استعمال ۾ آندا ويا.

هڪ طريقو ڪار پرويڊيگنڊا، تبليغ، تعليم ۽ تربيت جو ذريعو هو جنهن وسيلي ماڻهن کي رضاڪارانه طور پنهنجي دائري اثر هيٺ آندو ويو ٿي.

ٻيو طريقو ڪار سياسي ملڪ ۾ شامل ٿي، سياسي طبقي جي مدد سان پنهنجي مذهب جي توسيع ۽ واڌاري لاءِ ماڻهن کي زوري، پنهنجي تسلط هيٺ آڻڻ هو.

پهرين طريقو ڪار تاليف قلوب ۽ محبت جي ذريعي ڪم آڻڻ سبب ڊيريا ۽ وڌيڪ ڪارگر ثابت ٿيو ٿي، پر ان جي فروغ ۽ اثر پذير ٿيڻ ۾ ابتدائي مشڪلاتن جي ڪري دير ٿي ٿي. ٻيو طريقو حڪومت جي آڌار ۽ زبردستيءَ کي ڪتب آڻڻ ڪري زور اثر ۽ ترٽ فائديمند ثابت ٿيو ٿي. ليڪن انهيءَ طريقو ڪار ۾ سياست ۽ مذهب جي گڏ هئڻ ڪري مذهب جي بنيادي اصولن سان

سياسي مدد جي عيوض کي راڌا وٺڻ، مصلحتون يا ڪمپر وٺائڻ ڪرڻا پيا ٿي. جن اڳتي هلي مذهبي اخلاق ۽ عقيدن کي ڪمزور ڪري ٿي ڇڏيو.

جيڪڏهن غور ڪري ڏسبو ته جملي مذهبي عقيدا، قديم زمانن ۾ پيدا ٿيل وهمن ۽ وسوسن جي مواد تي تعمير ٿيل ڏسڻ ۾ ايندا. انهن ۾ وقت به وقت مختلف تهذيبي دورن ۽ معاشري جي تقاضائن ڪري ڪي تبديليون، اضافو ۽ سڌارا مروج ڪيا ويا ٿي. جيئن هر ڪو دڪاندار پنهنجي دڪان جي شين کي بهترين ثابت ڪرڻ لاءِ ڪوشش ڪندو آهي ته سندس ڪاروبار ۾ واڌارو ٿئي. تيئن مختلف مذهبي ڪارڪن به پنهنجن عقيدن، اصولن ۽ دستورن يا شريعتن کي بهتر ثابت ڪرڻ لاءِ ڪي طريقا استعمال ڪندا آهن. جن مان هيليان چار مکيه طريقا گهڻو ڪري ڪم آندا ويندا آهن:

الف: پنهنجي مذهب جي بانيءَ (ايجاد ڪندڙ)، پيغمبر، رشيءَ، مٺيءَ کي معصوم (گناهن يا غلطي کان پاڪ) ثابت ڪرڻ جي ڪوشش ڪرڻ.

ب: پنهنجن مذهب جي عقيدن، دستورن ۽ نظرين کي بي عيب، مڪمل ۽ آخري تصور ڪري انهيءَ بنياد تي ماڻهن تي اثر وجهڻ جي ڪوشش ڪرڻ.  
ت: پنهنجن بزرگن جي قولن ۽ هدايتن کي ڪتابي صورت ۾ آڻي انهن کي مافوق الفطرت طاقت (خدا) طرفان موڪليل ظاهر ڪري بي عيب ۽ غلطي کان پاڪ ظاهر ڪرڻ.

ث: ماڻهن تي اها ڳالهه ذهن نشين ڪرائڻ ته انسان ذات جي جملي مسئلن ۽ مشڪلاتن جو حل ۽ دنياوي ۽ ديني نجات جو ذريعو، سندن مذهب طرفان پيش ڪيل شريعتون آهن.

اهي عقيدا ۽ رايا سامراجي ذهنييت جي پيداوار هئا، جن جي ذريعي هنن پنهنجن مذهب کي طاقتور بنائي، وسعت ڏيارڻ ۾ گهري اڳتي هلي دنيا ۾ مذهبي عقيدا گهڻا ٿي ويا. پر انهن سڀني کي مافوق الفطرت طاقت جي محور جي چؤطرف تعمير ڪيو ويو هو ۽ انهن جي تعمير مختلف دورن ۾ پيدا ٿيل وهمن، وسوسن ۽ جدا جدا حالتن جي تقاضائن موجب پيدا ٿيل عقيدن تي ٻڌي وڃي هئي.

جيڪڏهن غور ڪري ڏسبو ته جملي مذهب جا مقصد، قدرت جي لڪل رازن جي معلومات حاصل ڪرڻ، ماڻهن ۾ اتحاد ۽ يڪجهتي پيدا ڪري امن ۽ سلامتيءَ لاءِ ڪي دستور ۽ قانون ٺاهي، معاشري جو ماحول سازگار بنائڻ ۽ ماڻهن جي ذهني، سماجي ۽ اقتصادي ترقيءَ لاءِ علاج ڏسڻ هئا.



ان مان ظاهري ٿئي ٿو ته انهن ڪثرت عقيدن وهمن، عبادتن ۽ دستورن جي رواجن جي پويان اتحاد ۽ امن جي ماحول پيدا ڪرڻ جو هڪ لڪل خيال لڪل هو. جيئن ته منهنجي مراد، سنڌ جي مذهبي عقيدن ۽ خيالن جي تاريخي معلومات ۽ زماني جي تبديلي بعد انهن ۾ ٿيل اضافن ۽ ارتقا جو ذڪر ڪرڻ آهي، ان ڪري مٿين مختصر تمهيد بعد، آءٌ ڪوشش ڪندس ته ڄاڻائجي ته دنيا جي مختلف ملڪن ۾ پيدا ٿيل مذهبن جو هتي جي مذهبن تي ڪهڙو اثر پيو ۽ هتي جي درويشن انهيءَ جملي مواد مان ڪهڙيون ڳالهيون چوندي، ڪهڙا نتيجا اخذ ڪيا هئا؟ ان ڪري ضروري ٿو ڄاڻان ته هتي جي ماڻهن تي جن مختلف عقيدن، ويساھن ۽ مذهبن جو اثر پيو آهي، تن جو مختصر ذڪر ڪري پس منظر پيش ڪريان.

۱. ائني مزم: جاندار شين ۾ روحن جو اعتقاد

اهو عقيده معلوم ائين ٿئي ٿو ته دنيا جي مختلف ملڪن ۽ قومن جي قديم معاشري ۾ هر هنڌ مروج هو. انهيءَ ذمري ۾ وڻڪار (نباتات)، جملي جانور ۽ ٻين ساھ واريون شيون اچي ويون ٿي.

(۱) وڻ پرستي

وڻن جي چمڻ، وڻن ويجهڻ، ڦر ڏيڻ، جهونو ٿي ڪرڻ ۽ انهن جي جاءِ تي وري ٻين وڻن جو پيدا ٿيڻ جنهن ۾ هزارين قسمن جا ٻوٽا ۽ وڏا وڻ شامل هئا، ماڻهن لاءِ هميشه هڪ ڳجهارت پئي رهي آهي. ايتريقدر جو ”شيخ سعديءَ“ چوڻ ته اُن جي ترجماني ڪندي چيو هو ته:

برگ سبز درختان در نظر هوشيار

هر ورق دڦريست معرفت ڪردگار

يعني: ساون وڻن جا پن، دانشمند ماڻهوءَ لاءِ خلقڻهار جي سڃاڻپ واسطي ڪتابن (دفترن) جو ڪم ڏين ٿا.

سنڌ مان جيڪي قديم آثار ظاهر ٿيا آهن، تن مان معلوم ٿئي ٿو ته هتي گهڻي وقت کان وڻن ۾ روحن جي وجود جو اعتماد ويٺل هو. ان ڪري وڻن جي لڪل طاقت کي ماڻهن جي پلائي ۽ نقصان سان واسطيدار سمجهي، انهنجي رضامنديءَ لاءِ پوڄا يا احترام جو دستور مروج ٿيو. وڻن ۾ پوتن، جنن ۽ شهيد ماڻهن جي روحن جي جاءِ سڪونت جو اعتقاد عام هو. ان ڪري عام طرح ساون وڻن جا گل، پن يا تاريون رات جو پٽڻ، ساون وڻن کي ويڙ يا ٻنپهرن جو پير جي

وڻ تي چڙهڻ کي نقصانڪار سمجهيو ويندو هو. اهڙيءَ طرح ڪن وڻن جي پوتر هئڻ جو تصور به عام ۽ قديم هو.

هندن وٽ سوم (نشي جو ٻوٽي) - "پنگ جهڙي" عزت سان ڏني ويندي هئي. ايراني وري هوم وڻ کي ڀلارو سمجهندا هئا. ٻڌ ڌرم وارا ٻڌيءَ جي درخت 'پير' کي عزت ڏيندا هئا. مسلمانن وٽ بهشتي وڻ طوبى جو ذڪر ڪتابن ۾ ڪيو ويندو آهي؛ بابل جا ماڻهو اشيرا وڻ کي بهشتي درخت ڪري سمجهندا هئا. ۽ اُن جو نقل ٺاهي، خاص وقتن تي پوڄيندا هئا، يورپ ۾ عيسائي اڃا تائين چيل جي وڻ کي "ڪرسمس وڻ" سڏي ان جي ٽڪر کي ناتال جي موقعي تي هوٽلن يا مکيه جاين تي عقيدت جو مرڪز ٺاهي رکندا آهن. اهي ڳالهيون "وڻ پرستي" جي خيال جي پيداوار آهن.

سنڌ جي واديءَ ۾ اهڙي قسم جا ڪيئي ثبوت ملن ٿا، جن مان اندازو لڳائي سگهجي ٿو ته ان زماني جا ماڻهو ڪن درختن کي برڪت وارو سمجهي، ان جو احترام يا پوڄا ڪندا هئا. ان جو پتو قديم آثارن مان کوٽي لڌل مهرن تي چٽيل تصويرن مان ملي ٿو.

موهن جي دڙي مان هڪ مهر هٿ آئي آهي، جنهن جي ساڄي طرف زمين تي رکيل هڪ ٿالهيءَ ۾ پير جي وڻ جون ٻه شاخون نڪتل ڏسڻ ۾ اچن ٿيون. انهن ٻنهي شاخن جي وچ ۾ هڪ ديويءَ جي تصوير آهي، جنهن جي مٿي تي سڱ آهن ۽ اُن جي سامهون هڪ عورت کي سجدي ۾ ڏيکاريو ويو آهي، ديويءَ ۽ پوڄارڻ جا وار ڊگها آهن، سندن ٻانهن ۾ گهڻيون چوڙيون پيل آهن، ۽ مٿي تي سڱن جي وچ ۾ گاه يا پن نڪتل اٿس. پوڄارڻ جي پويان هڪ مرڪب جانور جي تصوير آهي، جنهن جو اڌ جسم ڊڳي ۽ اڌ جسم پڪريءَ جو ۽ چهرو ماڻهوءَ جهڙو آهي. جو نهايت عقيدت سان اهو نظارو ڏسي رهيو آهي. انهن تصويرن جي هيٺان زناني شڪلين جي هڪ قطار ٻئي طرف منهن ڪري بيٺل آهي. هر شڪل جي مٿي تي هڪ ڪلنگي نڪتل آهي، پر مٿي تي سڱ ڪونه اٿس. هي شڪليون ستن جي طلسمي عدد تي بنايل آهن. ڄاڻن جو خيال آهي ته هي شايد ماتا ديويءَ شيتلا ۽ ان جي ڇهن پيڙهن جو منظر پيش ڪن ٿيون. (صفحو نمبر 21 بحواله: ڪتاب "وادي سنڌه کي تهذيب" محمد ادریس صديقي)

ان منظر ۾ "پير جو وڻ" خاص اهميت رکي ٿو. اڄڪلهه به هندن جي ڪن فرقن جا پوئلڳ "پير" جو احترام ڪن ٿا. مثلاً اهو عقيدو ته ڪن خاص موقعن

تي "لڪشمي" (دولت جي ديوي) پير ۾ اچي واسو وٺندي آهي. تنهن ڪري اهي ان جي چوڌاري "پرڪرما (طواف) ڪندا آهن. ان جي تڙ ۾ ڏاڳا ٻڌندا آهن. پاڙ ۾ سينڌور هاريندا آهن؛ ۽ زالون مرداني اولاد لاءِ ان تي باسون باسينديون آهن. "ڪنهن وقت پير جي ٿارين ۾ روحن ۽ جنن جي اڃ لاهڻ لاءِ پاڻيءَ جا ٿانو (ٽپا) تنگي ڇڏيندا آهن. جيئن ته هن درخت جا پن معمولي هوا ۾ به آواز ڪيندا آهن. ان ڪري قديم وقت کان اهو ويساھ هليو پيو اچي ته ان ۾ ديويون ۽ ديوتائن جي رهڻ جا آستان هوندا آهن. ويتر جوان درخت جي هيٺان مهاتما گوتم ٻڌ کي "گيان" حاصل ٿيو تنهن ته ان جي اهميت ويتر وڌائي ڇڏي.

اهڙي قسم جون ڪيئي مھرون، موهن جي دڙي مان لڌيون آهن، جن تي پير جي وڻ کي مختلف صورتن ۾ ڏيکاريو ويو آهي. لڌل مھرن تي نم جي وڻ جون به شڪليون چٽي. ان جي پوتر هئڻ جو ثبوت ڏنو ويو آهي. خيال آهي ته واءِ سنڌ ۾ وڻن جي پوڄا جا ٻه طريقا رائج هئا. (1) اُهي وڻ جي پنهنجي فطري حالت ۾ پوڄا هئا. (2) وڻن جي روح کي انساني شڪل يا صفات ڏيئي، ان جي پوڄا ڪئي ويندي هئي.

هن ملڪ ۾ وڻن يا ٻين شين کي انساني شڪل يا صورت ڏيڻ جو عام رواج هو. ڇاڪاڻ ته سمجهيو ويندو هو ته وڻن کي جدا شخصيت حاصل هئي ۽ انهن ۾ روح هئا؛ ان ڪري انهن سان برتاؤ به ماڻهوءَ جهڙو ڪيو ويندو هو. وڻ وڻن کان اڳ ان کان معافي ورتي ويندي هئي. گوند قوم جا دراويدي نسل مان شمار ڪئي وڃي ٿي. رات جو نه وڻ کي هٿ لائيندي هئي. ۽ نه ان جو ٿر چنندي هئي؛ ڇاڪاڻ ته سندن خيال موجب ائين ڪرڻ سان وڻ جي روح جي آرام ۾ خلل پيو ٿي. ڏکڻ هندستان جي دراويدي نسل جي قبيلن جي ماڻهن ۾ (جي اڃا اتي رهن ٿا) دستور آهي ته زالن کي شادي ڪرائڻ کان اڳ ڪنهن وڻ سان پرتائيندا آهن. ته جيئن اُهي (وڻ وانگر) سدائين سرسبز رهن ۽ ٿر ڏين.

اهڙيءَ طرح ڪنڊيءَ جي وڻ کي به (خاص ڪري سنڌ ۾) اڃا تائين احترام سان ڏٺو ويندو آهي. ڪن وڻن ۾ جهنڊيون ٻڌيون وينديون آهن. ڪن کي پيرن جي نالي سان سڏيو ويندو آهي. جهڙوڪ، گاجي شاھ جو ڪنڊو وغيره. انهن جي جنن جي آستانن هئڻ واري وهه ڪري انهن کي وڻن ۽ نقصان پهچائڻ کان پاسو ڪيو ويندو آهي. تسليءَ جي ٻوٽي جي ته هندن جي گهرن ۾ اڃا تائين عزت ۽ پوڄا ڪئي ويندي آهي.

## (ii) حيوان پرستي

"اٽئي مزمل" ۾ جانورن کي روحن سان منسوب ڪيو ويندو آهي. اٽئين ته جانورن جي احترام ۽ پوڄا، وٺن جي پوڄا کان گهڻو رواج هو جنهن جو پتو قديم آثارن مان لڌل مهرن يا مٽيءَ ۽ پٿرن جي پتلن جي گهڻائيءَ مان پوي ٿو. سر جان مارشل، انهن جانورن کي ٽن قسمن ۾ ورهايو آهي.

(1) خيالي يا تصوري جانور. (2) صرف تصوري حيثيت وارا جانور. (3)

فطري قسم جا جانور.

پهرئين قسم جا جانور گڏيل (مرڪب) قسم جا هئا، جهڙوڪ: انهن جو هڪ حصو دنيي يا پڪريءَ جو هوندو هو ته ٻيو حصو ڊگهي جهڙو ۽ مٿو ماڻهوءَ جو هوندو هو. اهڙيءَ طرح سمير ۾ شينهن ۽ انساني سر واري جانور ۽ مصر ۾ انساني جسم ۽ جهڙيءَ ۽ بگهڙ جي مٿي واري مذهبي نوعيت جي جانورن جون تصويرون لڌيون ويون آهن.

موهن جي دڙي مان هڪ عجيب الخلقت جانور جي مهر لڌي آهي، جنهن جا ٽي مٿا آهن. هڪ مٿي ۾ پاڏي جهڙا سڱ، ٻئي مٿي ۾ هرڻ جهڙا سڱ ۽ ٽئين مٿي ۾ ٻاهر مڙيل سڱن جي عيوض اندر مڙيل سڱ آهن. جانور جي بدن ۽ ڪر ڊگهي جهڙا آهن. (پليٽ نمبر 22-5 بحواله "واديءَ سندھ کي تهذيب")

ٻيءَ مهر تي اهڙي قسم جا ٽي سر ٺهيل آهن، جي شينهن جا آهن. ڪن مهرن ۾ اڌ انسان ۽ اڌ ڊگهي جهڙو جانور شينهن تي حملو ڪري ٿو. (پليٽ نمبر 20-5 "واديءَ سندھ کي تهذيب")

اهڙي قسم جي جانورن جون مهرن سمير جي قديم آثارن مان ٻه مليون آهن. موهن جي دڙي جي هڪ مهر تي اهڙي تصوير ڏسڻ ۾ آئي آهي، جنهن ۾ جسم جو اڳيون حصو گهٽي جهڙو پٺيون حصو شينهن جهڙو ۽ مٿو ماڻهوءَ جهڙو سوند ۽ ڏند هاڻي جهڙا ۽ سڱ ڊگهي جهڙا آهن. (پليٽ نمبر 19-1) هڪ مهر تي پير جي وٿ جي ٻن شاخن تي هڪ سڱ واري ڊگهي جو سر نڪتل آهي. (پليٽ نمبر 22-5 ايضاً) فطري جانورن مان ڪونهت واري ڊگهي، گينڊي ڪونهت کان سواءِ ننڍن سڱن واري ڊگهي، شينهن، هاڻيءَ ۽ پاڏي کان سواءِ گهٽي، ڪتي، سوئر، باندڙ، رڇ، سهي، گلوريءَ ۽ هرڻ جو شڪليون (مهرن تي) ڏيکاريل آهن.

ٻين جاين تان عقاب، هنج، نانگ، واڳون، ڳيري ۽ ڪڇونءَ جون ڪيئي شڪليون مليون آهن. انهن مان ڪيترا جانور ڪن ديوتائن جا اوتار يا سواريءَ

جا جانور سمجهيا ويندا هئا. جهڙيءَ طرح، ٻرهما ديوتا هنج تي سواري ڪندو هو. شومهاراج ڏيکي تي سواري ڪندو هو. شوم جي زال درگا شينهن تي سواري ڪندي هئي. ۽ شوم جو پٽ گنڀيش گنڀي تي سواري ڪندو هو.

ٻين ملڪن ۾ به اهي ويساھ وينل هئا. خاص ڪري يونان ۾ ته ڪي ديوتائون جانورن جي صورت ۾ اوتار ڌاري ايندا هئا. جهڙوڪ: اسٽر ديوتا، نانگ جي صورت وٺندو هو. زيوس ديوتا، ڏيکي جي شڪل ۾ نمودار ٿيندو هو. هيرا ديوتا، گئونءَ جي صورت وٺندو هو. ڊيمر ديوتا، سوئر جي شڪل ۾ ايندو هو. اپولو ديوتا، ڪوئي جي صورت ۾ اوتار ٿي ايندو هو. پوزيدان ديوتا گهوڙي جي صورت وٺي ايندو هو. ارسيمٽس ديوتا، هرڻ جي شڪل ۾ نمودار ٿيندو هو ۽ افروڊائٽ ديوي، ڳيري جي صورت وٺندي هئي.

هند ۾ وشنو ديوتا، ڪڇونءَ، سوئر، مڇيءَ ۽ شينهن جي جدا جدا صورتن ۾ اوتار ٿي ايندو هو.

اڳتي هلي ڪن جانورن کي نحس يا نياڳي (ٽبو) ۽ ڪن کي سعد يا سپاڳي (ٽوٽر) شمار ڪرڻ جو رواج پيو. انهن جي ڏٺ مان سوڻ ورتا ويندا هئا، پر ساڳيا جانور ڪن قبيلن لاءِ سپاڳا ته ٻين لاءِ نياڳا شمار ٿيڻ لڳا.

اڃا تائين سنڌ جي پهراڙيءَ ۾ وهي ماڻهو مسافريءَ تي يا شڪار لاءِ ٻاهر نڪرڻ وقت سوڻ وٺندا آهن. مثلاً: شڪاريءَ لومڙ کي سامهون ڏسڻ کي سپاڳو سوڻ سمجهندا آهن ۽ سهي جي منهن پوڻ کي نياڳو سوڻ سمجهندا آهن. اهڙيءَ طرح تتر جي ساڃي يا کاٻي طرف تنوارڻ يا ٻولڻ مان سوڻ ورتا وڃن ٿا.

### (iii) ماڻهن جي روحن بابت عقيدا

دنيا جي لڳ ڀڳ هر ملڪ ۾ ماڻهوءَ جي بدن سان گڏ هڪ يا ٻن ساڳين صفتن وارين جدا هستين جو اعتماد هلندو آهي. جن کي ڊبل، همزاد، روح، آتما وغيره نالن سان سڏيو پئي ويو آهي. روحن بابت قديم وحشيائي دور ۾ جيڪي خيال وينل هئا، تن کي ماڻهن جي ذهني ارتقا بعد مختلف نمونن سان سمجهڻ جي ڪوشش پئي ٿي آهي. سواءِ انهي گروهه جي جيڪي روحن جي معانيءَ کان پوءِ جدا وجود رکڻ کان انڪار ڪن ٿا. اڪثر مذهبن جي پوئلڳن، جدا جدا دورن ۽ ملڪن جي ماڻهن ۾ روحن جي جدا وجود جو عقيدو رهندو آيو آهي. ليڪن انهن عقيدن جي صورتن ۽ نمونن ۾ جدا جدا رايا پئي رهيا آهن. جن مان هيٺين ماڻهن جا عقيدا قابل ذڪر آهن.

1. قديم وحشي ماڻهن جا روحن بابت رايا ۽ عقيدا.
2. مصر ۽ سمير جي ماڻهن جا روحن بابت خيال ۽ رايا.
3. بابل جي رهاڪن جا روحن بابت عقيدا.
4. ويدڪ ڌرم يا هندن جا روحن بابت رايا ۽ نظريا.
5. ٻڌ ڌرم وارن جا روحن بنسبت رايا ۽ عقيدا.
6. چيني ماڻهن جا روحن بابت نظريا ۽ عقيدا.
7. يونانين جي روحن بابت سوچ.
8. يهودين جا روحن بابت رايا.
9. ڪرستائن جا روحن بابت عقيدا.
10. قديم ايرانين جو روحن جي باري ۾ نقطي نگاه.
11. ٿيوٽان قوم جا روحن بابت عقيدا.
12. رومن قوم جي روحن بابت سوچ.
13. مسلمانن جا روحن بابت عقيدا ۽ ويچار.

انهن تي پوريءَ طرح روشني، روحاني مضمونن تي لکيل ڪتابن ۽ "انسائيڪلوپيڊيا آف رليجنس اينڊ ايٿڪس" مان پئجي سگهندي انهن سڀني جدا جدا نظرين ۽ سندن وچ ۾ تفاوتن تي بحث ڪرڻ اسان جي مضمون جي دائري کان ٻاهر ٿي پوندو. هتي صرف انهن جي مکيه گروهن آرين ۽ سامي مذهبن جي عقيدن جو مختصر ذڪر ڪرڻ ڪافي سمجها ٿو.

جس سان گڏ ان غير مرئي (نڌ ڏسجنڊڙ) طاقت لاءِ روح، آتما، ساه، دل، جوت وغيره لفظ به ڪم آندا ويا آهن. انگريزيءَ ۾ "سول" (Soul) ۽ اسپيرٽ (Spirit) جا نالا اڪثر ڪري استعمال ٿيندا آهن. پر انهن گهڻن لفظن جي جدا جدا مطلب ۽ معنيٰ جي تفاوتن کي درگذر ڪري ان جي وجود لاءِ سهوليت خاطر "روح" جو لفظ ڪتب آڻي ذڪر ڪندس.

انهن (روحن) بابت ابتدائي عقيدن کان ارتقا ڪندي تبقي يافته يا عالمگير مذهبن جدا مطلب ڪڍيا آهن. ليڪن اڪثريت ان جي بدن کان علحده جدا روح جي وجود ۾ اعتقاد پئي رکيو آهي ۽ گهڻو ڪري سڀني روح کي ابدِي ۽ ازلي يعني قرار ڏنو آهي. ڪن ان کي وڻن ۽ حيوانن تائين "روح مرکب" پئي سڏيو آهي. ۽ ماڻهن ۾ اچڻ بعد منفرد ۽ علحده هستي اختيار ڪرڻ ۾ ويساه رکيو آهي. ڪن انهن کي نباتات ۽ حيوانات وانگر ابتدائي ناقص حالتن کان ارتقا

ڪندي ڪرمن جي ڦل مطابق تناسخ ۽ ارتقائي نظرين سان ملحق ڪيو آهي. ته ڪن اهو عقيدو پئي رکيو آهي ته اهي (روح) ڪنهن نامعلوم وقت تي هڪ ئي وقت پيدا ٿي. پنهنجي جدا دنيا يعني عالم الا رواح ۾ گڏ رهي. قانون قدرت (حڪم الاهي) مطابق مقرر وقتن تي جسم ۾ اچي. وقت گذاري پوءِ زمين ۾ هيٺ يا مٿي آسمان ۾ يا عالم برزخ ۾ رهي. قيامت جي ڏينهن گڏ ٿي. پلصراط ٽپي. خدا جي سامهون حساب ڪتاب ڏئي. ان مطابق بهشت يا دوزخ ۾ زندگي گذاريندا. انهن مان ڪن جو چوڻ آهي ته حياتيءَ ۾ روح جو جسم يا بدن سان واسطو رهي ٿو ليڪن زندگيءَ کان پوءِ هو جسم کان جدا ٿي. ڪجهه وقت تائين قبرن ۾ بدن سان گڏ رهن ٿا. پر اتان به هو گهمي ڦري سگهن ٿا. انهن جون خواهشون. اڪثر ڪري حياتيءَ جي خواهشن وانگر ساڳيون رهن ٿيون انهن کي کاڌي پيئي. گلن جي خوشبوءِ. دعائن. ساراهن ۽ يادگيريءَ جي خواهش رهي ٿي. اهي جن مان راضي ٿين ٿا. تن کي فائدو پهچائين ٿا. ۽ جن کان ناراض ٿين ٿا. تن کي نقصان به پهچائي سگهن ٿا. انهن ۾ هن دنيا وانگر دوستيون ۽ دشمنيون به رهن ٿيون. اهي ڪن وٺن. جاين ۽ مقامن ۾ سڪونت اختيار ڪن ٿا. انهن جا هڪ ٻئي سان دنيا وانگر تعلقات به رهن ٿا. سندن نالا به اڪثري ساڳيا هوندا آهن. ڪن جو خيال آهي ته اهي ڪجهه وقت کان پوءِ اُتان نڪري هيٺ زمين ۾ ڪا دنيا آهي. جنهن ڏي هليا وڃن ٿا. ۽ ڪن جو خيال آهي ته اهي پوءِ "عالم برزخ" ۾ وڃي رهندا. جو زمين ۽ آسمان جي وچ تي آهي. ڪن جي چوڻ مطابق. جيڪڏهن اهي ترقي يافته يا چونڊيل هوندا. ته مٿي آسمانن ۾ وڃي بهشتي زندگي گذاريندا. چوڻ ۾ اچي ٿو ته ڪائنات. "چئن عالمن" (دنيائن) تي مشتمل آهي. هڪ: عالم ناسوت (فيزڪل ورلڊ). ٻيون: عالم ملكوت (آسٽرل ورلڊ). ٽيون: جبروت (انٽيليڪچوئل ورلڊ) ۽ چوٿون: عالم لاهوت (سپيريچوئل ورلڊ). اهو به چيو وڃي ٿو ته روح مقرر وقتن تي ازخود يا گهراڻن سان زمين تي اچي. پنهنجي رهڻ جون جاين. مٿ مائٽ ۽ دوست ڏسي موٽي وڃن ٿا. جيڪڏهن ڪو هنن جي نالي ختمو يا پاٺ ڪرائي ٿو ته ان تي هو خوش ٿين ٿا. ۽ ان مان کين فائدو يا ثواب پهچي ٿو. ڪن جي چوڻ مطابق هو ڪجهه عرصي کان پوءِ وري هن دنيا ۾ اچي جنم وٺن ٿا ۽ نئين سر زندگي گذارين ٿا. اڳئين جنم ۾ جيڪڏهن چڱا ڪم ڪيا هوندا ٿيون ته چڱي گهر ۾ جوڻ وٺندا. نه ته خراب گهرن ۾ يا مرڳو جانورن ۾ جوڻ وٺي. زندگي گذاريندا. جن. پريون ۽ ديوتائون به

ماڻهن جي روحن وانگر جدا هستيون رکن ٿا، يا ڪن جي چوڻ مطابق اهي ڪن ماڻهن جا روح هئا. ڪن جو چوڻ آهي ته جنن، پرين، ديون ۽ ديوتائن کي اها طاقت آهي، ته زنده ماڻهن تي قبضو ڪري انهن کي پنهنجي مرضيءَ موجب هلائي سگهن ٿا، ۽ کين فائدو يا نقصان پهچائي سگهن ٿا. بعضي جن يا پريون، ماڻهن جي قبضي ۾ اچي، سندن تابع ٿي، سندن چڻي تي ڪم ڪار ڪن ٿا. خبرون پهچائين ٿا ۽ شيون آڻي ڏين ٿا. اهي هن دنيا ۾ رهن ٿا، پر ڏسڻ ۾ نٿا اچن. اهڙي تسر جا سوين عقيدا ۽ خيال جنن وغيره بابت دنيا ۾ اڃا تائين مختلف صورتن ۾ مڃڻ ۾ اچن ٿا.

قديم سنڌ ۾ دراويدي نسل جي تهذيب مروج هئي. ان کان پوءِ آرين اچي انهن جي جاءِ ولاري اڪثر ماڻهن جو رايو آهي هت قديم مصر، سمير، بابل ۽ سنڌ وغيره ملڪن ۾ دراويدي ماڻهن جي تهذيب ۽ مذهبي رايي جو اثر هو. انهن جي ڪيترين ئي ڳالهين ۾ هڪجهڙائي معلوم ٿئي ٿي. اڳتي هلي دراويدي عبراني ۽ سامي تهذيبن، هڪ ٻئي تي اثر چڙيو.

آرين جا روحن بابت عقيدا ڪجهه قدر سامي قومن جي عقيدن کان علحده هئا. آريه گروهه جي ماڻهن، روحن جي ابتدائي خام حالت مان آهستي ٿي، ڪرم جي آڌار تي ترقي ڪري مختلف مدارج حاصل ڪرڻ جو نظريو مڃيو ٿي. ٻئي طرف سامي گروهه جي ماڻهن جو اهو عقيدو پئي رهيو آهي، ته روح ڪنهن مقرر وقت تي پيدا ٿي، عالم ارواح ۾ رهي، مقرر وقتن تي مادي دنيا ۾ اچي، جسم ۾ گڏجي، زندگي گذاري وفات بعد ڪجهه وقت عالم برزخ ۾ رهي، قيامت جي ڏينهن وري جسم وٺي، پلصراط تان (جا تلوار کان تڪي ۽ وار کان سنهي هوندي) مختلف طريقن سان ٽپي، حشر جي ميدان ۾ خدا جي روبرو ويندا. اُتي ساهمي (ميزان) تنگي پيئي هوندي جتي عملن جو حساب ڪتاب ٿرندو. جيڪڏهن ثواب جا ڪم گهڻا ٿيا ته بهشت ۾ ويندا ۽ جيڪڏهن ڏوهه زياده ٿيا ته دوزخ ۾ وڃي سزا کائيندا.

## 2. ان ائني مزم: غير جاندار شين ۾ روحن جا اعتقاد

اهو عقيدو به قديم وقت کان گهڻ ملڪن ۽ قومن ۾ مروج پئي رهيو آهي. انهيءَ عقيدو مطابق غير جاندار شين کي به روحن سان منسوب ڪيو ويو ٿي. انهن کي صورتن ۽ شڪلين سان به نسبت ڏني وئي ٿي. انهن مان ڪن سان زالون به شامل ڪيل هيون. انهن بابت اهو ويساه وٺل هو ته اهي ماڻهن، جانورن ۽



وڻڪاري جي ڪاروبار زندگيءَ تي اثر انداز ٿيندڙ هيون. ۽ منجهائن ڪي فائڊو ۽ ڪي نقصان پهچائي سگهيون ٿي. اهي دنيا جي ڏک سک، ڌرتيءَ جي ڌڻي، ميلابن اچڻ، باهين لڳڻ، بيمارين پوڻ ۽ جدا جدا شخصن ۽ قومن جي بخت ۽ بدبختي جو باعث بنجي سگهيون ٿي. انهن غير جاندار شين مان مکيه هيٺيون هيون.

(1) آڪاش (آسمان)، (2) سورج (سج، شمس)، (3) چندرما (چنڊ، قمر)، (4) سج سا واسطو رکندڙ سيارا - جهڙوڪ: عطارد (مرڪيوري)، مشتري (جپيٽر)، زهرو (وينس)، زهل (اسٽرن)، يورينس (يورائوس)، مريخ (مارس)، نيپچون، (5) آسمان جا برج، گرھ، زديڪن ۽ نشان: جوزا (گيمني) سرطان (ڪئنسر)، اسد (ليو)، سنبل (اسڪا ورجيس)، ميزان (لبرا)، عقرب (اسڪارپين)، قوس (سختياروس)، جدي (ڪئپري ڪورن)، دلو (اڪيوروس) حوت (پمپڪنس)، حمل (ارس) ۽ ثور (تاروس) - ان کان سواءِ (1) زمين، (2) جبل، (3) پاڻي - دريا، سمنڊ ۽ وڏا تلاءُ، (4) هوا (وايو) (5) باهه - (اگني)، (6) بيماريون (شيتلا) وغيره، (7) عشق جو ديوتا، (8) فيلوس - (لنگم) (9) بارش جو ديوتا وغيره. انهن کي جدا هستيون تصور ڪري کين فائڊي ۽ نقصان جي صفتن سان موصوف ڪيو ويندو هو. انهن سڀني بابت ٿند ڪٿائون ايجاد ڪيون ويون. انهن مان ڪن جي اثرن بابت کوجنائون ڪري انهن بنسبت خاص علم وجود ۾ آندا ويا. جهڙوڪ: علم هيئت، علم نجوم وغيره. مختلف ديوتائن ۽ ديوين جي قسمن بابت ديو مالائون لکيون ويون.

اهڙيءَ طرح ڪثرت ارواح يا فطري طاقتن جو ديوتائن يا خدائن جي پرستش جا دستور پيا، جن جي مورتن کي مندرن ۾ رکيو ويندو هو. اهڙن مندرن کي پينٿين (گهڻن ديوتائن جو مندر) ڪري سڏيو ويندو هو. ”ڪمبو“ پڻ ”پينٿين“ هو. آهستي ٿي اڳتي هلي انهن طاقتن مان ٽن خدائن يا ديوتائن جي پوڄا يا پرستش جو نظريو ايجاد ٿيو.

هندن يا ڀارت جي آرين، انهن ٽن طاقتن يا خدائن جا نالا برهما، وشنو ۽ شِو رکيا، مصر ۾ انهن کي اوسيرس، را ۽ ٿا جي نالن سان منسوب ڪيو ويو. بابل ۾ انو، بيل ۽ هيا جي نالن سان سڏيو ويو. يونان ۾ اپولو اٿيني ۽ جيوپيٽر جي نالي سان سڏيا ويا. ڪرسچنٽيءَ ۾ انهن کي فادر سن ۽ هولي گهوشٽ جا نالا ڏنا ويا.

انهن بابت جيڪڏهن چٽائي نظر ڪبي ته ساري ڪائنات جي مکيه طاقتن کي مختلف گروهن ۾ ورهائي ڏکڻ ڪيو ويو آهي.

آرين مان هنڌن جي گروهه ۾ ٽي ديوتائون سڏيا ويا: ”برهما“ کي ڪائنات جو پيدا ڪندڙ الله يا خالق سمجهيو ويو ٿي. ”وشنو“ کي پاليندڙ (رب العالمين) ۽ علم سيکاريندڙ شمار ڪيو ويو ٿي. ۽ ”شو“ کي جلال جو صاحب ۽ مالڪ يور الدين سمجهي، ماري وري وجود ۾ آڻيندڙ طاقت جو حامل ڏيکاريو ويو ٿي.

انهن ديوتائن کي زالون به هيون: (1) سرسوتي، (2) پاريتي، ۽ (3) درگا.

مصرين جا به ٽي ديوتا يا خدا هئا:

”اوسيرس“: پيدا ڪندڙ يعني هر شيءِ جو بنياد، سورج جو ديوتا هو. را: جمال جو مجسمو چنڊ ڪري پيش ڪيو ويو ٿي. ۽ ”تا“ کي علم جو ديوتا، تارا، تصور ڪيو ويو ٿي.

بابل وارن جي ٽن خدائن جا نالا: ”انو ديوتا“، ”بيل ديوتا“ ۽ ”هيا ديوتا“ هئا. انهن ٽنهي ديوتائن کي جلال، جمال ۽ عقل جي صفتن سان موصوف ڪيو ويو ٿي. عيسائين اڳئين، مشرق واسطي جي تتبع تي ابراهيم عليه ۽ موسيٰ عليه (وچ اوڀر) جي پيرويءَ کان هٽي، تثليث کي جدا صورت ۾ پيش ڪيو. ”خالق اڪبر“ کي ”خدا“ يا ”پيءُ“ سڏيائون. ”حضرت عيسيٰ“ کي ان جو مظهر سمجهي، ”خدا جو جزو“ يا ”پٽ“ سڏيائون. ۽ ”بيبي مريم“ کي جنهن مان حضرت عيسيٰ پيدا ٿيو هو. ”روح القدس“ کوليائون. يعني. فادر سن ۽ هولي گهوسٽ. جنهن کي جديد فلاسافيءَ ۾ ٿيسز ائٽي ٿيسز ۽ سينٽيسز بنايو ويو آهي.

جيئن انساني دماغ ترقي ڪندا ويا ته ايران ۾ ڪائنات تي گهڻين طاقتن واري تصور کي گهٽائي، ٻن کي ڪارفرما ٿيندڙ بنايو ويو. هڪ اهر مزد- حق جي طاقت، ۽ ٻي اهر من- ناحق جي طاقت. يعني هڪ نور ٻي ظلمات. هڪ کي ملڪوتي ۽ ٻي کي شيطاني صفات جي مالڪ سڏيو ويو. ان مطابق هر شيءِ جا ٻه پهلو ڏيکارڻ جي ڪوشش ڪئي ويئي هئي. پوءِ جا، مادو ۽ روح، علم ۽ جهل، حق ۽ ناحق جا نظريا، سڀ انهيءَ بنيادي نقطي جي پيداوار ٿيا.

سنڌ ۾ موهن جي دڙي واري دور ۽ ان کان پوءِ جا مذهبي عقيدا

سنڌ ۾ قديم تهذيب تي، جنهن کي موهن جي دڙي واري دور جي نالي سان سڏيو وڃي ٿو ٻن مکيه نسلن يا قومن دراويدين ۽ آرين جا مذهبي ۽ تهذيبي اثر پيا.

## دراويدي قوم يا نسل

هن نسل جي اصل بابت ٻه روايتون آهن. هڪڙيءَ روايت وارن جو چوڻ آهي ته اهي اصل يونوج (Meditaranean Sea) سمنڊ واريءَ زمين تي رهندڙ ماڻهن جي نسل مان هئا، جن کي اتي پنهنجو تمدن ۽ پنهنجي تهذيب هئي. اتان جي زمين، سمنڊ هيٺ اچي ويڃڻ سبب انهن ماڻهن مان گهڻا ٻڏي تباه ٿي ويا، ۽ باقي جيڪي بچيا، تن آهستي ڪري لڏي مصر، سمير، قراگيا، بابل ۽ سنڌو ديش ۾ اچي آباد ٿي. جدا تهذيبون ۽ تمدن ٻريا ڪيا. چوڻ ۾ اچي ٿو ته ”توريت“ ۾ بيان ڪيل ”طوفان نوح“ جو قصو بابل جي قديم ڪتابن تان ورتل آهي، ۽ اهو ”ميڊيٽرينين ٻوڏ“ جي ڏند ڪٿا تان ورتو ويو آهي.

ڪن جو چوڻ آهي ته سنڌو ديش جا رهاڪو مصر، سمير ۽ بابل جي قديم رهاڪو ماڻهن جي شاخ — دراويدين نسل مان هئا. عبراني ۽ سامي ماڻهو به انهيءَ نسل جي شاخ هئي. انهن جيئن مصر، سمير، بابل ۽ قراگيا ۾ تهذيبون ٻريا ڪيون، اهڙيءَ طرح سنڌو درياھ جي ڪناري تي آباد ٿي، قديم تهذيب ۽ تمدن جا موجد بنيا. هنن وٽ ڪي مذهبي عقيدا به هئا ۽ سندن ڪيترين ڳالهين جي مصر، سمير ۽ بابل جي عقيدن سان هڪ جهڙائي هئي.

ٻي روايت وارن جو چوڻ آهي ته دراويدي اصل ”انڊين اوشن“ جي ڀر واري ملڪ (جتي هن وقت ائنڊلانتڪ وڏو سمنڊ آهي) ”ائنڊلانتڪ ڪنڊ“ جا رهاڪو هئا، جيڪي ”آسٽرلائڊ نسل“ مان هئا. اٽڪل 75 هزار ورهيه اڳ زمين جي تبديليءَ سبب اها زمين سمنڊ جي پاڻيءَ هيٺ ٻڏي ويئي. (جيالاجيءَ جي ڄاڻن ان جو عرصو گهڻو ڄاڻايو آهي.) اتي جي رهاڪن مان، جن کي پنهنجي تهذيب ۽ تمدن هئا، گهڻا ٻڏي ناس ٿي ويا؛ پر ڪي اتان لڏي انڊونيشيا، انڊوچائنا، برما، آسام ۽ بنگال کان مدراس طرف آيا. جتان آهستي ڪري سمنڊ جو ڪنارو ڏيئي، سنڌ ۾ آيا. جتان ڪي ايران، عراق، شام ۽ مصر جي رستي يونوج سمنڊ واريءَ زمين تي آباد ٿي، تهذيب ۽ تمدن جا مالڪ بنيا. اتي گهڻي وقت کان پوءِ وري جڏهن ٻوڏ آئي، ته ڪي غرق ٿي ويا، باقي مصر، سمير ۽ بابل کان ٿيندا، سنڌ مان ڦرندا، مختلف تهذيبون ۽ تمدن ٻريا ڪندي وڃي مدراس ۾ پهتا. ڪن جو چوڻ آهي ته سامي قوم وارا انهن جي شاخ هئا. اهي اصل ڪٿي جا هئا، ڪهڙي رستي کان آيا، ڪهڙي زماني ۾ آيا، ڪڏهن تهذيبون ۽ تمدن ٻريا ڪيائون؟ ان بابت علم آثار قديم (Archeology)، علم طبقات الارض (Geology)، اساطير

الاولين (ڏند ڪٿائون) ۽ Folklore علم جوتش (عام نجوم)، (علم الانسان) (Anthropology)، ماڻهن جي نسلن جي علم (Ethnology) ۽ علم لسان (فلاڃي) جي ماهرن جا مختلف رايا آهن. ۽ اڃا تحقيق مڪمل نه ٿي سگهي آهي. اسان جوان گورڪ ڌنڌي سان واسطو نه آهي. هتي صرف هيءُ ڏيکارڻ مطلوب آهي ته جي پهرئين نظريي ۾ اعتماد رکبو ته اول ۾ مصري تهذيب ۽ تمدن شمار ڪري پوءِ سمير، بابل ۽ سنڌ جي تهذيبن ۽ تمدنن کي تسليم ڪرڻو پوندو. پر جي ٻئي نظريي کي مڃبو ته پوئين گروه موجب سنڌ جي تهذيب کي اول ۽ بابل، سمير ۽ مصر جي تهذيب کي پوءِ شمار ڪبو.

### آريائي قوم ۽ سندن تهذيب ۽ تمدن

آريا قوم جي اچڻ، سندن اصل جاءِ پيدائش ۽ سنڌ ۾ سندن آمد جي زماني بابت، مٿي ذڪر ڪيل علمن جي ڄاڻن جا رايا مختلف آهن. هڪڙن جو چوڻ آهي ته اهي اصل ۾ ڪوه ڪاف (جبل) جي طرف جا رهاڪو هئا. جتان انهن مان ڪي ايران ۽ وچ ايشيا ذريعي سنڌ ۽ هند ۾ آيا، ۽ ڪي رومانيا جي ذريعي يورپ طرف ويا. ٻين جو چوڻ آهي ته اهي اصل ۾ وچ ايشيا جي يورال جبلن جا رهاڪو هئا. جتان ڪي وچ ايشيا کان ٿيندا سنڌ ۽ هند طرف آيا، ۽ ڪي ايران ۽ يورپ طرف ويا.

ٽين جو چوڻ آهي ته اهي اتر سائبيريا ۾ مارو جبل جا رهاڪو هئا. جتان هيٺ لهي، جدا جدا رستن کان سنڌ، هند، يورپ ۽ ايران ڏي پکڙجي ويا. انهيءَ سموري مسئلي کي ڇڏي آءٌ سندن سنڌ ۾ اچڻ جو ذڪر ڪندس. جيتوڻيڪ ڪيترا هند جا وگيان انهيءَ راءِ جا آهن ته آريا ڏهن هزارن ورهين کان اڳ سنڌ ۽ هند طرف آيل هئا، ۽ هتان ايران، عراق، شام، مصر ۽ عرب طرف ويا ۽ اُتي پنهنجو بيلڪون قائم ڪيائون. ايتري قدر جو خود ”ڪيمو“ به اصل ۾ سندن شوق مهاراج جو مندر هو ۽ ان جي ڪنڊ ۾ لڳل ”حجر اسود“ شوق جو لنگم هو ڪعبي جي چوڌاري ”پرڪرما“ (طواف) ڪرڻ به سندن ايجاد هئي. ”اشرام“ جو لباس. هندو سنڀاسين جهڙو هو خود عرب جو نالو به ”ويدڪ پاشا“ جي ”ارو“ مان نڪتل آهي. جو گهوڙي لاءِ ڪتب آندو ويندو آهي. — يعني ”گهوڙن جو ملڪ“. سندن چوڻ آهي ته ”منو سمرتي“ ۾ لکيل آهي ته هڪڙو برهمڻ ”سنڪر جاتي

شيڪ" نالي وارو پهرين پرچار لاءِ عرب پهتو. ان کان پوءِ اتي جا مکيه ماڻهو "شيخ" بنجي پيا. جيئن برهمڻن لاءِ ڀارت ۾ عزت هئي، تيئن شيخ به عزت وارو لقب آهي. انهيءَ ڪري آريا عرب کي آباد ڪري رهڻ لڳا.

انهن جو اهو به چوڻ آهي ته حضرت محمد صلعم کان 5 سئو ورهيه اڳ "زاهر بن تائي" نالي عرب شاعر ٿي گذريو آهي. جنهن جو نظم هڪ تختي تي لکيل. قسطنطنيه مان هٿ آهي. جنهن "ڪرشن مهاراج" ۽ "گيتا" جي ساراه ڪئي آهي. سڄو شعر هتي درج ڪرڻ اسان جي مقصد لاءِ ضروري نه آهي.

مهاراجا وڪرماجيت جي ڏينهن ۾ آريا برهمڻ، ويدڪ ڌرم جي پرچار لاءِ عرب ويندا هئا. هڪ عرب شاعر "نعمان بن آدم" راجا وڪرماجيت جي ساراه ۾ هڪ نظم لکيو آهي، جو چيو وڃي ٿو ته "حميده لائبرري يروشلم" ۾ موجود آهي.

هن وقت عرب "مسئلہ تناسخ" کي نٿا مڃين، پر هڪ ڪتاب "الملل والمحل" ۾ لکيل آهي ته پراڻي زماني جا عرب تناسخ کي مڃيندا هئا، جو دراصل آريائي نظريو هو. ان زماني ۾ عرب ۾ شوق مهاراج جي پوڄا زور هوندي هئي. "عمرو بن هشام بن حارث" به چوڻ ٿا ته شوق پوڄاري هو. "جامع اظهار قاهره" (مصر) جي هڪ پروفيسر، ڪيرو (قاهره) جي "الهلال" اخبار ۾ هڪ نظم شايع ڪيو آهي. شاعر جو نالو "عمرو بن هشام" ڏنو اٿس. سندس چوڻ آهي ته اصل ۾ ان شاعر کي عرب "ابوالحڪم" (ڏاهپ جو پيءُ) سڏيندا هئا، جو پوءِ حضرت محمد صلعم کي نه مڃڻ ڪري مسلمانن، ان کي بدلائي، "ابوجهل" جي لقب سان مشهور ڪيو. هو مڪي شهر جو مکيه ماڻهو عالم ۽ شاعر هو. ان مذڪور نظم شوق مهاراج جي شان ۾ لکيو آهي. نظم ڊگهو آهي، جنهن ۾ هو چوي ٿو: "مهاديو جي تعريف ڪرڻ ڪري ماڻهوءَ کي وڏو درجو نصيب ٿئي ٿو. ڀارت مذهب جو مرڪز آهي، جتي پهچي ماڻهوءَ کي نجات حاصل ٿئي ٿي وغيره." اهو نظم ڪيرو (قاهره) جي الهلال اخبار ۾ مارچ 1932ع ۾ ڇپيو آهي.

هنن عالمن جو چوڻ آهي ته حج وقت احرام ۾ به ان سبيل ڪپڙي جا ٽڪرا پائڻ، ۽ حج جي زماني ۾ نرٻائيءَ کان اڳ جونءَ به نه مارڻ، آريائي رسمون آهن. يهودي اصل ۾ تامل زبان ۾ ڳالهائيندا هئا. تامل پاشا، هييرو پاشا جي لاڳاپي واري زبان آهي.<sup>1</sup>

<sup>1</sup> ڏسو ڪتاب "آريا ورت" ۽ مصنف: "گنگارام سمراٽ".

علم آثار قديم جي تازو ڪيل کوجنائن مان اهو ثابت ڪيو ويو آهي ته سنڌ ۾ آرين کان اڳ دراويدي آيا. ۽ آريا کانئن پوءِ آيا. البت سندن زمانن بنسبت اختلاف ڏيکاريل آهي.

آثار قديم وارن جو چوڻ آهي ته ڪيئي هزار ورهيه اڳ سنڌو درياھ جي ڪناري تي دراويدي ماڻهو پنهنجو تمدن ۽ تهذيب ٺاهي. آباد ٿيا وينا هئا. موهن جو دڙو ۽ ان سان لاڳاپور ڪنڊڙ، آثار قديم سندن تهذيب ۽ تمدن جا مرڪز هئا. جن کي اٽڪل 17 سئو. ميا گهٽ وڌ عرصي ڌاري آرين اچي هڪالي ڪڍيو. دراويدين مان ڪي وڙهندي مري ويا. ڪي ڪمزور هئڻ سبب داس (غلام) ۽ اڇوت بنجي ويا. ۽ ڪن لڏي وڃي مدراس ۽ ٻين ملڪن کي آباد ڪيو.

آريا، ابتدا ۾ دراويدين جي نسبت ۾ گهٽ سڌريل، خانہ بدوش ۽ جنگجو هئا. پر دراويدين جي ٺهيل ٺڪيل شهرن ۽ تهذيبن تي قابض بعد هنن به پنهنجا تمدن ۽ تهذيبون برپا ڪيا. کوجنا مان اهو پتو پوي ٿو ته آرين اصلاً دراويدي تهذيب ۽ تمدن مان ڪيتريون ڳالهيون اختيار ڪيون. جنهن ڪري سندن ڪيترا عقيدا گڏيل ۽ هڪ بشر کان ٻئي سندن ٿين ٿا.

دراويدين جي تهذيب ۽ تمدن - و دور - مصر، سمير، بابل ۽ سنڌ ۾ قريبن ساڳئي زماني ۾ ٿوري گهڻي تفاوت سان رهيو هو. انهن ۾ هڪجهڙائيءَ جا ڪيترا مثال ملن ٿا. آرڪيالاجي جي موجوده کوجنائن مطابق مصر جي تهذيب ۽ تمدن اڳاٽو هو ان کان پوءِ سمير ۽ بابل جون تهذيبون وجود ۾ آيون. سنڌ جي تهذيب ۽ تمدن انهن کان ٿورو بعد جا هئا. پر اصل ۾ ڇنڊڇاڻ جو مدار وري مٿي ذڪر ڪيل ٻن نظرين تي وڃي بيهندو ته آيا ڪهڙي تهذيب ۽ ڪهڙو تمدن قديم هو؟ ڇاڪاڻ ته چوڻ ۾ اچي ٿو ته موهن جي دڙي جي کوٽائي، اتان سر جي پاڻيءَ نڪرڻ سبب مڪمل نه ٿي سگهي آهي.

جاندار ۽ غير جاندار شين ۾ روحن جي وجود جو اعتقاد، دراويدين ۽ آرين ٻنهي ۾ ويٺل هو. جي چٽائي ڏسبو ته مصر، سمير، بابل ۽ سنڌ جي قديم ماڻهن ۾ وڻن، جانورن، آسمانن، سيارن ۽ برجن وغيره جي روحن جي اعتقاد جا نظريا مروج هئا. آڪاش، سوزج، ڇنڊ، سيارن، برجن، جبلن، درياڻن، زمين، باهه (اگني)، هوا (وايو) جي روحن ۽ جدا جدا نالن وارين هستين جو اعتقاد پڻ ڏسڻ ۾ ايندو.

ان سلسلي ۾ ”تريمورتيءَ“ جو ذڪر دلچسپي کان خالي نه ٿيندو. اسان پراڻ شاسترن جي بنياد تي ان جو ذڪر ڪنداسون. تريمورتي، جدا

جدا نمونن ۾ يونان، روم، مصر، سمير، ٿراگيا ۽ بابل ۾ مروج هئي. جيئن ته تريمورتي ٽن طاقتن جي مختلف صفات جي اظهار جو نالو آهي. ان ڪري آءٌ هتي صرف هند جي تريمورتيءَ جو ذڪر ڪندس. جا دنيا جي قديم مذهبن جي پيداوار آهي. انهيءَ جي آڌار تي ٽن ديوتائن جو به تصور ڪري سگهجي ٿو. برهما، وشنو ۽ شو. سنڌ ۽ هند جي اصل ڌرم جو بنياد آهن.

## 1. برهما

برهما کي ڪائنات جو پيدا ڪندڙ ۽ هلائيندڙ ديوتا ڪري مڃيو وڃي ٿو. برهنمزم (مذهب) جو بنيادي عقيدو برهما جي نالي سان وجود ۾ آيو. جيئن ته اول ۾ انساني تصور اڃا ايڏي ترقي نه ڪئي هئي. ان ڪري خدا کي به ماڻهوءَ جي تصور تي شمار ڪيو ٿي ويو ۽ سندس زال جو تصور به ڏنو ويو جنهن جو نالو ”سرسوتي“ هو.

ابتدا ۾ ان جا پوڄاري ڪريا ڪرم، منتر اچارڻ ۽ قرباني ڏيڻ سان واسطو رکندا هئا. جنجي مقابلي ۾ اخلاقي فرضن ۽ سماجي دستورن کي خاص وقعت ڪانه هئي. برهمڻ جو واسطو پنڊت ڪلاس تائين محدود هو جن ان مذهب کي پاڪ، الوحيت وارو سمجهي، ان جي تشريح کي پاڻ تائين محدود رکيو. ان جو اثر سنڌ ۽ هند جي مذهبي عقيدن تي گهڻو ويهي ويو. ان جي پوريءَ طرح سمجهڻ لاءِ ڪريا ڪرم، منترن ۽ قربانيءَ جي معنيٰ ۽ مطلب جي واقفيت ضروري هئي. انهيءَ وسيلي ديوتائن جي راضي يا ظاهري ۽ باطني دنيا ۾ سرگ ۽ خوشنوديءَ جو حصول مقصد نه هو. پر ان ذريعي پائمرادي فائدي حاصل ٿيڻ جو ويساھ سمائل هو. سندن چوڻ هو ته خود ديوتائون به انهيءَ طريقي سان پنهنجي درجي تي پهتا هئا. برهنمزم جي عقيدو موجب ڪريا ڪرم ان ادا ڪرڻ، منترن اچارڻ ۽ قرباني ڏيڻ ۾ اهو اثر رکيل هو ته انهن وسيلي ماڻهوءَ کي خاص لياقت حاصل ٿيڻي هئي. جنهن ڪري هو حياتيءَ بعد مستقبل ۾ به فضيلت حاصل ڪري سگهيو ٿي. ظاهري ۽ باطني ڳالهين تي ان جو اثر پيو ٿي. هو جاندار ۽ غير جاندار شين کي تسخير ۾ آڻي سگهيو ٿي. جنهن ماڻهوءَ کي ڪريا ڪرم، منترن وغيره جي مڪمل ڄاڻ حاصل ٿي ويئي ٿي، اهو مختيار ڪل بنجي ٿي ويو ۽ جنهن جي هر خواهش ۽ گهر پوري ٿي سگهي ٿي. انهن ڳالهين ذريعي هو ڪاروبار قدرت کي پنهنجي خواهش موجب هلائي

سگهيو ٿي. اها هڪ قسم جي چاڙهي هئي. جنهن وسيلي هو آسمانن جا سير ڪري سگهيو ٿي. ان کي "يجنا" يا "يوگ" جي نالي سان سڏيائون ٿي. جنهن لاءِ کين ويساه ويٺل هو ته ماڻهو مٿي ذڪر ڪيل طريقن وسيلي ان فطري طاقت تي بجلي وانگر مسلط ٿي سگهيو ٿي. هيڪر جيڪڏهن کيس اها طاقت هٿ اچي ٿي وئي ته پوءِ سندس سڀ ڪم سرانجام ٿي سگهيا ٿي. ماڻهوءَ جي روحاني روشني وڌي ٿي. ڪائنات کي پنهنجي راءِ مطابق هلائڻ جو اختيار کيس ملي ويو ٿي. اها قوت تيربهت مثل هئي. پر ان جو سمورو مدار ان جي صحيح سرانجامي تي رکيل هو. جيڪڏهن ان مان رٿيل مقصد حاصل نه ٿي ٿيو ته ان جو ڪارڻ ان جي غلط سرانجامي هئي ۽ نه ان ذريعي جي خامي. اصل مقصد جيتوڻيڪ انهي ذريعي ديوتائن يا خدائن کي راضي رکي، مطلوبه خواهشن جو حصول هو، پر اٿان ڳالهين ۾ اهو اثر رکيل تسليم ڪيو ويو ٿي. ته خود ۽ خدا به انهن جي ڪري مجبور ٿي پيا ٿي.

"رگ ويد" جي زماني ۾ "ويدڪ ڌرم" ۾ ڪي اهڙا جزا رکيل هئا، جن کي جيڪڏهن صحيح نموني ترقي وٺائجي ها، ته خدا جو تصور نهايت اوچو رهي ها. ليڪن مٿي ذڪر ڪيل ڪرم، منترن ۽ قرباني جي ويساه، ان جي حيثيت گهٽائي ڇڏي. جن مان ديوتائن جي عزت ڪانه وڌي بلڪه عبادتن جي اهميت وڌي ويئي.

اڳتي (باهه)، وايو (هوا) ۽ ورون (پاڻي) ديوتائون. برهما جا اوتار شمار ڪري انهن جي راضي ڪرڻ طرف برهمڻ گهڻو ڌيان ڏنو.

سيوا ڪر سمونڊ جي، جت جر وهي ٿو جال،  
سوين سڀڄن سير ۾ ماڻڪ، موتي، لال،  
جي ماسو جڙڻي مال، ته پوڄارا پر ٿئين!  
(شاه)

## 2. وشنو مهاراج

ان تريمورتيءَ جو ٻيو رڪن وشنو هو. وشنوءَ کي سندس مڃيندڙن، ڪائنات جو پاليندڙ چڱيءَ طرح هلائيندڙ ۽ اعليٰ طاقت جو مالڪ ڪري مڃيو ٿي. جنهن جو نعم البدل "رب العالمين" جو تصور ٿي سگهيو ٿي. هن کي زال ڏني ويئي. جنهن جو نالو "لڪشمي" هو. جا خوشحاليءَ ۽ سک جي ديوي ڪري



ليکي ويندي هئي. وشنو ديوتا جي تصوير هڪ پُرسڪون پرش جهڙي ڏيکاريل هئي. جنهن مان ائين ٿي معلوم ٿيو ته هيءُ اعليٰ اخلاق ۽ روحاني راحت ڏيندڙ ديوتا هو. تنهن ڪري ماڻهوءَ کي وشنوءَ جي رضامنڊو صرف صالح عملن ۽ اخلاق ذريعي حاصل ٿي سگهيو ٿي. هو برهما وانگر ڪريا ڪرمن، منترن ۽ قربانيءَ وسيلي راضي ٿي نه ٿي سگهيو. هن بابت اهو اعتماد ويٺل هو ته جڏهن دنيا ۾ مصيبتون ۽ دک درد وارد ٿيندا آهن، ته هيءُ اوتار اچي حالتن کي درست ڪرڻ جو ڪم سرانجام ڪندو آهي. هن جي پوڄارين جو زور تزڪيه نفس تي گهڻو هو. ايتريقدر خواهي ماس، مڇي يا ٻي ڪا به ساه واري شيءِ ڪونه کائيندا هئا، ۽ صرف پاڇين، اناج ۽ ميوي تي گذران ڪرڻ طرف زياده توجهه ڇڪائيندا هئا، ڇو ته سندن چوڻ هو ته ان ذريعي اندر اچرندو ۽ اسرار الاهي معلوم ٿيندا.

اگر پڙه ”الف“ جو ورق سڀ وسار  
اندر تون اُچار پنا پڙهندين ڪيترا!

ساست نه ساريائون ”الف“ جنهن جي اڳ ۾  
”مقصود في الدارين“. ان پر اُتائون،  
سگر سونائون، ٿيا رسلا رحمان سين

(شاه)

شري ”رامچندر“ ۽ شري ”ڪرشن چندر“، وشنو مهاراج جا اوتار مڃيا ويا ٿي، جيڪي ”سورج ونسي“ ۽ ”چندر ونسي“ گهراڻن سان واسطيدار شمار ڪيا ويا ٿي.

شري رامچندر کي، پيءُ جي آگيا مڃڻ، بن ۾ رهي تپسيا ڪرڻ، راجن سان محبت ڪرڻ ۽ سيتا سان گهڻي پيار ڪرڻ سبب بهترين اخلاق جو مجسمو ڪري مڃيو ٿي ويو. ان جي دور حڪومت کي بهترين دور ڪري مڃيو وڃي ٿو. اڄ تائين ”رام راج“ کي ”حڪومت الاهي“ يا ”ڪنگڊم آف هيون“ سان مشابھت ڏني وڃي ٿي.

شري ڪرشن چندر کي ڀڳتيءَ، پريم، اعليٰ فلسفہ حيات ۽ صحيح ڪرم جي زندگيءَ جو مالڪ ۽ پرچارڪ شمار ڪيو وڃي ٿو. سائنس منسوب ڪيل ڪتاب ”شري گيتا“، ”ويدانت“ جي فلسفي جو بهترين مسودو شمار ڪيو وڃي

ٿو هندو مذهب جي هن مٽي موجب ”برهم“ (خدا) ڏکين وقتن تي ماڻهن جو جنم وٺي. حالتن کي درست ڪرڻ لاءِ وقت به وقت ايندو رهي ٿو.  
تخت هزاري دا صاحب، جانب جوڳي ٿي آيا،  
دليان لٽا وٺ دي ڪيتي، چاڪ لقب چا لايا،  
عشق نه دل وچ مائيس، پوش فقيري پائيس!  
(فقير صوفي خير محمد)

شري ڪرشن جي ڀڳتي جو مثال، سندس شيواڌاري ”ميران ٻائي“ جي ڪلام مان ملي سگهي ٿو.  
ڪرشن جي پريم ۽ ويدانت جي فلاسافيءَ سنڌين تي گهڻو اثر ڪيو ٿو  
ڏسجي. سنڌي شاعرن ۽ درويشن ان مان گهڻو ڪجهه پرايو آهي. صرف شاه  
عبداللطيف جي ڪلام کي چتائي پڙهيو ته معلوم ٿيندو ته هن ڪرشن مهراج  
جي تعليم جو چئن سرن، ڪلياڻ، آسا، ليلا چنيسر ۽ ڪاموڏ ۾ ذڪر ڪيو  
آهي. وحدت الوجود (ويدانت) جي فلسفي جو شاه صاحب سر ڪلياڻ ۽ آسا ۾  
ذڪر ڪيو آهي:

### سر ڪلياڻ

وحدت تان ڪثرت ٿي، ڪثرت وحدت ڪل،  
حق حقيقي هيڪڙو ٻوليءَ ٻي ۾ پل،  
هو هلاچو هل، بالله سندو سچڻ!

پاڻهي پسي پاڻ کي، پاڻهيئي محبوب،  
پاڻهي خلقي خوب، پاڻهي طالب تن جو.

سو هو، سو هو، سو آجل، سو الله،  
سو پرين، سو پساه، سو ويريه سو واهرو!

ڪوڙين ڪاڻئون تنهنجون، لکن لک هزار  
جيءُ سڀ ڪنهن جي سان، درسن ڌارو ڌار  
پريرا تنهنجا پار، ڪهڙا چئي ڪهڙا چوان!

### سر آسا

لوچان ٿي لاهڻ ۾ هادي لھان نہ حد،  
سپيريان جي سونھن جو نڪو قد نہ مد،  
ھت سڪڻ بي عدم ھت پرينءَ پرواھ ناھ ڪا!

نڪا ابتدا عبد جي، نڪا انتها،  
سي وڃڻ کي ويا، جن سڃاتو پرينءَ کي!

جت آھ نہ ناھ ڪا، ايءُ خيال خاڪي،  
پرينءَ جي پاڪي، پستان پري ٿي!

حوصلو حيرت جو ڪري ڪين درڪ،  
حسن سندو حق، ڪو پروڙي ڪينڪي!

ڏسڻ جي ڏسين، تہ ھمہ کي حق چوين،  
شارڪ شڪ نہ نيين، انڌا انھيءَ ڳالھ ۾!

پاڻ پردو پاڻ کي، سٺي ڪر سنڀال،  
وچان جو وصال، سو تان ھٿڻ ھن جو!

شاھ صاحب جي ڪلام جي سرن "ليلا چنيسر" ۽ "ڪاموڏ" ۾ ڀڳتي، نياز  
۽ نماڻائي، چڱيءَ طرح چٽيل آھي، جنھن جي جھلڪ ھن "ميران ٻائي" جي  
ڪلام مان حاصل ڪئي آھي:

### سر ليلا چنيسر

جيڪي ڪم سندام جونا ڏنا جيڏئين،  
کلن سڀ مقام سامھيڙيون ۽ سرتيون!

ڏاهي ميس ڏيهه ۾ سرتين منجهه سڃاڻ  
ڪا جا پير ڪاڻ، جو منهن مٿاهون نه ڪٿان!

الله ڏاهي ۾ ٿيان، ڏاهيون ڏک ڏسن،  
مون سين مون پرين، پورائيءَ ۾ پال ڪيا.

وڏيري هياس، چنيسر جي راڄ ۾  
دهلين، دمامين، نقرين، پلپل پڇاياس،  
ڍولي ڍيلياس آير ڏنءَ ڏهاڳ جوا!

گهوريو سو سهاڳ، جنهن ۾ پسين پاڻ ڪي،  
ڏوري لهُ ڏهاڳ، جنهن ڪر، لاهو داسٽوا!

ليلا! حيل چٽ، جي تون سوڀي سڪئين،  
پاڻي پاند ڳچيءَ ۾ پاڻ غريبيءَ گڏ،  
هڏ نه چوئندءَ لڏ، جي ڪارون آئين ڪاند ڪي!

جي ليلائي نه لهين، ته پڻ ليلائيج،  
آسر نه لاهيج، سڄڻ سڃاهيندڙ گهڻو!

سڀئي سهاڳيون، سين ڳچيءَ هار  
پسڻ ڪارڻ پرينءَ جي، سهسين ڪن سينگار  
ڍول تنين جي ڍار هيٺاهيون هلن جي!

سڀئي سهاڳيون، سڀني منهن جڙاءِ،  
سيڪنهن پانيو پاڻ ڪي، ايندو مون ڳر راءِ،  
پيشو تنهن دراءِ، جي پسي پاڻ لڄائون!

اوڳڻ ڪري اپار. تو در آيس داسٽر!!  
جيئن تورسڻ روح ۾، تئين مون ڀڄي ناه پتار.  
سائينءَ لڳ ستار مٿي مڌايون منهنجون!

جي مون موڙهي مٿي، ته تون پاڻ سڃاڻج سپرين!  
اصل آواين جا، عيب ڏڪين تون اُت.  
اي پر تنهنجي پٽ، جئن ولهيون ڏڪين ولها!

لڪڻ ڪير لڪيج، جئن موراھين ناه مون.  
مون کي ملهائج، وارو ڏيئي ولها!

سر ڪاموءَ مان ڪجهه بيت (راڌا بابت)  
مهائيءَ جي من ۾ نه گيرب نه گاءِ،  
نيئن سين ناز ڪري ريجھايائين راءِ،  
سمو سين ملاءِ، هيريائين حرفت سين!

ڪو جو ڪامڻ ڪي، آهي اڪڙين ۾.  
تن تماچيءَ ڄام جو ناپون پايو ني.  
عشق ائين ڪري جئن چارو ڄام ڪلهي تي!

ڪرشن مهراج "بندراڻ" ۾ ڪيئي راس ليلائون ڪيون هيون عاشقن بندراڻ  
کي "عشق يا پريم جو ملڪ" ڪري ڪوٺيو آهي شاه صاحب به اڪثري "وندر جي  
وٽن" جي ڳالهه ڪري ٿو. "بندراڻ" اصل ۾ "وندوڻ" جو بگڙيل لفظ آهي:  
وات وندر جي وٽ پيا ڏسيندا. (شاه)

راڌا، ڪرشن جي خاص نوازيل گوپي هئي، جيئن نوريه ڄام تماچي جي  
خاص نوازيل راڻي هئي. ميران ٻائي، ڪرشن مهاراج جي ڀڳتن هئي، ان جي  
ڪلام جو شاهه تي گهڻو اثر آهي. شاه صاحب چوي ٿو:  
ڪهي جا ڪين ڪئي، پرينءَ پهتي سا.  
ويهي ويڙهي جا، وصل تنهن وڃايو!

وشنو ديوتا، جانورن - شينهن، سوئر، مڇي، ۽ ڪڇون ۽ وغيره جي صورت ۾ به اوتار ٿي اچي ٿو. ظاهر ڏسڻ ۾ ائين ايندو ته ان قسم جا عقيدا ڪل جهڙا آهن. ته هڪ طرف وشنو ديوتا، شري رامچند ۽ ڪرشن جي صورت ۾ نمودار ٿي. انسان ذات جي مدد ۽ رهبريءَ لاءِ اچي ٿو ته ٻئي طرف جانورن جي شڪلين ۾ روپ ڌاري اچي ٿو. پر ان ۾ تضاد ڏسڻ ۾ نه ايندو جڏهن ان جي پويان ڪثرت (مايا) جو نظارو نظر ۾ رکي، نظر ڊوڙائي. مسلمان درويشن ان تضاد کي هن طرح حل ڪرڻ جي ڪوشش ڪئي آهي ته:

تخت هزاري دا صاحب، جانب جوڳي ٿي آيا!

(خوش خير محمد فقير صوفي)

انهن ان حسن ازليءَ جي ويس بدلائڻ، ”هر رنگ دي وچ وسڻ“ ۽ جدا جدا ڪرشن ڏيکارڻ بابت ڪيئي ڳالهين ڪيون آهن. ان نقطي نظر موجب هر روح کي خدا جو مظهر سڏيو ٿو ويو. اهو جهڙيءَ طرح هڪ جيت ۾ نظر آيو ٿي، ته اهڙيءَ طرح سڪندر اعظم به به نظر اچي سگهيو ٿي.

ان نقطي نگاه کان ڏسندڙ درويشن کي ٻن قسمن جي ماڻهن سان منهن ڏيڻو پيو ٿي. هڪ طرف سڌريل، علم وارا ۽ مهذب ماڻهو هئا، ته ٻئي طرف جهنگلن ۾ رهندڙ وهر پرست ۽ جانورن جي پوڄا ڪندڙ ماڻهو هئا. تنهن ڪري انهن سڀني کي هڪ ڏوريءَ ۾ پوئڻ اهڙو هو جهڙيءَ طرح مختلف رنگن جي داڻن کي هڪ ڏوريءَ ۾ پوئڻ. انهن جي حسن کي ديالا ڪرڻ جي ڪوشش، اهوئي سبب هو جو پيغمبرن هڪ طرف وحدت جي ڳالهه ٿي ڪئي، ته ٻئي طرف عوام جي جملي مواد کي سان ڪٽڻ سان اهو ڏيکاريو ٿي ته مذهب جي ابتدا ۽ انتها ڪهڙي هئي.

اهوئي طريقو گهڻو ڪري سڀني مذهبي رهنماڻن اختيار ڪيو هو جو ماڻهن جي قديم اعتقاد کي رد ڪرڻ جي عيوض ان جي سڌارڻ لاءِ مختلف تشريحن ڪيائون ٿي. جهڙيءَ طرح وحدت الوجودي مسلمانن ”فاين ما توارا نشر وجه الله“ ± ”جيڏانهن ڪريان ڀرڪ، تيڏانهن سڄڻ سامهون“ جو آواز ٿي ڪڍيو. ته ٻئي طرف ڪمبي جي پراڻي مندر واريءَ جاءِ جي چؤطرف پر ڪرما (طواف) ڪرڻ، صفا ۽ مروا (جبلن) جي وچ ۾ قديم ايام جاهليت عرب جي رسم موجب ڊڪون پائڻ، رڌن، ٻڪرين ۽ جانورن کي قربان ڪرڻ جي قديم رسم کي تازو ڪرڻ، هڪ ڪاري پٿر کي ڪمبي جي ڪنڊ ۾ لڳائي، پوتر سمجهي چمڻ، ڪن مخالف ديوتائن جي بتن کي ڌڪارڻ لاءِ پٿريون هڻڻ، قديمي زماني جو

ڊيگامبر ۽ جين سنڀاسين جهڙو لباس پائڻ، تيرٿ ياترائن وقت مٿو ڪوڙائي وارن جي پيٽا ڏيڻ وغيره دستور قائم رکيا ويا هئا. ازانسواءِ پيغمبرن ۽ ٻين بزرگن جي مزارن تي وڃي انهن جي روحن کي قبرن ۾ ويٺل سمجھي، کانئن دنياوي ڪمن جي سرانجاميءَ جي مدد گهرڻ، انهن کان روحاني فيض جي حاصلات لاءِ ورد وضيفا ڪڍي دعائون گهرڻ، ڪن مقصدن جي حصول لاءِ سنت ستاءِ ڪرڻ وغيره جون ڳالهيون قائم رکيون ويون آهن.

ازانسواءِ ماڻهن جي فوت ٿيڻ بعد لاشن کي دفنائڻ، سندن نجات لاءِ قرآن جون سورتيون يا قرآن جا ختما پڙهائي بخشائڻ، تن ڏينهن، ستن ڏينهن، يارنهن ڏينهن، اٺڪيهن ڏينهن، چاليهن ڏينهن يا 12 مهينن بعد ختما ڏيارڻ ۽ ماڻهن کي طرح طرح جي طعامن ڪارائڻ مان مراد اها هئي، ته انهن رسمن جي ادائگيءَ سبب فوتي ماڻهن جي روحن کي ثواب مليو ٿي يا کين مذڪور طعام کائڻ لاءِ مليا ٿي. اهي سڀ ڳالهيون قائم رکيون ويون، جيڪي قديم اعتقاد جي آڌار تي وجود ۾ آيل هيون. ڇاڪاڻ ته پيغمبر محمد صلعم ائين سمجهيو هو ته جي اهي سڀ ڳالهيون مذهب مان ڪڍي ڇڏيون، ته انهن ڳالهين تي هريل عام ماڻهو اختلاف ڪندا. ان ڪري اهي ايام جاهليت جا دستور قائم رکيائون. دنيا ترقي ڪري ڇنڊ تي وڃي پهتي آهي، پر اڃا تائين نه صرف ۽ عرب ۾ سڄيءَ دنيا جا مسلمان لکين روپيا خرچ ڪري مٿي ذڪر ڪيل ڪن رسمن جي ادائگيءَ لاءِ مڪي، مديني ۽ ٻين يادگار درگاهن تي وڃي، حج ۽ زيارتن ڪرڻ ۾ ثواب ۽ راه نجات سمجھي، گناهن جي بخشيش ۽ آخرت جي موچرائيءَ جي اميد رکڻ ٿا.

سنڌي درويش گهڻي وقت کان انهن رسمن جي بيڪار هئڻ کي ذهن ۾ رکي، چئي ڏنو هو ته:

ڪمبي وڃن ڪيئن ڪا پڙي جي عام کان آجا ٿيا،  
ڪمبو اچي تن وٽ هلي، جي سر سمجھي سرها ٿيا!

(اسفرو ۽ پير پاڳارو)

نماز پڙهڻ ڪم زانا، روزا صرف روٽي،  
مڪي، مديني او جاون، گهر دي هون توڻي.

(ٻاهو)

### 3. شو مهراج

وشنو مهراج جي ڏمي جيڪڏهن زندهه شين کي پالي قائم رکڻ، روحن ۽ آتماڻن جي صحيح رهبري ڪرڻ، روحاني فيض پهچائڻ جا دستور قائم رکڻ ۽ معاشرتي جي سلامتيءَ ۽ نظام جي درستيءَ جا ڪم سپرد ٿيل هئا، ته ”شو مهراج“ کي ان جي ابتڙ هر بوسيده ردي يا ختم ٿيندڙ شيءِ، وڻ، جانور، ماڻهوءَ يا قوم کي فنا ڪري وري نئين طرزي ساڳين شين جي پيدا ڪرڻ لاءِ ماحول سازگار بنائڻ جا ڪم سپرد ٿيل هئا. هن جي هٿ ۾ جملي جاندار شين جي چارج ڏنل هئي، جنهن مطابق سڀني جاندار شين جي نڪمي ٿي مرڻ بعد وري نئين انداز ۾ پيدا ڪرڻ جو ڪم سندس سپرد هو. شو جي بزرگي ۽ احترام وشنو مهراج جيان جدا جدا اوتارن ذريعي دنيا ۾ اچي ان جي درستيءَ يا سڌاري ڪرڻ ۾ مضمر نه هو. پر هيءُ خاص صفتن سان موصوف ٿيل هو. هيءُ ڪيتريون بيماريون پيدا ڪري ماري هڪ طرف ٿي سگهيو ته ٻئي طرف فصل بهار وانگر نئين زندگيءَ جي پيدا ڪرڻ جي قوت سان موصوف هو. هيءُ فطرت جو ديوتا هو جا هزارين صورتون پيدا ڪري ٺاهي، ٻاهي، انهن جي جاين تي نين شين جي آڻڻ جي ڏات سان موصوف هئي. جديد زماني ۾ ان کي ”فطرت“ جي نالي سان سڏي ان جي ذريعي ”فاطر السموات والارض“ جا ڪم ڪرايا وڃن ٿا. جيئن ته اصل ۾ خدا جو تخيل ماڻهوءَ جي تصور تي ايجاد ڪيل هو ان وانگر ان فطري طاقت کي ”شو“ جو لقب ڏيئي، سندس زال ”درگا“ کي به ساڻس انهن اختيارن ۾ شامل ڪيو ويو هو. ان جي پوڄارين يا معتقدن جو ويساهه هو ته هو مختلف طريقن سان فطرت جي ان ”جلالي طاقت“ جي جوش کي ٿڌو يا راضي ڪري ان مان فائدا حاصل ڪري سگهيا ٿي. ان جا پوڄاري خاڪ (قلهري) سان پيوت ٿي هلن ٿا ۽ ڪي سخت تپسياڻون ڪن ٿا. ان مان سندن راءِ اها آهي ته اهڙيءَ طرح هو ”شو“ جي طاقت کي تسخير يا راضي ڪري ڪرامت جهڙا ڪرشنا ڏيکاري سگهن ٿا.

سنڌ ۽ هند جا تارڪ دنيا فقير، يوگي ۽ انهن جي اثر هيٺ پيدا ٿيل طريقي — فڪر جا ساڌو انهيءَ ذريعي راهه نجات حاصل ڪرڻ جا قائل هئا. شو جي مندرن يا ان جي زال درگا (ڪالي ديوي) کي راضي ڪرڻ لاءِ تپسياڻون ڪندا هئا ۽ هزارين جانور بل چاڙهندا هئا.

قرباني ڪرڻ جو دستور دنيا جي هر ملڪ، قوم ۽ قديم مذهبن ۾ مروج هو.



ان جي پويان اهو عقيدو ڪارفرما هو ته فوق الفطرت طاقت، خدا، ديوتا - هڪ خونخوار، بيرحم ۽ قهار جهڙن صفتن جو مالڪ هو جو خون ڏيڻ، گوشت ۽ چرٻي جي سڙڻ جي پوءِ تي راضي ۽ خوش ٿيو ٿي. انسان تي جيڪي بيماريون، آفتون، مصيبتون، ڏک ۽ تڪليفون نازل ٿيون ٿي، سي ان جي ناراضگيءَ جو باعث هيون. ان ڪري ان جي راضي ٿيڻ لاءِ قرباني ڪرڻ لازمي هئي. ابتدا ۾ هر قبيلي يا قوم جا ماڻهو پنهنجي مشڪلات جي دور ڪرائڻ لاءِ مقرر ڪيل قربان گاه تي وڃي، پاڻ مان هڪ فرد چونڊي قربان ڪندا هئا، ان مان هنن جو عقيدو هو ته ساري قبيلي يا قوم تان مصيبت ٽري وڃڻ واري هئي ۽ خدا جو راضي ۽ خوشي حاصل ٿيندي هئي. قربانيءَ جو رت قربان گاه تي هاريو ويندو هو گوشت يا چرٻي ساڙي ويندي هئي، يا ماڻهن کي سمنڊ يا درياھ ۾ اڇلائي قربان ڪندا هئا.

مختلف قومن ۽ قبيلا ۾ قربانيءَ جا ڪيترائي قسم ايجاد ٿيل هئا. پوءِ انساني ارتقا سان ان دستور ۾ به تبديلي ايندي ويئي. پهرين تبديلي اها ٿي ته ماڻهن جي عيوض جانورن کي قربان ڪرڻ جو دستور پيو. پر هر قرباني جي پويان مقصد، منافق الفطرت طاقت، ديوتا يا خدا جي قهري غصي کي ٽڌو ڪرڻ هو. جيڪي ماڻهون ڳالهه کي مڃين ٿا، انهن مان ڪن جو چوڻ آهي ته شواصل ۾ دراويدين جو خدا هو جو پوءِ آرين پنهنجي مذهب جي ترقيمورتي ۾ داخل ڪري ڇڏيو. ڪن جو اهو به چوڻ آهي ته حضرت ابراهيم عليه جا وڏا سامي به پوئوچ ايراضي جي اصل دراويدي نسل مان هئا، جي اتي سمنڊ ٿيڻ بعد ٽراگيا، بابل، مصر ۽ سمير ۾ پکڙجي ويا. ۽ جن ۾ قرباني ڪرڻ جو دستور اڳيئي هو. حضرت ابراهيم ان عقيدو موجب خدا جي رضامنديءَ لاءِ حضرت اسماعيل يا حضرت اسحاق کي قربان ڪرڻ گهريو ٿي. پر وري اندروني آواز (يا خدا جي حڪم) موجب پٽ جي بدران گهيٽي (جانور) جي قربان ڪرڻ جو رواج وڌائين، جو رواج ان جي پويان يهودي ۽ مسلمان اڃا تائين هلائيندا اچن ٿا. صرف حضرت عيسيٰ پاڻ قربان ڪري ان رسم کي بند ڪرايو مسلمان هر سال ڪروڙين جانور ان پرانئي رسم جي پوئواريءَ لاءِ قربان ڪن ٿا. جن مان گهڻا ڪاٺڙ جي ڪم به ٿا اچن ۽ عربستان ۾ ڪڏون ڪوتائي دفنايا وڃن ٿا.

مٿين ڳالهين مان ڪي ماڻهو اهو نتيجو ڪڍن ٿا ته حضرت ابراهيم عليه جو خدا بابت تصور "شو" جهڙو هو جو خون جي قربانيءَ تي رضامنڊ ٿيو ٿي. تفاوت صرف نالي جو هو حضرت موسيٰ ان کي "جهو" سڏين. حضرت محمد

صلعم ان کي "الله" جي نالي سان سڏيو، پر ٻنهي سندس قهاري صفت جي رضامنديءَ خاطر قربانيءَ جي دستور کي قائم رکيو. مسلمان به ان جي پوئلڳيءَ ۾ ان رسم کي هلائيندا اچن ٿا، ساڳئي وقت هو خدا کي رب العالمين، رحمان ۽ رحيم به سڏين ٿا. هنن جي ڌيان تي اها ڳالهه نه آئي ٿي ڏسجي ته متضاد صفتن واري خدا جو تصور ڪيتري قدر صحيح ۽ درست هو؟ جيئن ته اهو دستور عربن ۾ عام هو ان ڪري حضرت محمد صلعم به عربن کي ناراض نه ڪرڻ خاطر ان دستور کي قائم رکيو ته ته جي غور ڪري ڏسبو ته رضامنديءَ يا ناراضگي جون صفتون انساني آهن. خدا جزو تعاليٰ انهن کان برتر و بالا هو.

شو مهاراج بابت ڏند ڪٿائن مان معلوم ٿئي ٿو ته هن پنهنجي هڪ چيلي کي پنهنجي "فنا ڪرڻ واري طاقت" سپرد ڪئي. ۽ ۱۰۰۰ "تون جنهن تي هٿ رکيندين اهو پير ٿي" ۽ پاڻ "اليه. بر. ۽ ۱۰۰۰" چونيءَ ڪيلاش تي وڃي ايڪانت ۾ گذارڻ چاهيائين ٿي. ان بعد ڪي به خيال آيو ته (چيلي کي) پنهنجي فنا ڪرڻ واري طاقت ائين سونپڻ سان ڪاروبار قدرت هتي نه سگهندو. ان ڪري جاندار شين، خاص ڪري ماڻهن، جي پيدائش جو مکيه ڪارڻ "عضوي تناسل" (آلت) يا "لنگم" کي ڄاڻي. پنهنجي آلت وڌي پنهنجي زال پاريتيءَ (درگا) جي حوالي ڪيائين، ته جيئن نسل انسانيءَ جي قائم رکڻ لاءِ ان جي پوڄ ڪئي وڃي. "لنگم يا فيلوس" جي پرستش ان نقطي تي پيداوار آهي "ختي ڪرائڻ" ان قديم دستور جو سڌريل طريقو آهي.

چوڻ ۾ اچي ٿو ته قرباني ڪرڻ، ختني ڪرائڻ، ڪمبي (قديم مندر) جي چوڌاري طواف (پرڪرما) ڪرڻ ۽ قديم سامين جي لباس احرام ٻڌڻ، جا سڀ دستور دراويدي قوم جي شو کي مڃڻ جا يادگار آهن. خود "سامي" لفظ به "سوامي" جو بگڙيل فارم آهي. هر هڪ شوالي (شو جي مندر) ۾ لنگم (فيلوس) رکيل ٿئي ٿو جنهن جي پرستش ڪرڻ نسل انسانيءَ جي برقرار رکڻ ۽ فلاح لاءِ ضروري سمجهي ويئي ٿي. اهو دستور ڪنهن وقت چين، وچ ايشيا (سمرقند، بخارا وغيره)، هند، سنڌ، پابل، مصر، سمير، يونان، آئرلنڊ وغيره ملڪن ۾ عام هو جنهن جا نشان قديم آثارن مان ڳولي لڌا ويا آهن.

توريت جي باب پيدائش ۾ ڄاڻايل آهي ته هڪ ڏينهن حضرت ابراهيم پنهنجي تنبوءَ ۾ ويٺو هو ته خدا اچي سندس ڀرسان لنگهيو. جنهن تي حضرت ابراهيم منت ڪري کيس گهر اچي گابو ڪهي (قرباني ڏيئي)، گوشت رڌو

ڪارايو. جنهن تي هو نهايت راضي ٿيو ۽ دعا ڪيائينس ته کيس پٽ پيدا ٿيندو. ان تي حضرت ابراهيم جي گهر واريءَ بيبيءَ ساران چيو ته هو 90 ورهين جي ٿي چڪي هئي ۽ سندس ماهواري به بند ٿي چڪي هئي. سندس مڙس 100 ورهين جو پوڙهو هو سو کين پٽ ڪيئن پئدا ٿيندو؟ ان تي خدا کيس چيو ته ”مون کي انساني پيداوار (Creation) جي طاقت آهي، ان ڪري ڪهڙيءَ به صورت ۾ اولاد پيدا ڪرائي سگهان ٿو.“ ان وقت، خدا، حضرت ابراهيم کان ٻه واعدو رتا: هڪ ته هو پاڻ ۽ سندس اولاد ختنو ڪرائيندا ۽ ٻيو قرباني ڪندا ايندا؛ جنهن جي عيوض ۾ هن جي نسل مان وقت بوقت نبي پيدا ٿيندا رهندا، ۽ دنياوي حڪومت به سندس نسل کي ملندي رهندي ان بعد حضرت ابراهيم وعدي پٽاندڙاهي پئي ڳالهائون پوريون ڪيون: ۽ پنهنجي اولاد لاءِ پڻ وصيعت ۾ انهن ٻنهي ڳالهين جي لازمي ٺهراءَ جو حڪم ڪري ڇڏيو.

ذرا غور ڪرڻ بعد پتو پئجي سگهندو ته حضرت ابراهيم جو خدا بابت تصور هڪ شخصي تصور هو جو (خدا) ماڻهوءَ جي صفتن وارو هو. توريت جي باب پيدائش جي 26-27 آيتن ۾ به اهڙو اظهار ڪيل آهي ته ”خدا انسان کي پنهنجي صورت تي بنايو آهي.“

شو مهاراج بابت ڪتابن ۾ اچي ٿو ته هو ڏيکي تي سواري ڪندو هو ان ڪري ان جي پوترتا ۽ پرستش جو رواج دراويدي قوم ۾ پيو. مصر، سمير، بابل، سنڌ (موهن جي دڙي) جي قديم آثارن مان ان جا نشان ملن ٿا. حضرت ابراهيم بابل ۾ پيدا ٿيو هو جنهن ۾ دراويدي عقيدن ۽ تهذيب جا آثار ملن ٿا.

سنڌ ۾ دراويدي تهذيب جا آثار ملن ٿا. ”سيوهڻ“ (شورهڻ) يا ”سيوستان“ (شو آستان)، شو جي نالي جا يادگار آهن. ”منڇر“ ڍنڍ جو نالو ڪن جي چوڻ مطابق ”مانسرو“ ڍنڍ هو جا هماليه واري ڍنڍ ”مانسرو“ جي نالي پويان سڏي ٿي ويئي سيوهڻ جي آس پاس شو جا ڪيترا ميلا اڃا تائين لڳن ٿا. گاجي شاهه لکي امير بير ۽ جهمپير، انهن ميلن مان ڪجهه آهن. جيڪي سنڌ ۾ شو جا آستان ۽ پوڄا جا مرڪز ليکيا ٿي ويا. قلندر شهباز جي درگاه جي دروازن تي شو مندرن وانگر چڙا تنگيل هوندا هئا. جي هاڻي اوقاف وارن لاهرائي ڇڏيا آهن. فقيرن جو ڏاڙهي مٿو ڪوڙائڻ، صبح شام جو نغارن، گهنڊن ۽ نفيلن جو (هندو مندرن جي آرٽي وانگر) وڃڻ، ميلي جي موقعن تي ڌمال هڻڻ (رقص ڪرڻ) سڀ شو رسومات جي نشاندهي ڪن ٿا. درگاه ۾ اندر الهندي طرف محراب ۾ ”لنگم“ ۽

يونني" جو پٿر رکيل هو جنهن کي "مڪن-ماڪي" جي نالي سان سڏيو ويندو هو. جنهن لاءِ چوڻ ۾ اچي ٿو ته اوقاف کاتي وارن ڪڍي ڇڏيو آهي. چرس ۽ نشي جو واهيو فقيرن جو چڙهو رهڻ ۽ شادي نه ڪرڻ، اهي سڀ ڳالهائون شوق ڌرم جي نشاندهي ڪن ٿيون. سنڌ جي هر شهر ۾ "شوالا" (شوقا مندر) هوندا هئا، جن ۾ "لنگر" رکيل هوندو هو ۽ ان جي پوڄا ٿيندي هئي.

مٿي آءُ آرين کان اڳ ۽ سندن ابتدائي دور جي مکيه مذهبن جو ذڪر ڪري آيو آهيان. هاڻ هيٺ سندن ترقي يافتہ مذهبي نظرين جو ذڪر ڪندس.

## 1. ويدانت

اهو نظريو ويدن جي بنياد تي ايجاد ڪيل هو. ان کي "اپنشن" جي معنيٰ سمجهاڻ لاءِ ڪتب آندو ويو آهي. برهمڻن ان کي ويدڪ ڌرم جي ڇهن سمجهاڻين: (1) سنڪيا، (2) يوگا، (3) ماسا، (4) ويدانتا، (5) ويسڪا، ۽ (6) نياتا-پروهايو آهي.

ويدانتا ۾ همه اوستت جي نظريه-ڪائنات (پينٽيزم) کي با ترتيب، ترقي وٺائي ويٺي آهي ۽ ان کي فلسفيانه بنيادن تي رکيو ويو آهي. ويدانتي فلسفي جو پهريون باني يا شارح، جنهن ان کي باقاعده طور پيش ڪيو هو پنڊت بدريانا هو. جنهن صورت ۾ هن جو ڪتاب پر معنيٰ ۽ حڪمت سان ڀريل هو ان ڪري پڻ "سوترا" جي ڪتابن وانگر ان جي سمجهاڻيءَ لاءِ ڪيتريون ئي تشريحو ڪيون ويون هيون. جن مان پنڊت سنڪارا جي تشريح وڏي اهميت واري هئي. پنڊت بدريالا، 800ع ڌاري ٿي گذريو آهي. هن (سنڪارا) "برهم سوترا" جي تشريح کان سواءِ اپنشن جي تشريح تي به گهڻو لکيو آهي ۽ ويدانتا جي سمجهاڻي به ڏني آهي. ان ۾ هن پنڊت بدريان جي مکيه اصولن جي حمايت ڪئي آهي.

جديد ڀارت جا گهڻو ڪري سڀ تعليم يافتہ پنڊت-سواءِ انهن جي جيڪي يورپي خيال کان متاثر هئا، انهيءَ ويدانتا جي سمجهاڻيءَ جا حامي هئا. انهن مان ٽي حصا سنڪارا ۽ سوترا جي تشريح کي مڃين ٿا. باقي مٿي ذڪر ڪيل شارحن جي پوئلڳي ڪن ٿا.

ويدانت جي فلسفي جي بنيادي بيهڪ، قديم اپنشن جي متن تي ٻڌل آهي. جنهن مطابق انساني آتما (روح) خدا سان مشابهت رکي ٿي. جو "روح ڪل" جي حيثيت رکي ٿو. ابدي ازلي ۽ لامحدود آهي. ۽ ان جي طاقت ساريءَ ڪائنات تي

حاوي سماعيل ۽ ڪارڪن آهي. خدا يا "روح ڪل"، جنهن ۾ وراهجي يا بدلجي يا  
فدا ٿي نٿي سگهيو. خدا (برهمن) ڪل ۽ نه ورهائجندڙ هو. خدا (برهمن) جي وجود  
کان سواءِ ٻيو ڪوبه وجود نه هو. هو هڪ هو ٻيو ڪونه هو (لا الله الا الله). سنڪارا  
جي سمجهاڻيءَ موجب ويدانتا، دوئيءَ جي عدم موجودگي هئي. ان فلسفي جي  
بنيادي تصور خلاف تجربتي مان پتو پوي ٿو ته دنيا ۾ ڪيترن ئي قسمين شين ۾ جدا  
روح جو وجود هو. پر خود ويدن ۾ ڪي ڳالهائون موجود هيون، جن ۾ تناسخ (جول)  
جو اصول قبول ڪيل هو. ان ۾ جزا ۽ سزا جا اصول قبول ڪيل هئا، ۽ مختلف  
شخصي روحن جا وجود تسليم ڪيل هئا؛ جي متضاد ۽ مختلف هئا. انهن متضاد  
اختلافن جو رد انهيءَ بنياد تي پيش ڪيو ٿي ويو ته عبادتون، مختلف شين جي  
موجودگي، جهل ۽ بي شعوريءَ تي ٻڌل هيون جي هر ماڻهوءَ ۾ ڪجهه قدر موجود  
رهن ٿيون. ان ڪري روح کي جسم کان علحده سمجهيو وڃي ٿو. نفسياتي ۽  
ظاهري اثر، ان لاءِ مانع هئا. ظاهري ڪائنات صرف مايا (فريب نظر) هئي. حقيقت  
۾ جملي مظاهر قدرت ڌوڪي يا رج برابر هئا. جيئن رج جي ويجهو ويجهو ته گم ٿي  
ويندي آهي ۽ ڌوڪو نظر ايندي آهي. ان ڪري ان کي پوريءَ طرح ڏسڻ بعد ئي  
سچائي سگهيو. يا ان جو مثال هڪ خواب وانگر هو. جنهن ۾ جملي شيون حقيقت  
۾ ڏسڻ ۾ اينديون آهن، پر جاڳڻ بعد گم ٿي وينديون آهن. دنيا ۾ صرف هڪ  
شيءَ جا ان ڌوڪي کان بالاتر هئي، سا هئي آتما يا روح، جنهن جي ثابتيءَ جي  
ضرورت نه هئي. ان جي موجودگي ئي خود ان جو ثبوت هئي. ان ڪري ان کان  
انڪار ڪري نٿو سگهجي. انڪار خود ان جي موجودگي لاءِ دليل آهي. جيڪا  
شيءَ هجيئي ڪانه ان جو انڪار ڪهڙو ڪري سگهيو. روح "جوهر" آهي. جو  
زمان، مڪان ۽ اسباب (Causation) کان بالاتر هئڻ ڪري مرڪب ٿي نٿو سگهجي.  
ان ڪري ان جو وجود خدا کان جدا ٿي نٿو سگهجي. خدا جو هئڻ ان جو وجود آهي.  
اسان جو وجود ان کان جدا ٿي نٿو سگهجي. صرف اسان کي اندر ۾ جهاتي پائي "پاڻ  
سچاڻڻ" جي ضرورت آهي. "وفي انفسكم انلا تبصرون" يعني "پنهنجي اندر ۾  
ڏٺڻ ڪرڻ سان ڏسي سگهيو." شاه سائين فرمائي ٿو ته:

پيهي جان پاڻ ۾ ڪير روح رهائ.

ته نه ڪو ڏوگر ڏيهر نڪا ڪيچين ڪاڻ

پنهون ٿيس پاڻ. مسئيءَ تان نور هئا.

(شاه)

اهي سڀ ڳالهيون انهيءَ ويدانت جي نقطي نگاهه جون مرهون منت هيون انهيءَ موجب "پان سڃاڻڻ" ذريعي ڪائنات جي ڪثرت واري ڳجهارت پروڙي سگهجي مايا جي بي شعوري يا جهل ڪٿان ٿا پيدا ٿين جنهن ڪري حقيقت لڪل رهي ٿي؟ ان تي "ويدانت فلاسافي" نظر ٿئي ڪري ان جو چوڻ آهي ته جڏهن "جهل" (اوديا) گر ٿي ويندو ته پاڻهي "علم ڪل" (وديا) ظاهر ٿي پوندو ۽ ان ڳجهارت جو پتو پئجي ويندو. پوءِ اهي مايا (فريب نظر) جا ڌوڪا ختم ٿي ويندا ۽ آتما جي پرآتما سان موجودگي ظاهر ٿي پوندي دنيا جي ڪثرت وارا ۽ صفاتي تصور گر ٿي ويندا. جنهن صورت ۾ سنڪارا، "اپنشد" جي مشروط اختياريءَ وارن کي مڃي ٿو ان ڪري هو مجبور ٿي. مذهب جي نقطه نگاهه ڪريا ڪرمن ۽ منترن اچارڻ وغيره تي عمل ڪرڻ لاءِ ويدانت جي نظريي کي ساڳئي وقت ٻن نمونن سان پيش ڪري ٿو:

**هڪ: پراوديا يعني علم لدني:** جنهن موجب هو فوق الفطرت نقطي نگاهه کان هر مسئلي تي نظر ڊوڙائي. دوشيءَ کان ٻاهر نڪري ويدانت جي تشريح ڪري ٿو.

**ٻيو: اپار وديا يا ظاهري عام:** جنهن موجب عام مذهبي نقطي نگاهه جيان جڳ سان هلڻ جي ترغيب ڏئي ٿو.

علم لدنيءَ (پراوديا) مطابق خدا (پرآتما) جملي صفات ۽ لياقتن کان مٿي آهي. اهو اوگرڻ ۽ ٻي صفاتي آهي. ليڪن جڏهن ان تي ظاهري علم جي نقطه نگاهه کان ڏسبو ته خدا کي سڳڻو. اعليٰ صفات ۽ لياقتن جو مالڪ سمجهي. مذهبي رسمن جي پابندي ڪرائجي ٿي. ڇاڪاڻ ته سندس چوڻ موجب ماڻهن جي ڪثرت، جهل (اوديا) جي ڪري خدا کي انساني صفات ۽ لياقتن سان موصوف سمجهي ٿي. ان ڪري جيڪي ماڻهو علم لدني تائين پهچي نه سگهيا آهن، تن کي نسلي ۽ تشفي ڏيارڻ لاءِ عبادت ڪرائڻ ۽ منتر اچارائڻ ضروري ٿيو پوي رواجي علم مطابق پرآتما (خدا) جو تصور مجازي ۽ شخصي ٿيو پوي جو ڪائنات کي پيدا ڪري ان تي حڪمراني ڪري ٿو. ۽ ماڻهن کي سندن عملن مطابق جزا ۽ سزا ڏئي ٿو. ان نگاهه موجب ڪائنات کي حقيقت سمجهي. ان جي وجود کي مڃڻو پوي ٿو ۽ اپنشدن جي چوڻ موجب روحن جي جدا جدا صورتن ۽ جوڙن ۾ تبديل ٿيڻ کي قبول ڪري ٿو.

هيٺاهين علم موجب ٻڌايو وڃي ٿو ته آتمائون (روح) بدن جي نفسيات، ڪشش، جسماني بدن جي واسن ۽ اخلاقي نتيجن جي حدن ۾ رهي. آهستي

آهستي ترقي ڪري خدا جي هيٺاهين درجي تي پهچن ٿا. خدا جي مٿاهين درجي تي پهچڻ لاءِ ”پاڻ سڃاڻڻ“ واري علم جي ضرورت آهي. هيٺاهين درجي وارو علم، مٿئين درجي تي پهچڻ بعد بيڪار ٿي ويندو ڇاڪاڻ ته هيٺاهين علم وارو خدا جو تخيل، اوديا (جهل) جو ڪارڻ آهي. جو خدا کي صفتن ۽ لياقتن سان منسوب ڪري عبادت واسطي ڪم آڻي ٿو. ليڪن مٿاهين درجي واري علم حاصل ٿيڻ بعد ماڻهوءَ تي ازخود ظاهر ٿي ويندو ته اهڙو خدا جو تصور ۽ ان جون عبادتون سڀ وهم جي پيداوار هيون:

وهم ورساياس نہ تہ پنھون آء پاڻ ھئي!

(شاه)

”انالله وانا اليه راجعون“ - يعني ”اسان خدا مان آهيون ۽ ان طرف موٽڻو آهي.“

انهيءَ نظريي جي مٿي ڄاڻايل مختلف تشريحن جي تفصيلي سمجهاڻي طوالت جو باعث سمجهي، هتي پيش ڪرڻ مناسب نٿو سمجهان. مطلب ته ”ويدانت“ هندو ڌرم جي اعليٰ سمجهاڻي ۽ لقب لباب آهي. ليڪن جڏهن وقت گذرڻ بعد هندو ڌرم هيٺاهين درجي واري سمجهاڻيءَ جي اثر هيٺ ڪريا ڪرم، عبادتن، منترن اُچارڻ (وظيفن ڪيڙڻ) ۽ بت پرستيءَ جو آڏو بڻجي پيو ته اُن جي سڌاري ۽ تجديد لاءِ ”مهاتما ٻڌ“ پيدا ٿيو.

## 2. ٻڌ ڌرم (ٻڌيزم)

هيءَ ڌرم جيتوڻيڪ بنيادي طرح ويدن جي تشريح تي ٻڌل آهي، پر اُن جو بنياد زياده تر ذهني ترقيءَ ۽ عملن جي اصلاح تي رکيو ويو آهي. اُن ۾ عبادتن ۽ ڪريا ڪرم کان وڌيڪ فڪر تي زور ڏنو ويو آهي. هيءُ ذات پات جي چار کان بالاتر رهڻ جي تلقين ۽ تربيت طرف راغب ڪري ٿو. ڪانه ڀڄي ٿو ذات، جي آيا سي اگهي.

(شاه)

هنن جي عقيدتي موجب ”دنيا ۾ ڪا به شيءِ دائمي نه آهي. هر شيءِ عرصو گذاري ٻي صورت اختيار ڪري ٿي. جيڪڏهن هر شيءِ جي شروعات آهي ته ڇڏائي به آهي. جيڪڏهن ڪي جيت ڪجهه عرصو جيئرا رهي فوت ٿيو وڃن ته ٻئي طرف جبل هزارن بلڪ لکن ورهين تائين اُچڻ جو ڀر رهن ٿا. پر هر شيءِ اچڻي وڃڻي آهي. دنيا ۾ دائميت ڪنهن به شيءِ ڪو نه آهي.“

هي سڀ هلڻ هارا، ڪونه رهندو ڪو هت، جيڏيون  
آڏيا رهندا انهن، هي سڀ ماڳ موچارا.  
جن کي بادشاهيون بلند هيون، ويا ڇڏي ويچارا.  
”ڪل نفس“ ”ذائقه الموت“، اهي سمجھ ڀارا.

(شاهه - سر ڌرم)

انهيءَ تعليم مطابق هر ڪنهن جسم واري فرد يا وجود کي شڪل ۽  
لياقتون ٿين ٿيون. مٿاهين درجي جي جانورن يا ماڻهن پر ذهن (عقل) جون لياقتون  
ٿين ٿيون. هر ڪنهن فرد پر زندگيءَ جي عرصي دوران اهي لياقتون وقت به وقت  
پيدا ٿي، وري موت وقت جسم کان جدا ٿي، روح پر رهن ٿيون. هنن جو ويساھ  
آهي ته دنيا پر دک جو ڪارڻ شخصيت جو جدا وجود تسليم ڪرڻ ۽ اسباب  
سان لاڳاپن سبب خواهش جو پيدا ٿيڻ آهي. وجود ڪل کان جدا ٿي، دک جو  
اصل ڪارڻ ٿئي ٿي. ڦوڙائي يا فراق جو روح تي اثر پوي ٿو. جيتري قدر ماڻهو يا  
فرد پاڻ پر خوديءَ کي جاءِ ڏيندو اوتري قدر بيماري ڪمزوري ۽ موت ويجهو ايندو  
ويندس. شخصي وجود جو احساس ماڻهوءَ کي محدود ڪري ٿو. جتي حدون  
آهن، اُتي اوديا (جهل) آهي. جتي جهل آهي، اُتي ان مان غلاميءَ جو سرزد ٿيڻ  
لازم ملزوم ٿيو پوي جتي غلطيون هونديون، اُتي دک جو پيدا ٿيڻ لازم ٿئي ٿو.  
جيستين روح اصل کان جدا آهي، اُن وقت تائين هن کي حواسن جي خواهشن  
جي شڪار ٿيڻ جو انديشو رهي ٿو. خواهشن حواس جون پيداوار ٿين ٿيون.  
خواهشن ڪڏهن به پوريون نه ٿي سگهنديون، ڪابه ڳالهه تبديليءَ يا موت کي  
روڪي نٿي سگهي. سڀ ڳالهه جو مدار ڪرمن جي ڦل جي سبب سان شروع ٿئي  
ٿو. هر ڪرم مان نتيجا سنا نڪرن ٿا.

ٻڌ ڌرم جو صحيح چاڻو ”شخصي نجات“ جو قائل نه هوندو آهي. بلڪه  
کيس ”عالمي نجات“ لاءِ ڪم ڪرڻو پوي ٿو. ٻڌ ڌرم وارين زندگيءَ کي صحيح  
نموني گذارڻ لاءِ ڪي اصول مقرر ڪري اُن موجب عمل ڪرڻ جي تلقين  
ڪئي ٿي. هنن جو چوڻ هو ته عمل صالح ڪرڻ ڪري ماڻهو نروان پد يعني  
جسماني لڳ - لاڳاپن ۽ خواهشن کان آزادي حاصل ڪري سگهندو. سندن  
تعليم جو نچوڙ اهو آهي ته انساني دک (جدائي) جي نجات، نروان پد سان حاصل  
ٿي سگهي ٿي. هنن عمل صالح لاءِ هيٺيان ”اٺ بنيادي نڪتا“ (اصول) مقرر  
ڪيا آهن:



## 1. صحيح خيال

صحيح خيال، اُن کي چون ٿا، جو وهه ۽ گمراهيءَ کان ٻاهر هجي. اُن جو محرڪ جذبو عشق ٿي سگهي ٿو. عشق هڪ لامتناهي ڳولا جو جذبو آهي. جنهن وسيلي تي صحيح راهه تي پهچي سگهجي ٿو.

## 2. اعليٰ مقصد

صحيح خيال عشق حقيقيءَ جي آڌار تي مقرر ڪري سگهجن ٿا. بهتر زندگي گذارڻ لاءِ انهن کي ئي راهه جو رهبر ڪري ڪم آڻڻو آهي ۽ اُن کي ئي "اعليٰ مقصد" سڏي سگهيو.

## 3. صحيح گفتگو

صحيح گفتگو اها ٿي سگهي ٿي، جا سچائيءَ تي مبني هوندي آهي. اها کليل ۽ خلوص واري هئڻ گهرجي. اُن موجب پنهنجي راءِ سان گڏ ٻئي جي راءِ جو احترام ڪرڻ لازمي آهي. هڪ طرفي گفتگو يا ڳالهه معاملن کي سلجھائي نه سگهندي.

## 4. صحيح عمل

"عمل صالح"، صحيح عمل جو ٻيونالو آهي. اهي صلح ۽ امن پيدا ڪن ٿا، جنهنڪري نفاق ۽ نفرت مٽجي اتحاد انساني پيدا ٿئي ٿو. اُن جو مدار پراپڪاري (پارٽ آرپٽ) تي هوندو آهي. ۽ اُن ۾ خود مطلبي ڪانه هوندي آهي. اهي عمل مفاد عام لاءِ ڪيا وڃن ٿا.

اُن مان شخصي فائدي جي عيوض ملڪي ۽ قومي فائدو حاصل ٿئي ٿو جو انساني نجات جو باعث بڻجي ٿو.

## 5. صحيح گذران

صحيح گذران، ان طريقو، معاش کي چئي سگهجي ٿو جو ٻئي ڪنهن جي استحصال تي مبني نه هوندو آهي. اُن جي حصول ۾ زور زبردستي ڪم آندل نه هجي. اهو ٻئي ڪنهن جي ڪمائيءَ مان چوريءَ يا زوريءَ حاصل نه ڪيو ويو هجي. اهو ڪنهن ساهه واري جي ماس ۽ مچيءَ تي نه هجي. اهو گذران، زمين مان پيدا ٿيل اناج يا ميوي يا مال جي کير ۽ مکڻ تي مبني هجي. اهو گذر، ٺڳيءَ، بيجا، ۽ ناجائز طريقن سان هٿ نه ڪيو ويو هجي.

## 6. صحيح ڪوشش

زندگيءَ جو مدار جدوجهد ۽ ڪوشش تي رهي ٿيو. پر ڏسڻو آهي ته اهي جدوجهدون ۽ ڪوششون ڪهڙن مقصدن جي حصول لاءِ ڪيون وڃن ٿيون. پر آپڪاري خدمت خلق، عوامي نفعي، ملڪي بهتري ۽ عوامي خوشحاليءَ جي راهه پر جا به ڪوشش ڪئي ويندي. سا صحيح شمار ٿي سگهي ٿي. ليڪن خود مطلبيءَ، ذاتي مفاد، طبقاتي مفاد، گروهه يا طبقي جي بهتري ۽ محدود قبيلن يا ماڻهن جي خوشحاليءَ کي صحيح ڪوشش ۾ داخل ڪري نه سگهيو.

## 7. صحيح الدماغِي

صحيح الدماغِي ان کي چئبو جا ماڻهوءَ کي بقاءِ باهمي ۽ گڏيل سهڪار (باهمي تعاون) جي اصولن کان واقف ڪري زندگيءَ کي سڃايو ڪتب آڻڻ لاءِ راهه جي رهبر بنجي، حياتيءَ جي هر لمحي کي قيمتي ڄاڻي، اُن کي نفساني خواهشن کان آزاد ڪري انسان ذات جي ڀلي لاءِ ڪم آڻي. ماڻهو پاڻ کي جز سمجهي، قوم، ملڪ ۽ انسان ذات کي ڪل تصور ڪري خوديءَ ۽ خود مطلبيءَ کان پري رهي، ڪل ۾ سمائجڻ جي ڪوشش ڪري.

## 8. صحيح ترڪ

صحيح ترڪ، تڏهين حاصل ٿي سگهندو جڏهين نفساني خواهشن کي ماري طمع کي ڦٽو ڪري گولن جو غلام ٿي گذارڻ لاءِ آماده ٿيو. صبر جي تلوار سان ڪيني ۽ بغض کي ختم ڪري وجود وڃائڻ جي رمز کان واقف ٿيو. شاهه لطيف، جي هيٺين بيت مان سمجهه ۾ اچي ٿو ته مٿس مذڪور اثر ويٺل هئا:

جي پائين جوڳي ٿيان، ته طمع ڇڏ تمام  
 گولا جي گولن جا، تن جو ٿي، غلام  
 صبر جي شمشير سين ڪر ڪيني کي قتلام  
 ته نانگا! تنهنجو نام لکجي لاهوتين ۾!  
 "بیدل سائينءَ" اُن خيال کي هيٺين لفظن ۾ پيش ڪيو آهي:  
 سک رمز وجود وڃاڻڻ ديه  
 نهين حاجت پڙهڻ پڙهاڻڻ ديه

- ٻڌ ڌرم جي ڄاڻڻ، مذڪور انن مکيه اصولن کي پنهنجي ڌرم جا مکيه رڪن تصور ڪري انهن جي سمجهائيءَ لاءِ زندگي جي مختلف پهلوئن تي غور ڪرڻ جي پنهنجي پوئلڳن کي تلقين ۽ تربيت پئي ڏني آهي. منڊن تعليم جو نچوڙ هيٺين ڳالهين ۾ ڏيکاريل آهي: جيڪي پوئلڳن کي ذهن نشين ڪرايون وڃن ٿيون:
  1. جسم ڇا آهي؟ اُن جي شروعات آهي ته پراڻي (انت) به ضرور ٿيڻي آهي. اُن ڪري حدن جي حقن جي ڄاڻ غائب جي واقفيت لاءِ ضروري آهي.
  2. غور ڪري حواسن جي خواهشن جي ماهيت معلوم ڪرڻ ضروري آهي. حواسن جي انڌي پوئلڳي، اڻ کٽ خواهشن جي پيدائش جو ڪارڻ بنجي ٿي.
  3. حواسن تي قابض ٿيڻ لاءِ خيالن جي درستي لازمي آهي. زندگيءَ ۾ غلط راهه رويءَ کان بچڻ لاءِ پاڻ ۾ تميز جو مادو پيدا ڪرڻ ضروري آهي.
  4. غلط ۽ صحيح جي تميز صحيح عقل (عقل سليم) ذريعي حاصل ٿي سگهي ٿي.

هن مذهب جي پيروڪارن، زندگيءَ سان واسطيدار هر مسئلي تي غور ۽ فڪر ڪرڻ بعد، هڪ تارڪ الدنيا مخلص ۽ صحيح دماغ درويشن جو گروهه پيدا ڪري ماڻهن ۾ اختلاف جي درستيءَ، عمل صالح، محبت ۽ امن جو پيغام پهچايو. اُهي پرچارڪ در در وڃي پنهنجو پيغام پهچائيندا هئا. شاھ لطيف اهڙن درويشن جي ترجماني هيٺين بيتن ۾ ڪري ٿو:

### سرامڪلي

ويهي وير اڳين جو پئي ڏينهن ٻڌم حال،  
 اُن جا ڌاڳا ڌوڙ۔ پڪليا، جاڳوٽا زوال،  
 تن ڄاڻي جتانون ڇڏيون، چوٽا چڱيءَ ڇال،  
 ويچارا وجود جي، ڪنهن سان ڪن نه ڳال،  
 نانگا ٿيا نهال، لڪا پٿن لوڪ ڀرا

پيا ڪنهن پرياڻ ۾ ڇهين ڏينهن ڇڻي،  
 اندر آديسين کي، ڌرين ٿي ڌڻي،  
 ٻري ٻاجهارا ڪيا، کانئي خاڪ ڪڍي،  
 پنيو پنج۔ ڪڍي، لڪا پٿن لوڪ ڀر

نڪر ٺاه ڪلهي ڪري هونئن جئن م هو  
توڪي ويس ويڃائين ويس ويڃايو تو  
سامي آهي سو جنهن پاڻ وڃائي پوءِ ڪيو!

هنن هڪ طرف اخلاق جي درستي، عمل صالح، محبت ۽ امن جو پيغام  
پهچايو ٿي ته ٻئي طرف ويدانت جي صحيح تعليم ۽ مقصد سمجھائڻ جي  
ڪوشش ٿي ڪئي.  
اڳتي هلي، هن ڌرم ۾ ٻه وڏا فرقا پيدا ٿيا: 1. هنڀاڻن ۽ 2. مهڀاڻن.

### 1. هنڀاڻن (يعني - اظهار جو ننڍو ذريعو)

ٻڌ ڌرم ماڻهن کي نروان پد (نجات) حاصل ڪرڻ جي تلقين ڪري ٿو. هن  
جي چوڻ آهي ته روح (آتمائون) جوڻ جي ڪري ڪرمن جي ڦل واري چڪر ۾  
ڦاٿا پيا آهن. جنهن ڪري دنيا ۾ درد، بيماري، پک وغيره مصيبتون، ماڻهن کي  
ريڙهيونڀريون آهن. ان ڪري ان کي جوڻ جي چڪر کان آڇوڻي، نجات حاصل  
ڪرڻ، زندگيءَ جو منزل مقصود بنائڻ گهرجي. اها نجات، صحيح خيال ۽  
صحيح عمل وسيلي حاصل ٿي سگهندي ان کان پوءِ ئي روح اصل سان ملي،  
دائمي خوشيءَ واري درجي تي پهچي سگهندو.

### 2. مهڀاڻن (يعني - اظهار جو وڏو ذريعو)

انهي نقطي نظر وارن پنهنجي تعليم جي سمجھائي يا تشريح، ٽن اصولن  
ذريعي ڏني ٿي: 1. علم حقيقي حاصل ڪرڻ 2. نيڪ ڪم ڪرڻ 3. زهد ۽  
رياضت ڪرڻ.

هن فرقي جي راءِ موجب، حق جي راه تي پهچڻ لاءِ مهاتما ٻڌ جي پيروي  
ڪرڻ ضروري هئي - (يعني سنت نبوي ان جو مکيه ذريعو هو.)  
ٻڌ ڌرم هڪ وقت ساري هندستان، وچ ايشيا، چين، انڊو چائنا، جپان،  
منگوليا، ٿيبٽ، برما ۽ سيلون وغيره ملڪن جي ڪثير تعداد ماڻهن تي اثر  
ڪيو ۽ ان جا ڪيئي فرقا ۽ ڪيتريون تشريحوڻ وجود ۾ آيون.  
سنڌ ۾ ان جي تعليم جو گهڻو اثر پيو. هن وقت، ان ڌرم جي مرڪزن جا  
قديم آثار سنڌ ۾ هيٺيان نظر اچن ٿا:

## 1. ڪاهوءَ جي دڙي وارو استويا

ميرپورخاص جي ڀرسان "ڪاهوءَ جي دڙي" مان مهاتما ٻڌ جي هاڻي (خاڪ ۽ مڌن جا دفن ڪيل نشان لڌا آهن. عمارت (استويا) جي زبون حالت ۾ مان به ان جي اصل شان شوڪت جي جھلڪ نظر اچي ٿي. جنهن مان انهيءَ مرڪز جي اهميت ۽ ماڻهن جي عقيدتي ۽ توجهه جو پتو پئجي سگهي ٿو.

## 2. موهن جي دڙي وارو ٺل

موهن جي دڙي تي ٻڌ ڌرم وارن جي استويا (مندر) جا نشان لڌا ويا آهن. ان مان پتو پئجي سگهي ٿو ته هر تمدن واري شهر ۾ هن پنهنجا آستان آڏيا هئا. ۽ انهن ذريعي ماڻهن جي تعليم ۽ تربيت جو ڪم ڪندا هئا.

## 3. بهمن آباد

شهدادپور (ضلع سانگهڙ) جي پروان قديم آثارن واري شهر "بهمن آباد" مان به ٻڌ ڌرم جي مندرن جا نشان ۽ درساڳا جا مرڪز ملي سگهيا آهن. اهو شهر، جيتوڻيڪ پارسي شهنشاهه جي سپهه سالار "بهمن" جي نالي پٺيان سڏجي ٿو ۽ قوي امڪان آهي ته اُتي پارسي مذھب جا آتشڪڏا به هجن. پر عوام تي ٻڌ ڌرم جو اثر ايتريقدر ويٺل هو جو اهڙي شهر ۾ ٻڌ ڌرم جا استويا ۽ درساڳاهن آڏيا ويا هئا، جن جا نشان اڃا تائين قائم آهن.

## 4. سڌيران جو دڙو.

ٽنڊي محمد خان جي ڀر ۾ سميدپور جي ويجهو ٽڪريءَ تي آڏيل هڪ مندر جا نشان ڏيکارجن ٿا، جنهن مان معلوم ٿئي ٿو ته سنڌ جي اُن طرف به ٻڌ ڌرم وارن جو وڏو تعداد رهندڙ هو جنهن جي رهبريءَ ۽ تربيت لاءِ هيءَ مرڪز قائم ڪيو هو.

## 5. ٻڌ ڪا ٽڪر

جهرڪن جي سامهون، درياھ سنڌ جي ڀٽي طرف مڪلي ٽڪريءَ جي ڀر ۾ هڪ وڏو ٽڪر آهي. اُن ۾ ٻڌ ڌرم جي مندر ۽ درساڳاه جا آثار لڌا آهن. جتان معلوم ٿئي ٿو ته لاڙ ۾ سنڌ جي تعليم ۽ تربيت لاءِ ادارا قائم ڪيل هئا.

## 6. مير رکڻ جو نل

هيءَ نل موري تعلقي ۾ ٻانڌي اسٽيشن کان ڏکڻ طرف ٻڌ ڌرم جو وڏو مندر ۽ درسگاه معلوم ٿئي ٿو. جنهن جا آثار کوٽائيءَ مان ملي سگهيا آهن. ۽ چيني سياحن به ان جي اهميت ۽ مرڪزيت جو ذڪر ڪيو آهي. هيءَ نل ستاسي فوٽ اُتانهن آهي.

ڪجهه وقت کان پوءِ جڏهن ٻڌ ڌرم وارن مورتِي پوڄا ۽ رهبانيت کي چنڊڙي دنيا جي جديد رجحانن کي ترڪ ڪري مستقل مفاد پيدا ڪيا. ته وري برهمڻزم جو اصل ۾ ويدڪ ڌرم جو بنيادي ڌرم هو نئين تشريح سان هندستان ۾ قبضو ڪري ورتو ۽ ٻڌ ڌرم هندستان جي گهڻي حصي مان نڪري مٿي ذڪر ڪيل ملڪن ۾ ڍرو ڄمايو. پر ان حالت ۾ به سنڌ ۾ ان جا آثار ۽ اثر باقي رهيا. راجا ڏاهر برهمڻ گهراڻي جو راجا هو پر سندس ڏينهن ۾ سنڌ جي گوشتي گوشتي ۾ ٻڌ ڌرم جا پوئلڳ رهندا هئا. ان جو ايتري قدر اثر هو جو خود راجا ڏاهر جو هڪ ڀاءُ ٻڌ ڌرم جو پوئلڳ ۽ بڪشو ٿي رهيو. سنڌ ۾ ملسمانن جي آمد وقت به ٻڌ ڌرم جا پوئلڳ ڪافي تعداد ۾ موجود هئا.

هن ڌرم جا ساڌو جن کي بڪشو ڪري مڏيو هو آشرمن ۾ رهندا هئا. ڪابه ملڪيت ڪانه رکندا هئا؛ ماڻهن کي پني گذر ڪندا هئا. ساري زندگي پاڻ کي سڃاڻڻ، اخلاقي درستي ۽ روحاني نجات جي تعليم ۽ تربيت ڏيڻ وٺڻ ۾ گذاريندا هئا.

جڏهن برهمڻ- مذهبي ڪارڪنن ۾ ڪي خاميون پيدا ٿي پيون هيون جهڙوڪ: برهمڻ ذات جي اوچي هئڻ جو تصور ماڻهن کي جاتين ۾ ورهائي ڇوٽ ڇاٽ جا ويڇا پيدا ڪرڻ، ڪريا ڪرم، منترن اُچارڻ ذريعي نجات حاصل ڪرڻ ۾ اعتماد رکڻ ۽ ظاهري پاڪيزگي ۽ تربيت طرف وڌيڪ توجهه ڏيڻ. ته انهن جي درستيءَ لاءِ مهاتما گوتم ٻڌ، ”سڌارڪ“ جو ڪم ڏنو. هن هندو ڌرم ۾ جاتين ۾ پيدا ٿيل دور ڪرڻ ۽ ڪريا ڪرم تي زور ڏيڻ بدران اخلاقي سڌاري طرف توجهه ڏيارڻ ۽ ظاهري پاڪيزگيءَ بدران اندر اُچارڻ طرف ماڻهن کي راغب ڪرڻ جا سڌارا آندا. پر هن پاڻ جيڪو تارڪ دنيا درويشن جو گروه پيدا ڪيو هو اهو اڳتي هلي برهمڻن وانگر مستقل مفاد پنهنجي پيو، منجهن ڪيئي خاميون پيدا ٿي پيون. برهمڻزم ۽ ٻڌ مت ۾، يهوديت ۽ مسيحيت جهڙا تفاوت هئا. پهرين جو زور ظاهري پاڪيزگي، ڪريا ڪرم ۽ منترن اُچارڻ تي هو ۽ ٻين جو اندر اُچارڻ.

شريعت بدران طريقت طرف وڌيڪ توجهه هو. پهرين ظاهر بينيءَ سبب اندر اُچارڻ طرف گهٽ ڌيان ڏنو ۽ ٻين اندر اُچارڻ تي زياده زور ڏيڻ ڪري ظاهر کي قريباً وساري ڇڏيو. هر ڳالهه ۾ اعتدال جو هئڻ ضروري آهي. اُنجي عدم توازن ڪري خامين جو پيدا ٿيڻ لازمي ٿيو پوي اُن ڪري هندستان مان ٻڌ ڌرم اثر وڃائيندو ويو پر سنڌ ۾ مسلمانن جي اچڻ تائين ان جو ڪافي اثر هو. سنڌين ۾ پاڻجو مسلمان ٿيڻ جي اهي اثر اڃا تائين هليا اچن. جهڙوڪ:

(1) تارڪ دنيا فقيرن جو گروهه پيدا ٿي. پرچار واسطي پني، پيٽ گذر ڪرڻ کي عيب نه سمجهي زندگي گذارڻ لڳو. پر جيئن ته هنن کي ٻڌن وانگر مرڪز يا ادارا ڪونه هئا، ان ڪري هر ڪو پنهنجيءَ راءِ مطابق هلڻ لڳو. هنن ۾ آواڳي ڪاهي پيئي ۽ فائدي بجاءِ معاشري تي بار بنجي پيا. ۽ غمن کي غلط ڪرڻ لاءِ هڪ طرف منجهن ڪاهلي ڪاهي پيئي ته ٻئي طرف نشي جي عادت پئجي وين.

(2) جيڪڏهن ڪن بزرگن آشرم يا خانقاهون قائم ڪري انهن وسيلي ماڻهن جي اخلاقي ۽ روحاني تربيت جو ڪم شروع ڪيو به هو ته سندن وفات بعد اهي آوارا نسلن جي نسل شخصي بنياد تي هلڻ ڪري مستقل مفاد بنجي پيا. اڳين بزرگن جي نالي تي پونير هڪ طرف پلجڻ لڳا، ته ٻئي طرف قبا ۽ زيارت گاهون بنائي. نيم بت پرستي وانگر انهن مان انهن اميدن ۽ توقعات جي پورائيءَ جا آسرا ڪرڻ لڳا. جي توحيد جي بنيادي روح جي خلاف هئا.

(3) ٻڌ ڌرم دنيا جي هر شيءِ جي بي ثباتيءَ جو عقيدو پيدا ڪري ماڻهن کي زندگيءَ جي هر لمحي کي ڪارائتو بنائڻ جي تعليم ڏني هئي. اُن جو بنياد ڪرمن جي ڦل تي رکيل هئڻ ڪري آئيندي حياتيءَ ۾ ملي جوڻ وٺڻ جو آسرو هو. پر جيئن ته مسلمانن جوڻ کي نٿي مڃيو تنهنڪري هنن هن دنيا کي وٺڻ جي سايي ۾ آرام وٺڻ برابر سمجهي. مستقبل ۾ حورن ملڻ جي عقيدي موجب زندگي گذاري ٿي. نتيجو اهو ٿي نڪتو ته مستقبل جي موهمو بهشتي زندگي جي آڌار تي. هيءَ دنيا مستيءَ ۽ ڪاهلي ۾ گذاريائون ٿي. جنهن ڪري هن دنيا جي ڪاروبار ۽ صالح عملن جي اهميت گهٽجي ويئي.

(4) عبادت ۽ ذڪر ذريعي راه نجات حاصل ڪرڻ جي عقيدي زور ورتو. عمل صالح ۽ صحيح خيالي طرف توجهه نه ٿيو. ماڻهو ملن ۽ پيرن جي ڦٽدن ۾ ڦاسي پيا. فطرت الامي کي رانديڪو سمجهي. ان کي عبادتن ۽ ذڪرن وسيلي تبديل ڪرڻ جو ويساه گهر ڪرڻ لڳو.

جيئن ته منهنجو مقصد ٻڌ ڌرم جي جملي تعليم جو ذڪر ڪرڻ نه هو پر هتي صرف اهو ڏيکارڻ مقصود هو ته هن عالمگير مذهب به سنڌين جي زندگيءَ تي پنهنجا اثر ڇڏيا آهن۔ جيتوڻيڪ سندن اڪثريت ملسمان ٿي چڪي آهي. غور ڪري ڏسو ته سنڌ جي ڪن مخصوص درويشن، جهڙوڪ، شاھ عنايت، شاھ لطيف، سچل سرمست ۽ ٻين ٻڌ ڌرم جي روشن پهلوئن مان گهڻو پرايو آهي. شاھ لطيف جي ڪلام جي، رپ، ڪاهوڙيءَ، بروي سنڌيءَ، رامڪليءَ ۽ ٻين پراڻي سرن ۾ ان تعليم جا آثار ملن ٿا:

### سورپ

(مقصد ۽ پرينءَ جي يادگيريءَ ۾)

گوند گڏياس، صحت نيم سڃڻين،  
مادر مارياس، ڦوڙائي پرينءَ جي!

لائي جو ويا، سو منجهڻي مڃ پري  
سو آجهائي ڪٿان؟ جنهن سوريندڙ سپرين!

چيتاريان چڻڪن، وساريان نه وسري  
ويورو تار ڏکن، سڃڻ، ڀڳي هڏ جيئن!

نٿائينءَ کان نه نهن، سڪ منهنجا سپرين!  
سڙي سارو آئينهن، ٻاهر ٻاڦ نه نڪري

### سر ڪاهوڙي

(سچن فقيرن جو احوال)

ڏوٿي سا ڏورين، جا جوءَ سُئي نه ٻڌي  
پاسا مٿي ٻاهڻين، ڪاهوڙي ڪوڙين،  
وڃا اُت ووڙين، جت نهايت ناه ڪا!



ڪُپيريان پري ٿيا، آ ٻڌي ٻڌائون،  
اُنين کي آئون، هينئر ڏسي آئيوا

ڏوري ڏوري ڏيه، ماءُ، ڪاهوڙي آڻيا!  
هين پيرين ڪيه، ڪُ جاڻان ڪنهن پار جي؟

جهنگل هليا، سي نه پليا، راه هليا ڦرجن،  
اوجھڙ سي نه پون، ٻيئي جنين ڇڏيون!

### سر پروو سنڌي

(محبوب جي ياد)

مون ساريندين سپرين، اچين جي تون هار،  
ڪريان روح رهار، لڪن منجهه لطيف چئي!

ڪوئي ڪُنائون، اڄ پڻ اڪڙين سين،  
ماس وراهي هليا، ڪرنگل ڇڏيائون،  
”وتوا صوابالحق وتوا صوابالصبر“، ائين اُتائون  
مئي ماريائون، کلي گهايو سڄڻين!

ماڙهو گهرن مال، آءُ سڀ ڏينهن گهران، سپرين،  
دنيا تهين دوست تان، فدا ڪريان في الحال،  
ڪيس نام نهال، پسڻ تان پري ٿيو!

ڪڏهن ڪونه ٿيوم، آسارو تنهن عشق جو  
محبوبين منتون ڪري، سڪڻ سيڪاريوم  
تنهان پوءِ ٿيوم، پسڻ تنهن پرينءَ جو!

جڏهن پوي ياد، صحبت سپريان جي،  
فريادون فرياد، ناگه وڃن نڱيا!

منهنجي مڌاين جي، ڪل پريان پيئي،  
ڪڏهن ڪوسا نه ٿيا، ڏوراپو ڏيئي،  
ساجن سڀيئي، ڏکير ڏول ڏلايون!

### سررامڪلي

(جوڳين جو حال)

نوري ۽ ناريه جوڳيٽڙا جهان ۾!  
پري جن ٻاريه آءُ نه جيئنڊي اُن ري!

واڃت ويراڳين جا مون وٽ وڏو مال،  
مقالن مهند ٿيا، ڪونهي وٽن قال،  
حاصل جنين حال، آءُ نه جيئنڊي اُن ري!

نه ڪي ڪنن پاڻ سان، نڪو سائڻ پاڻ،  
اهڙو جن اهڃاڻ، آءُ نه جيئنڊي اُن ري!

نڪو "ناه" ڪلهي ڪري، "هونڊن" جڻ رهو  
توڪي ويس ويڃاڻيس ويس ويڃايو تو  
سامي آهي سو جنهن پاڻ ويڃائي پوءِ ڪيو!

لاهو تي لطيف چئي، سڌ نه ڪنن سان،  
ايه آديسين اهڃاڻ، جڻ تعلق ڇڏيائون تڪيا!

بک وڌائون بگريين، جوڳي ڪندا جج،  
 طلب نه رکن طعام جي، اوتيون پين اُج،  
 لاهوتين لطيف چئي، من ماري ڪيو مڃ،  
 سامي جهاڳي سڄ، وڻهن کي ويجهڻا ٿيا!

### سر پورب

(مشرقي محبت)

مٿي راه روان ٿيان، پورب پوريائون،  
 هيءُ گهر گهوريائون، آڳاٽياڻيون اڳيان،

پورب ۾ پيهي، تان مون گهڻو نهاري،  
 سڌ نه مڪي سڄڻين، جيئي ڪي تيهي،  
 هئا پرڏيهي، وڃائي واٽ ٿيا!

پورب ئي مارياس، ڪنهن در ڏيان دانهڙي؟  
 مٿيون ڏيندي لوڪ ڪي، چري آءُ ٿياس،  
 جنهن نه جيهاس، مان لڙ لڳو تن سين!

### سر پرياتي

تئون پارس، آءُ لوھ، جي سڃين ته سون ٿيان!

صبح جو سهاڳ، مڱڻهارن مائيو  
 ڏٺائون ڏاتار ڪي، وڏيءَ وير ڏهاڳ،  
 وس منهنجي ناه ڪا، سيڻن هٿ سهاڳ،  
 پرينءَ سين پهاڳ، مان نمائي نصيب ٿئي!

### 3. جين ڌرم (جينزم)

سنڌ ۾ جن مذهبن جو اثر رهيو آهي. انهن مان ڪن جو مختصر ذڪر اڳ ۾ ڪري آيو آهيان. "اٿنيسٽ رليجن" (جاندار شين ۾ روحن جي اعتماد)، "ان اٿنيسٽ رليجن" (غير جاندار شين ۾ روحن جي وجود) ۽ انهن جو ماڻهن جي قسمت تي اثر، "تريمورتي"، "ويڊڪ ڌرم" ۽ "ٻڌ ڌرم" جي - ننڍي اثر جو بيان اڳ ٿي چڪو آهي. هاڻ ڀارت جي ٽئين مک ڌرم "جين" جو احوال پيش ڪريان ٿو جنهن جو سنڌين تي تمام گهڻو اثر رهيو آهي.

هن ڌرم جو باني مهاتما مهاوير هو. هن مذهب وارن جو چوڻ آهي ته اهو مهاتما مهاوير هن فرقي جو آخري پيغمبر هو جنهن کان اڳ هن ڌرم جا 23 ٻيا به پرچارڪ ٿي گذريا آهن. هن مهاتما جي پيدائش وارو زمانو لڳ ڀڳ گوتتر ٻڌ وارو دور يعني 500 سال ق. م جو زمانو هو. هيءُ ڀاٽا (بهار) کان 37 ميل اتر طرف "ڪنڊ اگرام" ۾ ڄائو هو. مهاتما گوتتر ٻڌ وانگر هيءُ به هڪ راجا جو پٽ هو. هيءُ جڏهين ٽيهن ورهين جو ٿيو ته هن جاماءُ پيءُ گذاري ويا. هن يارهن سال زهد ۽ تپسيا ۾ گذاريا. ڪجهه وقت تارڪ دنيا ٿي. ننگو گهمندو رهيو ان بعد غور ۽ فڪر بعد هن کي علم لدني حاصل ٿيو. جنهن بعد 42 سال زندهه رهيو ۽ 72 سالن جي عمر ۾ گذر ڪري ويو. هن "پارا" جي ڳوٺ ۾ "نروان ڀڌ" حاصل ڪيو ۽ مهاتما گوتتر ٻڌ کان اڳ وفات ڪئي. جو زمانو اٽڪل 480 ق. م جو چيو وڃي ٿو. هن جا پوئلڳ ٻن مکيه فرقن - سوتيامبراس ۽ ڊيگامبراس ۾ ورهائجي ويا. هن جي پوئلڳن جو چوڻ آهي ته سندن رشتن جو زياده توجهه ترڪ ۽ تپسيا تي هو ان ڪري مهاوير جا ڪيترا ڪتاب زماني جي بي ترسيءَ سبب ڇڄي نه سگهيا. باقي جيڪي ٻچيا، سي به "مگڌي زبان" ۾ لکيل هئا. جن جو پوءِ "جين مهاراشٽري زبان" ۾ ترجمو ڪرايو ويو. هن وقت هن مذهب جي باري ۾ ڪتابن جو چڱو ذخيره ڪوٺي ويل آهي. هنن جا مٿا، ٻن گروهن ۾ ورهائجي ويا:

هڪ جو توجهه زندگي جي مکيه مسئلن کي خيال ۽ فڪر جي ذريعي سمجهڻ لاءِ فلاسافيءَ طرف مائل ٿيو ۽ ٻئي جو تعلق ڪرم جي زندگيءَ سان رهيو.

جين فلاسافي جو بنياد شين جي حقيقت، مافوق الطبيعت ۽ نفسيات تي رکيو ويو. سندن عمل يا ڪرم جي زندگي ٻڌ ڌرم جي پوئلڳن وانگر اخلاق جي درستي، زهد، خانگاهي يا آشرمي زندگي ۽ تارڪ الدنيا اصولن تي ٻڌل هئي ۽ ٻئي ٻئي درجي ۾، زندگيءَ جي ڪاروبار ۾ جدوجهد ۽ طريقه ڪار جا رستا ڏسيا ويا آهن. متنن.

1. عملي زندگيءَ ۾ غلطي سرزد ٿيڻ کان بچڻ لاءِ ڪهڙا طريقا اختيار ڪرڻ گهرجن.
2. ڪرم جي زندگيءَ ۾ غلط تصورن ۽ خيالن کي دور ڪرڻ لاءِ جستجو ڪرڻي آهي.
3. صحيح زندگيءَ ۽ چڱائيءَ جي حصول لاءِ ڪهڙن طريقن اختيار ڪرڻ جي ضرورت آهي.

4. راه راست جي زندگيءَ لاءِ ڪهڙيءَ ڪوشش جي ضرورت آهي.

هيءَ ڌرم فوق الفطرت (خدائي) ضابطن ۽ اختياريءَ کي رد ڪري ٿو ۽ ماڻهوءَ کي هدايت ڪري ٿو ته پنهنجو سڌارڪ پاڻ ٿئي. ٻئي تي ڀروسو نه رکي. پوءِ اهو ڪٿي ڪيڏو به اعليٰ قسم جو انسان هجي. هن ڌرم وارا، ”پاڻ سڃاڻڻ ۽ پاڻ تي قبضي رکڻ“ جي تلقين ڪن ٿا. هيءَ ڌرم نروان پد يا نجات انساني، ”خدا يا پرماٽما جي فضل ۽ ڪرم يا بزرگن جي معرفت“ حاصل ڪرڻ جو حامي نه آهي.

هنن جو زور صحيح الدماغي يعني ”فڪر جي درستيءَ ۽ ڪرم جي صلاحيت“ تي وڌيڪ آهي. مهاتما مهاوير چيو آهي ته ”هواڳين پينفبرن جي هدايتن، ڌرم جي قانونن، دستور العملن ۽ پيش ڪيل تعليمات کي رد ڪرڻ لاءِ نه آيو هو پر اُن جي پوئواريءَ ۾ حالتن جي تبديليءَ مطابق نئين تشريح لاءِ آيو هو.“

مهاتما مهاوير ۽ مهاتما گوتم ٻڌ هڪ ئي زماني جا هئا. ۽ سندن تعليم ۾ گهڻي قدر هڪجهڙائي به هئي. اُن ڪري ٻنهي جي تعليم کي سمجهڻ لاءِ سندن مکيه مٿاهيت ڏجن ٿا:

### مهاتما ٻڌ:

1. هن انسان ذات جي گڏيل اتحاد لاءِ محبت جو پيغام آندو هو.
2. هن محبت ۽ اتحاد جي حصول لاءِ هنسا (تشدد) کان پري رهڻ کي سڃي مسئلي جي ڪنجي تصور ڪيو ٿي.
3. هن برهمڻ ڪلاس جي پيدا ڪيل جاتين، وهمن يا ڪريا ڪرمن ذريعي نجات حاصل ڪرڻ واري تصور کي رد ڪيو ٿي.
4. هن محبت، امن، خدمت خلق ۽ حسن اخلاق ذريعي نروان پد حاصل ڪرڻ جو رستو ڏسيو ٿي.

5. هن مذهب جي صحيح تعليم تبليغ ۽ تربيت لاءِ بڪشو (تارڪ الدنيا) دوريش پيدا ڪري خانقاهون ٺاهرائي ڌرمي پرچار جو انتظام ڪرايو ٿي.
6. هيءُ ڌرم جيتوڻيڪ قديم هندو ڌرم جي ويدن ۽ اپنشنن جي بنياد تي ٻڌايل ڪيل ۽ اُن مذهب جي سڌارڪ سمجهاڻيءَ جي شاخ هو ليڪن ان جا پوئلڳ ويدن جي آئدي تقليد جي خلاف هئا؛ ۽ هر ڳالهه ۽ مسئلي تي غور بعد فيصلي ڪرڻ جا حامي هئا. يعني "خدما صفا ڌرم" (صحيح ڳالهه اختيار ڪريو ۽ غلط ڇڏي ڏيو). هنن کي برهمڻن وانگر ويدن جي انادي (ازلي) هئڻ ۽ انسان ذات جي جملي لائق حيات لاءِ مڪمل ڪوڊ هئڻ پر ويساه ڪونه هو. جيئن مسلمان قرآن کي الاهي ڪلام ۽ مڪمل لائق حيات جو ڪوڊ تصور ڪن ٿا. تيئن هنن نتي ڪيو.

### جين ڌرم (مهاوير):

هن جي فرقي "سويتامبرداس" جا ساڌو آچو ويس پائيندا هئا. اُهي سنگا، يوگا ۽ ٻڌ ڌرم جي فلسفي تي بحث ڪري پنهنجو نقطي نگاهه پيش ڪندا هئا. سندن تعليم موجب انساني روح، دنيا ۾ مسلسل جوڻن ۾ جنم وٺڻ سبب ڊڪ ۾ رهن ٿا. اُن ڪري جوڻ جي چڪر مان آزاد ٿي، نجات حاصل ڪرڻ. هنن جي فلسفي جو نقطي نگاهه هو. سندن چوڻ موجب اها نجات صحيح عام ذريعي حاصل ٿي سگهي ٿي. انهن ڳالهين ۾ هي تقريبن سنڪيا، يوگا ۽ ٻڌ ڌرم جي ويچارن جا هر خيال هئا. پر سنسار جي جوڻ واري چڪر کان مڪتي حاصل ڪرڻ جي طريقه ڪار ۾ جدا راءِ رکندا هئا.

مابعد الطبيعات جي فلسفي ۾ هو مٿي ڄاڻايل ڌرمن جي رايُن جا هر خيال هئا. انهن نظرين جي عقيدن موجب هنن جسم ۽ روح جي جدا وجودن کي قبول ڪيو ٿي. هنن جي راءِ موجب جسم ۽ روح هڪ مواد مان هئا. تفاوت صرف سندن جسم مان مختلف اثرن هيٺ اچڻ ڪري پيدا ٿيو ٿي. هنن جي نقطي نگاهه موجب مادو لامحدود قسم جي فطرت جو حامل هو جو هر طرح جا رنگ بدلائي سگهيو ٿي. روح جدا جوڻيون ورتيون ٿي. ته مادو به جدا شڪلين ۽ رنگن ۾ نمودار ٿيو ٿي. هنن جو روح بابت نظريو قديم "جاندار شين جي روحن جي اعتقاد" جي بنياد تي ٻڌل هو. هنن جي خيال موجب ڪا به شيءِ دائمي نه هئي. روح، ديوتائون بلڪه خدا جو تصور به دائمي نه پر عارضي هئا.

ٻڌ ۽ جين ڌرم وارا باوجود طريقي ڪار جي اختلافن جي "تارڪ الدنيا فقيرن جي گروهه" جي هدايتن موجب نجات حاصل ڪرڻ جي حامي هئا. اُن ڪري ڪيترا مغربي عالم جينن کي ٻڌ ڌرم جي شاخ سمجهڻ جي غلطي ڪرڻ لڳا هئا. ان کانسواءِ مهاتما گوتم ۽ مهاتما مهاوير همعصر به هئا.

جين مذهب - سندن پوئلڳن جي چوڻ مطابق - آڏي ۽ اڙلي هو. اُپنشدن جو چوڻ هو ته "وجود ڪل" اڙلي ۽ ابدي هو. يعني بنا شروعات، پڄاڻي ۽ تبديليءَ جي هو. ان جي مخالفت ۾ هنن جو چوڻ هو ته وجود دائمي ۽ اڻ تبديل ٿيندڙ نه هو. بلڪ روح پڻ پيدا ٿيڻ بعد هلي، جوڻيون مٽائي، نيٺ "ڪل" ۾ فنا ٿيڻ وارا هئا: هي سڀ هلڻ هارا، ڪونه رهندو ڪوهه جيڏيون (شاهه)

اُن کي هنن "وجود جي غير مقرر هئڻ جو نظريو" سڏيو ٿي. جنهن مان سندن مطلب اهو هو ته موجوده شيون، دائمي رڳو نفس مضمون سبب هيون، پر سندن لياقتون ۽ قسمتون بدلجي، ختم ٿيڻ واريون هيون. مثلاً: مٽيءَ جي صورت ته ڊيريا رهي سگهي ٿي، ليڪن اُن جون لياقتون ۽ شڪليون تبديل ٿيندڙ آهن. مٽي دائمي رهي سگهي ٿي، پر اُن مان ٺهيل سرون، ٿانق رنگ ۽ صورتون بدلجي ختم ٿي سگهن ٿيون. برهمڻن جي نقطي نگاهه وارو وجود، "هستي مطابق" سان واسطو رکندڙ هو پر جين وارن جو عقيدو عالم تجربي واري وجود جو هو. هنن جو پيو فرقو "ڊيگامبراس" اڳهاڙو ۽ نانگو ٿي گهمندو هو. جن جا مکيه مٿا هيٺيان هئا:

1. اهتسا يا عدم تشدد (جيو-هتيا کان پري رهڻ) جا حامي هئا.
  2. دنيا جي هر شيءِ جي بي ثباتي ۽ اعتقاد رکڻ ڪري اُن مان دل لڳائڻ جي خلاف هئا.
  3. هڪ هنڌ رهڻ بدران پکين وانگر سدائين سيلاني ٿي گذارڻ هنن جو اصول هو. چوڻ سندن موجب، هڪ هنڌ رهڻ سان لاڳاپا ۽ موهر پيدا ٿيڻ پون.
  4. سفر دوران تيرٿ - ياتراڻن ڪري مکيه ويراجين کان تعليم ۽ تربيت حاصل ڪرڻ به ضروري ڄاڻندا هئا.
  5. دنياوي ڪاروبار ۽ ان سان واسطيدارن شين سان دل لڳائڻ به سندن مٽي موجب موهر ۽ لاڳاپا پيدا ڪندڙ هئا.
- جڏهن ٻڌ ڌرم وارن جو برهمڻن جي مقابلي ۾ اثر گهٽجڻ لڳو هو ته سنڌ ۾ جينن جو اثر نه گهٽيو. اُن جا هيٺيان سبب هئا:

1. ڇين ڌرم مخصوص حدن ۽ ماڻهن تائين محدود هو جنهن ڪري ٻين مذهبن سان چٽاڀيٽيءَ کان بچيو رهيو ٿي.

2 هن ڌرم جا پوئلڳ هڪ هنڌ يا هڪ شهر ۾ نه ٿي رهيا. هنن جا مندر ۽ مڪان جبلن ويران جاين ۽ جهنگلن ۾ هئڻ ڪري سندن مذهبي ماڻهن سان تصادم نه ٿي ٿي سگهيو. اُن ڪري هنن ۾ ٻڌ ڌرم ۽ برهمڻ وانگر مستقل مفاد (لاڳاپا) پيدا نه ٿي سگهيا. هنن عيسائي راهبن وانگر تارڪ الدنيا زندگي گذاري لوڪ ۾ لڪي پئي. وقت گذاريو. سنڌ ۾ عربن جي اچڻ ۽ مسلمانن جي اثر پيدا ٿيڻ بعد ٻڌ ڌرم سواءِ پنهنجي اثر ۽ آثار قديم چڱن جي دين منظر جي حيثيت وڃائي چڪو هو. پر ڇين ڌرم وارا هن طرف دين منظر جي صورت ۾ نه آيا هئا، اُن ڪري چٽاڀيٽيءَ کان بچيا رهيا. ايتريقدر جو صوفي شاه عنايت (شهيد)، شاه لطيف، روحل فقير ۽ سچل سرمست واري زماني ۾ به هنن جو سنڌ جي صوفين تي ڪافي اثر هو.

هيءُ مذهب، جيتوڻيڪ پاتنا (بهار) جي طرف کان شروع ٿيو هو ليڪن اُن جا ڪيترا مرڪز سنڌ ۾ هئڻ ڪري اُن جي پوئلڳن جي هن طرف اچ وڃ پئي ٿيندي هئي. هنن جي هڪ ياترا، لسبيلي طرف ”هنگلاج“ هئي. جنهن ڪري اڪثر ياتراڻن خاطر سنڌ مان پيا لنگهندا هئا. سندن پيا مرڪز گرنار، ڪڇ، گنجوٽڪر ۽ مڪلي (نئي جي ڀر ۾) هئا؛ ۽ هنگلاج سندن آخري منزل هو. مڪليءَ جو نالو به سندن هڪ فرقي ڏيگامبراس جي نالي کان پيو جنهن جو پيونالو مشڪلا به هو. اُنهن مرڪزن تي تارڪ الدنيا فقير گوشي نشينيءَ جي زندگي پيا گذاريندا هئا.

ڏسڻ ۾ اچي ٿو ته شاه لطيف به زندگيءَ جو چڱو عرصو اُنهن سان گذاريو هو ۽ سندن تعليم ۽ طور طريقتن مان گهڻو ڪجهه پرايو آهي. اُنهيءَ ڪري هن اُن ڌرم جي مختلف سلسل طريقت وارن جو ذڪر به پنهنجي ڪلام ۾ ڪري سندن نالا ڏنا آهن. جهڙوڪ: جوگي، سناسي، گودڙيا، نانگا، ڪن ڪٽ، ڪاپڙي، ڪاهوڙي، آڏوتي، جنگ آڏيسي، لاهوتي، اويسِي، ويراڳي، سامي، بيڪاري، لاڳوٽيا، ڪاپٽ وغيره. شاه صاحب جي سر ڪاهوڙي پورب ۽ رامڪليءَ ۾ انهن جو بيان اچي ٿو:

### سر ڪاهوڙي

ڪاهوڙي خفيءَ سين، سو جهي لڌو سبھان،  
عاشق اهڙي اکرين، لنگهيا لامڪان،  
”هو“ ۾ گڏجي ”هو“ ٿيا، بابو جي بريان،  
سيوئي سبھان، آيو نظر اُنهن جي



مون سي ڏنا ماءُ، جنين ڏٺو پرينءَ کي،  
تنين سنڌي ڪاءِ، ڪري نه سگهان ڳالهڙي!

ويئون پڻ پڻا، ڪيرون ڪاهوڙين جون،  
آءُ تن ڏوئين جو پڇان پير پهي،  
ريجن رات رهي، ڏونگر جنين ڏوريا!

ڪن نه ڪيڪان<sup>1</sup>، پنڌ پراھين هليا،  
ڏوئين ڪنهن ڌٽ جا، جنبيا ڏاھ جايان،<sup>2</sup>  
ڪاهوڙين اُهيڃاڻ، انگ نه سڃي اڳڙي!

سڪا منهن سندن، پيرين پراڻا ڪيترا،  
سا جوءُ ڏوري آڻيا، سونهان جت منجهن،  
گجها گجهيون ڪن، تھان پراھين پنڌ جون!

جت نه پکيءَ پير، تتي ٽمڪي باهڙي  
ٻاريندو پيو ڪير، ڪاهوڙڪيءَ ڪير ري!

پيئي جنين باس، گنجي ڏونگر گام جي،  
چڏي سڀ لباس، لوچي لاهوتي ٿيا!

ڏسي، ڏوري ڏونگرين، وات وڃائي جن،  
ڪرندان ڪي پروڙيو رندان سي نه رڙهن،  
پڻ دار ديون ڪري پيرت تان نه پڇن،  
ڏوڙ پريان لاءِ ڌار ڪيو ويچارا وجهن،  
خبر ڪاهوڙين، آهي لڪ لاهوت جي!

<sup>1</sup> گهوڙا، وھڻ.

<sup>2</sup> ڪوھستان جو مڪان.

### سررامڪلي

گوليان ۽ ڳنڌيان، ويا ويراڳي نڪري  
صحت جي سنڊيان، آءُ نه جيئنڊي اُن رڀا

قدم ڪاڀڙين جا، لڳا ۾ لاهوت،  
جين سين ياقوت، آءُ نه جيئنڊي اُن رڀا

پاڻهي ويٺا پاڻ ۾، ۾ ۾ پريائين،  
هو جي هلڻ سنڊيون، ڳالهين ڳالهائين،  
وڃڻ وڃائين، آءُ نه جيئنڊي اُن رڀا

ويهي ويراڳين جو ٻئي ڏينهن پدم حال،  
اُن جا ڏاڳا ڏوڙ پڪليا، جاڳوٽا زوال،  
تن ڄاڻي جتانئون ڇڏيون، چوٽا چڱيءَ ڄال،  
ويچارا وجود جي، ڪنهن سان ڪن نه ڳال،  
نانگا ٿيا نهال، لڪا پٽن لوڪ ۾!

پريا ڪنهن پريان ۾، ڇهين ڏينهن چڻي،  
اندر آديسين ڪي، ڌريان ٿي ڏٺي،  
پري ٻاجهه ڪيا، ڪانئي خاڪ ڪٽي،  
پينو پنج ڪٽي، لڪا پٽن لوڪ ۾!

ڪن ڪٽ ڪاڀڙ ڪاڀڙي ڪنوٽيا، ڪن چير،  
سدا وهن سامهان، عاشق اُتر هير،  
تسا ڏيئي تن ڪي، ساڙيائون سرير،  
جي فنا ٿيا فقير، هلو تڪيا پسون تن جا!

سامين سمر سور، گوند گبرين ۾،  
جيئري ٻڌائون جان ۾، پيغامن جا پور،  
آديسي آسرو وڃائي وات ٿيا!

جي ڀائين جوڳي ٿيان. ته سڱ سڀيئي توڙ  
جي جاوا نه ڄايندا، جيءُ تنين سين جوڙ  
ته تون پهچين توڙ محبت جي ميدان ۾!

جي ڀائين جوڳي ٿيان، منهن ۾ منڊا پاءُ  
ڪنين ڪين ويڻيو ڪوڙين ڪڪر وڌاءُ  
چڏ چادر ٻڌ چمڙا، جتي تو نه جڳاءُ  
ته ساميڙا سنڊياءُ، گر وٽ گلا نه ٿيا

جا جيارِي جوڳئين، سا ماڙهن مصيبت،  
سامين سور صحت، جي پوري يا پروڙئين!

جوڳي ٿين ته يار ڪنهن سين قريب ٿي  
مان ملائي اُن سين، جن ”پورب جي پرچار“،  
اُٺ ٿي پهر اُن جي، ”ناني“ ڏانهن نهار  
لائي رڻا لطيف چئي اندر منجهه اپار  
سامين ساڻ ستار لاهوتي لال ٿيان!

هي ڪن گاڏها وڪڻي، ٻيا ڪي ڪن گنهيج،  
تني سين سٺيج، سپريان جي ڳالهڙيا

”مونا طور سينا“، سندا سنڀالين  
پورب ڪنيو نه پاڻ سين، بود بيراجين  
رڌا آهي راز جي، اوچڻ آديسين  
قرب ڪاڙين، تنهن چوتي سين ڏڪيو!

جوڳي ڪنڌ ڪپاءُ، ڪن ڪپاڻن مير ڪي  
صحت تنهنجي سيد چئي، سامين وٽ سهاڻ  
”بيدي الله بنوره من يشاءُ“، ائين ائين لءِ آه  
ايءُ تنين جي جاءِ، ”جن ٻيئي جڳ ڇڏيا“!

جن اُجهيو تن نه ٻجهيو ويئي گڏين وير،  
وري ڏٺائون ڏک سيمن، پاڻ منجهائون پير،  
لڻو تن لطيف چئي، جسي جو جنجير،  
ڪين ڏٺو هو ڪا پڙين، ڪابل ۽ ڪشمير،  
سچ جنين جو سير، ان گر ويئي ئي گڏيو!

نأُميدي آجڪو اوچڻ آديسين،  
سدا سک وسن، طالب، او تقدير تي

نانگن ڪين نماڻيو ناٿ نمايو ”نينهن“،  
مڙهين اُنا مينهن، جوڳيان سنڌيءَ ذات تي!

پنن ڪين پٽ کڻي گهرن ڪين گهران  
مهيسي مخلوق جي آئين دور دران،  
پڇن ڪو ”شرا“، جه اندر ”عدالت“ اُن جي!

لانگوتي لاهي، وانءِ ويراڳين سامهون،  
ٻڌ سون جو سندرو منجهان سڪ سامي،  
آئين وٽ آهي ”اوچڻ ڳالهه آگاهڙ جي“!

لنگ ڪڍيائون لانگه موٽي ڪن نه مسجو  
جا ”اسلامان اڳي هئي“، سا سٺائون ٻانگ،  
سامي ڇڏي سانگه گڏيا گورڪنات ڪي!

اڃ نه اوطاقن ۾ سنڌي جوڳيان ذات،  
ساري منياسين ڪي رُزم ساري رات،  
تن جنين جي تات۔ سي لاهوتي لڏي ويا!

نه گندا، نه گيري نه لانگوتي لک،  
جيڏانهن پرين وڪ، تيڏانهن سڄڻ سامهون!

گل گل ڀسي، گودڙيا، گهڙا نه ڀانئجي!  
سوئي سڃاڻيڃ، هي هو آهي هيڪڙو!

جتي عرش نه اُپ ڪو زمين ناه ڏرو  
نڪو چارو چنڊ جو نڪو سج سرو  
اُتي آديسين جو لڳو دنگ ڏرو  
پري پين پري ناٿ ڏنائون "نانه" ۾

### سرپورب

مٿي راه روان ٿيا، پورب پوريائون،  
هي گهر گهوريائون- آڳاٽيائون اڳيان!

پورب ۾ بيهي، مون تا گهڻو نهاريو،  
سڌ نه مڪي سڄڻين، جيئهي ڪه تيئهي،  
هئا پرڏيئهي، وڃائي وات ٿيا!

"پورب مارياس"، ڪنهن در ڏيان ڏانهڙي  
مٿيون ڏيندي لوڪ ڪي، چري پاڻ ٿياس،  
جنين نه جيئياس، مان لنءُ لڳو تن سين!

"بيدل فقير" پڻ فرمايو آهي ته:

سڀ ڇڏيائون سانگه ڪندا ڪوه نماز ڪي،  
جيڏانهن عالم آسرو تيڏانهن ڪن نه تانگ،  
نڪي پرين ڪلمو نه ڪي پتن پانگ،  
لاهو تي بي لانگ، علم کان اڳي ويا!

حقيقت ۾ هڪ ٿيو ڪفر ۽ ايمان،  
مظهر مولا پاڪ جو هندو مسلمان،  
تارا ڪيا تالان، سورج سنڌي سوجهري

حقيقت ۾ ٿيو ٿوري ۽ ناري  
دين، ڪفر آهن ٻئي هڪ وٽ جي ٿاري  
حافظ هشاري رکن انهيءَ رمز جي!

#### 4. زراستوزم (زردشتي ڌرم)

هيءَ مذهب، آرين مذهب جي شاخ هو جنهن کي مهاتما زردشت، "ويدن" ۽ "اويستا" جي بنياد تي نئين انداز سان ايران ۾ پيش ڪيو هو. سنڌ ۽ ايران جا گهڻي وقت کان وٺي لاڳاپا رهندا آيا هئا. دراويدن کان پوءِ ٻنهي ملڪن ۾ آرين جو اثر رهيو. سنڌ تي ڪيترين صدين تائين ايراني تسلط رهيو هو. انهيءَ وقت کان وٺي زردشتي عقيدن جو سنڌ ۾ اثر پکڙيو. ڪن هنڌن تي آتشڪڏا به ٻريا ڪيا ويا هئا. سورج جي پوڄا، جا زراستوزم جو مکيه عقيدو هئي، سنڌ ۾ گهڻين جڳهن تي ٿيڻ لڳي. "ڀنڀور" - بن پورا جو شهر - سورج ديوتا جي نالي تي ٻڌايل هو.

هن مذهب جو بنياد وحدت جي اصول تي ٻريا ٿيل هو اُن ۾ ظاهر ۽ باطن جي حقيقت کي مدنظر رکي هر شيءِ جا ٻه پهلو ڏيکارڻ جي ڪوشش ڪئي ويئي. هڪ طرف نور (روشني) ته ٻئي طرف ظلمات (اوند) هئي. هڪ طرف سچ هو ته ٻئي طرف ڪوڙ هو. هڪ طرف مادو هو ته ٻئي طرف روح هو. ان نقط نگاه کي ايتري ته باريڪ بينيءَ سان ڏسڻ جي ڪوشش ڪئي ويئي، جو فوق الفطرت طاقت (خدا) کي سندس ٻن صفات - اهر مزڌ ۽ اهر من - جي نالن سان سڏيو ويو. جن مان هڪ "چڱائيءَ" طرف ڇڪيندڙ طاقت هئي، ۽ ٻي "شر" طرف ٽيندڙ طاقت. هن ۾ فلسفي اضداد (مقابلي) کي اهڙي ته عمدي پيرايي ۾ پيش ڪيو ويو جو اُن مان ڪيترن مذهبن جي پوئلڳن اسفاد ورتو. هنڌن "سنگيا" جي سمجهاڻي انهيءَ جي آڌار تي پيش ڪرڻ جي ڪوشش ڪئي، ۽ مسلمانن ان جي بنياد تي "وحدت الشهود" جو فلسفو ٻريا ڪيو. ويدانت ۽ وحدت الوجود جي فلسفي محض عبادتن، ڪريا ڪرمن، منترن، اُچارڻ، وظيفن ڪرڻ، جزا ۽ سزا، بهشت ۽ دوزخ ۽ شريعتن کي بي معنيٰ ۽ بيڪار سمجهڻ جو رجحان پيدا ڪري ظاهر ۽ باطن جي مسئلن ۾ هڪ قسم جو مونجهارو ۽ تصادم پيدا ڪري وڌو هو. اُن کي سلجهائڻ لاءِ هن نظريي، مذهبن جي عقيدن ۽ عملن جي اختلاف

کي دور ڪرڻ جي ڪوشش ڪئي. جيڪڏهن ”ارسطا طاليس“ پنهنجي فلسفي ۽ فڪر لاءِ زراسٽرزم مان استفادو ڪيو هو ته ”عربن“ پڻ دين اسلام کي ان نظريي ماتحت هلائڻ لاءِ گهڻي ڪوشش ورتي.

هيءَ طرف هن فلسفي ”دوئيءَ“ جو بنياد وڌو. اشيائي عالم کي برتر ۽ ڪمتر جي صورت ۾ پيش ڪيو. محبت ۽ نفاق کي مد مقابل ڏيکارڻ جي ڪوشش ڪئي. ۽ نور ۽ اوندھ کي جدا ڪري ڏيکاريو.

سند ۾ وحدت الوجودي يا ويدانتي فلسفي جي درويشن جو زور هو. پر هندستاني سياست جي اثر هيٺ خواجہ غلام احمد سرهنديءَ شريعت اسلاميءَ جي نالي ۾ مسلمانن جي برتري ڏيکارڻ لاءِ هندن ۽ مسلمانن ۾ جيڪو نفرت ۽ نفاق جو بڇ پوکيو اُن سند ۾ به اثر ڏيکاريو. سند ۾ سندس شاگرد ملا محمد هاشم ٺٽوي ۽ ٻين جيڪا نفرت ۽ نفاق جي لهر پيدا ڪئي. سا سرهندي پيرن جي رهبري هيٺ ظاهر ييني شريعت ۽ تصنع جي بنياد تي گهڻو وقت هلندي رهي. ڪلهوڙن جي دور ۾ اُن وڌيڪ زور ورتو جنهن ڪري صوفي فقيرن کي مجبور ٿي چوڻو پيو ته:

هڪ هندو پيا مسلمان ٿيو وڃ وڌائون وير،  
انڌن اوندھ نه لهي تن کي سچ چوندو ڪير،  
روحل راهه پرينءَ جي گهمي ڏٺوسين گهير،  
ته رب مڙني ۾ هيڪڙو تنهن ۾ ڦند نه ڦير،  
سا ڪاڏي ڪندي پير، جا ستي ڪمبي وڃ ۾!  
(روحل فقير)

شاھ لطيف، سچل سرمست، روحل فقير، بيدل، مصري شاھ ۽ ٻين بزرگن اسلام جي نالي ۾ پيدا ٿيل ان دوئيءَ جي تعليم کي گهٽائڻ جي گهڻي ڪوشش ڪئي هئي:

سو هي، سو هو، سو آجل، سو الله،  
سو پرين، سو پساه، سو ويريد، سو واهرو!

پڙاڏو سو سڏ، ور وائيءَ جو جي لهين،  
هئا اڳئين گڏ، پر ٻڏڻ ۾ به ٿيا!  
(شاھ)

گهڻو ڪري جملي مذهبن جي ڪتر شريعتي فرقن، هن نظريي مان سبق وٺي، دينن کي اتحاد ۽ محبت جي عيوض نفاق ۽ نفرت جو مرڪز بنائي ڇڏيو. هن مذهب ۾ اڳتي هلي، ٽي شاخون (1) مزدھڪ (2) مٿرا ۽ (3) ماني پيدا ٿي پيون. انهن جي تشريح ۾ جي اختلاف هئا؛ تن جي سمجھائيءَ لاءِ هر هڪ جو ذڪر ڪريان ٿو:

### مزدھڪ:

هن مذهبي شاخ جو باني، مزدھڪ ولد بامراهه ايران جي سوسانيا علائقي جو رهاڪو هو ۽ پنجين عيسوي صديءَ ڌاري پيدا ٿيو هو. ساساني حڪومت جي وقت ۾ گهڻي طاقت ورتائين. ايران جو ساساني شهنشاهه ”ڪواد“، جو 488ع ۾ تخت تي ويٺو سو هن جي خيالن جو همدرد هو. پر جنهن صورت ۾ صدين کان وٺي ايران جو سرڪاري مذهب ”زردشتي ڌرم“ رهيو هو مذهبي معبد ۽ حڪومت جا امير ان مذهب جا پوئلڳ هئا، اُهي مستقل مفاد به پيدا ڪري ويا هئا؛ تنهنڪري باوجود شهنشاهه جي سرپرستيءَ جي، امير طبقي ۽ مذهبي معبدن ان جي سخت مخالفت ڪئي، ڇو ته هن نئين مذهب جا عقيدا سندن مفاد جي خلاف هئا. انهن شهنشاهه کي مزدھڪ جي خيالن جو سمجهي، تخت تان لاهي ڇڏيو ۽ ان جي جاءِ تي ”جماسپ“ نالي امير کي تخت تي ويهاري حڪومت جون واڳون ان جي حوالي ڪيون. پوءِ ٻنهي مذهبي فرقن جي وچ ۾ اختلاف هلندو آيو. مزدھڪ عقيدي وارن وري ”ڪواد“ جي پٽ کي گاديءَ تي ويهائڻ لاءِ جدوجهد ڪئي، ۽ زردشتين ان جي عيوض ”شهزادي خسرو“ کي تخت تي ويهائڻ جي ڪوشش ڪئي. ان خانہ جنگيءَ ۾ هزارين مزدھڪي پوئلڳ قتل ٿي ويا. ان جنگ ۾ خود ”مزدھڪ“ به مارجي ويو.

هن فرقي جا مکيه مٿاهينيان هئا:

1. جنهن صورت ۾ ملڪ ۾ مختلف قبيلا رهندڙ آهن، اُنڪري هر هڪ ايراضيءَ ۾ زمين ۽ ٻي ملڪيت، سموري قبيلي جي ملڪيت شمار ٿيڻ گهرجي. سموري ملڪيت ئي چند اميرن ۽ مخصوص طاقتور ماڻهن جي قبضي بدران، ان کي ملڪ جي مڙني قبيلن جي عوامي مفاد لاءِ ”گڏيل ملڪيت“ طور ڪتب آڻڻ گهرجي. چند ماڻهن کي ملڪيت جي استحصال ڪرڻ جي اجازت ڏيڻي نه آهي.



2 جنهن صورت ۾ جملي ماڻهون ذات پات جي تفاوت کانسواءِ هڪ ئي خدا جا پيدا ڪيل آهن. تنهن ڪري اها اُن جي مرضي آهي ته اُن سموري ملڪيت کي سڀني ماڻهن جي بقا ۽ پرورش لاءِ "مجموعي پلائي" طور ڪتب آڻڻ کپي. زمين جملي ماڻهن جو گڏيل ورثو آهي.

"ان الارض لله" يعني "بيشڪ زمين خدا جي ملڪيت هئي. وارو خيال پڻ ان نظريي جو مرهون منت هو. پر مسلمانن ان جي تضاد ۾ ذاتي ملڪيت جي اداري جي حمايت ۾ چئي ته "يورتها من عبادي الصالحون" - يعني " (خدا) اُن (ملڪيت) جو وارث پنهنجي صالح بندين کي ڪري ٿو. "صالح" لفظ جون مختلف معنائون ڪڍيون ويون هيون. ڪن جو چوڻ هو ته "صالح ماڻهو اهو هو جو طاقتور هو." اُن جو بنياد "تنازع للبقا" (SURVIVAL OF THE FITTED) جي نظريي تي رکيو ويو ٿي. جنهن موجب، هر ڏاڍو حڪومت ۽ ملڪيت جو وارث بنجڻ جو حقدار ٿي سگهيو ٿي. ليڪن ٻين جو چوڻ هو ته "جسماني قوت واري مضبوطي، حيواني قانون آهي. انسان جي بهترين لياقت ۽ صلاحيت، صالح اخلاق، صحيح عقيدن ۽ اتحاد ۽ محبت ۾ مضمر آهي." پر جنهن صورت ۾ قدرت، حسن ۽ عقل لاءِ ڪنهن کي سڪايو ڪونه هو اُن ڪري ان نقطي نگاهه کان هر ڪو پنهنجي معنيٰ ڪڍي زمين جي وراثت ۽ اُن مان ٿيندڙ پيداوار جو پاڻ کي حقدار سمجهڻ لڳو. تنهن ڪري اڳتي هلي ان مسئلي جو فيصلو معاشري جي حوالي ڪرڻ مفيد سمجهيو ويو. اُن موجب سوسائٽيءَ جي ڪثرت راءِ کي اختيار ڏنو ويو هو ته اهي شاهوڪار ۽ امير کان سندن قبضي ۾ آيل ملڪيت کي، غريبن عوام ۾ ورهائين. اهو اصولي طور ڪم وڻندڙ اڄڪلهه جي "ڪميونزم" جي نظريي کي ويجهو آهي. ۽ ساج ۾ ذاتي ملڪيت جي مروج ٿيڻ کانپوءِ اُنجو پهريون پيغمبر مزدهڪ هو جنهن جو چوڻ هو ته "هر هڪ ماڻهوءَ کي ملڪيت جو هڪ جيترو حصو ورهاڱي ۾ ملڻ گهرجي."

مزدهڪ فرقي جا پوئلڳ هڪ وقت ۾ اهڙا طاقتور ٿي ويا، جو جتن جي صورت ۾ شاهوڪارن جي گهرن ۾ گهڙي سندن مال دولت، ويندي زال ۽ زمين سميت کي، عام ماڻهن ۾ ورهائيندا هئا.

جنهن صورت ۾ عرب ان زماني ۾ ايرانيين جي ماتحت ۽ لاڳاپي ۾ هئا، ان ڪري انهن خيالن جو مٿن به اثر ٿيو ٿو ڏسجي. جڏهن عرب مسلمان ٿي، ٻين ملڪن ۾ قومن تي پنهنجو سامراج قائم ڪرڻ ۾ ڪامياب ٿيا، ته هنن به اُن

نظريي مطابق ٻين ملڪن جي ماڻهن جي دولت، زالون ۽ مرد زوريءَ قبضي ۾ آڻي، پنهنجي قومي (عربي) مفاد ۽ عوام لاءِ ڪتب آڻڻ شروع ڪيو. مزدھڪين ۽ عرب مسلمانن ۾ تفاوت اهو هو ته مزدھڪين حاصل ڪيل ملڪيت کي ساڳئي ملڪ ۽ قوم جي ماڻهن ۾ ورهائڻ ٿي گھريو. ليڪن مسلمان عربن اُن کي عربي مفاد لاءِ ڪتب ٿي آندو. اُن ڪري ”مزدھڪي نظريو“، ”جديد ڪميونزم“ کي ويجهو هو ۽ اُن جي برعڪس مسلمانن جي پاليسي سامراجي ذهنت تي ٻيٽل هئي.

مزدھڪ، زردشت ۽ زنداوستا جي بنيادي اصولن جو مخالف نه هو. پر سندس تشريح ايران ۾ صدين کان مروج زردشتي شريعت جي خلاف هئي. اُن ڪري پنهني ۾ تصادم ٿيو ۽ ايران جي مستقل مفاد سامراجين هن فرقي کي ختم ڪرڻ ۾ ڪاميابي حاصل ڪري ورتي ۽ حڪومت ساڳي طرح جاگيردار ۽ مستقل مفاد جي هٿن ۾ هلندي آئي.

## مٿرازم

هيءُ فرقو به آرين مذهب جي زردشتي ڌرم جي شاخ هو. ”مٿرا“ لفظ ”مهر“ مان نڪتل آهي، جنهن جي معنيٰ آهي ”سورج“. اڪثر قديم مذهبن ۾ سورج کي سڀ کان وڏو ۽ طاقتور ديوتا ڪري مڃيو ويندو هو. مصر ۾ ”اوسيرس“ کي سورج جو ديوتا ڪري مڃيو ويندو هو. جو سندن تثليث جو پهريون خدا هو ۽ وڏي اهميت رکندڙ هو. بابل ۾ ”بيل“ ديوتا، سورج جي نمائندگي ڪندو هو. اُن ڪري بابلي تهذيب جو سمورو مدار نظام شمسي ۽ نجوم جي آڌار تي رٿيو ويو هو. ايران بابل جي ڀر ۾ هئڻ ڪري ڪنهن وقت اُن جي اثر هيٺ هو، جنهن ڪري اتي به ”شمس“ يا ”مهر“ کي مکيه ديوتا سمجهي، ان جي پرستش شروع ٿي. هن طرف سنڌ ۽ هند ۾ سورج ديوتا ”برهما“ جي صورت اختيار ڪئي.

”سورج“ روشني ۽ گرمي پيدا ڪري ٿو. ”روشنِي يا نوره کي علم، هدايت، راهه راست ۽ سچ جو نشان تصور ڪيو وڃي ٿو. اُن جي خلاف اوندهه (ظلمات)، گمراهي ۽ ڪوڏ سڀ اهرمني يا شيطاني صفتون شمار ڪيون وڃن ٿيون. ”گرمي“، زندگيءَ جي محرڪ آهي. جي گرمي نه هجي ته ماڻهن حيوان ۽ نباتات زندهه وهي يا پيدا ٿي نه سگهن. تنهن ڪري مخلوقات جي پيدائش پرورش جو مدار ”سورج“ تي رهي ٿو.

پارسي مذهب جي پهرئين باني مهاتما زردتشت، پنهنجي "زنداوستا" ۾ "مٿرا" ۽ "اهر مزد" کي گڏ ڏيکاريو آهي. اڳوڻن ايراني شهنشاهن مان، جي زردتشتي مذهب جا پوئلڳ هئا، داريوس ولد هستاپس (485 ق.م) ارتاگرگس (358 ق.م) ۽ سوسا ۾ دارتا گرگس پڻ اوکوس (337 ق.م) جي قبيلن تي "اهر مزد" سان گڏ "مٿرا" جا نشان به ڏنل آهن.

اڳي "شينهن" کي "سورج ديوتا" جو نمائنده جانور ڪري شمار ڪيو ويندو هو. هن وقت به ايراني (پارسي) جهنڊي تي "شينهن ۽ سورج" جون شڪليون، "اهر مزد" ۽ "مٿرا" جي قديم روايت جي نشاندهي ڪن ٿيون. آثار قديمه مان هٿ آيل هڪ تصوير تي ڏيکاريل آهي ته "شينهن ڊگي کي ماري رهيو آهي" ان جي معنيٰ اها آهي ته شينهن سورج جو نمائندو آهي ۽ ڊگي زمين جو نشان آهي، جنهن جو مطلب اهو نڪري ٿو ته سج زمين تي غالب آهي، ۽ جڏهن سج جا ڪرڻا زمين تي پون ٿا ۽ زمين ائين ان جي اثر ۾ اچي ٿي، تڏهن ئي حيوان ۽ نباتات پيدا ٿين ٿا.

اهي خيال اصل ۾ مصر ۽ بابل کان ورتل هئا، جي پوءِ ايرانيين ۽ سنڌين تي اثر انداز ٿيا.

مٿرا جو فرق آهستي ڪري پوءِ يونان ۽ روم طرف وڌيو ۽ انهن جو مذهب بڻيو جنهن مان پوءِ ڪيتريون ڳالهيون "ڪرسچنٽي" (مسيحت) آڌاريون ورتيون. "غار مان ديوتا جو نمودار ٿيڻ، ڪنواريءَ مان يسوع مسيح (خدا جي فرزند) جو پيدا ٿيڻ، ۽ "گهيتي جو نشان" وغيره، ڪرسچنٽي، مٿرائزم کان حاصل ڪيا آهن.

اڪثري مذهب ابتدا کان وٺي ڪيتريون ڳالهيون هڪ ٻين کان وٺندا ۽ پرايئندا آهن. سوسائٽيءَ يا معاشرتي جي تبديليءَ ۽ ارتقا سان تهذيب ۽ مذهب، هڪٻين کان سکندا ۽ آڌاريون ڳالهيون وٺندا آهن.

چٽائي نظر ڪبي ته "مٿرائزم" جا اثر سنڌي تهذيب ۽ مذهب تي به ڪافي پيا آهن.

## مانيزم

ايران جي مکيه زردتشتي مذهب جو چوٿون فرقو "مانيزم" آهي، جنهن جو زياده واسطو "علم باطن" (Mysticism) سان رهيو آهي، ان جي شروعات ٽين صدي

عيسويءَ ڌاري ٿي. هن جي بانيءَ جو نالو "ميٿونوس" هو. جو پوءِ بدلجي "ماني" جي نالي سان مشهور ٿيو. چيو وڃي ٿو ته هيءَ 216ع ڌاري بابل جي شهر ۾ ڄائو هو. ننڍپڻ کان وٺي هن تي اثر ويٺل هو ته کيس الهام ٿيندو هو. ٿورو وڏو ٿيڻ بعد هن مصر ۾ وڃي اتي جي مخفي رازن مان واقفيت حاصل ڪئي. ان کان پوءِ هو فلسطين ۾ آيو ۽ اتان ڪي مذهبي راز حاصل ڪري واپس ايران ۾ اچي رهڻ لڳو. جتي هن کي ايران جي شهنشاهه شاپور ولد آردشير جي پاءُ فيروز جي سرپرستي حاصل ٿي. ۽ هن ڪي پوئلڳ پيدا ڪيا. ان کان پوءِ هن شهزادي فيروز جي سرپرستيءَ هيٺ وچ ايشيا، انڊيا (سنڌ ۽ هند) ۽ چين جو سير ڪري اتي جي مذهبن جي روحاني ۽ مخفي علمن کان واقفيت حاصل ڪئي.

هن پنهنجي معلومات ۽ تجربي جي آڌار تي، سڀني مذهبن پويان بنيادي وحدت پرکي ورتي هئي. هن جو مذهب ٻين باطني مذهبن وانگر طريقت ۽ فلاسافي جي اصولن تي تعمير ٿيل هو. هو اسرار الاهي ۽ تشڪيل ڪائنات جي مسئلن تي وڌيڪ سمجهائي ۽ زور ڏيندو هو. ۽ ظاهري عبادتن، ورد وظيفن ۽ مذهبي رسومات تي گهٽ توجهه ڪندو هو. هن جي تعليم جو بنياد زرتشت جي مذهب جي دوئيءَ واري تشريح تي ٻڌل هو. جا حق ۽ باطل، نور ۽ ظلمات جي اصولن تي مبني هئي. هو مذهب جي هر مسئلي کي عقل ذريعي سمجهائڻ جي ڪوشش ڪندو هو. پر هن جو چوڻ هو ته ڪن مسئلن بابت (جي عقل ذريعي حل نه ٿي سگهندا هئا) هن کي الهام به ٿيندو هو. جنهن وسيلي هو منجهيل مسئلن جو حل ڳولي لهڻ ۾ ڪامياب ٿيندو هو. هن جو چوڻ هو ته اصل ۾ نور ظلمات هڪ ٻئي سان لاڳو هئا، پر گڏيل نه هئا. نور جو دائرو لامحدود هو ۽ ظلمات محدود هئي. نور جي حڪومت جو بادشاهه خدا هو جنهن جو حڪم ساريءَ ڪائنات تي هلندڙ ۽ محيط هو. اونداهي (ظلمات) مان شيطان پيدا ٿيو جو زلي ۽ ابدي ڪونه هو. پر منجهس ڪي ابدي جزا موجود هئا. اول ۾ شيطان پيدا ٿيڻ سان دنيا ۾ گمراهي پکيڙي ڇڏي ۽ پوءِ هن خدائي حڪومت وارن معاملن ۾ دست اندازي ڪرڻ شروع ڪئي. پر جڏهن شيطان نور جي دنيا سان منهن مقابل ٿيو ته چمڙي وانگر سورج جي روشني جو تاب نه سهي. ان سان نفرت ٿي پيس ۽ ان جي مخالفت ڪرڻ شروع ڪيائين. پوءِ خدا وقت به وقت پيغمبرن ۽ حڪيمن کي پيدا ڪيو جن هن جي شرارتن کي پنهنجي ڏيڻ جي ڪوشش ڪئي.

حضرت مانيءَ پنهنجي معلومات بعد، حضرت زردشت، حضرت گوتم ٻڌ ۽ حضرت عيسيٰ جي مذهبي اصولن پويان بنيادي وحدت ڳولي، ان جو پرچار شروع ڪيو. هن جو چوڻ هو ته نه ڀڳو ماڻهن پر پر جانورن، وڻن ۽ غير جاندار شين پر خدا جو نور سمائيل هو. هن دنيا ۾ نور ۽ ظلمات جي باهمي ملاوت سان ڪاروبار هلي رهيو هو. جڏهن نور مٿي آسمانن ۾ چڙهي هليو ويندو ته 1458 ورهين تائين دنيا ۾ حق ۽ ناحق جي وچ ۾ تصادم هلندو رهندو. نيٺ حق جي فتح ٿيندي هن جو چوڻ هو ته اصل ۾ ماڻهو حيواني (شيطاني) اثر هيٺ آيل هو پر ان ۾ خدا جي نور جو پرتو پيل هو. ان کي ڪسڻ لاءِ شيطان، آدم ۽ حوا کي گمراه ڪيو. ان کان پوءِ وقت به وقت خدا طرفان موڪليل پيغمبرن طرفان ماڻهن جي رهبري پئي ٿي. آهي. سندس اهي ڳالهيون، زردشتي مذهب جي مستقل مفاد معبدن کي پسند نه پيون، جن جي چوڻ تي ”بهرام“ بادشاهه هن کي شهيد ڪرائي ڇڏيو. هن جي تعليم تي اثر رهندو آيو، پر ان جي تعليم زياده تر مخفي هئي ۽ منظم مذهب جي عالمن جي سخت مخالفت سبب، هن جا گهڻا ڪتاب سلامت رهي نه سگهيا. هن وقت سندس زندگيءَ ۽ عقيدن جو احوال، مخالف مذهب جو پوئلڳن، ڪرستاني ليکڪن، زردشتي عالمن، مغربي مصنفن ۽ مسلمان تاريخدانن، وٽان ملي سگهيو آهي. پر سڀني ان کي متعصب نظر سان ڏٺو آهي، البت مسلمان تاريخدانن ان کي گهٽ تعصبي نگاهه سان پيش ڪيو آهي، جن جي چوڻ موجب:

هن مذهب جي ڪارڪنن کي مختلف درجن ۾ ورهايو ويو آهي، جن سڀني جو مقصد هو ته ڪهڙيءَ طرح نور کي ظلمات کان جدا ڪيو وڃي. مانيزم جي ڪارڪنن کي چونڊيل درويشن جي ماتحت ڪم ڪرڻو هو، جن جو مدار المهام ”ماني“ پاڻ هو. هنن عبادتن، ورد وظيفن ۽ روزن جي تلقين ڪانه ٿي ڪئي. سندس خاص لياقت اها هئي ته هن جا مڃيندڙ ۽ مبلغ علم جي روشنيءَ سبب ڪن ڳالهين کان پرهيز ڪندا هئا، جنهن کي مهر يا بندش سڏيندا هئا. هنن جو زياده زور ڪاڌي ۽ گفتگوءَ جي پاڪيزگي ۽ پرهيز طرف هو. ازانسواءِ هي خراب عملن کان پاسي رهي، عمل صالح ڪرڻ جي هدايت ڪندا هئا. ٽين ڳالهه جا هو ماڻهن کي ٻڌائيندا هئا، سا اها هئي ته طالب کي خراب خيالن ۽ خواهشن کان گوشو ڪرڻ گهرجي. هي ساهه واريءَ شيءِ جي مارڻ ۽ ڪاٺن کان پاسو ڪندا هئا، ۽ غلط طريقي جي شهواني خواهشن کان پاسي رهڻ جي هدايت ڪندا هئا.

هنن جا ٺڪي ڪارڪن ماس ۽ مڇي نه کائيندا هئا. پر ٻئي درجي جي عام پوئلڳن کي ان جي کائڻ کان منع نه ڪندا هئا. هو پاڻ فروٽ ۽ ڀاڄي به نه پيئندا هئا. پر ٻين جي پٽيل تي گذران ڪندا هئا. منجهانئن وڌيڪ برگزيده شخص ڏينهن ۾ هڪ دفعو کاڌو کائڻ ۽ سال ۾ هڪ ويس کان وڌيڪ پائڻ لاءِ ڪپڙو پاڻ وٺ نه رکندا هئا. هر قسم جي بت پرستيءَ کان پاسو ڪندا هئا. ۽ اهي شادي به نه ڪندا هئا. اهي هر سومر جي ڏينهن تي روزو رکندا هئا. هنن جي عبادت خدا کان سوال گهرڻ يا گناهن کان معافي وٺڻ لاءِ نه هوندي هئي. هنن جي عقيدتي موجب، گناهن ڪرڻ سبب ماڻهن کي جيڪي پوڳڻو پيو ٿي، انهن کي گناهن جي سزا نه پر گناهگار جي اصلاح لاءِ گهريل مهميز ۽ هدايت جو ضابطو سمجهڻو هو. اصلي ضرورت فقط ان ڳالهه جي هئي ته گناهه وارين ڳالهين کان توبه ڪري پري رهجي ته جيئن انهن جي نقصان کان محفوظ به رهجي ۽ وري انهن جي ڪرڻ جي ڪڏهن انساني من کي تانگه نه ٿئي.

هنن عام ماڻهن جي ورهاست ٽن ڪلاسن- چونڊيل يا برگزيدين، عام پوئلڳن ۽ گناهگارين ۾- ڪئي ٿي. سندن عقيدتي موجب چونڊيل ماڻهو مرڻ کان پوءِ آسمان (بهشت) طرف اڏامي ويندا هئا. عام ماڻهن جا روح ڪجهه عرصي تائين رهندا وٽندا هئا ۽ پاڪ ٿيڻ بعد نجات حاصل ڪندا هئا. ۽ گناهگار هڪدم عذاب ۾ موڪليا ويندا هئا.

هنن جو مذهب، زراسٽرزم ٻڌ ڌرم ۽ ڪرسچنٽي جي چونڊ عملن اصولن تي ٻڌو ويو هو. اصل ۾ ان جي تعليم بابل جي قديم معلومات مان اخذ ڪيل هئي. هو ٻاهر جي سڌاري ۽ پاڪيزگيءَ کان اندر جي پاڪيزگي ۽ ذهنن جي درستگي طرف وڌيڪ توجه ڏيندا هئا. هو شخصي دشمنن تي فتح ڪرڻ ۽ ڪامياب ۽ سڪي زندگي گذارڻ بدران اتحاد، امن ۽ روحاني نجات طرف زياده ڌيان ڏيندا هئا. زردشت جي تعليم هئي ته دنيا مان ڪهڙيءَ طرح خرابيون ڪليون وڃن، پر هنن جي توجهه خويين هٿ ڪرڻ طرف هوندو هو. هو يهودين وانگر قربانيءَ ذريعي خدا جي رضامندي حاصل ڪرڻ جي اصول جي خلاف هئا. ۽ سندن چوڻ موجب قربانيءَ ذريعي خدا جي راضي ٿيڻ واري نظريو خدا جي رحمت ۽ محبت جي صفات منافي هو. خدا رحمان ۽ رحيم هو ۽ رحم ۽ ٻاجه جي صفات جو مالڪ هو. ۽ هن کي قتل ۽ رت ذريعي راضي ڪرڻ وارو نظريو قديم وحشياني دور جي توهمات ۽ عقيدن جو يادگار هو.

حضرت "ماني" ان قسم جو پيغمبر هو جنهن اڳوڻن جملي مذهبن جي ڪثرت پويان بنيادي وحدت ڳولي. مذهب جو جوهر پيش ڪيو ٿي. هن هڪ طرف ايران جي مڃي، مزدڪ، مٿرائزم ۽ زراستري مان سٺيون ڳالهائون چونڊي پيش ڪيون ٿي، ته ٻئي طرف مصر، سمير ۽ بابل جي مخفي علمن جو پتو پڌاريو ٿي. ته ٽئين طرف يونان جي فلسفي ۽ توحيد مذهب جو نچوڙ پيش ڪيو ٿي، ۽ چوٿين طرف هند ۽ سنڌ جي مکيه ويدانت، ٻڌ ڌرم ۽ جين مت جو روحاني پاسو پيش ڪيو ٿي.

بدقسمتي اها هئي ته ماڻهن جي اڪثريت اڃا ان درجي تي نه پهتي هئي، جو هن جي پراسرار متن کي سمجهي سگهي. جنهن ڪري ايران جي ڪتر مذهبي معبدن جي مخالفت سبب، هن کي سر ڏيئي شهادت جي قرباني ڏيڻي پئي. ڏسڻ ۾ اچي ٿو ته اڳتي هلي اسلام جي اهل تصوف جي تعليم لاءِ هن راه هموار ڪئي. اسلامي تصوف، ٿياسافي ۽ ويدانت جي سنڪارا واري تعليم تي هن جي خيالات گهڻو اثر ڇڏيو. جديد ايران جي "بابي فرقي" جي تعليم ۾ به گهڻو ڪجهه سندس فڪر مان پرايو ٿو ڏسجي. ڪن جو چوڻ آهي ته رومي، عطار سنائي ۽ ٻين ايران ۽ عراق جي مسلمان رهنما جي تعليم تي هن جي تعليم جو گهڻو اثر هو. سنڌ ۾ انهيءَ تعليم مسلمان صوفي درويشن ذريعي، ان سڌيءَ طرح گهڻو اثر ڪيو ٿو ڏسجي.

## 5. دين موسوي (يهودي مذهب)

هيءَ مذهب، سامي پيغمبرن جي جد امجد حضرت ابراهيم عليه السلام جي ايجاد ڪيل اصولن تي ٻڌل ٿو ڏسجي. حضرت ابراهيم کي ٻه پٽ - حضرت اسماعيل ۽ حضرت اسحاق هئا. حضرت اسماعيل جي اولاد مان حضرت محمد صلعم پيدا ٿيو جنهن دين اسلام جي تعليم ڏني. ۽ حضرت اسحاق جي هڪ فرزند حضرت يعقوب عليه مان، جنهن کي "اسرائيل" جي نالي سان به سڏيو ويندو هو، بني اسرائيل جا ڪيترا پيغمبر ٿيا. جن مان مکيه ٽي حضرت موسيٰ، حضرت داود ۽ حضرت عيسيٰ ٿي گذريا آهن، ۽ جي "صاحب ڪتاب" سڏجن ٿا. حضرت موسيٰ "توريت" ذريعي يهودي مذهب جو بنياد وڌو. حضرت داود "زبور" ذريعي پنهنجي تعليم ڏني. ۽ حضرت عيسيٰ "انجيل" ذريعي پنهنجو پيغام پيش ڪيو.

حضرت موسيٰ "يهودي مذهب" جو باني هو. جنهن مذهب تي اهو نالو خدا جي نالي "جهوا" تان پيو. هن قوم کي توريت ذريعي تعليم ڏني. جنهنجي تشريح "تالمد" ذريعي ڪئي ويئي.

هي (يهودي) پاڻ کي برگزيده (چونڊيل) قوم سڏائيندا هئا. هنن ٻين خدائن کي ڇڏي صرف "جهوا" جي عبادت جو سبق پيش ڪيو. مسلمانن "لااله الا الله" (الله کان سواءِ ٻيو ڪو به خدا نه آهي) انهيءَ تتبع تي چوڻ شروع ڪيو ڇاڪاڻ ته يهودي به چوندا هئا ته "جهوا" کان سواءِ ٻيو ڪو به خدا عبادت جي لائق نه هو.

هنن جو ڏاڏو حضرت ابراهيم عليه السلام عراق ملڪ اندر بابل (آرا) ۾ ڄائو هو جتي اڄڪلهه "تل العبيد" نالي شهر آباد آهي. اُتي ممڪن آهي ته سندن وڏا، پوٽوچ واري ٻڌل علائقي مان لڏي آيا هئا. هنن جو مذهب جون مک ڳالهيون هيٺيون هيون:

(1) هڪ "جهوا" کان سواءِ ٻئي ڪنهن کي خدا ڪري نه مڃڻ. ۽ نه عباد ڪرڻ. (2) بني اسرائيل جي زندگيءَ جي دستور العمل لاءِ "توريت" ذريعي هدايتون ڏيڻ. (بعد ۾ ان جي تشريح "تالمد" ذريعي ڪري "موسوي شريعت" قائم ڪرڻ). (3) طهر (ختنو) ڪرائڻ. (4) سوئر نه کائڻ. (5) قرباني وسيلي خدا کي راضي ڪرڻ ۽ گناهن جو ڪفارو ادا ڪرڻ. (6) جانورن مان حرام ۽ حلال لاءِ ڪي قانون مقرر ڪرڻ (7) ورثي ۽ نڪاح وغيره بابت قاعدا قانون مقرر ڪرڻ. ۽ (8) جانورن کي ذبح ڪرڻ جو دستور وجهڻ.

حضرت موسيٰ، حضرت ابراهيم جي اولاد مان "لاوي قبيلي" مان هو. حضرت يوسف کان پوءِ مصر ۾ اسرائيلي (عبراني) نسل جي ماڻهن تي مصر جي بادشاهه طرفان سختي ٿيڻ لڳي. روايت آهي ته حضرت موسيٰ جي ڄمڻ وقت ماڻهن، ان ڀڄ کان ته مٿان ٻار کي فرعون مصر مارائي ڇڏي کيس پيٽي ۾ بند ڪري نيٺ درياھ ۾ اچي ڇڏيو هو. اتفاقن مصر جي بادشاهه فرعون جي ڌيءَ درياھ تي سهيلين سان گڏ وهنجڻ آئي. ۽ پيٽيءَ کي لڙهندو ڏسي. ٻاهر ڪڍائي ڏٺائين ته ان ۾ هڪ ٻار پيو هو جو روئي رهيو هو. هن کي رحم اچي ويو ۽ ٻار جو نالو موسيٰ رکي. هڪ عبراني عورت (دائتي) جي سنڀال هيٺ ان جي پرورش ڪرڻ لڳي. اهڙيءَ طرح حضرت موسيٰ، فرعون جي گهر ۾ نپيجي وڌو ٿيو. جڏهن کيس پتو پيو ته هيءُ اسرائيل نسل مان هو ته والده (فرعون جي ڌيءَ) کان اجازت



وئي. اچي پنهنجيءَ قوم جي ماڻهن سان (هن وانگر) غلاميءَ جي زندگي گذارڻ لڳو. هڪ پيري موسيٰ عليه فرعون حڪومت جي ڪارندي کي ڪنهن اسرائيليءَ سان بدسلوڪي ڪندي ڏٺو ته کيس ماري ڇڏيائين. پوءِ اتان نڪري ”مديان“ جي ملڪ ۾ اچي رهڻ لڳو ۽ اتي ”رغويل“ نالي هڪ ڪاهن جي ڌيءَ ”صفوره“ سان شادي ڪيائين. جنهن مان کيس هڪ پٽ پيدا ٿيو. هڪ دفعي پنهنجي سهرڙي جون ٻڪريون چاريندي ”حورب“ جبل طرف وڃي نڪتو. اتي کيس خدا طرفان آواز آيو ته ”آءُ تنهنجي وڏن ابراهيم اسحاق ۽ يعقوب جو خدا آهيان. مون کي مصر ۾ رهندڙ پنهنجي ماڻهن جي تڪليفن جو پتو آهي. ان ڪري مون فيصلو ڪيو آهي ته کين ان غلاميءَ واري زندگيءَ مان ڪڍي ٻئي سرسبز ملڪ ۾ پهچايان. مون وٽ سندن فرياد پهتو آهي ۽ مٿن ٿيندڙ ظلم جي خبر پيئي اٿس. هاڻ آءُ اهو ڪم تنهنجي سپرد ڪريان ٿو ته اسرائيلين کي مصر مان ڪڍي نئين ملڪ ۾ پهچائي، حڪمراني ڪرا.“ موسيٰ جواب ڏنو ته ”منهنجي ڪهڙي حيثيت آهي، جو فرعون کان اسرائيلين کي آزاد ڪرائي سگهان.“ ان تي خدا طرفان کيس دلاسو مليو ته ”ان ڪم ۾ منهنجي توسان مدد شامل حال رهندي منهنجو نالو ”جوهون“ آهي. تون اسرائيلين کي منهنجا پيغام پهچائج.“ ان بعد حضرت موسيٰ توڪل ڪري موٽي مصر ۾ آيو. اسرائيلين کي آزادي ملڻ ۽ نئين ملڪ نصيب ٿيڻ جي خوشخبري ٻڌائي، کين منظم ڪرڻ شروع ڪيائين. نيٺ گهڻين تڪليفن کان پوءِ هنن کي مصر مان ڪڍي ”صحرائي سينا“ ۾ وٺي آيو جتي کين ڪيترين ئي آزمائشن مان گذرڻو پيو. اتي وقت بـ وقت جبل طور سينا تي وڃي خدا طرفان هدايتون ۽ فرمان حاصل ڪندو هو ۽ ڪجهه وقت اُتي رهي قوم جي رهبريءَ لاءِ ”توريت“ نالي ڪتاب کڻي آيو. ان کان پوءِ ”دين موسوي“ جو جهڪو ٻمد ۾ يهودي سڏجڻ ۾ آيو. بنياد پيو. ڪجهه وقت بعد اسرائيلين کي نئون ملڪ نصيب ٿيو جنهن ۾ حضرت داؤد ۽ سليمان بادشاهي ڪئي. ان کان پوءِ هنن تي بابلين طرفان حملو ٿيو ۽ وري ڪيترن ماڻهن کي باندئي ٿي بابل ۾ وڃي رهڻو پيو. جڏهن بابل ايراني شهنشاهه فتح ڪيو ته ان هنن کي آزاد ڪرائي. پنهنجي ملڪ موڪليو. ان کان پوءِ هن قوم کي ڪيئي تڪليفون ۽ مشڪلاتون سامهون آيون. جنهن ڪري هو لڏي دنيا جي مختلف ملڪن ۾ وڃي رهيا. هاڻ هزار ورهين کان پوءِ وري پنهنجي ملڪ ۾ پنهنجي سلطنت قائم ڪري ويٺا آهن.

توريت کان پوءِ يهودين "تالمد" نالي ڪتاب وسيلي پنهنجي زندگيءَ جي راهه هدايت لاءِ قانون ٺاهيا. هن مذهب ۾ سڀ ڳالهيون نيون نه هيون، بلڪ هنن ڪيتريون ڳالهيون مصر، سمير ۽ بابل جي قديم مذهبن ۽ تهذيبن کان آڌاريون ورتيون هيون. ۽ پوءِ وقت به وقت حالتن آهر ان ۾ اضافو ڪري زندگيءَ جو مڪمل ظابطو بنايو.

حضرت موسيٰ صحرائي سينا ۾ رهڻ وقت اڪثر جبل (طور) سينا تي چڙهي، ڪجهه وقت وڃي غور و فڪر ۽ عبادتون ڪندو هو. سندس چوڻ هو ته هو اتي اسرائيل جي خدا "جهوا" سان همڪلام ٿيندو هو. ۽ توريت، سندس حڪمن ۽ هدايتن ذريعي تيار ڪيو ويو هو. هو ماڻهن کي معجزن ۽ ڪرامتن ذريعي مرعوب ڪري پنهنجي تابع رکڻ جي ڪوشش ڪندو هو. هن جي مذهب اڳتي هلي، حضرت داؤد، حضرت عيسيٰ ۽ حضرت محمد صلعم جي مذهبن لاءِ بنيادي مواد پيش ڪيو. "دين مسيحت" ۽ "دين اسلام" يهودي مذهب جون شاخون ڪولجي ته غلط نه ٿيندو، ڇو ته انهن دينن جون ضروري اصلاحون ۽ اضافن سان گڏ ڪيتريون ڳالهيون "دين موسوي" تان ورتل معلوم ٿين ٿيون.

اڳتي هلي حضرت موسيٰ ۽ ٻين اسرائيلي نبين جي ڪتابن ۽ صحيفن کي گڏي "پراڻو عهدنامو" سڏيو ويو. ۽ حضرت عيسيٰ ۽ ان جي حوارين جي خطن جي ڪتابن کي گڏي "نئين عهدنامي" جو نالو ڏنو ويو. آخرڪار ٻنهي پراڻي ۽ نئين عهدنامي جي ڪتابن کي گڏي "بائبل" سڏيو ويو. انهن ڪتابن جي مطالعي بعد، حضرت ابراهيم ۽ حضرت موسيٰ جي تعليم مان هيٺيان نتيجا اخذ ٿين ٿا:

(1) "جهوا" کي قادر مطلق، هم ٻين، هم دان ۽ هر جڳهه تي حاضر ناظر نه سمجهيو ويندو هو بلڪ ماڻهوءَ کان وڌيڪ طاقت جو مالڪ سمجهيو ويندو هو.

هو اسرائيليبن جو خدا هو جو سندن دعائن کي ٻڌندو هو ۽ وقت تي کين مدد ڏيندو هو. جيڪڏهن ڪو ماڻهو غير معمولي ڳالهه ڪندو هو ته چوڻ ۾ ايندو هو ته مٿس خدا جو روح حاوي ٿيو هو. ڪنهن وقت چريائي به روحانيت ۾ شمار ڪئي ويندي هئي. (قديم جڊيزم-ورلڊ رليجنس، ص 54)

(2) "جهوا" جڏهن پنهنجي عبادتگذار جي سامهون ايندو هو ته ماڻهوءَ جي صورت ۾ ايندو هو ۽ مخالفن کي خطرناڪ صورت ۾ نظر ايندو هو. ڪڏهن ڪڏهن طوفان، ڪاري ڪڪر ۽ وڇ جي صورت ۾ نمودار ٿيندو هو.

(3) "جهوا"، اسرائيل جي دشمنن تي موت ۽ مصيبت آڻيندو هو. ته ان لاءِ ڪڪرن جي پويان ملائڪن جي صورت ۾ نمودار ٿيندو هو. بجلي جي چمڪات ۾ ائين ظاهر ٿيندو هو جڏهن نانگ چڙهي ڪڍي رهيا هئا.

صحرا جي رهاڪن ۾ روحن جي اعتقاد عام هو. دوستانه روحن کي خدا يا ان جي ملائڪن سان تشبيهه ڏني ويندي هئي. اهڙيءَ حالت ۾ انهن جي راضي ٿي لاءِ قرباني ڪئي ويندي هئي. "جهوا" ڪڏهن غضب ۽ ڏمر جي صورت ۾ نمودار ٿيندو هو.

(4) اسرائيل ۾ اهو به ويساه ويٺل هو ته خدا رات جو خواب ۾ ڏيکاري ڏيئي، صبح جو گهر ٿي ويندو هو ۽ خوابن ذريعي کين مستقبل جون خبرون ڏيندو هو. (ايضا - ص 54)

(5) اسرائيلين تي اهو به اثر ويٺل هو ته خدا طور سينا جي چوٽيءَ تي ويٺل هو. جنهن ڪري هنن اُتي عبادتگاهه بنائي هئي. ڪنعان جي فتح کان پوءِ جڏهن هنن زمين تي عبادتگاهون بنايون، ته خدا کي انهن عبادتگاهن ۾ ويٺل شمار ڪيو ويندو هو. جيريوسلم (بيت المقدس) کي سندس رهڻ جي جاءِ ليکيو ويندو هو. بلڪل ساڳي طرح جيئن هن وقت مسلمان ڪعبي جي پراڻي مندر کي ڪعبه الله، خانہ ڪعبه (خدا جو گهر) سڏين ٿا. اهڙيءَ طرح هنن هر ڳوٺ ۾ بنايل عبادتگاهن کي خدا جو گهر سڏيو ٿي. اڄڪلهه مسلمان مسجدن کي خدا جو گهر سڏيندا آهن.

6. ڪن ڪوهن يا تلائن کي پاڪ سمجهيو ويندو هو جنهن مان سندن مراد اها هئي ته انهن جاين تي خدا جي رحمت هوندي هئي. "نهيرو جي ڪوه" کي اسرائيلي پاڪ تصور ڪندا هئا. مسلمان به سندن تتبع تي ڪعبي واري ڪوه "زمر" کي متبرڪ سمجهي، ان جي پاڻي کي پاڪ ۽ فائديمند سمجهن ٿا.

7. اسرائيلي ڪن پٿرن کي پاڪ ۽ پوتر ڪري سمجهندا هئا، جهڙوڪ: گليلد ۾ "بيٿل"، "زيان" ۽ "اوفر" جي پٿرن کي پاڪ سمجهيو ويندو هو. مسلمانن به ان تتبع تي "حجر اسود" کي پاڪ سمجهي، ان کي چمڻ شروع ڪيو ۽ چيو ته ان طرح گناهن کان آزادي ملي ٿي.

8. اسرائيلي ڪن زمين جي ٽڪرن، جهڙوڪ: "فلسطين ۽ جيريوسلم" - کي پاڪ سمجهڻ لڳا هئا. مسلمانن به ان جي تتبع تي "مڪي، مديني جي شهرن ۽ عرب ملڪ کي پاڪ" سڏڻ شروع ڪيو.

9. اسرائييلين جو پٽ ۽ دعائن جي اثر پر ايمان هوندو هو. جيروسلم ۽ خدا جي گهرن، بزرگن جي مزارن ۽ درويشن وٽ وڃي دعائون گهرندا هئا. مسلمانن به ان جي تتبع تي خانہ کعبہ، مديني منوره، امامن ۽ درويشن جي درگاهن کي ان ڪم لاءِ موزون سمجهي، اُتي وڃي، انهن جاين کي قانون فطرت جي بدلائڻ جا مرڪز تصور ڪري، دعائن گهرڻ ۽ بدعائن لاءِ ڪتب آڻڻ شروع ڪيو آهي.

10. اسرائييلين جي اخلاق جو تعلق، پنهنجي قوم جي پلائيءَ ۽ برتريءَ سان وابستہ هوندو هو جنهن سان غير اسرائييلين جو واسطو ڪونه هوندو هو. دعا به سندن لاءِ گهري ويندي هئي، ۽ پلائي به انهن جي مطلوب هئي. نجات جا حقدار به صرف اسرائيلي هئا، ڇو ته اُهي چونڊيل قوم هئا ۽ ٻيا جيتائيل هئا. سندن تتبع تي مسلمانن به چوڻ شروع ڪيو ته مسلمان، مسلمان جو پيءُ آهي. هڪ مسلمان کي ٻئي مسلمان هٿان نقصان نه پهچڻ گهرجي. نجات جا حقدار صرف مسلمان آهن. ڪنهن جانورن جي ڪني حلال تڏهن سمجهي، جڏهن اهو مسلمان هٿان ذبح ٿيل هوندو. مسلمان پاڪ آهن ۽ ٻيا ڪافر آهن. ٻيا وڌ ۽ ڊڌ ته اهل ڪتاب آهن، پر سندن ڪتاب منسوخ ٿي چڪا آهن. مسلمانن تان ڪو وقت اهڙو به گذريو آهي جو مسلمانن جي هٿ جو رڌل کاڌو کائي سگهيو ۽ پاڻي به مسلمان جي هٿ جو پيئيو هو ۽ غير مسلم جو رڌل کاڌو کائڻ يا پاڻي پيئڻ منع هئي. اڃا به ڪي ماڻهو ان ڳالهه پر اعتقاد رکن ٿا.

11. اسرائيلي، ساليانو "جيروسلم" ۾ گڏ ٿي، دعائون گهرندا هئا ۽ ڪي رسمون آدا ڪندا هئا. جنهن مان سندن مقصد اهو هو ته هو ساڳي قوم جا ماڻهو هئا. ان طرح سندن اتحاد وڌيو ٿي. گناه معاف ٿيا ٿي، ۽ اُتي سندن ڏنل قرباني قبول پيئي ٿي. سندن مذڪوره پاڪ جاين تي اسرائييلين کانسواءِ ٻين کي گڏ ٿيڻ يا شموليت ڪرڻ جي منع هئي.

مسلمانن به ان جي تتبع تي ساليانو حج ڪرڻ جو رواج وڌو ۽ اُتي وڃي رسمن آدا ڪرڻ ۽ دعائن گهرڻ کي نجات جو باعث سمجهيو. هر سال مسلمان دنيا جي ڪنڊ ڪڙڇ مان مڪي وڃي حج ڪن ٿا، قربانيون ڏين ٿا، ڊڪون پائڻ جي قديم رسم کي حج جو رڪن شمار ڪن ٿا. مڪي يا عرب ملڪ ۾ غير مسلم جي داخلا منع آهي ۽ ڪوبه غير مسلم حج جي رسم ۾ شريڪ ٿي نٿو سگهي.

قديم اسرائييلين جو خدا بابت، ساري عالم رب ۽ زمينن ۽ آسمانن جي خالق جو تصور نه هو. هنن ۾ اهو ويساه ويٺل هو ته "جهو" صرف سندن قوم جو

خدا هو ۽ اهڙيءَ طرح ٻين قومن جا پيا خدا ٿي سگهيا ٿي. جهڙوڪ ”چيماش“، ”مواب“ قوم جو خدا، ۽ ”ملڪان“، ”امان“ قوم جو خدا هو. انهن خدائن، پنهنجين قومن کي جدا ملڪ ڏنا ۽ سندن نگهداشت ڪئي ٿي. جهو، ٻين قومن جي خدائن وانگر شخصي روح واري هستي رکندڙ خدا هو. آهستي ٿي، هنن ۾ اهو خيال ويٺو ته هيءُ خدا، فطرت جي روح واري خدا کان مٿي هو. هو ماڻهن تي غضب ۽ مصيبت به آڻي سگهيو ٿي ۽ راضي ٿي فائدو پهچائي سگهيو ٿي. ان ڪري سندس راضي لاءِ قرباني ڏيڻ نهايت ضروري هئي. جهو جي خواهش هئي ته اسرائيلي هن مان پوري وفاداريءَ جي اميد رکن. هو جنگ جي وقت اسرائيل جي مدد ڪندو هو. ان ڪري جهو کي ”جنگ جو خدا“ به تصور ڪندا هئا. هو اسرائيلين کي غير معمولي حالتن ۾ ڏيکاري ڏئي، سندن مستقبل بابت راز ٻڌائيندو هو. اسرائيلي خدا جي رهڻ جي پسنديده جاءِ جبلن کي سمجهندا هئا. ٻين قومن وانگر، اسرائيل ۾ خدا جي جاين جا رکپال هوندا هئا، جن وسيلي هو خدا کان سوال ڪري جواب وٺي سگهندا هئا. اڳتي هلي سڀ رکپال حضرت موسيٰ جي اولاد مان سڏائڻ لڳا. ڪجهه وقت ٻيا عبادتگاهن جي رکپاليءَ لاءِ غلامن ۽ ٻانهن رکڻ جو رواج پيو. انهن مان خرابين پيدا ٿيڻ جي انديشي جي مدنظر مردن کي مخنت (ڪڏڙو) بنايو ويندو هو. جهڙيءَ طرح اڳتي هلي سندن تتبع تي مسلمانن به ڪعبي ۽ رسول جي روضي جي رکوالي لاءِ خواجہ سرائن رکڻ جو رواج وڌو. اسرائيلي فلسطين ۾ مرڻ کي ترجيح ڏئي، ان کي نجات جو باعث سمجهندا هئا. مسلمانن ۾ اهو به ويساه وٺل آهي ته مڪي ۽ مديني ۾ مرڻ يا دفن ٿيڻ نجات جو وسيلو آهي.

قديم اسرائيلي، بيمارين جو ڪارڻ روحن جي بد دعا يا اثر کي سمجهندا هئا. خدا کان سندن آميدن جي پورائيءَ لاءِ باسون باسيندا هئا. جنگ وقت ان قسم جون منتون به باسيون وينديون هيون ته جنگ ۾ فتح ٿي ته سڀني دشمنن کي جهو جي قرباني طور قتل ڪيو ويندو. هنن ۾ خدا جي راضي لاءِ کاڌو رڌو ماڻهن کي ڪارائڻ جو دستور به رواج ۾ هو. اسرائيلين جو ان ڳالهه ۾ به ويساه هو ته ڪن ماڻهن کي اها طاقت هئي جو خدا کان دعا گهري مختلف ڪم ڪرائي سگهندا هئا. ڪنعان ۾ اسرائيلي خدا جي رضامندي لاءِ پهريون ڀار قتل ڪندا هئا، جنهن رسم کي اڳتي هلي ختم ڪيو ويو.

اسرائيلين جو هڪيه فرض پنهنجي قوم جي خدمت هو. جن جي تتبع تي

مسلمانن ۾ چيو ته مسلمانن جو پنهنجي قوم جي مدد ۽ خدمت ڪرڻ مکيه فرض هو. ڌارين جي خدمت يا مدد ڪرڻ سان سندن ڪو واسطو نه هو. جيئن انسان ترقي ڪندو وڃي ٿو، تيئن سندن مذهب به حالتن آهر پاڻ ۾ تجديد ۽ سڌارا آڻيندا وڃن ٿا.

يهودين سياست ۽ مذهب کي گهڻي وقت تائين گڏ رکيو هو. حضرت دائود ۽ حضرت سليمان جي زماني ۾ فلسٽين ۾ سندن سلطنتون قائم ٿيون. هنن پنهنجي مذهب جي برتريءَ جي آڌار تي ٻين قومن تي حڪومت ڪئي. هنن 342 ورهيه حڪومت ڪئي. ۽ نتيجي ۾ کين گهڻين تڪليفن ۽ مصيبتن جو مقابلو ڪرڻو پيو. پهرين هنن سان بابل جي ترقي يافتہ مضبوط حڪومت وارن جنگ ڪئي. ۽ فتح بعد سندن لکين ماڻهن کي يرغمال طور بابل ۾ زبردستي رکيو. اُن غلاميءَ مان کين 140 ورهين بعد ايران جي شهنشاه مائرس طرفان بابل فتح ڪرڻ بعد آزادي ملي. ۽ اُهي ٻيهر پنهنجي ملڪ فلسطين ۾ رهڻ لڳا. بابل ۾ رهڻ وارن يهودين اهڙيون ڳالهائون ڪيون هيون جن سندن مذهب ۾ ڪي سڌارا آندا. اُن کانپوءِ وري سڪندر اعظم جي فتح بعد کين وڏيءَ مصيبت ۾ مبتلا ٿيڻ پيو. اُن بعد هنن رومن شهنشاهن جي دور حڪومت ۾ پنهنجي ملڪ اندر ڪجهه اندروني آزادي حاصل ڪري سگهيا. سان وقت گذاريو. ليڪن انهيءَ دور ۾ هنن ۾ رابين جي قدامت پسندانہ روش ۽ خيالن جي ڪري ڪٽرپڻو وڌي ويو. جنهن جي خلاف حضرت عيسيٰ منجهن سڌارا آڻڻ گهريا. پر يهودين رابين حڪومت جي مدد سان حضرت عيسيٰ کي صليب تي چاڙهائي ڇڏيو. ليڪن اُن کانپوءِ جڏهن رومن شهنشاهيت جو هڪ حاڪم مسيحي ٿيو ته هن کين ملڪ مان لڏائي طرح طرح جي تڪليفن ۽ مصيبتن ۾ وڌو. جنهن بعد هي يورپ، ايران ۽ اُتر آفريڪا جي مختلف حصن ۾ لڏي وڃي آباد ٿيا. جنهن حالت ۾ هنن کي ڏيڍ هزار ورهيه گذارڻا پيا. پر ان سموري عرصي ۾ هنن پنهنجي مذهب جي پوريءَ طرح پابندي قائم رکي. ليڪن مختلف ملڪن ۾ رهڻ ۽ حالتن جي تقاضائن ڪري هنن پنهنجي دين ۾ ڪيترا سڌارا آندا. پوين ٽن چئن صدين ۾ هنن ڪيترا دنيا جا نامور فيلسوف ۽ عالم پيدا ڪيا. جهڙوڪ:

1. اسپنوزا، جنهن مذهبي فلسفي کي نئون رنگ ڏنو جنهن مان پوءِ يورپ جي مسيحين ۽ خود مسلمان عالمن گهڻو اسفادو ورتو.
2. ڪارل مارڪس: جنهن مٽيرلزم ۽ ڪميونزم جي نظرين کي جديد نقطي نگاهه موجب دنيا اڳيان پيش ڪيو.

3 سگمنڊ فرائڊ: جنهن علم نفسيات (سائڪالاجي) کي نئين سائنسي طريقي سان دنيا اڳيان پيش ڪيو جنهن دنيا جي خيالات ۾ نئون انقلاب آڻي ڇڏيو.  
4 آئن اسٽائن: جنهن فلسفو ”رليٽوٽي“ پيش ڪري دنيا ۾ مختلف حالتن جي اختلاف کي سمجهڻ لاءِ راهه هموار ڪئي.  
اهڙيءَ طرح هن قوم مان ڪيترا بي بها ۽ غير معمولي شخص پيدا ٿيا، جن مان دنيا کي گهڻو فائدو پهتو.

هنن مان ”زيانست تحريڪ وارن“ وري پنهنجي اڳوڻي تمنا موجب پنهنجي وطن ۽ حڪومت جي قيام لاءِ مذهب کي سياست سان گڏي هلائڻ جي پاليسي اختيار ڪئي: جنهن کي يهودين- جي هن وقت تائين واپار ۽ پيسي ۾ شاهوڪار ٿي چڪا هئا- ڪافي مدد ڪئي. نيٺ هنن انگريزن ۽ آمريڪا جي مدد سان فلسطين ۾ ”اسرائيل“ نالي ملڪ قائم ڪيو جنهن جي ايراضي 8050 ميل هئي. ليڪن هنن اُن کان پوءِ ٻن جنگين ۾ عربن جي مجموعي طاقت کي شڪست ڏيئي، ٻئي ملڪ تي به قبضو ڪري ورتو آهي. اُن تي اڃا تائين دنيا جي عام راءِ ۽ عربن جي متحده مخالفت جي باوجود قابض ٿيو ويٺا آهن: جيتوڻيڪ سندس آبادي 2995000 ماڻهن تي مشتمل آهي ۽ عربن جي آبادي پنجن ڪروڙن کان به مٿي آهي. آئيندي ان جو نتيجو ڪهڙو ٿو نڪري اهو مستقبل جي پردي ۾ لڪل آهي.

هن وقت دنيا ۾ ٻه ملڪ پاڪستان ۽ اسرائيل ٿي آهن، جي قوم جو بنياد مذهب تي رکن ٿا، ۽ انهن ملڪن ۾ ملڪي سياست کي مذهبي نقطي نگاهه جو رنگ ڏنو وڃي ٿو.

جديد زيانست تحريڪ ۾ ”مسوسيوي ميڊلسان“ نئون روح ڦوڪيو. هن يهودين کي دنيا جي ٻين مذهبن ۽ ماڻهن کان علحده رهڻ جي پاليسي بدلائي، سندن مذهبي ڪتابن جي نئين سر تحرير ڪري قدامت کان ٻاهر ڪڍيو: جنهن کان هو پنهنجيءَ پوريءَ تاريخ ۾ ٻاهر نه نڪري سگهيا هئا. هن مکيه طريقي تعليم جو اختيار ڪيو. هن بائيبل جو هيبريو (عبراني) ٻوليءَ مان جرمن ٻوليءَ ۾ ترجمو ڪيو. برلن ۾ هڪ درسگاهه کوليائين، جنهن ۾ ڪيترا ڪرستان به دنياوي تعليم حاصل ڪرڻ لاءِ داخل ٿيا. ان درسگاهه ۾ مخلوط تعليم ڏيڻ جو رواج پيو جنهن هنن مان گهڻي قدر مذهبي ڪٽرپڻي دور ڪرڻ جي ڪوشش ڪئي. ان ڪري يهودين ۽ ڪرستانن ۾ جيڪا هڪ هزار سالن کان جدائيءَ

جي ديوار ڪڙي ٿيل هئي. سا ٽٽي پيئي. ازانسواءِ بابل ۾ مذهب کي نئون روپ ڏيئي، ڪرينس فرقي پيدا ڪيو جنهن اسپين ۾ مسلمانن ۽ ڪرستانن کي هڪ ٻئي جي تعليم سمجهاڻ جو ڪم ڏنو. اُتي هيبريو (عبراني) ۽ عربي زبان جي ڪتابن کي اسپيني زبان ۾ ترجمو ڪيو ويو جي پوءِ لئٽن (لاطيني) زبان ۾ ترجمو ٿيا. ان ڪم ۾ ”جيهود بن تيان“ گرانادا جي هڪ عالم گهڻو ڪم ڪيو. جنهن بعد سندن اولاد مان به ڪيترن ان ڪم جي سرانجامي لاءِ پاڻ پتوڙيو.

بعد ۾ جڏهن اسپين ۾ گرانادا (غرناطه) جي ڪرستان شهزادي فردينانڊ مسلمانن سان جنگ ڪري مٿن فتح حاصل ڪري ڪيترن کي قتل ڪيو ۽ ڪن کي تڙي ڪڍيو ته ان ڪترپڻي جي جذبي جو ڳڙو يهودين تي به ڪريو ۽ کين اسپين ڇڏي الجيريا ۾ وڃي غلاميءَ جي زندگي گذارڻي پيئي. تازو ٿيل ٻن مهاڀاري لڙاين وقت اڌ کان وڌيڪ يهودين ريشيا، پولينڊ، باريبري، موراڪو ۽ رومانيا ۾ رهندا هئا، جي اُتي نهايت مصيبتن ۽ مشڪلاتن جي زندگي گذاري رهيا هئا. يورپ جي مختلف ملڪن ۾ 18 صديءَ تائين هنن جو وقت نهايت تڪليف سان گذريو.

مذهبي نقطي نگاهه کان انگلنڊ جا يهودي رهاڪو حضرت موسيٰ جي شريعتي قانون سان نهايت سچا رهيا. ۽ پنهنجي سينا گاک (يهودي مذهبي عبادتگاهن) کي زنده رکندا آيا. هن وقت هو قدامت پسند خيالن ۽ انڌي تقليد کان ٻاهر نڪري عملي طرح مذهب جي اصلاح لاءِ ڪوشش ڪري رهيا آهن. هو صرف ”يهودين جي نجات“ واري عقيدو کي ڇڏي ”انساني نجات“ جا قائل بڻيا وڃن. خاص مذهبن جي پوئلڳن جي نجات جو فلسفو دنيا ۾ گهڻي خون خرابي جو باعث بڻيو آهي. هن وقت يهودي قديم مذهبي عقيدن خلاف نڪت چينيءَ کي برداشت ڪرڻ سکيا آهن. هنن ذهنن مان ڪترپڻو ڪڍي قديم مذهبي ڪتابن ۽ روايت جي تقليد مان پاڻ ڇڏائڻ شروع ڪيو آهي. هن وقت هو مذهبي عقيدن ۾ ايماندارانه شڪن اُتارڻ ۽ ان جي بنياد تي نئين راءِ قائم ڪرڻ جي اجازت ڏين ٿا. هنن مذهبي عقيدن ۽ شريعت موسويٰ ۾ اخلاق ۽ عقل جي بنياد تي نيون ترميمون ڪرڻ شروع ڪيون آهن. هن وقت سندن چوڻ آهي ته هر صالح ماڻهو نجات جو حقدار ۽ خدا جي رضامنديءَ جو لائق پنجن سگهي ٿو. حضرت موسيٰ کي طور سينا تي خدا طرفان فرمان مليل هو ته ”جتي به خدا جو نالو ورتو ويندو يا ان ۾ اعتماد رکيو ويندو اتي خدا جي رحمت وسندي“ هاڻ



هنن پنهنجي ان قديم تعليم کي نئين نموني زنده ڪيو آهي ۽ هر صالح ماڻهوءَ کي نجات جو حقدار سمجهڻ لڳا آهن.

سڀني يهودين جو اهو حال نه آهي. هن وقت به ڪيترا قدامت پسند ربي يا عالم يهودي آهن، جن جو اڃا تائين اهو عقيدو آهي ته نجات جا حقدار صرف يهودي ٿي سگهن ٿا ۽ اهي خدا جي برگزيده (چونڊيل) قوم آهن. هنن جا ڪيترا عالم ان راءِ جا آهن ته مختلف خيالن، عقيدن ۽ صورتن پر خدا جي تجلي جي جهلڪ موجود آهي. جا راءِ قرآن جي هن آيت - "فاينما تولرافشر وجه الله" (جيڏانهن نظر ڪندين، اوداهين خدا جو مظهر آهي) مطابق آهي. ان نقطي نگاه کان هو ماڻهن جي مذهب جي بنياد تي ورهاست جا حامي نه آهن. هنن جو چوڻ آهي ته ڪنمان پر ڪٿرپڻو مذهبي عقيدن جي بنياد تي نٿي ڪيو ويو پر ان جي پويان سياسي مقصد لڪل هئا. اڳ يهودين پر اهو عقيدو وٺل هو ته سندن مذهب بهتر هو ۽ ان جي تبليغ ڪرڻ ضروري هئي. پر سندن ڪتاب ٻين ٻولين پر ترجمو ٿيڻ بعد هاڻ اهو ضروري نٿا ڄاڻن ته ماڻهن کي زوريءَ يهودي بنايو وڃي يا يهوديت ڇڏڻ تي پنڊش وڌي وڃي هاڻ هو ان عقيدن جا قائل ٿيندا وڃن ته صحيح تعليم ۽ تبليغ، صالح عملن ۽ سٺن اخلاقن وسيلي ڪري سگهجي ٿي. هن وقت مذهب جو آخري مقصد هو اخلاقي درستي ۽ اعمال صالح پر مضر سمجهن ٿا. هاڻ سندن عقيدن جو مرڪزي نقطو اهو آهي، جو پيٽيٽيڪ پر لکيل آهي ته "اوهان کي پاڪباز ٿيڻ گهرجي، ڇو ته اوهان جو خدا پاڪ آهيان." اها ڳالهه مسلمانن جي هن عقيدن جي حمايت ڪري ٿي ته "تخلقوا باخلاق الله"، يعني "پاڻ کي خدائي صفتن سان موصوف ڪريو." هاڻ يهودين جو سمجهدار طبقو عبادتن ۽ شريعت جي پابنديءَ کان عمل صالح ۽ اخلاقي حميده کي ترجيح ڏئي ٿو.

"يهوش" جي ارڙهين باب پر حڪم آهي ته "توهان کي منهنجن ڪتابن ۽ حڪمن جي پڙهڻ سان گڏ عمل صالح ڪرڻ گهرجن." هڪ هنڌ حڪم آهي ته "معافي صرف چوري موٽائڻ بعد وٺي سگهجي ٿي. گناهه کان توبه ڪرڻ کان سواءِ قرباني قبول نه ٿيندي." نئين نقطي نگاه وارن جو چوڻ آهي ته "خدا کان گناهه معاف ڪرائڻ کان بهتر آهي ته ڏوهه ڪرڻ ئي ڇڏي ڏجي."

سندن چوڻ آهي ته سندن سونهري دور پر هو سچائيءَ ۽ صداقت کي عبادتن کان وڌيڪ ترجيح ڏيندا هئا. ماڻهن جي سلامتي، حق پرستن جي پوئلڳيءَ ۽ انساني محبت جا اصول، سندن تعليم ۽ روايتن ۾ درج هئا.

پينمبر "جيريماح" خدا جي علم حاصل ڪرڻ جي معنيٰ اها ڪڍي آهي ته "حق ۽ محبت جي واقفيت حاصل ڪجي." ساڳيو پينمبر ٻئي هنڌ فرمائي ٿو ته "جيڪو ماڻهو ٻڌاڪ هجي ٿو سو خدا جي نالي طاقت ۽ خزانن مان فيض حاصل ڪرڻ جي اميد نه رکي." سڄي يهوديءَ کي ان ڳالهه پر ويساه آڻڻ ضروري آهي ته خدا مهربان، منصف (انصاف ڪندڙ) ۽ انسان ذات پر امن ۽ سلامتي پيدا ڪرڻ جو متمني آهي. تالمڊ پر لکيل آهي ته "عاجزي ۽ حليمائي، جملي قرباني کان وڌيڪ فائديمند آهن. جيڪو ماڻهو مذهبي علم مان رحم ۽ محبت نٿو سگهي، ان ڄڻ ته خدا کي سڃاتو ئي ڪونه آهي." جديد خيالن جي يهودي ڄاڻن جو چوڻ آهي ته غور ۽ نڪر چڱو ڪم آهي، بشرطيڪ اهو عمل صالح جي ترغيب ڏئي، ان تي عمل ڪرائي، عقل جو مقصد مصلحت ۽ عمل صالح جي پيروي ڪرڻ هئڻ گهرجي. خدا جو صحيح علم ۽ رضامنڊو عمل صالح ذريعي حاصل ٿي سگهي ٿو.

يهودين جي صحيح ڄاڻن جو چوڻ آهي ته روحاني سکون حاصل ڪرڻ ۽ عبادت پر زندگي گذارڻ کان عمل صالح ڪرڻ زياده مفيد آهن. صحيح عمل، صحيح عقيدو کان وڌيڪ سودمند آهي. مذهبي شريعت کي اخلاق ۽ عمل صالح جي متابعت پر هلائڻ گهرجي. سندن نقطي نگاهه موجب: خدا جي رحم جو حقدار اهو ماڻهو ٿي سگهي ٿو جو سچ ڳالهائيندو هجي ۽ ڪنهن کي به ٻڌنام ڪرڻ جي عادت نه رکندو هجي. سندن چوڻ آهي ته "جيڪا ڳالهه توکي پسند نه آهي، سا ٻين کي به نه هوندي." اهو سندن اخلاقيات جو بنيادي نقطو آهي. ٻيون سڀ ڳالهيون ان جون شاخون آهن. سندن چوڻ آهي ته "تون پاڙيسريءَ کي اهڙو پيار ڪر، جهڙو هوند پاڻ کي ڪرين." ۽ "تنهنجو اخلاقي فرض اهو هئڻ گهرجي ته ساري انسان ذات کي خدا جو بندو سمجهي، انهن سان محڪمجهڙو ورتاءُ ڪرين." تالمڊ پر لکيل آهي ته "جو ڪافر، اخلاق جو صاحب آهي، سو يهودين جي وڏي عالمه فاضل جي برابر آهي." سندن چوڻ آهي ته "هر صالح ماڻهو پوءِ اهو ڪهڙي به مذهب جو پوئلڳ هجي، بهشت ۽ نجات جو حقدار آهي."

يهودين جي صحيح عالمن جو چوڻ آهي ته "عقيدن جي اختلاف تي ڪتر ماڻهو ڀولي پاڻ پر وڙهندا رهن، پر هيءَ ڳالهه ذهن پر ويهارڻ جي لائق آهي ته جنهن ماڻهوءَ جا عمل صالح هوندا ۽ اخلاق حميده رکندڙ هوندو سو ڪڏهن به غلط ٿي نه سگهندو."

تالمد ۾ سچ جي تشريح ۾ لکيل آهي ته "صحيح مذهبي جذبي کان سواءِ مذهب جي ڪا معنيٰ ئي ڪانه ٿي سگهي ٿي." تالمد جو چوڻ آهي ته "خدا جو رستو ۽ مرضي ان ۾ آهي ته ڪهڙي طرح ماڻهو پاڻ ۾ ٺهي هلن ۽ صلح سانت ۾ رهن." ۽ "فرض جي اڏاڻگي اها آهي. جا ازخود بنا ڪنهن لالچ ۽ اجوري جي بچا آندي وڃي." - "چڱا ڪم ان ڪري چڱا نه آهن ته اهي بنيادي طرح چڱا هجن، پر چڱا ڪم اهي ڪوئي سگهيا، جن مان اخلاق جي درستي ۽ انسان ذات جي بهبودي حاصل ٿئي ٿي."

تالمد جو ارشاد آهي ته "گوشي نشينيءَ ۾ خاموشيءَ سان عبادت ڪرڻ وارن وٽ خدا جي رحمت ايتري نه ايندي جيتري خوشيءَ سان چڱائي ڪندڙن وٽ ايندي عمل صالح ڪرڻ دوران رسيل دڪ ۽ مصيبتون ماڻهوءَ کي اخلاقي طور مڪمل ڪرڻ ۾ مدد ڏين ٿيون." "ڪسب وڏي نعمت آهي، خدا روزگار ڪندڙن کي پيار ڪري ٿو." (الڪاسب حبيب الله) "خدا جو خوف رڪندڙ کان ايمانداريءَ سان محنت ڪندڙ جو درجو وڏو آهي." زيور ۾ فرمايل آهي ته "عاجز (نماڻو) ۽ حليم زمين جو مالڪ بڻبو." تالمد ۾ لکيل آهي ته "ظالم ٿيڻ کان مظلوم ٿيڻ بهتر آهي. جنهن ماڻهوءَ کي بدنام ڪيو وڃي، ۽ اهو نه جواب ڏئي ۽ نه ڪڇي ٿو سو سچ جي روشنيءَ وانگر چمڪندو..." "انتقام وٺڻ کان معاف ڪرڻ زياده چڱو ڪم آهي. بغض رکڻ کان محبت رکڻ بهتر عمل آهي... دشمن کي تڪليف جي وقت ۾ مدد ڪرڻ کان ڪيپائڻ نه گهرجي." زيور ۾ لکيل آهي ته "گناهگار جي زيون ٿيڻ جي دعا گهرڻ بدران گناه جي ختم ٿيڻ لاءِ دعا گهرو... جانورن تي رحم ڪرڻ جو مقصد اهو نه آهي ته انهن کي تڪليف پهچڻ کان بچائجي. پر ماڻهوءَ جي رحمدليءَ، بلند اخلاقيءَ ۽ مڪمل ٿيڻ لاءِ اهو ضروري آهي ته گگدامن تي رحم ڪجي."

تالمد ۾ لکيل آهي ته "مذهب، قبيلي ۽ قوم جي فرق کانسواءِ هر ماڻهوءَ جي پيماريءَ وقت تيمارداري ڪرڻ ۽ مري ويل جي ڪفن دفن ۾ مدد ڪرڻ گهرجي." ريبين کان روايت آهي: "جڏهن مصري فرعون جا سپاهي، اسرائيلين جي پوڻن پوڻ وقت سمنڊ ۾ ٻڏي رهيا هئا ته ملائڪن شڪرانا بچا اٿڻ شروع ڪيا. ان تي خدا طرفان ڪين تنبيهه ڪئي وئي ته "منهنجي مخلوق تباهه ٿي رهي آهي ۽ اوهان گايو ٿا. هيءَ وقت خوش ٿيڻ جو نه آهي." هڪ تالمد ربيءَ چيو آهي ته "يا خدا! ڪنهن به ماڻهوءَ کي منهنجو دشمن نه

ڪر. نه ڪنهن ماڻهوءَ لاءِ منهنجيءَ دل ۾ دشمني پيدا ڪر. "انصاف، ايمانداري ۽ سخاوت هر ماڻهوءَ لاءِ بنا تفاوتِ مذهب ۽ ذات جي ڪرڻ گهرجي. غصو بيوقوفن جو ورثو آهي. چڱا ڪم موتي آهن ۽ خدا جو خوف ڏاڳو آهي. جي ڏاڳو ٿيندو ته موتي وڪري ويندا. ڪابه مذهبي فرض ادائي اخلاق کانسواءِ پيڄان آهي. عمل صالح مذهب جو روح آهن."

اهو صحيح مسلمان نه ڄڻبو جنهن کي اها خبر نه آهي ته "دين موسوي" تڙ آهي ۽ اسلام ۽ مسيحت ان جون ٽاريون آهن.

## 6. عيسائيت (ڪرسچنٽي)

هن مذهب جو باني حضرت يسوع، ملقب "مسيح" هو جنهن کي مسلمان حضرت عيسيٰ جي نالي سان سڏيندا آهن. هيءُ اٽڪل ٻه هزار ورهيه اڳ "گليل، جي ڀرڳڻي ۾، بيبي مريم سڳوريءَ کي "يوسف" نالي شخص مان ڄائو هو. اهي سمنڊ جي ڪناري تي "ميريحرن جي ڳوٺ" ۾ رهندا هئا. حضرت عيسيٰ جو پيءُ ۽ پيٽ ٻه هئا. قديم دستور موجب مکيه بزرگن کي خدا يا اُن جو اوتار ڪري سڏيو ويندو هو. اُن ڪري حضرت عيسيٰ جي پوئلڳن ۾ اهو ويساه وٺل آهي ته هيءُ بيبي صاحبہ کي يوسف مان پيدا نه ٿيو هو پر روح القدس طرفان بيبي صاحبہ جي رحم ۾ روح الاهي ٿوڪجڻ سان سرجيو هو. بيبي صاحبہ ڪنواري هئي، ۽ يوسف، جو سندس مڱيندو هو اُن جي عزت بچائڻ خاطر ساڻس نڪاح وجهي ظاهر ڪيو ويو ته بيبي صاحبہ کي عيسيٰ منجهائڻس پيدا ٿيو هو. اهڙيءَ طرح، اڳي، باوجود ان علم جي ته مقدونيا جو بادشاهه، سڪندر اعظم شهزادي فلپ جو پٽ هو سندس عزت وڌائڻ لاءِ ائين ظاهر ڪيو ويو ته سڪندر فلپ مان پيدا نه ٿيو هو پر خدا طرفان سندس والده جي رحم ۾ روح جي ٿوڪجڻ سان پيدا ٿيو هو. ساڳي طرح اڳي هنن ۾ ويساه وٺل هو ته ڪرشن مهاراج ۽ شري رامچند، وشنو ديوتا جا اوتار ٿي آيا هئا، يعني وشنو سندن ماڳرن ۾ اچي، جنم ورتو هو. اهي قديم ڏند ڪٿائون ۽ اعتقاد آهن، جن جي اهميت ڪيتري آهي، سو هر ساڃاهه... وند ماڻهوءَ تي ڇڏيل آهي.

حضرت يسوع، اسرائيلي نسل مان حضرت ابراهيم جي پائٽاليهن پيڙهي مان هو. حضرت ابراهيم جي چوڏهين پيڙهيءَ مان حضرت موسيٰ ۽ اناريهين پيڙهي مان حضرت داود پيدا ٿيو. ان کان پوءِ يهودين کي بابل جي حڪومت

گرفتار ڪري. بابل ۾ نيئي، پنهنجي زير دستيءَ ۾ رهايو، جتي هو 14 ڀيڙهين تائين رهيا. جڏهن ايران جي شهنشاهه "سارپوس"، بابل کي فتح ڪيو ته هن، يهودين کي آزاد ڪرائي، وري موٽائي پنهنجي وطن موڪليو جتي بيت الحمد جي "يهوديه گوت" ۾ حضرت يسوع (عيسيٰ) ڄائو. ان وقت ان ملڪ جي حصي جو بادشاهه "ميروديس" هو. حضرت يسوع جي ڄمڻ بعد هن جا ماڻ ڪجهه وقت لاءِ مصر وڃي رهيا. ميروديس (جو چوڻ ٿا ته يهودين جو مخالف هو) جي مرڻ بعد، يهودي واپس اچي گليل ۾ رهيا. ان وقت "يوحنا" نالي هڪ نبي صحرا ۾ رهندو هو ۽ ماڻهن کي ڀيڻسما ڏيندو هو. حضرت يسوع وڏي ٿيڻ بعد يوحنا وٽ ڀيڻسما وٺڻ لاءِ ويو. يوحنا اُت جي وارن (مٿس) جي پوشاڪ پائيندو هو. هن عيسيٰ کي ڏسي چيو ته "تنهنجو درجو اڏو ته بلند ٿيڻ وارو آهي، جو آءٌ خود هوند توکان ڀيڻسمو وٺان. پر جنهن صورت ۾ تون مون وٽ آيو آهين ته حڪم جي بجا آوريءَ طور توکي ڀيڻسمو ڏيان ٿو." ان کان پوءِ حضرت يسوع، چاليهه ڏينهن جهنگل ۾ رهي، عبادت ۽ غور فڪر ڪري، تپسيائي آزمائش مان گذريو.

انهيءَ زماني ۾ فلسطين تي رومي شهنشاهه جي حڪومت هوندي هئي، ۽ ان پاران مقرر ڪيل گورنر هتي رهندا هئا. ۾ هنن مڪاني ڪاروبار هلائڻ جي واڳ، يعني مڪاني حڪومت، يهودي ڪاهنن جي سردار جي هٿ ۾ ڏيئي ڇڏي هئي. يهودي، برهمڻن وانگر مذهبي شريعت (موسوي) جا سخت پابند هئا. ان وقت، بيت المقدس (جيروسلم) ۾ يهودين جو وڏو مذهبي مرڪز هو، جتان هو شريعت موسوي مطابق مذهبي ڪاروبار هلائيندا هئا. اتي ساليانو ميلو لڳندو هو جتي چؤطرف جا يهودي زيارت ڪرڻ ۽ قرباني ڏيڻ لاءِ ايندا هئا. حضرت يسوع، جنهن کي خداڏا روحاني ذات مليل هئي، جڏهن ۾ تي دفعا جيروسلم جي زيارت لاءِ ويو ته کيس معلوم ٿيو ته شريعت موسوي ۾ اهڙيون بدعتون داخل ٿي ويون هيون، جن جي سڌاري کان سواءِ هن جي قوم جي نجات حاصل ٿيڻ ڏکي هئي. ان ڪري هن شريعت تي زور ڏيڻ ۽ قربانيءَ کي نجات جي واحد ذريعي ڄاڻڻ بدران ماڻهن کي صالح عملن، خدا جي بزرگي ۽ رحمت طرف توجهه ڏيارڻ شروع ڪيو. ماڻهن تي اثر ويهاري لاءِ هن ڪي اهڙيون ڳالهيون ڪيون، جن کي معجزا ڪوٺجي ته روا ٿيندو.

اهڙين ڳالهين جي ظاهر ٿيڻ بعد هزارين ماڻهو هن وٽ مختلف مشڪلاتن ۽ بيمارين مان چوٽڪاري حاصل ڪرڻ لاءِ اچڻ لڳا. حضرت موسيٰ چئي ويو هو

تہ "جڏهن دين موسوي ڪمزور ٿيڻ لڳندو، يهودي قوم محڪوم ۽ مجبور ٿيندي ته ان وقت هڪ مسيح پيدا ٿيندو جو سندن رهبري ڪري ڪين وري اڳوڻو اوج وٺائي ڏيڻ ۾ مدد ڪندو." جنهن ڪري هنن وري پنهنجي حڪومت حاصل ڪرڻ جا خواب لهڻ شروع ڪيا هئا. ماڻهن بهرحال هن (عيسيٰ) کي پوري طرح نه سمجهيو. هيءُ جڏهن چوندو هو ته ڪين حڪومت الاهيه (Kingdom of God) ملڻ واري هئي. ته هو سمجهندا هئا ته ڪين دنياوي بادشاهي وٺي ڏيندو جهڙي حضرت دائود ۽ حضرت سليمان جي ڏينهن ۾ ڪين مليل هئي. ليڪن ان مان هن جو مطلب روحاني پاڪيزگي ۽ خود ضابطي هئي. ۽ نه دنياوي جاه و جلال. هيءُ جڏهن پنهنجي ساٿين سان آسپاس جي ڳوٺن ۾ سير ڪرڻ ويندو هو ته ڪيترا ماڻهو هن وٽ شفاياب ٿيڻ لاءِ اچي ڪٺا ٿيندا هئا. اهڙيءَ طرح عام ۾ هن جي شهرت وڌندي ويئي. جا شريعت موسوي جي ڪاهن جي سردار ۽ ان جي مستقل مفادن وارن کي ناپسند پوڻ لڳي. ازانسواءِ هن پنهنجي سير ۽ گشت دوران ڪن اهڙين ڳالهين جو اظهار ڪيو ٿي. جي شريعت موسوي جي روايات خلاف سمجهڻ ۾ آيون ٿي. جهڙوڪ:

(1). يهودين جي روايات ۽ شريعت موجب چنڇر جو ڏينهن عبادت ۽ ايڪانت ۾ گذارڻو هو. پر ان ڏينهن به جيڪڏهن ڪي ماڻهو هن (عيسيٰ) وٽ ڪم يا شفايابيءَ لاءِ ايندا هئا ته هيءُ سندن ڪم ڪندو هو ۽ ڪين شفايابي بخشيندو هو. اهڙيءَ طرح چنڇر جي ڏينهن به هن وٽ ماڻهن جي ڪٺي ٿيڻ کي. يهودين سندن دين جي مکيه رڪن جي انحرافي تصور ڪئي.

(2). هن سان جڏهن ريبين يا مذهبي ڪارڪنن شريعت موسويءَ جي پابنديءَ جي ڳالهه ڪئي ٿي. ته هن چئي ڏنو ٿي ته شريعت ئي سڀڪجهه نه آهي. اها ماڻهن جي رهبري ۽ فائدي لاءِ تيار ڪيل هئي. ان ڪري ماڻهو ان جا محتاج بنجڻا نه هئا. پر ان کي ماڻهن جي مفاد لاءِ ڪتب آڻڻو هو. مکيه ڳالهه صالح عمل هئا ۽ نه قديم دستور ۽ روايات. جن کي شريعت سڏيو ٿي ويو. اهي ڳالهيون. يهودي ريبين ۽ ڪاهن جي مستقل مفاد لاءِ نقصانڪار هيون.

(3). هن چيو ٿي ته "نجات انساني" مذهبي شريعت جي محتاج نه هئي. پر ان ۾ الاهي فضل کي به دخل هو. جيئن ان جي تتبع تي شاهه لطيف فرمايو آهي ته:

"عدل چٽان آءُ نه ڪو ڦيرو ڪج فضل جو!"

اهڙن خيالن جي اظهار سبب شريعت موسويءَ جو اثر گهٽجي ٿي ويو ۽ مذهبي جي نالي پر شريعت جي هٿيار سان حڪومت هلائيندڙ مستقل مفاد جي ڪاروبار پر رولو ٿي پيو. ان ڪري سندن مخالفت وڌڻ لڳي.

(4). هن قربانيءَ ذريعي گناهن جي بخشش يا نجات حاصل ڪرڻ واري اصول کي نه ٿي مڃيو. سندس چوڻ هو ته خدا رت ڏيڻ ۽ جانور قربان ڪرڻ سان راضي نه ٿيندو. چو ته هو رحيم آهي نه قهار. اُن جي صحيح رضامندي حاصل ڪرڻ لاءِ خلق جي خدمت ۽ صالح عملن جي ضرورت هئي. ان ڪري يهودي ڪاهنن. سندس انهن ڳالهين کي موسوي مذهب جي بنيادي اصول خلاف سمجهي. ناپسند ڪرڻ شروع ڪيو.

(5). يهودين پر قديم وقت کان ويساه ويٺل هو ته خدا طرفان مسيح موعود ايندو. جو سندن قوم مان هوندو. ۽ کين دنياوي بادشاهي ڏياري وري اڳوڻو اوج وٺائيندو. هن کان جڏهن اسرائيلين پڇيو ٿي ته هو ڪير هو ته هن جواب ڏنو ٿي ته هو خدا جو فرزند ۽ مسيح موعود هو. پر ان مان هڪ غلط فهمي اها پيدا ٿي. جو اسرائيلين جي خيال پر هو ته جيڪڏهن هيءُ سچ پچ مسيح موعود هو ته کين دنياوي حڪومت جا حقدار خدا جا صالح بندا ۽ صالح اخلاق ماڻهو بنجڻا هئا. ۽ سندس قوم پر اهي خاصيتون پيدا ٿي نه سگهيون هيون. ان ڪري ضرورت هئي ته پهرين کين روحاني ۽ ذهني طرح لائق بنائجي. ان بعد ئي هو ظاهري طاقت جا حقدار ٿي سگهندا. عبادتن ۽ قربانيءَ جي رسومات تي زور ڏيڻ سبب هنن مان صلاحيت نڪري چڪي هئي. ان ڪري کين پهرين حڪومت الاهيه (روحاني حڪومت) لاءِ ڪوشش ڪرڻي هئي. جڏهن هو ان وسيلي صالح ۽ صاحب اخلاق بڻيا. ته ازخود سندن مشڪلاتون دور ٿي وينديون. پر يهودي ڪاهنن ۽ ربي- جي جبر و سلم پر مڪاني حڪومت جا عهدا والاريو وينا هئا ۽ شريعت موسويءَ موجب فيصلا ڪندا ٿي رهيا. انهن ڳالهين کي سمجهي نه سگهيا. هنن کي اهڙيءَ گفتگوءَ مان. رومن کان مليل اقتدار جي ويڙهه جوڳ پيدا ٿيو.

جيسٽائين يسوع مسيح ڳوٺن پر گهمندو ماڻهن کي روحاني ترقيءَ جي حصول لاءِ هدايتون ڪندو رهيو. ان وقت تائين هنن (ڪاهنن) سندس شهرت جي خبرن ٻڌڻ جي باوجود. کيس برداشت پئي ڪيو. پر جڏهن سالياني ميلي جي موقعي تي جبر و سلم پر ڪيئي لک ماڻهو اچي گڏ ٿيندا هئا. ته هيءُ به اُتي ايندو هو ۽ شهر پر اچڻ بعد ماڻهن کي وعظ ۽ نصيحت ڪندو هو. سندس معجزن

جي ڪري ماڻهن جو اعتقاد روز بروز وڌندو ويو. ان ڪري هيڪل (ديول) جا ڪاهن ان کي پنهنجي حدن ۽ مڪاني حڪومت جي انتظام ۾ دست اندازي سمجهڻ لڳا. يسوع ڏينهن جو شهر ۾ هيڪل ۾ هوندو هو ۽ رات جو جبل يا گهاٽي جهنگ ۾ وڃي رهندو هو. هڪ دفعي، هيءُ هڪ گڏھ تي سوار ٿي، هزارين ماڻهن جي هجور سان شهر ۾ داخل ٿيو ۽ ڏسڻ ۾ آئين پئي آيو جن ڪنهن بادشاهه جي سواري گذري رهي هجي. ان ڳالهه ويتر يهودي سردارن ۽ رابين کي سخت رنج پهچايو. جڏهن هنن کي معلوم ٿيو ته سمنڊجي ڪناري واري هڪ ننڍي ڳوٺ جي رهاڪو وائي جو پٽ، ماڻهن کي پاڻ ڏانهن ڇڪي، سندن اثر زائل ڪري رهيو هو. ڪلم ڪلا سندن اعتقادن جي مخالفت ڪري پاڻ کي مسيح سڏائي رهيو هو. هنن خوفزدہ ٿي، سازش ستي ته کيس "رومن حڪومت" سان تصادم ۾ آڻي، سندن هٿان سزاياب ڪرائين. ان سلسلي ۾ هنن ڪانئس اهڙا سوال پڇڻ شروع ڪيا، جن مان هن جو رومن حڪومت سان تصادم ٿي پوي مثلاً: هڪ دفعي هن کان سوال پڇيائون ته "ڀل ڪنهن کي ڏيڻ گهرجي" ان تي هن کين چيو ته "مون کي سڪو آڻي ڏيکاريو" جڏهن سڪو هن وٽ آندو ويو \_ جنهن تي رومن شهنشاهه جي تصوير اُڪريل هئي \_ ته هن کين جواب ڏنو ته "هيءُ سڪو جنهن جو آهي، ڀل ان کي ملڻ گهرجي" اهڙي طرح، اهڙي قسم جا ڪيترا شرارت آميز سوال ڪري، هن کي لاساڻڻ جي ڪوشش ڪئي پئي وئي، پر هيءُ سندن چالپازي ۾ لاسي نه سگهيو ۽ مناسب جواب ڏيئي پاڻ ڇڏائيندو رهيو. نيٺ هنن لاچار ٿي يهودي سردارن جي هڪ وڏي ڪائونسل گهرائي، ان آڏوان مسئلي کي رکيو ۽ فيصلو ڪرايائون ته هن کي مارجائي، جان آزاد ڪرائجي پر هن جي پوئلڳي ايڏي ته وسيع ٿي چڪي هئي، جو ڏينهن جو هن کي گرفتار ڪرڻ ڏکيو مسئلو هو ۽ ان مان فساد ٿيڻ جو انديشو هو. جنهن تي هنن سازش ستي ته جڏهن هيءُ رات جو اڪيلو وڃي جهنگل ۾ سمهي، جتي وٽس چند حوارين کان سواءِ ٻيو ڪوبه نه هجي، ان وقت کيس گرفتار ڪرڻ موزون ۽ وڌيڪ سهوليت وارو ٿيندو، پر جهنگل ۾ سندس سمهڻ جي معلومات سواءِ سندس ساٿين جي، پئي ڪنهن کي ڪانه هوندي هئي. ان ڪري هنن سندس ساٿين مان هڪ "يهوداه" کي رشوت ڏيئي پاڻ سان ملائي رضامند ڪري ورتو ته هو کين يسوع جي رات رهڻ واري جاءِ ڏسي، گرفتار ڪرائڻ ۾ مدد ڪرائيندو. هڪ رات جڏهن حضرت يسوع مسيح رات جو اڪيلو وڃي جهنگل ۾ ستو ته "يهوداه"،



يهودي سپاهين کي ساڻ ڪري جاءِ وڃي ڏيکاري ۽ کيس گرفتار ڪرايو. جڏهن هو گرفتار ٿيو ته يهودي سردارن بنا دير جي ان وقت تي پنهنجي ڪورٽ اڳيان پيش ڪري کيس موت جي سزا ڏني. پر قانون اهو هو ته اهڙيءَ سزا جي آخري اجازت رومن گورنر کي ڏيڻ جي اختيار هئي. ان ڪري گرفتاريءَ ۽ سزا مقرر ڪرڻ کان پوءِ هي کيس سڌو رومن گورنر وٽ وٺي ويا. حضرت عيسيٰ کي علم غيب ذريعي ان ساري معاملي جو پتو پئجي ويو هو پر هو خدا جي رضا تي راضي رهي. ان فيصلي لاءِ اڳيئي تيار ٿي ويٺو هو. ڇاڪاڻ ته هو ان راءِ تي پهچي چڪو هو ته ”سندس قوم جي نجات ۽ انسان ذات جو ڀلو“ انهي عمل ذريعي ئي حاصل ٿيڻ وارو هو. يهودين جو عقيدو هو ته کين اخلاق حميده ۽ عمل صالح کان سواءِ دنياوي بادشاهي حاصل ڪرڻ بيڪار هئي. ان ڪري هن ماڻهن کي دنياوي بادشاهيءَ بدران روحاني حڪومت جي لائق بنائڻ جو ڪم شروع ڪيو هو. جا ڳالهه صدين جي غلط عقيدن سبب يهودين کي سمجهه ۾ نه پئي آئي. ازانسواءِ هن نجات انسانيءَ لاءِ شريعت کان وڌيڪ اخلاق حميده ۽ عمل صالح کي ترجيح ڏني. ٻئي طرف يهودين جو سمورو زور ظاهري پاڪيزگي، قانون موسويءَ جي پابنديءَ ۽ دنياوي حڪومت جي حصول طرف هو. هيءُ فقير منش هو ۽ يهودي سردار دنياوي حڪومت جا طالبو هئا. هن جانورن جي قربانيءَ جي مخالفت ٿي ڪئي. ۽ يهودين جو عقيدو هو ته خدا قربانيءَ کان سواءِ راضي ٿيڻو نه هو. هن ماڻهن کي خدا جي اولاد برابر سمجهي ماڻ ۽ اولاد جي وچ ۾ سڌي رابطي جو پرچار ڪيو ٿي. ۽ شفاعت جي ان نظريي کي نه ٿي مڃيو جنهن موجب يهودين جو چوڻ هو ته خدا بزرگن ذريعي شفاعت ڪندو.

جنهن رات يسوع کي گرفتار ڪرڻ وارا هئا، ان رات هن سان ماني تي گڏ ٻارهن حواري هئا. هن کين چيو هو ته ”اوهان مان هڪ غداري مون کي يهودي سردارن جي حوالي ڪندو ۽ ٻيا سڀ ڀڄي ويندا.“ نيٺ جيئن مٿي ذڪر ٿي آيو آهي ته يهوداه ان رات کيس گرفتار ڪرايو ۽ يهودي سردارن جي ڪائونسل کيس صليب تي چاڙهي شهيد ڪرڻ جو فيصلو ڪيو. ان بعد هن کي رومن گورنر وٽ وٺي آيا. گورنر ڏٺو ته هن جو ڏوهه رومن قانون مطابق صليب تي چڙهڻ جهڙو ڪونه هو پر رومن گورنر باوجود انصاف پسند هئڻ جي رومن حڪومت جي قيام لاءِ مصلحت اندوشي کي زياده ترجيح ڏيندا هئا. ان ڪري هن يهودين جي ڪثرت راءِ کي راضي ڪرڻ لاءِ، حضرت عيسيٰ کي درا

هٿائي. ڪنهن جو تاج پارائي. سزا ڏياري گورنر جو خيال هو ته ممڪن آهي ته يهودي ان سزا بعد حضرت عيسيٰ کي صليب تي چاڙهڻ جو ارادو ترڪ ڪن. پر يهودي سردار سختگير ۽ بيرحم هئڻ ڪري پنهنجي ارادي کان باز نه آيا. ۽ اصرار ڪرڻ لڳا ته حضرت يسوع کي صليب تي چاڙهيو وڃي. گورنر هنن کي ناراض ڪرڻ نه ٿي گهريو ان ڪري لاچار ٿي حڪومتي مصلحت اختيار ڪري حڪم ڪيائين ته يسوع مسيح کي پلي صليب تي چاڙهيو وڃي. هڪ طرف شخص واحد (عيسيٰ) نون ديني خيالن ۽ معاشري جي اصلاح جو حامی هو ته ٻئي طرف سموري يهودي قوم جو اثر رسوخ هو. گورنر، سياست ملڪ ۽ حڪومتي مصلحتن جو بار ساھميءَ جي هڪ پڙ ۾ وڌو ۽ ضمير جو آواز ٻئي پڙ ۾. پر جيئن ته مذهب هئڻ جي باوجود، رومن روحاني ۽ اصولي علم کان اڻ واقف هئا، ان ڪري هن مصلحت جي پڙ کي ڳرو سمجهي، ضمير جي آواز کي نظر انداز ڪري ڇڏيو.

ان فيصلي بعد، يهودي سردار حضرت عيسيٰ کي بروقت صليب تي چاڙهڻ لاءِ وٺي ويا. ۽ کيس ٻن چوڏن سان گڏ صليب تي چاڙهي، هٿن ۽ پيرن ۾ ڪليون هڻي ماريو ويو. ٽئين ڏينهن جڏهن يهودي سندس قبر تي ويا ته ڏٺائون ته قبر کوٽي پئي هئي ۽ لاش گم هو. ان بعد حضرت عيسيٰ جي پوئلڳن کي اهو ويساھ ويهي ويو ته کيس خدا (سندس والد) آسمان ۾ گهرائي ورتو هو. سندس مکيه حواريون مان ڪن شاهدي به ڏني ته هنن اکين سان ڏٺو هو ته ملائڪه کيس آسمان ڏي کنيو پئي ويا ۽ هو زندهه هو. ڪن مرگواها شاهدي ڏني ته حضرت عيسيٰ کين روبرو زندهه حالت ۾ پاڻ ڏيکاريو هو. ان حالت ۾ هو مٿي آسمان ۾ خدا وٽ وڃي رهيو هو ۽ سگهوئي امت جي نجات لاءِ دنيا ۾ موٽي ايندو. ان باري ۾ پوءِ سندس پوئلڳن ۾ به رايا پيدا ٿيا. هڪڙن جو چوڻ هو ته هن جو روح مٿي آسمان ۾ خدا طرف ڪڍي ويو هو. ۽ ٻين چيو ٿي ته سندس روح ۽ جسم ٻئي مٿي هليا ويا هئا.

ملت ابراهيم جي مذهبن، هڪٻئي جي تنبج تي ڳالهائون ڪيون هيون. ان جو پتو هن مان پوندو ته پهرين حضرت ابراهيم خدا کي تنبوءَ ۾ گهرائي، ماني ڪارائي. سائنس ڳالهائو عهد نامو ڪيو ۽ قرباني ڏني. ان بعد حضرت موسيٰ طوبه سنيا تي چڙهي، خدا سان ڳالهائون ڪيون. ۽ اتي قربان گاه تيار ڪري قرباني ڏني. تنهن کان پوءِ حضرت عيسيٰ لاءِ هلايو ويو ته هن انسان ذات جي بهتريءَ لاءِ پنهنجي سر جي قرباني ڏني ۽ مرڻ بعد جيئرو ٿي آسمان ڏانهن هليو ويو. اهڙو

ساڳيو اعتقاد مسلمانن ۾ مروج ٿيو ته خدا سائينءَ حضرت محمد صلعم کي معراج لاءِ مٿي آسمان تي گهرائي، سائس ڳالهائون ۽ کيس آسمانن جو سير ڪرايو. ان بابت به حضرت عيسيٰ جي حوارين وانگر، ٻه رايآ آهن. هڪڙن جو چوڻ آهي ته حضرت جن روحاني طرح معراج تي ويا، ته ٻين جو چوڻ آهي ته حضرت جن جسماني توڙي روحاني طرح خدا سان ستين آسمان تي ملڻ ويا هئا. اهڙيءَ طرح هڪٻئي جي تتبع تي ڪيتريون ڳالهيون ٻڌايون ويون آهن. انهن چئني روايتن مان ملت ابراهيم جي پوئلڳن جي بنيادي اعتقاد جو پتو پوي ٿو ته هنن هڪ خدا کي مڃيو ٿي، جيتوڻيڪ ان جا نالا جدا ورتائون ٿي، پر انهن سڀني جو خدا بابت تصور شخصي ۽ انساني صفتن وارو هو. جيڪڏهن حضرت ابراهيم خدا کي تنبوءَ ۾ گهرائي، ماني ڪارائي خاطر تواضع ڪئي، ته خدا جو اهو تصور به انساني هو. خدا سان، قرباني ۽ ختني ڪرڻ جا عهدناما ڪرڻ به سندس شخصي اصول جي نشاندهي ڪن ٿا. حضرت موسيٰ سان خدا جو طور سينا تي ديدار ڪرائي ڳالهائڻ، کيس فرعون جي لشڪر سان جنگ وقت مدد ڏيڻ، ڪڏهن ناراض ٿي قهر نازل ڪرڻ، ۽ ڪڏهن راضي ٿي من و سلوي نازل ڪرڻ جون ڳالهيون به خدا جي انساني تصور سان ملحق هيون. توريت ۾ خدا طرفان فرمائڻ ته ”مون ماڻهوءَ کي پنهنجي صورت تي پيدا ڪيو“ — جهڙيون ڳالهيون، خدا جي انساني تصور ڏي نشاندهي ڪن ٿيون. حضرت عيسيٰ بابت اهو عقيدو رکڻ ته روح القدس طرفان سندس والده جي رحم ۾ روح ٿوڪڻ سان پيدا ٿيو هو، ان بعد خدا جي پٽ سڏائڻ، جسماني طرح مرڻ بعد جيئرو ٿي خدا وٽ ملائڪن ذريعي ڪڇي وڃڻ، معجزن ذريعي مثل جيئرا ڪرڻ، ۽ آخر زمان ۾ موٽي اچي دجال کي مارڻ جا ڪم ڪرڻ — سڀ اهڙيون ڳالهيون هيون، جيڪي ”لايدردڪ الابصار“ (جنهن کي نه اکيون ڏسي سگهنديون نه ڪن ٻڌي سگهندا) واري تصور کان علحده هيون. حضرت محمد صلعم جو جسماني طرح براق تي چڙهي، ستين آسمان تي خدا سان ڳالهائڻ ۽ قرآن ۾ خدا جي هٿن، ڪنن ۽ تنگن جو ذڪر اچڻ، سڀ ان شخصي تصور جي ڪڙي آهن.

حضرت يسوع جي زندگيءَ مان مذڪور آهي ته هڪ پيري هو گليل کان ڦرندو اتي جي عبادتخاني ۾ وعظ ۽ نصيحتون ڪندو مستقبل جي بادشاهيءَ جي خوشخبري ڏيندو ۽ ماڻهن جي پيمارين ۽ تڪليفن کي دور ڪندو ٿي رهيو ته سندس شهرت چوڌاري ايتري ته پکڙجي ويئي جو يهوديه ۽ برون جي طرف

ڪان ماڻهن جا ميڙا اچي. سندس پٺيان ڪٺا ٿيا. ايڏي وڏي ميڙ کي ڏسي، حضرت عيسيٰ ٽڪريءَ تي مٿي چڙهي ويو. سندس ساٿي به وڃي هن جي ڀر ۾ ويٺا. پاڻ ماڻهن کي هيٺيون خطاب ڪيائين \_ جو اڳتي هلي ”ٽڪريءَ وارو خطبو“ (Sermon on Mountain) سڏجڻ ۾ آيو.

”خدا جي برڪت غريبن ۽ صاف دل ماڻهن تي پوڻ واري آهي. آسمان جي بادشاهي (روحاني آسودگي) انهن کي ملڻ واري آهي.... مبارڪ آهي انهن کي جي هتي غمگين آهن. خدا طرفان ڪين تسلي ملندي، برڪت وارا حليم ماڻهو ٿيندا ۽ اتي ئي زمين جا وارث بنجي وارا آهن. مبارڪ آهي انهن کي جي سچ جي راه تي هلڻ ڪري بڪيا ۽ اُچيا (مسڪين) آهن. اهي نيٺ آسوده حال ٿيندا.“

”برڪت ملندي انهن کي جي رحمدل آهن. خدا طرفان انهن تي رحم ڪيو ويندو. مبارڪ آهي انهن کي، جن جي دل پاڪ آهي، ڇاڪاڻ ته رب جو ديدار انهن کي نصيب ٿيندو.“

”مبارڪ آهي انهن کي جي ماڻهن ۾ صلح ڪرائين ٿا، ڇاڪاڻ ته اهي اولاد وانگر خدا جو ڪم ڪن ٿا.“

”مبارڪ آهي انهن کي جي صداقت جي راه تي هلڻ ڪري ايڏا ويا آهن. مستقبل جي خوشي انهن کي نصيب ٿيڻ واري آهي.“ منهنجي ڳالهين ٻڌڻ ڪري ماڻهو اوهان تي لعنت ملامت ڪندا، اوهان کي تڪليفون ڏيندا ۽ اوهان جون ڳالهيون ڪندا، پر ان جو ڪو خيال نه ڪجو، ڇو ته نيٺ ان مان توهان کي خوشي ۽ شڪ نصيب ٿيندو. مستقبل ۾ اوهان کي ان جو اچورو ملندو، ڇاڪاڻ ته اڳي به جن کي تڪليف ملي هئي، تن کي نيٺ راحت ملي هئي. اوهان زمين جي نمڪيني (لوڻيائي) آهيو، جيڪڏهن لوڻ جو سواد هليو وڃي ته اهو ڪيئن سلوڻو ڪري سگهيو. ان بعد اهو ڪنهن ڪم جو نه رهندو ۽ رڳو ان لائق ٿيندو ته ان کي اڇلائي ڇڏجي ۽ ماڻهن جي پيرن هيٺان لٽاڙجي.“

”اوهان دنيا جي روشني آهيو، جو شهر ٽڪر تي پيٺل آهي. سولڪي نه سگهندو. ڏيئرو هاري ڪاري هيٺان نه رکيو آهي. پر مٿي ڏيئيدان ۾ رکيو آهي ته جيئن ساري گهر کي روشني ڏئي، ساڳئي طرح اوهان جي روشني به ماڻهن اڳيان ڇمڪڻ گهرجي ته جيئن اهي اوهان جا چڱا ڪم ڏسي، اوهان جي آسمان واري پيءُ جي وڏائي بيان ڪن.“

”اوهان ائين نه ڀانيو ته آءٌ توريٽ يا نبين جي لکيٽن کي رد ڪرڻ لاءِ آيو

آهيان. پر آءُ انهن کي مڪمل ڪرڻ لاءِ آيو آهيان. آءُ اوهان کي سچ ٿو چوان ته جيسين زمين ۽ آسمان مٽجي نه وڃن، تيسين توريت جي سڀني ڳالهين پوري ٿيڻ کان سواءِ ڪجهه به نه هئندو. جيڪو ان تي عمل ڪندو ۽ ائين سيکاري ٿو سو ئي آسمان جي بادشاهت ۾ وڏو سڏبو. "اوهان کي فقيهن ۽ فريسن کان صداقت ۾ وڌيڪ ٿيڻ گهرجي، ٻيءَ صورت ۾ اوهان بهشتي خوشي ماڻي نه سگهندا."

"اوهان کي ٻڌايو ويو آهي ته قتل نه ڪريو ڇاڪاڻ ته عدالت ۾ ان عيوض سزا ملندي، پر آءُ اوهان کي ٻڌايان ٿو ته انسان پيءُ تي غصو ڪرڻ به سزا لائق بنائي ٿو. جو بڻي کي چريو چونڊو اهو به سزا جو لائق ٿيندو. جيڪو بڻي کي بيوقوف سمجهندو يا چونڊو اهو دوزخي ٿيندو."

"جڏهن اوهان قرباني ڏيڻ لاءِ قربان گاهه وڃو اتي ياد اچيو ته اوهان جي ڪنهن پيءُ کي اوهان سان ناراضپو آهي ته پهرين وڃي ان کي پرچايو ۽ بعد ۾ قرباني ڪيو ته قبول پوندي اوهان کي ٻين جي پاڻي پاڻيءَ جو حق ادا ڪرڻ گهرجي."

"اوهان کي زنا ڪرڻ کان منع ڪيل آهي، پر آءُ اوهان کي چوان ٿو ته پراڻي زال ڏي ٻيڙي نگاهه ڪرڻ وارو به زنا جو ڏوهي ٿي پوي ٿو. جيڪڏهن اوهان کي ڪا اڪ پلائي ته ان کي ڪڍي ڦٽو ڪري ڇڏيو ته جيئن اوهان جو ٻيو بدن جهنم ۾ وڃڻ کان بچي وڃي."

"اوهان کي چيو ويو آهي ته زال کان ناراض ٿيو ته ان کي طلاق نامو لکي ڏيو پر منهنجي اوهان کي هدايت آهي ته جيڪو زناڪاريءَ جو الزام کان سواءِ زال کي ڇڏي ڏئي ٿو اهو ڪانئس زنا ڪرائڻ جي ڏوهي ٿيندو جيڪو ان نڪتل زال سان پرڻبو اهو به زنا جو ڏوهي ٿيندو."

"اوهان کي چيو ويو آهي ته ڪوڙو قسم نه کڻو پر منهنجي اوهان کي هدايت آهي ته قسم اصل نه کڻو بلڪه اهڙا ٿيو جو اوهان جي هر ڳالهه قسم برابر سمجهي وڃي."

"اوهان کي ٻڌايو ويو آهي ته قصاص وقت اڪ جي بدلي اڪ ۽ ڏند جي بدلي ڏند ڪڍي. مخالف کي سزا ڏيو پر منهنجو اوهان کي چوڻ آهي ته دشمن جو مقابلو نه ڪريو. جيڪڏهن ڪو اوهان جي ساڃي ڳل تي چمات هئي ته اوهان پنهنجو کاٻو ڳل به کيس چمات هڻڻ لاءِ پيش ڪريو. جيڪڏهن ڪو اوهان جي ٻي عزتي ڪري توهان جو ڪوٽ لاهي وٺي. ته اوهان پنهنجي قميص به سندس حوالي ڪري ڇڏيو. جيڪڏهن ڪو توکي بيگم ۾ هڪڙو ميل وٺي وڃي ته ان

سان ٻه ميل وڃ. جيڪو توکان ڪي گهري تنهن کي ڏي ۽ جيڪو توکان اُڏارو وٺي ته ان کي انڪار نه ڪرا!

”اوهان کي چيو ويو آهي ته پاڙيسريءَ سان پيار ڪريو ۽ جيڪي اوهان کي ستائين، تن جي هدايت لاءِ دعا گهرو. اوهان جو پيءُ آسمانن ۾ آهي، ان جا صحيح اولاد ٿيڻ چاهي ته اهو چڱن ۽ مدن ٻنهي لاءِ سچ اُپاري ٿو ۽ سچن ۽ ڪوٺن لاءِ يڪسان مينهن وسائي ٿو. جيڪڏهن اوهان صرف ان کي پيار ڪندا، جي اوهان کي پيار ڪن ٿا، ته اوهان کي ڪهڙو اجر ملندو جيڪڏهن اوهين رڳو پنهنجن پائرن کي سلام ڪندا ته ٻين کان وڌيڪ اوهان چاهيو ڪيو. غير قومن وارا به ساڳي طرح ائين ڪن ٿا. اوهان جو پيءُ، جو آسمانن ۾ آهي، سو مڪمل آهي، اوهان به ان جي پيرويءَ ۾ ڪامل بڻجو!“

نوٽ: ان جي پوئلڳيءَ ۽ هدايت موجب سنڌي درويشن به چيو آهي ته:

چڱا ڪن چڱائين، مٺايون مٺن.

جو وڙجن سين، سو وڙسي ٿي ڪن

(شاه)

”خبردار! پنهنجي مٺي عمل کي ٻين جي ڏيکارڻ لاءِ نه ڪريو، هيءَ صورت ۾ اوهان کي خدا وٽان اجر نه ملندو. جيڪڏهن اوهان خيرات ڪريو ته اهڙيءَ طرح ڪريو جو ساڃاهي هٿ سان ڏيو ته ڪاهي کي خبر نه پوي. خيراتون اڳجهيون ڏجن، خدا ڏسي ٿو اهو پاڻهي اجر ڏيندو. جڏهن تون دعا گهرين ته پنهنجي اندرين ڪوٺيءَ ۾ وڃ ۽ در پوري پنهنجا خدا کان دعا گهر. جو ڏسڻ ۾ نٿو اچي، ليڪن اهو سڀ ڪجهه ڏسي ٿو ۽ پاڻهي تنهنجي دعا قبول ڪندو.“

”زمين جي ملڪيت گڏ ڪرڻ طرف توجهه نه ڏيو جنهن کي ڪيئن ان ۽ ڪٿ ڪايو وڃي ۽ چور ڪاٺ هنيو چورايو وڃي. پنهنجي لاءِ آخرت جو توشو گڏ ڪريو. جو دائمي ڪم ايندو. ان کي نه چور چوري ڪري سگهندو ۽ نه ٻئي ڪنهن نقصان جو انديشو ٿيندو. جتي اوهان جو مال هوندو، اتي اوهان جي دل لڳل هوندي. ڪوبه ماڻهو هڪ ئي وقت ٻن مالڪن جي خدمت ڪري ڪين سگهندو. خدا ۽ دنيا جي محبت هڪ وقت دل ۾ رکي نٿي سگهجي.“

خودي ۽ خدا، ڪين مائيندا من ۾

ٻن ترارين جاءِ، ڪانهي هڪ ميان ۾!

(شاه)

”جسم جي خواهش جو گهڻو فڪر نه ڪريو. پڪين کي ڏسو! جي نه پوکين ٿا ۽ نه ان ڪونين ۾ گڏ ڪري رکن ٿا، پوءِ به الله پيو انهن کي رسائي. سڀاڻي جي گهڻي نه ڪريو. سڀاڻ جو ڏينهن پاڻهي سڀاڻ جي پورائي ڪندو. اڄ جو فڪر اوهان لاءِ ڪافي مٿل گهرجي.“

”پين جي عيب جوڻي نه ڪريو متان اوهان جي عيب جوڻي ڪئي وڃي.“  
 ”پاڪ شيون ڪتن کي نه ڏيو سوڻر اڳيان موتي ڦٽا ڪرڻ سودمند نه آهن.“  
 ”گهرو ته ملندو! ڳولهيو ته لهندو! دروازو کڙڪايو ته کلندو!“  
 ”اوهان جيڪڏهن چاهيو ٿا ته ٻيا ماڻهو اوهان سان سٺي روش اختيار ڪن ته اوهان کي پڻ ساڻن سٺي روش اختيار ڪرڻ گهرجي.....“

”وڻ سندس فرمان سڃاڻبو آهي. چڱو وڻ سٺو ڦر ڏئي ٿو ۽ خراب وڻ خراب ڦر ڏيندو آهي. چڱو وڻ، خراب ڦل ڏيئي نٿو سگهي. ۽ نڪي خراب وڻ سٺو ڦل ڏيئي سگهندو. جيڪڏهن وڻ چڱو ڦل نٿو ڏئي، ان کي وڏي باهه ۾ وجهيو آهي.“  
 ”جي منهنجي خوشامد ٿا ڪن، سي بهشت ۾ نه ويندا، پر جيڪي خدا جي مرضيءَ مطابق هلن ٿا، سي ئي ان جا حقدار آهن.“

هيءُ اختصار ان خطبي جو آهي جو حضرت يسوع عليه السلام ٽڪريءَ تي چڙهي ڏنو هو.

هن هڪ هنڌ چيو هو ته ”جو ماڻهو مون کي مڃي ٿو ان جي آءُ خدا وٽ شفاعت ڪندس. جو ماڻهو مون کان پنهنجي عزيزن کي وڌيڪ چاڻي ٿو سو منهنجو لائق نه آهي. جو صليب ڪلهي تي کڻي، سو مون سان هلي!“  
 شاهه لطيف به فرمايو آهي ته:

سرتيون! سڄي سڄ، متان ڪا مون سين هلي،  
 پاڻي ٺاهي پنڌ گهڻو اڳيان راڻو رڄ،  
 متان مري ڪا آڄ، ڏئي پاراڻو پنهل ڪي

يسوع مسيح جو چوڻ آهي ته ”جو ماڻهو جان بچائڻ جو انتظار ڪندو سو وڃائيندو جو منهنجن اصولن خاطر قربان ڪندو اهو زندهه رهندو. جو مون سان گڏ نه آهي، اهو منهنجي خلاف آهي.“

”ماڻهن جا گناهه ۽ ڪفر معاف ڪريو. جا ڳالهه ابن آدم (يسوع) جي خلاف چوندا، اها معاف ڪري سگهجي ٿي. پر جا ڳالهه انجي اصولن جي خلاف هوندي سا معاف نه ٿي سگهندي.“

”ڪي ماڻهو ڪنن سان ٻڌن ٿا، پر سمجهن ڪونه ٿا. ڪي اکين سان ڏسن ٿا، پر سڃاڻن ڪونه ٿا. هن قوم جي دل تي چرهي چڙهي وئي آهي.“  
 حضرت يسوع مسيح هڪ هنڌ چيو ته ”نبي يا سڌارڪ، اڪثري پنهنجي وطن ۾ بيميزت ٿيندا آهن، پوءِ ڪلي ڪهڙا به معجزا ڏيکارين يا ماڻهن جي ڀلائيءَ لاءِ ڪم ڪن.“

”جي پانيو ته بهشتي خوشي اوهان کي نصيب ٿئي ته ٻارن وانگر معصوم بڻجوا“  
 جڏهن هن کي فريسين ۽ صديقين چيو ته ”سينٽ (چنچر) جي ڏينهن جو احترام ڪرا“ ته هن جواب ڏنو ته ”ڏينهن ماڻهن لاءِ بڻيا آهن، نه ماڻهو ڏينهن لاءِ“ هن هڪ دفعي چيو ته ”جواسان جي خلاف نه آهي سواسان جي طرف آهي“

حضرت يسوع کي مسلمان حضرت عيسيٰ جي نالي سان سڏين ٿا؛ ان جي ڪلام کي انجيل سڏين ٿا. هن جي حوارين چار انجيل پيش ڪيا آهن، جيڪي (1) متي جو انجيل، (2) مرقس جو انجيل، (3) لوقا جو انجيل ۽ (4) يوحنا جو انجيل. جي نالن سان سڏجڻ ۾ اچن ٿا. چئن ئي انجيلن ۽ ان جي حوارين مان ڪن جي خطن کي گڏي انهن کي ”نئون عهد نامو“ سڏيو وڃي ٿو. ”پراڻي عهدنامي“ ۽ ”نئين عهد نامي“ کي گڏي ”ٻائييل“ جو نالو ڏنو ويو آهي.  
 حضرت يسوع جي نالي چوڻ ۾ اچي ٿو ته هو اڻ پڙهيل هو هڪ ڏينهن جڏهن هو ڪجهه پڙهي رهيو هو ته يهودين تعجب ۾ پئجي چيو ته ”تون اڻ پڙهيل ٿي ڪري ڪيئن ٿو پڙهين!“ ته ان تي چيائين ته ”مون کي موڪلڻ وارو پڙهائي ٿو.“  
 هن جو چوڻ آهي ته ”مون سان محبت اهو ٿو ڪري جو منهنجي هدايت تي هلي ٿو.“

هن جو چوڻ هو ته ”آءُ خدا وٽان نڪري دنيا ۾ آيو آهيان، ۽ وري دنيا کان موڪلائي خدا ڏانهن ويندس.“ ”انا لله وانا اليه راجعون“ \_ (خدا وٽان آيا آهيون ۽ ان ڏي موٽنداسون) جا لفظ سندس مٿين لفظن جي ترجماني ڪن ٿا.

حضرت عيسيٰ جو چوڻ هو ته هن ڪو نئون مذهب نه آندو هو، پر اڳين نبين جي مذهبن ۾ بدليل حالات ۽ ذهنن جي ترقيءَ مطابق سڌارو ڪرڻ آيو هو.  
 سبيئي پيغمبر، حڪيم، رشي ۽ مني، ايزدي حڪم موجب ماڻهن جي هدايت لاءِ پيغام کڻي ايندا هئا، پر جڏهن اڳتي هلي سندن پوئلڳهه ان پيغام ۽ تعليم کي آخري ۽ صداقت جو مخزن سمجهي، حالتن جي تقاضائن کي ڦٽو ڪري پنهنجي مستقل مفاد لاءِ ڪتب آڻڻ جي ڪوشش ڪندا هئا، ته نوان



پيغامبر ايندا هئا. پر اڳين جا پوئلڳ پنهنجي مک هتي ٽنڊي ڏسي، انهن جي مخالفت ڪندا هئا، ۽ بعضي حالتن ۾ انهن کي سزائون ڏياريندا هئا. اها ڳالهه هر دور ۾ ٿيندي آئي آهي.

جڏهن يهودي عالمن بدليل حالتن جو اندازو نه ڪري لڪير جي فقير وانگر شريعت موسوي جي قانونن ۽ دستورن تي جي گذريل زماني جي حالتن موجب ايجاد ڪيل هئا. هلڻ لاءِ زور ڏنو ته وقت جي تقاضا موجب حضرت عيسيٰ عليه السلام جو ورود ٿيو. هن مذهب موسوي کي سدائين جي ڪوشش ڪئي. پر يهودي عالمن طرفان جي مخالفت ٿي. ۽ هن کي صليب تي چاڙهي ماريو هو.

جيڪڏهن چٽائي ڏسبو ته ٻيئي مذهب (دين موسوي ۽ دين مسيحت) هڪ ون جون ٿاريون، يعني ملت ابراهيم جون شاخون هئا. جيتري قدر مون انهن تي غور ڪيو آهي ته انهن جي وچ ۾ اختلافن جا ڪارڻ هيٺيان مسئلا هئا:

1. حضرت موسيٰ جي پوئلڳن صدوقين ۽ فروسين جو... باوجود هڪ ٻين سان مذهبي تشريح جي اختلاف جي. اهو رايو هو ته شريعت موسوي تي هلڻ لازمي هو ۽ ان ۾ ڪابه ڦير ڦار ٿيڻي نه هئي. حضرت عيسيٰ جو چوڻ هو ته زماني ۽ حالتن جي تبديليءَ سان مذهب جا دستور العمل ۽ قانون به بدليجڻا هئا. پر جن جي هٿن ۾ اڳين قانونن جي تشريح جي واڳ هئي، تن ان ۾ ڌري جي تبديلي به پنهنجي مستقل مفاد جي خلاف سمجهي. مخالفت ڪئي ٿي. هو قانونن جي پوئواريءَ تي زور ڏيڻ لڳا ۽ هن (عيسيٰ) کين ٻڌايو ته قانون کان سواءِ فضل (Gress) به حقيقت هو.

شاهه لطيف، ان خيال جي ترجماني هن طرح ڪئي آهي:

عدل چٽان آءُ نه ڪو ڦيرو ڪج فضل جو!

2. حضرت موسيٰ جي پوئلڳن (مستقل مفاد) چنڇر جي ڏينهن کي پاڪ سمجهي. عبادت لاءِ مخصوص ڪيو. ۽ ان ڏينهن ڪوبه ڪم نه ڪندا هئا. پر حضرت عيسيٰ جو چوڻ هو ته ڏينهن ماڻهن لاءِ پيدا ٿيا هئا ۽ نه ماڻهو ڏينهن لاءِ، تنهنڪري سڀ ڏينهن خدا جا هئا. ۽ هر ڏينهن چڱو ڪم ڪري سگهجي ٿو. ان تي يهودين اختلاف ڪيو.

3. يهودين. يارسين وانگر خدا کي ٻن صفتن - قهاري ۽ رحامي - جو مالڪ سمجهي. سندس قهاري صفت کي ٽڏي ڪرڻ لاءِ رت ۽ چرٻيءَ جي قرباني ڏيڻ ضروري ڄاڻي ٿي. ليڪن حضرت عيسيٰ جو چوڻ هو ته خدا خالق ۽ رحيم هو.

اهو پيءُ جيان پنهنجيءَ جملي مخلوق سان پيار ڪندڙ هو. انسان ذات تي جيڪي مصيبتون يا تڪليفون نازل ٿيون ٿي. اهي سندن بداعمالن جو ڪارڻ هيون. ۽ نه خدا جي ڪاوڙ ۽ غضب جو نتيجو.

شاه لطيف به ان جي ترجماني هيئن ڪئي آهي:

ڪا مون هيٺ ۾ وڌ، نه ته سڄڻ سڀا جهيندڙ گهڻو!

ڪاوڙ انساني ۽ حيواني صفت هئي. خدا تعاليٰ اُن کان برتر ۽ بالا هو. شريعت موسيٰ، زردشت جي دين جي تتبع تي دوئيءَ جي نظريي موجب، هر تڪليف ۽ مصيبت جو ڪارڻ خدا جي ناراضگي موجب، هر تڪليف ۽ مصيبت جو ڪارڻ خدا جي ناراضگيءَ کي ٺهرايو ٿي. ليڪن حضرت عيسيٰ، مشرقي مذهب، خاص ڪري ٻڌ ڌرم جي تعليم موجب هر مصيبت جو ڪارڻ شامت اعمال کي سمجهيو ٿي. جنهن کي ڪرم جو ڦل سڏيو ٿي ويو. خدا، ماڻهن کي سزا ڏيڻ جي فعل کان بالاتر هو اُن ڪري هن جي قرياني ڏيڻ ضروري نه ٿي جاتي. اُن بنيادي مٿي ۾ اختلاف سبب يهودين مخالف ڪئي.

4. يهودين کي ٻڌايو ويو هو ته مذهب جو مکيه مقصد اخلاق جي درستي، امن ۽ سلامتيءَ جو قيام هو. اُن لاءِ ڪين شريعت موسوي ڏني ويئي هئي، پر هنن شريعت جي عمل ۾ آڻڻ لاءِ سختيءَ ۽ تشدد کان ڪم وٺڻ ضروري ٿي جاتو. انهيءَ پاليسيءَ تي هاڻ هلڻ لاءِ هنن سياست ذريعي مذهبي شريعت جو نفاذ لازمي ڄاڻي، پنهنجي حڪومت کي قائم ۾ رکڻ چاهيو. آسپاس ۾ وڏيون شهنشاهيون قائم ٿي چڪيون هيون. اهڙيءَ پاليسيءَ سبب هنن جو انهن سان تصادم ٿي پيو. اُن مان نه ته سندن اخلاقي درستيءَ جو مقصد حاصل ٿيو ٿي. نه وڏين حڪومتن سان ٽڪرجڻ مان ڪو فائدو ٿي حاصل ٿين. اُن ڪري حضرت عيسيٰ تاريخ مان سبق وٺندي اخلاقي اصلاح لاءِ سختيءَ ۽ تشدد کي ترڪ ڪري محبت ۽ تاليف قلوب ذريعي ڪين عمل ڪرڻ جو سبق ڏنو. يهودي صدوقين ۽ فريسين جي طاقت استعمال ڪرڻ جا عادي ٿي چڪا هئا. ۽ مستقل مفاد پنهنجي ويا هئا، تن ۾ برداشت جو مادو نه رهيو هو. جڏهين حضرت عيسيٰ ڪين تلقين ۽ هدايت ٿي ڪئي ته ”گناهگار جي درست ڪرڻ لاءِ سزا جي عيوض معافيءَ جو طريقو اختيار ڪيو وڃي. دشمن کان انتقام وٺڻ بدران ان سان محبت جو برتاءُ ڪيو وڃي. جيڪڏهن ڪو اوهان کي ڳل تي چماٽ هڻي ته ٻيو ڳل به کيس چماٽ لاءِ ٺاهي ڏيو. ۽ جيڪڏهن ڪو اوهان جو ڪٽڙو زوريءَ ٽري

وئي ته کيس پهراڻ به لاهي ڏيوس" وغيره، ته انهن ڳالهين کي هنن پنهنجي قديم روايت ۽ شريعت جي خلاف سمجهي مخالفت ڪئي ٿي.

5. يهودين ۾ ورهين کان اعتقاد ويل هو ته مسيح موعود پيدا ٿي ڪين وري حڪومت وٺي ڏيندو. ليڪن جڏهن يسوع پيدا ٿيو ۽ ان پاڻ کي مسيح موعود سڏايو ته هنن منجهانئس توقع رکي ته هو ڪين رومن حڪومت جي تسلط کان آزاد ڪرائي. پنهنجي حڪومت وٺي ڏيندو. پر حضرت عيسيٰ حالتن جو اندازو لڳائي، ان راءِ تي پهتو هو ته حڪومت ۽ تشدد جي استعمال ڪري يهودين کي فاعدي بدران نقصان پهتو هو. ان ڪري اول انهن جي اخلاق جي درستي ۽ اعمال صالح لاءِ ڪوشش ڪرڻ جي ضرورت هئي. تنهن لاءِ هن ڪين ذهن نشين ڪرڻ گهريو ته بهترين بادشاهي حڪومت الاهيه هئي. جنهن لاءِ زور ۽ طاقت جي بدران محبت ۽ تاليف قلوب جو رستو استعمال ڪرڻو هو. پر اهي ان اعليٰ ۽ روحاني طريقي ڪار کي سمجهي نه سگهيا. هنن کي طاقت ۽ حڪومت ڪپندي هئي. جنهن جي حصول لاءِ هنن ورهين جا ورهيه خواب لڏا هئا. هن وقت ڪين دنياوي اقتدار بدران روحاني خوشيءَ جي حصول لاءِ جا تلقين ڪئي ٿي ويئي. اها ڳالهه ڪين پسند نه پيشي. ۽ حضرت عيسيٰ جا مخالف ٿي پيا.

6. حضرت موسيٰ کان پوءِ، ڏسڻ ۾ اچي ٿو ته اسرائيلي ٽن گروهن ۾ ورهائجي ويا هئا. هڪڙا صدوقي، جي قوم جا سردار ۽ ڪاهن هئا ٻيا شريعت هلائيندڙ فقيه يا فريسي هئا، جن صدوقين ماتحت اسرائيلين جي نظر نسق کي هلايو ٿي ۽ عدالتي ۽ انتظامي کاتو سندن هٿ هيٺ هو. ٽيون غريب عوام هو جيڪو مٿين ٻنهي گروهن جي ماتحت پوئلڳن وانگر هلي رهيو هو. جيئن ته ڪثرت پوئين گروهه جي هئي ۽ اهي مصيبتن ۽ مشڪلاتن ۾ مبتلا هئا. انڪري حضرت عيسيٰ پنهنجو سمورو توجهه انهن جي بهتري ۽ پلائيءَ طرف ڏنو ٿي. نصيحت، وعظ ۽ خطاب به انهن کي ٿي ڪيائين. نجات جو مستحق به انهن کي ٿي ٺهرايائين. ان ڪري سندس پوئلڳ به اڪثري انهيءَ گروهه مان ٿيندا ويا جنهن ڳالهه صدوقين ۽ فريسين کي، جي مستقل مفاد بنجي ويا هئا. پنهنجي اقتدار ۽ اثر لاءِ نقصان ڪار سمجهي، مخالفت شروع ڪئي.

7. پرهمڻ وانگر اسرائيلي ڪاهن ۽ فقيهن پاڻ کي چونڊيل قوم تصور ڪري ٻين قومن کان وڌيڪ سمجهڻ لڳا هئا. جيئن ته اسرائيلي ختنو ڪرائڻ ضروري سمجهندا هئا. ان ڪري ختنو نه ڪرائيندڙ ماڻهن کي هنن پنهنجي

دائرہ مذہب ۽ قور ۾ تسليم نہ ٿي ڪيو. هنن جي خدا "جهوا" جو تصور سندن قور جي خدا وارو هو. نجات جو مستحق بہ صرف پاڻ کي سمجھڻ لڳا هئا. ليڪن حضرت عيسيٰ جي خدا جو تصور انسان ذات جي آبي ۽ خالق وارو هو ان ڪري هن نجات جو مستحق هر هڪ کي سمجھيو ٿي. شاھ لطيف ان جي ترجماني هن طرح ڪئي ٿي:

نئون نياپو آئيئو راڻي ملا رات،  
لڏيسون لطيف چئي ڪنا ڏاٽر ڏات،  
ڪانه پڇي ٿو ذات، جي آيا سي آگهيا!

اُن نظريي کي يهودين قديم روايات ۽ اسرائيلي قور جي برتريءَ خلاف سمجھي، حضرت عيسيٰ جي مخالفت شروع ڪئي. اهو سندن اختلاف جو ستون ڪارڻ هو.

8. اسرائيلي ڪاهنن ۽ رابين، پنهنجي قور جي پلائيءَ ۽ نجات لاءِ ظاهري پاڪيزگي ۽ شريعت موسوي جي پابنديءَ جو زور ڏنو. ليڪن حضرت عيسيٰ ان کي ايتري اهميت نہ ڏني ۽ سندس زياده تر توجهه اندر اُچارڻ، محبت انساني، اخلاق حميده ۽ عمل صالح تي هو. ان ڪري هن واعظن ۽ نصيحتن ۾ ماڻهن کي ان ڳالهه جي هدايت ڪئي ٿي. جا ڳالهه ڪاهنن، رابين ۽ فرسين پنهنجي عقائد ۽ مفاد لاءِ نقصانڪار سمجھي، مخالفت شروع ڪئي ۽ چيائون تہ اهي ڳالهيون من گھڙت ۽ بدعتون هيون، جيڪي توريت، تالمع ۽ اسرائيلي روايات مطابق نہ هيون.

9. اسرائيلين پاڻ کي مثالي ۽ برتر قور تصور ڪري، هر خداڻي نعمت جو حقدار سمجھيو ٿي. ۽ پنهنجي دين کي مڪمل، پنهنجي شريعت کي زندگيءَ جو بهترين دستور ۽ پاڻ کي حضرت موسيٰ جو سچو پوئلڳ ٿي سڏيو.

حضرت عيسيٰ اُن جي ابتڙ سڄي انسان ذات کي خداڻي برتر جو اولاد سمجھي، اُن جي نعمتن ماڻڻ جو حقدار ٿي ڄاتو. هن دين موسوي کي بنيادي ڏاڪو سمجھڻ جي باوجود مذهبي ارتقا ۾ يقين رکيو ٿي. هن موسوي شريعت کي گھڻين خوين جو باعث سمجھڻ جي باوجود، بدليل حالات، وقت جي تقاضا ۽ قومي ۽ ملڪي ضرورتن پٽاندڙ ان جي مناسب اصلاح ضروري ڄاڻي ٿي. حضرت موسيٰ وڏو نبي هو پر هن وقت حضرت عيسيٰ پاڻ کي ان دور جو پيغمبر سمجھي، پنهنجن احڪامن کي ترجيح ڏيارڻ لڳو. انهن اختلافي ڳالهين سبب

اسرائيلي مذهبي مهندارن جي هن سان دشمني پيدا ٿي پيئي. جا نيٺ کيس صليب تي چاڙهائڻ جو ڪارڻ بڻي.

10. حضرت موسيٰ کان اٽڪل 14 سئو ورهيه پوءِ حضرت عيسيٰ جو ظهور ٿيو. ان وچ ۾ دنيا اندر ڪيئي پيغمبر پيدا ٿي چڪا هئا. اسرائيلي پيغمبرن کان سواءِ مشرق ۾ حضرت گوتم ٻڌ، مهاتما مهاوير ۽ زردشت پيغمبر وجود ۾ اچي چڪا هئا. جن انسان ذات کي نون پيغامن، آميدن ۽ آسرن سان مستفيد ڪيو هو. ممڪن آهي ته ظاهري طرح حضرت عيسيٰ کي انهن جي تعليم کان پوري طرح واقفيت نه ٿي سگهي هجي. پر جنهن صورت ۾ جملي پيغمبرن جو ورود احڪام فطرت، تواريخي تقاضائن ۽ ملڪي حالتن جي ضرورتن پتانڊڻ ٿيو ٿي ۽ روحاني طرح اهو سلسلو ڳنڍيل هو، ان ڪري حضرت عيسيٰ، موسوي شريعت ۽ مذهب ۾ جيڪي سڌارا آڻڻ گهريا ٿي، سي تقدير خداوندي مطابق هئا. پر يهودي ان جي مفهوم ۽ معنيٰ نه سمجهي، تنگدلي ۽ قدامت پسندي سبب ان جي مخالفت ڪرڻ لڳا.

حضرت عيسيٰ جي عروج بعد مسيحي دين مختلف مشڪلاتن جي باوجود، زياده عرصي تائين مخفي طرح آهستي ٿي پکڙجندو ويو. نتيجو اهو نڪتو ته رومن حڪومت جو شهنشاهه ڪالستائين خود به ان جو پيروڪار بنجي ويو ۽ اڄڪلهه انسان ذات جو اٽڪل 40 کان 50 سيڪڙو انهيءَ دين جو پيروڪار آهي. اهو سندن ترقي يافتہ عقيدن ۽ صحيح طريقه ڪار جو سبب چئي سگهجي ٿو.

## 8. دين اسلام

هن مذهب جو باني حضرت محمد صلعم هو. جو حضرت ابراهيم جي نسل مان سندس پانهي بيبي هاجران مان پيدا ٿيل فرزند حضرت اسماعيل جي اولاد جي اٺاويهين پشت مان هو. هن جي والد جو نالو عبدالله بن عبدالمطلب ۽ والده جونالوبيبي آمنه هو. سندس والد ۽ والده هن جي ننڍپڻ ۾ ئي وفات ڪري ويا هئا. ان بعد اول ۾ هيءُ پنهنجي ڏاڏي عبدالمطلب جي سنڀال ۾ رهيو ۽ پوءِ پنهنجي چاچي آبي طالب جي نظرداري هيٺ پلجي وڌو ٿيو. سندس پڙ ڏاڏي جو نالو هاشم هو جنهن ڪري سندس خاندان "هاشمي خاندان" سڏبو هو. هيءُ خاندان ڪعبي جي مجاورن مان هو.

حضرت محمد صلعم مڪي شريف ۾ ۱۲ ربيع الاول تي اربع جي ڏينهن ڄائو هو. ننڍي هوندي کان ئي انتهائي عمدي طبيعت ۽ صلاحيت جو مالڪ بڻيو. جنهن ڪري سندس اخلاق حميده کان متاثر ٿي. هڪ شاهوڪار عورت بيبي خديجهه الڪبريه ساڻس 24 ورهين جي عمر ۾ شادي ڪئي. ۽ کيس پنهنجي سموري ڪاروبار ۽ واپار جو مالڪ بنايو. بيبي صاحبه جي عمر ان وقت 40 ورهيه هئي. حضرت محمد ان ڪاروبار جي سانگي عراق ۽ شام واپار لاءِ وڃڻ لڳو جتي ٻين مذهبن جي مکيه ماڻهن ۽ ڪن راهب بزرگن سان هن جي واقفيت ٿي. شام ۽ عراق گهڻي وقت کان تهذيب ۽ تمدن جا مرڪز رهيا هئا. جتي بابل ۽ سمير جون تهذيبون وجود ۾ آيل هيون. ان وقت اُتي دنيا جي مکيه مذهبن جا عالم ۽ رهبر به رهندا هئا. سنڌ ۽ هند ۾ پيدا ٿيل پيغمبرن ۽ مذهبن جا سڌا ۽ اڻسڌا اثر به انهن ملڪن تائين پهچي چڪا هئا. پر واري ملڪ مصر جي قديم تهذيب. تمدن ۽ مذهبي عقائد جو به اُتي اثر پهتل هو.

40 سالن جي عمر ۾ حضرت محمد کي غار حرا ۾ هڪ نئون منظر ڏسڻ ۾ آيو جنهن کيس هراس ۾ وجهي ڇڏيو. جڏهن اهو احوال پنهنجي بيبي خديجهه الڪبريه سان ڪيائين ته اُن هڪ خدا رسیده بزرگ سان اِن باري ۾ مشورو ڪيو. جنهن کيس ٻڌايو ته اهو فرشتو جبرائيل هو. جنهن ساڻس ملاقت ڪئي هئي. حضرت محمد تي وحي اچڻ جي اها ابتدا هئي. ان کانپوءِ آخر عمر تائين وقت به وقت کيس وحي ايندو رهيو. ان دوران اڪثر پاڻ غش ٿي ويندو هو ۽ بي ساخت سندس زبان مان ڪي الفاظ نڪرندا هئا. جن کي سندس صحابي گڏ ڪري ياد ڪري لکي ڇڏيندا هئا. اُن گڏ ڪيل مواد کي سندس صحابي حضرت عثمان رضه آنحضرت جي وفات کان ۱5 سال کن پوءِ مرتب ڪري هڪ ڪتاب ٺاهيو جنهن کي قرآن يا فرقان جي نالي سان سڏيو ويو.

سندس نبوت تي ايمان پهرين سندس بيبيءَ ۽ گهر جي ڀاتي حضرت عليءَ (سندس چاچي ابو طالب جي پٽ) آندو.

سندس ساٿين مان جنهن عمر رسیده ماڻهوءَ سڀ کان اڳ ايمان آندو سو چون ٿا ته حضرت عبدالله بن ابي قحافه هو. جو بعد ۾ ابوبڪر صديق رضه جي لقب سان مشهور ٿيو. حضرت اسماعيل جي اولاد مان صرف حضرت محمد صلعم پيغمبر ٿيو ۽ حضرت اسحاق جو فرزند حضرت يعقوب ع. جو پوءِ اسرائيل جي نالي سان سڏيو ۽ سندس اولاد بني اسرائيلي مشهور ٿيو. مان

ڪيئي رسول پيدا ٿيا، جن مان مکيه حضرت موسيٰ، حضرت داؤد ۽ حضرت عيسيٰ جي سڀ اهل ڪتاب سڏيا. ٻين نبين به پنهنجا ننڍا ڪتاب يا صحيفا ڇڏيا. حضرت موسيٰ جو ڪتاب ”توريت“ حضرت داؤد جو ”زبور“ ۽ حضرت عيسيٰ جو ”انجيل“ هو جن سڀني کي گڏي ”بائبل“ سڏيو ويو. حضرت محمد تي نازل ٿيل وحي جي آيات کي ”قرآن“ سڏيو ويو ۽ پاڻ پنهنجي زندگيءَ ۾ جيڪي هدايتون ڪيائون يا ڳالهائون تن کي ”حديثن“ جو نالو ڏنو ويو.

ڪعبو جنهن جو هيءُ خاندان مجاور هو قديم عبادتگاه هو جنهن ۾ قمرِي سال جي ڏينهن جي حساب سان 360 بت رکيل هئا. اُن ۾ عرب جي هر قبيلي جا بت شامل هئا. ان ڪري ڪثرت خدائن جي بتن سبب ڪعبو ”پينٿين“ جو ڪم ڏيندو هو. حضرت محمد صلعم، حضرت ابراهيم ۽ غ بني اسرائيل جي پيغمبرن جي تتبع تي هڪ خدا کي مڃڻ جي تعليم ڏني، ۽ پنهنجا ڪيترا پوئلڳ ڪري ورتا. جنهن ڪري ڪعبي ۾ موجود بتن جي قدامت پسند پوڄارين جي هن سان مخالفت ٿي پئي. يهودين ۽ عيسائين به ان ڳالهه کي موسوي ۽ مسيحي دينن جي عين مطابق نه سمجهيو. اڪثريت جي مخالفت سبب هن ۽ سندس پوئلڳن کي گهڻيون تڪليفون ڏنيون ويون. انهن مصيبتن کان تنگ ٿي، سندس ڪن پوئلڳن ۽ ساٿين لڏي وڃي حبش ۾ اتي جي عيسائي بادشاهه وٽ پناهه ورتي. جنهن هنن کي بچاءَ ۽ هرڪا سهوليت ڏني. مڪي ۾ رهڻ وقت هن کي اهڙو ته تنگ ڪيو ويو جو لاچار ٿي هن مديني لڏي وڃڻ جو ارادو ڪيو. ان ڳالهه جو جڏهن مڪي وارن کي پتو پيو ته هنن کيس قتل ڪرڻ جي سازش سٽي. پر پاڻ رات جو پنهنجي ڪٽ تي حضرت عليءَ کي سمهاري حضرت ابوبڪر کي سان ڪري مديني روانا ٿي ويا. مڪي وارن هن جي پويان ڳولا ڪئي پر پاڻ خدا جي فضل سان مديني پهچي ويا. اُتي جي رهاڪن هن ۽ سندس ساٿين جي گهڻي آڌر ڀاءُ ڪئي. ايتري قدر جو پنهنجي ملڪيت مان آڌ ڪين ورهائي ڏنو. اُن بعد رسول جا ٻاهران آيل ساٿي مهاجر (لڏي آيل) ۽ مديني جا همدره انصار (مدد ڪندڙا) جي لقب سان سڏجڻ ۾ آيا.

مديني هجرت ڪري اچڻ کانپوءِ هن پنهنجي دين جي تبليغ زور شور سان ڪرڻ شروع ڪئي. جنهن ڪري سندس پوئلڳن جو تعداد وڌي ويو. سندس ان شهرت کي ڏسي، مڪي وارن مخالفت وڌائي ڇڏي ۽ هن کي مديني ۾ به سک سان سمجهڻ نه ڏنو. مڪي ۾ مخالفت جي گهڻائي سبب هنن جي حيثيت مدانعتي هئي. پر

هتي مديني ۾ پوئلڳن ۽ همدرن جي ڪثرت هئڻ ڪري هاڻ ان پوزيشن ۾ ٿي ويا هئا. جو مقابلي ۾ جنگيون ٿيڻ لڳيون. آهستي ڪري ڀر وارا مخالفت جا آڏا ختم ڪرڻ ۽ مديني تي مڪي وارن جي حملن کي منهن ڏيڻ کانپوءِ هنن ۾ جرئت پيدا ٿي. ته مڪي ۾ حج تي وڃڻ لاءِ تياري ڪن. پر پهرئين سال مڪي وارن کين حج ڪرڻ نه ڏنو ۽ موٽائي ڇڏيو. ٻئي سال هو وڏي تياريءَ سان حج ڪرڻ مڪي آيا. مڪو فتح ٿيو ۽ ڪمبي مان بت ڪڍي ٻاهر ڦٽا ڪيا ويا.

مڪي جي فتح کانپوءِ قريبن ساري عرب تي هن جو تسلط قائم ٿي ويو. اڳي مذهب جي تبليغ ۽ پرچار، تاليف قلوب ذريعي ڪئي ويندي هئي. پر هاڻ طاقت هٿ ۾ اچڻ کانپوءِ حڪومت سان وفاداريءَ جو عهد ڄاڻي، ان کي لازمي قرار ڏنو ويو. غير مسلمانن کي مجبورن نئين دين جي پيروي ڪرڻ ٿي پيئي. ٻي صورت ۾ کين ماريو يا غلام ۽ ٻانهو بڻايو ٿي ويو. سندن ملڪيت کي مال غنيمت قرار ڏئي مسلمانن ۾ ورهايو ٿي ويو.

عرب جنگجو ۽ باهمت هئڻ جي باوجود پاڻ ۾ وڙهيل، قبيلن ۾ ورهايل، منتشر، جاهل ۽ وهه پرست جمر غفير هئا. تن کي حضرت محمد هڪ نئين دين جي ماتحت متحد ڪري، هڪ قوم بنائڻ ۾ ڪامياب ٿي ويو. فتح مڪي کان پوءِ اُن زماني ۾ قرآن جي هيءَ آيت نازل ٿي هئي:

”اليوم اكملت لڪم دينڪم وَاَلْنَمْتُ عَلَيْكُمْ نِعْمَتِي وَرَضِيْتُ لَكُمُ اسْلَامَ دِينًا“ يعني- ”اڄ ڏينهن کان اسان تنهنجي دين (مشن) کي پورو ڪيو ۽ توتي پنهنجي مهربانين جو اختتام ڪيو ۽ تنهنجي لاءِ اسلام کي دين مقرر ڪيو آهي.“  
عرب اُن وقت متحد ٿي، هڪ فعال قوم بنجي ويا، ۽ ٿوري وقت کان پوءِ وچ مشرق ۽ دنيا جي گهڻي حصي تي قابض ٿي. پنهنجو سامراج قائم ڪري ويا.

عرب جي ڀر ۾ عراق، ايران، سنڌ، شام ۽ مصر جهڙا مذهب سرسبز ۽ شاهوڪار ملڪ هئا، جن کي پنهنجون قديم تهذيبون، تمدن ۽ وڏيون حڪومتون هيون. ايران ۽ عراق ۾ ساماني شهنشاهيت هئي. سنڌ ۾ برهمڻ گهراڻي جي سلطنت هئي. جيڪا موجوده پاڪستان کان ٿورو گهٽ ايراضيءَ واري ملڪ تي مشتمل هئي. شام مصر ۽ ايشيا مائنر رومن سامراج جي ماتحت هئا. اُهي سڀ حڪومت جلد سندن قبضي هيٺ اچي ويون.

هنن جي عروج ۽ زوال تي ڪيئي ڪتاب لکيل آهن. هتي اسان جو مقصد سندن مذهبي عقائد ۽ پاليسيءَ سان آهي. قديم عرب جا بت پرستيءَ وارا عقيدا.



سمير. مصر. بابل. ايران هند ۽ ٻئي اسرائيل جي عقيدن تي مرتب ٿيل هئا. حضرت محمد صلعم بني اسرائيل جي پيغمبرن جي آخري ڪڙي هو. بلڪ جيڪڏهن ڪٿي چئجي ته دنيا جي مذهبن ۾ هن کان پوءِ ڪنهن نئين مذهب اهڙي عالمگير حيثيت اختيار نه ڪئي ته صحيح ٿيندو.

هن مذهب جي مڃيندڙن جي چوڻ موجب هن مذهب ۾ هيٺيون ڳالهيون خاص ۽ نرالون هيون.

1. حضرت محمد صلعم دنيا جو آخري نبي هو. هن جي مذهبي تشريح آخري ۽ مڪمل هئي.

2. حضرت محمد صلعم معصوم گناهن کان پاڪ، علم غيب ذريعي هر شيءِ جو ڄاڻو ۽ حيات النبي هو.

3. هن جي مذهب جي مکيه سمجهائي، قرآن (خدا جي ڪلام) ذريعي ڏنل هئي. جنهن ۾ موجود سڀ ڳالهيون بنا شڪ جي سچيون، اڳين مذهبن جي بهترين هدايتن مان اخذ ڪيل ۽ انسان ذات لاءِ مڪمل لائحہ عمل پيش ڪندڙ هيون.

4. حضرت محمد صلعم طرفان پيش ڪيل شريعت اسلامي، انساني ذات جي هر مرض جو علاج، نجات لاءِ آخري ۽ بهترين دستور العمل هئي.

مٿي ذڪر ڪيل چئن دعوائن بابت هيٺ مختصر روشني وجهڻ ۽ سمجهائي ڏيڻ جي ڪوشش ڪندي.

1 ۽ 2 حضرت محمد صلعم آخري نبي، معصوم ۽ علم غيب جو ڄاڻو هو؛ پڙهندڙ هيٺين مذهبن جي ارتقا بابت مٿي ڪيل بيانن مان ڪجهه احوال معلوم ڪري آيا هوندا، جهڙوڪ:

1. ويدڪ ڌرم: جو پوءِ هندو ڌرم جي نالي سان مشهور ٿيو.

2. ٻڌ ڌرم: جو ويدڪ ڌرم جي شاخ هو ۽ ان جي اصلاح لاءِ آيل هو.

3. جين ڌرم: جو ويدڪ ڌرم جي شاخ هو. ان جي خاص تشريح جو حامل هو.

4. زراستروزم: ۽ ان جون شاخون، جي به آئين جي ويدڪ ڌرم جي بنياد تي مذهب جي خاص تشريح جون حامل هيون.

5. صيحيونيت: يا يهودي مذهب، جو حضرت موسيٰ جي پيش ڪيل عفاوند

۽ شريعت تي تعمير ٿيل هو.

6. مسيحيت: يا مسيحي مذهب. جو حضرت عيسيٰ طرفان بني اسرائيل

جي مذهب جي نئين تعبير ۽ اصلاح لاءِ وجود ۾ آيل هو.

انهن ذڪر ڪيل سڀني مذهبن جي پوئلڳن جو پنهنجن پيغمبرن جي معصوميت، غيب جي ڄاڻوءَ ۽ آخري پيغام پيش ڪندڙ جي حيثيت ۾ اهو ئي ساڳيو عقيدو هو جو مسلمانن حضرت محمد صلعم بابت رکيو ٿي. جيتوڻيڪ سڀني پيغمبرن صاف ظاهر ڪيو هو ته هنن ڪو صفا نئون دين پيش ڪون ٿي ڪيو پر اڳين دين جي اصلاح ۽ زماني ۽ حالات جي تبديليءَ سبب ان جون نئون تشريحن پيش ڪيون ٿي.

مذڪوره مذهبن جي پوئلڳن جو چوڻ هو ته جيئن ته سندس پيغمبر اڳين پيغمبرن کان پوءِ آيا هئا، ان ڪري هنن وقت جي ضرورتن، حالات جي تقاضائن ۽ انساني ذهن جي ارتقا سبب جيڪي تبديليون، اضافو يا اصلاحون ڪيون ٿي، سي آخري ۽ مڪمل هيون. اهو اعتقاد نه صرف حضرت محمد جي پيروڪارن تائين محدود هو پر ٻين سڀني مذهبن جي پوئلڳن پڻ پنهنجن پيغمبرن کي آخري ۽ سندن تعليم کي مڪمل سمجهيو ٿي. اها ڳالهه ڪا غلط نه هئي، ۽ هڪ حد تائين صحيح به هئي. اڪثر پيغمبرن جي پوئلڳن اهو ڄاڻايو آهي ته سندن پيغمبر اُهي يا ظاهري علمن کان اڻ ڄاڻ هئا، پر غيب جي علم ڄاڻ ۽ خدا جي هدايت سبب، اُهي وقت جي عالمن کان وڌيڪ ڄاڻو هئا.

جيڪڏهن ان وقت جي مذهبي عالمن، ظاهري علم جي گهٽتائيءَ سبب، انهن کي ايتري اهميت نه ڏني ۽ سندن مخالفت ڪئي ٿي، ته ان جو ڪارڻ سندن علم غيب کان اڻ ڄاڻائي هو. ازان سواءِ اڪثر قدامت پسند ۽ مستقل مفاد رکندڙ عالم نئين تشريح ۽ هدايت کي مڃڻ لاءِ تيار نه هئا. ڇاڪاڻ ته ان سان سندن هڪ هٿيءَ کي نقصان پهچڻ جا انديشو هو. هو لکير جي فقيرن وانگر اڳين مذهبن جي تعليم ۽ روايات جي دائري کان ٻاهر نڪري سوچڻ جي اهليت نه رکندا هئا. هو پراڻي وقت کان ٻڌندا پئي آيا ته سندن پيغمبر معصوم گناهن کان پاڪ، ڪامل، هر شيءِ جو ڄاڻو ۽ خدائي ترجمان هئا، سندن مذهب زماني جو بهترين مذهب هو ان ڪري هنن ان طرف سوچيو ٿي نٿي ته وقت جي بدلدڄندڙ حالتن موجب پيغمبرن کي نئين سر نوان نياپا ڪڍي اچڻو هو. جيئن بازار ۾ موجود دڪاندار پنهنجي سامان وڪڻڻ وقت ان کي بهترين ڄاڻائڻ جي ڪوشش ڪندا آهن، نئين مذهبن جا پوئلڳ به ائين ڪرڻ لڳا هئا. ان حالت

کي ڏسي ڪنهن دانشمند چيو هو ته: "کيس نمي گويد دروغ من ترش است" يعني "کويدائين چوڻ لاءِ تيار نه آهي ته سندس ڏونشرو ڪٿو آهي."

انهيءَ عام دستور موجب جيڪڏهن مسلمانن به پنهنجي پيغمبر کي آخري ۽ هر ڳالهه جو ڄاڻو ۽ ان جي تعليم کي مڪمل ۽ زندگي گذارڻ جو بهترين نسخو ڄاتو ته اها ڪا نئين ۽ نرالي ڳالهه ڪانه هئي. خود قرآن جي فرمان مطابق هر دور لاءِ جدا پيغام آهي ۽ اسلام فطرت جو دين آهي. فطرت، ارتقا جي اصول جي قاتل آهي. اها وهندڙ درياھ وانگر سدائين روان ۽ دوان آهي. ان ڪري ان جي لامحدود ذخيرن ۽ معلومات، کي محدود ڪري تالاب جي پاڻيءَ وانگر هڪ هنڌ بند ڪرڻ قانون فطرت ۽ تعليمات محمدي جي خلاف آهي.

مسلمانن جو عقيدو آهي ته حضرت محمد صلعم خاتم النبيين هو. ان جي تشريح ٻن نمونن ۾ ٿي سگهي ٿي:

۱. ڪائن پوءِ نون پيغمبرن جهه اچڻ بند ٿي ويو.

جيڪڏهن ان مان اهو مطلب ڪڍبو ته دنيا ۾ نون پيغامن، معلومات، سائنسي علم، حڪمت جي ڳالهين ۽ ايجادات جو اچڻ بند ٿي ويو ۽ هر علم، سائنس، نئين معلومات ۽ ايجادات جو مخزن حضرت محمد صلعم هو ته اها معنيٰ ۽ مفهوم غلط ۽ دين فطرت (اسلام) جي تعليمات جي خلاف هئي. فطرت لامحدود معلومات سان ٽٽار آهي. اُن وٽان نئين سچ نوان نڀايا ۽ خبرون اچڻيون آهن، جن جي ڪا انتها نه آهي. اُن بابت شاھ لطيف فرمايو آهي ته:

نئون نڀاڻو آئين رائي ملان رات،  
لڏيسون لطيف چئي، ڪنا ڏاتر ڏات،  
ڪانه پڇي ٿو ڏات، جي آيا سي اڳهيا!

ڳوليان ڳوليان، م لھان، شال م ملان هوت،  
من اندر جا لوڇ، مڇڻ! ملڻ سين مائي ٿئي!  
يا

جي قيام مڙن، ته به ويجهه پاننج سپرين،  
تهان پوءِ سڄهن، واڏايون وصال جون!

پيغمبر اسلام اڳين دين کي سڄو ڄاڻائيندڙ ۽ دين فطرت جي قانون ارتقا (LAW OF EVOLUTION) جو مبلغ هو سو ڪهڙي طرح ان بي انت خزاني ۽

الاهي اسرار کي چؤطرف بند ڪري اُن جي تازگيءَ ۽ روانيءَ تي بندش وجهي ٿي سگهيو. اهو تصور ئي دين فطرت جي روح جي خلاف هو.

2 رسول بابت چيو وڃي ٿو ته هو غيب جي علم جو ڄاڻو هو ۽ هر ڳالهه تي سندس نظر هئي. ان ڪري هن اهڙو دستور العمل ۽ لائحہ حيات پيش ڪيو آهي. جو هر زماني، حالات ۽ ضرورت لاءِ مڪمل حل آهي. جيڪڏهن چئائي ڏسبو ته اها دعويٰ به سندن ڏنل تعليم جي روح جي خلاف هئي. ان لاءِ به مثال پيش ڪجن ٿا:

الف: هڪ پيري پاڻ ڪجين جي باغ وٽان لنگهي رهيا هئا، ته ڏٺائون ته باغائي نر ڪجين جو پور کڻي مادي ڪجين جي گلن مٿان چٽڪاري رهيا هئا. پاڻ کانئن ان جو سبب پڇيائون. هنن جواب ڏنو ته ائين ڪرڻ سان فصل گهڻو ۽ پلو ٿيندو ۽ جيڪڏهن مادي ۽ نر ڪجين جو پور جدا رهيو هو ته فصل گهٽ ٿيڻ جو امڪان آهي. اُن تي پاڻ فرمايائون ته قدرت پنهنجو ڪم پاڻهي ڪندي اوهان ڇڏي ڏيو ڏسون ته ڇا ٿو نتيجو نڪري باغايين حڪم جي تعميل ڪندي اُن سال نر ڪجين جو پور مادي ڪجينجي پور مٿان نه چٽيو. نتيجي طور اُن سال فصل تمام گهٽ لڳو. سال جي آخر ۾ باغايين رسول ڪريم سان سڄي حقيقت وڃي ڪئي. اُن تي پاڻ فرمايائون ته اسان کي خدا پاران مذهبي ڳالهين بابت علم عطا ڪيل آهي. زراعت بابت ڪا ڄاڻ ڪونه ٿا رکن. ان ڪري اڳتي پنهنجي تجربي ۽ معلومات مطابق عمل ڪندا رهو!

ب: هڪ ڏينهن ڪي ماڻهو رسول پاڪ جن وٽ آيا ۽ کانئن قيامت (آخرت) جي باري ۾ سوال ڪيائون. جنهن تي پاڻ جواب ڏنائون ته سائل (سوال پڇندڙ) کان وڌيڪ مسئلو (جنهن کان سوال پڇيو وڃي) کي ڪا خبر نه آهي. مٿين ٻنهي مثالن مان واضح ٿيندو ته کين چند ڳالهين کانسواءِ ٻين بابت واقفيت نه هئي ۽ پڻ مستقبل ۾ ٿيندڙ واقعن جو علم نه رکندا هئا.

هيءَ ڳالهه به ذهن ۾ رکڻ جي لائق آهي ته جيڪڏهن قيامت (آخرت) جي معنيٰ ۽ تعبير، اهرام ۽ مصر ۾ اُڪريل تصوير ۾ ڏيکاريل قديم ڏند ڪٿا موجب ڪٿي ويندي جنهن موجب ميدان حشر ۾ درياءُ غضب جي مٿان پلصراط ٺهيل هوندي جنهن تان سڀني کي گذرڻو پوندو. اُن جي ٻئي طرف خدا عدالت جي ڪرسيءَ تي ويٺل هوندو جنهن جي اڳيان ڏوهن ۽ ثوابن جي تورن جي سامهه لنگهيل هوندي اُن ۾ ماڻهن جا ڏوه ۽ ثواب توريا ويندا. جنهن ماڻهو، جا ڏوه

زياده ٿيندا ته ان کي دوزخ ۾ موڪليندا ۽ جنهن جا ثواب گهڻا ٿيا ته ان کي بهشت ۾ موڪليو ويندو. ته اها ڳالهه جديد معلومات ۽ اسلام جي صحيح ڄاڻن. جهڙوڪ محي الدين ابن عربي وغيره، جي قول موجب غلط ۽ ڏند ڪٿا کان وڌيڪ حيثيت نه رکندي.

شيخ الاڪبر ابن عربيءَ جو چوڻ آهي ته ”قيامت يا آخرت جي معنيٰ آهي ”مستقبل“ زماني کي ٽن دورن ۾ ورهايو ويو آهي، ۽ ”اڄ“ جو ”حال“ آهي، سو ”سپاڻ“، ”ماضي“ بڻجي ويندو. اهڙيءَ طرح هن زماني جو سنساري چڪر پيو ڦري ماضي، حال ۽ مستقبل مختلف دورن جا نالا آهن، نه ڪي مقرر ڏينهن يا موقعا آهن. ازانسواءِ قیامت جڙاهو تصور مصر جي قديم مذاهب تان ورتل هو. مشرقي دنيا جي مذهبن وٽ قیامت بابت اسرائيلي مذهبن وارو تخيل موجود ڪونه هو. اُن ڪري جيڪڏهن حضرت محمد صلعم قیامت بابت مٿي ذڪر ڪيل جواب ڏنو ته حق بجانب هو. ڇاڪاڻ ته ان مسئلي جو پتو پوڻ مشڪل هو. حضرت محمد صلعم جي معجزن ۽ معراج بابت به ڪي ڳالهيون مسلمانن ۾ روج آهن، جن کي هور رسول جي بزرگي ۽ صداقت جي دليل طور پيش ڪن ٿا. ساڳيءَ طرح دين موسوي ۽ مسيحيت جي پيروڪارن به پنهنجن پيغمبرن بابت اهڙيون ڳالهيون ظاهر ڪيون هيون.

الف: حضرت محمد صلعم لاءِ مسلمانن جو چوڻ آهي ته هڪ پيري مخالفن کيس معجز ڏيکارڻ لاءِ چيو. ان تي پاڻ پنهنجي آڱر سان چنڊ ڏي اشارو ڪيو ته اهو به اڌ ٿي پيو ۽ اُهي ٻيئي اڌ هڪ ٻئي کان ايترو پري وڃي بيٺا، جو وچ ۾ ٽڪري وئي.

اهڙيون ڳالهيون گهڻو ڪري اڳين نبين ۽ اوتارن بابت ڏند ڪٿائن ۾، ايام جاهليت جي دور ۾ عام ماڻهن تي اثر وجهڻ لاءِ هلايون وينديون هيون. قدرت ۽ زماني لاءِ خدا فرمايو آهي ته اُن جي ڳالهه ڪريو ۽ اهو سندس بنايل قانون فطرت هو. ۽ ان کي تبديل ڪرڻ جي هن کان سواءِ ٻئي ڪنهن کي اختيار ڪانه هئي. اجرام فلڪي قدرت جي پيداوار جا مستقل جزا هئا، ۽ ڪا راند نه هئا، جن کي چند ماڻهن جي تسلي لاءِ ڪو شخص بدلي سگهيو ٿي. اهڙين ڳالهين ۾ ويساهه ڪرڻ عقل جي خاميءَ کان سواءِ ٻيو ڪجهه به نه هو. جيڪڏهن ان ڳالهه کي مڃيو ته آپولو برهما، وشنو شو حضرت موسيٰ ۽ حضرت عيسيٰ بابت سندن پوئلڳن طرفان ظاهر ڪيل معجزن ۽ ڪرشنن کي به مڃڻو پوندو. ان حالت ۾

ڪاروبار فطرت هڪ تماشو بڻجي پوندو جنهن کي چنڊ ماڻهو پنهنجي مرضي موجب ڦيرائي سگهيا ٿي. پوءِ ته خدا جو اثر قانون فطرت تي رد ٿي ويندو. پيغمبر خدا، حضرت محمد صلعم کي آخري نبي اُن ڪري سڏيو وڃي ٿو جو هن جملي مذهبي توهमत کي رد ڪري خدا جي قانون جي برتريءَ جي تعليم ڏني هئي. ۽ ماڻهن کي هدايت ڪئي هئي ته وهمن کي ڇڏي عقل جي پوئواري ڪن.

هڪ سنڌي شاعر چيو آهي ته:  
انگ ازلي آه قادر ٿو ڪري نا تري  
جي ڪري ڪو هيئن هونءِ،  
توڙي ڪري ڪو هونءِ هيئن!  
(گل)

پيغمبر، معجزن ذريعي يا خدا طرفان احڪام ملڻ جي وسيلي ماڻهن کي پنهنجي سچائيءَ جو ثبوت ڏيندا هئا، پر حضرت محمد پيغمبر جي اچڻ جي اصول کي ئي رد ڪري ڇڏيو ۽ چيائين ته منهنجا امتي انبياءِ بني اسرائيل جي برابر هئا. اُن جي معنيٰ اها نڪرندي ته انسان ذات، هن وقت عقل جي اُن ارتقائي دور تي پهتل هئي، جنهن جي ٻاهرئين رهبريءَ جي بجاءِ عقل جي رهبريءَ هيٺ هلڻو هو.

ب: حضرت محمد صلعم بابت مسلمانن طرفان ٻي ڳالهه جيڪا ظاهر ڪئي وڃي ٿي، سا اها ته پاڻ 27 رجب جي رات جو براق (گهوڙي) تي چڙهي، ستين آسمان تي وڃي خدا سان روبرو ملاقات ڪيائون. ملاقات وقت خدا ۽ سندس وچ ۾ ايتري ويجهڙائي هئي، جيتري زهر ۽ ڪمان جي وچ ۾ ٿئي ٿي. اُن موقعي تي خدا سان ڪيتريون ڳالهيون ڪيائين، ٽئين آسمان تي هڪڙن نبين سان مليو ۽ چوٿين آسمان تي ٻين سان مليو. اُتي کيس دوزخ ۽ بهشت ڏيکاريا ويا. بهشت جا درياءَ - جيحون، سيحون (سندو) ۽ نيل وغيره ڏٺائين. انهيءَ ساري سير دوران کين ايترو عرصو لڳو جو سير تي وڃڻ وقت گهر جي دروازي جو ڪڙو جو لڏندي ڇڏي ويا هئا، سو ست آسمان گهمي اچڻ بعد به لڏندو ٿي رهيو.

هنن ڳالهين کي ايتريقدر ته اهميت ڏني وڃي ٿي جو مسلمان ۾ اهو بحث طلب مسئلو بڻجي پيو آهي، ۽ ڪي چون ٿا ته اهو معراج روحاني طرح خواب ذريعي ٿيو هو ۽ گهڻن جو چوڻ آهي ته پاڻ جسماني طرح اهو معراج ڪري آيا هئا.

اهڙي تسر جي ڳالهه. حضرت موسيٰ بابت ظاهر ڪئي وڃي ٿي ته طور سينا تي وڃي خدا سان ڳالهائيندو هو. خدا بادلن ۽ وچ جي صورت ۾ مٿس نمودار ٿيندو هو. حضرت عيسيٰ بابت چيو ويو ته صليب تي چڙهڻ ۽ قبر ۾ پورجڻ بعد ملائڪن ذريعي آسمان ڏانهن ڪڇي ويو اڃا زنده آهي ۽ وري دنيا ۾ ايندو. جيڪڏهن انهن سڀني ڳالهين کي مڃڻو پوندو ته هندن، يونانين ۽ ٻين قومن جي مثالا جيءَ (اساطير الاولين) کي به حقيقت ڪري مڃڻو پوندو ۽ دنيا ۾ هن وقت تائين جيڪا عقل ۽ سائنس جي وسيلي معلومات حاصل ٿي آهي، سا غلط ٿي پوندي ست آسمان آهن ئي ڪونه. اُتي هن دنيا وانگر ماڻهن ۽ ندين جي هجڻ، خدا سان ملڻ، نزديڪ ويهي ۽ ساڻس ڳالهائڻ جي عقيدن ۾ ويساهه آڻڻ بعد، خدا بابت تخيل انساني ۽ جسماني ٿي پوندو. "لايد ردڪ ابصار" (ان کي اڪيون ڏسي نٿيون سگهن) جا قرآن ۾ بيان ڪيل نقطا غلط ٿي پوندا، اُن ڪري ئي شيخ سعدي فرمائي ٿو ته:

اي برتر از خيال و قياس و گمان و هم،  
و زهرچ گفتند، شنیده ايم و دیده ايم،  
مجلس تمام گشت پيمايان عمر رسيد،  
ماهر چنين در اولين وصف تو مانده ايم.

معنيٰ - "اي خيال، قياس، گمان ۽ هم کان مٿي هستي! جيڪي چيو اٿن، يا ٻڌو اٿم، يا پڙهيو اٿم، يا ڏٺو اٿم، باوجود ان جي جو زندگي اچي پوري ٿيڻ کي ويجهي ٿي آهي، پر مان تنهنجي ذات ته پري ٿي رڳو صفات جي ڪند تائين به پهچي نه سگهيو آهيان."

شاه عبدالڪريم بلڙيءَ واري فرمايو آهي ته:

ڪنن قدوريه قانيا پڙهي پروڙيم سڀ،  
ته ڪر منڊي ماکوڙي ڪوه ۾ پيشي ڪجي آيا!

خدا جي لامحدود، ڏسڻ ۽ سمجھڻ کان بالاتر تصور کي انساني صفات سان تشبيهه ڏيڻ ڪيتري قدر دين فطرت جي تقاضائن سان ٺهڪي ايندو؟  
حضرت محمد صلعم بابت مسلمانن جي اڪثريت کي اهو اعتقاد ويٺل آهي ته هو عالم الغيب هو سندس علم هر ڳالهه تي محيط هو ۽ کيس ازل کان ابد تائين هر ڳالهه معلوم هئي. پر اهي ڳالهيون اسلامي تاريخ جي تجربي ۽ ڪيترن مثالن مطابق صحيح ثابت نه ٿيون.

حضرت امير حمزو رسول جو ڇاڇو جنهن جو رسول سان گهڻو پيار هو جنگ اُحد ۾ مسلمانن طرفان لڙندي شهيد ٿيو هو. رسول کي ٻه ساٿس گهڻي محبت هئي. جنگ اُحد بعد، امير معاويي جي ماءُ هنده (جا ابوسفیان جي زال هئي) ميدان جنگ ۾ وڃي، امير حمزي جو جگر ڪڍي ڇڏي ڪاڌو هو. اها حد درجي جي توهين ۽ وحشيگي جي نشاني هئي. اُن کان سواءِ رسول جي مڪي ۾ يا مديني ۾ وڃڻ بعد جن عرب قبيلن مخالفت ڪئي هئي، تن ۾ ابو سفیان جو قبيلو پيش ۾ هو. رسول جي سوت، نيائي ۽ مٿس پهرئين ايمان آڻيندڙ حضرت علي عليه السلام سان سندس دور حڪومت ۾ معاويي جنگيون ڪيون. ۽ ماڻهن کي چوري کيس شهيد ڪرايو. حضرت محمد صلعم جو ڏوهڻو ۽ حضرت عليءَ جو فرزند امام حسين، معاويي جي پٽ يزيد جي حڪم تي شهيد ڪرايو ويو. سندس سر نيزي تي چاڙهيو ويو ۽ گهر جي اهلبيت ڪرام کي ننڳي سر موصل ۽ دمشق ۾ سرگس طور گهمارايو ويو. ڪيترا ورهيه جملعي مسجدن ۾ بني اميه حڪمرانن جي حڪم تي اهلبيت ڪرام کي شب و ست (لعنت ۽ ملامت) ٿيندي رهي. اُن دور ۾ اسلام جي بنيادي حڪمن جي ڀڃڪڙي ٿيندي رهي. امن جي دين کي ڪشت ۽ خون جو اوزار ڪري ڪتب آندو ويو ۽ بداخلاقيءَ کي زور ڏنائو ويو. هاڻ، جيڪڏهن رسول مقبول کي غيب جو علم حاصل هو ته پوءِ هن طرفان مڪي جي فتح بعد ابوسفیان جي گهرائي کي معاف ڪري ڇڏڻ ۽ ان لاءِ حڪم ڪرڻ ته جيڪو اُن جي گهر ۾ پناهه وٺندو اُن کي هٿ نه لائڻ ويندو، ان جي معنيٰ ۽ مطلب ڇا هو؟ جيڪڏهن کيس علم هو ته پوءِ ائين ڪرڻ ڇا ڪهڙا ڪارڻ هئا.

مسلمانن ۾ خاتم النبیین جو عقيدو ايڏيءَ شدت سان گهر ڪري ويٺل آهي، جو تازو مولوين ۽ ٻين راءِ کان مرعوب ٿي، ڀتي جي آبيشاهي حڪومت، قاديانين کي مسلمانن جي زمري مان خارج ڪري، غير مسلم اقليت قرار ڏيئي ڇڏيو، فقط ان ڪري جو هنن پنهنجي مرشد (غلام احمد قاديانيءَ) کي نبي ڪري مڃيو ٿي. جيتوڻيڪ هو قرآن پڙهندا هئا، نمازن جا پاڻين هئا، سندن مڪي ليدر، ميرزا غلام احمد، سر ظفر الله وغيره، عبادتگذار ۾ هيڙگار ظاهري طرح دين اسلام جي اڪثر عقيدن ۾ ايمان رکندڙ هئا، ۽ اخلاق ۾ ڀڄي ۽ اڪثر حڪمرانن ۽ نام نهاد عابدين ۽ زاهدن کان بهتر هئا، ان جي برعڪس مسلمانن ۾ ڪي اهڙا به ماڻهو هئا ۽ آهن، جن پاڻ کي خدا سڏايو ٿي يا سڏائين پيا، ۽ ڪي گروهه ماده پرست، خدا جي وجود جا انڪاري ۽ مذهب کان باغي آهن، تن کي به خارج نه ڪيو ويو آهي.



هاڻ اچو ته غور ڪري ڏسون ته رسول مقبول خاتم النبيين ڪهڙي نقطي نگاهه کان ٿي سگهيو ٿي. ان بابت ٽي نڪتا زير بحث اچي سگهن ٿا:

1. جملي مکيه مذهبن جي پوئلڳن وانگر مسلمانن به پنهنجي مذهب جي هڪ هٿي يا برتريت قائم ڪرڻ لاءِ پنهنجي پيغمبر کي آخري نبي سڏڻ جي دعويٰ ڪئي هجي.

2. انسان ذات جي پيدائش کان وٺي ماڻهو مختلف دورن جهڙوڪ وحشيانه، بدويانه، زرعي، تجارتي، هنري ۽ سائنسي دورن مان پئي گذريا آهن، ۽ هر دور جي ذهني ترقي ۽ سماجي تهذيب مختلف هئي. ان ڪري هر دور جي ضرورت پتاندر حڪيم، پيغمبر ۽ مصلح پئي آيا، ۽ ماڻهن کي سمجهه پتاندر هدايتون ۽ سمجهائيون ڏيندا رهيا. حضرت محمد جي اچڻ بعد انسان ذات ايتري ذهني ترقي ڪري هئي، جو اڳتي ڪين وڃي يا الهام جي ضرورت نه رهي هئي. اڳ جنهن کي الهام يا وحي چيو ٿي ويو اهو هاڻي ترقي يافتہ عقل سڏجڻ ۾ ٿي آيو. ان ڪري هاڻي نبين جي ضرورت نه رهي هئي.

3. هن کي اهڙيون ڳالهيون پيش ڪيون هيون، جي آئيندي نجات ۽ انساني رهبريءَ لاءِ بنيادي نڪتا ٿي ڪم اچڻ واريون هيون ۽ انهن جي آڌار تي مستقبل ۾ جملي اخلاقي، اعتقادي ۽ عملي ڳالهين کي ترقي ڪرائي سگهجي ها. بهتر ٿيندو ته متين تنهي نڪتن تي بحث ڪري انهن جي غلطيءَ يا صحت بابت دليل پيش ڪيا وڃن.

## 1. رسول مقبول جي برتري ڏيکارڻ

جيڪڏهن حضرت محمد کي خاتم النبي انهيءَ مراد سان سڏيو ٿي ويو ته پوءِ اها ڳالهه ارشادات محمديءَ ۽ قرآني احڪامن جي خلاف هئي ۽ صحيح نه هئي. هر مسلمان، هر نماز ۾ ”التحيات“ پڙهڻ وقت روزانو چئي ٿو ته ”عبده ورسوله“ يعني ”(محمد) خدا جو ٻانهو رسول آهي.“ اُن کان سواءِ قرآن ۾ صاف ڏيکاريل آهي ته:

”آمنة بالله وملائكة وكتبه ورسله لاتفرق بين احمد من ورسله“ يعني - (اسلامي تعليم موجب) الله، اُن جي ملائڪن، ڪتابن ۽ رسولن تي ايمان آڻڻو هو ۽ رسولن جي (درجي ۽ صداقت) وچ ۾ فرق نه ڪرڻو هو.

انهن صريح حڪمن هوندي. حضرت محمد کي برتر سڏڻ ڪيتري قدر صحيح ۽ جائز آهي. سو هر ڪو سالم دماغ ماڻهو سمجهي سگهي ٿو. اهو نطقي نگاهه مسلمانن جي ملا طبعي طرفان پنهنجي مذهب جي برتريءَ ۽ سندن مستقل مفاد قائم رکڻ لاءِ ايجاد ڪيل هو. ان ڪري صحيح نه هو.

جڏهن رسول اڪرم وفات ڪئي ته عربن ۾ ڪجهه ڦڙ جا آثار نظر آيا. ان تي حضرت عمر رضه تلوار ڪڍي بيهي رهيو ۽ چيائين ته خدا جو رسول آيو ۽ وفات ڪري ويو پر پاڻ پٺيان جيڪو پيغام ڇڏي ويو آهي. سو قائم رهڻو آهي. خبردار، متان ڪو منڪر ٿيو آهي! ان مان صاف ظاهر ٿئي ٿو ته پيغمبر جي عزت سندن اخلاق حسنه ۽ عمدي پيغام جي ڪري هئي. پر سندن گذاري وڃڻ سبب دنيا ڪا بيهي ڪانه رهي هئي.

## 2. حضرت محمد صلعم بعد الهامن جي ضرورت نه هئي

انهيءَ نطقي نگاهه کان حضرت محمد کي آخري نبي ڪوٺڻ روا ٿي سگهي ٿو. آءٌ مٿي ذڪر ڪري آيو آهيان ته ماڻهن جي پيدائش کان وٺي، فوق الفطرت (خدا) جي تخيل بابت مختلف دورن ۾ ذهني ارتقا جي تقاضائن موجب ڪهڙيون تبديليون ٿينديون آيون آهن. ابتدا ڪثرت خدائن جي تخيل کان ٿي ۽ درجي بدرجي وڃي وحدت الاهي تي اڪتفا ٿي. خود انهيءَ وحدت الاهي نيٺ وڃي وحدت الوجود (ويدانت) جي صورت اختيار ڪئي.

حضرت محمد صلعم مذهب جي جيڪا نون نقطن تي تعمير ڪئي، سا آئينده مذهبي ارتقا جو پيش خيمو ٿي ڪتب آئي. جڏهن عمارت ٺهي راس ٿي ويندي آهي ته پوءِ ان ۾ ويهڻ بعد صرف ان کي سينگارڻ ۽ فراس ڪرڻ جو ڪم وڃي رهندو آهي. ان جي نئين سر تعمير جي ضرورت نه رهندي آهي. جيستائين گهڻي زماني گذرڻ ڪري اها عمارت جهوني ٿي وڃي يا بدليل ضرورتن جي مدنظر رهڻ جي لائق نه رهي. ان ڪري حضرت محمد صلعم هن دور لاءِ جا مذهبي عمارت پيش ڪئي آهي. ان ۾ حالات جي تقاضا موجب درستيون ڪري سگهجن ٿيون. ليڪن اها اهڙي مواد مان ٺهيل آهي. جو اڃا تائين ان کي نئين سر تعمير ڪرڻ جي ضرورت نه ٿي آهي. اُن ڪري هن دور ۾ کين آخري معمار سڏجي ته اهو حق بجانب ٿيندو. ليڪن ان جي اها معنيٰ ڪڍڻ ته خدا جي ڪار سازيءَ ۽ نظري ارتقا جو دروازو بند ٿي ويو آهي ۽ آئيندا اسرار الاهيءَ جي وهندڙ

درياهه جو وهڪرو تالاب جي صورت اختيار ڪري پنهنجي رواني وڃائي ويٺو آهي. ته اها ڳالهه درست نه ٿيندي

### 3. رسول مقبول جا مذهب بابت بنيادي نڪتا

حضرت محمد صلعم مذهب جي تشريح بابت، جيڪي نڪتا پيش ڪيا، سي نوان ۽ انقلابي قسم جا هئا. جهڙوڪ:

1. ابتدائي آفرينش انسانيءَ کان وٺي مذهبي تخيل ارتقا ڪندو آيو آهي. انساني ارتقا جي دورن جي تبديلي، معاشري جي تبديلي، حالات جي تقاضائن، انساني زندگيءَ جي ضروريات ۽ ذهني، تهذيبي ۽ تمدني ارتقا سبب مذهب جدا صورتون وٺندو آيو آهي ۽ وٺندو ايندو. ليڪن انهن مختلف صورتن، تشريحن، عقيدن ۽ دستور العملن جي پويان بنيادي وحدت لڪل آهي. جملي پيغمبر، حڪيم، فيلسوف، مائسڊان، رشي ۽ مٺي، جن ان معاملي ۾ انسان جي رهبري ڪئي آهي، فطرت جي تقاضا موجب پنهنجو ڪردار ادا ڪرڻ آيا هئا. سندن بنيادي مٿا - اتحاد انساني، امن عالم ۽ ارتقا حيات - هئا. جدا جدا زمانن، قومن ۽ ملڪن جي مختلف تقاضائن موجب جيڪي مذهبي سمجهاڻيون ڏنيون ويون، سي سڀ ذڪر ڪيل مقصدن جي تڪميل لاءِ هيون، ليڪن وقتي حالتن، ملڪي ماحول ۽ مختلف قومن جي طبعي رجحانن جي ڪري انهن جا طريقه ڪار جيڪڏهن جدا هئا، ته به سندن بنيادي مرادون ۽ مقصد جدا نه هئا. ڪن ماڻهن معاشري کي نظرين جي آڌار تي تعمير ڪرڻ گهريو ٿي ته ڪن ملڪي ماحول، آبهوا، نسلي ضرورتن ۽ وقت جي تقاضائن موجب تعمير ڪرڻ گهريو ٿي. پر سندن بنيادي مٿا ساڳيا هئا. صرف تشريحن ۽ طريقه ڪار جدا هئا.

2. ٻيو مکيه نقطو جو حضرت محمد صلعم پيش ڪيو سوا هو ته سندس اسلامي تشريح موجب سڀني ڪتابن ۽ رسولن تي بنا تفاوت جي ايمان آڻڻ.

**آمنه پائوه و ملائڪه و ڪتبه و رسله لانفرق بين احد من و رسله!**

يعني - خدا، ان جي ملائڪن، ڪتابن ۽ رسولن تي ايمان آڻڻ ۽ انهن جي وچ ۾ تفاوت نه ڪرڻ ضروري هو.

مسلمان مان، جيڪي مستقل مفاد بنجي چڪا هئا، ان جي اها تعبير ٿي سگهي ته واقعي سڀ پيغمبر خدا جي طرفان موڪليل هئا ۽ ڪنهن ڪتاب به هئا.

پر انهن جون تعليمات، شريعتون ۽ ڪتاب زماني جي تبديليءَ جي ڪري منسوخ ٿي چڪا هئا؛ ان ڪري هن وقت صرف حضرت محمد صلعم جو ڪتاب ۽ شريعت عمل لائق هئا.

جيڪڏهن غور سان ڏسبو ته ملن جي اها تعبير، قرآني احڪام ۽ حضرت محمد صلعم جي پيغام جي روح خلاف، جهالت تي مبني ۽ اڻپوري هئي. ان جي صحيح معنيٰ اها ٿيندي ته انسان جي پيدائش کان وٺي زماني جي ارتقا مطابق مذهبي نظريا ۽ دستور مٿي ذڪر ڪيل ٽن مقصدن جي مدنظر ترقي ڪندا آيا آهن. جن جو مثال تعليم جي مختلف مرحلن سان مشابهت رکي ٿو. جيئن يونيورسٽيءَ جي تعليم تائين پهچڻ لاءِ اول ۾ ابتدائي (پرائمري) تعليم، پوءِ ثانوي تعليم ۽ ان بعد هاءِ اسڪول ۽ ڪاليج جي تعليم حاصل ڪرڻي پوندي آهي. يا، جيئن بلند مينار يا عمارت تي پهچڻ لاءِ ڪيئي ڌاڪا چڙهڻا پون ٿا، تيئن مذهب جي به ارتقا آهي. اهي ڳالهيو، ضرور آهي ته انهن کي نه مڃڻ هٿ ڌرمي يا جهالت جو باعث بنجيو پوي ٿي. درجي بدرجي يا سبق به سبق جي معلومات، تعليم جي تڪميل لاءِ ضروري آهي. اهي تاريخي ۽ فطري سبق آهن، سي رد ۽ منسوخ ٿي نه ٿا سگهن، ۽ انهن جو پنهنجو مقام آهي. انهن کي ارتقا جي مدارج سان تشبيهه ڏيئي سگهجي. ڪاروبار فطرت، علم الاهي، لامحدود ۽ بي انتها آهي. ان کي چند اصولن، مذهبي شريعتن ۽ دستورن ۾ محدود ڪري ان کي آخري ۽ مڪمل ڄاڻڻ، ان جي روح جي خلاف آهي.

سڀني ڪتابن ۾ ايمان آڻڻ جون ٻه معنائون ڪري سگهجن ٿيون: هڪڙا اهي ڪتاب، جي مختلف پيغمبرن، مختلف زمانن ۾ پنهنجي دينن جي سمجهاڻيءَ ۽ ماڻهن جي رهبريءَ لاءِ پيش ڪيا.

ٻيا ڪتاب، انهن جي تاريخي تجربن، علم حڪمت ۽ فلسفي جي معلومات، سائنسي ايجادن ۽ فطرت جي مختلف مسئلن تي غور ڪرڻ بابت قدرت طرفان ماڻهن کي صدين کان ورثي ۾ مليل هئا.

هاڻ سوال اٿندو ته ان آيت مان صرف پيغمبرن طرفان پيش ڪيل ڪتاب مطلوب آهن، يا مٿي ذڪر ڪيل ٻنهي قسمن جا ڪتاب ڄاڻايل آهن. ان لاءِ منهنجا هيٺيان دليل آهن:

الف: جيڪڏهن ان مان صرف رسولن جا پيش ڪيل ڪتاب مقصد هجن ها، ته ان آيت ۾ پهرين رسولن جو لفظ اچي ها، پوءِ ڪتابن جو. ان بعد چئي

سگهجي ها ته اهي ڪتاب صرف مذهبي هئا. پر هتي پهرين ڪتاب جو لفظ آيو آهي ۽ پوءِ رسولن جو ان مان صاف ظاهر ٿئي ٿو ته ان جو تعلق صرف رسولن جي ڪتابن سان نه هو.

ب: بهتر ٿيندو ته ”ڪتاب“ لفظ جي لغت مان معنيٰ ڪڍي پوءِ ان تي بحث ڪجي. ته ان مان پتو پئجي ويندو ته ”ڪتاب“ مان ڪهڙو مفهوم ورتو وڃي. مکيه لغتن ۾ ڪتاب جي معنيٰ - ”لکيل ڳالهه، ٿيل واقعو (پوءِ اهو تاريخ جو هجي يا تجريبي مان حاصل هجي)، قدرت طرفان صادر ٿيل فيصلو قدرت جو قانون“ آهي. انهيءَ مطابق، هر تاريخي واقعو، حڪمت طرفان ثابت ٿيل حقيقت، ملڪ ۽ قوم جي ماحول ۾ تجريبي جي بنياد تي قبول ڪيل دستور سڀ ڪتاب جي معنيٰ ۾ سمائجي سگهن ٿا، انهيءَ نقطي نگاهه کان.. زمانه قديم کان تاريخ جي ڪسوٽيءَ تي ثابت ٿيل حقيقتون، فلسفا، سائنس، حڪمت ۽ عقل جي ذريعي قائم ڪيل رايا، سڀ ”ڪتاب“ جي لفظ ۾ شمار ڪري سگهجن ٿا، ان ڪري فطرت جي هر مثبت شيءِ کي ”ڪتاب“ شمار ڪري ان مان فائدو حاصل ڪرڻ کي ”ايمان آڻڻ“ سڏي سگهجي ٿو.

رسول جي معنيٰ اها نڪرندي ته حضرت محمد صلعم جي پيش ڪيل اسلام کي مڃڻ لاءِ نه صرف جملي پيغمبرن، ڪتابن ۽ انهن جي قولن ۾ ويساهه آڻڻ ضروري ٿيندو ليڪن تاريخي طرح ثابت ٿيل هر حقيقت، عمل جي بنياد تي پر ڪيل هر نقطي، حڪمت ۽ سائنس ذريعي ثابت ٿيل هر معلومات کي مڃڻ اسلام جو جزو ٿي پوندو. ان جي برعڪس هر ڳالهه، جا سائنس، عقل، تجريبي ۽ حڪمت ذريعي غلط ثابت ٿيل هوندي. پوءِ ڪٿي اها ويدن، ٻڌڙم جي ڪتابن، جين مت جي ڪتابن، زندا وستا، بائيبل ۽ قرآن ۾ درج ٿيل هوندي. ته به يقيناً سمجهائي مطابق صحيح مسلمان لاءِ غلط ٿي پوندي پوءِ ڪٿي ان تي سوين عالمن جون فتوائون چو نه هجن. زماني ۽ حڪومت جي ڪسوٽيءَ تي ان ثابت ٿيل قانون فطرت جي خلاف هر ڳالهه، دستور ۽ نوشتي کي منسوخ يا رد سمجهڻ ضروري ٿي پوندو.

3. ٽين ڳالهه جا حضرت محمد صلعم قرآن ذريعي ٻڌائي آهي، سا اها ته نجات يا چوٽڪاري ترقي يا هدايت جو حقدار اهو آهي جو ٽن ڳالهين - خدا کي مڃڻ، انسان جي روشن روشن مستقبل ۾ ايمان رکڻ، ۽ عمل صالح ڪرڻ - ۾ اعتماد رکي ٿو. ان لاءِ اهو شرط لاڳو نه آهي ته اهو ماڻهو هر ويرو مسلمان ضرور هجي: پر

يهودي، هندو، مسيحي، ٻڌ يا ٻئي ڪنهن به مذهب يا عقيدي جو مڃيندڙ ماڻهو به نجات جو حقدار ٿي سگهي ٿو. اُن لاءِ هيءَ قرآن جي آيت شاهديءَ طور پيش ڪري سگهجي ٿي:

الَّذِينَ آمَنُوا وَالَّذِينَ هَادُوا وَالنَّصَارَى وَالصَّابِئِينَ مَنْ آمَنَ بِاللَّهِ وَالْيَوْمِ الْآخِرِ  
وَعَمِلَ صَالِحًا أَجْرُهُمْ عِنْدَ رَبِّهِمْ وَلَا خَوْفٌ عَلَيْهِمْ وَلَا هُمْ يَحْزَنُونَ

يعني ”تحقيق جيڪي ماڻهو ايمان وارا (مسلمان) هجن، يا يهودي يا نصارا يا ٻين مذهبن جا (پوئلڳ) هجن، پر الله تي ايمان آڻين ٿا. آخرت (انساني مستقبل جي ارتقا) پر اعتقاد رکن ٿا ۽ عمل صالح ڪن ٿا، انهن کي اجورويا انعام خدا (فطرت) وٽان حاصل ٿيڻ وارو آهي ۽ انهن کي ڪوبه خوف خطرو يا ڊڪ ۽ رنج ندرسندو.“

اها هدايت پر معنيٰ آهي. ان هڪ ئي ڌڪ سان سڀني مذهبن جي مستقل مفاد جي عقيدن، رايُن ۽ نظرين کي ختم ڪري ٿي ڇڏيو. خاص ڪري مسلمانن جي مستقل مفاد گروهه جي ان راءِ کي ته، چوڻڪاري جا حقدار صرف مسلمان ۽ محمد صلعم جا پوئلڳ آهن، ۽ ٻيا سڀ دوزخي، گمراهه ۽ تباهي لائق آهن، غلط ڪري ٿي ڇڏيو. ان گروهه (مستقل مفاد) جو چوڻ هو ته ٻيا مذهب ۽ شريعتون منسوخ ٿي چڪا هئا، اُن ڪري صرف اهو ايمان آڻڻو هو ته اُهي ڪتاب ۽ پيغمبر، خدا طرفان آيل هئا. باقي انهن جي تعليم کي نه سمجهڻو هو ۽ نه پڙهڻو هو، ڇاڪاڻ ته اُهي رد ٿي چڪا هئا. پر سوال ٿو اٿي ته جيڪڏهن رد ٿي ويا هئا، ته انهن تي ايمان آڻڻ جو ذڪر قرآن ۾ ڇو اچي ها؟ ڪيترن مسلمانن کي ته انهن پيغمبرن جي زندگيءَ جي احوال جي به خبر نه آهي، ۽ نه ئي سندن ڪتاب پڙهيا اٿن. ڪي مسلمان وري ان راءِ جا آهن ته بني اسرائيل جي پيغمبرن ۽ ڪتابن تي ايمان آڻڻ کان سواءِ ٻين تي ضروري نه هو. ڇو ته اُهي ڪافر آهن. مرڳو جيڪڏهن هندو ڌرم، ٻڌ ڌرم، جين مت، زردشت ۽ اُن جي شناخت وارن پيغمبرن کي عليه السلام چڻبو ته ڪاوڙجي پوندا ۽ الائي ڇا جو ڇا چئي ويهندا: تنهنڪري حضرت محمد صلعم جي مٿئين قرآني حڪم موجب، موجوده مسلمانن مان گهڻا ماڻهو صحيح مسلمان به شمار ڪري نٿا سگهجن. رڳو مسلمانن کي نجات جو حقدار سمجهڻ وارو غلط عقيدو مذهبي

مستقل مفاد طرفان ايجاد ڪيل آهي. جن خدا ۽ ان جي ڪاروبار فطرت تي پنهنجي هتي (MONOPOLY) سمجهي. دين اسلام کي تماشو بنائي ڇڏيو آهي. جيڪڏهن مسلمان سڏائيندڙ سڄي ڪائنات جي خالق خدا کي مڃڻ ضروري ڄاڻن ٿا، جيڪڏهن هو ان کي رحيم رحمان، پيءُ کان وڌيڪ پيار ڪندڙ حق مطلق ۽ منصف سمجهن ٿا، ته پوءِ هو ڪروڙين ماڻهن کي، جي مذهبن يا نبين کان اڳ پيدا ٿي مري ويا هئا، يا انهن مذهبي عقيدن کي نه مڃيندڙ هئا، ڪهڙيءَ طرح چند ماڻهن جي ايجاد ڪيل عقيدن کي نه مڃڻ سبب عذاب الاهي، جو مستحق بنائين ٿا؟

مٿين ذڪر ڪيل آيت مان صاف ظاهر آهي ته نجات، ترقي، شانتي ۽ سلامتي جا حقدار تن ڳالهين۔ (1) الله پر ايمان آڻڻ۔ (2) آخرت تي يقين رکڻ۔ (3) عمل صالح ڪرڻ۔ پر اعتقاد رکندڙ ٿي سگهن ٿا. هاڻ وري جاهل ملا اعتراض اٿاريندا ته انهن ٽنهي حڪمن جي معنيٰ ڇا آهي؟ آءُ، اُن ڪري بهتر ٿو سمجهان ته انهن اختلافي مسئلن تي ڪجهه وڌيڪ روشني وجهان.

### 1. الله پر ايمان آڻڻ جي معنيٰ

مون مٿي مختلف مذهبن جو مختصر بيان ڪندي ڄاڻايو آهي ته ابتدا کان وٺي ماڻهن هر فوق الفطرت ۽ غير مرئي شيءِ کي فائدي ۽ نقصان جو مخزن سمجهي. اُن جي معلومات حاصل ڪرڻ ۽ اُن کي رضامند ڪرڻ جي ڪوشش پئي ڪئي آهي. هنن کي اهڙيون ڪيتريون طاقتون معلوم ٿيون. پهريائين جاندار ۽ غير جاندار شين جي روحن پر انهن طاقتن جو موجود هئڻ۔ معلوم ڪري. انهن جي رضامنديءَ لاءِ پوڄا جو دستور وڌو ويو. اُن بعد هنن ٻيون ڪيتريون طاقتون معلوم ڪري اڳتي هلي انهن کي ايشور برهمڻ، جهوا، گاڊ، خدا ۽ الله جي نالن سان سڏڻ شروع ڪيو.

دنيا پر پهرين ڪثرت خدائن جو تصور مروج ٿيو اُن بعد تري مورتِي، دوشي ۽ وحدت جا نظريا وجود پر آيا. انساني ذهن جي ارتقا سان گڏ، خدا جو تصور به مختلف مدارج مان گذرندو آيو آهي. هڪ وقت هر فوق الفطرت شيءِ خدا شمار ٿيندي هئي. جا ذهني ارتقا بعد الله جي تصور طور وڃي بيٺي آهي.

خدا جو (قرآن ۾) چوڻ آهي ته ”زماني کي پرو نه ڇڻو ڇاڪاڻ ته هو مان پار آهيان.“ ان ارشاد موجب، فطرت الاهي ۽ خدا پر شيون نه آهن. بلڪ وحدت الوجود

جي نقطي نگاهه مطابق ”حق کانسواءِ ٻيو ڪوبه وجود نه آهي“ ڪن درويشن جو چوڻ آهي ته ”لا اله الا الله“ جي معنيٰ اها آهي ته خدا کان سواءِ ٻي ڪنهن شيءِ جو وجود ئي نه آهي ”لا موجود الا الله“ به ساڳي معنيٰ رکي ٿو. آخرت ۾ ڪائنات جو پيدا ڪندڙ فطرت ۽ هر طاقتور هستي ”الله“ جي نالي جي دائري ۾ اچي وڃي ٿي. هن وقت ان مسئلي تي فلسفي جون ٻه مکيه شاخون (1) آئيڊيلزم ۽ (2) مٿي يلزم بحث ڪن ٿيون.

پهرينءَ جو چوڻ آهي ته ”ماخلقت هذا باطلا“، يعني ”ڪابه شيءِ اجائي نه خلقي ويئي آهي“. ان موجب، ساري ڪائنات منصوبي (PLAN) ۽ مقصد (PORPOSE) سان پيدا ڪيل آهي.

ٻين جو چوڻ آهي ته ”ڪائنات، حادثي يا اتفاق (ACCIDENT) جي پيداوار آهي.“ پهرئين گروهه وارا خدا کي جيئن لاءِ مجبور ٿين ٿا، ٻي گروهه وارا خدا ۽ مذهب کي نٿا مڃين. پهرئين گروهه وارا نجات لاءِ خدا ۾ ايمان رکڻ جي ضرورت محسوس ڪن ٿا، ڇو ته منصوبي ۽ مقصد کي مڃڻ، خدا جي مڃڻ جي برابر وڃي بيهندو. ڪائنات جي سمجهڻ ۽ زندگي گذارڻ جو اهو طريقو مثبت (POSITIVE) سمجهيو وڃي ٿو. سنڌي صوفي، ان راز کي سمجهڻ لاءِ وحدت الوجود (ويدانت) جو قائل ٿيو آهي.

وحدت تا ڪثرت ٿي، ڪثرت وحدت ڪل،  
هي هلاچو هل، باالله سندو سچڻين!

سو هيءُ، سو هو سو اجل، سو الله،  
سو پرين، سو پساهه، سو ويريه سو واهرو!

پيهي جان پاڻ ۾ ڪير روح رهاڻ،  
نڪو ڏونگر ڏيهه، نڪا ڪيچين ڪاڻ،  
پنهنون ٿيس پاڻ، سستي تان سور هئا!  
(شاه)

آهيان پاڻ الله، پر عشق ڪنا ٿو عبد سڏايان!  
(سچل)



## 2. آخرت ۾ ايمان رکڻ جي معنيٰ

جهڙي طرح الله جي وجود بابت مختلف نظريا مروج آهن، اهڙي طرح آخرت بابت به مختلف زمانن ۽ ملڪن ۾ مذهبن جدا جدا تخيل پيش ڪيا آهن. مسلمانن اُن کي "قيامت" يا "آخرت" جي لفظن سان سڏيو آهي، پر مٿي ذڪر ڪيل آيت ۾ "قيامت" بدران "آخرت" جي لفظ ڪتب آندل آهي. آخرت، مستقبل کي سڏجي ٿو. هاڻ اهو سوال اُٿندو ته مستقبل ڪنهن جو ۽ ڪنهن جي لاءِ بيان ڪيل آهي. آيا ان مان ڪائنات جو مستقبل، انساني روح واحد جو مستقبل، زمين جو مستقبل، هڪ حد تائين پاڻ ۾ ڳنڍيل آهن.

دنيا ۾ هڪ ئي وقت ٻن قسمن جون طاقتون ڪم ڪنديون نظر اچن ٿيون. هڪ ترقيءَ ۽ ٻي تنزل جي. هڪ چڱائي ۽ ٻي برائيءَ جي. هڪ نور ۽ ٻي ظلمات جي. پهرين طاقت ارتقا، حق ۽ صحيح علم طرف وٺي ويندي ۽ ٻي زوال ۽ ناحق ڏي گهليندي.

مسلم ملا طرفان آخرت يا قيامت جو هيٺيون تصور پيش ڪيو ويو آهي: "هڪ ڏينهن صور اسرافيل وڇندي جبل پرزا پرزا ٿي ويندا. زمين هموار ٿي ويندي پهرين زمين ۽ آسمان ختم ٿيندا ۽ ڪل مخلوقات تباهه ٿيندي اُن کانپوءِ حشر جو ڏينهن ٿيندو. ماڻهو زمين مان کنيين وانگر پيدا ٿيندا. لکن ورهين کان مٿل ۽ خاڪ ٿي ويل ماڻهو ساڳين جسمن ۾ ميدان حشر ۾ ڪٺا ٿيندا. سج نيزي پاند اچي بيهندو. ٻئي طرف خدا سائين تخت تي ويٺل هوندو. وچ ۾ دوزخ جو درياءُ هوندو جنهن تان ٽپڻ لاءِ قربان ڪيل جانور سواڙي، جو ڪم ڏيندا. دنيا ۾ قربان ڪيل گهڻا، هڪڙيون، ڍڳا، ڪبوتر وغيره ماڻهن کي پل پار ڪرڻ ۾ مدد ڪندا. خدا جي اڳيان هڪ توراءُ (ميزان) ٽنگيو پيو هوندو جنهن ۾ هر ماڻهو جا ڏوه ۽ ثواب ٽنڊا، جن جا ثواب زياده ٿيندا، سي بهشت ۾ ويندا ۽ جن گناهه گهڻا ڪيا هوندا سي دوزخ ۾ نيا ويندا. وغيره."

ثوابن ۽ گناهن جا به ڪيترا قسم ٻڌايا وڃن ٿا. خدا جي عبادت ڪرڻ، روزا رکڻ، زڪوات ادا ڪرڻ ۽ حج ڪرڻ وغيره ثواب جي لسٽ ۾ ڏيکاريا وڃن ٿا. پيشاب چيڻ لاءِ ڪم آندل پيٽر جي ٿورن کي به ثواب جي پاسي تورڻ جي ڳالهه ڪئي وڃي ٿي. گناهن جي لسٽ ۾ خدا جو غلط تصور، عبادت ۽ صفائيءَ جي عدم موجودگي وغيره شمار ڪيا وڃن ٿا.

آءُ مٿي ٻڌائي آيو آهيان ته ان قسم جي قيامت جو تصور اصل ۾ مصر جي اهرامن ۾ اڪريل تصويرن تان ورتل آهي. ۽ پوءِ سمير ۽ بابل کان ڦرندو بني اسرائيل ۽ مسلمانن جي مذهب جو عقيدو بڻيو. انهن ڳالهين، روح سان گڏ جسم جي جزا ۽ سزا جو تصور ڳنڍي ڇڏيو هو.

ٻئي طرف آرين - مذهبن جي آخرت جو نظريو اهو هو ته هر ماڻهوءَ جي جزا ۽ سزا جو مدار زندگيءَ ۾ سندس ڪيل ڪارمن جي ڦل تي آهي. جنهن مطابق ڪيس جدا جدا جوڻن مان گذرڻو هو. جي سٺا ڪم ڪيا هوندا تنهن تي بهي حياتيءَ ۾ هن کي سٺي جوڻ نصيب ٿيندي پر جي خراب ڪم ڪيا هوندا تنهن تي بهي حياتيءَ ۾ ڪيس سزا طور خراب جوڻ نصيب ٿيندي نيٺ ڪيس انهيءَ جوڻ جي چڪر مان نڪري نرواڻ پڌ (درجو) حاصل ڪرڻو پوندو.

انهيءَ مسئلي تي غور ڪندي اهل تصوف پهرئين نظريي کي غلط سمجهي ڦٽو ڪري ڇڏيو. هنن جو چوڻ هو ته:

بَهشت دَلاَسو دوزخ دَوَڙڪو

ڪوڙي سامي، ڪوڙو ڪڙڪو!

(شاهه نصير)

يا جيئن غالب چيو آهي:

مجهي معلوم هي جنت کي حقيقت ليڪن،

دل کي بهلاني ڪو به غالب! به خيال اچا هي!

هن نظريي موجب ”جز“ کي نيٺ وڃي ”ڪُل“ ۾ سمائجڻو هو.

”إِنَّ اللَّهَ وَالْإِلَهَ رَاجِعُونَ“ - ”خدا کان آيا آهيون ۽ وري اُن طرف موٽي

وينداسون.“ ان سموري مسئلي تي نظر ڊوڙائڻ کانپوءِ نتيجو وڃي هيٺيون نڪرندو.

1. روح مفرد جي نجات، ڀلائي ۽ نقصان (بَهشت ۽ دوزخ) جو نظريو ئي

صحيح نه هو. صحيح نجات جملي انسان ذات - ”جز“ جو ”ڪُل“ ۾ سمائجڻ -

کي سڏي سگهيو.

2. ڪائنات جو مستقبل لامتناهي آهي. صرف شڪليون ۽ صورتون

بدلجي سگهن ٿيون. پيدا ٿيڻ کان اڳ ڪائنات وجود ۾ آئي ± يعني ذات مان

نڪري صفات ۾ آئي. اُتان موتي وڃي ساڳئي مرڪز تي پهچندي تنهن ڪري

قيامت يا آخرت کي اسرائيلي مذهب جي نقطي نگاه سان ڏسڻ يا مڃڻ صحيح

نه آهي ۽ اها معنيٰ وٺڻ ضروري نه آهي.

### 3. عمل صالح ڪرڻ جي معنيٰ

عمل صالح بابت به مختلف مذهبن جي پوئلڳن، جدا جدا مطلب ۽ معنائون پئي ڪڍيون آهن. گهڻو ڪري ڪيترن مذهبن جي پوئلڳن ظاهري ڪمن کي عمل صالح شمار پئي ڪيو آهي. ۽ ٻين وري باطن يا روح جي ترقي ۽ مجموعي مفاد جي مسئلن کي عمل صالح سڏيو آهي. بهتر ٿيندو ته ان مسئلي جي مختلف پهلوئن جي چنڊ چاڻ ڪريون، جو اهو مسئلو اختلاف جو باعث پئي رهيو آهي.

#### شخصي نجات جو مسئلو

سنا ڪم يا عمل، جن مان ظاهري فائدو حاصل ٿئي ٿو تن جو واسطو زياده تر عارضي ۽ شخصي بنيادن تي هوندو آهي. ابتدا کان وٺي اڪثر ماڻهن، قبيلن ۽ مذهبي گروهن جو توجهه شخصي يا گروهه مفاد طرف پئي رهيو آهي. ان ڪري اڪثر مذهب هر هڪ ماڻهوءَ پر جدا روح جي وجود کي تسليم ڪري ان لاءِ هن دنيا ۽ آخرت جي ڀلائيءَ جا رستا ۽ طريقا ڳولي لهڻ جي ڪوشش پئي ڪئي آهي. مصري ۽ سامي مذهبن، شخصي روحن ۽ انهن جي سزا ۽ جزا جا مسئلا سامهون رکي، ان بنياد تي پنهنجي مذهبي عقيدن جي تعمير پئي ڪئي آهي. ۽ قيامت، پلصراط گناهه ۽ ثواب جي شمار بهشت ۽ دوزخ جي حصول لاءِ روح مفرد کي مرڪز بنائي پئي بحث ڪيو آهي. ٻئي طرف آريا مذهب پڻ روح مفرد جي شخصي ترقي ۽ تنزل جي نقطه نگاهه کي سامهون رکي، ڪرمن جي ڦل جي آڌار تي مرڻ بعد سٺي يا خراب جوڻ جي صورت ۾ ان مسئلي تي پئي سوچ ويچار ڪيو آهي. انهن مذهبن مان صرف ٻڌ ڌرم، شخصي نجات کان ڪجهه مٿي چڙهي، مجموعي نجات جو تصور پيش ڪيو هو. ليڪن هن مذهب وارن به پاڻ کي شخصي جوڻ جي چڪر واري تصور کان آزاد نه ڪيو هو. ۽ صرف نروان پڌ جي صورت ۾ نجات جي اميد رکي هئي. روح مفرد ۽ مرڪب جي وچ ۾ ڪهڙو تفاوت هو ان طرف مڙهي مذهب گهٽ توجهه ڏنو آهي. اڪثر مذهب روحن جي ڪثرت جي عقيدي تي قائم رهي. شخصي نجات طرف پئي سوچيو آهي. انهن بنيادي اصولن جي آڌار تي ئي عمل صالح بابت به نظريا ايجاد ڪيا ويا. ان لاءِ هيٺيان نقطي نگاهه پئي رهيا آهن:

1. روح ابتدا کان وٺي جدا پيدا ڪيا ويا هئا ۽ انهن جي ترقيءَ جو مدار به شخصي ڪارڪردگيءَ تي رکيو ويو هو.

2. شخصي ترقي ۽ ڪمال لاءِ، عبادتون ڪرڻ، روزا رکڻ، تذڪيه نفس لاءِ ظاهري ۽ باطني پاڪيزگي رکڻ، خون، زنا ۽ چوري نه ڪرڻ، حج ڪرڻ، درگاهن جي زيارتن ۽ ميلن تي وڃڻ، اهي ڳالهون ضروري چاڻيون ويون هيون.

انهي ڳالهه کي مدنظر رکي، مسلمانن اسلام جا پنج رڪن مقرر ڪيا۔  
1. توحيد الاهي پر ايمان (زياني ۽ دلي) رکڻ، 2. نماز پڙهڻ، 3. روزا رکڻ، 4. زڪوات ڏيڻ، ۽ 5. حج ڪرڻ. جي چئائي نظر ڪجي ته انهن سڀني رڪنن ۾ شخصي، جسماني ۽ روحاني ترقيءَ يا نجات جو مقصد مضمر هو.

حڪمت جي ڄاڻن، روح ۽ جسم جي تميز جي تشريح هن طرح ڪئي آهي: روح اهو جوهر آهي، جنهن جي شناخت پنجن حواسن ذريعي حاصل ٿي نه ٿي سگهي. ۽ زمان، مڪان ۽ اسباب (CAMSATION) جي حدن کان مٿي هجي. جسم يا مادو اها شيءِ آهي، جا پنجن حواسن سان معلوم ٿي سگهي. ۽ زمان، مڪان ۽ اسباب ۾ سمائجي سگهي.

جيڪڏهن حڪيمن ۽ فيلسوفن جي مٿين تشريحن کي مڃي، ان مسئلي تي غور ڪنداسون ته معلوم ٿي ويندو ته روح، زمان ۽ مڪان ۾ اچي نٿا سگهن. ۽ اسباب کان بالاتر هئڻ ڪري ورهائي به نٿا سگهجن۔ يعني هڪ کان وڌيڪ روحن جي وجود جو نظريو غلط ٿي پوندو. مسلمان صوفين جو پڻ چوڻ آهي ته خود قرآن ۾ ڪٿي به ارواح جو لفظ ڪتب آندو نه ويو آهي. ويدانت ۽ وحدت الوجود وارن به انهيءَ ڳالهه کي تسليم ڪيو آهي. ان نقطه نگاهه کان ان مسئلي تي نظر ڪرڻ بعد اهو ظاهر ٿي ويندو ته روح هڪ ئي سگهي ٿو جو خالق اڪبر جي ذات آهي. باقي سڀ صفات يا مايا آهي. ان نظريي ۾ ويساھ رکڻ بعد گهڻن روحن جي وجود، عملن ۽ ڪارڪردگي سبب جزا ۽ سزا، بهشت ۽ دوزخ حاصل ڪرڻ جا سڀ تصور غلط ٿي پوندا.

ان جي تشريح لاءِ قرآن ۾ ڄاڻايل آهي ته۔ "يسئلوك عن الروح۔" (توکان پڇن ٿا ته روح ڇا آهي؟۔ "قل الروح من امر ربي وما أوتي العلم الا قليلا۔" "انهن کي ٻڌاءِ ته روح خدا جي اسرارن مان آهي، ان جو ماڻهن کي تمام ٿورو علم مليل آهي."

جيئن خدا، شڪل - صورت، عقل، گمان، وهم ۽ قياس پر سمائجڻ کان مٿي آهي، اُن وانگر روح به سمجهڻ کان مٿي آهي. ڪن جو چوڻ آهي ته "روح ۽ خدا ٻه شيون نه آهن، بلڪه هڪ آهن." اِنَا لَهِ وَ اَنَا اِلَيْهِ رَاجِعُونَ " (اسان خدا وٽان آيا آهيون ۽ ان طرف موٽنداسون.)

روحن جو قبرن يا آسمانن ۾ رهڻ، روحن جو ڪرمن جي ڦل مطابق جوڻيون وٺڻ، دشمنيون ۽ دوستيون رکڻ، فائدا ۽ نقصان پهچائڻ، روحن جا جدا وجود هجڻ - وغيره سڀ ڳالهيون، وحشيائي دور کان پراڻن خيالن جي عقيدن جي آڌار تي ٻڌل آهن. اُن کي مدنظر رکندي ته روحن جي وٽن، مقامن ۽ آسمانن ۾ مفرد حالت ۾ قيامت تائين رهڻ جا تصور ۽ عقيدا، غلط معلوم ٿين ٿا. روح هڪ آهي جو خدا کان جدا نه آهي. شاهه لطيف به اها ڳالهه ڪئي آهي ته:

پيهي جان پاڻ ۾، ڪير روح رهاڻ،  
ته نڪو ڏونگر ڏيهه ۾، نڪا ڪيچين ڪاڻ.  
پنهون ٿيس پاڻ، مسئي تان سور هئا!

تنهنڪري روح جي شخصي ترقي ۽ نجات جي مسئلي ايڏو مونجهارو پيدا ڪيو آهي، جو اُن جو حل سهل نظر نٿو اچي.

مجموعي نجات جو مسئلو: وحدت الوجود يا ويدانت جي نظريي مطابق روح هڪ آهي، جنهن ۾ ڪل کائنات سمائيل آهي.

ان جو مثال سمنڊ جي قطري جيان آهي. جو گرميءَ جي اثر ڪري ٻاڦ بنجي، صورت بدلائي، مختلف حالتن مان گذري وري ساڳي حالت ۾ سمنڊ ۾ ملي هڪ ٿيو وڃي. جڏهن اهو اصل مرڪز کان پري آهي ته مختلف مڪانن يا حالتن مان گذري جدا جدا سير ڪري ٿو ۽ موٽي سمنڊ ۾ پهچڻ بعد سندس جدا ٿيل "جز"، "ڪل" ۾ سمائجي ٿو وڃي. اُن جي تعبير هڪ سنڌي شاعر هن طرح ڪئي آهي:

صورت جو سببان، پاڻ ڏسڻ آيو پنهنجو تماشا! (سچل)

"نرواڻ ٻڌ" جي معنيٰ به "جز" جو جدا جدا سير ڪري "ڪل" ۾ سمائجڻ ٿي سگهي ٿي. "اِنَا لَهِ وَ اَنَا اِلَيْهِ رَاجِعُونَ" به ڪم وڌيڪ ساڳئي مطلب کي پيش ڪري ٿو. ٻڌ ڌرم وارن انهن ڳالهين کي مدنظر رکي، ماڻهن جي صالح ٿيڻ لاءِ هيٺيان اصول مقرر ڪيا آهن.

1. صحيح خيال: اُهي خيال، جيڪي وهر گمان کان بالاتر هجن؛ ۽ عشق ازليءَ کان پيدا ٿي، لامتناهي ڳولا جي جذبي موجب ماڻهوءَ جي ظاهر ۽ باطن لاءِ صحيح راه عمل ڏسڻ ۾ مددگار ٿي سگهن.

2. اعليٰ مقاصد: اُهي مقصد جيڪي جذبي عشق جي آڌار تي غور ۽ فڪر بعد مقرر ڪيل هجن؛ ۽ ماڻهو جتان آيو آهي اُتي کيس پهچائڻ لاءِ رهبر راه جو ڪم ڏين.

3. صحيح گفتگو: اُها گفتگو جيڪا غور فڪر بعد معلوم ٿيل حق ۽ صداقت جي بنياد تي معلوم ٿيل مسئلن تي ڪئي وڃي، کليل ۽ خلوص دل واري هجي، تصنع کان خالي ۽ رواداريءَ جي لباس سان ملبوس نه هجي؛ ۽ جنهن ۾ پنهنجي راءِ سان گڏ ٻئي جي راءِ جو احترام محفوظ هجي، ڇو ته هڪ طرفي راءِ يا گفتگو مسئلن کي سلجهائي نه سگهندي.

4. صحيح عمل: صحيح عمل جي معنيٰ عمل صالح آهن، جن مان معاشرې ۾ صلح ۽ امن پيدا ٿئي، نفاق ۽ نفرت مٽجي وڃي، ماڻهن ۾ محبت ۽ اتحاد پيدا ٿئي، خود مطلبيءَ کان ڪنارو ٿيل هجي، هر ڪم مفاد عام لاءِ ڪيو وڃي، هر ڪم شخصي فائدي جي عيوض قومي ۽ انساني مفاد لاءِ ڪيو وڃي.

5. صحيح گذران: اهو گذران، جو ڪنهن جي استحصال ذريعي حاصل نه ڪيل هجي، اُن جي حصول ۾ زور ۽ زبردستي ڪم آندل نه هجي، ٻئي جي ڪمائيءَ مان چوريءَ ۽ زوريءَ حاصل نه ڪيل هجي، اُهو ڪنهن ساهه واري شيءِ جو ماس ۽ مڇي نه هجي، زمين جي پيداوار اناج ۽ ميوي مال جي کير ۽ مکڻ سان حاصل ڪيل هجي ۽ ٺڳيءَ ۽ ناجائز طريقن سان حاصل نه ڪيل هجي.

6. صحيح ڪوشش: زندگيءَ جو مدار جدوجهد ۽ ڪوشش تي رهي ٿو. پر ڏسڻو اهو آهي ته اها ڪوشش ڪهڙن مقصدن جي حصول لاءِ ڪئي وڃي ٿي. پر آپڪاريءَ، خدمت خلق، عوامي نفعي، ملڪي بهتريءَ ۽ عوامي خوشحاليءَ جي راه ۾ جيڪا به ڪوشش ڪئي ويندي، سا صحيح شمار ڪري سگهجي، ليڪن خود مطلبي، ذاتي مفاد، طبقاتي فائدي، گروهه يا محدود طبقي جي بهتريءَ ۽ خوشحاليءَ کي صحيح ڪوشش ۾ داخل ڪري نه سگهيو.

7. صحيح دماغِي: اها صحيح دماغي، جيڪا ماڻهن جي وچ ۾ بقاءَ تي باهميءَ جو جذبو پيدا ڪري، باهمي تعاون جي راهه ڏي چڪي، زندگيءَ کي سڃايو ڪتب آڻڻ جي هدايت ڪري، حياتيءَ جي هر لمحي کي قيمتي ڄاڻي، اُن کي انسان ذات جي اتحاد، امن، نيڪيءَ لاءِ ڪتب آڻي، پاڻ کي جز سمجهي، ملڪ، قوم، مان ذات تي ڪل تصور ڪري، خوديءَ کي کائي، ڪل ۾ سمائجڻ جي ڪوشش ڪري.

8. صحيح ترڪ: صحيح ترڪ تڏهن حاصل ٿيندو جڏهن نفساني خواهشن تي قبضو رکي، طمع کي ڦٽو ڪري، گولن جو غلام ٿي، گذارڻ تي آماده ٿجي، صبر جي شمشير سان ڪيئي کي قتل ڪري، خوديءَ واري وجود کي وڃائڻ جي رمز سکجي. انهن اصولن جي آڌار تي عمل صالح جي ڳولا ڪندي مون کي هيٺيان نڪتا نظر آيا آهن:

(1) محبت جو جذبو (2) رواداريءَ جي عادت (3) پراپڪاريءَ جو ڪردار (4) عدم تشدد ذريعي زندگي گذارڻ کي ترجيح ڏيڻ (5) خدمت خلق کي زندگيءَ جو مقصد ڪري سمجهڻ (6) بقاءَ تي باهميءَ جي اصول کي اڳيان لاءِ ڪوشش ڪرڻ ۽ (7) باهمي تعاون جي ذريعي دنياوي ڪاروبار کي منهن ڏيڻ.

### 3. اسلام دين مڪمل آهي ڇا؟

ٽين ڳالهه جا مسلمان اسلام بابت چون ٿا، سا اها ته اسلام دين مڪمل آهي، اُن کانسواءِ ٻيا سڀ دين منسوخ ٿي چڪا آهن. انسان ذات جي نجات، اُن جي پيرويءَ مان حاصل ٿيندي، اُن ۾ هر مسئلي جو حل ڏيکاريل آهي، روز قيامت تائين ٻيو مذهب يا حق جي ڳالهه (ان کانسواءِ) اچڻ وارا نه آهن. وغيره.

اها ڳالهه گهڻو ڪري هر مذهب جي پوئلڳن پنهنجي مذهب بابت پئي ظاهر ڪئي آهي، پر اهو نقطو نگاهه غلط خوش فهميءَ تي ٻڌل ۽ خواهه خواهه پنهنجي مذهب جي شهرت ۽ عام ماڻهن کي ان ڏي راغب ڪرڻ لاءِ پيش ڪيو پئي ويو آهي.

پيغمبر اسلام دنيا ۾ ٻن مشنن (سفارتن يا مقصدن) لاءِ آيل هو: هڪ مشن عرب جي منتشر، قبيلن ۾ ورهايل، پاڻ ۾ وڙهيل، پٺتي پيل ۽ بداخلاق ماڻهن کي.

متحد ڪري بلنديءَ تي اُٿڻ جي هئي. اهو مقصد، فتح مڪي کان پوءِ قريب مڪمل ٿيو اُن ڪري قرآن جي آيت ”اليوم اڪلت لڪم دينڪم“ ± الخ لشي هئي. مسلمان ملاڻ جي اها معنيٰ ڪري ٿو ته: ”حضرت محمد صلعم جي نبي آخر زمان ٿي اچڻ ۽ ساري انسان ذات لاءِ مڪمل مسوده حيات پيش ڪرڻ جو ڪم پورو ٿيو. ۽ هن بعد ٻيو ڪوبه انسان ذات جو مسئلو حل ڪرڻ لاءِ نه رهيو هو. اها معنيٰ غلط خوش فهمي تي ٻڌل ۽ جهالت جي پيداوار هئي.

هي مشن يا مقصد رحمة اللعالمين واري هئي، جنهن مطابق جملي انسان ذات جي ذهني ۽ جسماني اتحاد کي پاڻي تڪميل تي پهچائڻو هو. ليڪن جنهن صورت ۾ عرب قوم نهايت پئتي پيل هئي، ۽ حضرت محمد صلعم جي شخصي زندگي اچي پوري ٿيڻ کي ويجهي بيٺي هئي: اُن ڪري هو ٻي مشن پوري ڪري نه سگهيو. اُن لاءِ هڪ نظريا ۽ رايا پوئتي ڇڏي ايندڙ نسلن کي اُن مشن جي پوري ڪرڻ جو ڪم مڀرد ڪري ويو هو.

اسلام دين فطرت هئڻ ڪري ارتقا پذير هو. اهو ڪن حدن اندر محصور (بند) ٿي، ساري ڪاروبار فطرت کي محدود ڪرڻ لاءِ نه آيو هو. ان ڪري اُن کي مڪمل آخري مذهب يا مسوده حيات سڏڻ خود قانون فطرت جي خلاف هو. جيسين تائين دنيا قائم آهي، اُن ۾ روز نوان نياپا ۽ هدايتون اينديون رهنديون، جيڪي وقتي ضرورتن، حالتن جي تقاضائن ۽ انساني ارتقا جي فائدي خاطر ايجاد ٿينديون رهنديون. روز بروز سائنس جون نيون ايجادون ٿينديون ۽ حڪمت جا نوان نڪتا انسان ذات جي رهبريءَ ۽ امداد لاءِ ايندا رهندا. اهي وهندڙ درياھ وانگر سدائين جاري رهندا، تنهن ڪري 13 سئو ورهيه اڳ ٻڌايل ديني نظريا هميشه لاءِ رهبر راه ٿي نه سگهندا.

(4) قرآن مڪمل ڪتاب آهي ڇا؟ اهو تصور به غلط آهي. قرآن چئن قسمن جي آيتن تي مشتمل آهي:

(آيات بينات محڪمات - يعني بنيادي اصولن (FUNDAMENTALS))

واريون آيتون.

(2) آيات متشابهاٽ يعني تشبيهي سمجهاڻين ۽ اشارن واريون آيتون.

(3) وقتي مسئلن بنسبت احڪامات تي مشتمل آيتون، جي حالت جي

تبديليءَ سبب منسوخ ٿي ويئون آهن.

(4) عارضي ۽ فروعاتي مسئلن سان واسطو رکندڙ آيتون.



اُن ڪري قرآن جو پهريون حصو قائم رهڻو هو. باقي حصا بيڪار ٿي چڪا آهن. تنهن ڪري ان جي هر مک لفظ کي چنبري پوڻ ۽ صحيح سمجهڻ غلط ٿيندو. جيئن ٻين پيغمبرن جي پوئلڳن پنهنجن ڪتابن کي آخري ۽ مڪمل سمجهي پيش ڪيو ٿي. اهڙيءَ طرح مسلمان مستقل مفاد به سمجهن ٿا ته نئين ڳالهه آهي ئي ڪانه. قرآن مڪمل آهي. پر حقيقت ۾ دنيا اندر ڪابه شيءِ آخري ۽ مڪمل ٿي نه ٿي سگهي. اها حقيقت، قيامت (گهڻي وقت) تائين پوري ٿيڻ واري نه آهي. مولانا رومي فرمائي ٿو ته:

ماز قرآن مغز را برداشتم  
استخوان پتش مگان انداختيم!

يعني - ”مون قرآن مان مغز (جوهر) ڪڍي باقي هڏا کڻن جي اڳيان ڦٽا ڪيا آهن. ته پلي انهن جي حاصل ڪرڻ لاءِ وڙهندا رهيا.“

#### 4. شريعت اسلامي (نظام مصطفيٰ) انسان ذات لاءِ مڪمل راه

##### حيات آهي ڇا؟

مسلمانن ۾ به ٻين مذهبن وانگر هيءُ عقيدو ويهي ويو آهي ته حضرت محمد جي ترتيب ڏنل شريعت، بهترين دستور العمل ضابطه حيات آهي. اها ڳالهه به غلط ۽ فرسودي ٿي وئي آهي. بلڪ آءٌ ته ائين چونڊس ته اُن جو گهڻو حصو معاشري جي تبديلي سبب بيڪار رد ۽ منسوخ ٿي چڪو آهي. ۽ اهو وري زندهه ٿي نه سگهندو. تنهن ڪري اهڙي گفتگو ڪرڻ وارا يا ته بيوقوف آهن. يا ڄاڻي وائي پنهنجي مستقل مفاد کي برقرار رکڻ لاءِ اهڙي گفتگو ڪن ٿا.

هيٺ آءٌ ان مسئلي تي پوري روشني وجهڻ لاءِ شريعت اسلاميءَ سان واسطو رکندڙ چند اُنهن ڳالهين جو ذڪر ڪندس. جيڪي معاشري جي تبديليءَ سبب رد ٿي چڪيون آهن:

##### (1) وياج وئڻ يا ڏيڻ:

قرآن جي حڪم موجب وياج وئڻ يا ڏيڻ حرام هو. پر اهو حڪم معاشري جي تبديلي سبب رد ٿي چڪو آهي. دنيا ۾ ڪوبه اهڙو مسلمان ملڪ نه آهي. جنهن ۾ بئنڪون نه هجن. اڄڪلهه جي معاشري ۾ بئنڪن جو هئڻ ضروري

آهي. سمورو واپار، ڪارخانا ۽ روزمره جو ڪاروبار بئنڪن ذريعي هلي ٿو ۽ بئنڪون وياج وٺڻ ۽ ڏيڻ کان سواءِ هلي نه سگهنديون.

## (2) جوا ڪرڻ:

شريعت اسلامي موجب جوا ڪرڻ ناجائز آهي. پر هن وقت معاشري جي تبديلي سبب اها هر مسلمان ملڪ ۾ ڪنهن نه ڪنهن صورت ۾ مروج آهي. گهوڙن جون ريسون، صورتيون، واپار جا سٽا وغيره سڀ جوا جا جدا جدا قسم آهن. پتي ۽ چڪي رستي به جوا ملڪ ۾ چوريءَ ۽ ڇپي هلي پئي. ڪلبون، جن ۾ وڏا ماڻهو وڃن ٿا، جوا جو مرڪز بنيل آهن. اهڙي حالت ۾ اها بندش ڇڻ ته عملي صورت ۾ رد ٿي چڪي آهي.

## (3) شراب ۽ ٻيو نشو پيئڻ يا واپرائڻ:

اسلامي قانون مطابق نشو واپرائڻ ناجائز آهي. پر معاشرو اهڙي حالت کي پيٽل آهي جو اڪثري مسلمان ملڪن ۾ شراب پيئڻ تي بندش نه آهي. خود حڪمران طبقي جا ماڻهو ان جا عادي ٿي چڪا آهن. چرس، گانجي، آفيم ۽ ڀنگ پيئڻ جو دستور به عام جام ٿي ويو آهي. هتي پاڪستان ۾ اڳين سڀني حڪومتن جي دورن ۾ نشي تي بندش نه هئي ۽ وڏا ماڻهو عام جام واپرائيندا هئا. پر موجوده دور جي سوسائٽي اهڙو ته پلٽو کائي ويئي آهي جو باوجود حڪومت طرفان نشي تي بندش وجهڻ جي، عام ماڻهن جي ڪن ٿار يا تعاون سان شراب جي ٺهڻ، وڪري ٿيڻ ۽ پيئڻ جو رواج عام آهي. اهڙيءَ طرح ٻيا نشا آفيم، ڀنگ ۽ چرس به عام جاري آهن. ان مان ظاهر آهي ته عملي طرح مسلمان ملڪن ۾ نشي جو واهپو وڌندو رهي ٿو، ڇاڪاڻ ته سوسائٽيءَ ۾ جا ڳالهه عيب نه سمجهي ويندي آها باوجود دنياوي قانونن جي بندش ۽ شرعي هدايتن جي چالو رهي ٿي. ان ڪري اهو شرعي معانعت جو قانون به عملي طرح منسوخ ٿي چڪو آهي.

## (4) چوري ڪرڻ جي سزا هٿ پير وڍڻ:

زنا جي حالت ۾ سنگسار ڪري مارڻ، خون جو بدلو خون، ڌڪ جي عيوض ڌڪ هڻڻ (قصاص بالقصاص) جا دستور اسلامي شريعت موجب جائز آهن. پر حالتون اهڙي درجي تي وڃي بيٺيون آهن، جو اڄڪلهه اهڙين سزائن کي

وحشيانه سمجهي. اڪثر حڪومت رد ڪري ڇڏيو آهي. اُن حقيقت جي موجودگيءَ ۾ اهو قانون عملي طرح رد ٿي چڪو آهي. جديد سوسائٽيءَ جي دستور موجب اهي سزائون مهذب سوسائٽي جي شايان شان نه هئڻ ڪري قريب ختم ٿي ويئون آهن.

## 5. زالن ۾ پردي جو رواج:

شريعت اسلامي ۽ قديم مسلم معاشري جي دستور مطابق زالن کي پردي ۾ رهڻ ۽ برقي پائڻ جي هدايت ڪيل هئي. گڏيل سوسائٽيءَ ۾ زالن جي اُٿڻ ۽ ويهڻ جي رواج جي منع هئي. عورت جي حيثيت گهٽ سمجهڻ جا رواج عام هئا. ايتريقدر جو ورثي ۾ به عورت کي مرد جي اڌ جيترو حصو ملڻو هو. جيئن ته معاشري ۾ زالون قريبن اڌ جيترو هيون، جن تي جيڪڏهن مٿين قسمن جون بندشون نه هجن ها ته مردن سان ڪم ڪار ۾ مددگار ٿي سگهن ها. اهڙيءَ طرح انهن جي ڪارڪردگيءَ کي گهٽائي سوسائٽيءَ جي ترقيءَ ۾ رڪاوٽ وڌي ويئي. انهن ڳالهين کي بدليل زماني جي حالتن آهستي ڪري رد ڪرڻ شروع ڪيو آهي. زالن جو پوکڻ ۾ مردن سان گڏ ڪم ڪرڻ، لاڀارا ڪرڻ، سنگ چوندڻ، ماني ۽ ٻيو سامان مردن کي ٻئي تي پهچائڻ وغيره جو رواج عام غريب ماڻهن ۾ ته گهڻي وقت کان رائج آهي. ڪيترين جاين تي ته مال چارڻ جو ڪم به زالن جي سپرد آهي. مسلمان جي مٿئين طبقي ٻين قومن جي ديڪا ديڪي عورتن جي پردي کي ختم ڪرڻ شروع ڪيو آهي. زالن ۾ تعليم وڌي وڃڻ ڪري وڌيڪ ڀرپور روز ڀروڙ هئندو وڃي ٿو. هن وقت جيئن ته ڀرپور تمام ٿورو وڃي رهيو آهي، اُن ڪري امڪان آهي تڏسجن ته جلد ئي اهو شريعتي قانون ٻي اثر ٿي ويندو. ڪن ماڻهن طرفان زالن جي پردي هٽي وڃڻ ڪري فاحشي وڌي وڃڻ جا دليل ڏنا ٿا وڃن، پر اُن مان سندن مقصد، زالن کي بيڪار ۽ محتاج بنائڻ معلوم ٿئي ٿو. اهي دليل مردن طرفان ڏنا وڃن ٿا؛ ليڪن گهڻي وقت کان مردن ۾ جيڪي خرابيون مروج آهن، تن مان لوندِي بازيءَ (HOMOSEXUAL) جو رجحان وڌيل ڏسجي ٿو. اُن لاءِ هڪ حد تائين عورتن جي پردي جي رواج کي به جوابدار بنائي سگهجي ٿو.

هن وقت دنيا ۾ پردي خلاف رجحان وڌي رهيو آهي، ۽ اهو نيٺ بدليل حالتن ۽ معاشري جي تفاضلن موجب پنهنجو ڪرتب ڏيکاري پردي جي رواج کي ختم ڪري ڇڏيندو. دنيا جي اِن عام رجحان جي سيلاب کي ڪيتري وقت

تائين روڪي سگهيو؟ ڏسڻ ۾ اچي ٿو ته اهو قانون ڪارخانن ۽ پوکڻ مان قريبن ختم ٿيڻ کي ويجهو اچي پهتو آهي.

## 6. غلامن ۽ ٻانهن رکڻ جو دستور:

قديم وحشياڻو دور کان وٺي ڏاڍا ماڻهو قبيلن ۽ قومن، ڪمزور ماڻهن، قبيلن ۽ قومن کي غلام بنائي پاڻ وٽ رکندا هئا ۽ پنهنجي تسلط ۽ سامراج هيٺ رهڻ لاءِ مجبور ڪندا هئا. اسلام جي اچڻ بعد حضرت محمد صلعم کي اهڙيون ڳالهين رائج ڪيون هيون، جن ۾ رضاڪارانه طور ان رواج کي گهٽائڻ لاءِ حرص ڏياري هئو. پر مذڪور دستور کي معاشري جي عام دستور هيٺ ڪري صفا رد ڪري نه سگهيو. حضرت محمد صلعم جي انتقال بعد خلافت جهڙي بدعت رائج ڪرڻ بعد عربن غلامن ۽ ٻانهن جي وڌائڻ لاءِ هر قسم جا طريقا اختيار ڪيا. هڪ ته ٻين ملڪن کي فتح ڪري اُتان غلام ۽ ٻانهيون هٿ ڪيائون ۽ ٻيو ته ٻين قبيلن ۽ قومن کي تسلط هيٺ رکي سامراج قائم ڪيائون. جيئن ته شريعت اسلامي موجب چئن شادين ۽ اڪيچار ٻانهن رکڻ جي اجازت ڏنل هئي، تنهن وٽر ان رواج کي هٿي ڏني، عربن ۾ جنسي خواهش تمام گهڻي هئي، اُن ڪري شريعت ۾ هنن کي هڪ طرف جنگيون ڪري ٻانهن هٿ ڪرڻ جو حرص ڏيکاريو ويو ته ٻئي طرف ٻي زندگي، يعني موت کان پوءِ قيامت ۾ ستر حورن ۽ غلمانن ملڻ جو دلاسو مليل هو. جنهن مطابق اُن ڳالهه کي بهترين سمجهڻ جو جواز کين ملي ويو اُنهيءَ ڪري حضرت محمد صلعم جي طرفان ان دستور کي گهٽائڻ لاءِ ڏيارييل تحريص جو ڪو اثر نه ٿيو ۽ وٽر غلام ۽ ٻانهيون وڌڻ لڳيون. مسلمان حاڪمن - جن کي خليفه سڏي اهميت ڏني ٿي ويئي - ان رواج کي وڌائي، پنهنجي ۽ متعلقين جي عياشيءَ لاءِ ڪتب آندو. هڪ اهڙي خليفي پنهنجي جنگي سپهه سالار کي لکي موڪليو ته ملڪ فتح ڪرڻ بعد غلام ۽ ٻانهيون - خاص وصفن واريون چونڊي - عربن جي استعمال لاءِ موڪليا وڃن.

اهڙين ڳالهين اسلامي شريعت کي اهڙو بدنام ڪيو جو دنيا جي ٻين قومن ان ڳالهه کي دليل ڪارنامو سمجهي، ٻين الاقوامي دستور موجب رد ڪري ڇڏيو. اُن کان مجبور ٿي مسلمانن کي به ان رواج کي ترڪ ڪرڻو پيو ۽ اسلام جي ان شريعتي قانون کي وقت جي تقاضائن جي مدنظر منسوخ ٿيڻو پيو.

## 7. جھاد ڪرڻ:

عربن پنهنجي غريب ۽ ڪتل سوسائٽيءَ کي شاهوڪار بنائڻ ۽ مذهب جي وڌائڻ جي بھاني تي ٻين ملڪن کي زوريءَ فتح ڪري پنهنجي سامراج بنائڻ لاءِ، جھاد کي شريعت اسلام موجب مذهبي جزو بنائي ڇڏيو. هنن غلط پروپيگنڊا وسيلي مسلمانن تي واضح ڪيو ته ٻين ملڪن تي حملا ڪري انهن کي تسلط هيٺ آڻڻ، اُتان جا وسائل پنهنجي مفاد لاءِ ڪتب آڻڻ، ۽ ٻانھن ۽ ٻانھين هٿ ڪرڻ لاءِ جھاد ڪرڻ ثواب جو ڪم هو. ان وسيلي بهشت ملڻ جو آسرو هو۔ جت ڪين حورون، غلمان (نوجوان سھڻا ڇوڪرا)، محلات ۽ هر قسم جي عيش جو سامان ملڻا هئا. بهشتي زندگيءَ جو تخيل اهڙو پيش ڪيو ويو، جتي دائمي زندگيءَ ۾ هر طرح جو عيش عشرت ملڻ جو حرص ڏياريل هو۔ مثلاً: اُتي آرام (ننڊ) ڪرڻ جي ضرورت محسوس نه ٿيندي اُتي ماڻهو سيدائين جوان هوندا، هنن جي شھواني طاقت نهايت وڌي ويندي۔ ايتريقدر جو حقيقي زالن کان سواءِ ستر حورن ۽ ڏھن غلمانن جي پورائي به ڪري سگھندا. بهشت جي تشريح ۾ حورن جي نازڪ بدنن ۽ مردن جي جنسي طاقت جي واڌاري جو ذڪر اهڙي فحش انداز ۾ ڪيو ٿي ويو جنهن مان اهو مطلب ٿي نڪتو ته بهشت، فحش ڪاريءَ جو هڪ اڏو ٿي ڪم اچڻو هو.

اهڙين ڳالهين کي شريعت اسلاميءَ جي جزي بنائڻ مان مسلمانن جي اخلاق تي ٻرو اثر پوڻ لازمي هو. ۽ هنن قرآن جي صريح حڪم۔ ”لا اڪراه في الدين“ (دين ۾ زور زبردستي نه هئڻ گھرجي)۔ جي خلاف، تشدد کي زندگيءَ جو جزو بنائي ڇڏيو. پراڻي مال ڦرڻ کي مال غنيمت سمجهڻ لڳا. ٻين ملڪن کي فتح ڪري عرب سامراج هيٺ آڻڻ کي ثواب جو ڪم سمجهي، اُن لاءِ ڪوششون ڪرڻ لڳا، اُن جو اثر اهو نڪتو ته ڪيترا زاهد ۽ عبادتگذار به دعائون گھڙڻ لڳا ته ”ميدان جھاد“ ۾ شهيد ٿي مرن، انهيءَ نقطي نگاهه کي مدنظر رکي، مسلمانن ”اسلام سلامتيءَ ۽ امن واري دين“ جي نالي هيٺ هر طرح جا ظلم ڪيا. ملڪن ۽ قومن کي قريولتيو پرايون زالون ٻانهيون بنائي، ساڻن زنا ڪرڻ کي جائز سڏيو. ۽ فتوائون ڏيئي غير مسلم ملڪن کي فتح ڪرڻ جائز ٺهرايو. اُن جو اثر اهو نڪتو ته نه صرف غير مسلم ملڪن سان جنگيون ڪري قل عام ڪيائون، پر مسلمانن هڪ ٻئي جو (اسلام جي نالي ۾) خون وھايو ڦرلٽون ڪيون، سوين مرد ۽ عورتون غلام بڻايا، ۽ جھاد کي پنهنجي معاشري جو بهترين

ڪارنامو سڏيو. پوين خليفن کي ڇڏي جن مان اڪثر حاڪم شيطان کان به ٻرا هئا، اوائلي مسلمان خليفن۔ جن کي خلفاءِ راشدين ۽ سندن دور کي سونهري دوري سڏي فخر ڪيو وڃي ٿو۔ جي ڏينهن ۾ به جهاد جي نالي ۾ آزاد ملڪن کي عرب سامراج هيٺ آڻڻ ۽ ان حرص جي تڪميل لاءِ لکن ماڻهن کي قتل ڪرائڻ جو رواج پيو. ٻين سکين ملڪن جي رهاڪن ۽ حڪومتن کي (پنهنجي حملي جي جواز پيدا ڪرڻ لاءِ) لکيو ويندو هو ته اسلامي قبولي، عرب حاڪمن جا تابعيدار ٿي، سندن ماتحت رهن، ٻيءَ صورت ۾ مٿن حملو ڪيو ويندو اُن بعد اُنهن ملڪن تي حملا ڪري هزارين ماڻهو ناحق قتل ڪري ملڪ کي ڦري لٽي، اُتان جا مرد ۽ زالون غلام بنائي، عربن ۾ ورهايا ويندا هئا، جن سندن ٻيءَ ڏاڏي جي ملڪيت هئي ۽ اسلام خاص آيو ئي انهن ڪمن لاءِ هو. پوءِ اُنهن مفتوح ماڻهن کي مجبور ڪري سندن دين بدلايو ويندو هو، عرب نالا رکايا ويندا هئا، ۽ عرب نسل مان سڏائڻ تي آماده ڪيو ويندو هو. اهڙيءَ طرح اُن دين فطرت جي نالي ۾ طرح طرح جا ظلم ڪيا ويندا هئا. تاريخ پڙهي ڏسبي ته پتو پئجي ويندو ته ان اسلام جي علمبردارن مذهب جي نالي ۾ ڪهڙا نه ٻرا ڪم ڪيا. مسلمانن کي اڃا به شرم ڪونه ٿو اچي، جو اهڙن ڪارنامن کي مروج ڪندڙ جي حڪومت کي ”بهترين دور حڪومت“ ۽ ”حڪومت الاهيه جو دور“ سڏي اُن تي فخر ڪندا رهن ٿا.

اڳتي هلي، ان خلافت راشده جي دور ۾ مروج ڪيل عرب سامراج جي قيام لاءِ فتوحات ڪرڻ سبب، اسلام جي تاليف قلوب ذريعي ماڻهن کي هدايت ڪرڻ واري صحيح مشن ختم ٿي ويئي. نتيجي طور هن وقت آڱرين تي ڳڻڻ جيترا يهودي، زوري، سندن ملڪ فلسطين جي گهڻي حصي تي قابض ٿيو ويا آهن، ۽ عربن کي طاقت نه رهي آهي، جو جهاد ڪري کين هڪالي ڪري سگهن.

ڇا، هن وقت مسلمان ملڪن کي۔ باوجود پنجاه ڪروڙ مسلمانن جي آبادي جي۔ اها طاقت آهي، ته روس، آمريڪا، فرانس، انگلينڊ، ڀارت ۽ چين جهڙين وڏين غير مسلم حڪومتن کي لکي سگهن ته ”مسلمان ٿيو نه ته جهاد ذريعي زوريءَ اوهان جي ملڪن کي فتح ڪري ماڻهن کي مسلمان بنايو ويندو؟“ نتيجو اهو نڪتو آهي ته سوسائٽيءَ جي تبديلي سبب اهو غلط شريعتي قانون جهاد از خود ختم ٿي چڪو آهي. حالتون اهڙيون پيدا ٿيون آهن جو انهن تي عمل ڪرڻ ناممڪن ٿي پيو آهي. پر اُن کليل حقيقت جي باوجود، شريعت

اسلامي جي پوئلڳن کي اخلاقي جريت ڪانه آهي ته ان وحشيانه دور جي رسم کي غلط سمجهي، ان کي منسوخ ڪري ڇڏين. ڪجهه وقت اڳ قاديانين بدليل حالتن جي مدنظر جهاد کي رد ڪرڻ جو رايو ڏيکاريو ته کين مورڳو دين اسلام کان خارج سمجهڻ لڳا.

## 8. خلافت

خلافت جي مسئلي کي مسلمانن پنهنجي شريعتي دين جو حصو بنائي ڇڏيو آهي. جي چئائي ڏسبو ته ان بابت نه قرآن ۾ ڪو صحيح حڪم ٿيل آهي ۽ نه رسول اڪرم صلعم ان بابت ڪا صاف هدايت يا وصييت ڇڏي آهي. اها بدعت عربن جي ٻئي نمبر بادشاهه (خليفه) حضرت عمر رضه جي دماغ جو اختراع هئي جنهن جي پويان هن جا ٻه مکيه مقصد هئا:

1. حضرت محمد جي مذهبي تعليم ۽ اخلاقي اثر سبب عرب متحد ٿي هڪ قوم بنجي ويا هئا. اهڙي جنگجو قوم جي اتحاد ۽ طاقت کي پوريءَ طرح ڪتب آڻي، نه صرف عرب ملڪ تي حڪومت ٿي سگهي ٿي. پر پر ورن ملڪن تي عرب سامراج قائم ڪرڻ جا امڪان به روشن ٿي سگهيا ٿي. حضرت عمر رضه هڪ دانشمند سياستدان جي حيثيت ۾ اهڙي موقعي کي هٿان وڃائڻ ۽ ملڪ ۽ قوم جي مفاد لاءِ ڪتب نه آڻڻ صحيح ڳالهه نٿي ڄاتي.

2. عرب ملڪ جو اڪثر حصو ويران ۽ ريگستاني هو. سواءِ چند شهرن جي، جتي واپار هلندڙ هو، زياده ماڻهو قبيلن جي صورت ۾ بدويانه زندگي گذاريندا هئا. زرعي آبادي نه جهڙي هئي. بارش تمام ٿوري پوندي هئي. زمين جا گهڻو حصو جابلو ۽ وارياسو هئڻ ڪري آباديءَ جي لائق نه هو. هتي جي ڪجهه ماڻهو ڪن حصن ۾ ڪجين جي باغن تي گذران ڪندا هئا. زياده تر ماڻهن جو پيشو مال ڌارڻ ۽ ان جي کير، گيهه ۽ گوشت جو وڪرو ڪرڻ هوندو هو. مال جي چاري سانگي. وقت به وقت پنهنجي رهڻ جون جايون پيا بدلائيندا هئا. ان ڪري هنن ۾ خانه بدوشيءَ سبب بدويانه وحشت ۽ ٿوري گهڻي تان وڙهڻ جي عادت پئجي وئي هئي.

قبيلائي دستورن ۽ روايتن سبب هنن جون دشمنيون ورهين جا ورهيه هلنديون هيون. هنن مان ڪي پاڻ کي حضرت ابراهيم پيغمبر جي اولاد مان هئڻ ڪري مٿانهن سمجهندا هئا. هنن جو ڪو هڪ مذهب يا عقيدو نه هو. اڪثر

پنهنجي قبيلائي عقيدن موجب خاص ديوتائن يا خدائن ۾ اعتقاد رکندا هئا. هنن مان ڪي بت پرست، ڪي يهودي ۽ ڪي عيسائي هئا. باوجود اُن جي کين پنهنجي ماضيءَ تي فخر هوندو هو ڪنهن ليڊر جي پيدا ٿي کين متحد ڪرڻ ۽ رهنمائي ڪرڻ جو لڪل جذبو سمايل هوندو هو. جڏهن منجهن حضرت محمد صلعم جي صورت ۾ اهو ليڊر پيدا ٿيو ته قبيلائي، ذاتي ۽ قديم روايتي فخرن ۽ تعصبن سبب، هنن ابتدا ۾ سندس هٿ هيٺ متحد ٿيڻ جي مخالفت ڪئي. پر جڏهن حضرت محمد صلعم جي مذهبي تعليم اخلاقي برتري ۽ شخصي اثر هنن تي غالب پئجي ويا، ته نيٺ هو اُن جي هٿ هيٺ متحد ٿي ويا. جڏهن حضور اڪرم صلعم جن جي حياتيءَ جا آخري ڏينهن اچي ٿيا ته سندس مکيه ساٿين مان ڪن کي هن جي سياسي جاءِ نشين ٿيڻ جو شوق دامنگير ٿيو. هنن مان گهڻن کي اهو اچي خوف ٿيو ته ڪٿي حضرت علي (جو دانشمند، بهادر رسول جو سوٽ ۽ نياڻو هو) سندس جاءِ نشين پئجي، عرب جو حڪمران نه بڻجي. حضرت محمد صلعم جو گهراڻو ننڍو ۽ غريب هو. عرب جا سردار، جن کي پنهنجن وڏن قبيلن ۽ مال ملڪيت تي فخر هوندو هو، حضرت محمد صلعم جي غير معمولي حيثيت سبب خوشيءَ يا زور سان سندس پوئلڳ پئجي ويا هئا. ازانسواءِ حضرت علي سخت طبيعت ۽ روحاني علم طرف لاڙو رکندڙ هو. عام عرب آيا اهڙي سختگير ۽ راهب طبيعت ماڻهوءَ جي قيادت لاءِ تيار نه هئا.

حضرت محمد صلعم کي اِن ڳالهه جو پتو هو، هن کي ٻه مشنون، هڪ عربن کي متحد ڪري اوج تي آڻڻ ۽ ٻي ڪثرت مذاهب پويان بنيادي وحدت جو سبق ڏئي انسان ذات کي متحد ڪرڻ جي. سپرد ٿيل هيون. پاڻ پهرين مشن پوري ڪرڻ ۾ ڪامياب ٿيو پر ٻي مشن جي پوريءَ لاءِ وٽس پورا وسيلو ڪونه هئا. سندس عمر به اچي پوري ٿي هئي. ان ڪري ٻي مشن جو ڪم هن چند منتخب ماڻهن جي حوالي ڇڏي ڏنو. باقي پهرين مشن ۾ کين زياده دلچسپي نه هئي، جو هن چاتو ٿي ته اقتدار جي حصول لاءِ لازمي ڪشمڪش ٿيندي اُن ڪري مسئلي کي صاف ڪرڻ کانسواءِ ئي ڇڏيو ويو. جيڪڏهن اُن ڪم لاءِ ڪنهن کي منتخب ڪري وڃن ها ته ضرور اختلاف پيدا ٿي پون ٿا، ۽ مرڳو ظاهري مذهب جي فروغ ۾ رنڊڪون پئجي وڃن ها. (تاريخ ۾ اهڙو مثال اڳي به موجود هو جڏهن سڪندر اعظم گهڻن ملڪن جي فتوحات بعد ننڍيءَ عمر ۾ بابل ۾ وفات ڪري رهيو هو ته هن کان پڇيو ويو ته ”پنهنجي هيڏي ساري



سلطنت کي ڪنهن جي حوالي ڪري ٿو وڃين؟“ هن کي معلوم هو ته اقتدار جي بک گهڻن ماڻهن کي هڻي ۽ جيڪڏهن هڪ کي منتخب ڪندو ته اختلاف وڌي ويندا. اُن ڪري ائين چئي جند ڇڏيائين ته ”مستقبل ۾ حالتون پاڻهي فيصلو ڪنديون. ۽ جيڪو جتي طاقتور هوندو اُن حد ۾ پنهنجي حڪومت ٺاهيندو.“ اُن بعد سندس حڪومت ٽن ٽولين ۾ ورهائجي ويئي. رسول مقبول به دنياوي اقتدار جو معاملو پوين جي فيصل ڪرڻ لاءِ ڇڏي ويو.

حضرت عمر رضه — ڏسڻ ۾ اچي ٿو ته ± سياسي تدبير جي معاملي ۾ دانشمند هو اُن ڪري هن مذهب ۽ سياست کي گڏيه پوين جي تتبع تي خلافت قائم ڪرائي. پنهنجي نمائندي حضرت ابوبڪر رضه کي حاڪم (خليفو) مقرر ڪرايو. کيس اُميد هئي ته حضرت ابوبڪر رضه گهڻو وقت جيئرو نه رهندو ۽ پوءِ سلطنت جي واڳ هن جي هٿ ۾ اچي ويندي.

هن کي خبر هئي ته عرب مذهب جي نالي ۾ متحد ٿيا هئا ۽ اُن جي پويان طاقت جو استعمال به آندل هو. اُن ڪري هن پنهنجي سياست جي پاليسي چئن بنيادن تي قائم ڪئي:

1. هن عربن کي متحد رکڻ لاءِ سياست ۽ مذهب کي گڏي هلائڻ ضروري ڄاتو.
2. هن عربن جي گذر معاش لاءِ عرب سامراج قائم ڪريه ٻين ملڪن جي فتوحات ضروري ڄاتي.
3. هن عرب قوم جي برتري برقرار رکڻ لاءِ عرب ۽ عجم جي تفاوت کي قائم رکيو.

4. هن رسول صلعم جي ٻي مشن جي اصول کي ترڪ ڪري عرب رسومات، زبان ۽ عربي لباس کي اسلام جي نالي سان تبديل ڪيو.

ان مسئلي تي هڪ مصري عالم علي عبدالرزاق ”الا سلام والا اصول الحڪم“ نالي هڪ ڪتاب لکيو آهي، جو 1925ع ۾ قاهره ۾ ڇپيو آهي. اُن ۾ هن صاحب، اها ڳالهه ثابت ڪرڻ جي ڪوشش ڪئي آهي ته خلافت خالص دنيوي (سيڪيولر) ادارو هو جنهن جو مذهب اسلام سان ڪوبه واسطو نه هو. هن پنهنجي ان راءِ جي ثبوت ۾ هيٺيان دليل پيش ڪيا آهن:

1. دين اسلام ۾ صاف طرح ڪنهن به قسم جي حڪومت جو ذڪر نه ڪيل آهي. قرآن ۽ احاديث نبوي مسلمانن کي آزاد ڇڏيو آهي ته ڪهڙي به قسم جي حڪومت بنائين.

2. جنهن صورت ۾ قرآن ۾ خلافت جو ذڪر نه صاف طرح ۽ نه ئي اشاري طور آيل آهي، اُن ڪري خلافت اسلام جي بنيادي اصولن ۾ داخل نه آهي. ان کي قدامت پسند ملن صرف فقھ جي ذريعي اعتقاد جو جزو ڪئي بنايو آهي.

هنن جو چوڻ آهي ته خلافت نه احڪام الاهي يا نبوي حڪم موجب ناهي ويئي آهي، نه مسلمانن جي عام راءِ مطابق وجود ۾ آندل آهي. ڇاڪاڻ ته پهرين تَن خليفن کان پوءِ خلافت کي هٿيارن جي آڌار تي قائم رکيو ويو آهي. اُن کي مسلم عوام جي نمائنده هئڻ جو ڪڏهن به شرف حاصل نه رهيو آهي.

3. پيغمبر خدا کي رسالت جي مشن شخصي طرح سپرد ڪيل هئي. هن کي حڪومت برپا ڪري پوين کي سپرد ڪرڻ جو ڪم سونپيل نه هو. "خلافت کي مذهبي حيثيت نه هئڻ ڪري اسلامي حڪومت جو نظريو غلط ۽ خود ساختہ هو. پر جيڪڏهن خليفن کي دنياوي حاڪم سڏجي، ته اها ڳالهه جدا هئي."

پنهنجي نقطي نگاهه کي ثابت ڪرڻ لاءِ هيءُ عالم اسلام جي اوائلي تاريخ جو ذڪر ڪري ٻڌائي ٿو ته: "ابتدا ۾ مسلمان حڪومتن ۾ ڪو منظم دستور عدالت، ماليات، پوليس ۽ انتظام جو بندوبست ڪين هو." اُن مان هيءُ نتيجو ڪڍي ٿو: "جيڪڏهن رسول کي حڪومت برپا ڪرڻ جو ارادو هجي ها، ته ضرور اُن جا اڪي بنيادي اصول مقرر ڪري هدايتون ڪڍي ڇڏي ها." گربا ڪتاب لکنڊڙ هن نظريي کي رد ڪري ٿو ته پيغمبر اسلام حضرت محمد صلعم ڪو مسلمانن جو دنياوي حاڪم هو. هو صرف پيغمبر هو. هن جو دنياوي اختيار سندس روحاني مشن جو جزو هو. جا ڳالهه پيغمبري منصب سان واسطو رکڻ ڪري ٻئي ڪنهن کي سپرد ٿي نه ٿي سگهي. هن جي راءِ مطابق "پيغمبر جي مشن جو ماڻهن جي عقائد، اخلاق جي درستي، صحيح عملن جي رهبريءَ سان واسطو هو ۽ نه حڪومت هلائڻ سان. هن جي راءِ مطابق "عرب اتحاد پيغمبر جي روحاني تصرف ۽ اخلاقي برتريءَ سبب پيدا ٿيو نه سياسي طاقت ذريعي."

پيغمبر جي رحلت کان پوءِ جڏهن سندس رسالت پوري ٿي، ته اها سندس دنياوي اختياريءَ جا سندن پيغمبري مشن جو جزو هئي. ٻئي ڪنهن جي حوالي ٿي نه ٿي سگهي. ان ڪري ليڪڪ حضرت ابوبڪر رضه جي پيغمبر جي جاءِ نشينيءَ جي دعويٰ کي رد ڪري ٿو. هن جي راءِ مطابق "حضرت ابوبڪر رضه کي نئين عرب حڪومت (سامراج) جو پهريون حاڪم سڏي سگهجي ٿو پر کيس نه خليفو ۽ نه ئي جاءِ نشين رسول سڏڻ جائز آهي."

هن جي راءِ آهي ته ”چند عرب قبيلن کي سندن حڪومت جي استحڪام ۽ وسعت لاءِ ڪا مذهبي سند نه هئي. تنهنڪري مسلمان جيڪڏهن خلافت جي اداري کي رد ڪن ته ان پر اسلامي احڪام جي ڪا به انحرافي ڪانه ٿيندي.“

حضرت ابوبڪر رضه کان پوءِ حضرت عمر رضه ۽ ان کان پوءِ حضرت عثمان رضه حاڪم ٿيو. سندس دور حڪومت ۾ هن طرفان مقرر ڪيل بني اميه قبيلي جا گورنر اهڙو تسلط قائم ڪري ويا، جو جڏهن حڪومت جون واڳون حضرت عليءَ جي سپرد ٿيون ته بني اميه جي گورنرن ان جي خلاف بغاوت ڪئي. ۽ آخر کيس شهيد ڪري امير معاويي زوريءَ حڪومت تي قبضو ڪيو. ان کان پوءِ پنهنجي پٽ يزيد کي حڪومت جون واڳون سپرد ڪري ان جي اقتدار کي مضبوط ڪرڻ لاءِ قدم کنيا. پوءِ يزيد جي حڪومت ۾ حضرت امام حسين کي شهيد ڪري گهڻيءَ خون خرابيءَ کان پوءِ سموريءَ حڪومت تي قبضو بني اميه گهراڻي جي حوالي ٿيو.

جيڪڏهن ان مسئلي جي تهه ۾ وڃبو ته معلوم ٿيندو ته عرب دنياوي حڪومت جي حامين، هي ٻئي ڳالهين يهودين ۽ مسيحين کان سڪيون هيون: 1. مسلمانن جي جداگانہ ۽ چونڊيل قوم جو تصور يهودين کان ورتل هو. ۽ 2 خلافت جو تصور مسيحي پوئلڳن جي پوپ واري اداري تان نقل ٿيل هو.

انهن ٻنهي ڳالهين جو روج اسلام سان واسطو نه هو.

خلافت جي اداري تي نظر وجهي ته معلوم ٿيندو ته ان جو واسطو نه اسلام سان هو ۽ نه اسلامي حڪومت سان. بلڪ بني اميه بني عباس ۽ ترڪ خليفه سڀ دنياوي حاڪم هئا. اهڙيءَ طرح دنيا جي ٻين ملڪن ۾ جيڪي مسلمان حاڪم هئا، تن سڀني مذهب جي نالي کي استعمال ڪيو ٿي. حڪومت سندن هٿ ۾ هوندي هئي. ۽ ملن کي راضي رکڻ سواءِ سول ۽ فوجداري فيصلا کائڻ ڪرايا ويندا هئا. ان کان سواءِ نماز پڙهڻ، نڪاح پڙهائڻ ۽ ميتن کي غسل ڏيارڻ جا ڪم به هنن کان ورتا ويندا هئا. ليڪن حڪومت جي داخلي سوالن، خارجي معاملات، دفاع ۽ ملڪ جي انتظام جي معاملن سان ملن جو ڪوبه واسطو نه رهندو هو.

عيسائين ڪجهه وقت کان پوءِ آزمائش ۽ تجربن بعد پوپن جي طاقت گهٽائي، صرف هڪ فرني جي مذهبي معاملات تائين محدود رکيو. نيٺ ترڪن به خلافت جي اداري کي پنهنجي لاءِ نقصانڪار سمجهي، ختم ڪري ڇڏيو:

هرچه کند دانا، کند نادان.

ليڪ بعد از خواريه بسيار!

## 9. تصويرون ڪيڏن ۽ رڪنن:

ڏسڻ ۾ اچي ٿو ته بت پرستي کان بچڻ خاطر شريعت اسلامي ۽ پر فقيهن، تصوير ڪشي يا مجسم سازيءَ کي شرڪ شمار ڪري ان جي ختم ڪرڻ جو رواج وڌو. انهيءَ شدت ۾ اچي هنن ڪيترن فنون لطيفه جي نادر نمونن کي ضايع ڪري ڇڏيو. هنن عقل کان ڪم نه وٺي، ان طرف توجهه نه ڪيو ته بت پرستي ۽ فنون لطيفه جدا شيون هيون.

مسلمانن جوش ۾ اچي ان وقت ڪنهن جي ڳالهه نه ٻڌي، ليڪن اڳتي هلي جڏهن زماني ڦيرو کاڌو ته منجهن تميز اچڻ لڳي. ۽ هن وقت تصوير ڪشي، فوٽو گرافي، مجسم سازي مسلمانن ۾ عام جام مروج ٿينديون وڃن. ان ڪري شريعت اسلامي جو اهو قانون به منسوخ ٿي ويو آهي.

سعودي عرب جي وهابي حاڪمن ۽ ملن پنهنجي شدت ۾ اچي، اڳين بزرگن جي قببن ۽ مزارن کي به منهدم ڪرائي ڇڏيو. ليڪن هاڻي هو پنهنجي فوٽن جا آلهر پائڻ وٽ رڪنن ۾ عيب نٿا سمجهن. مصر جي شهر قاهره جي وچ ۾ محمد علي پاشا جو گهوڙي تي سوار مجسمو لڳل آهي. مصطفيٰ ڪمال جو مجسمو به انقريه ۾ نمايان جڳهه تي لڳل آهي. پاڪستان ۾ جناح صاحب جا فوٽا ڇپيل آهن. ٻين مسلمان حاڪمن يا ٻين ماڻهن جا فوٽا رڪنن گناهه نٿو سمجهيو وڃي. ان ڪري شريعت جو اهو حڪم به قريبن منسوخ ٿي چڪو آهي.

## 10. چار زالون ۽ ٻانهيون رڪنن:

شريعت اسلام موجب هڪ وقت چئن زالن رڪنن ۽ لاتعداد ٻانهين کي زال وانگر ڪتب آڻڻ جي اجازت آهي. ليڪن معاشري جي تبديليءَ سبب هاڻ مختلف مسلمان ملڪن ۾ هڪ کان وڌيڪ زالن رڪنن جي قانوني منع آهي. ان ڪري اهو شرعي قانون به ذري گهٽ منسوخ ٿيڻ کي ويجهو اچي پهتو آهي. جيتوڻيڪ قرآن ۽ فقهي قانون شريعت موجب اها ڳالهه جائز هئي، پر بدليل سوسائٽي ان کي غلط ۽ نقصانڪار ڄاڻي رد ڪرڻ ۾ عيب نه سمجهيو آهي.

## 11. فوجداري ۽ سول قانون:

عربن ۾ گهڻي وقت کان فوجداري ۽ سول فيصلن لاءِ ڪي دستور قديم ايام جاهليت جي روايات يا موسوي شريعت جي پوئلڳي ۾ مروج هئا. جن تان اڳتي

هلي قرآن، احاديث نبوي يا سنت نبويءَ کي فقهي قانون جي صورت وٺائي شريعت اسلامي جا قانون تسليم ڪيا ويا. انهن قانونن جي فيصل ڪرڻ جو ڪم قاضيءَ کي سپرد ڪيو ويو. ليڪن وقت گذرڻ بعد اُهي قانون جديد بين الاقوامي تقاضائن سبب جاهلانہ ۽ وحشيانه سمجهي آهستي آهستي اڪثر ملڪن مان خارج ٿي چڪا آهن. ۽ انهن جي جاءِ تي رومن يا ٻين ملڪن ۾ مروج ٿيل قانون ۽ ٻين ڪيترن مسلمان ملڪن مان زنا جي ڏوهہ ۾ سنگسار ڪرڻ جو دستور قريبن ختم ٿي چڪو آهي. چورن جا هٿ پير وڍائڻ ۽ ڏندن ڪڍائڻ وغيره جا شريعتي قانون مسلم دنيا جي گهڻي حصي مان غير مهذب سمجهي ختم ڪيا ويا آهن. هاڻ قاضين بجاءِ ماجسٽريٽ ۽ جج عام جام رکيا وڃن ٿا. اهڙيءَ طرح اهو دستور به نڪرندو وڃي ٿو. اڳي ملا ۽ قاضي سمورا ڪيس هلائيندا هئا، پر هاڻ سواءِ ڪن مخصوص ملڪن جي اهي بيڪار وينا آهن.

هتي ڪي پاڪستاني ملا پنهنجي طاقت وڌائڻ لاءِ انهن فرسوده دستورن کي وري مروج ڪرڻ لاءِ ڪوششون ڪري رهيا آهن. ڪي خود مطلب سياستدان يا عملدار سندن رضامنديءَ خاطر ها ۾ ها پيا ڪن. پر بين الاقوامي راءِ عام جي ڪري اڪثر مسلمان ملڪ انهن دستورن کي آهستي ڪري ختم پيا ڪن. ۽ اُهي قانون وڃن ازخود ختم ٿيندا، جنهن مان معلوم ٿيندو ته شريعت اسلامي، موجوده دور ۾ مروج ٿيڻ جي لائق نه رهي آهي ۽ ذهني ارتقا سبب منسوخ ٿي ويئي آهي.

## 12. آسمانن جو تصور:

مسلمانن ۾ قرآني تعليم ۽ حديثن مطابق اها اعتقاد ويٺل آهي ته مٿي ست آسمان آهن، جي هڪٻئي مٿان چٽين وانگر بيٺل آهن ۽ انهن ۾ روشني لاءِ تارا قنديلن وانگر تنگيل آهن. انهن مان مختلف آسمانن تي ڪيترن پيغمبرن جا روح ويٺل آهن. آسمان ۾ تارا ڪٿندا آهن. سي اصل ۾ شيطان کي ملائڪن طرفان اُمر ٿهيا وڃن ٿا. چو ته هو ملائڪن جون ڳالهيون ٻڌڻ لاءِ اوڏاهين ويندا آهن وغيره.

اهي سڀ ڏند ڪٿائون، جديد سائنسي معلومات غلط ثابت ڪيون آهن. آسمان آهن ئي ڪونه. ۽ نه ڪو تارا آسمان ۾ قنديلن وانگر تنگيل آهن. بلڪ اهي هڪ ٻين کان ڪروڙين ميل پري باهمي ڪشش جي آڌار تي بيٺل آهن. اڳئين زماني ۾ سج جي چوڌاري ٿرندڙ ڇهن سيارن کي آسمان ڪري شمار ڪيو

ويندو هو هاڻ ته هنن جو تعداد به وڌيڪ معلوم ٿي چڪو آهي. تنهنڪري اهو نظريو به غلط ۽ فرسوده ٿي چڪو آهي. اُن حالت ۾ قرآن کي خدا جو ڪلام تصور ڪري ان جي بيان جي آڌار تي انهن ڳالهين ۾ يقين رکڻ، صرف قرآن جي غلطي ثابت ڪرڻ جي برابر ٿيندو.

### 13. ننڍپڻ جو نڪاح:

شريعت اسلامي موجب ننڍپڻ جي شاديءَ کي جائز سمجهيو ويندو هو. ايتريقدر جو خود رسول مقبول صلعم بابت چوڻ ۾ اچي ٿو ته هن پيبي عائشہ سان اُن (8) ورهين جي عمر ۾ شادي ڪئي هئي.

جڏهن انگريزي دور حڪومت ۾ ننڍپڻ جي شاديءَ جي نقصانن کي محسوس ڪري هنن اهڙين شادين تي بندش وجهڻ لاءِ هڪ ائڪٽ پاس ڪرايو. جو پوءِ ان جي پيش ڪندڙ شاردا صاحب جي نالي پٺيان شاردا ائڪٽ سڏجڻ ۾ آيو ۽ ننڍپڻ جي شادين ڪرڻ تي بندش وڌي وئي ته ان وقت هند جي مسلمانن ان ائڪٽ کي، شريعت اسلامي جي خلاف سمجهي، هاءِ گهروڙا ڪئي ته اهو قانون مسلمانن سان لاڳو نه ڪيو وڃي. انگريزن، مسلمانن جي اهڙيءَ بي وقوفي ۽ تنگ ظرفيءَ کي ڏسي، کين ناراض نه ڪرڻ لاءِ اهو قانون ساڻن لاڳو نه ڪيو. پر اڳتي هلي اُن غلطيءَ کي محسوس ڪندي جنرل ايوب جي دور حڪومت ۾ ننڍپڻ جي شادين تي بندش وڌي وئي. جنهن مان معلوم ٿيندو ته دنيا جي عام راءِ ۽ عقل جي ۽ لائين مطابق اهو شريعتي قانون به رد ڪيو ويو ڇاڪاڻ ته اهو ڪم غلط هو تنهن ڪري عملي طرح ان کي رد ٿيڻو هو. شريعت اسلامي ڪو خدائي قانون ڪونه هو جو زماني جي تبديلي ۽ وقت جي تقاضا سبب بدليجي نه سگهيو ٿي. شريعت اسلامي کي هر مرض جو علاج سمجهڻ ۽ هر دور ۽ هر زماني ۾ صحيح سمجهي، اُن جي پوئلڳي ڪرڻ، جهالت ڪانسواءِ ٻيو ڪجهه نه آهي. مذهب جي نالي ۾ ماڻهن جي قديم تعصب ۽ رواجن جي انڌي تلقيد پٺيان هلي، ماڻهن کي بيوقوف بنائڻ ٿيڪ ڪم نه آهي.

### 14. اسلام جي نالي ۾ ٻين ملڪن ۽ قومن تي حملا ڪرڻ:

مٿي بيان ٿي چڪو آهي ته عرب حاڪمن، پنهنجي گذر معاش ۽ استحصال لاءِ جهاد کي اسلامي جو جزو بنائي، ٻين ملڪن ۽ ماڻهن جي آزاديءَ

کي ختم ڪرڻ جو دستور وڌو هو. اهو ڪم اسلام جهڙي امن پسند مذهب جي نالي تي بدنما داغ آهي. ڇا امن ۽ سلامتيءَ جي دعويٰ ڪندڙ جي فرائض ۾ اهو ڪم داخل هئڻ ضروري هو ته مذهب جي نالي ۾ ماڻهن جي آزادي ختم ڪري سندن ملڪن تي چڙهايون ڪري عرب سامراج قائم ڪري جنگين ۾ هزارين ماڻهن جو قتل عام ڪيو وڃي.

هر هڪ ماڻهو آزاد پيدا ٿيو آهي ۽ آزادي سندس جنم جو حق آهي. اهڙيءَ طرح ملڪ ۽ قومون به آزاديءَ جو حق رکن ٿيون. عربن جي سامراجي مقصدن لاءِ وڙهيل جنگين کي جهاد سڏڻ ۽ عربن جي ٻين ملڪن تي فتح کي اسلام جي ڪاميابي ڄاڻڻ بيوقوفي آهي. عربن جيڪي ملڪ فتح ڪيا هئا، اُن پٺيان سندن سامراجي مقصد هو ۽ هنن ٻين ملڪن ۽ ماڻهن تي غضب ڪيو هو. جيئن اڳئين وقت ۾ پريا ماڻي به ڪي طاقتور ملڪ، ڪمزور قومن ۽ ملڪن کي زبردستي پنهنجي سامراج هيٺ رکي انهن جو استحصال ڪندا هئا يا ڪن پيا. اهي ڳالهين ڏاڍائي، ظلم ۽ بداخلاقي واريون هيون. انهن کي شريعت اسلاميءَ جو جزو بنائڻ نهايت غلط ڳالهه هئي.

جيئن هن وقت ڪميونسٽ سندن نظريي کي پکيڙڻ لاءِ خوني انقلاب کي جائز ڄاڻن ٿا، تيئن ملن به پنهنجن عقيدن کي تبليغ ۽ جنگ ذريعي پکيڙڻ جائز ڄاڻي. عرب سامراج لاءِ ڪتب آندو هو. هن وقت دنيا ترقي ڪري ويئي آهي. شريعت اسلامي، معاشري جي تبديليءَ سبب گهڻي قدر منسوخ ٿي چڪي آهي. ان ڪري هن وقت اسلام کي مڪمل دين سمجهي، قرآن ۾ آيل سڀني حڪمن کي حرف آخر تصور ڪري ان جي پيروي ڪرڻ غلط آهي. اهي عقيدا غلط ۽ فرسوده ٿي چڪا آهن. اُن حالت ۾ اهڙن عقيدن ۾ اعتماد رکي، انهن جي پوئواري ڪرڻ دين اسلام جي خدمت ڪرڻ نه بلڪه دنيا جي دانشمند ماڻهن اڳيان دين جي غلطي ۽ بيڪاريءَ لاءِ ثبوت پيش ڪرڻ جي برابر ٿيندو. اُنڪري وقت آيو آهي ته اهڙن شريعتي احڪامن کي منسوخ سمجهي انهن جي مخالفت ڪرڻ گهرجي.

## 15. ڏاڙهي رکائڻ:

ڏاڙهي رکائڻ کي سنت نبويءَ ۽ شريعت جو جزو سمجهيو ويندو هو پر اهو عقيدو به معاشري جي تبديليءَ سبب غلط ثابت ٿيو آهي. هن وقت اڪثر مسلمانن ڏاڙهي رکائڻ ڇڏي ڏني آهي. جنهن مان ثابت ٿيو ته سوسائٽيءَ جي

تبديليءَ. ان ڳالهه کي رد ڪري ڇڏيو آهي. رسول مقبول ڏاڙهي رکائي ته دين اسلام جو جزو ڪانه ٿي پئي. هن پنهنجي ڏاڏي حضرت ابراهيم ۽ عرب رواج جي پيرويءَ موجب ائين ڪيو هو. ان وقت بدويانه زندگي سبب مهذب زندگي جي اصول موجب صفائي رکڻ ۽ ڏاڙهي ڪوڙائڻ مشڪل ڪم هو ان ڪري هن وقت ڏاڙهي رکائڻ جو رواج اڪثر بند ٿي ويو آهي. آءٌ مٿي ان نظريي کي رد ڪري آيو آهيان ته رسول مقبول معصوم هو. هو بشر هو. اُنڪري سندس ڪي ڪم لائق تحسين هئا. ڪي عمل نقط چينيءَ جو باعث بنجي سگهيا ٿي.

اسلام جيڪڏهن فطرت جو دين، نئين سج نوان نياپا آڻيندڙ ۽ ارتقا جو قائل هو ته اُن کي اهڙين معمولي ۽ فضول ڳالهين جو مجموعو بنائڻ، ان جي فائدي وٺان نه هو. هيءُ ڪهڙي عقل منديءَ جي ڳالهه آهي ته هر پراني دستور کي خدا ۽ رسول جي نالي پر اسلام (دين فطرت) جو جزو بنائي، ماڻهن کي گمراه ڪيو وڃي. اهڙن عقيدن جي ڪري مرڳو اسلام جي بيان ڪيل بهترين اصولن جي اهميت گهٽجي ويندي.

## 16. بادشاهت جو جواز:

مسلمانن عرب سامراج جي قيام لاءِ هڪ طرف خلافت جي اداري کي شريعت اسلاميءَ جو جزو بنايو ته ٻئي طرف قرآن جي ڪن فرسوده حڪمن جي پيرويءَ پر بادشاهت کي جائز قرار ڏنو. جهڙوڪ: ”أطيعوا الله و أطيعوا الرسول و أولي الامر منكم هـ“. ”خدا، رسول ۽ وقت جي حاڪم جي متابعت ڪريو.“ ازانسواءِ ملن طرفان نهايت ظالم بادشاهن کي ظل الاهي، محي الدين، صاحب قرآن، جلاله الملڪ وغيره جا لقب ڏئي، سندن تعريف ڪئي وئي. اهو دستور قديم وقت جي بد رسم- ”جس ڪي لائي اُس ڪي پينس“ يا ”ڏاڏي جي لٽ کي بد مٿا“ - جي پيروي هئي.

جيڪڏهن خدا سائين منصف مزاج، عادل، آزاديءَ جو حامي ۽ رب العالمين هو ته پوءِ هيءُ ڪن ماڻهن کي مذهب جي نالي پر حڪومت ڏئي، ملڪ جي جملي وسيلن کي پنهنجي شخصي ۽ طبقاتي مفاد لاءِ ڪتب آڻڻ جي ڪهڙيءَ طرح اجازت ڏئي سگهيو ٿي؟ اُن ڪري ان ڳالهه کي شريعت اسلامي جو جزو سمجهڻ ۽ اُن جي پيرويءَ لاءِ ماڻهن کي تيار ڪرڻ بيوقوفي هئي. اهڙن عقيدن کي قائم رکڻ بعد دين اسلام دنيا پر رهڻ جو لائق ٿي نه رهيو هو. اڄڪلهه



جمهوريت جو مروج دستور بهتر سمجهيو وڃي ٿو. اُن ڪري اڪثر ملڪن جي اڪثريت۔ بادشاهيءَ جو دستور کي ترڪ ڪري ڇڏيو آهي. ۽ صرف چند ملڪن ۾ بادشاهه وڃي رهيا آهن. اِن مان صاف ظاهر آهي ته معاشري جي تبديلي اِن دستور کي ازخود ختم ڪري ڇڏيو آهي. اِهو عقيدو جيڪڏهن صحيح هجي ها ته مسلمان ملڪن جي اڪثريت اُن کي رد ڪري نه ڇڏي ها. هاڻ ملن جون فتواڻيون، قرآن جون آيتون ۽ احڪام نبويءَ جا دليل، اِن مثل گهوڙي (بادشاهت) کي زنده ڪري نه ٿا سگهن.

## 17. قرآن مڪمل ۽ فيصله ڪُن آهي:

اڪثر مسلمانن ۾ اِهو خيال ويل آهي ته قرآن خدا جو ڪلام آهي ۽ اُن ۾ جيڪي به لکيل آهي سو فيصلي ڪُن ۽ صحيح آهي. ليڪن اِن ڳالهه بابت ذهن صاف هئڻ گهرجن ته گهڻو ڪري جملي مذهبن جي ڪتابن کي الهامي سڏيو وڃي ٿو. اُنهن مذهبن جا پوئلڳ سمجهن ٿا ته اُهي ڪتاب پيغمبرن تي خدا طرفان وحي ذريعي نازل ٿيا هئا. اُن ڪري اُنهن ۾ لکيل ڳالهيون غلطيءَ کان پاڪ ۽ فيصله ڪن هيون. اِن ڳالهه تي خود مسلمانن ۾ گهڻي وقت کان اختلاف راءِ رهيو آهي. هڪڙن جو چوڻ هو ته قرآن شريف اعليٰ عقل ذريعي حالتن مطابق وقت به وقت حضرت محمد تي نازل ٿيندو رهيو تنهن ڪري ”خلق“ (پيدا ڪيل) آهي. ٻين جو چوڻ هو ته قرآن جا الفاظ خدا جا حڪم (اُمر) هئڻ ڪري ملڪ جبرائيل رسول کي اچي ٻڌائيندو هو ۽ هو اهي لکائي ڇڏيندو هو. جن کي ڪجهه وقت کان پوءِ گڏي قرآن جي صورت ۾ پيش ڪيو ويو ۽ جو لفظ به لفظ خدا جو فرمان هو. ليڪن اِهو قبول ڪيو وڃي ٿو ته اُن جي مرتب ۽ ڪتابي صورت ۾ آڻيندڙ حضرت عثمان رضه ڪيتريون آيتون ساڳيون هئڻ ڪري ڪيڏي ڇڏيون هيون. ڪن ته مورگوائين ظاهر ڪيو آهي ته اٽڪل ڏهن سيارن جيترو مواد اُن مان ڪڍيو ويو آهي. اِهو مسئلو بحث طلب هئڻ ڪري هتي نٿو چيڙجي. پر موجوده قرآن تي نظر ڪرڻ بعد پتو پوندو ته اُن جون آيتون چئن قسمن ۾ ورهايل معلوم ٿينديون:

## 1. آيات بينات محڪمات (FUNDAMENTALS):

هي آيتون بنيادي اصولن سان واسطو رکڻ ڪري خاص اهميت رکندڙ هيئن جهڙوڪ:

الف: جملي مذهب پويان بنيادي وحدت لڪل هئڻ ڪري مذهب هڪ هو جيڪو مختلف دورن ۾ حالتن پٽاندڙ ترقي ڪندو رهيو آهي.

ب: مذهب جا بنيادي مقصد، اتحاد انساني امن عالم ۽ ترقي ۽ بني نوع انسان هئا.

ت: جملي پيغمبرن، حڪيمن ۽ رشين جي صداقت ۽ ايمان آڻي، انهن جي تعليمات کي مذهب جو بنيادي مواد ڪري ڪتب آڻيو هو.

ث: جملي مذهب جون شريعتون، معاشري جي تبديليءَ سبب منسوخ ٿي حالتن جي تقاضائن سبب نئين صورت اختيار ڪرڻ واريون هيون.

ج: مذهب اسلام قانون فطرت هو جو ارتقائي دستور مطابق روز بروز نين ايجادن ۽ نڪتن جي اپٽار ڪرڻ لاءِ کليل هو.

د: خدا هڪ هو ليڪن اهو وهم قياس خيال ۽ عقل سمجھائڻ کان بالاتر هو. يعني: وجود هڪ هو يعني ذات واحد هئي. ٻي سڀ ان جي صفات يا مايا هئي.

## 2. آيات متشابهات:

هي آيتون مثال ۽ تشبيه طور ڪتب آندل آهن. هي آيتون جن دقيق ڳالهين جي سمجھائين لاءِ ڪم آنديون ويون آهن. انهن لاءِ جدا حڪم يا هدايتون ڏنل نه آهن. جهڙوڪ:

الف: "صبع سموت طباقا"، ست آسمان چتتين وانگر آهن.

ب: "من السماء ماء" - آسمان مان پاڻي اچي ٿو.

ت: "بحجراه طيران ابابيل" - ابابيل پکين پٿريون اڇلايون، وغيره.

## 3. آيات منسوخات:

ان لاءِ خود قرآن ثبوت ڏئي ٿو ته "نسخ من آيات من نسيهات" - هڪڙيون آيتون ٻين کي رد ڪن ٿيون، جنهن جو مقصد اهو آهي ته حالتن مطابق احڪام ايندا ويا ۽ بدليل حالات بعد انهن کي تبديل ڪيو ٿي ويو. مثلاً: "هڪ هنڌ چيل آهي: "فانتاؤ المشرڪين حتي يڪموتون" - "مشرڪن کي جتي ڏسو ته کين قتل ڪري ڇڏيو".

ليڪن ٻئي هنڌ چيل آهي ته "لاالڪراه في الدين" - "دين جي معاملي ۾ زور زبردستيءَ جي ضرورت نه آهي". اهي ٻئي آيتون سندن هدايتن مطابق متضاد معلوم ٿين ٿيون.

ان مان ظاهر ٿئي ٿو ته حالتن ۽ ضرورتن مطابق قرآن جا احڪام به تبديل ٿيندا آيا ٿي. پهرين آيت جنگ جي زماني ۾ آيل حڪم جي ترجماني ڪري ٿي. ٻي آيت صلح ۽ سلامتيءَ جي دور ۾ آيل هئي. ان ڪري پوئين آيت کي پهرينءَ تي سبقت حاصل ٿئي ٿي. ڇاڪاڻ ته جنگ جو زمانو عارضي ٿئي ٿو ۽ صلح دائمي يا ديرپا ڪارنامن لاءِ زمين هموار ڪري ٿو.

#### 4. آيات فروعات:

قرآن جو چوٿون حصو روزمره جي معلومات کي عارضي طرح فيصل ڪرڻ لاءِ هدايتون ڏئي ٿو. مثلاً:

الف: قصاص وٺڻ ڪنهن حالت ۾ لازمي ٿيو پوي ان ۾ تجاوز نه ڪرڻ گهرجي.  
ب: هڪ وقت قبلو بيت المقدس طرف هو پوءِ ان کي بدلائي ڪعبي طرف

ڪيو ويو.

ت: چئن شادين ڪرڻ جي اجازت ڏيڻ، پر ان لاءِ ڪي شرط وجهڻ. جن جي پوريءَ طرح سرانجامي مشڪل هئي.

ث: چورين ۽ زنا وغيره جي ڏوهن لاءِ (قديم شريعت موسوي مطابق) سزا ڏيڻ. پر اُهي زماني جي ڪسوٽيءَ تي هلي نه سگهيون ۽ ازخود منسوخ ٿي ويون. وغيره.

تنهنڪري قرآن جي حڪمن ۽ هدايتن کي هڪ جهڙو ڪري ڏسڻ ٿيڪ نه ٿيندو. ان جي هر هڪ ڳالهه کي آخري ۽ فيصلي ڪن، صرف پوءِ پيدا ٿيل مستقل مفاد طرفان سڏيو ويو آهي. ورنه قديم وقت کان حڪمت جي جائن ۽ دانشمندن، ان جي هر هڪ ڳالهه کي "خدا صفا دع مان ڪدر" (صحيح کي قبول ڪريو ۽ غلط کي ڦٽو ڪري ڇڏيو) جي نقطي نگاهه کان پئي ڏٺو آهي. ان حالت کي مدنظر رکي مولانا روم جهڙي بزرگ کي چوڻو پيو ته:

ماز قرآن مغز رابرداشتير

استخوان پيش سگان انداخير.

معني "مون قرآن مان مغز ڪڍي ورتو آهي ۽ هڏا ڪٽن لاءِ ڇڏيا اٿم." تنهنڪري جهڙي طرح ٻين الهامي ڪتابن کي بدليل حالات جي مدنظر عقل جي ڪسوٽيءَ تي آزمائڻو آهي. ان وانگر قرآن کي ڏسي، حقيقت سڀني ڳالهين مان فائدو وٺڻو آهي ۽ باقي آيتن کي لائق عمل نه سمجهي. ڦٽو ڪري ڇڏڻو آهي.

يورپ جي مشهور فيلسوف جارج برنارڊشا، جملي مذهبي ڪتابن بابت فرمايو آهي ته: "آنهن کي صبح جي اخبارن وانگر پڙهي، گهريل مواد هٿ ڪري پوءِ رکي ڇڏڻ گهرجي." ساري ڪائنات قدرت جو ڪتاب آهي، اُن مان عقل وارن کي سبق وٺڻو آهي. شيخ سعدي فرمائي ٿو:

برگ سبز درختان در نظر هوشيار  
هر ورق دفتر ست معرفت ڪردگار.

"ساون وڻن جا پن دانشمند جي نظر ۾ خدا جي سڃاڻپ لاءِ ڪتاب جو ڪم ڏئي سگهن ٿا." خود قرآن پڻ ان بابت جيڪي فرمائي ٿو سو غور ڪرڻ جي لائق آهي:

"ان في خلق السموات والارض واختلاف الليل والنهار والفلک التي تجري في البحر بما ينفع الناس وما الزل من السماء من ماء فاحيا به الارض بعد موتها وبعث فيها من كل دابة ونضريف الريح والسحاب المسخرين السماء والارض لايت القوم تعلقون."

معني \_ "تحقيق آسمانن ۽ زمين جي پيدا ڪرڻ ۾ رات ڏينهن جي تبديلي ۽ جهاز جي سمنڊ تي هلڻ ٿا، جن مان ماڻهن کي فائدو رسي ٿو جو (الله) ڪڪرن مان پاڻي موڪلي ٿو جنهن مان زمين ۾ زندگي پيدا ٿئي ٿي \_ جا اُن جي غير موجودگيءَ ۾ مري چُڪي هئي \_ ۽ اُن ۾ طرح طرح جا جانور پکيڙي ٿو \_ ۽ هوائن ۾ تبديلي آڻي ٿو ۽ ڪڪرن کي زمين ۽ آسمان جي وچ هلائي ٿو \_ (آنهن ۾) عقل وارن لاءِ نشانين (هدايتون) آهن."

قرآن هدايت ڪري ته هر شيءِ مان سبق حاصل ڪريو ۽ مسلمان قرآن جي غير ضروري حصن کي چنڊيو پيا هجن ۽ قدرت جي ڪتاب پڙهڻ کان انڪار ڪن. ته اها ڳالهه ڪيتري قدر درست ٿيندي؟ قدرت جي ذري ذري ۾ قرآن سمائل آهي، صرف ڏسڻ واريون اکيون ڪن.

حضرت عيسيٰ، پنهنجي "جبل واري واعظ (خطبي)" (SERMON ON MOUNTAIN) ۾ فرمايو هو ته:

"ڪي ماڻهو ڪنن سان ٻڌن ٿا، پر سمجهن ڪونه ٿا، ڪي اکين سان ڏسن ٿا، پر سڃاڻن ڪونه ٿا. هن قوم جي دل تي چرهي چڙهي وئي آهي." مسلمانن جي به ساڳي حالت وڃي رهي آهي. ان حالت کي مدنظر رکي شاھ لطيف فرمايو آهي ته:

پڙهيو ٿا پڙهن، ڪڙهن، ڪين قلوب ۾  
پاڻان ڏوه چڙهن، ورق ورائن وٽرا!

حافظ شيرازي اُن بابت فرمائي ٿو ته:

حافظا! مٺي خور رندي ڪن خوش ياش ولي  
دا تزوير مڪن چو دگران قرآن را.

معني: " اي حافظا! عشق کي حاصل ڪر، رند ٿي، خوش ٿي (حقيقتن کي پرڪڻ جي ڪوشش ڪر)، ٻين ماڻهن کي (ملن وانگر) لڳي يا ڦاهي ۽ ڦاسائڻ لاءِ قرآن کي ڪتب نه آڻ."

## 18. پيدائش انسانيءَ بابت قرآني رايو:

انساني پيدائش جي مسئلي تي قرآن، توريت جي پوئلڳي ۾ جملي انسان ذات کي حضرت آدم جو اولاد ظاهر ڪري ٿو. جنهن جي پيدائش جو وقت به توريت ۽ انجيل جي ڄاڻن ۽ ڪن مسلمان عالمن مقرر ڪيو آهي. جنهن مطابق حضرت آدم کي اٽڪل ساڍا ڇهه هزار سال گذري چڪا آهن. پر آثار قديم جي کوجنا مطابق مصر جا اهرام ساڍا ست هزار ورهيه پراڻا آهن. ان جي مدنظر قرآن جو توريت وارو تخمينو ٺيڪ نٿو لڳي. علم طبقات الارض (GEOLOGY) وارن جي موجوده کوجنا مطابق زمين تي انسان جي پيدائش جو زمانو ويهه لک کن ورهيه ٿيندو. ان جي مدنظر توريت ۽ قرآن جي اها حقيقت غلط ثابت ٿئي ٿي ته جملي انسان ذات جو ڏاڏو حضرت آدم هو. جو اڍائي هزار ورهيه اڳ پيدا ٿيو هو ۽ ان کان اڳ زمين تي ماڻهو ڪونه هئا. توريت ۽ قرآن ۾ بي بها نصيحتن ۽ هدايتن جون آيتون آيل آهن. پر منجهن ڄاڻايل ڪيتريون حقيقتون تاريخ ۽ سائنسي کوجنا جي ڪسوتيءَ تي غلط ثابت ٿيون آهن. تنهن ڪري انهن کي چئبڙي پوڻ ڪري اسلام جو شان وڌڻ بجاءِ گهٽيو ان ڪري شريعت اسلام جي ان معلومات کي رد ڪرڻ پوندو.

## 19. مسلمانن جي جدا قوم جو نظريو:

هيءُ نظريو يهودين (بني اسرائيل) جي جدا قوم جي نظريي جي تتبع تي ٺاهيل آهي اُن نظريي مطابق اسرائيلي چوندا هئا ته نسل ۽ مذهب جي بنياد تي

چونڊيل قوم هئا. حضرت يسوع مسيح (عيسيٰ) ان نظريي کي ڏاهي غير اسرائييلن يا ختنو نه ڪيل ماڻهن کي به مسيحيت ۾ داخل ڪرڻ جي اجازت ڏني. جنهن تي ناراض ٿي. اسرائيلي سردارن کيس رومن حاڪمن جي اجازت سان صليب تي چاڙهي شهيد ڪرايو. حضرت محمد به ابراهيمي نسل ۽ اُمت مان هئڻ ڪري گهڻيون ڳالهين جهڙوڪ ختنو ڪرائڻ، سوئرنه ڪاڻڻ، ڪمبي جو طواف ڪرڻ، قرباني ڪرڻ، صفا ۽ مرو ۾ ڊڪون پائڻ وغيره \_ اسرائيلي دين جون اختيار ڪيون. ليڪن حضرت محمد صلعم حضرت عيسيٰ جي تتبع تي مسلمانيءَ جي دائري ۾ اچڻ لاءِ سڀني قومن جي ماڻهن لاءِ دروازو کولي ڇڏيو. جڏهن حضرت عمر رضه عرب سامراج قائم ڪرڻ جو ارادو ڪيو ته هن عرب ۽ عجم جا سنڌا قائم ڪري ڇڏيا. عربي لباس عربي ٻولي ۽ عربي رسم رواج مذهب ۾ داخل ڪري ڇڏيو ۽ انهن کي فخر به انداز ۾ پيش ڪرڻ جي ڪوشش ڪئي اُن ڪري هر ڪنهن ڌارئي ماڻهوءَ تي اهو ذهن نشين ڪرڻ جي ڪوشش ٿي ته عرب اعليٰ قوم هئا. اُن ڪري محڪوم ماڻهن سندن رسم رواج کي مذهبي جزو سمجهڻ شروع ڪيو سندن ذاتيون ۽ نالا اختيار ڪرڻ ۾ فخر محسوس ڪيو ۽ سندن ملڪ جي قديم عبادت گاهه ڪمبي ۽ ڪن بين جاين جي زيارت ڪرڻ کي ثواب سمجهي نجات جو باعث ڄاڻڻ شروع ڪيو. جن ماڻهن عرب سامراج جو تابع ٿي، سندن رسم و رواج ۽ مذهبي عقيدو کي مڃيو ٿي. انهن کي خاص رعايتون ڏنيون ٿي ويون. ڪانئن جزيو (ماڻهن تي ٽنڪس ٿئي ورتو ويو ۽ منجهانئن ٻانهيون ۽ غلام ٿئي ڪيا ويا \_ وغيره) انهن لاءِ ختنو ڪرائڻ حج ڪرڻ رمضان جا روزا رکڻ، نماز پڙهڻ، عربي سکڻ لاءِ قرار ڏنو ويو. جملي مذهبي رسومات عربي زبان ۾ انا ڪيون ٿي ويون. حضرت محمد اسلام جي پرچار ڪندي عربي ۽ عجميءَ جي فرق مٽائڻ جو ذڪر ڪيو هو پر عربن ۽ سامراج قائم ڪرڻ بعد بين ملڪن جي ماڻهن کي عجمي (گنگو) سڏڻ شروع ڪيو. رومن ۽ انگريزن وانگر پاڻ کي اعليٰ قوم سمجهڻ شروع ڪيو. اڳتي هلي ان جو نتيجو اهو ٿيو ته آهستي ڪري ڪيترن ملڪن ۽ قومن انهي حالت ۾ رهڻ کان انڪار ڪري عربن جي سامراج جو طوق غلامي پاڻ تان لاهي ڦٽو ڪيو. جڏهن ته شيعا ۽ سني فرقن پيدا ٿيڻ جو مکيه ڪارڻ به سياسي ئي هو. جن ماڻهن عرب سامراج کي قبول ڪيو اُهي سني سڏائڻ لڳا، ۽ جن عربي حڪومت يا خلافت کان بغاوت ڪري پنهنجون حڪومتون قائم ڪيون تن مان ڪيترا شيعا ٿي ويا.

شيما ۽ سني، سياسي پارٽيون هئا. شيما قومپرست ۽ سني سامراجي ذهن جا پوئلڳ هئا. هن وقت دنيا ۾ چاليهه مسلمان حڪومتون آهن، جيڪي آزاد ۽ خودمختيار حيثيت طور... خلافت کي نه مڃيندي. اقوام متحده جون ميمبر بنيون ويٺيون آهن. ليڪن جملي مسلمان ملڪن مان صرف پاڪستان هڪ ملڪ آهي، جنهن جي مستقل مفاد پنهنجي فائدي لاءِ اهو ضروري ڄاتو آهي ته مذهب جي بنياد تي هڪ قوم (مسلمان قوم) سڏائي، پر وارين ننڍين قومن — سنڌين، بلوچن ۽ ڀٽائين — تي پنهنجي سامراج قائم ڪرڻ جو جواز پيدا ڪجي. مذڪور قومن جا حق ماري انهن کي اسلام جي نالي ۾ هڪ قوم سڏي پنجابي قوم جي اڪثريت جي ماتحت هلايو وڃي ٿو. انهيءَ آزار کان تنگ ٿي، بنگالين وڙهي جدا ٿي، پنهنجي آزاد سلطنت قائم ڪئي. هاڻ دنيا ۾ صرف بلوچ، پختون ۽ سنڌي قومن آهن، جن کي زوريءَ اسلام جي نالي ۾ غلام ڪري سندن هزارين ورهين جي قوميتن جا حق ماري اهل پنجاب جي فائدي لاءِ پنهنجي سامراج هيٺ رکيو ويو آهي.

جنهن صورت ۾ هن وقت دنيا ۾ جملي قومن کي وطن، زبان، ڪلچر، تاريخي روايت، سياسي اقتصادي مفاد جي بنياد تي تسليم ڪيو وڃي ٿو. اُنڪري اهڙي قسم جي جملي قومن کي آزاديءَ جو حق ڏياري اقوام متحده جو ميمبر بنايو ويو آهي. ته پوءِ پاڪستان جي ننڍين قومن ڪهڙو ڏوهه ڪيو آهي، جو انهن کي مذهب جي غلط تشريح جي نالي ۾ محڪوم رکيو وڃي ٿو؟ ڪويت، بحرين، اردن، يمن وغيره جهڙن ننڍن ملڪن کي باوجود ساڳي زبان، مذهب، ڪلچر ۽ روايت جي علحده رهڻ جو حق ڏئي، اقوام متحده جو ميمبر بنايو ويو آهي. ته سنڌين ۽ بلوچن ڪهڙو ڏوهه ڪيو آهي، جو مذهب جي ڌوڪي هيٺ سندن آزاديءَ جو حق کسيو ٿو وڃي؟ ٻين مسلمان ملڪن جي اڪثريت آزادي حاصل ڪري چُڪي آهي ته اسان کي به آزادي حاصل ڪرڻ جو هر ڪو حق آهي. مهاجر — پنجابي مستقل مفاد سامراجين جي مسلم قوم جي تشريح اسان کي قبول نه آهي. جيڪڏهن روس وارا پنهنجي اقتصادي ۽ سياسي آزادي حاصل ڪرڻ لاءِ مورگو دين کان منحرف ٿي وڃن ٿا، هروڀرو چواسان کي اهڙي راهه وٺڻ لاءِ مجبور ڪيو وڃي ٿو. مذهب جي نالي ۾ مسلمانن جي جداگانه قوم جو تخيل زماني جي ڪسوٽيءَ تي کوٽو ثابت ٿي چُڪو آهي. اسان ان کوٽي سڪي کي قبول ڪرڻ لاءِ تيار نه آهيون.

## 20. مال غنيمت حاصل ڪرڻ:

اڳي جاملت جي دور ۾ ڏاڍا ماڻهون ڪمزور ماڻهن جي گڏ ڪيل ملڪيت کي زوريءَ ڦري ويندا هئا ۽ انهن جي ملڪن تي قبضو ڪندا هئا. پر اهو سڀڪجهه تشدد جي اصولن کي جائز سمجهي، ڏاڍي جي تابعيداري قبول ڪرڻ لاءِ ماڻهن کي مجبور ڪرڻ لاءِ ڪيو ويندو هو. اُن لاءِ جواز طاقت (جهنگلي قانون) ۾ ڏنو ويو. ليڪن مسلمانن مرڳو خدا ۽ رسول جي نالي ۾ امن ۽ سلامتي جي مذهب کي آڻي بڻائي، ڦرلٽ ڪري حاصل ڪيل ملڪيت کي جائز ناهائي. مرڳو بهادريءَ ۽ عزت وارو ڏندو قرار ڏئي، وڏي پيماني تي ڊاڪا زني جي اصول کي مروج ڪيو. اهو ناحق کي حق ناهائي. ديده دليريءَ جو ڪم مذهب جي نالي ۾ ڪيو ٿو ويو. اهي ڪارناما ڪجهه وقت عربن جي فتوحات ۽ سامراج تائين جاري رهيا، پر ظلم ۽ ظالم گهڻي وقت تائين جڙا ڪري نٿا سگهن. ۽ نيٺ غلام ملڪن ۽ قومن، عربن جي غلامي جي طوق کي چڻي چڏيو پر هاڻ به ٻي صورت ۾ سنڌ مان ٽٽڪس اسلام جي نالي ۾ وصول ڪري پنجاب جي مفاد لاءِ ڪتب آندا وڃن ٿا. اهو سڀ غير فطري ۽ اسلامي روح جي خلاف دستور آهي ۽ نيٺ اُن کي به ختم ٿيڻو پوندو.

## 21. قربانيءَ جو دستور:

پڙهندڙ مذهبن جي ابتدائي تاريخ جي ذڪر مان معلوم ڪري آيا هوندا ته اصل ۾ قرباني ڏيڻ جو دستور ڪيئن پيو. منهنجي نظر ۾ اُن جا مکيه ڪارڻ هيٺيان هئا:

1. فوق الفطرت طاقت (خدا يا ديوتا) خطرناڪ، بي رحم ۽ خونخوار هستي هئي. اُن جي قهري جذبي کي نارڻ يا راضي رکڻ لاءِ پهرين ماڻهو قبيلن جي بچاءَ لاءِ پاڻ مان هڪ کي قربان ڪري اُن جي رت، چرٻي ۽ گوشت کي ساڙي اُن جو دونهون خدا کي پهچائڻ لاءِ قربانگاهن تي موڪليندا هئا. پر آهستي ٿي، ماڻهن جي بدران جانورن قربان ڪرڻ جو دستور مروج ٿيو. حضرت موسيٰ اُن دستور کي جاري رکي، قربان گاهون بنيون، يونان، مصر ۽ روم ۾ به اهي دستور جاري رهيا. دراويڊن جي ديوتا شِو مهارج جي رضامنديءَ لاءِ به سندن پوڄاري اها رسم ادا ڪندا رهيا. جيئن ته اهو وحشي زماني جو دستور هو عرب وحشي دور کان مس ٻاهر نڪري بدويانه دور ۾ آيا هئا، اُن ڪري منجهن اهو عقيدو ۽ ويساه وينل هو.



چوڻ ۾ اچي ٿو ته اڳي مڪي ۾ شوق مهاراج جو مندر هو ان ڪري اُتي لنگر جي پوڄا ۽ قربانيءَ جو دستور اڳيئي رائج هو. حضرت محمد صلعم جو ابراهيمي نسل مان هو \_ به انهيءَ دستور کي مڪي ۾ جاري ڏنو. پيغمبر، رسول ۽ مصلح نفسيات جا وڏا ماهر ٿين ٿا. ان ڪري هن عربن ۾ حجر اسود (لنگر) جي احترام ۽ قرباني جي دستور کي پوريءَ طرح اثر انداز ڏسي، انهن دستورن کي رد ڪرڻ مصلحت خلاف ڄاڻي جاري رکيو. عرب سال ۾ سال مڪي ۾ ٽيندر سالياني ميلي (حج) جي موقعي تي يهودين جي دستور مطابق قرباني ڏيندا هئا ۽ حجر اسود کي چمندا هئا، سو دستور هليو اچي.

2 دنيا جا ٻيا مذهب يا قومون جڏهن ترقي ڪري ان بد رسم کي ترڪ ڪري ويا، ته به مسلمان ان رسم کي سنت ابراهيمي سڏي يا قيامت ڏينهن پلصراط تان لنگهڻ لاءِ سواريءَ جي ڪم ڏيڻ جي بهاني يا خدا جي نالي پياري شيءِ قربان ڪرڻ سان ان کي راضي ڪرڻ جي نالي ۾ چالو رکيو اچن. ان قديم وحشيانه تصور جي پوري ڪرڻ لاءِ مسلمان حج جي موقعي تي يا ٻين جاين تي ڪروڙين جانور قتل ڪري قرباني ڪن ٿا ۽ ان رسم کي اسلام جو مکيه تصور ڪن ٿا.

3 جيتوڻيڪ ٻين نبين ۽ مذهبن جي پوئلڳن مان گهڻن ان رسم کي وحشيانه ۽ غلط سمجهي ختم ڪري ڇڏيو ته به مسلمان ان رسم کي پوتر سمجهي هلائيندا اچن ٿا. حالت اُتي وڃي بيٺي آهي ته جڏهن ڪن مذهبن وارا جانورن کي مارڻ به پاپ ٿا ڄاڻن، ته مسلمان \_ جن پاڻ کي امن ۾ سلامتي جي دين جا پوئلڳ ڪوٺائين ٿا \_ قربانيءَ جي جانورن کي رنگ ڏئي، گهنگر وٺي سرگس ڪڍي نمائش ڪري قتل ڪرڻ کي باعث ثواب ٿا سمجهن. ان مان سلامتيءَ جي نالي واري مذهب جي ذهني جو پتو پئجي ويندو. مسلمان جي جهالت جي اها حالت آهي ته جيڪڏهن ڪو ان بد رسم جي خلاف آواز اٿاري ٿو ته اهڙن ماڻهن کي قتل ڪرڻ کان به گريز نٿا ڪن.

4. مسلمان جيتوڻيڪ پاڻ کي اسلام (سلامتيءَ ۽ امن واري مذهب) جا پوئلڳ ڪوٺائين ٿا، پر تشدد کي پنهنجي مذهب جو مکيه رڪن ڪري سمجهن ٿا. هيٺين مثالن مان پتو پئجي سگهندو ته سندن دليل ۾ ڪيتري قدر صداقت آهي:

الف: رحمان رحيم خدا کي راضي ڪرڻ لاءِ ساليانو ڪروڙين جانورن کي قربانيءَ جي نالي ۾ قتل ڪن ٿا.

ب: ان عمل کي سٺو ڪم ظاهر ڪرڻ لاءِ الله اڪبر جو نالو وٺي جانورن کي ذبح ڪن ٿا؛

ت: سامراجي يا ڊاڪٽر زني واري جنگ ۾ به ماڻهن کي قتل ڪرڻ وقت الله اڪبر جو نعرو هڻن ٿا. اهڙن عملن يا دستورن کي قائم رکڻ مان ظاهر ٿئي ٿو ته هنن جو خدا بابت تصور منتقم مزاج ۽ قهار وارو هو ۽ نه رحمان ۽ رحيم هو. ان ڪري سندن دين امن ۽ سلامتيءَ جي عيوض فسق ۽ فساد جو ڪارڻ بنجي ٿو.

22 مهدي پيدا ٿيڻ جو عقيدو:

جڏهن ڪنهن قوم جي ترقيءَ ۽ ڪاميابيءَ جو ڪم اڌو ڪاٺيو رهجي ويندو آهي يا اُميدن مطابق اُن جي سرانجامي نه ٿيندي آهي، يا جڏهن ڪا قوم بيروني يا اندروني مشڪلاتن ۽ مصيبتن ۾ ڦاسي پوندي آهي ته اُن ۾ نا اُميدي گهڻو ڪري ويندي آهي، اُن حالت ۾ سندن ليڊر ماڻهن جي همت افزائيءَ، رهيل مقصد جي پورائيءَ، مشڪلاتن کان ٻاهر نڪرڻ يا قوم ۾ نئين جذبي ۽ اُميد پيدا ڪرڻ لاءِ مستقبل ۾ اوتار مهدي ۽ مسيح موعود وغيره اچڻ جون پيشنگويون ڪندا آهن.

هنن ۾ ويساه ويٺل آهي ته ڏکين وقتن تي ماڻهن جي مدد، اصلاح يا رهبريءَ لاءِ وشنو مهاراج اوتار ڌاري ايندو آهي. شري ڪرشن يا سري رامچندر اُن جا اوتار ٿي آيا هئا، ۽ آئينده پڻ اهڙين حالتن ۾ اوتارن جي اچڻ جا امڪان هئا. بني اسرائيل پڻ حضرت موسيٰ جي انتقال بعد يا حضرت دائود ۽ حضرت سليمان جي اوج دور گذرڻ، مٿن بابل وارن جي فتح ڪرڻ، رومن ۽ ٻين حڪومتن جي غلاميءَ ۾ ڦاسڻ ڪري هميشه اُميد رکندا آيا پئي ته هنن جي مشڪلاتن جي چوٽڪاري لاءِ مسيح جي صليب تي چڙهڻ ڪري زمين تي حڪومت الاهيه (KINGDOM OF HEAVEN) اچڻ واري سندن اُميد پري ٿي ڪانه سگهي هئي، اُن ڪري مسيحين جي گهڻي تعداد کي اها اُميد رهندي اچي ته حضرت عيسيٰ وري موٽي اچي پنهنجي مشن کي پورو ڪندو. اهڙيءَ طرح مسلمانن ۾ به اها حسرت رهجي ويئي آهي ته رسول مقبول "عربن کي متحد ڪرڻ اوج تي رسائڻ" واري مشن ته پوري ڪري ويو پر "انسان ذات ۾ اتحاد امن ۽ ترقي آڻڻ" واري ٻي مشن اڃا رهجي ويئي آهي. اُن ڪري ان جي پورائيءَ لاءِ مهدي پيدا ٿيندو.

اهڙيءَ طرح ڪيترن ماڻهن مهدي هئڻ جي دعويٰ ڪري ماڻهن جي اخلاقي ۽ روحاني حالت درست ڪرڻ جي ڪوشش ڪئي. پر نه ماڻهن سندن دعوائن تي اعتبار ڪيو ۽ نه مسلمانن جون حالتون اهڙيون سازگار هيون، جو هو ان مان فائدو وٺي سگهن. اهڙن موقعن تي مکيه غلطي اها پئي ٿي ته عام ماڻهن اها اميد پئي رکي ته اوتار، مسيح يا مهدي معجزوي وسيلي ڪين اڳوڻي اوج تي آئي، دنياوي بادشاهي وٺي ڏيندو. ليڪن حضرت عيسيٰ ڪين چيو ته دنياوي بادشاهي عارضي هئي ۽ حقيقي بادشاهي حڪومت الاهيه هئي. ان لاءِ ساريءَ قوم کي اخلاقي ۽ روحاني طرح سڌارڻ جي ضرورت هئي. پر يهودين سندن ڳالهه نه سمجهي، مرڳو ڪيس پنهنجي مستقل مفاد جي خلاف سمجهي، سندن اخلاقي ۽ روحاني اصلاح وارين ڳالهين کي نقصانڪار ڄاڻي، ڪين صليب تي چاڙهي ڇڏيائون. اهڙيءَ طرح ويدڪ ڌرم وارن ۾ ڪيئي مصلع ۽ پيغمبر پيدا ٿيا، پر عام ماڻهن قوم جي حقيقي مرضن کان واقف نه هئڻ ڪري سندن ڳالهه ٻڌي نه سگهيا. گوتم ٻڌ، هندو ڌرم جو سڌارڪ هو پر پنڊتن ان کي نه سڻو، ابتدا ۾ هن جي تعليم ڪجهه اثر پيدا ڪيو پر وري هن جو آواز بي اثر بنجي، ملڪ کان ٻاهر هليو ويو. نتيجو اهو نڪتو ته پنڊت نه ماڻهن جي حالت سڌاري سگهيا ۽ نه ٻڌ ڌرم وارن جي مشن سرانجام ٿي سگهي.

عرب صحرا مان حضرت محمد صلعم ان هدايت واري مشن جي سرانجاميءَ لاءِ پيدا ٿيو ته ابتدا ۾ عربن سندس مخالفت ڪئي، پر آخر ڪيس ڪاميابي نصيب ٿي. پر سندس مشن جو اصل مقصد سمجهي نه سگهيا. مرڳو ان تعليم کي روشن ۽ وسيع ڪرڻ وارن حضرت عليءَ ۽ امام حسين کي شهيد ڪري ڇڏيائون. پوءِ عرب ۽ دنيا جا ٻيا مسلمان اميدون رکندا آيا ته مهدي پيدا ٿي سندن اميدون پوريون ڪندو. ان سلسلي ۾ دنيا جي مختلف حصن ۾ ڪيترائي ماڻهو پيدا ٿيا، جن مهدي هئڻ جي دعويٰ ڪئي، انهن مان گهڻن ظاهري حڪومتن هٿ ڪرڻ طرف توجهه ڏني، قوم کي چيوارڻ جي ڪوشش ڪئي. پر ڪامياب نه ٿيا ۽ اڪثر شهيد ٿي ويا. ٻئي طرف ولي الله پيدا ٿيا، جن ماڻهن جي اخلاقي ۽ روحاني مرضن دور ڪرڻ جون ڪوششون ڪيون، پر ملن ۽ بادشاهن طرفان سندن مخالفتون ٿيون. جيئري انهن جو قدر ڪونه ٿيو. ليڪن انتقال بعد سندن مزارن تي قبا اڏي سندن عزت ۽ ڀرمتش ٿيڻ لڳي. پر جنهن مقصد لاءِ اهي بزرگ آيا هئا، ان جي سرانجامي طرف سندن پوئلڳن توجهه نه ڏنو.

۽ سندن مزارن کي دنياوي ڪمن جي سرانجاميءَ جا مرڪز بنايو ويو. ڪي وٽن اولاد جي حصول لاءِ دعائون گهرڻ واسطي اچڻ لڳا. ڪي بيمارين ۽ ٻين مشڪلاتن جي دور ڪرڻ لاءِ ڪين عرض معروض ڪرڻ لڳا. ته ڪي وري بزرگن کي زنده تصور ڪري ورد وظيفا ڪڍي ته ڪي نفس، ڪرامتون ۽ روحاني رازن معلوم ڪرڻ جون ڪوششون ڪندا آيا. پر ڪين اها خبر ڪانه هئي ته جڏهن انهن بزرگن جي جيئري ئي ماڻهن منجهان ڪجهه حاصل نه ڪيو ته وفات بعد وٽائن ڇا حاصل ٿي سگهيو ٿي. اهڙيءَ طرح مسلمانن جي ساڳي يا اڃا به بدتر حالت رهندي اچي. ڪين خبر هئڻ گهرجي هئي ته جو ماڻهو هڪ خاص دور لاءِ سڌارڪ جو ڪم ڏئي سگهيو ٿي. سو پئي دور ۾ حالتن جي تبديليءَ سبب ڪارآمد ٿي نه ٿي سگهيو. بدليل حالتن ۾ نئون مشڪلاتون ۽ نوان مسئلا ٿيا، جن جا علاج پڻ جدا جدا ٿيڻا هئا. نتيجو اهو نڪتو ته:

مرض پڙهتا ڳيا جون جون دوا ڪي (غالب)

مهدي يا اوتار ذريعي مسئلن حاصل ٿيڻ جا عقيدا، بعد از وقت ٿي ويا آهن. قومن جي رهبري ۽ سڌارو هاڻي فرد واحد ذريعي حل ٿيڻ وارو هو پر ڪثير تعداد ڏي شعور ماڻهن جي پيدا ٿيڻ بعد حالتن درست ٿيڻ جي اميد پيدا ٿي سگهي ٿي. هن وقت مهدين جي پيدا ٿيڻ ۽ سندن ڪرامتن ۽ اثر ذريعي قومن جو پستيءَ جي ڪڏ مان نڪرڻ يا سڃاڳ ٿيڻ جا تصور رکڻ اڃا يا آهن.

## 23. فوق الفطرت طاقت (خدا):

نه صرف مسلمانن پر جملي مذهب جي بانين ۽ سندن پوئلڳن، خدا جي ڳولا، سڃاڻپ ۽ ان جي طاقت مان فائدي حاصل ڪرڻ لاءِ عمريون صرف ڪيون آهن. پر اڃا تائين بقول ”شاه ڪريم“:

ڪنڌ قدوريه قانبا، پڙهي پروڙيه سپ،  
نه جن منڊي ماکوڙي ڪوه ۾، پيشي ڪچي آب.

ماڻهو ان مسئلي تي اڃا پاڻي ۾ پيا ٽافوڙا هڻن. ”شاهه لطيف“ ان بابت فرمائي ٿو ته:

جي قيام مڙن، ته به ويجهه پانتج سپرين!

ان ٻي انت بحر جو پتو صرف ورد وظيفن ڪڍڻ ۽ عبادتن ڪرڻ سان نه

پوندي پر قدرت جي رنگا رنگين طرف نظر ڪرڻ سان ڪجهه نه ڪجهه معلوم ٿيندو رهندو. دنيا جا مذھب انھن جا نچوڙ جملي فلاسافين، حڪمتون ۽ سائنسون ان ڏس ۾ ڪجهه ڪم ڏئي سگھن ٿيون. جيڪڏھن ڪو ڪيميادان (CHEMIST) مختلف جنن جي ڪوچنا ۾ عمر صرف ڪري ٿو ته اھو ٻي ان راھ جو پانڊيٽرو ٿي سگھي ٿو. جيڪڏھن ڪو ڊاڪٽر بدن جي مختلف مرضن جي تشخيص ۽ علاجن جي ڳولا ۾ وقت صرف ڪري ٿو ته اھو به ساڳي راھ ۾ ڪم ڪري رھيو آھي. ھيءُ منزل ھڪ وڏي صحرا مثل آھي. جنھن جي انت جو پتو پوڻ مشڪل آھي. پر ان راھ ۾ ڪوشش ۽ جدوجھد ڪندو رھڻ فائدي کان خالي نه ٿيندو.

ملندي موت پنھون ڏي ڪھجن ڪي ڪوٽيون،  
 ٻانڀڻ ٿي بوتيون ته ڪٿا ڪينھي ڪيچ جا!  
 (شاھ)

## 2.4.. روح ۽ مادي بابت تصور:

جملي مذھبن ۽ علمن، روح ۽ مادي جي ماميت ۽ سندن ھڪ ٻئي سان واسطي جي مسئلي جي ڳولا لاءِ گھڻو ڪجهه ڪيو آھي. هزارين پيغمبر، ولي، راھب، رشي، مني، ڀنڊت ۽ پير انھيءَ مسئلي جي ڳولا لاءِ عمريون صرف ڪري ويا. ھر ملڪ، ھر قوم ۽ ھر زماني جي ماڻھن انھن مسئلن جي ڪوچنا ۾ پاڻ پئي پتوڙيو آھي. روح کي ڪن مفرد روح ته ڪن خدا جو جزو ته ڪن خدا وانگر بي انت بحر سمجھي. حيرت جو اظھار پئي ڪيو آھي. ته ٻين ڪن ان جي ارتقائي منزلن جي نقط نگاھ کان ان تي نظر پئي ڊوڙائي آھي. انھن ٻڌايو آھي ته روح، مادي نباتات، حيوانات مان ترقي ڪري انسان تائين پھتو آھي. جتان کيس ترقي ڪري سندس اصل ذات الاهيم تائين پھچڻو آھي. ڪن روح کي جدا ۽ مادي کي جدا ڪري ڏيکارڻ جي ڪوشش ڪئي آھي ته ڪن اُنکي ھڪ تصوير جا ٻه رخ ثابت ڪرڻ طرف توجھ ڏنو آھي. ڪن انھن کي ٿيسز ۾ ڳوليو آھي ته ڪن اڻنٽي ٿيسز ذريعي سڃاڻڻ جي ڪوشش ڪئي آھي. جڏھن انھن ٻنهي ذريعن سان انھي مسئلي جو حل ڳولي ڪيڏن ۾ ناڪامياب ٿيا آھن، ته سنٿيسز ذريعي ڳولا طرف رجوع ٿيا آھن. ڪن مختلف مذھبن، سائنس ۽ فلاسفين جي ڪثرت پويان وحدت کي ڳولي، صوفيئزم، ھيومنيزم، وحدت الوجود

(ويدانت) جي نقطہ نگاہ کان ان مسئلي جي پرک جي ڪوشش ڪئي آهي  
مطلب ته مهاڻا مهاوير جي چوڻ موجب (شاهه لطيف جي لفظن ۾):

مٿي هاڻيءَ سين مامرو اچي پيو اٿن  
مٽارين هٿن سين اکئين ڪين ڏسن  
في الحقيقت فيل کي سڃا سڃاڻن  
سنڌي ڏانڻن بصير بيٺا ڪري

فراريت ۾ وڃي لڪا آهن. انهن مان هر هڪ مسئلي جو آنت ڳولي لهڻ  
مشڪل آهي پر اهو سمورو بار وڃي ماڻهوءَ جي ذمي تي پيو آهي:  
آسمان بار امانت نه ٿو ڪشيڊ.  
قرع فال بنام من ديوان زد ند

يعني: "جو امانت جو بار آسمان نه کڻي سگهيا. ان جي (ڪٽڻ جو) ڪٽو  
وڃي مون غريب تي پيو."  
قرآن ان کي هيٺين لفظن ۾ بيان ڪيو آهي:

إِنَّا عَرَضْنَا الْأَمَلَةَ عَلَى السَّمَاوَاتِ وَالْأَرْضِ وَالْجِبَالِ فَأَبَيْنَ أَنْ يَحْمِلْنَهَا  
وَأَشْفَقْنَ مِنْهَا وَحَمَلَهَا الْإِنْسَانُ إِنَّهُ كَانَ ظَلُومًا جَهُولًا

انا عرضنا الامانة على السموات والا رض والجبال فابين ان يحملنا و  
اشفقن منها وحملها الانسان انه كان ظلوما جهولا.

معني- تحقيق اسان اها امانت آسمانن زمينن ۽ جبلن کي ڪٽڻ لاءِ آڇ  
ڪئي پر انهن (ست نه ساري) ان جي ڪٽڻ کان انڪار ڪيو. اهي نا. پر انسان  
ان کي پنهنجي ڪلهن تي کنيو. تحقيق (اهو بار کڻي) انسان جهالت ۽ تڪليف  
جي منهن ۾ وڃڻ جو مظاهرو ڪيو."

اقبال ان کي هيٺين لفظن ۾ اُدا ڪيو آهي:

باغ بهشت سي مجھي حڪم سفر ديا ٿا ڪيون  
ڪارِ جهان دراز هي آبي ميرا انتظار ڪرا

شاهه لطيف فرمائي ٿو:

سونهن ويڙهي سومرا. ميرو منهن ٿيوم  
وڃڻ تڏا پيوم جت هلڻ تاه حسن رڀا

بيدل سائين چيو آهي ته:

پاڻ نه کڻج پاڻ سان، پاڻ سڃاڻج پاڻ،  
آ، ساڃن توهي سان، تون ڳولين ٻئي طرف ڏي

سچل سائين چوي ٿو:

آهيان پاڻ الله، ٿو عشق ڪنون عبد سڏايان!

وري شاهه لطيف فرمائي ٿو:

پڙاڏو سو سڏ ڌڙ وائي جو جي لهين،  
هئا اڳهين گڏ، پر ٻڌڻ ۾ ٿيا!

## 25. معاشري جي درستيءَ لاءِ دستور العملن ۽ قانونن جي ضرورت:

ماڻهو ترقي يافتہ ۽ ڳالهائيندڙ جانور آهي. ان ۾ جانورن واريون ساڳيون جبلتون (INSTINCTS) رهن ٿيون، جنهن ڪري هن ۾ تشدد، خود مطلبيءَ، بي ضابطي، نفساني خواهش، زوريءَ ۽ چوريءَ وغيره جون عادتون عام جام پئي رهيون آهن. ان ڪري نفرت، نفاق، خونريزيون، ۽ جهيڙا ۽ فساد پئي سرزد ٿيا آهن. آهستي ٿي ماڻهن تجربو، سمجهدار ماڻهن جي هدايتن، عمر رسيدہ بزرگن جي مشورن، مذهبي مهندرن ۽ ملڪ جي حاڪمن جي مصلحتن سبب ڪي دستور العمل، قانون ۽ رسم و رواج اختيار ڪري معاشري جي درست ڪرڻ جي ڪوشش پئي ڪئي آهي. پر اڳتي هلي جن ڳالهين سبب سوسائٽيءَ ۾ امن، اتحاد ۽ انصاف حاصل ٿيڻو هو تن کي ڪن چالاڪ ۽ خود مطلب ماڻهن پنهنجي مستقل مفاد لاءِ ڪتب آڻي، عام ماڻهن جي آزادي ختم ڪري کين قاعدن ۽ دستورن جو ڪٽي غلام بنايو.

هنن جي برهمڻ ڪلاس عام ماڻهن کي انهن دستورن جو محتاج بنائي پنهنجي مفاد لاءِ ڪتب آندو. بني اسرائيل (يهودين) وري قانون شريعت کي هر ڳالهه تي حاوي ڪري ڇڏڻ جو سبق ڏنو انهن ٻنهي جي هڪ هٿيءَ کي پيڇڻ لاءِ هڪ طرف مهاڻا گوتہ ٻڌ قانون تي اخلاق حميده ۽ عمل صالح کي ترجيح ڏيارڻ جي ڪوشش ڪئي. ته ٻئي طرف حضرت عيسيٰ، صديقين ۽ فريسين جي شريعتي استحصال کي ختم ڪرڻ لاءِ، عدل کان فضل طرف ماڻهن جو توجهه

چڪايو: ته ٽئين طرف صوفين، ماڻهن کي ان قانوني ۽ دستوري مها چار مان  
ڪڍڻ لاءِ پرچار ڪيو. پر اڪثر ائين پئي ٿيندو رهيو آهي ته حڪمران طبقي  
پنڊت، ربيءَ ۽ ملا طبقي، پنهنجي مفاد کي قائم رکڻ خاطر، انهن سڌارڪن کي  
تڪليفون پئي ڏنيون ۽ سندن ڪم ۽ رنڊڪون پئي وڌيون آهن. هڪ طرف  
شريعت جا طرفدار هئا ته ٻئي طرف طريقت (اخلاق حميده، عمل صالح ۽ تزڪيه  
نفس) جا حامی هئا. شاھ لطيف چيو آهي ته:

عدل چٽان آڻڻ نه ڪو ليرو ڪج فضل جو!

قانون ۽ دستور، معاشري جي نظام ۽ شخصي ضابطي لاءِ نهايت ضروري  
آهن. پر ماڻهو جو درجو انهن کان مٿي آهي. قانون ماڻهن جا جوڙيل هئا،  
تنهنڪري آهي سندن زير اثر رهڻا هئا ۽ نه کين انهن جي انڌي تلقيد ڪري  
محتاج بنجڻو هو. انسان ارتقا جي مختلف دورن مان پئي گذريو آهي ۽ هر هڪ  
دور جون تقاضائون ۽ ضرورتون علحديون هيون. ان ڪري معاشري جي تبديليءَ  
سان گڏ دستورن، قانونن ۽ شريعتن جي تبديلي به لازم ملزوم هئي. مصلحن ۽  
سڌارڪن جو هميشه اهو مقصد پئي رهيو آهي ته ماڻهن کي بدليل حالات، نئين  
ضروريات زندگي ۽ زماني جي حقيقتن مطابق، نئون سمجهائون ۽ هدايتون ڏين.  
ان جي ترجماني ڪندي ”شاھ لطيف“ فرمائي ٿو ته:

نئون نياپو آئيئو راڻي وٽان رات،

لڏيسون ”لطيف“ چئي، ڪنا ڏاٽر ڏات،

ڪانه پڇي ٿو ڏات، جي آيا سي اگهيا!

ان ڪري مصلحن ۽ سڌارڪن، غور ۽ فڪر بعد حالتن کي مدنظر رکي  
معاشري جي ضرورتن آهر وقت به وقت نون قانونن، نين هدايتن نون دستورن لاءِ  
هدايت پئي ڪئي آهي. جيئن زمانو بدلهو پيو تيئن قانون جو بدلهو به لازمي آهي

ايءَ گت غواصن، جو سمنڊ سوجهيائون،

پيئي ۾ پاڻار جي، ماڻڪ ميڙيائون،

آئي ڏنائون، ميرا لعل هٿن سين!

(شاھ)

جيڪڏهن سنڌ جي پوئين دور جي شاعرن ۽ درويشن جي تعليمات کي  
چٽائي ڏسبو ته معلوم ٿيندو ته هنن مذهبن جي ظاهري قاعدن بدران حقيقي



مسئلن (طريقت) طرف زياده توجه ڏنو آهي. هنن مذهبي پيد پاون کان مٿي چڙهي چيو ٿي ته:

سڀ ڇڏيائون سانگ، ڪندا ڪوه نماز ڪي،  
جيڏاهن عالم آسرو تيڏانهن ڪن نه تانگ،  
نڪي پرين ڪلمو نه ڪي ٻڌن ٻانگ،  
لاهو تي بي لانگ، عدم کان اڳي ويا!

حقيقت ۾ هڪ ٿيو نوري ۽ ناريه  
دين ڪفر آهن ٻئي هڪ وٺ جي ٺاريه  
حاذق هوشيار ٻي رکين انهيءَ رمز جي،  
(پيدل)

## 26. فوق الفطرت طاقت جي رضامندي:

جڏهن ماڻهن کي معلوم ٿيو ته ظاهري جسماني دنيا کان جدا ڪا لڪل طاقت به هئي۔ جا وٺ، جانور وغيره پيدا ڪري ۽ ڏاڻي، ڪجهه عرصي بعد ماري ٿي. ۽ بيمارين، سماوي آفتن ۽ اوچتن حادثن جو ڪارڻ بنجي ٿي۔ ته هڪ طرف اُن جي معلومات لاءِ کوجنا شروع ڪيائون ٿي، ته ٻئي طرف اُن طاقت کي تسخير ڪري پنهنجي مرضي مطابق هلائڻ لاءِ ڪوشش جاري رکيائون ٿي. پهرين کوجنا جي ڏس ۾ اڃا تائين اُن (طاقت) بنسبت سواءِ ٿوري علم جي گهڻو ڪجهه حاصل ڪري نه سگهيا آهن. اُن جي تسخير (رضامندي) لاءِ به مختلف طريقن سان ڪوششون ڪندا رهيا ۽ اڃا تائين ڪندا رهن ٿا. حڪمت جي ڄاڻن ان طريقه ڪار کي جادوءَ سان مشابهت ڏني. پر گهڻي تجربي بعد هنن کي نيڪ معلوم ٿيو ته اُن بهي آنت ۽ بي انتها لڪل طاقت کي، پنهنجي قبضي ۾ آڻي نه ٿي سگهيا. اُن کانپوءِ کين پنهنجي ڪمزوريءَ ۽ ڪم وسنديءَ جو پتو پيو لڳو ۽ بعد ۾ اُن طاقت کان مرعوب ٿي، اُن جي سامهون پنهنجي عجز ۽ بي تواني کي محسوس ڪري اُن جي رضامندي حاصل ڪرڻ طرف رجوع ٿيا. اِن رجحان طبع کي مذهب جي ابتدا يا شروعات سان مشابهت ڏني سگهجي ٿي. اِن مقصد جي حصول لاءِ ماڻهن هيٺيون ڪوششون ڪيون ۽ طريقه ڪار ڪتب آندا:

(1) طرح طرح جون عبادتون ۽ ڪريا ڪرم ڪرڻ. (2) ڪن شبن، وظيفن ۽ پوتر لفظن جي آچارن ۾ تاثير سمجهي. انهن ذريعي اعليٰ طاقت کي رضامنڊ ڪرڻ. (3) ڌوپ، واس ۽ خوشبوئون پيش ڪري روحن جي نزول لاءِ حالتون سازگار ڪرڻ. (4) ماڻهن جي يا جانورن جي قرباني ڏئي، انهن جي رت، چرٻيءَ يا گوشت کي ساڙي يا ورهائي، يا کاڌا تيار ڪرائي، ماڻهن کي ڪارائي، اعليٰ طاقتن ۽ روحن جي رضامندي حاصل ڪرڻ. (5) روزا رکي، تزڪي نفس ڪرڻ يا تپسيائن ڪرڻ سان اعليٰ طاقت کي پاڻ تي رحم ڪرڻ لاءِ حوصائڻ. (6) اُن طاقت اڳيان ليلائي، ٻاڏائي، نياز ۽ نوڙت ڏيکاري اُن جي رحمت ۽ محبت جي جذبي کي متحرڪ ڪرڻ. (7) بتن، وڻن، جانورن، مثل ماڻهن جي روحن، جنن، ۽ ديوتائن جي راضي لاءِ خوشبوئن، گلن، طرح طرح جي کاڌن ۽ خيراتن ڪرڻ جا طريقا استعما ڪرڻ.

روحن بابت ماڻهن ۾ قديم وقت کان عجيب عقيدا ويٺل هئا، جهڙوڪ:

(1) اُهي قبرن يا مقامن ۾ ويٺل آهن، جتي دعائن گهرڻ خيراتن ڪرڻ ۽ ورد وظيفن پڙهڻ سان سندن مدد يا همدردي حاصل ڪري سگهجي ٿي. (2) روحن کي اها طاقت هئي ته ڪاروبار فطرت کي پنهنجي مرضي مطابق ڦيرائي سگهيا ٿي. اُن ڪري دنياوي مصيبتن مان آزادي ڏياري سگهيا ٿي. (3) شادين ڪرڻ لاءِ سهوليتون مهيا ڪري سگهيا ٿي. (4) بيمارين کان ڇڏائي سگهيا ٿي. (5) اولاد پيدا ڪرڻ لاءِ مدد ڏئي سگهيا ٿي. (6) دشمنن کي نقصان پهچائي سگهيا ٿي. (7) استخاره يا خواب ذريعي غيبي خبرون پهچائي سگهيا ٿي. (8) ۽ روحاني فيض پهچائي سگهيا ٿي.

انهن عقيدن جي مدنظر هنن وڻن، جانورن ۽ ديوتائن جا بت ٺاهي، انهن جي پوڄا ڪرڻ شروع ڪئي. وڻن ۾ جنسن ۽ روحن جي رهڻ جا اعتقاد قائم ڪيا. ڪن جانورن کي ديوتائن جا اوتار تصور ڪري انهن جي پوڄا ۽ احترام ڪرڻ لڳا. ڪن جانورن کي سعد (توثر) ۽ ڪن کي نحس (تبو) سمجهڻ لڳا. تارن، برجن ۽ سيارن جي ماڻهن جي قسمت تي اثر جو عقيدو پيدا ٿيو. بيمارين کان شفايابيءَ لاءِ ڪن زنده يا مثل ماڻهن جي دعا لاءِ ملتجي ٿيا. روحن بابت انهن عقيدن مان ڪيترا عقيدا اڃا تائين قائم آهن.

قديم وحشياني دور جي انهن عقيدن تي اول ۾ مصرين اعتماد ڪيو. اُن کان پوءِ جزا ۽ سزا جا عقيدا ۽ بهشت ۽ دوزخ جا ويساھ پيدا ٿيا. ماڻهن عبادتن ۽ وردين وظيفن ذريعي انهن جي حصول لاءِ ڪوشش شروع ڪئي. اڪثر مذهب وارن انهن

قديم وهمن ۽ گمانن جي آڌار تي تسليم ڪيل نظرين کي معتبر ڄاڻي پنهنجي  
اڪثر مذهبي عبادتن جو انهن ڳالهين تي بنياد رکي. پنهنجا مفروضا بنايا. روحن  
جي جدا وجود ۽ عملن جي ڦل تي اعتماد رکي. مذهبن جو روحاني تصور قائم ڪيو  
ويو. هڪ طرف ويدانت يا وحدت الوجود ۾ ويساه رکيو ويو ۽ ٻئي طرف ڪثرت  
ارواح جي عقيدو کي مڃي. اُن مطابق زندگيءَ جو ڪاروبار هلائڻ لڳا. ٻئي متضاد  
ڳالهين هيون. ڪي وري پارسيين واري دوتيءَ ۾ وڃي. هر شيءِ جا ٻه طرف ڏسڻ لڳا.

## 27. حيات بعد المات جا عقيدا:

وفاتيءَ کان پوءِ سلسلہ حيات قائم آهي يا نه ان تي قديم وقت کان بحث  
هلندو آيو آهي. اڪثر مذهب وارن روحن جي جدا هستيءَ ۾ اعتماد رکي. انهن  
کي خدا جو خاص خلقت سمجهي. انهن جي ازلي ۽ ابدي هئڻ جو عقيدو پئي  
رکيو آهي. ڪن مذهب وارن جو چوڻ هو ته روح روز ازل وقت خدا جي  
فرمان ”ڪن“ (ٿي پئو) موجب ”پيدا ٿي پيا“ (نيڪون). اهي عالم ارواح ۾ رهن  
ٿا. جتان جسم ۾ اچي پنهنجي مقرر ٿيل زندگي بسر ڪري وري آسمان تي يا  
زمين ۾ هيٺ يا عالم برزخ ۾ رهي. قيامت جي ڏينهن ٻيهر ساڳيا جسم حاصل  
ڪري ميدان حشر ۾ گڏ ٿي. پلصراط ٽپي. حساب ڪتاب ڏئي. عملن جي نتيجي  
جي آڌار تي دوزخ يا بهشت ۾ ويندا.

ڪن مذهب وارن جو چوڻ آهي ته جيئن حيواني جسم اول ۾ جيو- گهرڙي  
( ايموبيا Amobia ) کان- تنازع لابقا جي اصول مطابق- ترقي ڪندو انسان جي  
درجي تي پهتو آهي. تيئن روح به ابتدا ۾ جمادات (مادي). نباتات (وڻڪارا).  
حيوانات ۽ ماڻهن مان ترقي ڪندا. جدا چوڻيون وٺي. ڪرمن جي ڦل مطابق آخر  
وڃي نجات حاصل ڪندا- ۽ جز (سنسار) جي چڪر کان آزاد ٿي وڃي ڪل ۾  
ملي. ”نرواڻ پد“ حاصل ڪندا.

ڪن جي چوڻ مطابق ذات خدا ء مطلق جي هئي. ٻيو سڀ صفاتي مظهر هو.  
جڏهن ذات حقيقيءَ کي پنهنجي مظهر ڏيکارڻ جو شوق (عشق) پيدا ٿيو ته  
صفات ۾ اچي پنهنجو اظهار ڪيائين.

جڏان عشق دل وچ نه ماپس. ڇا پوڻ فقيري پاپس.

دلپان لتاوڻ دي ڪيتي. جانب جوڳي ٿي آيا!

(فقير خوش خير محمد صوفي)

صورت جو سببان. پاڻ ڏسڻ آيو پنهنجو تماشو.  
(سچل سرمست)

هاڻي ڪي ماڻهو ته مرڳو جدا روح ۽ حيات بعد المات جا قائل ٿي ڪين آهن. سندن چوڻ آهي ته جسـم جي مختلف عناصر جي اثر اندازيءَ ڪري زندگي پيدا ٿئي ٿي. ۽ انهن جي عمل بند ٿيڻ بعد زندگي ختم ٿيو وڃي. ۽ روح بعد ۾ جدا حيثيت ڪانه ٿا رکن.  
مطلب ته اهي مسئلا اڃا تائين پوريءَ طرح حل نه ٿي سگهيا آهن ۽ تشنه لب رهجي ويا آهن. معلوم ائين ٿئي ٿو ته گهڻي وقت تائين ائين حل طلب رهندا. ”شاهه لطيف“ ان تي غور ڪندي فرمايو آهي ته:

جي قيام مڙن. ته به ويجهي پانـشـج سپرين!

✽

خبر نڪو خواب. نڪو اولي آئين  
هتان جي هتي اچي. ڏٺو ڪنهن نه جواب.  
هميرن حساب. ڪه ڄاڻان ڪهڙو ٿيو؟

## 28. مذهبي ڪورٽون:

جڏهن حڪومتن کي مذهبي شريعتن موجب هلائبو آهي ته جديد زبان ۾ ان کي ”ٿيوڪريسي“ (شريعتي راج) سڏبو آهي. انهيءَ قسم جي حڪومتن هلائڻ لاءِ قاضين، پنڊتن، ڪاهنن ۽ پادرين کي گهڻا اختيار سونپيا ويندا آهن. پر جڏهن حڪومتون وڏي وڃن ٿيون. ۽ انهن جي حدن ۾ مختلف مذهبن ۽ انهن جي جدا جدا فرقن جا ماڻهو رهڻ لڳن ٿا. جن جي مذهبن جون شريعتون ۽ مختلف مذهبي فرقن جون مذهبي تشريحوں به علحده ٿين ٿيون. ته اهڙين حالتن ۾ انهن حڪومتن جا عدلي ۽ انتظامي سرشت حڪومت نهايت پيچيده ٿي پون ٿا. ان حالت ۾ ملڪ جي جملي مذهبن ۽ مذهبي فرقن جا جدا ماجستريت يا جج مقرر ڪري ڪم هلائڻ دشوار مسئلو بڻجي پوي ٿو. ازانسواءِ گڏيل سوسائٽيءَ ۾ جيڪڏهن ڪيس يا معاملي ۾ هڪ کان وڌيڪ مذهبن يا فرقن جا ماڻهو ملوث ٿين. ته اهو مسئلو بحث طلب ٿي پوندو ته اهو ڪيس

ڪهڙي مذهب يا فرقي جي مابستريت يا جج وٽ هلايو وڃي. يا هڪ کان وڌيڪ ججن جي حوالي ڪيو وڃي!

تنهن کان سواءِ بدليل معاشري جي حالت ۾ صديون پراڻي معاشري جي حالتن پٽاندڙ مقرر ڪيل قانون ڪيتري قدر موزون ٿي سگهندا. سو سوال به بحث طلب آهي. اهڙين حالتن ۽ وقت جي تقاضائن کي مدنظر رکي، وڏين حڪومتن عام حالتن ۽ ضرورتن مطابق سيڪيولر بنيادن تي نوان قانون ٺاهي، حڪومتن جو ڪاروبار هلائڻ شروع ڪيو. دنيا ۾ سواءِ چند ملڪن جي اڪثر ملڪن ۾ پنهنجن چونڊيل نمائندن ذريعي قانون ٺاهي، ملڪ جو نظارو و نسق ۽ عدليه کي هلايو وڃي ٿو.

هتي پاڪستان ۾ جيتوڻيڪ ماڻهن کي اسلامي شريعت مطابق حڪومت هلائڻ جو دلاسو پئي ڏنو ويو آهي، ليڪن هر حڪومت حالتن کان مجبور ٿي، انگريزي دور جي مقرر ڪيل ڪورٽن کي قائم رکيو آهي ۽ چونڊيل نمائندن ذريعي قانون ٺاهي، ٿوريءَ ردوبدل سان حڪومت پئي هلائي آهي.

جيئن ته مذهبي شريعتون ۽ دستور صديون اڳ جدا معاشرن جي حالتن مطابق ٺهيل هئا، جن کي زماني جي تبديلي گهڻي قدر منسوخ ۽ رد ڪري ڇڏيو آهي. ان ڪري موجوده معاشري جي تبديلي ۽ حڪومتن اندر مختلف مذهبن جي پوئلڳن جي موجودگيءَ سبب، مذهبي شريعتن موجب حڪومت هلائڻ ۽ عدالتي فيصلا ڪرڻ مشڪل بنجي پيو آهي.

هتي پاڪستان ۾ شريعتي نظام حڪومت ۽ اسلامي عدليه جو گهڻو ذڪر ڪيو پيو وڃي. ليڪن 32 سالن گذرڻ بعد به اهو فيصلو ڪونه ٿي سگهيو آهي ته شريعتي نظام هلائڻ لاءِ شريعتي قانون ڪهڙا آهن، جيڪي رائج ڪجن.

آءٌ هتي ڄاڻائي آيو آهيان ته جي ڳالهين شريعت اسلام سان منسوب ڪيون وڃن ٿيون سي منسوخ، رد ۽ ناقابل عمل ٿي ويون آهن. ازانسواءِ معاشرن جي تبديليءَ سبب، ڪي اهڙيون ڳالهين ۽ انهن سان واسطيدار مسئلا ملڪن ۾ مروج ٿيا آهن، جيڪي هزارين سال اڳ مذهبن جي شريعتن ٺهڻ وقت موجود نه هئا. جهڙوڪ ريلوي لائينون، هوائي جهاز ٽرانسفڪ جا قانون، مختلف قسمن جا ٽئڪس ۽ انهن جون وصوليون، ڪارخانا ۽ انهن سان واسطيدار مسئلا، جمهوري طرز حڪومت موجب عوام جا چونڊيل نمائندا ۽ سندن اختيار، ڌارين ملڪن سان واپاري، سياسي ۽ سفارتي تعلقات، جديد قسم جي جنگ ۽ دفاع جا طريقا،

علاج جا جديد سائنسي طريقا، جدا جدا علمن جي ڄاڻ سبب پيدا ٿيل جدا جدا نظريا ۽ عقيدا، ۽ آزاد راءِ جا اصول۔ اهڙا مسئلا آهن، جن قديم شريعتي قانونن موجب ملڪي ڪاروبار هلائڻ مشڪل مسئلو بنائي ڇڏيو آهي. ان ڪري هن وقت حڪومت جو ڪاروبار سيڪيولرزم ۽ جمهوريت مطابق هلائڻ لازمي ٿي پيو آهي. ۽ مذهبي طريقي حڪومت جو رواج ملڪن مان نڪرندو پيو وڃي. ازانسواءِ شريعتي قانونن موجب ملن ۽ پنڊتن جو ماڻهن تي ايڏو ته ضابطو رهي ٿو جو زندگيءَ جو لطف ختم ٿي وڃي ۽ ماڻهن هڪ قسم جي غلاميءَ ۾ مڏلا ٿيو وڃن. جمهوريت، بقائتي باهمي ۽ باهمي تعاون (گڏيل سهڪار) جي اصولن هيٺ ماڻهن کي ڪجهه آزاد ڪري ٿي. ان ڪري اڄڪلهه دنيا مان شريعتي قانون ڌري گهٽ ان لپ ٿيندا وڃن. ۽ انهن جي وري رائج ٿيڻ جو امڪان ئي نظر نٿو اچي.

## 29. مذهب جي تبديليءَ ۽ راءِ جي آزاديءَ جو حق:

اڪثر مذهب وارن هڪ مذهب کي ڇڏي ٻئي کي اختيار ڪرڻ سخت گناهه قرار ڏنو آهي. ڪن حالتن ۾ ارتداد (مذهب کان ڦرڻ) جي سزا موت ٺهرائي ويئي آهي. جهڙيءَ طرح هڪ ملڪ جو رهاڪو ٻئي ملڪ سان وفاداري ڏيکاري ته ان کي بغاوت شمار ڪري اهڙي ئي سخت سزا ڏني وڃي ٿي. ليڪن جمهوري حڪومتن ۾ هر هڪ ماڻهوءَ کي پنهنجي راءِ جي آزاديءَ جو حق رهي ٿو. مذهبن ۽ نظرين جي اختلاف جي منع نه آهي. ملڪي حڪومت خلاف جماعت سازيءَ تي بندش نه آهي. بلڪ مخالف پارٽين جو قيام سياسي صحت جي نشاني تصور ڪيو ويندو آهي. جمهوري ملڪن ۾ ڪنهن ماڻهوءَ، گروهه يا حڪومتي پارٽيءَ کي حق نه آهي ته ٻين تي پنهنجي راءِ ۽ مذهبي عقيدا زوريءَ مڙهي اهڙيءَ طرح ان طرز حڪومت موجب هڪ قوم کي ٻي قوم جي اندروني معاملن ۾ دست اندازي ڪرڻ جو حق نٿو رهي. ۽ هڪ ملڪ کي ٻئي ملڪ تي تسلط قائم ڪرڻ جو اختيار نه آهي.

اهي ڳالهيون، مذهبي شريعت وارن جي قديم روايتي دستورن، بادشاهت ۽ آمرانه نظام حڪومت جي خلاف سمجهيون وڃن ٿيون.

جمهوري قانونن مطابق هر ماڻهو مظهر حق هئڻ ڪري آزاد ۽ خود مختيار ڄمي ٿو ۽ پنهنجي مذهبي يا سياسي عقيدن جي آزادانه اظهار جو حق رکي ٿو. پر جنهن صورت ۾ اڪثر مذهبن جا مستقل مفاد، خدا، ڪتابن ۽ پيغمبرن جي

اختياريءَ کي رد يا چئلينج ڪرڻ جو حق ماڻهن کي ڏيڻ کان انڪار ٿا ڪن. ان ڪري ماڻهو - مذهبي شريعت يا آمرانه طرز حڪومت موجب - هڪ وڏي مشين جو پرزو ٿي. پنهنجي آزادي وڃائي ويهي ٿو. مذهب، الهامي اٿارٽيءَ کي اٽل سمجهي، ان جي تشريح ملڻ ۽ پٺڀڙڻ جي هٿن ۾ ڏيئي ماڻهن کي پنهنجي مرضيءَ مطابق هلائڻ لاءِ مجبور ڪن ٿا. جنهن ڪري انهن جا مستقل مفاد سامراج بنجي پون. ساڳي حالت آمرانه ظلم حڪومت موجود شخصي آزاديءَ جي وڃي رهي ٿي. ان ڪري موجوده دور ۾ عالمن، مذهبن ۽ جمهوريت به هڪٻئي جا متضاد نظريا آهن. جمهوريت نه صرف شخصي آزاديءَ جي حامي آهي پر هر هڪ کي آزاديءَ جي حمايت به ڪري ٿي. جهڙيءَ طرح سامراجيت، قومي آزاديءَ جي دشمن آهي. اهڙيءَ طرح مختلف نظريا يا مذهبي شريعتون ۽ انهن جا احڪام ذهني آزاديءَ جا مخالف ۽ دشمن ٿين ٿا. اهي هڪ قسم جا ذهني يا نفسياتي سامراج ٿين ٿا.

ان ڪري ڏسڻ ۾ ائين پيو اچي ته مذهبي شريعتون، سامراجي حڪومتون ۽ ٻين الاقوامي نظريا، هڪ طرف آمرانه طرز حڪومت جي حمايت ڪن ٿا، ته ٻئي طرف قومپرستي، جمهوري دستورن ۽ آزاد راءِ جا مخالف آهن. تنهن ڪري ماڻهن کي ذهن صاف رکڻا پوندا ته مٿي ذڪر ڪيل متضاد ڳالهين هڪ قالب ۾ سمائجي نه سگهنديون. انهيءَ مسئلي جو حل بقائتي باهمي (Co-Existence) ذريعي حاصل ڪري سگهجي ٿو.

### 30. تشدد (هنسا):

جيئن ته انسان حيوان جي ترقي يافته صورت آهي ۽ ان ۾ ڪيتريون حيواني جبلتون موجود آهن، جن مان هڪ جبلت - فيصلي، سمجهوتي، باهمي رضامنديءَ ۽ رواداريءَ بدران - پنهنجي راءِ کي صحيح سمجهي، زور زبردستي ٻئي تي مسلط ڪرڻ آهي. اهڙيءَ طرح ابتدا کان وٺي ڏاڍا هيٺن تي زبردستي تسلط قائم ڪندا آيا آهن. ڏاڍن، هيٺن جون ملڪيتون مختلف طريقن سان پنهنجي قبضي ۾ آنديون وغيره. ڪن ته مرڳو مخالفن کي قتل ڪرائي ڇڏيو. ان واسطي نه صرف لٽ، تلوار وغيره سان پنهنجا مقصد حاصل ڪيا ويا، پر پنهنجي مرضي ۽ مفاد موجب مذهبي عقيدا ايجاد ڪري ماڻهن کي گمراه ڪري پنهنجي ماتحت رکڻ لاءِ جواز پيدا ڪيا ويا. ڪن وري عقل کي ڪتب

آئي. بقائي اصلح (Survival of the Fittes) جو نظريو ايجاد ڪري مرڳو قانون فطرت کي پنهنجي حمايت لاءِ ڪتب آندو.

چي: زندگيءَ جي قانون موجب ڪمزور شيءِ فنا ٿي وڃي ٿي ۽ ان جي جاءِ مضبوط طاقتور ۽ صالح شيءِ والاري ٿي. مثلاً: وڏا ۽ طاقتور جانور ننڍن جانورن کي کائي گذران ڪن ٿا. پڪريءَ کي بگهڙ ماري کائي ٿو. باز ڳيري کي ماري ٿو ۽ بلو ڪٽي کي ماري گذر ڪري ٿو. وڏا وڻ ننڍن وڻن کي پر ۽ اسرڻ نٿا ڏين. اهڙيءَ طرح هر طاقتور شيءِ ڪمزور تي غالب ٿي وڃي ٿي. اهو قانون نه صرف وڻن ۽ جانورن تائين محدود آهي پر ساڳيو قانون ڏاڍن ۽ هيٺن ماڻهن، ڏاڍين ۽ هيٺن قومن، ۽ ڏاڍن ۽ هيٺن نظرين سان لاڳو رهي ٿو. اول پر جسماني قوت کي اهميت ڏني وئي. اڳتي هلي اخلاقي ذهني ۽ روحاني صلاحيتن کي اهميت ڏيڻ شروع ڪيائون. ان لاءِ مثال پيش ڪيا ويا ته: هزارين سال اڳ زمين تي جيڪي وڏا جانور - جهڙوڪ: ڊائيناسور وغيره رهندا هئا، اهي باوجود قدامت ۽ جسماني قوت رکڻ جي، دماغي صلاحيتن ۾ گهٽ هئڻ ڪري صفحہ هستيءَ تان مٽجي ويا. اهڙيءَ طرح ماڻهن به باهمي سمجهوتي ۽ بقائي باهميءَ جي اصولن تي عمل نه ڪرڻ ڪري پاڻ ۾ وڙهي، هڪ ٻئي کي ختم ڪري ڇڏيو. ۽ طاقتور ڌريون قابض ٿي ويون. ان ڪري باهمي اتحاد ذهني صلاحيت ۽ اخلاقي معيار وڌيڪ جتاندار سمجهي. هنن ڏاڍن ۽ تشدد (هنسا) کي گهٽ اهميت ڏني. هنسا (عدم تشدد) کي زندگيءَ جو اصول بنايو. هر ڳالهه گڏيل سمجهوتي، روانداريءَ ۽ بقائي باهميءَ جي اصول موجب فيصل ڪرڻ جي تلقين ۽ تعليم ڏيڻ شروع ڪئي. جنهن سبب ماڻهن ۾ اتحاد پيدا ٿيو.

”شاهه لطيف“ به ان ڳالهه کي ساراهيندي چوي ٿو:

وگر ڪيو وتن، پرت نه چئن پاڻ ۾

پسو پڪيئڙن، ماڻهوئڻان ميٺ گهڻا!

ڪيترن مذهبن انهن اصولن جي تعليم ۽ تربيت ڏني. ٻڌ ڌرم، جين مت، عيسائيت (Cristionity) ۽ اسلام ان هنسا واري اصول کي پنهنجو مقصد بنايو. اڳتي هلي انهن جي پوئلڳن پنهنجي حيواني فطرت موجب وري هنسا يا تشدد کي ٻئي رهبر راهه بنايو.

تاريخي ثبوت موجود آهن ته هر طاقت - پوءِ اها جسماني قوت وسيلي حاصل ڪيل هجي يا ذهني، اخلاقي ۽ روحاني صلاحيتن وسيلي ميسر ٿيل



هجي۔ پاڻ پر آتشين مادو رکڻ ڪري اعتدال پر رهي نٿي سگهي. جنهن ڪري پنهنجي پاڻ کي فنا ڪرڻ جو ذريعو بنجيو پوي اڪثر مذهب امنسا جا پرچارڪ پئي رهيا آهن. ليڪن اڳتي هلي ياهمي تضادن ۽ چٽاڀيٽين جي ڪري انهن اصولن کان منحرف ٿي پئي ويا آهن. آريا مذهب وارن ابتدا پر جسماني قوتن کي اهميت ڏني. ڪمزور قومن، جهڙوڪ دراويڊن ۽ اڳوڻين وحشي قومن، کي ختم ڪرڻ جي ڪوشش ڪئي. پر اڳتي هلي، مهاڀارت جي لڙائيءَ جي نتيجن ڏسڻ بعد هنن کي پينمبر سڌارڪ پيدا ڪيا، جن هنسا کي ترڪ ڪري امنسا جي تعليم ڏيڻ شروع ڪئي. مهاڻا ٻڌ ۽ مهاڻا مهاوير پارتواسين کي اها تعليم ڏني. مغرب پر حضرت موسيٰ، اسرائيلي قوم کي مصرين کان آزادي ڏيارڻ لاءِ تشدد (هنسا) سان روشناس ڪرايو. گهڻي وقت ۽ تجربي بعد اسرائيلي دانشمندن ۽ سڌارڪن کي جڏهن تشدد جي پاليسيءَ جي نقصانن جو پتو پيو ته حضرت عيسيٰ (يسوع مسيح) اسرائيلين کي محبت ۽ عدم تشدد جي تلقين ڪندي چيو ته:

”جو اوهان سان نفرت ڪري اوهان ان سان محبت ڪريو. جيڪڏهن ڪو اوهان کان ڪرتو ڦرڻ چاهي ته پنهنجو پهراڻ به لاهي ڏيوس. جيڪڏهن ڪو اوهان کي هڪ ڳل تي چمات هڻي ته ٻيو ڳل به چمات لاءِ کيس ٺاهي ڏيو.“  
ابتدا پر ته اسرائيلين سندن تعليم کي ٻڌو اڻ ٻڌو ڪري ڇڏيو بلڪ هنن کيس پنهنجي مستقل مفاد جو مخالف سمجهي، صليب تي چاڙهائي مارائي ڇڏيو پر آهستي آهستي ان تعليم جو اهو اثر پيدا ٿيو جو هن وقت دنيا پر گهڻي پر گهڻا پوئلڳ حضرت عيسيٰ جا آهن.

اهڙي طرح عرب ملڪ جي مڪي شهر پر حضرت محمد صلعم پيدا ٿيو جنهن عربن کي متحد ٿيڻ جي تلقين ڪئي ۽ تعليم ڏني. ان سان به قدامت پسند ۽ مستقل مفاد عرب سردارن سختيءَ وارو رويو اختيار ڪيو ۽ کيس مارائڻ گهريو. تنهن ڪري ڊن ڪجهه امنسا ۽ ڪجهه تشدد ذريعي آهستي مٿن مسلط ٿي. کين نئين دين جي نالي پر متحد ڪيو. هن تشدد (هنسا) کي عارضي طرح دفاع لاءِ ڪتب آندو. ليڪن سندس پوين ساٿين عربن جي قومي اتحاد مان ناجائز فائدو وٺي، مذهب جي نالي تي ٻين ملڪن تي حملا ڪري عرب سامراج قائم ڪيو. اسلام کي صلح ۽ امن جي مذهب بنائڻ بدران ٻين ملڪن کي فتح ڪرڻ، انهن جي خزانن ۽ وسيلن کي ڏاڍ ۽ زور سان ڦرڻ لڙڻ جو ذريعو ڪري

ڪم آندو. جيتوڻيڪ ان پاليسيءَ ٿوري وقت اندر کين شاهوڪار بنائي، ڪيترن ملڪن جو مالڪ ۽ حاڪم بنائي ڇڏيو هو پر غلط بنياد رکڻ ڪري منجهن اقتدار جي حصول لاءِ خانہ جنگي پيدا ٿي پئي. ۽ ڌارين به جلد پاڻ سنڀالي، ردعمل ۾ کين حسد جو نشانو بنايو. جيتوڻيڪ عربن ٿوري عرصي اندر شام، عراق، مصر، ايران، الهندي آفريڪا، يورپ جي هڪ حصي، وچ ايشيا ۽ سنڌ تي پنهنجون حڪومتون قائم ڪري انهن جو استحصال ڪيو. ليڪن انهن جنگين ۾ غلط ڪمن کين اهڙو ڪمزور ڪيو جو ٻين ملڪن عرب حڪومتن خلاف بغاوتون ڪري پنهنجون حڪومتون قائم ڪري ڇڏيون. مذهب نالي ۾ ساڳيو رهيو پر ان کي سياسي اختلافن فرقن ۾ ورهائي، ڪمزور بنائي ڇڏيو. ان جو مکيه ڪارڻ اهو هو ته اسلام جي اصل مقصدن ۽ محبت، انساني امن ۽ رواداريءَ کي وساري عرب حاڪمن اقتدار جي هوس ۾ نفرت، تشدد، فساد ۽ اڻ سهڻ ڪارڻ ورتو. دنيا ۾ حضرت محمد صلعم، ويدڪ ڌرم رازشترزم ٻڌ ڌرم جين ڌرم، جليزم (يهوديت) ۽ مسيحت جي مکيه اصولن کي هڪ ٻين الاقوامي پيغام ماتحت گڏ ڪرڻ لاءِ پيدا ٿيو هو. ليڪن ان جي سائين اقتدار جي حوس، ذاتي ۽ طبقاتي مفاد خاطر اسلام جي ٻين الاقوامي مشن کي وساري ان کي سامراجي ذهنييت وارو مذهب بنائي ڇڏيو.

هن وقت ماڻهو مجبور ٿي، بقاءَ باهمي (لڪر دينڪر ولي دين) جي پوئلڳي ۾، (Co-Existaence) جي نظريي مطابق باهمي تعاون ڪرڻ طرف رجوع ٿيا آهن. ليڪن ان جي راه ۾ پاڪستاني تشريح وارو اسلام ۽ ڪميونزم رکاوٽ بنيا پيا آهن.

آءٌ مٿي مختصر طور مختلف مذهبن جي مختلف تعليم ۽ اصولن جو ذڪر ڪري آيو آهيان. اهو به ڄاڻايو اٿم ته ڪيئن مذهب ابتدا کان وٺي بدليل حالتن ۽ ماڻهن جي ذهني ارتقا مطابق ترقي ڪندو انسان ذات جي رهبري ڪندو آيو آهي. ۽ ڪهڙي طرح مذهبن هڪ ٻين کان سبق پرايا آهن.

سنڌ تي نون مذهبن (1) ائني مسٽ (جاندار شين ۾ روحن جي اعتقاد وارو مذهب)، (2) اِن ائني مسٽ (غير جاندار شين ۾ روحن جي اعتقاد وارو مذهب)، (3) ويدڪ ڌرم (4) ٻڌ ڌرم، (5) جين مت، (6) زراشترزم ۽ ان جي شاخن، (7) يهوديت، (8) مسيحت، ۽ (9) اسلام ۽ پنهنجا اثر ڇڏيا آهن ۽ انهن گڏجي هتان جي مذهبي تخيل جي ساخت ڪئي هئي. مٿي هر هڪ جو مختصر ذڪر ڪري آيو

آهيان. ۽ اهو ٻڌايو اٿس ته ڪهڙي طرح سنڌ جي صوفياڻي اڪرام انهن مان سبق حاصل ڪري پنهنجو پيغام مرتب ڪيو.

هيٺ آءُ سنڌ جي درويشن جي بين الاقوامي پيغام ۽ مشن جو مختصر احوال پيش ڪندس:

ڪتاب جي پهرين فصل ۾ مختصر طرح سنڌ تي ڌارين سامراجي قومن جي حملن، تسلط ۽ اثرن ۽ وقت به وقت سنڌ طرفان پنهنجي آزاديءَ جي بچاءَ لاءِ ڪيل ڪوششن جو ذڪر ڪيو آهي. اهڙيءَ طرح مذهبن جا مستقل مفاد به سامراجي ذهنيٽ وانگر  $\pm$  هڪ ٻين تي تسلط قائم ڪرڻ جون ڪوششون پئي ڪيون آهن. نيٺ ڪن مڌارڪن، سڀني مذهبن پويان وحدت پرکي، بقاءَ باهمي جي اصولن مطابق جملي مذهبن مان سڀنيون ڳالهائون چونڊي هڪ معجون مرڪب بنائي، ان جو نالو تصوف رکيو. جيتوڻيڪ ان کان اڳ يا ان وقت ڪيترن بزرگن مذهبن جو نچوڙ ڪڍي ماڻهن ۾ اتحاد پيدا ڪرڻ جون ڪوششون پئي ڪيون هيون. انهن مان ڪي هيءَ هئا:

- (1) ايران ۾ حضرت مالي: يهوديت، زراشترزم، مسيحيت ۽ ٻڌ ڌرم جي عمدين هدايتن کي چونڊي انهن جو جوهر ڪڍي ماڻهن جي سامهون پيش ڪيو.
- (2) ڀارت ۾ گرو نانڪ: (جنم: 1469ع - وفات: 1538ع)، اسلام هندو ڌرم ۽ ٻڌ ڌرم جي عملن اصولن جي آڌار تي ماڻهن ۾ اتحاد آڻڻ جي ڪوشش ڪئي. هن شيخ فرید الدین شکر گنج جي تعليم مان به استفادو ڪيو هو.
- (3) ڪبير ڀڳت: اسلام ۽ هندو ڌرم مان جوهر ڪڍي ماڻهن کي هڪ ٿيڻ لاءِ پنهنجي بي بها ٻائي (شعر) ذريعي هدايت ڪئي.

- (4) ايران ۽ ڀارت جي ڪن بزرگن، مختلف علمن جي واقفيت بعد، ڪثرت مذهب جي عقائد پويان بنيادي وحدت ڏسي، تصوف جي تحريڪ کي پکيڙيو.
- (5) راجا رام موهن راءِ ۽ سنلنس سائين هندو ڌرم مسيحيت ۽ اسلام جي مکيه تعليمات جو تڪڙو ڪڍي ”پرهمو سماج تحريڪ“ ذريعي اتحاد آڻڻ جي ڪوشش ڪئي.
- (6) سنڌ به جتي گذريل هزارين ورهين ۾ مٿي ذڪر ڪيل نون مذهبن ۽ پنجن تحريڪن پنهنجا اثر ڇڏيا هئا، اُتي سنڌ جي صوفي بزرگن ۽ اڪيچار درويشن - خاص ڪري شاه عنايت شهيد (جهوڪ واري)، شاه لطيف، سچل سرمست، روحل فقير (ڪنڊڙيءَ واري)، قادر بخش بيلل (روھڙيءَ واري)، فقير خوش خير محمد هيساڻي، مصري شاه (نصرپور واري)، سامي ۽ دلپٽ  $\pm$  جملي مذهبن پويان بنيادي

وحدت پرکي ڪن مکيه اصولن پٽاندر پنهنجي پيغام پکيڙڻ جي ڪوشش ڪئي جن مان ڪي هي هئا:

- (1) مذهب هڪ هو جنهن مختلف وقتن ۽ زماني جي تقاضا موجب ترقي پئي ڪئي هئي. ۽ جنهن جو مقصد اتحاد انساني امن عالم ۽ ترقي انساني هو.
- (2) وحدت الوجود يا ويدانت مطابق وجود يا ذات مطلق هڪ هئي ۽ ٻيا سڀ اُن جا مختلف مظهر هئا. ان ڪري ذات کي سڃاڻي صفات ۾ ڦاسڻ يا گمراه ٿيڻ نه کپي.
- (3) جملي مذهبن جو جوهر عشق (محبت) هو.

عشق سارو اسلام مذهبن محبت عين مبارڪ.

- (4) ڪثرت ارواح ۽ اُنهن جي جزا ۽ سزا واري نظريي ڪرمن جي ڦل ۽ جوڻين جي چڪر کان آزاد ٿي. صفات مان نڪري ذات ۾ سماجڻو هو.
- (5) آهנסا، محبت جو جوهر ۽ تشدد حيواني قانون هو.
- انساني اتحاد لاءِ رواداري ۽ بقاء باهمي ۽ باهمي تعاون لازمي هئا.
- (6) شريعتن کان وڌيڪ طريقت هئي. جنهن جو بنياد اخلاق حميده ۽ عمل صالح تي رکيل هو.

اڳتي هلي اُنهن اثرن هيٺ تصوف، هيومنزم، ٿياسافي ۽ سڪيزم جي تحريڪن تقويت ورتي.

هن فصل ۾ مون سنڌ جي گذريل پنجن هزارن ورهين جي مذهبي ارتقا جي تاريخ پيش ڪري آخر صوفين طرفان پيش ڪيل اصولن لاءِ مواد پيش ڪيو آهي. پڙهندڙن کي معلوم ٿي چڪو هوندو ته مٿي هيٺيون ڳالهون بيان ٿي چڪيون آهن: ما فوق الفطرت طاقتن جي ويساه سبب اُنهن جي خراب اثرن کان ڊڄڻ ۽ غويين مان فائدي حاصل ڪرڻ جو ذڪر ۽ ان مان پيدا ٿيل مذهبي عقيدا. غير جاندار شين ± سورج، چنڊ، سيارن، برجن، جبلن، هوا پاڻي، باه ۽ زمين وغيره ۾ روحن جي وجود ۽ سندن ماڻهن جي قسمت تي سٺن يا خراب اثرن جو ذڪر.

ڪثرت خدائن جي عقيدن ايجاد ٿيڻ بعد اصنام (بت) پرستيءَ جو رواج.

تريمورتيءَ، دوئيءَ ۽ توحيد جي تاريخي ارتقا.

جاندار ۽ غير جاندار شين جي مذهبي عقيدن جا ثبوت، موهن جي دڙي مان پيش ڪيل آهن. پوءِ آرين جي اچڻ کان پوءِ تري مورتِيءَ، دوئي ۽ توحيد جا نظريا

ايجاد ٿيا. اُن کان سواءِ سنڌ ۾ آتشڪدن ۽ سورج جي نالي تي ٻڌل شهرن جو بيان شري ڪرشن مهاراج جي گيتا ذريعي ويدڪ ڌرم جو سنڌي بزرگن تي اثر ٻڌ ڌرم جي آثارن ۽ تعليم جو مختصر احوال جين ڌرم جي جوڳين، سنياسين، آڌوتين وغيره جو شاهه لطيف ۽ ٻين درويشن تي اثر جو بيان ٿي چڪو آهي.

يهودي مذهب جي عقيدن جو سنڌ سان ڪيئن واسطو پيو اُن لاءِ ٻه ثبوت آهن. هڪ ته جڏهن بابل وارن يهودي حڪومت کي فتح ڪري اُنهن کي لڏائي بابل آندو ته ڪيترا يهودي لڏي وڃي ايراني سلطنت جي مختلف حصن ۾ ويٺا. اُن وقت سنڌ به ڪجهه وقت لاءِ ايران سان ملحق هئي. جنهن ڪري يهودي مذهب جا اثرات هتي پهتا. ٻيو ته عربن جي اچڻ بعد هتي اسلام پهتو ۽ جنهن صورت ۾ اسلام ابراهيمي ملت جي شاخ هو جنهن جو تڙ يهوديت هو. اُن ڪري يهودي (اسرائيلي) عقيدا سنڌ ۾ پهتا. اسلام جي شريعت يا روايات جو بغور مطالعو ڪبو ته معلوم ٿيندو ته اُن جو گهڻو مدار يهودي شريعت تي هو. اُن ڪري اهو چوڻ غلط نه ٿيندو ته سنڌ تي دين ۽ اُپرائيل جو اثر پيو هو.

حضرت عيسيٰ ۽ ڪرسچنٽي جو باني ۽ خود دين اسرائيل جو سڌارڪ هو ۽ سندس تعليم اسلام تي اثر ڪيو هو. اُن کانسواءِ يورپ سان عرب ملڪن جا تعلقات هئا. اُتان ڪيتريون عيسائي مشنريون ۽ جهڙوڪ نيسٽورين وغيره ۽ سنڌ طرف آيون. جنهن ڪري هتي دين مسيح جون ڪيتريون ڳالهين اُتسڌيءَ طرح مروج ٿيون جهڙوڪ:

هو چوڻي تون م چڻ وatan ورائي

اڳ اڳرائي جو ڪري خطا سو کائي

پاند ۾ پاڻي ويو ڪيني وارو ڪين ڪي

(شاه)

شيخ آلاڪبر محي الدين ابن عربي جو اصل ۾ اسپين (يورپ) جو رهاڪو هو تنهن تي يوناني فيلسوفن ۽ افلاطون. اُن جي پوئلڳ نؤ افلاطوني فيلسوفن ۽ اسپنوزا وغيره ۽ جو اثر هڪ طرف هو ته ٻئي طرف منصور رومي ۽ عطار وغيره جو اثر هو اُن جي تعليم شاهه ولي الله جي معرفت مخدوم محمد معين ٺٽويءَ وٽ سنڌ ۾ پهتي. جيڪو شاهه لطيف جو دوست هو.

جملي مذهبن ۾ سوين فرقا، حقيقت ۾ اُنهن جي مختلف تشريحن ۽ سڌارڪن جي تحريڪن ذريعي پيدا ٿيا هئا. ليڪن مذهبي مستقل مفاد جي حامين. اُنهن کي

اختلاقي رنگ ڏيئي، ويڃا وڌائي ڇڏيا. ٻين مذهبن کي ڇڏي جيڪڏهن آسان اسلام جي آرقائي تاريخ تي نظر ڪنداسون ته معلوم ٿي ويندو ته: عربن جو اسلامي تصور علحدہ هو. ايرانيين وٽ اسلام جلا رنگ ۽ صورت اختيار ڪئي. يورپ وارن اسلام کي جلا نموني پيش ڪرڻ جي ڪوشش ڪئي ۽ سنڌ ۾ اسلام جي تشريح جلا ٿي. وضاحت طور مٿين جلا اسلامي تصورن جو ذڪر هيٺ ڏجي ٿو:

### عربن جو اسلامي تصور

هر ملڪ ۾ عام ماڻهن تي پنهنجي قديم روايتن، سماجي رسمن، قديم مذهبي عقيدن، طبيعتي رجحانن، آبهوا ۽ نسلي لائن جو اثر پوي ٿو. عرب ملڪ ۾ جنهن ۾ هن وقت سعودي عرب جي حڪومت شامل آهي ۽ زياده تر بيابان، رڻ، ڀٽ، خشڪ زمين ۽ جابلو حصي مشتمل آهي اُتي جا رهاڪو ۽ چند شهرن جي رهاڪن کان سواءِ ۽ خانہ بدوش، بدويانہ زندگي گذاريندڙ چويائي مال، ڏاڍين جي ڪير، گلورين ۽ ڳوهرن تي گذارندو ڪندڙ قبيلن ۾ ورهايل ٿوري گهڻي ڳالهه تان جنگ جلد ڪندڙ ورهين تائين وير رکندڙ ۽ وهڻ پرست پئي رهيا هئا. انهن تي جيتوڻيڪ مختلف مذهبن جي پيروڪارن جهڙوڪ: آتش پرست پارسيين، بت پرست ۽ شو جي پوڄاري هنڌن، يهودين ۽ نصارين جا اثر پئي پيا. ليڪن اڪثر ڪري هو پنهنجي بدويانہ روايتن ۽ دستورن طرف موٽي پئي ويا. عرب جا ماڻهو صاف دل ۽ سادہ مزاج هئا. جڏهن قدرت کين نواڙ طرف راغب ٿي ته منجهن حضرت محمد صلعم پيدا ٿيو. اُن کين جيڪا تعليم ڏني، اُن جا ٻه پهلو هئا. (۱) عربن کي پست حالتن مان ڪڍي باهمي جهيڙن سبب ورهايل ماڻهن کي متحد ڪري هڪ دستور العمل (شريعت) ڏني هڪ قوم بنائڻ ۽ کين انسان ذات جي مکيه مسئلن، امن، عالم اتحاد، انساني عمل صالح، اخلاق حميده ۽ زندگي جي اونهن اسرارن سان روشناس ڪرائڻ.

رسول مقبول پهرينءَ مشن کي پنهنجي زندگي ۾ تقريبن پورو ڪري عربن کي هڪ پليت فارم تي بيهاري هڪ قوم بنائڻ ۾ ڪامياب ٿي ويو. ليڪن ٻي مشن دور دراز هئي، جنهن لاءِ وقت ۽ صالح ماڻهن جي ضرورت هئي، جن ذريعي تعليم ۽ تربيت ڏني اُن کي سرانجام ڪرڻو هو. پر کيس وقت نه مليو ۽ اُن جي تڪميل جو سمورو بار ٻين تي وجهي ويو. پيغمبر خدا جي برقي مٿان بعد سندس اڪثر

پوئلڳ پهرئين مقصد ڏانهن مائل رهيا. ۽ صرف چند علم کان وانجهيل صحابين (راسخ العلم صحابين) پئي طرف توجه ڏنو.

جيئن ته عربن جي گهڻائي ذهني ۽ روحاني طرح پئي مقصد جي حصول لاءِ تيار نه هئي. اُن ڪري اُن صيف علم ۽ مقصد عرب کان ٻاهر نڪري وڌيڪ مهذب ماڻهن ۾ وڃي نشونما پاتي. پهرئين گروه جي ڪار گذاريءَ جي ڪري ظاهري نالي وارن مسلمانن جو تعداد ۽ حڪومت جو دائرو وڌيو. ليڪن صحيح اسلام ۽ عالمگير مشن وارو مقصد حاصل ٿي نه سگهيو. پهرئين گروه تشدد، حڪومت، عربي عصبيت ۽ عربي سامراج جي حصول لاءِ زياده ڌيان ڏنو. جنهن ڪري قتل و غارت، خود مطلبي، ظاهر پرستي، ذاتي قبيلائي دشمنيون وڌنديون رهيون. ان پاليسي سبب ٽي خليفا قتل ٿي ويا، ۽ اهلبيت رسول کي جلاوطن ٿي، ڪربلا جي ميدان ۾ بي يارو مددگار عرب مسلمانن جي هٿان شهيد ٿيڻ پيو. عربن جي قبيلائي ضد جي اها حالت هئي جو سون ورهين تائين مسجلن ۾ جمعي جي خطبن ۾ رسول مقبول صلي الله عليه وسلم جي اولاد تي شب وستم (لعنت ملامت) ڪرائيندا رهيا.

تاريخ کي چٽائي ڏسو ته ان پاليسيءَ جي ڪري عربن جي روحاني ۽ اخلاقي حالت گهٽجي وڃي چند ماڻهن تائين محدود رهي. خود عربن پنهنجي حڪومتن جا مرڪز مڪي ۽ مديني جي عيوض عراق (بغداد)، شام (دمشق) ۽ مصر (قاهره) ۾ وڃي ڪيا. رسول مقبول جي روضي اطهر ۾ سندس اهلبيت مان ڪنهن کي دفن ڪرڻ جو موقعو نه ڏنو ويو. خود حرم شريف جي دروازن مان ڪنهن کي به اهلبيت جي نالن سان منسوب نه ڪيو ويو. هن وقت به دنيا جي ڀلي ماڻهن مان فقط عرب ئي چوريءَ جي سزا لاءِ هٿ وڌاين ٿا، ۽ خون جي عيوض ڏوهارين کي جلان هٿان حرم جي دروازي تي عام مجرمي جي آڏو قتل ڪرائين ٿا. سندن سرشت ۾ تمصب ۽ تشدد سماڻجي ويو آهي. عربن جي اڪثريت اسلام جي بنيادي مقصدن ۽ اصولن کان غير واقف آهي.

رسول مقبول جڏهن کين اسلام جو پيشام پهچايو هو ته اُن وقت عرب قبيلائي دشمنين ۽ جنگ جلد جي ڪري هڪ ٻئي جا دشمن، گروهن ۾ ورهايل، شراب، جوتا، زنا ۽ ٻين برين عادتن ۾ غرق، بت پرستيءَ ۽ وهر پرستيءَ ۾ ڦاٿل، ۽ غريب، خاند بدوش ۽ ڪمزور هئا. رسول جي اخلاقي ۽ مذهبي تعليم ۽ روحاني تصرف کين قبيلائي اختلافن مان ڪڍي هڪ قوم بنايو، ۽ شرايخوريه زنا، جوتا ۽ ٻين بد رومن ۽ بد اخلاقن کان آجو ڪيو. سارو عرب هڪ سياسي نظام هيٺ اچي ويو، بت پرستيءَ

۽ وهر پرستيءَ مان نڪري توحيد جو نظريو پکڙيو. ان سموري ڪم لاءِ گهڻي حد تائين وعظ ۽ نصيحت جا طريقا ڪم آندا ويا. پر ڪن جاين تي حالتن آهر سختيءَ کان به ڪم ورتو ويو. نتيجي طور سارو عرب متحد ٿي هڪ مذهب ۽ حڪومت هيٺ رهڻ لاءِ تيار ٿي ويو. عرب غربت مان نڪري سڪيا ٿيا، ۽ ڀروارن ملڪن کي فتح ڪري سامراج قائم ڪيائون. پر ان ڳالهه کان انڪار ڪري نه سگهيو ته جن ملڪن تي عربن قبضا ڄمايا هئا، سي وڌيڪ مطمئن، قديم تهذيب ۽ وڏين شهنشاهن جا مالڪ هئا. اِي عربن کان وڌيڪ علمي ذخيره هو ۽ ٻين عالمگير مذهبن جا مرڪز قائم ٿيل هئا. پيغمبر خدا جي برڪت سان پيدا ٿيل اتحاد سبب، عربن ٻيا ملڪ فتح ڪري مال ملڪيتون ۽ خزانن حاصل ڪري عرب سامراج جو دائرو وڌايو پر هنن کان ڪي غلطيون سرزد ٿي ويون ۽ جهڙوڪ:

مفتوح ملڪن جي ماڻهن کي عجمي (گونگا) سڏي عربي قوميت جي برتري ظاهر ڪرڻ لاءِ مٿن اسلام جي نالي ۽ عربي زبان، رسم رواج، دستور ۽ رايا، زوريءَ مڙهيا. ۽ ڪين پنهنجي قديم ۽ بهتر مذهبن کان ڦيرائڻ جي ڪوشش ڪيائون. مڪاني زبانن ۽ رسم الخطن کي بدلايو ويو. ماڻهن جا اصلي نالا بدلائي، عربي نالا رکڻ جو رواج وڌائون. مفتوحن تي ايترو ته اثر وڌائون، جو انهن پنهنجون اصلي ذاتيون مٽائي، عربي نسل مان سڏائڻ شروع ڪيو. مفتوح ملڪن مان ٿر وسيلي هٿ ڪيل مال کي مال غنيمت سڏي پنهنجي ڪم آندائون. اتان زالن ۽ مردن کي غلام بنائي، پنهنجي ملڪ ۾ اچي وڪرو ڪيائون. ۽ غلام زالن کي نڪاح کان سواءِ ڪتب آڻڻ جائز ٺهرايائون.

مفتوح ملڪن جي قديم مذهبن کي زوريءَ ختم ڪرڻ جي ڪوشش ڪيائون. قرآن شريف جي واضع ۽ صريح حڪمن جي خلاف ظاهر ڪيائون ته حضرت محمد صلعم جي آمد بعد اڳوڻا سڀ مذهب منسوخ ٿي ويا هئا ۽ انهن جون ڪيتريون ڳالهيون عمل لائق نه رهيون هيون. نتيجي طور پيغمبر اسلام جي - ڪثرت مذهب پويان وحدت واري - پيغام جي مشن رهجي وئي.

قرآن شريف ۾ هو ته ”لا اڪراه في الدين“ - (دين جي معاملي ۾ زور زبردستي نه آهي)؛ پر هنن زوريءَ دين پکيڙڻ شروع ڪيو. قرآن شريف دين جي معاملي ۾ رواداريءَ (الحڪم دينڪم ولي دين) جو قائل هو. پر هنن ان اصول کي ڦٽو ڪري اسلام کان سواءِ ٻين دينن کي ڪفر سڏيو. قرآني تعليم موجب ماڻهو ڄم کان آزاد ۽ برابر هو. پر هنن ان حڪم جي ابتڙ آزاد ماڻهن کي غلام بنائي، سندن آزاديءَ ۽



برابريءَ کي ختم ڪيو. قرآن ٻڌايو هو ته ٻئي ماڻهو جي ملڪيت بنا معاوضي ڦرڻ، لٽڻ يا هٿ ڪرڻ گناهه هو پر هنن عرب سامراج جي مفاد لاءِ ٻين قومن ۽ ماڻهن جي ملڪيت کي زوريءَ ڦرڻ۔ مذهب اسلام جو جزو بنائي ڇڏيو. اسلام جهڙي طرح شخصي آزاديءَ جو ڦاٽل هو اهڙي طرح قومن جي آزاديءَ جو رکپال هو. ليڪن هنن ٻين قومن کي زوريءَ فتح ڪري پنهنجي سامراج هيٺ آندو. اسلام جو حڪم هو ته پراڻي زال سان زنا ڪرڻ وڏو گناهه ۽ سنگسار ٿيڻ لائق هو پر هنن عربن جي سهوليت ۽ عياشيءَ لاءِ ٻين قومن جي زالن سان بنا نڪاح زنا ڪرڻ جائز ٺهرايو. عربن جن ملڪن کي فتح ڪيو اهي قديم تهذيبن، سڌريل ڪلچرن، ترقي يافتہ زبانن ۽ علمن، وڏن ڪتب خانن جا مالڪ هئا. انهن وٽ صدين کان حاصل ڪيل علمن جا ذخيرا، ساز راڳ ۽ فن لطيف جا نادر نمونا موجود هئا. پر عربن فتح جي جوش ۽ جنون ۾ اچي اهي ڪتب خانا ساڙائي ڇڏيا. جنهن ڪري دنيا هزارين ورهين جي گڏ ڪيل علمي ذخيري کان محروم رهجي وئي. فنون لطيفه جا نادر ذخيرا، بت پرستيءَ کان بچڻ جي عذر تي ناس ڪيا ويا. تصويرون، پتلن، ساز ۽ راڳ کي ممنوع ٺهرايو ويو. جهڙي طرح اڄ ڪالهه ڪميونسٽ جوش جنون ۾ اچي مارڪس، لينن، ماٿوزيننگ وغيره جي ڳالهين کان سواءِ ٻي ڳالهه ٻڌڻ لاءِ تيار ناهن. اهڙي طرح عربن ۽ سندن هم خيال نون مسلمانن، هر قديم عقيدو ۽ شيءِ کي ختم ڪري سامراجي اثر هيٺ رکڻ جي ڪوشش ڪئي. چوڻ لڳا ته قرآن ۽ حديث ڪافي هئا، ۽ ٻي ڪنهن ڳالهه جي ضرورت ڪانه هئي. پر هنن ان ڳالهه ڏي توجهه ٿي نه ڏنو ته خود قرآن ۽ رسول وڏي واڪي پئي چيو ته:

”زمين پر پکڙي وڃو.“ ”علم حاصل ڪريو توڙي چين ويڃو ٻيوڙا!“

”اندر جي اکين وارن کي هر شيءِ مان سبق حاصل ڪرڻ گهرجي.“

”خود خدا جي سڃاڻپ بہ مخلوق ذريعي حاصل ٿيڻي آهي.“

جملي ڪتاب، علم، تصويرون، مجسما ۽ زيانون فطرت الاهي ۽ تاريخي تجربن جي پيداوار هيون. اُهي معرفت ۽ ڪردار جي ڪتاب جا ورق ۽ نشانين هيون. هي عرب ڪير ٿيندا هئا، جيڪي خالق اڪبر جي پيدا ڪيل زماني (”زمانو“ کي برو نه چڻو جو زمانو خدا پاڻ آهي)۔ قرآن جي شين کي پنهنجي آمرانه نقطہ نگاه کان غلط سمجهي پاڻ کي صحيح ڄاڻي. ختم ڪن. خدا طرفان چيو ويو هو ته اسلام نئون دين ڪونه هو پر اڳين دينن کي سڌارڻ ۽ سچو ثابت ڪرڻ لاءِ آيو هو ۽ ان کي ڪثرت پويان وحدت ۾ رکڻ جو ڪم سپرد ڪيل هو.

عربن آهستي ڪري اسلام کي اهڙي رنگ ڏيڻ جي ڪوشش ڪئي. جنهن ۾ عرب قوميت، عربي زبان، عربي عبادت، عربي مذهبي عقيدا ۽ اسلام ساڳي ڳالهه هئا. تنهن ڪري هر عربي ڳالهه کي غير اسلامي ۽ بدعت سڏيو ويو. عرب جي سرزمين تي مروج باعث نجات سمجهيو ويو. عربي زبان ۾ بنا معنيٰ سمجهڻ جي عبادت ڪرڻ لازمي ٺهرائي وئي. مختلف ملڪن ۾ مروج شادين ۽ غمگين جي دستورن کي ڪڍي عربي دستور مروج ڪيا ويا. مسلمان ٿيڻ لاءِ عربي لباس پائڻ ۽ عربي نالا رکائڻ لازمي سمجهيا ويا. روحانيت ۽ عقل جي ڳالهين کي فوقيت ڏيڻ بدران يهودين ۽ برهمڻن وانگر ظاهري عبادتن ۽ وردين وظيفن کي اسلامي شريعت سمجهي، اهميت ڏني وئي. خدا جي فضل، اخلاق جي اصولن ۽ عمل صالح جي هدايتن کي ڀلي پويان اڇلايو ويو. قرآن ۾ چٽاڻيو ويو هو ته "دين جي معاملي ۾ زبردستي جائز نه آهي"، "ماڻهن کي حق طرف وعظ، نصيحت ۽ حڪمت ذريعي آڻيو"، ۽ "مذهب جي معاملي ۾ بقاء باهمي، جي اصولن کي مدنظر رکو". پر هنن سامراجي ذهني رکنڊڙ اُنن جي کير پيئندڙ ۽ گلوريون کائيندڙ عربن، مذهب کي پنهنجي سامراجي مفادن جو هٿيار بنائي، هر ڳالهه ۾ تشدد لازمي ٺهرائي، ماڻهن کي خود ساخته عربي ساخت جي اسلام جي قالب ۾ سائڻ جي ڪوشش ڪئي. هنن جهاد (زبردستي) ذريعي ملڪ فتح ڪرڻ، پنهنجا رايا ٻين تي مڙهڻ وغيره کي اسلام سمجهيو. هن اندر اُچارڻ جي عيوض ظاهر پرستيءَ تي زور ڏئي، فقه کي اسلام ۾ اول درجو ڏنو. "الله اڪبر"، خدا جي جلال جي هر طرف مظهر ڏسڻ جو نعرو هو. پر هنن اُن نعري کي جانورن کي ذبح ڪرڻ ۽ ماڻهن کي قتل ڪرڻ جو "سلوگن" (آواز ۽ نعرو) کڻي بنايو. هنن اسلام ۾ جهڙي امن، سلامتي ۽ محبت جي پرچار ڪرڻ کي فساد، نفاق جو دين کڻي بنايو. سامراجيت جو آڻو بنائي ڇڏيو. اسلام دنيا لاءِ رحمت جو دين ۽ پيغمبر صلعم رحمت العالمين بنجي آيو هو. ليڪن عربن اُن دين کي عربي سامراج لاءِ ظلم ۽ جنگ جڏل جو دين بنائي ڇڏيو.

مٿين ڳالهين جو نتيجو اهو نڪتو ته مفتوح ملڪن ۾ رد عمل پيدا ٿيا ۽ اُهي عرب سامراج جا مخاڪلف بنجي پيا. ٻئي طرف خود عربن ۾ اقتدار لاءِ چٽاڻيتي شروع ٿي وئي. بني عباسين، بني اميه خاندانن ۽ حڪومت کي ختم ڪيو. ليڪن جڪڏهن عباسين به ساڳي طرح مذهب ۽ سياست کي گڏ عرب سامراج قائم رکڻ گهريو ته حالتون اهڙيون پيدا ٿي ويون جو اسلام ٻن مکيه سياسي گروهن ۾ ورهائجي

ويو. جيڪي عرب سامراج جا حامي رهيا تن سني سڌائڻ شروع ڪيو ۽ جن اُن جي مخالفت ڪئي سي شيما سڌائڻ لڳا.

عرب هڪ وقت ايران ۾ ايرانيين جا پگهاردار سپاهي ٿي ڪم ڪندا هئا، پر جڏهن هنن ايران فتح ڪري پنهنجي سلطنت ۽ تسلط قائم ڪيو ته ايرانيين ۾ عربن خلاف ايتري ته مخالفت پيدا ٿي پئي جو ايران جو قومي شاعر ”فردوسي“ کي مجبور ٿي چوڻو پوي ته:

زُشِيرو شتر خوردن سو سمار  
عرب را بجاءِ رسیده است کار  
کتخت کيان را ڪندا آرزو؟  
تغو بر تو اي چرخ گردان تفوا!

معنيٰ - ”اوڻڻين جو کير پيئندڙ ۽ ڳوهون کائيندڙ (عربن) کي اهڙي جرئت ٿي آهي جو ڪيائي شهنشاهيت جي تخت تي (قابض ٿيڻ جي) آرزو رکڻ ٿا؟ اي گردش زمانه (آسمان) توکي حيف هجي!“

انهن دشمنين ايتري قدر زور ورتو جو آخر ۾ عباسين جي هڪ شيعي وزير اعظم هلاڪو خان منگول کي دعوت ڏني عباسين جي حڪومت کي برباد ڪري ڇڏيو.

## ايران ۾ اسلام جي تشريح

ايرانيين کي قديم وقت کان پنهنجي تهذيب ۽ پنهنجو تمدن هئو. هنن جي شهنشاهيت تمام وڏي هئي. ڪو وقت سنڌ، ترڪستان، عراق، شام، ايشيا مائنر ۽ مصر به اُن جي ماتحت هئا، ۽ عربستان جا رهاڪو ايران جي لشڪر ۾ ڀرتي ٿي خدمتگار رهندا هئا. هنن (ايرانيين) پنهنجا پيغمبر پيدا ڪيا، جن پنهنجا مذهب - زردشت، مٿرا، مزدڪ ۽ مالي - پيش ڪيا. جن جو مختصر ذڪر مٿي ڪري آيو آهيان. هنن دنيا کي دوئيءَ جي فلسفي کان واقف ڪيو جنهن هر هڪ شيءِ جا ٻه طرف ٿي ڏيکاريا. ايتري قدر جو فوق الفطرت طاقتون (خدا) به ٻن گروهن  $\pm$  اهر مزد ۽ اهرمن (چڱائي ۽ برائي جون طاقتون) - پرور هائي، ڪارفر ما ٿيندڙ ڏيکاريائون. نور ۽ ظلمات، حق ۽ ناحق، روح ۽ مادي ذريعي انهن ٻنهي طرفن جي تميز ڪرائي ٿي. هنن سورج کي نور جو متبع ۽ باهه کي زمين جو نمائندو تصور ڪري اُن جي پوڄا شروع ڪئي. سورج کي نور جو مرڪز ۽ اونداهيءَ کي گمراهيءَ جو نشان ڪري مڃيائون.

ملائڪ ۽ شيطان انهيءَ تصور جي پيدائش هئا. ايرانيين تي جڏهن اسلام جي عربن واري تعبير مڙهي وئي، ته آهستي ڪري هنن سني فرقي کي ترڪ ڪري شيعا فرقو اختيار ڪيو. ڇاڪاڻ ته شيمن حضرت عليءَ کي حضرت محمد صلعم جي حديث ± "انا مدينه الهلم و علي بابها" (آئون علم جو شهر ۽ علي ان جو دروازو آهي) موجب روحانيت جو علمبردار ٿي سمجهيو. ان کانسواءِ هنن انهيءَ بهاني سان عرب سامراج جي غلاميءَ کان آزادي حاصل ڪرڻ گهري ٿي. اهل سنت و جماعت کي عرب خليفي جي مذهبي ايجنسي سمجهي عرب سامراج جي نمائنده تصور ڪيائون ٿي. ان ڪري هنن سياست ۾ قوم پرستيءَ کي ترجيح ڏني. ٿوري وقت کانپوءِ هنن پنهنجي ڪلچر ۽ زبان کي نئين سر زور وٺائي، عربي زبان ۽ ڪلچر کان پاڻ کي آزاد ڪيو.

ايراني آريا نسل مان هئا ۽ عرب دراويدي نسل جي شاخ مان هئا. اڳتي هلي ايرانيين جي ڪلچر ۽ زبان ايتريقدر ترقي ڪئي، جو جڏهن منگولن کين فتح ڪري پنهنجو سامراج قائم ڪيو، ته اُهي به سندن رنگ ۾ رنگجي ويا. پوءِ ترڪن ۽ مغلن به ايراني ڪلچر ۽ زبان کي اختيار ڪيو.

اسلام جي تعليم جيتوڻيڪ حضرت محمد صلعم عرب مان پيش ڪئي هئي، ليڪن جيئن مٿي ڄاڻائي آيو آهيان ته عربن پنهنجي سامراجي مفاد ۽ جنگجو ۽ وحشيانه ذهنييت سبب ظاهر داريءَ کي چنڊڙي ان کي پگاڙي ڇڏيو پر اسلام ايران ۾ اچڻ کان پوءِ مانيزم جي سمجهائيءَ مطابق اُتان جي گذشت تهذيب جي اثر هيٺ اهڙي پسنديده انداز ۾ پيش ٿيو جو ان جي تعليم جو اثر اسلامي دنيا جي گهڻي حصي تي چائندي ويو. منصور حلاج، خواجہ فریدالدین عطار مولانا جلال الدین رومی شمس تبریز ۽ حکیم سنائی وغيره اسلام جي ايراني تشريح جا موجد هئا، جنهن جو بنياد عشق ۽ محبت جي جذبي تي رکيل هو. عربن نفرت جو سبق سيکاريو هو.

مٿي ذڪر ڪيل بزرگن حضرت مانيءَ جي تعليم مان سبق وٺي ويدڪ ڌرم ۽ ڌرم مسيحيت ۽ اسلام جي تعليم جو جوهر ڪڍي اسلامي تصوف جو بنياد وڌو. ايرانيين جا عالم ۽ دانشور (درويش) مغلن ۽ سمن جي دور حڪومتن ۾ مڪاني حاڪمن جي قدر شناسيءَ سبب سنڌ ۽ هند ۾ گهڻي تعداد ۾ آيا. منصور ۽ سرمد وغيره به ايران کان سنڌ ۾ آيا هئا. شاه عنايت شهيد، شاه لطيف، سچل سرمست ۽ بيدل سائين ۽ ٻين سنڌي درويشن تي ايراني اسلام جي تصوف جو گهڻو اثر پيو.

فارسي زبان گهڻي وقت تائين سنڌ جي سرڪاري ۽ درسي زبان رهي هئي. اخلاقيات ۽ تصوف جي باري ۾ اسلام جي عربن کان بهتر تشريح ڪئي.

### يورپ ۾ اسلام جي تشريح

جڏهن اسلام جو آواز عرب مان نڪتو ته اُن وقت يورپ جي گهڻي حصي ايشيا مائنر ۽ شام تائين رومن سامراج جو تسلط هو. جڏهن مسلمانن اُڀرندي کان آسٽريا جي اڌ تائين ملڪ فتح ڪيا، ته رومن سامراج جي هڪ شاخ قسطنطنيه جو تخت گاهه به هنن جي هٿ ۾ آيو. ۽ الهندي طرف سارو اُتر ۽ آفريڪا اسپين تائين مسلمانن جي قبضي هيٺ آيا. انهيءَ وقت کان اسلام عربن جي تنگ نظر ۽ متمصبانه دائري مان نڪري يونان جي فلسفي ۽ مسيحي مذهب جي جذبي محبت، انسا، رهبانيت واري تقويٰ ۽ روحاني تعليم مان گهڻو ڪجهه فيض پرايو. هڪ طرف ايران جي تصوف ۽ ٻئي طرف مسيحي تقويٰ ۽ نئين طرف يوناني فلسفي گڏجي اسلام جي نئين تبديل لاءِ ماحول سازگار بنايو. جنهن جو بهترين نمونو شيخ الاڪبر محي الدين ابن عربي جي تعليم ذريعي نمودار ٿيو. ابن عربي اسپين جي هڪ عرب خاندان ۾ ڄائو. اُن تي افلاطون، نيو فلاطون، منصور حلاج جي ويدانتي تعليم ۽ روميءَ ۽ عطار جي تعليم جا اثر پيا.

يورپ تي جيتوڻيڪ سمورو وقت مسيحت جو اثر رهيو، ليڪن اها مسيحت يوناني فلسفي ۽ اسلامي تصوف ۽ نظريه حيات کان متاثر ٿيل کان بچي نه سگهي. پر استنت فرقو انهن اثرن جي پيداوار هو. اُن کان پوءِ يورپ جي مستشرقين عالمن مثنوي مولانا روم حديقه حڪيم سنائي، منطق الطير (پڪين جي پارليامينٽ) ۽ منصور جي اقوال ۽ احوال کي مغرب سان روشناس ڪرايو. اُن وقت تائين يورپين حڪومتون دنيا جي گهڻي حصي تي غالب ۽ پئجي پنهنجو تسلط قائم ڪري ويون هيون. تن ايراني تصوف، يوناني فلسفي ۽ محي الدين ابن عربيءَ جي تعليم کان دنيا جي گهڻي حصي کي واقف ڪرايو. اها اسلام جي يورپي تشريح وڌيڪ ڪشادي ۽ بالغ نظر هئي.

خلافت جو ادارو مسلمانن ۽ پوپن جي ڪليساڻي تنبع تي ۽ مسيحت کان ورتو. ليڪن اڳتي هلي جڏهن يورپي قومن، مذهب ۽ سياست کي گڏي ڪليسا (پوپ) جي حڪم هيٺ هلائڻ جي نقصانن مان سبق حاصل ڪيو ته هنن ان کي گهڻي حصي تائين سياست مان بي دخل ڪري ڇڏيو.

پر ته به مسلمان ٻئي هٿ وجهي. ترڪن جي خلافت کي چئبڙيا پيا هئا. جيستائين وڃي خود ترڪن ان کي پنهنجي مفاد لاءِ نقصانڪار سمجهي ان اداري کي مرڳو ختم ڪري ڇڏيو.

مسلمانن مغرب کان ڪيترا سبق سکيا. هڪ طرف عربن يورپ ۾ مسيحي ڪليسا جي تتبع تي ”خلافت“ جو ادارو قائم ڪين ٻئي طرف مسلمانن ترڪ سلطنت کي بچائڻ لاءِ، يورپي طاقتن جي هڪ گروه جي ايجاد ڪيل نظريي ”پڻ اسلامزم“ جي پوئلڳي ڪئي ۽ نئين طرف ترڪ سلطنت ۽ جرمنن جي شموليت سبب، هنن پهرين مهاڀاري جنگ ۾ عرب نيشنلزم جو نعرو هڻي. عربن کي ترڪن خلاف لڙايو.

هاڻي عرب ۽ ڪن ٻين مسلمان ملڪن ۾ قومپرستيءَ ۽ سوشلزم جي رجحان کي پکڙجندو ڏسي، وري مغربي قومن مسلم اتحاد جي نالي ۾ مسلمانن کي گمراه ڪرڻ شروع ڪيو آهي.

يوناني فلسفي ۽ يورپي سائنسي ايجادن، عربن جي اسلام جا گهڻا خوش فهميءَ وارا عقيدا مسمار ڪري عقل جي پوئلڳيءَ ۽ غير مقلديءَ جا نظريا پيش ڪيا آهن.

### سنڌ جي اسلامي تشريح

عربن بني اميه سامراج جي دور ۾ سنڌ کي فتح ڪري پنهنجو تسلط قائم ڪيو هو. سنڌ جي عام ماڻهن ۽ مٿاهين طبقي ڪجهه جزئي جي خوف کان، ڪجهه فاتح ڪارندن وٽ پسند پوڻ جي خيال کان ۽ ڪجهه درويشن جي اثر ڪري، اسلام قبول ڪيو. ابتدا ۾ هو ڌارين حڪومتن جي ڊپ کان ڊبيا پيا هئا، پر آهستي آهستي هنن کي پتو پيو ته اصل اسلام جدا ڳالهه هو ۽ عرب سامراج طرفان پيش ڪيل اسلام جو تصور جدا هو. اُن ڪري هنن عرب سامراج کي هڪالي پنهنجون حڪومتون قائم ڪيون.

جيئن آئون مٿي بيان ڪري آيو آهيان ته سنڌ تي نون مذهبن جي تعليم جا اثر پيل هئا، اُن ڪري سنڌين جي اڪثريت کي معلوم ٿيو ته عرب سامراج جي اسلامي تشريح کان مڪاني مذهبن جي تعليم هيٺين ڳالهين ۾ بهتر هئي:

عربن جو اسلام تشدد جو حامي هو ۽ هي آهڻسا جا پوئلڳ هئا.

عربن جي مذهبي تشريح موجب ٻين ملڪن جي آزادي ختم ڪرڻ ۽ مرد ۽ عورتون غلام بنائڻ جائز هو پر هي اهڙن بد ڪمن کان پري هئا.

عربن، ٻين مذهبن جي پوئلڳن کي ڪافر سمجهي، ساڻن رواداري نه ٿي رکي، بلڪ انهن کي ذليل حالت ۾ رکڻ روا ٿي جاتو. مٿي ۽ پيرين آگاهڙي هلڻ، گڏهن تي چڙهڻ ۽ پاڻ سان ڪتن کي گڏ رکڻ جون ڳالهيون هتان جي اڳوڻن حاڪمن وٽ نه هيون. هنن سنڌ ۾ ويدڪ ڌرم ٻڌ ڌرم جين ڌرم ۽ پارسي مذهب جي ماڻهن کي هڪجهڙا حق ڏنا هئا. مذڪور مذهبن جي پوئلڳن جون سنڌ ۾ عبادتگاهون هيون، جن تي حڪومت طرفان بندش يا رنڊڪ ڪا نه هوندي هئي. پر ڪن حالتن ۾ پاڻ حڪومت طرفان هنن سان همدردانه سلوڪ اختيار ڪري کين انعام ۽ وظيفا ڏنا ويندا هئا.

سنڌ ۾ زوريءَ مذهب بدلائڻ جو دستور ڪو نه هو. عربن اُن جي خلاف حڪومت ذريعي اهڙا طريقا اختيار ڪيا، جو ماڻهو يا ته اڇوتن وانگر رهن، يا قتل ٿين يا دين بدلائي وحشي عربن جي دين جا پوئلڳ بنجن. عام ماڻهن ۾ سهڻ جو مادو گهٽ هو ۽ جاگيردارانه نظام حڪومت سبب هنن ۾ احساس ڪمٽري پيدا ٿي چڪي هئي ۽ بزدل ٿي پيا هئا. جنهن ڪري مثال مشهور ٿي ويو ته:

”سنڌ سنئين، وڻ ڏنگا، ماڻهو منجهس خام  
جيڪو ڪٿي موچڙو تنهن جو ڪن سلام.“

عربن پنهنجيءَ قوم ۽ زبان جي برتريءَ جو ماڻهن تي ڌاڪو ڄمائڻي ڇڏيو هو. اُن ڪري عربي زبان سکڻ، عربيءَ ۾ عبادت ڪرڻ، عرب نسل مان سڏائڻ ۽ پاڻ تي عربي نالن رکائڻ جو عام رواج ٿي ويو هو. ”ولايت جي ڪپڙ سنڌ ۾ مينا“ سڏجڻ لڳي. سنڌين آرين دور کان وٺي ڌارين طرفان اهڙو سلوڪ ٿيندو نه ڏٺو هو ۽ نه پاڻ ڪنهن سان ايئن هليا هئا. اُن ڪري هنن کي ڊپ ويڙهي ويو ته متان هي به ساڻن اهڙو سلوڪ ڪن، جهڙو آرين دراويدين سان ڪيو هو.

قرآني تعليم موجب صحيح مسلمان لاءِ اڳين پيغمبرن ۽ سندن ڪتابن جي تعليم ۾ ويساهه رکڻ ضروري هو، پر هنن عرب ظالمن اُن حڪم جي ڪليل خلاف ورزي ڪري اڳين جملي دينن کي منسوخ (رد) ڄاڻايو ٿي. عربي رسم و رواج، دستورن ۽ عقيدن کي شريعت اسلامي سڏي ٻين مذهبن وارن سان بدتر سلوڪ ڪيو ٿي. سنڌين ڪڏهن به اهڙو دستور اڳ نه ڏٺو هو ۽ نه ئي سندن مذهبي تعليم ان نموني جي هئي.

عربن پنهنجي ملڪ جي ميلني (حج) کي اسلام جو مکيه رڪن ٺهرائي، عرب ملڪ جي فوقيت برقرار رکڻ جو رواج وڌو، پر سنڌين ڪڏهن به پاڻ ٻين کان متاناهن نه سمجهيو.

آئون مٿي ٻڌائي آيو آهيان ته سنڌين مٿي ذڪر ڪيل مذهبن مان ڪيترا سبق حاصل ڪيا هئا:

(1) ڀارت جي ويدڪ ڌرم مان سنڌين کي ڪرشن جي گيتا ۽ ٻيءَ تعليم ذريعي ويدانيت (وحدت الوجود) جو سبق حاصل ٿيو. (2) ڪرشن جي پوڄارڻ شاعره ميران ٻائيءَ جي ٻائيءَ ذريعي پريم ۽ پڳتيءَ جي تعليم حاصل ٿي. (3) مهاتما ٻڌ جي ڌرم سان محبت، اهنسا، نفي جي اسرارن ۽ ٻڌ ڌرم جي اٺن بنيادي اصولن جي واقفيت ٿي. (4) جين ڌرم جي يوگين، سنياسين، آڌوتين ۽ نانگن جي معرفت اهنسا، اندر اجارڻ ۽ دنياوي خواهشن ترڪ ڪرڻ جا سبق مليا. (5) پارسيين جي ماني مذهب جي تعليم ۽ ان جي بنياد تي ايجاد ٿيل ايراني تصوف جي متن جي واقفيت ٿي.

اهڙيءَ طرح مذڪور مذهبن جي تعليم سبب سنڌي تشدد، لالچ، خود مطلبي ۽ ظاهر پرستيءَ جي مرضن کان ٻاهر نڪري اهنسا (علم تشدد)، پراڻڪاري اندر اجارڻ ۽ طريقت جي راه تي روان ٿي چڪا هئا. تنهن ڪري غور ڪري ڏسڻ سان معلوم ٿيندو ته سنڌ جي صوفين تي مٿي ذڪر ڪيل نون مذهبن جي تعليم جو گهرو اثر ٿيل هو. ان ڪري هنن مان شاھ عنايت شهيد، شاھ لطيف، گرو نانڪ، سچل سرمست، روحل فقير، سامي ۽ بيدل وغيره جهڙا درويش پيدا ٿيا. جن هيٺين اصولن جي بنياد تي جملي مذهبن جي تعليم جو جوهر ڪڍي پيغام پيش ڪيو: وحدت الوجود (ويدانت).

مذهب هڪ هو ۽ ڪثرت مذاهبن پويان بنيادي وحدت لڪل هئي. اهنسا، زندگيءَ جي بقا ۽ انسان ذات جي فلاح ۽ بهبود جي ڪنجي هئي. رواداري وسيلي اڪثر متنازعي مسئلا حل ٿي سگهيا ٿي. بقائي باهمي (Co-Existaence) جو اصول زندگيءَ جي گهڻن مسئلن حل ڪرائڻ ۾ ڪار آمد ٿي سگهيو ٿي.

محبت، جملي مذهبن جو بنيادي اصول ۽ نقطو هو. مذهب جو آخري مقصد، اخلاق حميده پيدا ڪري انسان ڪامل بنائڻ هو. عمل صالح کان سواءِ زندگي جانورن کان بدتر هئي. سنڌي درويشن مٿي ذڪر ڪيل اصولن موجب مشرق ۽ مغرب جي تعليم جو جوهر ڪڍي پنهنجن شعرن ۽ اقوالن ذريعي اهو پيغام انسان ذات جي رهبريءَ لاءِ پيش ڪيو.



هن وقت مهاجر ۽ پنجابي مستقل مفاد سامراجين طرفان اسلام جي جيڪا  
تعمير ڪئي وڃي ٿي، سا گهٽ يا وڌ عرب عرب سامراجين جي پش ڪيل تعليم  
جي آڌار تي تعمير ڪيل آهي. هنن جو چوڻ آهي ته:

مسلمان مذهب جي آڌار تي جدا قوم آهن. پر اها ڳالهه سنڌي درويشن ڪڏهن  
قبول نه ڪئي هئي. شيخ سعدي جي قول ”بني آدم اعضائي بڪ ديگرانده“ الخ  
موجب انهن جملي انسان ذات پر ذات الاهي جو پر توڙو ڏنو ٿي.

هي اسلامي آئين ۽ اسلامي نظام جون ڳالهيون ڪن ٿا، جي ڳالهيون سنڌي  
درويشن وٽ ناقابل قبول هيون. ۽ سندن تصور موجب اسلامي شريعت جو گهڻو  
حصو حالتن جي تبديل ٿيڻ ڪري رد ٿي چڪو هو. اسلامي نظام ٿيندو ئي ڪونه  
هو بلڪ اصل مقصد قومي نظامن جي اتحاد ذريعي انساني اتحاد ۽ نظام هو.

هي مسلمانن جي اتحاد جي ڳالهه ڪن ٿا، ۽ سنڌين ان ڳالهه کي ڏوڪو  
سمجهي. سنڌين جي قومي اتحاد ذريعي انساني اتحاد لاءِ ڪوشش ڪرڻ کي  
مناسب ٿي سمجهيو.

هنن جو اسلام جي جداگانہ مذهب ۽ نظام جو تخيل. سنڌي درويشن جي  
تعليم مطابق غلط هو. سندن تشريح مطابق هر صاحب اخلاق ۽ صالح ماڻهو نجات  
جو حقدار هو. اڳتي هلي، جملي معاشري کي صالح ماڻهن جي بنياد تي تعمير ڪرڻو  
هو ۽ غير صالح ۽ بداخلاق ماڻهو تنازع للبقا موجب ختم ٿيڻ وارا هئا.

سنڌي درويشن جي پيغام کي پوريءَ طرح پرکڻ لاءِ هيٺ ذڪر ڪيل  
تحريڪن جي علمن مان واقفيت حاصل ڪرڻ ضروري آهي:

(1) مانيزم (بهائيزم به ان جي شاخ آهي)، (2) صوفيزم (3) سڪيزم (4) ٿياسافي

۽ (5) هيومنزم.

## سنڌي ڪلچر جي ارتقا

مون پنهنجي ڪتاب ”سنڌي ڪلچر“ ۾ ”ڪلچر“ جي معنيٰ هيٺين طرح ڪئي آهي:

”ڪلچر“ لاءِ ثقافت، تهذيب ۽ سڀيتا جي لفظن جو استعمال ڪيو وڃي ٿو. ليڪن جيتري قدر مون کوجنا ڪئي آهي، اهي ان جو نعر البدل ٿي نٿا سگهن. لغتن ۾ ”ثقافت“ جي معنيٰ ”عقل وڌائڻ“ ڪئي وئي آهي، جنهن جو تعلق صرف ذهني ڳالهين سان ٿيندو. ”تهذيب“ جو واسطو ظاهري ۽ نفسياتي آراستگيءَ سان رهي ٿو. ”سڀيتا“ مان گهٽ يا وڌ تهذيب ۽ تمدن جي معنيٰ نڪري ٿي. منهنجي سمجهه ۾ ”ڪلچر“ جو لفظ وڌيڪ جامع آهي، تنهن ڪري ان کي بحال رکيو اٿم جنهن مان ثقافت، تهذيب ۽ تمدن ٽنهي جو مطلب نڪري سگهي ٿو. ان جي وسعت ۾ انساني زندگيءَ جي اندروني توڙي ظاهري آراستگيءَ ۽ اصلاح اچي وڃن ٿا. اخلاق جي درستي، نفسي اصلاح ۽ ذهني تربيت، ان جي دائري ۾ هڪ طرف اچن ٿا ته ملڪ ۽ معاشرتي جي ترقي ٻئي طرف مقصود ٿئي ٿي. ان جي وسعت ۾ مذهب، فلسفو، نفسيات، سائنس، ادب، شعر، مصوري، موسيقي، رقص ۽ ڊراما اچي وڃن ٿا.

”ڪلچر“ هڪ اڻڪٽ اظهار خيال، جذبي ۽ عمل جو نالو آهي. جهڙيءَ طرح سج جي روشني جملي ذي حيات شين لاءِ ضروري آهي. اهڙيءَ طرح ڪلچر انسان جي اندروني خواهر ظاهري اصلاح ۽ آراستگيءَ لاءِ لازمي آهي. جهڙيءَ طرح انسان ذات بنيادي طرح هڪ جنس آهي، پر سڃاڻپ ۽ نظام لاءِ قبيلن ۽ قومن ۾ ورهايل آهي. اهڙيءَ طرح آخري طور جملي انسان ذات جو ڪلچر به هڪ ٿيڻو آهي. ليڪن هر ملڪ ۽ قوم وٽ هزان ورهين جي تجربي، معلومات، ماحول جي اثرن، نسلي رجحانن ۽ باهمي ميلاپ بعد ڪلچر به سرجي، پرورش پائي، خاص صورت وٺي ٿو جو سندن قومي ورثو بڻجي پوي ٿو جنهن کي ماڻهو قيمتي ذخيره سمجهي محفوظ رکندا آهن. اڳتي هلي جڏهن مختلف قومن جي

ڪلچرن مان انسان ذات جو هڪ ڪلچر ٻيو ته ان ۾ صلاحيت وارا ڪلچر  
تاجي پيئي جو ڪم ڏيندا ۽ ناموزون ڪلچر ڦٽا ڪري ڇڏيا ويندا.

ڪلچر جا مکيه جزا هيٺيان ڏسڻ ۾ آيا آهن:

(1) نظرياتي ۽ مذهبي عقيدا، (2) سماجي زندگيءَ جا طور طريقا، (3) قومي

ڪردار (4) فن لطيف ۽ ادب.

سنڌ جي تاريخ جو پتو آثار قديمه ذريعي پنجن هزارن سالن تائين پئجي  
سگهيو آهي. جنهن مان ان جي مذهبي، قومي ۽ سماجي سياسي زندگيءَ جو پتو  
پئجي سگهيو آهي. هن ڪتاب جي پهرئين فصل ۾ سنڌ جي قومي ۽ سياسي  
زندگيءَ تي مختصر روشني وڌي اٿم. ٻئي فصل ۾ سنڌ جي مذهبي ارتقا جو ذڪر  
ڪيو اٿم. هن فصل ۾ آءٌ سنڌ جي ڪلچرل پهلوءَ جي ارتقا ۽ ان جي مختلف شعبن  
تي ڪجهه احوال پيش ڪندس.

محترم ميان محمد ابراهيم جويي ۾ پنهنجي ڪتاب ”شاهه سچل ۽ سامي-  
(هڪ مطالعو)“ ۾ سماج جي تنظيم جا بنيادي شعبا ٽي ڄاڻايا آهن: 1. مذهب، 2.  
رياست ۽ 3. تهذيب.

لاڻو مصنف، منهنجي خيال ۾ سڄي ڪتاب ۾ لفظ ”تهذيب“ کي ”ڪلچر“  
جي معنيٰ ۾ ڪم آندو آهي.

ڪلچر ۾ منهنجي چار موجب هيٺيان صيفا اچي وڃن ٿا.

1. تهذيب، سڀيتا (Civilization)، 2. تمدن يا شهرت (Citizenship)، 3. سماجي  
زندگيءَ جا طور طريقا، 4. قومي ڪردار 5 فن لطيف (Art)، 6. زبان ۽ ادب، 7. طرز  
معاشرت.

مٿي ذڪر ڪيل هر هڪ صيفي تي سنڌ جي نقطي نگاهه کان هيٺ مختصر  
روشني وجهان ٿو:

## 1. تهذيب، سڀيتا (Civilization)

معلوم ٿئي ٿو ته انسان ذات ابتدا ۾ وحشيانه دور مان گذري پوءِ بدويانه دور ۾  
آئي هئي. جو دور وحشيانه دور جي بنسبت قدرتي بهتر هو انهيءَ دور ۾ هو مال چاري  
خانہ بدوش زندگي گذاريندو هو. گهڻي زماني تائين انهيءَ حالت ۾ رهڻ بعد نيٺ  
سندس زندگي ۾ اهو ڦيرو آيو جو هنن مان ڪيترا دريائن جي ڪنارن تي پوک  
ڪري ننڍا ڳوٺ ٻڌي ويهڻ لڳا. ان کان پوءِ آهستي آهستي ڪري هو تمدن

(شهریت) ۽ تهذيب (سڌاري) جي طرف رخ وڌائڻ لڳا. هن معنيٰ ۾ ”تهذيب“ کي اسين ”سڀيتا“ به چئون ٿا.

سنڌ ۾ ان طرف ڪڏهن توجه ڏنو ويو ان جو پورو پتو اڃا پئجي نه سگهيو آهي. ليڪن هٿ آيل آثار قديمه جي کوٽائي ۽ کوجنا مان جيڪي معلوم ٿي سگهيو آهي، ان موجب اٽڪل پنج هزار ورهيه يا ان کان ڪجهه اڳ سنڌو درياھ جي ڪناري تي ڪي ماڻهو ڳوٺ ٻڌي سڌاري طرف ماڻل ٿيا. لکن پٿرهن لاءِ رسم الخط ايجاد ڪري سگهيا، مصوري سکيائون، ويس وڳا پائڻ سکيا، زيور پائڻ لڳا، جانور پالڻ ۽ پوک ڪرڻ سکيا، رٿا سان شهر ٺاهي انهن ۾ رهڻ لڳا، واپار ڪرڻ سکيا، جنهن ڪري پنهنجي ملڪ ۾ پيدا ٿيندڙ شيون ٻاهر موڪلڻ لڳا ۽ ٻاهرين ملڪن مان مختلف قسمن ۽ ضروريات جون شيون واپار ذريعي گهرائڻ لڳا. قياس آرائيءَ ذريعي معلوم ٿي سگهي ٿو ته اهو واپار ٻن وسيلن سان ڪيو ويو هو. هڪ: پيڙيون ٺاهي، درياھ رستي ۽ پوءِ سمنڊ رستي وڏن پيڙن، جهازن ۽ غورابن ۾ سفر ڪري واپار ڪيو ٿي ويو. ڇو ته هڪ طرف هنن جوارن، عراق ۽ شام توڙي مصر سان واسطو رهيو هو ته ٻئي طرف برما بنگال جي طرف کان آيل شيون پڻ هتي لڏيون آهن، جي صرف سمنڊ رستي اچي سگهيون هونديون. واپار جو ٻيو ذريعو خشڪيءَ رستي گهوڙن، گڏهن ۽ اٺن ذريعي هو. آثار قديمه مان ڪي اهڙيون شيون به هٿ آيون آهن، جي افغانستان، سمرقند، بخارا ۽ وچ هندستان طرف پيدا ٿيون هيون، ۽ اهي ضرور زميني مسافريءَ ذريعي آيون هونديون. انهن ڏينهن ۾ ايلام، بابل، سمير ۽ مصر تهذيب يافتہ ملڪ هئا، اتان کوٽائي مان ڪي هتي جون مھرون يا ٻيو سامان هٿ آيو آهي. ان مان اهو معلوم ڪري سگهجي ٿو ته انهن ملڪن سان به هنن جو لاڳاپو رهيو هوندو.

مشهور تاريخدان ”آرنولڊ ٽوينبي“ جو چوڻ آهي ته جهڙي طرح وڻ، جانور ۽ ماڻهو ننڍن مان وڏا ٿي، حياتيءَ جو عرصو گذاري نيٺ مري وڃن ٿا. اهڙيءَ طرح مختلف قومن ۽ تهذيبن جي دور جا به عرصا ٿين ٿا، جي پيدا ٿي وڌي ويجهي، ترقي ڪري آخر صفحہ هستيءَ تان مٽجي وڃن يا تنزل ڪي وڃي ورسن.

سنڌ ۾ معلوم ٿئي ٿو ته پهرين تهذيب جو دور اٽڪل ساڍا 5 هزار ورهين کان شروع ٿيل ڏسجي ٿو جنهن لاءِ قياس آرائي آهي ته اهو دراويدي نسل جي ماڻهن جو دور هو جنهن جو بيان اڳين فصلن ۾ اچي چڪو آهي. انهيءَ تهذيب جو زمانو قريبن ٻه هزار کن ورهيه قاتم رهيو. ان کان پوءِ ڇوڻ ۾ اچي ٿو ٿو ته اٽڪل 1700 يا 2 هزار

ورهيه قـمـر اڳ آريا نسل جي ماڻهن اچي هنن جي جاءِ والاري اهي پهرين شايد اهڙا متمدن ۽ مذهب نه هئا. پر طاقتور، جنگجو ۽ تازو دم هئڻ ڪري اڳين ماڻهن جي شهرن ۽ جائداد تي قابض ٿي ويا، ۽ انهن جي جاءِ تي پنهنجو تمدن ۽ پنهنجي تهذيب برپا ڪيائون. معلوم ائين ٿئي ٿو ته انهن جا رسم الخط مذهبي عقيدا، عادات ۽ اطوار گهڻي قدر اڳوڻن ماڻهن کان علحده هئا. جيتوڻيڪ ڪيتريون ڳالهيون هنن اڳوڻن ماڻهن کان اڳتي هلي اڌاريون ورتيون. انهن جي تهذيب ۽ تمدن جو دور به قريبن ٻه هزار ورهيه کن هليو. ان کان پوءِ اٽڪل 1500 ورهين جو هڪ دور آيو جنهن کي ”گڏيل تهذيب جو دور“ سڏجي ٿو جنهن ۾ آرين، ايرانين، يونانين، عربن، افغانن ۽ انگريزن جا اثر معلوم ڪري سگهجن ٿا. تنهن ڪري اسان سنڌ جي مختلف تهذيبي زمانن کي ٽن دورن ۾ ورهائي سگهون ٿا.

1. دراويدي تهذيب جو دور (ٻه هزار سال).

2 آريائي تهذيب جو دور (ٻه هزار سال). ۽

3 گڏيل (قومن جي تسلط واري) تهذيب جو دور (پندرهن سئو سال)

هيٺ آئون هر هڪ دور تي مختصر روشني وجهڻ جي ڪوشش ڪريان ٿو:

## دراويدي تهذيب جو دور

دراويدي ماڻهن جي تاريخ ۽ سندس مذهبي عقيدن جو مکيه ذريعو معاش زراعت، مال چارڻ، واپار ۽ مڇي مارڻ هو. هي مختلف ڀوکون ڪندا هئا، جن مان ڪڻڪ، جوئر، سارين ۽ ڪن دالين جو پتو پئجي سگهيو آهي. هنن وٽ وونشن جي پوک جو رواج به هو جا ڳالهه تصويرن تي اُڪريل هنن جي لباس مان معلوم ٿئي ٿي. ممڪن آهي ته هنن جو ڪو لباس جانورن جي پشم مان ٺهيل هجي. پر وونشن جي پوک به هتي ٿيندي هئي. جنهن جو پتو ان مان پوي ٿو ته ان زماني ڌاري بابل جي حاڪم هتان ڪڪڙن جو بچ گهرائي عراق ۾ ڪپهه جي پوک جو رواج وڌو هو. ان زماني جي هٿ آيل مهرن جي تصويرن مان معلوم ٿئي ٿو ته اهي ڪيترن نمونن جا لباس پائيندا هئا. نچڻيءَ جي هٿ آيل هڪ مجسمي مان خبر پوي ٿي ته ان وقت سنڌ ۾ اهڙا ويس مروج هئا، جي اڄ ڪالھ جديد قسم جي لباس ۾ شمار ڪري سگهجن ٿا. انهن تصويرن مان اها به ڄاڻ پوي ٿي ته ان وقت وارن رکائڻ ۽ ڪٽائڻ جا ڪيترا نمونا مروج هئا. آثار قديمه مان ڪيترن قسمن جا زيور لڌا ويا آهن، جن ۾ ڪي اهڙا ڏاتو مٿان چانديءَ سون، قيمتي پٿر، لعلون، زمرد، هيرا به شامل

هئا، جي هن ملڪ ۾ پيدا ڪين ٿيندا هئا، ۽ اهي برما، بنگال، وچ هندستان، ايران، افغانستان، ترڪستان ۽ اتر چين مان واپار ذريعي گهرايا ويندا هوندا. ان مان تاريخدان سراغ رساني ڪن ٿا ته ان وقت به هنن جو ڪنهن نه ڪنهن طرح انهن ملڪن سان سنڌو يا اڄ سنڌ واسطو هو. بابل ۽ سمير مان اهڙيون مهرون لڌيون ويون آهن، جيڪي هتي جون معلوم ٿين ٿيون.

آثار قديم وارن موهن جي دڙي جي کوٽائي ڪندي ڪن اهڙين جاين جو پتو ڪڍيو آهي، جن بابت سندن چوڻ آهي ته اهي اناج جي گدامن طور ڪم اينديون هيون. انهن بابت قياس آرائي ڪئي وڃي ٿي ته اهي يا ته واپارين جا اناج ٻاهر موڪلڻ لاءِ ٺهرايل گدام هئا، يا سرڪاري طرح قحط مهاليءَ وقت ڪم آڻڻ لاءِ اناج ڪڍي ڪرڻ لاءِ ٺهرايا ويا هئا. اهي جڳهيون اهڙيون پڪيون ۽ ڊيرپا ٺهيل آهن جو پنج هزار ورهيه گذري وڃڻ کان پوءِ به انهن جا نشان سلامت آهن.

ان وقت ڍڳي گاڏين ذريعي سامان ڍوڻ جو رواج پيل هو. ٺڪر جي ڍڳي گاڏين جا جيڪي نمونا هٿ آيا آهن، اهي اُتر سنڌ ۾ هن وقت استعمال ٿيندڙ گاڏين جهڙا آهن.

کاڌ خوراڪ، پاڻي رکڻ، گهر جي سينگار وغيره لاءِ طرح طرح جي برتنن جا نمونا هٿ آيا آهن، جن ۾ گهگهيون، دلا، مٽ، ناديون، پيالا، پاتيون، پليٽون، دڪيون، گلن رکڻ ۽ واس ڌوپ ٻارڻ جا ڪيترا ٿانو ٿالهيون ۽ ڍڪ وغيره به هٿ آيا آهن. اناج رکڻ جا وڏا ڪولا به لڌا آهن. دٺن، مٺن، ڪوڙن ۽ ٻين ٿانون تي جانورن جون تصويرون، گلڪاريون، وڻن جا پن ۽ ٿاريون نڪتل آهن. زالن ۽ مردن جا مختلف قسمن جا مجسما، قيمتي پٿرن جا ڳچي، ۾ پائڻ جا هار ڪنگڙ ۽ چوڙيون (پٿر ۽ ٺڪر جون ٺهيل) به هٿ آيون آهن. پتلن ۽ مهربن مان ڪيترن قسمن جا مٽي ۾ پائڻ جا ٽوپ ۽ پٽڪا به معلوم ٿي سگهيا آهن. ٺڪر جي پڪل ۽ ڌاتن مان ٺهيل ٿانون يا مهربن تي مختلف قسم جي جانورن - جهڙوڪ: ڪڪڙ، پولڙي، ڪتي، ڪچون، گدڙ، پاڻيءَ جي گهوڙي، سوئر، رڇ، ٻڪرين، دنب، ڍڳن (جن مان ڪي ڪونهت وارا ته ڪي بنا ڪونهت جي هئا) وغيره - جون تصويرون ڏسڻ ۾ آيون آهن. ماڻهن جا ڪيترا مجسما لڌا ويا آهن، جن مان ڪن کي ڏاڙهيون رکيل ته ڪن جون ڪتريل آهن. وار گهنگهريلا ۽ وريل، بت تي گلڪاري ۽ ڀرت وارا ڪرتا پهريل آهن. زالن کي ڍڳهيون ۽ مختلف نمونن سان ويڙهيل وارن جون چوٽيون به ڏسڻ ۾ آيون آهن.

مهرن تي طرح طرح جون تصويرون اُڪريل ڏسڻ ۾ آيون آهن. جهڙوڪ: هڪ سڱ وارو هڪ جانور وڏيءَ ڪونڊيءَ ۾ ڪجهه ڪاٺي رهيو آهي. ان مهر تي ڪي اکر به لکيل آهن. پر اڃا تائين پڙهجي نه سگهيا آهن. انهن مهرن تي گهڻن ٻاڏيه ڪونهت وارن ڍڳن، شينهن، سرهن، هاڻين، گيندن، پاڻيءَ-گهوڻن، بانڊرن وغيره جون نهايت عمديون تصويرون اُڪريل آهن. ان کان سواءِ سازن جو سامان، مصالحو پيهڻ جا ٿانو سرايون، گول سوراخن وارا چلا، وارن ۾ وجهڻ جون پنون، آرسيون، وڇائڻ جون نفيلون، ٽامي جا هٿيار ڪنگڻ، هس، سبڻ جون سيون، مڇي ڦاسائڻ جا ڪلوٽڙا، گلي ۾ پائڻ جي هارن جا مهرا (ٿڪا)، ٽامي ۽ ڪٽ جو سامان، ڪهاڙا، هارن ۾ وجهڻ جا قيمتي پٿرن جا ڍاڻا، منڊيون وغيره - ان هٿ آيل سامان مان ڪجهه آهن. جن جو ذڪر ڪيل آهي.

اها آهي شهرن ۾ رهندڙن جي زندگيءَ سان واسطو رکندڙ شين جي معلومات آهي (شهري) زراعت ۽ واپار ڪرڻ ڪري شاهوڪار بنجي چڪا هئا. جنهن جا آثار سندن رهائش جي گهرن مان معلوم ٿي سگهن ٿا. موهن جي دڙي جون جايون گهڻو ڪري پڪين سرن جون ٺهيل هيون، جن ۾ کوهه، وهنجڻ جون جايون، خراب پاڻيءَ جي نيڪال جون موريون هيون. شهر جي گهڻين ۾ ڊرينيج سسٽم هئڻ مان، ماڻهن جي مهذب زندگيءَ جو پتو پئجي سگهي ٿو. ليڪن انهي ساڳي دور ۾ معلوم ائين ٿئي ٿو ته هتي جا رهاڪو ٿن گروهن ۾ ورهايل هئا:

۱. هڪڙا: گهاٽن پيلن، جبلن ۽ ميدانن ۾ رهي مال چارڻ تي گذران ڪندا هئا. بعضي گوشت، کير ۽ مڪڻ، شهري ايراضين جي ماڻهن کي وڪرو ڪري ٻي ضروريات زندگي حاصل ڪندا هئا. پيلن ۾ رهڻ ڪري پيلن ۾ موجوده جانورن ± هاڻين، بانڊرن، سوڙن، رچن، گهوڙن، پاڻيءَ جي گهوڙن ± جي رضامنديءَ جي حصول لاءِ سندن پوڄا ڪندا هئا، يا ڪن سان مقابلو ڪندا هئا. جنهن جي ثابتي، لڌل مهرن تي اڪريل تصويرون مان ملي سگهي ٿي.

جيئن ته ان قسم جا جانور صرف وڏن پيلن ۾ رهي سگهن ٿا، ان ڪري معلوم ٿئي ٿو ته سنڌ ۾ گهڻي بارش سبب پيدا ٿيل گهاٽن پيلن ۾ آهي جانور رهندا هئا. قياس آرائي ڪيل آهي ته انهن ڏينهن ۾ چوماسو قدري هن طرف هو جنهن ڪري هتي وڏا هيل پيدا ٿيا هئا، ۽ بعد ۾ اهو چوماسو بدلجي ويو هو.

اُن دراويدي نسل جي ماڻهن مان گونڊ ۽ پيل، پوءِ لڏي ويڃي مهاراشٽر طرف ويٺا. جنهن مان معلوم ٿئي ٿو ته اُتان جي ماڻهن جو هتان جي قديم باشندن سان

لاڳاپو هوندو هو. جانور ڌارڻ ڪري ممڪن آهي ته انهن ماڻهن مان ڪي وچ ايشيا، وچ هندستان، مهاراشٽر، راجستان، ايران ۽ افغانستان سان قافلن جي صورت ۾ واپار به ڪندا هئا. ڇو ته سنڌ مان ڪيتريون اهڙيون شيون مليون آهن، جي ان طرف جون آهن.

بلوچستان مان به جو ان وقت سنڌ جو حصو هوندو هو دراويڊن جي شهرن ۾ رهائش جا آثار مليا آهن. پروهي زبان ۾ به ڪيترا دراويڊي لفظ موجود آهن. اهي جهنگلن ۽ ٻيٽن ۾ رهندڙ ماڻهو شهرن سان لاڳاپي باوجود ڇڙوڇڙ گهرن يا جهوپڙين ۾ بدويانه ۽ خانہ بدوش زندگي گذاريندا هئا. ۽ وڏيرن، هڪين، سردارن ۽ رتيلن جي ماتحت قبيلائي زندگيءَ ۾ رهندا هئا. اڄ ڏينهن تائين بهراڙين ۾ ان قسم جي بدويانه زندگي گذارڻ وارا ماڻهو خاص تعداد ۾ رهن ٿا. جنهن مان پتو پوي ٿو ته اهو رهائش جو طريقو ڪين قديم وقت کان ورثي ۾ مليل آهي. اها زندگي شهري نموني جي عين خلاف ٿئي ٿي. جهڙيءَ طرح عرب ملڪ ۾ بدو بهراڙين ۽ صحرائن ۾ رهي مال، اُٺن ۽ گهوڙن کي پالين ٿا. ۽ گوشت ۽ کير تي گذران ڪن ٿا. اهڙي ساڳي حالت هتي جي رهاڪن جي هئي. انهن قبيلن جا پاڻ ۾ مختلف ڳالهين تان اختلاف رهندا هئا. اُهي وهر ۽ خوف وغيره جي ڪري جانورن، وڻن، جنن ۽ پوتن جي روحن جي وجود ۾ اعتماد رکندا هئا. جنهن ڳالهه جا ڪي مثال ۽ نشان اڄ به ملن ٿا. ڪنڊن، نمڻن ۽ ٻين وڻن ۾ جهنڊيون ٻڌڻ جن ڪيڙيا انهن جي رضامنديءَ لاءِ سرندا وڃائي پرڻا هڻائڻ. ڪن جاين کي پوتر سمجهي، انهن جو احترام ڪرڻ، سوڻن ۽ ڀرمڻ ۾ ويساهه رکڻ وغيره انهن ڏينهن جا باقيات آهن.

2. ٻيا ماڻهو: معلوم ٿئي ٿو ته ڏنڊن، درياھ ۽ سمنڊ جي ڀر ۾ رهڻ ڪريه مڇي ماري گذارو ڪندا هئا. انهن مان ڪي جارين رڇن، ڪلوڙن، چتتين سان مڇيون ماريندا هئا. ته ڪي ننڍين ٻيڙين ۾ رهي، ڏنڊن ۽ درياھن جي جدا جدا جاين تي وڃي، سرسانگي گذارو ڪندا هئا.

جيئن ته ٻڌايو وڃي ٿو ته ان وقت سمنڊ لڙ طرف، موجوده حيدرآباد جي لڳ ڀڳ هوندو هو جنهن جي ثبوت ۾ رڻ ڪڇ ۽ ٿر جي واريءَ جي پٽن ۽ ڌڻن جا نشان پيش ڪيا وڃن ٿا، ان مان مٿين ڳالهه جي صداقت معلوم ٿئي ٿي.

3. ٽئين قسم جا ماڻهو: سمنڊ ۽ درياھ جي ڪنارن تي رهندا هئا. جن مان ڪي ٻيڙيون ٺهرائي، سمنڊ جون مڇيون ماريندا هئا. ۽ ڪي غوراب، جهاز ۽



دنگيون ٺهرائي سامان کڻي، ٻين ملڪن سان واپار ڪندا هئا. ڪن تاريخدانن جو چوڻ آهي ته قبل از مسيح، اهي ماڻهو ايراني نار عربي سمنڊ کان قريه هڪ طرف مصر تائين ويندا هئا. ڪيترا قديم ٻولين جا اکر اڃا تائين ٻيڙين ۽ انهن جي پرڙن لاءِ رواج پر آهن.

جهڙوڪ: لاجو مڪڙي، ڪوها وغيره.

اهو تهذيب جو سلسلو قريبن ٻه هزار سال کن رهيو.

### آريائي تهذيب جو دور

ان کان پوءِ آريا قوم جا ماڻهو اتر اولهه کان ٽولا ٽولا ٿي، هتي سنڌ ۾ آيا ۽ شهري آباديءَ کي لٽي، قبضو ڄمائي ويا. اهي جنگجو خانہ بدوش ۽ بهادر هئا. ڪين پنهنجون ڏند ڪٿائون ۽ روايتون هيون. اهي هڪ وڏي قوم جو حصو هئا. جن مان ڪي يورپ، ڪي ايران، ڪي سنڌ ۽ ڪي ڀارت ۾ لڏي اچي ملڪ آباد ڪري ويا. آرين جيتوڻيڪ سنڌ ۽ پنجاب جي شهرن مان گهڻي قدر دراويڊن کي هڪالي ڪڍي ڇڏيو هو ليڪن سمنڊن جي ڀرسان، جبلن، صحرائن ۽ ٻيلن ۾ ڪيترا دراويڊي رهجي ويا. جي داسن ۽ اڇوتن وانگر زندگي گذارڻ لڳا. آرين هتان جي قديم ماڻهن کي اڄ ± آريا (اناڙي) ڪري سڏيو پر ڪانئن ڪيتريون ڳالهيون اڏاريون به ورتيون.

اها ڳالهه اسان جي دائري مضمون کان ٻاهر آهي ته هتي ويهي چنڊڇاڻ ڪريون ته آرين، دراويڊن کان ڪهڙيون روايتون، مذهبي عقيدا ۽ زبان جا لفظ اڏارا ورتا، ۽ پاڻ ڪهڙيون روايتون، مذهبي عقيدا، ٻوليءَ جا لفظ ۽ ڏند ڪٿائون، هتان جي ماڻهن کي ڏنائون. اهو مسئلو وڏي ڪوجنا ۽ تفتيش جو ڪارڻ بڻجندو. دنيا ۾ نيون شيون ٿوريون ٿين ٿيون. اڪثري پراڻيون شيون روپ مٽائي، نئين صورت اختيار ڪن ٿيون. ليڪن هيءَ ڳالهه صاف آهي ته آريا ۽ دراويڊي نسل ۽ ٻولي جي نقطه نگاهه کان جدا هئا. دراويڊي ڪجهه عبراني ۽ سامين سان مشابهت رکي سگهيا ٿي. ليڪن آريا جدا نسل ۽ ٻوليءَ جا مالڪ هئا. سندن اڪثر ڏند ڪٿائون ۽ مذهبي عقيدا جدا هئا. ويد، پراڻ ۽ سمرتيون هنن جا ايجاد ڪيل هئا. هي دراويڊن ۽ ٻين مخالف قومن سان ٿيل جنگين جا داستان يادگار طور ڇڏي ويا. پراڪرت ۽ آخري طرح ترقي يافتہ زبان سنسڪرت سندن يادگار آهن. هنن جدا رسم الخط ٺاهيو. هي پاڻ ۾ ٿيل

جنگين جا داستان وڌن ڀستڪن رامائڻ ۽ مهاپارت، وغيره۔ جي صورت ۾ ڇڏي ويا. هنن مذهبي سنڌ ۽ هند جي ڪيترن حصن تي اهر وٽ اثر ويهاريو جو ملڪ جي گهڻي ڀاڱي ۾ پنهنجون ٻوليون رائج ڪيائون، جن ٻولين کي، ٻوليءَ جي ڄاڻن انڊو يورپ زبانون ڪري سڏيو. البت ڏکڻ هند ۾ ملايام تيلگو ۽ تامل زبانون خاص دراويڊن جون رهجي ويون، ۽ هتان ڀر واري زبان، بروهڪيءَ ۾ به گهڻو حصو دراويڊي زبان جو رهجي ويو.... آرين هتان جي ديوتائن جي بدران پنهنجا ديوتا ۽ پنهنجون ديوي مالاڻن ايجاد ڪيون. جنهن ڪري اسان هن دور کي ”سنڌ جي تهذيب جو ٻيو دور“ سڏي سگهون ٿا، جنهن ۾ اڳين دراويڊي تهذيب جي جاءِ تي نئين تهذيب مروج ٿي.

آريا قريبن 1500 يا 2000 ق۔م ڌاري سنڌ ۽ هند ۾ اچڻ شروع ٿيا. هن اڍائي هزار سالن تائين سندن تهذيب سنڌ تي مسلط رهي، جيڪين تائين ڪه آرين جي ٻي شاخ 200 ورهيه ق۔م ۾ اچي، ان تي قبضو ڪري پنهنجي تهذيب جو اثر وجهڻ شروع ڪيو. ان کان پوءِ يونانين 300 ق۔م ڌاري هتي قبضو ڪري پنهنجي تهذيب کي روشناس ڪرايو. پر جنهن صورت ۾ اهي ٻئي آرين نسل ۽ تهذيب جون شاخسار هيون، ان ڪري انهن کي آريا تهذيب ۾ شمار ڪري سگهجي نٿو. ائين آريا مختلف دورن ۾ ۽ جدا جدا نالن سان آيا، تنهنڪري کين جدا تهذيبن ۾ شمار ڪري نه ٿو سگهجي.

آرين پنهنجي تهذيبي دور ۾ ملڪ ۾ اڳوڻي ٻوليءَ جي جاءِ تي ڪيترين ئي  
 نئين ٻولين جا نمونا مروج ڪيا. سنڌ ۾ صرف سنڌي پراڪرت مروج ٿي. اهڙيءَ  
 طرح پنجاب ۾ پنجابي، وچ هندستان ۾ هندي اڀرندي ۾ بنگالي، مهاراشٽرا ۾  
 مرهٽي ۽ گجرات ۾ گجراتي ٻوليون مروج ٿيون.

آرين پڻ ڇاڻي ۽ راجاڻي حڪومتن جا طريقا رواج ۾ آندا. جدا مذهبي عقيدا رائج ڪيائون، جن مان اڪثر ويدن جي آڌار تي ٻريا ڪيائون، پر حالتن ۽ وقت جي ضرورتن مطابق انهن جدا جدا نالا اختيار ڪيا. پهرين برهمڻ ڌرم مروج ٿيو جنهن اڳتي هلي ويدڪ يا هندو ڌرم جيئن ڌرم ڏسائون. ٻريا ڪيون. يونان ۽ ايران جي مذهبن به ساڳئي چشمي مان فيض پرايو ٿو ڏسجي.

آرين، مذهبي عقيدن جي سلسلي ۾ سڀ کان اڳ مقامي رهاڪن - خاص ڪري دراويڊن - کان متاثر ٿي، "ڪثرت خدائن" (ديوتائن) ۾ ويساھ رکيو. پوءِ مصر، سمير، بابل، يونان، فراگيا وغيره جي طريقن مطابق "ترميمورتي" (تثليث) يعني ٽن

خدائن جي عقيدتي طرف متوجه ٿيا، جيستائينڪ هنن انهن جا نالا ۽ انهن جون صفتون جدا پيش ڪيون ان کان پوءِ ايرانين ترقي ڪري ان تصور کي ٻن خدائن يا "دوئي" جي صورت وٺائي. بعد ۾ سنڌ ۽ هند وارن ان جاءِ تي ساڳين ويدن جي آثار تي "توحيد" آندي جنهن کي "ويدانيت" سڏيو ويو. هنن جو به ڪثرت ارواح جي نظريي ۾ ويساه هو. انهن کي ابدي (آدي) ازلي (انادي) سڏي انهن جي ارتقا ۽ تناسخ جا نظريا ايجاد ڪيا ويا. جنهن ڪري هو دراوڊن يا سامي مذهبن جي انهن عقيدن کي ڪو نه مڃيندا هئا. جن موجب روح هڪ وقت ۽ ساڳي حالت ۾ پيدا ٿي عالم ارواح ۾ رهيا هئا. ۽ جن کي اتان دنيا ۾ اچي زندگي گذاري موت بعد ميدان حشر تي گڏ ٿي گناهن ۽ ثوابن جي آثار تي دوزخ يا بهشت ۾ وڃي. زندگي گذارڻي هئي. بلڪ هنن جو ويساه هو ته روحن کي جمادات (مادي)، نباتات (وڻڪار)، حيوانات (جانورن) ۽ ماڻهن جي درجن مان ازخود تجربو ۽ ڪرمن جي ڦل مطابق ترقي ۽ تنزل جا درجا لنگهي نروان پد ۾ پهچڻو هو. جا ڳالهه "ويدانيت" جي سمجهاڻيءَ موجب "جز" جي "ڪل" سمائجڻ جي مشابه هئي. جهڙي طرح هو ڪثرت خدائن (ديوتائن) جي نظريي کان ترقي ڪري ويدانيت (توحيد) جي نظريي تي پهتا هئا. اهڙيءَ طرح هو ڪثرت ارواح جي نقطا نگاهه کان مٿي چڙهي "روح ڪل" (برهمڻ) کي مڃڻ لڳا. جو هڪ خدا جو نالو هو. ٻين روحن ۽ جسمن کي هنن جدا نه ٿي سمجهيو بلڪ ان برهمڻ (ايشور) جي مايا (صفات) ٿي جاتو. انهي درجي تي پهچڻ بعد هنن برهمڻ (هڪ خدا) جي وجود کانسواءِ ٻئي وجود کي تسليم نه ٿي ڪيو. هو هڪ هئو ٻئي کان سواءِ "سنگارا" جي سمجهاڻيءَ موجب "ويدانتا دوئي" جي عدم موجودگي هئي. جنهن صورت ۾ ان مسئلي تي ٻئي فصل ۾ ڪافي روشني ڏنل آهي. ان ڪري وڌيڪ تفصيل هتي نه ٿوڏجي.

هنن جيڪڏهن مذهبن جي بنيادي اصولن بابت جدا نظريا پيش ڪيا ته زندگيءَ گذارڻ بابت منو مهر اڃا جي سمرتي (ڪود) مطابق ڪي دستور به پيش ڪيا. جن همورائي وارن دستورن جي آثار تي سامين وٽ موسوي شريعت جي صورت اختيار ڪئي هئي.

آريا اول هر شيءِ کي کائيندا هئا. پر پوءِ هو هر ساھواري شيءِ جي کائڻ کان آزاد ٿي. اناج خوري، سبزي خوري طرف راغب ٿيا. ٻئي طرف دراوڊن (سامين) صرف مختلف جانورن جي کائڻ لاءِ ڪي سنڌا مقرر ڪري حرام ۽ حلال جي بنياد تي جانورن کي ورهائي. پنهنجي کاڌي کي محدود ڪيو.

ازدواجي (سڱابندي) جي معاملي ۽ آرين "ايڪساگامس" (Exogomes) قبيلي کان ٻاهر مٽي ماڻهي ڪرڻ جي اجازت ڏني. ليڪن دراويدي (سامي) "اينڊوگامس" قبيلي اندر سواءِ تمام نزديڪي ماڻهن جهڙوڪ ماءُ، پيڻ، ڌيءُ، پٽي، وغيره جي ۽ مٽي ماڻهيءَ جا قائل رهيا. ٻئي طرف آرين ساڳئي ڪل ۾ به مٽي ماڻهي ڪرڻ جي منع ڪئي ٿي.

آرين اڳتي هلي، سوسائٽيءَ کي چئن جاتين ۽ (1) برهمڻ، (2) ڪشٽري (3) وٽس ۽ (4) شودر - ۾ ورهائي ڇڏيو. پر ڪجهه وقت کانپوءِ ٻڌ ڌرم وارن سڌارا آڻي، انهن ورثن جي ويجهن کي ڪيڙ جي ڪوشش ڪئي، جنهن جو اثر سنڌ ۾ ديرپا رهيو پر ٻين هنڌن جا ماڻهو اڳين ويجهن طرف موٽي ويا.

آرين هاڻين کي پالي سواريءَ ڪرڻ ۽ جنگ لاءِ ڪتب آندو. هنن گهوڙا ڌاري انهن کي سواريءَ ڪرڻ ۽ رٿن ۽ گاڏين چڪڻ لاءِ استعمال ڪيو ۽ تير، ڪمانون، پالا ۽ بڙجيون ايجاد ڪري جنگ لاءِ ڪتب آنديون.

دراويڊن جي زماني ۾ شهر پڪا ۽ رٿابنديءَ سان عمدا ٺهيل هئا. پر شهريت ٿوري هئي. ليڪن آرين اڳتي هلي، ان کي وڌائي زور وٺايو ۽ زراعت لاءِ هڪ هنڌ رهڻ جا قانون ٺاهيا. ايتريقدر جو سمنڊ جي مسافريءَ جي منع ڪري ڇڏيائون. رهڻي ڪهڻي ۽ طرز معاشرت ۾ سڌارا آندائون. سنڌي زبان پنهنجي موجوده صورت آرين جي زماني کان ورتي، ليڪن ان جي رسم الخط ۾ پارسيين ۽ عربن جي تسلط بعد فرق آيو ۽ ان ۾ نون لفظن جو خاصو اضافو ٿيو.

آرين جي زبان پراڪرت هئي، جنهن مان ترقي ڪري نيٺ علمي زبان سنسڪرت استعمال ٿيڻ لڳي.

آريا اوائل ۾ هنسا (تشدد) جا قائل هئا. پر مهاڀارت جي جنگ بعد پيدا ٿيل خون خرابي کين انهنسا (عدم تشدد) طرف راغب ڪيو. اهو خيال، عين جنگ جي زماني ۾ رد عمل طور پيدا ٿيو هو مثلاً: گيتا ۾ سري ڪرشن سان ارجن جي گفتگوءَ مان اهو خيال معلوم ٿئي ٿو. پر عين جنگ جي ميدان مان ڀڄڻ (ٻاهر نڪرڻ) کي سري ڪرشن فرض ادائيءَ کان ڪوتاهي ۽ بزدلي تصور ڪري زبردست دليلن سان ارجن کي جنگ جاري رکڻ جو قائل ڪري ڇڏيو. ليڪن ان پيدا ٿيل رد عمل هڻي وڃي هنڌ ڪيو ۽ انهنسا جو نظريو هنسا جي جاءِ وٺي ويو. مهاڻا ٻڌ ۽ مهاڻا مهاوير جي تعليم ان کي خاص تقويت پهچائي.

چوماسي جي تبديلي ڪري سنڌي معاشرتي جو ڪثير تعداد وري خان

بدوشي ۽ بدويانه طرز زندگي طرف راغب ٿيو جنهن ڪري منظر سوسائتي نه هئڻ ڪري هو ڌارين جي حملن وقت مدافعت نه ٿي ڪري سگهيا. ايرانيين، يونانين، سٿين، پارٿين وغيره جي حملن ماڻهن کي ڪمزور ڪري ڇڏيو جنهن ڪري امنسا جي آڌار تي هنن ۾ بزدلي پيدا ٿي پئي.

## گڏيل تهذيب جو دور

هيءَ دور 5 صدي عيسويءَ کان اڄ تائين شمار ڪري سگهجي ٿو. اُن ۾ ايرانيين، عربن، پٺاڻن، مغلن، يورپين ۽ خاص ڪري انگريزن ۽ مهاجرن- پنجابين جي تسلط واري زماني کي شامل ڪري سگهجي ٿو. هن دور کي اٽڪل 15 سئو ورهيه گذري چڪا آهن.

قومن جي ترقيءَ، تنزل ۽ تهذيبن تي اثر جي عام دستور مطابق، دراويڊن ۽ آرين جي تهذيبن جو اثر قريبن ختم ٿيڻ تي اچي پڳو آهي. مذڪور ٻاهرين حملي آورن جي تسلط ۽ اثرن سبب سنڌي ڪلچر ۽ تهذيب پنهنجي اصلي جداگانه شخصيت ۽ خصوصيت وڃائي، چون جي مرڪب ٿي پئي آهي. هن وقت سنڌي تهذيب ۽ مختلف تهذيبن ۾ برتريءَ ۽ اثر اندازيءَ جو تصادم هلندڙ آهي. سنڌين جي گهڻائيءَ مان پنهنجي قديم تهذيب جي شناخت عدم پيدا ٿيندي وڃي. عام ماڻهن ۾ بزدلي، قومي خود فراموشي، قديم روايات کان بيگانگي، ايتار ۽ عصبيت جي جذبن جي گهٽتائي پيدا ٿيندي وڃي.

اسان هن وقت سنڌي تهذيب جي اُن نازڪ مرحلي تي اچي پهتا آهيون، جو يا ته همت جهلي اُن چاڙه مان چڙهي وڃون، يا بدليل حالتن جي مقابلي جي طاقت نه ساري ماضيءَ جي روايات ۽ اثرات کي وساري ڇڏيون. بقول ”شاه لطيف“: ”کٽين جي هارائين، هنڌ تنهنجو هيءُ!“

هن پندرهن سئو (1500) ورهين جي عرصي جو بغور مطالعو ڪبو ته معلوم ٿيندو ته اول ۾ هتي ايرانيين اچي نه رڳو سنڌي ماڻهن ۽ ملڪ جو استحصال ڪري سندن طاقت مدافعت کي ڪمزور ڪيو پر سندن زبان، مذهبي عقيدن ۽ تهذيب کي دائمي طور اثر انداز ٿيا.

اُن کانپوءِ عربن اچي ملڪ فتح ڪيو ۽ ساري معاشري ۾ ردوبدل آڻي ڇڏيائون، جنهن جو ذڪر اڳين فصلن ۾ ڪري آيو آهيان. هن وقت جيتوڻيڪ عربن جي حڪومت نه آهي، پر لکين ماڻهن پاڻ کي عربي نسل سڏائڻ ۾ فخر محسوس ڪن ٿا.

ڪي آرين جي اولاد سڏائڻ بدران ڳوھن ۽ گلورين کائيندڙ ۽ ڏاڇين جو ڪير پيئندڙ بدوين جي اولاد سڏائڻ ۾ عزت افزائي سمجھن ٿا. مذهبي عبادتون عربي زبان ۾ ادا ڪن ٿا، جنهن کي ڳڻهي قدر سمجھن به نه ٿا. شاھ سچل ۽ سامي جي بهترين تعليم کان چنڊ ڪمر ٺهر ۽ نه اچڻ جهڙين عربي زبان جي دعائن کي چٽڻيو پيا آهن. هزارين ماڻهو ساليانو ڪروڙين رپيا خرچ ڪري سعودي عرب حج تي وڃن ٿا ۽ اُتي بزرگن جي زيارتن کي ثواب ۽ نجات جو ذريعو سمجھن ٿا. جا ڳالهه، عرب سامراج جي مرڪز پيدا ڪرڻ جي يادگار آهي. هن وقت سنڌي زبان جو رسم الخط عربي آهي. ڳڻها ماڻهو پنهنجن بزرگن شاھ سچل ۽ سامي جي روايتن کي ڇڏي ۽ جن محبت، اهنسا ۽ صوفي لاکوفي جي هدايت ڪئي ٿي ۽ عربي تعصب، تشدد ۽ عرب شريعت واري مذهب جا پوئلڳ ٿيو پيا هلن. جڻ ته اهي ڳالهيون عين اسلام آهن. سنڌ ۾ ڪيترا اهڙا ماڻهو پيا آهن جيڪي عرب ملڪ ۾ مري سڌو بهشت ۾ وڃڻ جون سڌون رکن ٿا، جيتوڻيڪ اها به خبر آئن ته اُتي مثل ماڻهن جا لاشا، ڪجهه وقت بعد دفن وارين جاين تان ڪڍي غارن ۾ اُڇلايا ويندا آهن. هو عرب جي ڪوھن جي پاڻي کي سنڌو درياھ جي پاڻيءَ کان بهتر سمجھي، ڪفن به اُن پاڻيءَ ۾ ڌارين ٿا. اُتي جي مٽيءَ کي خاک شفا سمجھي، سڄڻي مهل اُن تي پيشاني رکن ٿا. عرب ملڪ کي پاڪ ملڪ ڪري سمجھن ٿا.

سنڌين اڃا عربن کي مس ملڪ مان هڪالي ٻاهر ڪڍيو هو ته سگهو ئي پٺاڻن سنڌ ۾ اچي ڦر لٽ شروع ڪري حڪومتون قائم ڪيون. محمود غزنويءَ وغيره جون ڪاهون اُنهن ۾ ڳڻي سگهجن ٿيون.

سومرن ۽ سمن جي سنڌي دور حڪومت ۾ سنڌين ڪجهه پاڻ جهلي تهذيب ۽ تمدن طرف رخ رکيو. پر سومرن جي دور ۾ دهليءَ جي حڪومت طرفان علاوالدين جي وقت ۾ سنڌ کي تباه ڪيو ويو. پوءِ ارغون ۽ ترخان سنڌ کي ڀيلڻ آيا، جن کان وري مغلن حڪومت ورتي. اُن عرصي دوران سنڌ ۾ فارسي ٻولي لکڻ ۽ پڙهڻ جو عام دستور ٿي پيو. وڏين شلوارن، ڪرتن ۽ وڏن پٽڪن پائڻ جو رواج پيو. ڪيترن ماڻهن پاڻ کي پٺاڻ نسل مان سڏائڻ شروع ڪيو ۽ ڌارين سان گڏ ملڪ جي ڌاڙي ۾ شريڪ ٿيا. ملن، وڏيرن ۽ سردارن، مغلن جي رضامنديءَ خاطر شاھ عنايت جهوڪ واري جي شهادت ۾ حصو ورتو. هن جو ڏوھ اهو هو ته هن سنڌ جي قديم مذهبي ۽ روايتي ڳالهين (تصوف) ۾ برقرار رکڻ ۽ سنڌي ماڻهن جي ڀلائيءَ جي ڳالهه ڪئي ٿي، اُن ڪري هن جو سر وڌايو ويو.

مغلن جو دور بہ سو ورهيه کن هليو. اُن دور ۾ نہ صرف پارسي تعليم درسي تعليم ٿي رهي، پر سرهندي پيرن جي ڪٽر پٽي، منافقي ۽ تصنع جي تعليم بہ رائج ٿي. هندن خلاف مولوي محمد هاشم ٺٽويءَ جي فتويٰ منهنجي ڪتاب ”پيغام لطيف“ ۾ پڙهي سگهجي ٿي. هن دور ۾ ڇا وهيو واپريو اُن جو مفصل احوال، پير حسام الدين راشديءَ جي ايڊٽ ۽ تصنيف ڪيل تاريخن ”مظهر شاهجهاني“ ۽ ”تاريخ معصومي“ مان معلوم ٿي سگهي ٿو. اُن کان پوءِ نادر شاهه ۽ مدد خان پٺاڻ جا ظلم ۽ ڦريون، سنڌ جي تاريخ جا اندوهناڪ واقعا آهن.

### انگريز دور جو خرابيون

ڪلهوڙن ۽ ميرن جي حڪومتن جي ڌارين ۽ حملن ۽ دست درازين جي باوجود سنڌ اڃا مس پاڻ پري ٿي هئي، ته اُن تي بنا سبب ۽ زوريءَ انگريزن اچي قبضو ڪيو ۽ سنڌ کي پنهنجي انتظامي سهوليت خاطر بمبئي پرڳڻي جي ڪمشنري بنائي ڇڏيو. هن دور ۾ ڪي خراب ۽ ڪي چڱيون ڳالهيون بہ سرزد ٿيون. هيٺيون خراب ڳالهيون انگريز دور جون يادگار آهن:

هنن جاگيردارن ۽ زميندارن جو هڪ خود مطلب، جي حضور ۽ بي ضمير گروهه پيدا ڪري پنهنجي ايجنٽ طور ڪم آندو.  
هنن قوم فروش، غلامانه ذهنيٽ رکندڙ رشوتي ۽ لالچي ڪامورو ڪلاس پيدا ڪري اُن کي عوام ۽ ملڪي مفاد خلاف هلايو.

هنن هندن ۽ مسلمانن ۾ گروهه، تمصب، اقتصادي چٽاڀيٽيون ۽ باهمي اختلاف پيدا ڪرائي، کين ويڙهائي راڄ ڪرڻ واري پاليسي تي عمل ڪيو.  
هنن جملي ٻاهرئين واپار، مڪاني ٻڌي تجارت وڌين نوڪرين جي عهدن، انتظامي مسئلن ۽ پاليسيءَ جي سوالن کي پنهنجي هٿ ۾ رکي، پنهنجن مڪاني چاٿرن کي نوازيه ملڪ کي اقتصادي طرح غلام رکيو.

هنن اورنگزيب دور ۾ پيدا ٿيل مذهبي اختلافن ۽ فرقيوارانه ذهنيٽ جي تتبع لاءِ ملن، پنڊتن ۽ پيرن جي همت افزائي ڪري کين پنهنجي سامراجي مفاد جي مضبوطيءَ لاءِ ڪم آندو.

هنن شهري زندگي کي زور وٺائي، ڳوٺن طرف توجهه نہ ڏنو. ڳوٺاڻي عوام کي ڪمزور ڪرڻ لاءِ زميندارن ۽ جاگيردارن کي بندوڦن جا ليسن، ڪامورن جي

حمایت، عزت وارا لقب، دربار جون ڪرسيون، آنرري مارجسٽريٽون ڏنائون. اهڙيءَ طرح هڪڙن ماڻهن کي ڪمزور ڪري غلامانه زندگي گذارڻ تي هيرايائون. ۽ ٻيا جن خود داري يا خود سري ٿي ڏيکاري تن کي زميندارن، پوليس ۽ ڪامورن ۽ سخت قانون ذريعي دٻائي، سخت سزائون ٿي ڏنائون.

هنن هنڌن جي واپاري ۽ وياڄ خور ڪلاس کي ڪورٽن جي آڌار تي طاقتور بنائي، ڳوٺاڻن جي زمين ۽ ملڪيت هٿ ڪري شاهوڪار بنائڻ لاءِ ماحول سازگار بنايو. ايتري قدر جو انگريزن کان اڳ هنڌن جي واپاري ڪلاس کي هڪ سيڪڙو زرعي زمين به نه هئي، سي انگريزن جي آخري ڏينهن ۾ 30 لک ايڪڙ زمين جا مالڪ بنجي ويا. سموري دڪانداري ۽ ديهاتي تجارت هنن جي هٿن ۾ اچي ويئي. ننڍا ڪارخانا به هنن جي حوالي رهيا. آباديءَ جي 25 سيڪڙي هٿن جي باوجود کين 75 سيڪڙو نوڪريون ڏياريون ويون. تعليمي ادارن جي گهٽائي شهرن ۾ هٿن ڪري ان جو اڪثر فائدو شهري هنڌن ۽ ڪن نالي ماتر مسلمانن کي پهتو. رشوت عام جام هٿن ڪري اهو ڪلاس ملڪيت ۽ پئسي وارو ٿي ويو. ان جو سمورو اثر ڳوٺن تي پيو. پيسو ۽ ڪمائيءَ جا مکيه ذريعا ڳوٺاڻن کان ڪڍجي شهرن ۾ وڃي ڪٺا ٿيا هئا. هر ڳوٺاڻ بي زمين هاري مالدار مڇي ماريندڙ ۽ ڪاسبي روز بروز مفلس ٿيندو ويو.

اهڙين حالتن هيٺ جڏهن شهري تاجر، ڪارخانيدار ۽ پڙهيل طبقي ۾ سڃاڻي پيدا ٿي، ۽ هنن وڌيڪ حقن حاصل ڪرڻ جي گهر ڪئي ته سندن توجهه هٽائڻ لاءِ مسلمانن کي نوازي ڪين هندو پڙهيل، تاجر ۽ شاهوڪاري طبقي خلاف مدد ڏيڻ شروع ڪئي جنهن ڪري طبقاتي چٽاڀيٽون هڪ طرف پيدا ٿيون ۽ نوڪرين، واپار ۽ اقتدار لاءِ ڪشمڪش ٻئي طرف پيدا ڪرائي وئي. ان وچ ۾ مڪاني طرح انگريز - حڪومت ± هندستان جي آزادي پسند گروهن ۾ هڪ طرف اختلاف پيدا ٿيا ته ٻئي طرف بين الاقوامي سطح تي سامراجي طاقتن جي اقتدار جي حصول، واپاري چٽاڀيٽين ۽ ٻين ملڪن تي قابض ٿيڻ جي خواهش. به مهاڀاري لڙايون چيڙي ڇڏيون جن ۾ هندستان ۽ ٻين ڪالونائيز ملڪن جي ماڻهن جي وسائل، پيسي، لشڪر ۽ تعداد جي مدد سان انگريزن ۽ سندن حمايتن جي فتح ٿي، ليڪن انگريز حڪومت جي ماتحت ملڪن جن پنهنجن حاڪمن (انگريزن) جي مدد ۾ هر طرح جي قرباني ڏني هئي ± کي ڪجهه به حاصل نه ٿيو ۽ ان تي هندستان جي ماڻهن ۾ درد عمل پيدا ٿيو ۽ آزاديءَ



جي تحريڪ زور وٺي وئي. اُن کي دور ڪرڻ لاءِ انگريز حڪومت طرح طرح جون حڪمت عمليون ڪتب آنديون:

جن مان هڪ حڪمت عملي هيءَ هئي ته هندستان ۾ هڪ قوم جي بنياد تي جمهوري حڪومت قائم ڪرڻ جو دلاسو ڏنو. اُن لاءِ هنن ملڪي سياست کي آئيني طور هلائڻ واسطي ڪانگريس جماعت تيار ڪرائي. هن آزادي پسند، طاقتور جماعت ۾ هندو ڪارڪنن جي اڪثريت ٿي وڃڻ ڪري اهو ويساه عام ويهي ويو ته حڪومت جو اختيار عملي طور هنن جي هٿ ۾ اچي ويندو.

ٻي حڪمت عملي هيءَ هئي ته هنن مستقل مفاد ۽ فرقي پرست مسلمانن کي آپاري مسلم ليگ قائم ڪرائي، جنهن جا نظرياتي ليڊر سر سيد احمد خان، علامه اقبال ۽ جناح صاحب کي بڻائي، سندن همت افزائي ڪئي وئي. جن مذهب ۽ قديم حڪومتي روايات تي مسلمانن کي جدا قوم قرار ڏيئي، پهرين جدا حقن جي تقاضا ڪئي، ۽ آخر ۾ هندستان کي تقسيم ڪرائي. پاڪستان ۽ ڀارت جي نالن سان مسلمان ۽ هنڌن جون حڪومتون ٻڙيا ڪرايون.

غور سان نظر ڪري ڏسبي ته مٿيان پئي نظريا غلط هئا. نه ساري پر صغير هند جا رهاڪو (زبانن، ڪلچرن، زميني خطن، تاريخي روايات، سياسي ۽ اقتصادي بنيادن تي هڪ نه هئڻ ڪري) هڪ قوم هئا. ۽ نه مسلمان، مذهب جي بنياد تي جدا قوم هئا. پر جيئن ته ٻنهي ڌرين جي مستقل مفاد، انهن نظرين ۾ پنهنجو فائدو ڏنو اُنڪري انهن ڳالهين تي اڻل بيهي رهيا. ڪن سمجهدار سياستدانن ± راجگوپال آچاريه، مولانا عبيدالله سنڌيءَ، شيخ عبدالمجيد سنڌيءَ اسان ± هندستان جي مختلف صوبن ۾ رهندڙ مختلف قومن کي جديد نظريي قوميت (جدا زبان، ڪلچر، قديم روايات، سياسي ۽ اقتصادي مفاد) جي بنياد تي تسليم ڪري مختلف قومن کي آزاد حڪومتن ۾ ورهائي، ڪانفيڊريشن بنائڻ جو آواز اُٿاريو. پر وڏين جماعتن ۽ انگريزن جي هل هنگامي ۾ اسان جون آواز طوطي جي نقارخاني ۾ آواز وانگر ڪنهن به نه ٻڌو ۽ ملڪ ورهائجي ويو جنهن مان خاص ڪري سنڌين کي ڪيترا نقصان پهتا، جهڙوڪ:

سنڌين کي جداگانہ قوم ۽ آزاد سياست جي حق کان محروم ڪيو ويو. لاهور واري ٺهراءَ کان ڦري جنهن موجب هن ملڪ جي "رياستن کي آزاد ۽ خودمختيار بنائڻ هو ورهاست ۾ آيل خطي زمين وارين رياستن کي هڪ ملڪ "پاڪستان" ۽ رهاڪن کي هڪ قوم "مسلمان" جو نالو ڏنو ويو. جا

ڳالهه ”اعجوبه روزگار“ (FREAK OF NATURE) هئي. دنيا ۾ اسرائيل کان سواءِ ڪٿي به مذهبي بنياد تي قوم کي تسليم نه ٿي ڪيو ويو. اهڙيءَ طرح نه وري ڪڏهن تاريخ ۾ پاڪستان نالي سان ڪو ملڪ موجود هو. اُن نئين ملڪ پاڪستان ۾ آباديءَ جي اڪثريت بنگال ۾ هئي ۽ ايراضيءَ جي اڪثريت الهندي وارن خطن ± سنڌ، پنجاب، بلوچستان ۽ پختونستان - ۾ هئي. انهن ٻنهي حصن کي آپرندو ۽ الهنديو پاڪستان سڏيو ويو. انهن ملڪن (خطن) جون اصل قديم زبانون (سنڌي، پنجابي، بلوچي، پشتو ۽ بنگالي) ريتي، هندستان مان آندل نئين زبان اردو کي ملڪ جي قومي زبان بنايو ويو. مختلف قومن جي وجود کان انڪار ڪيو ويو. حڪومت جون واڳون هندستان کان آيل مستقل مفاد مسلمانن (مهاجرن) ۽ پنجاب وارن جي هٿن ۾ ڏنيون ويون. ان نئينءَ جوڙجڪ مان گهڻو نقصان بنگال ۽ سنڌ جي رهاڪن کي پهتو. تعداد ۾ گهڻي هئڻ ڪري جمهوري دستور موجب حڪومت تي قبضو بنگالين جو رهڻو هو پر حڪومت مهاجرن ۽ پنجابين پاڻ ۾ ورهائي، پنهنجي تسلط هيٺ آندي ۽ پنهنجي مفاد لاءِ ڪتب آڻڻ لڳا. ڪروڙين مسلمانن کي منظم منصوبي هيٺ هندستان مان گهرائي، بنگال ۽ سنڌ ۾ آباد ڪرايو ويو. جملي وڏن عهدن ۽ نوڪرين تي انهن کي قابض ڪرايو ويو. هندن جي ڇڏيل واپار دڪانن، زمينن، بئنڪن ۽ ڪارخانن تي انهن جو تسلط برقرار رکيو ويو. حڪومت جي پاليسي اهڙي مرتب ڪئي وئي، جو هنن جي رايي ۽ نظرين جي مخالفت کي ملڪ دشمنيءَ، اسلام دشمنيءَ، صوبي پرستي، ڌارين ملڪن جي ايجنٽيءَ ۽ انتشار پسنديءَ سان تعبير ڪيو ويو ۽ بنگالين ۽ سنڌين کي آزاد راءِ رکڻ سبب سزائون ڏنيون ويون. اڳتي هلي، بنگالين گهڻي جدوجهد، قربانيءَ ۽ خونريزيءَ بعد پاڪستان جي پنڄوڙ مان جند آزاد ڪرائي، ملڪ کي آزاد ڪرايو. باقي سنڌ اڃا اسلام، پاڪستان ۽ مسلم قوم جي غلاميءَ واري ڳت ۾ ڦاٽي پيئي آهي. اُن سان جيڪي عقوبتون ٿين پيون يا ٿينديون، تن جو مختصر ذڪر پهرئين فصل ۾ اچي چڪو آهي. انڪري دهرائڻ مناسب نه ٿيندو.

### انگريز دؤر جون خوبيون

هاڻ اچو ته انگريزي حڪومت جي خوين ۽ چڱاين جو تذڪرو ڪريون. اُن جو بيان نه ڪرڻ ڪفر نعمت برابر ٿيندو.

هنن اول پر انتظامي سهوليتن جي مدنظر سنڌ کي بمبئيءَ سان ملائي ڇڏيو هو جنهن ڪري سنڌين کي زبردست نقصان پهتو. پر جڏهن سنڌين ”سنڌ جي بمبئيءَ کان آزاديءَ“ جي هلچل هلائي، تہ هنن (انگريزن) وڃڻ کان اڳ سنڌ کي ”جدا رياست“ بنائي ڇڏيو.

هنن سنڌي رسم الخط ٺهرائي، پرائمري تعليم سنڌيءَ ۾ ڏيڻ جو رواج وڌو. هنن سنڌ جي سرڪاري ۽ ڪورٽ ۾ ٻنهي زبانن سنڌيءَ کي بنايو ۽ چيف ڪورٽن تائين لکپڙهه سنڌيءَ ۾ ڪرڻ لازمي ٺهرائي. هر ٻاهرئين علمدار لاءِ ڇهن مهينن اندر سنڌي زبان سکڻ لازمي قرار ڏنو.

هنن ساري ملڪ ۾ ريلوي لائينون وڃائي آمدرفت کي سهل بنائي ڇڏيو ۽ هوائي سروس ذريعي سنڌ کي دنيا سان ڳنڍي ڇڏيو.

ہنر پر ائمری اسکول، ہاء اسکول، ۽ کالجوں ۾ جدید تعلیم کان ماڻھن کی روشناس کرایو۔

هنن ملڪ ۾ امن آسان ۽ نظم و نسق قائم ڪيو. جمهوري طرز تي حڪومت  
ملائڻ جو راج وڌو ۽ ملڪ ۾ جديد قانون رائج ڪيا.

هنن آبپاشيءَ جا ذريعا سڌاريءَ جي جديد طرز تي بهتر بنائڻ جي  
ڪوشش ڪئي.

هنن ملڪ ۾ مغربي تهذيب، مائنس، علم ۽ فڪر کي مروج ڪري نئون انقلاب آندو.

انگريزن جي دور حڪومت ۾ ملڪي حالتن اهڙو ته ڦيرو کاڌو جو جڏهن هو ملڪ کي آزاد ڪري مڪاني ماڻهن جي حوالي ڪري ويا. ته مذهبي تعصب، اقتصادي چٽاڀيٽين ۽ مستقل مفاد جي ڪارگزارين، ڪروڙين ماڻهن کي پنهنجن آبائين وطن کي ڇڏائي، ٻين وطنن ۾ وڃي آباد ٿيڻ لاءِ مجبور ڪيو. جنهن ڪري لکين ماڻهن جي خونريزي ۽ لاتعداد عورتن جي عصمت ڊريءَ جا واقعا رونما ٿيا. پاڪستان جي قيام بعد سنڌ مان 13 لک سنڌي ٻولي ڄاڻندڙ سنڌي تهذيب ۽ تمدن جا معمار، شاه، سچل ۽ سامي جي تعليم جا ڄاڻو ڊاڪٽر، انجنيئر، سائنسدان، فلسفي ۽ تصوف جا ماهر هندو ملڪ ۽ ملڪيتون ڇڏي ڀارت ۾ آباد ٿيا، ۽ انهن جي جاءِ تي تيه لک ڀارتواسي تاجر، اعليٰ منتظم، ڊاڪٽر، انجنيئر، سائنسدان، ڪارخانيدار، بئنڪر ۽ هنر مند مسلمان اچي سنڌ ۾ آباد ٿيا. مسلم قوم جي اصول کي مڙهي، پنجاب ۽ سرحد مان به اٽڪل 25 لک

ماڻهو لڏائي، سنڌ ۾ آباد ڪرڻ، هن دور جو يادگار ڪارنامو آهي. سنڌ ملڪ، سنڌي قوم، سنڌي زبان ۽ سنڌي رايُن کي ختم ڪرڻ به پاڪستان جي حڪمران طبقي جا مکيه ڪارناما آهن.

هن وقت سنڌ جو مٿئين طبقو (پير، زميندار ملا، ڪامورا ۽ اڪثر سياستدان)، حڪمران طبقي جا دلال بنجي، سنڌي تهذيب، زبان ۽ قومي ڪردار ۽ روايت کي تباه ڪرڻ لاءِ ساڻن ٻانهن پيلي ٿي پيو آهي. سنڌين جي اخلاق، اصولن، همت ۽ مذهبي نظرين تي ڪاري ضرب لڳي رهي آهي. اُردو ٻولي، اُردو راڳ، اُردو تهذيب، مذهب جو اُردو تشريح، نفرت ۽ نفاق جي تعليم ۽ تربيت اسان تي زوريءَ مڙهڻ لاءِ سرڪاري مشنريءَ (اخبارن، ڪتابن، ريڊيوي، ٽيليويزن وغيره) ذريعي سنڌ جي ماڻهن جي ذهنن کي زهر آلوده ڪيو پيو وڃي. سنڌ دشمنن جا نالا سنڌ جي اسڪولن، ڪاليجن، رستن، شهرن، بندرن، ڪتب خانن تي رکي سامراجي تسلط قائم رکيو پيو وڃي. سنڌ جي دشمنن ۽ جناح ۽ اقبال ۽ جون سئو سال وريون ۽ سالگرمون ملهائي، اسان جي عوام ۽ خواص کي غلاميءَ جي زندگيءَ تي هيرايو پيو وڃي. سنڌي قومپرستيءَ کي گناهه ۽ سنڌ دشمنيءَ جي ڪارنامن کي عزت جو ڪارڻ ظاهر ڪيو پيو وڃي. پاڪستان جي وجود مان سنڌ جي 1. جداگانہ قوميت، 2. زبان، 3. تمدن، 4. قومي روايت ۽ 5. قومي ڪردار کي ڪاري ضرب پهچي رهي آهي. ان ڪري آءٌ ضروري سمجهان ٿو ته مذڪوره پنجن تاريخي ورثن جو ذڪر ڪري انهن کي نئين ماحول مان پهچندڙ نقصان جو ذڪر ڪريان. تمدن، قومي روايت ۽ قومي ڪردار تي مفصل بحث هن ئي فصل ۾ اڳتي ايندو هتي صرف سنڌين جي جداگانہ قوميت ۽ زبان جي اهميت ۽ ان کي پهچندڙ نقصان جو مختصر بيان پيش ڪريان:

### 1. سنڌين جي جداگانہ قوميت

آءٌ مٿي ڪتاب جي پهرئين فصل ۽ هن فصل ۾ پڻ بيان ڪري آيو آهيان ته سنڌ گذريل ساڍن 5 هزار سالن کان جدا ملڪ جي حيثيت ۾ قائم رهيو آهي. هتي ٻه هزار ورهيه دراويدي ۽ ٻه هزار ورهيه آرين تهذيب جو عمل دخل رهيو. اسان کي جدا ٻولي، تهذيب، قومي ڪردار ۽ روايت پئي رهيا آهن، جي دراويدي ۽ آرين تهذيبن ۽ ڪلچرن جي مواد تي تعمير ٿيل هئا. گذريل پندرهن سئو ورهين جي گڏيل تهذيبي دورن ان ۾ ردوبدل آڻڻ جي گهڻي ڪوشش ڪئي آهي.

اڳوڻي ڪلچر جي ڍانچي کي ڏاهي، نون بنيادن تي تعمير ڪرڻ جي ڪوشش پئي ٿي آهي. پر زماني جي حادثن باوجود، سنڌي ملڪ، قوم، زبان، ڪلچر، قومي ڪردار ۽ روايات کي اڃا تائين بچائيندا پئي آيا آهن. ليڪن هن وقت اسان مذڪور سڀني ورثن جي ختم ٿيڻ جو نظارو اکئين ڏسي رهيا آهيون. پهريون وڏو وار اسان جي ملڪ جي جداگانہ وجود تي ڪيو ويو آهي. سنڌ انگريزن کان اڳ جدا ملڪ ۽ ان ۾ جدا حڪومت هئي. هن وقت ان جي علحدہ ملڪي حيثيت ختم ڪري ان کي نئين نالي واري ملڪ پاڪستان جو صوبو بنايو ويو آهي. ان کي مرڪز ۾ ۱ سيڪڙو نمائندگي ڏئي، اقليت ۾ بدلايو ويو آهي. ان جي آزاد ۽ خودمختيار حيثيت کي ختم ڪيو ويو آهي. هتي جي رهاڪن جي تاريخي وجود کان انڪار ڪيو ويو آهي. نہ صرف ايترو پر اهڙي قسم جي گفتگوءَ کي بہ ڏوھ ٺھرائي، سزائون ڏنيون وڃن ٿيون.

## 2. سنڌي زبان

موجوده سنڌي زبان معلوم ائين ٿئي ٿو تہ انڊ-آرين زبان جي پراڪرت آهي. جنهن ۾ دراويدي پارسي، عربي ۽ منگول زبانن جا لفظ گڏجي ويا آهن. هن زبان جي موجوده رسم الخط عربي آهي، جو نسخ ۾ لکيو وڃي ٿو. دراويدي دور جو رسم الخط بہ ملي سگهيو آهي. پر ان جي گهڻي لکپڙہ نہ ملڻ سبب مڪمل پڙهجي نہ سگهيو آهي. ان کان پوءِ آرين جي وقت ۾ ڪهڙو رسم الخط هو ان جو پوريءَ طرح پتو پئجي نہ سگهيو آهي. هندو سنڌي ۽ گرمکي خط ٿي سگهي ٿو. قديم رسم الخط هجن. عربن جي دور ۾ بيا بہ ڪجهہ رسم الخط معلوم ٿيا آهن. پر عربن ۽ پارسيين جي گهڻي وقت راج رهڻ سبب، اهي رسم الخط ترقي ڪري نہ سگهيا.

اها حقيقت آهي تہ آريا قوم اُتر-اولهہ کان برصغيرِ هند ۾ آئي. ۽ سندن زبانن کي انڊو-آرين زبانون سڏيو وڃي ٿو. هن وقت برصغيرِ هند جي ٻولين کي ٻن گروهن ۾ ورهايو ويو آهي: هڪڙيون دراويدي نسل واريون ٻوليون، جهڙوڪ تيليگو ملايالہ ۽ تامل وغيره، جي ڏکڻ هند ۾ رائج آهن. ٻيون انڊو-آرين زبانون، جهڙوڪ بنگالي، گجراتي، مرهٽي، هندي، پنجابي، ڪشميري، سنڌي ۽ اوڙيا وغيره.

آرين پهرين سنڌونديءَ جي ڪناري تي اچي بيٺڪون ٺاهيون هيون. اتي رهڻ وقت سندن جيڪا اوائلي ٻولي هئي، ان جا ڪي نشان (لفظ وغيره) سنڌ ماڻهيءَ جي ٻولين-سنڌيءَ ۽ ڪشميريءَ-۾ ملي سگهن ٿا. جن ۾ مماثلت ۽

لساني رابطو موجود آهي. اهي آريائي ماڻهو پنهنجي سنڌو ماڻهيءَ واري اها اصولوڪي ٻولي کڻي، اوڀر طرف هندستان ڏي وڌيا. جتي سندن ان ٻولي مان پوءِ مگڌ ۽ بهار ۾ سنسڪرت زبان بڻي. انهيءَ لحاظ کان سنڌي ٻولي سنسڪرت جي وڏي پيڻ آهي. ۽ ٻين هندستاني ٻولين جي، جيڪي جملي سنسڪرت مان نڪتيون آهن، جن ۾ ماسي آهي، ان حساب سان سنڌي ٻولي جملي انڊو آريائي ٻولين ۾ قديم ۽ اهم ترين ٻولي آهي. ٻيون سڀ انڊو آريائي ٻوليون سنسڪرت مان نڪتيون ۽ مقامي پراڪرتن ذريعي مڪاني ماحول ۾ پلجي وڌيون ٿيون. انهيءَ ڪري سندن لفظي ۽ اصطلاحي جوڙجڪ پراڪرتن ذريعي سنسڪرت تائين محدود رهي. مگر سنڌي ٻولي، سنسڪرت کان اڳ سامائي، ان کي اتر اولهه کان سنڌو ماڻهيءَ ۾ نووارد آرين جي لفظن جو ذخيرو حاصل ٿيو، موهن جي دڙي واري ٻوليءَ مان دراويدي لفظن جو ورثو مليو ۽ ايران مان ايندڙ آرين جي پهلوئي زبان مان ڪجهه ذخيرو حاصل ٿيو. سنڌو ماڻهيءَ ۾ ڪوشان گهراڻي جي سياسي تسلط بعد ان کي پراڪرت ذريعي سنسڪرت ٻوليءَ مان ذخيرو نصيب ٿيو. آخر ۾ عربن جي اچڻ بعد عربي زبان جو سرمايو به حاصل ڪيائين. اهڙيءَ طرح سنڌي زبان دنيا جي مکيه زبانن - دراويدي، آريائي، سنسڪرت ۽ عربيءَ - جي سرچشمي مان مالا مال ٿي آهي. ان ڪري هندستان جي ٻه ڪا به انڊو آريائي ٻولي، سنڌي ٻوليءَ جي سرمائي جو مقابلو ڪري نه ٿي سگهي. سنڌي ٻوليءَ جي تاريخ جا اهڙا واقعا آهن، جن کان پوءِ هند - آريائي ٻوليون خالي آهن. سنڌي ٻوليءَ جي هن خاص تاريخي ارتقا جو نتيجو اهو نڪتو جو سنڌي پنهنجي اندروني، لساني ۽ لغوي ترقيءَ ۾ ٻين مڙني هند - آريائي ٻولين کان گوءِ کڻي وئي. جيئن ته سنڌي ٻوليءَ پنهنجو بنيادي سرمايو سنڌو ماڻهيءَ جي اوائلي دراويدي ۽ آريائي ٻولين مان هٿ ڪيو، جنهن مان پوءِ سنسڪرت نڪتي. تنهن ڪري سنڌي ٻوليءَ ۾ ڪيترا لفظ پنهنجي نج ۽ اصولوڪي حالت ۾ محفوظ رهيا. جي پوءِ سنسڪرت ۽ سنڌيءَ ۾ ٿي اهڙا مشترڪ لفظ پنهنجي اصولوڪي حالت ۾ موجود آهن، جيڪي ٻين هند - آريائي ٻولين ۾ نه آهن. ٻين اقوامي زبانن سان رشتي هئڻ سبب سنڌيءَ ۾ ڪي اهڙا اصولي پڙ معنيٰ لفظ موجود آهن، جي بڻي ڪنهن جديد هند - آريائي ٻوليءَ ۾ نه ٿا ملن. سنڌيءَ ۾ اسمن جي جزياتي تفصيل ڪري هر ننڍي ۽ وڏي شيءِ کي نالو ڏنو ويو ۽ ڪيترين شين جا درجن کان وڌيڪ نالا مقرر ٿيا. ۽ ڪيترن نالن جون مختلف معنائون پيدا ٿيون. مثلاً:

سنڌيءَ ۾ اُٺ ۽ گهوڙي جا عمر، رنگ ۽ نسل جي لحاظ کان ٻن درجنن کان وڌيڪ نالا آهن، جنهن جو مثال ڪنهن به هند - آريائي ٻوليءَ ۾ نه ٿو ملي. سنڌيءَ ۾ هر شيءِ جي حصي کي نالو ڏنو ويو آهي. پيڙيءَ، آڏاڻي، نار ۽ هر وغيره جي ڀرڻن ۽ حصن جا جدا جدا نالا ۽ اصطلاح سنڌيءَ ۾ موجود آهن. سنڌ جي سر زمين جي سنهي ۾ سنهي توڙي وڏي گاهه، ٻوٽي ۽ وڻ جو نالو رکيل آهي. اهي تفصيلوار جزياتي نالا سنڌيءَ کان سواءِ ٻي ڪنهن ٻوليءَ ۾ نه ٿا ملن. تنهن جو مطلب ته پنهنجي ذاتي لفظي ذخيري پيدا ڪرڻ ۽ وڌائڻ جي جيڪا خصوصيت سنڌيءَ ۾ آهي. سا ڪنهن ٻي ٻوليءَ ۾ نه آهي. ٻيون جديد هند - آريائي ٻوليون محض اسمن لاءِ به ٻين ٻولين جون محتاج آهن. اردوءَ جي اسمن جو ته سڄو سرمايو اُڏارڻ لفظن تي آهن. سنڌيءَ ٻوليءَ ۾ پنهنجي ذاتي لفظي ذخيري پيدا ڪرڻ جي خاص خصوصيت ۽ صلاحيت آهي. جا نون نون علمي ۽ فني نالن ۽ اصطلاحن پيدا ڪرڻ جي ذميوار آهي. ۽ اُن جي مقابلي ۾ اردو ته محض بيوس ۽ محتاج آهي. سنڌي ٻولي جي تاريخي ارتقا ۾ مکيه بين الاقوامي ٻولين سان لاڳاپي هئڻ سبب، اُن ۾ نه صرف لفظي ذخيري جي ڪثرت ۽ جدت آهي، مگر هن ٻوليءَ جي صرف نحو ۾ به اها وسعت ۽ جدت آهي. جا ٻي ڪنهن به هند آريائي ٻولي جي گرامر ۾ نه آهي. انهي ڪري بيان جي اظهار ايجاز ۽ اختصار پيدا ڪرڻ لاءِ به سنڌي ٻوليءَ جي گرامر جي سٽاءَ ۽ ساخت ايتري وسيع، ڳوڙهي ۽ مڪمل آهي، جنهن جو مثال ٻي ڪنهن هند - آريائي ٻوليءَ ۾ نه ٿو ملي. سنڌي فعل جي ٽيرون، جنس، عدد ۽ زمانن موجب اُنهن جي گردانن، ضميري پڇاڙين ۽ اعرابن جو جن يورپي علم - زبانن جي ماهرن مطالعو ڪيو آهي. تن ۾ سنڌيءَ کي ٻين جديد هند - آريائي ٻولين کان گهڻو ترقي يا فتن ۽ مڪمل ڪري مڃيو آهي. ڪيپٽن ايسٽوڪ ۽ ڊاڪٽر ٽرمپ جي لکيل سنڌي گرامرن مان اها حقيقت واضح ٿئي ٿي. ۽ جي. آر. گريئرسن جي ڪتاب، هندستاني ٻولين جي پڙهائڻ، جلد 8، حصي 1 - جي مطالعي مان پڻ اُن حقيقت جي تائيد ٿئي ٿي.

هن وقت اهڙي ترقي يا فتن زبان جي حيثيت کي ختم ڪري اردوءَ کي ملڪ جي قومي زبان بنائي، سنڌين مٿان زوريءَ مڙهيو ويو آهي. ۽ سنڌيءَ کي اسڪولن، ڪاليجن، يونيورسٽين ۽ ڪورٽن وغيره مان خارج ڪرائڻ جون سازشون هلي رهيون آهن.

### 3. سنڌي تمدن يا شهريت (Citizenship)

آئون پوئتي ٻڌائي آيو آهيان ته سنڌ شهريت (پلئنگنگ، تعمير ۽ ڊرينيج) جي معاملي ۾ ايڏي ترقي ڪئي هئي جو دنيا جو ڪو به ملڪ ان سلسلي ۾ ساڻس درهتي نه ٿو سگهي.

موهن جي دڙي جو شهر سڄو پڪو اڏيل آهي. ان جا گهر پڪين سرن جا ۽ گهٽيون ۽ رستا پلٽن مطابق ٺهيل آهن. گهرن ۽ ڪوه ۽ وهنجڻ جون جايون موجود آهن. پاڻيءَ جي نيڪال لاءِ بهترين ڊرينيج سسٽم آهي. گندي پاڻيءَ جون ناليون گهرن مان نڪري گهٽين جي وڌين ۽ ڍڪيل نالن ۾ پون ٿيون. جتان اهو پاڻي شهر کان ٻاهر نيڪال ٿيندو هو. شهر جي وچ ۾ هڪ وڏو تلاءُ، حمام ۽ غسلخاني جي قسم جو ٺهرايل آهي. جنهن ۾ هيٺ لهڻ لاءِ سرن جون چاڙهيون ٺهيل آهن. معلوم ٿئي ٿو تڙاهو تلاءُ پبلڪ حمام يا غسلخاني طور ڪم ايندو هو. ان ۾ ٻاهران پاڻي جو اچڻ جو انتظام هڪ طرف ۽ گندي پاڻي جي نيڪال جو بندوبست ٻئي طرف ٿيل هو. گهرن جون پٽيون تمام ويڪريون ۽ مضبوط ٻڌيون ويون هيون، جيڪي پنج هزار سال گذرڻ کان پوءِ به سلامت بيٺيون آهن. شهر ۾ ٽنڀن (Pillars) تي ٺهيل هڪ هال جا نشان ڏسڻ ۾ آيا آهن، جو شايد پبلڪ هال، وڏي عبادتگاه يا جماعت خاني طور ڪتب ايندو هو. شهر ۾ ڪجهه جايون پڪن فرشن سان ٻڌايل نظر اچن ٿيون، جي شايد ان يا ٻئي واپاري سامان جي گودامن طور ٺهرايل هيون. تلائن جي ڀر ۾ ڪي ويهڻ جي جاين جا نشان ڏسڻ ۾ اچن ٿا، جي شايد وهنجڻ وقت ماڻهن جي ڪپڙن يا سامان رکڻ لاءِ ڪتب اينديون هيون. شهر واپار جي وڏي منڀي مرڪز ۽ شاهوڪار هو. شهر جي پڪين جاين جي با ترتيب آڏاوت تي تمام گهڻو خرچ آيو هوندو. سرن جي ٺاهڻ لاءِ ڪيترا ڪورا به ٺهرايا ويا هوندا. ان وقت تعبير جي فن جي چڱي ترقي ڪيل ڏسجي ٿي. کوٽائيءَ مان مليل مهرن، ماڻهن جي مجسمن، پڪل ٺڪر جي ٿانون، رانديڪن، ڍڳي گاڏين وغيره مان معلوم ٿئي ٿو تڙان فن به چڱي ترقي ڪئي هئي.

ان کان پوءِ جي ٻڌ ڌرم واري دور جي استوپا جا نشان به ڏسڻ ۾ اچن ٿا، جنهن جي ڀر ۾ پوجارين جي رهڻ جي جاين جا آثار به ملن ٿا.

موهن جي دڙي واري دور کان ٿورو اڳ يا ڪجهه پوءِ واري دور جي شهرن جا نشان پڻ سنڌ ۾ مليا آهن، جن مان ڪيترا پڪسرا ٺهيل هئا. جنهن مان معلوم ٿئي ٿو ته جڏهن دنيا جو اڪثر حصو بدويانه طرز زندگي گذاريندو هو هتي زرعي



آباديءَ ۽ واپار ٿيڻ سبب ملڪ ساڻو ۽ ستابو هو جنهن ڪري ئي شهري زندگي ايتري ترقي ڪئي هئي. اهو دور 3500 ورهيه ق.م کان وٺي 1500 ق.م تائين هليو جنهن کي دراويدي تهذيب ۽ تمدن جو دور سڏيو ويو. ان بعد اٽڪل 1500 ورهيه يا ٻه هزار ورهيه ق.م ۾ آريا قوم جي مختلف گروهن هتي اچي اڳوڻن شهرن ۽ ڳوٺن کي فتح ڪري وسائڻ شروع ڪيو. ليڪن معلوم ٿئي ٿو ته اُن بعد چوماسو بدلجڻ ڪري ٻيلا گهٽجي ويا. ۽ ماڻهن پڪين سرن جي عيوض ڪچين سرن جا گهر به ٺاهڻ شروع ڪيا. شهرن جو تعداد اڳي جي نسبت ۾ وڌي ويو. پر اڪثر شهر ڪچرا ٺهيل هئڻ ڪري انهن جا ٿورا ڪي نشان — السور بهمن آباد، چانهون، جي ڌڙي جهڪر جي ڌڙي پنيور ۽ ڪن ٻڌ عبادت گاهن جي صورت ۾ ملن ٿا. اڙسواءِ انگريزي دور کان سواءِ پاڪستان ۾ ڪا خاص نمايان کوٽائي ڪانه ڪئي وئي آهي. جو پراڻن شهرن يا جاين جا آثار ملي سگهن. اهو پتو پئجي نه سگهيو آهي ته موهن جي دڙي واري دور ۾ شهري نظام پئڻجائن جي هئڻ ۾ هويا کي سنڌيڪيت ٺهيل هئا. راجائن جو سرشتوبه شايد عمل ۾ نه آيل هو جواهرڙا کي محلات ڏسڻ ۾ نه آيا آهن. ممڪن آهي آرين جي زماني ۾ شهرن ۾ رهندڙ ماڻهن، پئڻجائن يا راجائن ذريعي ملڪي ڪاروبار سنڀالڻ شروع ڪيو هجي. ۽ ڳوٺن يا چڙوچڙ گهرن ۾ رهندڙ ماڻهن نظام سندن سردارن، رتيبلن وڏيرن وغيره ذريعي ملندو هجي. ڪجهه وقت بعد راجائن به حڪومت ڪرڻ لڳا. جن وڏيرن ۽ سردارن ذريعي ملڪ جي ڪاروبار کي هلايو هجي. اُن دور ۾ هاڻي پالي سواريءَ يا جنگ ۾ ڪم آڻڻ، گهوڙن تي سواريءَ ڪرڻ، ۽ رتن ۽ گاڏين چڪڻ جو رواج به پيل ڏسڻ ۾ اچي ٿو. مهاڀارت جي جنگ ۾ معلوم ٿئي ٿو ته سنڌ مان راجا جيدرث، ڪورون جي مدد ۾ لشڪر موڪليو هو. راجا جيدرث سنڌ جي ڪهڙي هنڌ يا شهر جو رهاڪو هو اُن بابت پورو پتو (مهاڀارت مان به) نه پئجي سگهيو آهي. مهاڀارت جي جنگ، ڪن تاريخدانن جي چوڻ موجب هڪ هزار ورهيه ق.م ۾ لڳي هئي. ۽ ڪن اُن جي زماني بابت مختلف رايا پيش ڪيا آهن.

ليڪن اُن کانپوءِ ايرانين ۽ سڪندراعظم جي دور جي ڪيترن شهرن — جهڙوڪ: بهمن آباد، پنيور، پٽالا، سيوهڻ وغيره — جو پتو پوي ٿو. سڪندراعظم جي سپه سالار ڊيميٽرس، ڪجهه وقت پٽالا (حيدرآباد) تي حڪومت به ڪئي هئي سيوهڻ ۽ روهڙيءَ جا شهر اُن زماني جا ٺهيل معلوم ٿين ٿا. سنڌو درياھ وقت به وقت پنهنجا پيٽ پئي بدلايا آهن. تنهن ڪري ڪيترن شهرن جي

پاڻجي وڃڻ جا امڪان ٿي سگهن ٿا. اڳي آبادي گهڻو ڪري سيلاب (هڙ) تي ٿيندي هئي، ممڪن آهي ڪي ڪوھ يا واھ بہ آباديءَ لاءِ ڪوتايا ويا هجن. اڪثر ماڻهو زراعت، مال ڌارڻ، مڇي جي مارڻ وغيره تي ڀاڙڻ ڪري خان بدوش رهندا هئا يا ننڍين ڪڇين لائيندين ۽ ڳوٺن ۾ رهندا هئا. جيڪي دريا جي رخ بدلائڻ ۽ گاهه (چاري) جي گهٽجڻ سبب بدلڻا رهندا هئا. ماڻهن جي رکڀالي يا سلامتيءَ جو انتظام سردارن، وڏيرن، اربابن، ڄامن، راڻن ۽ لامائن جي هٿن ۾ هوندو هو.

اهو تمدني دور 5- صدي عيسويءَ تائين هليل معلوم ٿئي ٿو اُن کانپوءِ جي ڌارين حملي آورن ملڪ کي تھ و بالا ڪرڻ جي ڪوشش پئي ڪئي آهي. پهرين ايراني سامراج جي ڪياني حاڪمن ۽ حملا ڪيا، ان بعد پارٿين ۽ سٿين آيا جن جو تفصيلوار احوال ملڻ مشڪل نظر ٿو اچي، اُن بعد عرب آيا، جن ديبل بندر نيرون ڪوٽ، سيوهڻ، الور ۽ بهمن آباد جي اڳ ٻڌايل شهرن ۾ پنهنجون بيٺڪون قائم ڪيون. عربن بدويانه زندگيءَ جي هيراڪ هٿ ڪري شهرت کي وڌائڻ طرف خاص توجه ڪو نہ ڏنو. شهرن ۾ ويهي، نوڪرين ۽ مذهبي ڪاروبار وسيلي سنڌ جي ملڪيت ڦري پنهنجي ديس موڪلڻ لڳا. هنن مذهب جي نالي ۾ زور زبردستي استعمال ڪري ماڻهن کي بي همت ۽ بزدل بنايو. عربن پاڻ کي پير، عالم ۽ بزرگ بنائي، ماڻهن تي اثر ويهائڻ جي ڪوشش ڪئي. سنڌ جي ڪيترن وهڻ ۾ پرمست ماڻهن هنن جي ڊگهين ڏاڙهين، جنن ۽ مذهبي تصنع کي ڏسي، سندن معتقدي اختيار ڪئي. عربن جي رهڻ جون جايون، خانقاهون، سندن قبرستان، درگاهون ۽ مدرسا احترام ۽ عزت جا مڪان بنجي ويا. آريه-دَرمن جو سنڌ ۾ جيتوڻيڪ ٿورو گهڻو اثر باقي رهيو هو، پر ملن ۽ پيرن، عرب سامراجين جي همدرديءَ ۽ اثر هيٺ زور وٺي، ماڻهن تي تسلط ڄمائڻ شروع ڪيو ۽ اسلام کي پنهنجي مفاد لاءِ استعمال ڪيو. جڏهن عرب مال غنيمت جي ورهاست، اقتدار وسيع سلطنت جي انتظام ۽ مشڪلاتن، پيسي جي فراوانيءَ ۽ عيش عشرت ۾ ڦاسي پوڻ بعد خان جنگين ۾ مبتلا ٿي، ابتدائي جوش و خروش وڃائي ويٺا، تڏهن مڪاني ماڻهن وري پنهنجين حڪومتن، ريتن رسمن ۽ مذهبي عقيدن کي زنده رکڻ جي ڪوشش ڪئي. پر عام سنڌي قومي اتحاده ٽٽڻ، قوت دفاع وڃائڻ، قبيلائي اختلافن ۾ ورهائجڻ، ۽ منظم مضبوط ۽ متحد حڪومت جي نہ هئڻ ڪري اهڙا ڪمزور ٿي پيا هئا، جو عربن جي طاقت گهٽجڻ بعد مٿن ٻاهرين ڀائرن محمود غزنويءَ ذريعي حملا ۽ ڦرلٽ ڪري قبضو

ڄمائي ورتو. اُن بعد دهلي حڪومت وارن هتي جي مڪاني سومرن ۽ سمن جي حڪومتن کي تنگ ڪرڻ شروع ڪيو.

سومرن ۽ سمن جي مڪاني حڪومتن جي ڏينهن ۾ سنڌين وري ملڪي تعمير ۽ ترقي طرف توجه ڏنو. اهو عرصو اٽڪل پنج سئو ورهيه رهيو. اُن دور ۾ ايران ۽ عرب کان ڪيترا عالم ۽ درويش لڏي اچي سنڌ ۾ ويٺا. ڪيترائي نوان شهر ٻڌايا ويا. سومرن جو تختگاه محمد طور (جنهن جا کنڊر ميرپور بلوچي جي ڀر ۾ ميلن تائين ڏسڻ ۾ اچن ٿا)، نصريون، سکر، ڀاٽ، درٻيلو، سيوهڻ ۽ روهڙي (پهر اڏاوت) جا شهر اُن دور جا يادگار آهن. ٺٽي جو شهر ڪيتري عرصي تائين سنڌ جو تخت گاهه رهيو. اُن ۾ ڪيترا سئو مدرسا ۽ هزارين ڪپڙي جا ڪارخانا هوندا هئا. اُتي ڪيترا بزرگ ۽ درويش رهندا هئا. جن جون خانقاهون هونديون هيون. مڪلي جو قبرستان سنڌ جو وڏي ۾ وڏو قبرستان چيو وڃي ٿو جنهن ۾ هزارين درويشن، بزرگن، نوابن ۽ بادشاهن جا قبا ٺهيل آهن. سمي گهراڻي جي آخري وڏي بادشاهه ڄام نظام الدين ۽ اُن جي بي بها سپهه سالار نواب دولهه دريا خان، سيد عالي، سيد شاهه مراد شيرازي ۽ وغيره جون مزارون هن قبرستان ۾ آهن. سيد حسام الدين راشديءَ مڪلي نامي ڪتاب ۾ اهو سارو احوال درج ڪيو آهي. اهڙيءَ طرح روهڙيءَ ۽ سکر ۾ سنڌ جي پوئين دور جا ڪيئي يادگار ڏسڻ ۾ اچن ٿا. سيوهڻ ۾ لعل شهباز جي درگاه، لڪي ۾ شاهه صدر جي درگاه، باغبان ۾ مخدوم بلاول جو مقبرو (۽ مسجد)، سکر ۾ خير الدين شاهه جي درگاه، ڀٽ شاهه تي شاهه لطيف جو مقبرو هالن ۾ مخدوم نوح جو قبو مٽيارين ۾ سخي هاشم شاهه، بلڙيءَ ۾ شاهه عبدالڪريم جو مقبرو جهوڪ ۾ شاهه عنايت شهيد جو مقبرو پير پلي ۾ پير پلي جو مقبرو ۽ سن ۾ شاهه حيدر جي مزار سنڌ جي مکيه بزرگن جا يادگار ۽ سنڌ جي تعميراتي فن جا يادگار مثال آهن.

روپا ماڙي ساموئي ۽ وڳهه ڪوٽ. سومرن جي دور جا شهر هئا، جن جا ٿٽل نشان اڄ به ڏسي سگهجن ٿا.

رني ڪوٽ. جو ساساني دور جو ٺهيل قلعو چيو وڃي ٿو. دنيا جو وڏي ۾ وڏو قلعو ۽ يادگار تعميرات مان هڪ آهي.

ڪلهوڙن ۽ ميرن جي دور حڪومت جي يادگارن مان حيدرآباد جو قلعو قلندر شهباز ۽ شاهه ڀٽائيءَ جا مقبرا، خدا آباد جي مسجد، ميان يار محمد ڪلهوڙي، ميان نصير محمد، ميان نور محمد، ميان سرفراز ۽ ميان غلام شاهه

ڪلهوڙي جا ٿپا ۽ ڪيترا ننڍا قلعا، اڄ تائين صحيح سلامت يا ڦٽل حالت ۾ موجود آهن.

اُن کانپوءِ انگريزن جي حڪومت آئي. جنهن ملڪي تعمير جا نهايت وڏا ڪم ڪرايا. هنن سنڌ ۾ ريلوي لائينون وڇاريون. ڪوٽڙي سکر ۽ روهڙي وٽ درياھ تي پلون ٻڌايون. سنڌ ۾ دائمي آبپاشي ۽ زراعت واسطي سکر بئراج ٺهرايو. سنڌ جي گوشتي گوشتي ۾ انسپيڪشن بنگلا ۽ رستا ٺهرايا. ڪراچي جو بندرگاهه تعمير ڪرايو ۽ فريئر هال، ڊينسو هال وغيره جهڙيون عمديون عمارتون ٺهرايون. هنن واه ڪوٽايا، اسڪول ۽ ڪاليج ٺهرايا، ڪجهه ننڍا هنري ڪارخانا کوليا. سنڌي رسم الخط جوڙائي، سنڌي ۾ پرائمري تعليم ڏيارڻ جو بندوبست ڪيائون. ايتري قدر جو سندن وڃڻ پڄاڻا سنڌ ۾ هزارين اسڪول موجود هئا. هنن ملڪي ۽ غير ملڪي واپار کي زور وٺايو. سنڌين ۾ قومپرستي جي جذبي وڌڻ سبب سنڌ جي بمبئي کان جدائي جي تحريڪ شروع ٿي. انگريزن نيٺ عام راءِ اڳيان ڪنڌ نمائي، سنڌ کي بمبئيءَ کان ڌار ڪري جدا صوبو بنايو ۽ سنڌ کي قانون ساز اسيمبلي ۽ جدا حڪومت ڏياري.

جڏهن انگريزن هندستان جي ورهاست قبول ڪري ڀارت ۽ پاڪستان جي نالي سان ٻه ملڪ ٻڌيا، ته وڏي خونريزي ٿي ۽ ڪروڙين ماڻهو پنهنجا اباڻا وطن ڇڏي دربدر ٿيا. سنڌ مان لکين هندو لڏي ڀارت ويا ۽ سندن جاءِ مهاجرن، پنجابين ۽ ڀٽائين اچي والاري هاڻ منظم طريقي سان سنڌي قومپرستيءَ جي جذبي کي ختم ڪرڻ جي ڪوشش ٿي رهي آهي. سنڌ جي قديم روايت مٽائڻ لاءِ هر هنڌ غير سنڌين ۽ سنڌ دشمنن جي نالن سان هاءِ اسڪول، ڪاليج، رستا، بندر، لائبريريون وغيره قائم ڪرڻ جون ڪوششون ٿي رهيون آهن. اهو سڀ ڪجهه اسلام جي غلط تشريح ۽ پاڪستان جي اتحاد، يڪجهتي ۽ مضبوطيءَ جي نالي ۾ ٿي رهيو آهي. سنڌ جي مٿئين طبقي کي سامراجي حاڪمن جي ايجنٽ طور ڪتب آندو ٿو وڃي. اهڙيءَ طرح سنڌي عوام جي اخلاق، همت ۽ سياسي شعور کي نقصان رسائي، سندن قوم جي وجود کان انڪار ڪيو وڃي ٿو ۽ سنڌ جي نالي، تهذيب ۽ تمدن کي مٽائڻ جون ڪوششون ڪيون وڃن ٿيون.

**سنڌ جي سماجي زندگيءَ ۽ روايت جا طور طريقا**

سنڌين هزارن ورهين جي تجربي، روايت، تعليم ۽ تربيت بعد چند قومي

خصوصيتون حاصل ڪيون هيون. جن مان مکيه هي آهن: (1) قومي غيرت جي خود شناسي، (2) حب الوطني جو جذبو (3) رواداريءَ جي خاصيت، (4) بقاءِ باهميءَ جي روايت، ۽ (5) محبت ۽ پريم جو سبق.

## ا. قومي غيرت ۽ خود شناسي:

جيتري قدر مون کي سنڌ جي تاريخي مطالعي مان معلوم ٿيو آهي، ته هزارن ورهين کان جيتوڻيڪ ڪيترن سامراجي طاقتن، لشڪر ۽ جنگجو قوت جي آڌار تي حملا ڪري سنڌ کي پنهنجي تسلط هيٺ ڀڄي آندو آهي، ۽ سنڌ جي رهاڪن تي پنهنجي زبان، ڪلچر، مذهبي تشريح ۽ سياسي حڪومت مڙهڻ جي ڪوشش پئي ڪئي آهي، پر سرزمين سنڌ جا رهاڪو اڃا تائين پنهنجي سنڌي زبان، ڪلچر، مذهب جي صوفيانہ تعبير ۽ سياسي آزادي برقرار رکڻ جي ڪوشش ڪندا آيا آهن.

جيڪڏهن سنڌي زبان تي نظر ڪنداسون ته پتو پوندو ته جيتوڻيڪ ايرانيين، عربن، مغلن، انگريزن ۽ ٻين سامراجي حڪومتن، پنهنجي دور حڪومتن ۾ سنڌ تي سندن زبانون مڙهڻ جون ڪوششون ڪيون پر سنڌين، انهن زبانن مان چند لفظن جي استفاده ڪرڻ (جو هر زبان ڪندي آهي) کان سواءِ، پنهنجي اصولي زبان کي زنده پئي رکيو آهي. سنڌيءَ جا رسم الخط ٽي دفعا بدليا آهن. ابتدا ۾ موهن جي دڙي وارو رسم الخط رائج هو اُن کانپوءِ ناگري قسم جي رسم الخط جو دستور پيو ۽ بعد ۾ پرشو - عربيڪ رسم الخط مروج ٿيو جو اڃا تائين هلندو اچي. سنڌي هر دور ۾ پنهنجي زبان سلامت رکندا آيا آهن. سنڌي جي لاتاني شاعرن، شاهه عنايت، شاهه لطيف، سچل سرمست، ۽ ساميءَ، روح فقير، خليفي نبي بخش ۽ ٻين، پنهنجي ٻوليءَ کي اها جاوداني حيثيت بخشي ڇڏي آهي. جو موجوده مهاجر - پنجابي مستقل مفاد حڪمرانن جي منظم ڪوشش، ريڊين، ٽيليويزن، اخبارن ۽ ڪتابن جي غلط پروپيگنڊا ۽ اردوءَ جي تسلط جي باوجود سنڌي زبان نه رڳو قائم ۽ سلامت آهي، پر ڏينهن ڏينهن ترقي پذير آهي. ان جي واڌاري لاءِ نه رڳو هتي جي سنڌين پر ڀارت لڏي ويل سنڌي هندن به وسان ڪونه گهٽايو آهي. پاڪستان جي غلاميءَ ۾ اچڻ بعد سنڌي پنهنجو ڪو اهڙو رسم الخط ايجاد نه ڪري سگهيا آهن. جو لکڻ زبان وانگر شارٽ هئڻد رائيٽنگ ۽ جلد ٽائپنگ لاءِ ڪم ڏئي سگهي، پر هنن نسخ

خط ۾ ئي تائين ايجاد ڪري ڪتاب ڇپرائي. پنهنجي زبان کي بچائڻ جي هر ممڪن ڪوشش ڪئي آهي. ڀارت ۾ لڏي ويل هندو حڪومت ۽ قدامت پسند طبقي جي سخت مخالفت باوجود اڃا تائين اڳوڻو پرشو-عربڪ رسم الخط قائم رکيو اچن. جنهن مان سندن مقصد سنڌي قوم جي جداگانہ شخصيت ۽ حيثيت قائم رکڻ کان سواءِ ٻيو ڪو به ٿي نه ٿو سگهي. اهڙيءَ طرح سنڌي پنهنجي لباس-پتڪي ٽوپي سٿڻ، چولي ۽ قميص-کي اڃا تائين قائم رکندا اچن ٿا.

بدقسمتي اها پئي رهي آهي ته جاگيرداري نظام معاش هئڻ سبب سنڌ جي مٿئين ڪلاس (زميندار پير، ملي، ڪاموري ۽ واپاري) هميشه پنهنجي طبقاتي مفاد خاطر ڌارين جي اڃڻتيءَ ۾ فخر پئي محسوس ڪيو آهي. پر تنهن هوندي به سنڌي عوام باوجود مشڪلاتن جي پنهنجي زبان پنهنجو لباس، پنهنجي طرز معاشرت ۽ علحده حيثيت پائڻ پئي رکي آهي. سنڌ جي اڪثريت مذهب اسلام جي پيروڪار آهي. هنن مهاجر پنجابي مستقل مفاد جي نفرت انگيز تشدد ۽ فسطائي ذهني واري مذهبي تشريح کان جدا رهي پاڻ کي پنهنجي قديم محبت، امنسا، رواداريءَ ۽ بقائي باهمي جي اصولن تي ڪارند رکيو آهي. هنن کي وڏين سامراجي طاقتن پاڻ ۾ ضم ڪرڻ جي ڪوشش ڪئي. پر هي هميشه پنهنجي جداگانہ قومي حيثيت برقرار رکندا آيا ۽ ڪڏهن به ڌارين ۾ ضم نه ٿيا. هن وقت اسلام، پاڪستان، مسلم قوم ۽ ڪميونزم جي نالن ۾ سنڌين جي قومي، وطني ۽ تهذيبي خاصيتن کي مٽائڻ جي ڪوشش ٿي رهي آهي. پر ٽسڻ ۾ اچي ٿو ته سنڌي ڌارينءَ اسلامي تشريح ۽ ڪميونزم جي نالي ۾ قومپرستيءَ جي جذبي گهٽائڻ جي ڪوشش کان آزاد ٿي ويندا. مذڪوره ڌوڪا کين گهڻو وقت بيوقوف بنائي نه سگهندا. هو پنهنجي جدا قومي حيثيت، ملڪي آزاديءَ ۽ اسلام جي صوفياڻي تبخير کان دستبردار نه ٿيندا. اهو ئي سبب آهي جو نوجوان طبقي جي گهڻائي، پاڪستان کي غلاميءَ جو طوق سمجهي، سنڌوديش جي آزاديءَ طرف روز بروز وڌيڪ مائل ٿيندي ٿي وڃي. سنڌ جو سمجهدار طبقو اقبال، مودوديءَ ۽ عرين جي اسلامي شريعت واري ڦندي کان واقف ٿيندو پيو وڃي. ۽ شاھ سچل ۽ ساميءَ جي پيرويءَ کي وڌيڪ ترجيح ڏئي ٿو. هو شاھ صاحب جا هيٺيان لفظ دهرائي رهيا آهن ته:

پورب مارياس ڪنهن در ڏيان ڏانهڙيءَ؟

مٽيون ڏيندي لوڪ کي چري پاڻ ٿياس.

جنين نه جيهاَس مون لن، لڳي تن سين!

ان مان ثابت آهي ته سنڌي مغربي پوئلڳي (جنهن ۾ اسلام جي عربي تشريح به اچي وڃي ٿي) کان پورب جي محبت، ويدانيت، اهنسا، رواداري ۽ بقاڻي باهمي جي اصولن کي وڌيڪ ترجيح ڏين ٿا.

## 2. حب الوطنيءَ جو جذبو

سنڌين جي حب الوطنيءَ جو جذبو قديم زماني کان مشهور پئي رهيو آهي. سنڌي مسلمان ٿيڻ بعد جيڪڏهن عرب يا ٻين ملڪن ۾ وڃي آباد ٿيا ٿي ته به پنهنجي نالن جي پٺيان ”سنڌي“ جي لقب ڳنڍڻ کي فخر ٿي سمجهيائون. ”سنڌي جت“ هزارن ورهين کان لڏي وڃي يورپ ۾ ويٺا آهن ۽ جي هن وقت ”جيسي“ سڏائين ٿا، تن جي زبانن ۾ اڃا تائين چند سنڌي لفظ هليا اچن ٿا، جنهن مان سندن اصل زبان جي ياد تازي رکڻ مطلوب آهي. جيڪڏهن ڪي سنڌي سوداگر ويسٽ انڊيز، انڊونيشيا، جپان، مارشس ۽ چين طرف واپار سانگي لڏي وڃي ويٺا آهن، ته به پنهنجي ساڳي زبان قائم رکيو سنڌي سڏائيندا ٿا اچن، ۽ شاه، سچل ۽ ساميءَ وارو صوفيا رنگ نه ڇڏيائون. اهي اتان ڪمائي آڻي سنڌ ۾ خرچ ڪندا هئا، جيستائين ڪو موجوده سامراجي حاڪم سندن اچڻ تي بندش وجهي، کين لڏرائي ٻاهر نه ڪڍي ڇڏيو. هو هن وقت به وطن موٽي اچڻ لاءِ تيار ٿي وڃن، جيڪڏهن سندن موٽائڻ لاءِ حالتون سازگار بنايون وڃن. شاه لطيف ۽ ٻين سنڌي شاعرن، مارئيءَ جي قصي وسيلي يا ٻي طرح جيڪو حب الوطني جو آواز بلند ڪيو آهي، اهو تازو واقعو آهي، پر سنڌ جا رهاڪو سون ورهين کان شادين ۽ خوشيءَ جي موقعن تي مارن (سنڌين) ۽ ديس جي حب جا گيت ڳائيندا رهيا آهن. وطن جي حب جي شدت جو اندازو سندن هيٺين عام چوڻين مان پنهنجي سگهي ٿو:

سچل ۽ سائيه، ڪنهن آخاسي وسري  
حيف تنين کي هو، وطن جن وساريو!

ديسي سيڻ ڪجن، پرديسي ڪهڙا پرين!

حب اولطني ۽ قومپرستي هڪ ئي جذبي جي پيداوار آهن. ان جذبي جا مذهب ۽ ڪميونزم وڏا دشمن رهيا آهن. بهتر ٿيندو ته ان جي ڪجهه تشريح ڪريان:

اسلام جيڪو هت عربن آندو ۽ پاڪستان جا نوان حڪمران ان جي پوئلڳي ڪري رهيا آهن. ان جون هيٺيون ڳالهيون قومپرستي خلاف قابل ذڪر آهن:  
جهاڊ يا تشدد ذريعي ٻين مذهبن ۽ خيال وارن کي پنهنجو پوئلڳ بنائڻ.  
اسلام جي عقيدن، نظرين ۽ خيالن کي نه مڃيندڙ ماڻهن کي ڪافر ۽ ملحد وغيره لقبن سان سڏي انهن خلاف نفرت ڦهلائڻ.

مذهب جي نالي پر ٻين ملڪن تي حملا ڪري ڦرلٽ ڪرڻ ماڻهن کي غلام ۽ ٻانهيون بنائڻ. ماڻهن کي ڪٽ ڪري خواجه سرا بنائي حرمن جي نگهباني لاءِ رکڻ.  
قومن ۽ شخصن جي آزادي ختم ڪرڻ خلافتي سامراج قائم ڪري عرب جي زمين، ماڻهن، پاڻيءَ ۽ مٽيءَ کي پاڪ تصور ڪرڻ ان ملڪ ۾ مرڻ کي نجات جو باعث قرار ڏيڻ. عرب مرڪزيت جي قيام لاءِ حج ڪرڻ کي فرض ٺهرائڻ.  
مذهب ۽ نظرين جي بنياد تي غالب قوم جي تسلط هيٺ سوسائٽي يا قوم بنائڻ. وغيره

قومون-وطن، زبان، ڪلچر ۽ قديم روايت، سياسي ۽ اقتصادي مفاد جي بنيادن تي. هزارين سال گذارڻ بعد هر جنس ماڻهن جي گروهن مان ٺهن ٿيون. مذهبن اڪثر قومن جي مخالفت پئي ڪئي آهي. ان ڪري هٿلر مذهب ۽ ڪميونزم جو انتها پسند قومي نظريي رکڻ ڪري مخالف هو.  
ٻئي طرف ڪميونزم به مذهب وانگر قومپرستيءَ جو هيٺين ڳالهين ڪري دشمن آهي:

ڪميونزم طبقاتي مخالفت (Class Struggle) جي بنياد تي ماڻهن ۾ نفرت پيدا ڪرڻ جو پرچار ڪري رهيو آهي.  
ڪميونسٽ نظرين پکيڙڻ لاءِ خوني انقلاب (Blood Revolution) ضروري ڄاتو وڃي ٿو.

ڪميونزم مقصد جي حصول لاءِ هر قسم جي طريقن استعمال ڪرڻ جو حامي آهي. جنهنڪري بري ۽ ڀلي جو تفاوت نه ٿو رهي.  
ڪميونزم قومن ۽ شخصن کان زياده پنهنجن نظرين کي اهميت ڏيندڙ آهي. تنهنڪري قومي ۽ شخصي مفاد کان طبقاتي نظريي جي مفاد کي وڌيڪ ترجيح ڏئي ٿو. اهو ئي سبب آهي جو ڪميونزم وٽ قومي آزادي ٿانوي درجو وڃي وئي ٿي. ۽ طبقاتي جنگ ۾ ويساهه رکڻ ڪري ڪميونزم اڄ سڌي طرح قومي طاقتن جي متحد محاذ ٺاهڻ جو جو مخالف بنجي ٿو.



ڪميونزم جو بنياد بين الاقوامي نظرين جي آڌار تي رکيل هجڻ ڪري اهو پنهنجي گروه کان سواءِ ٻئي کي برداشت نه ٿو ڪري ان ڪري ٻين بين الاقوامي جماعتن (يعني مذهبن) جو مخالف رهيو آهي.

### 3. رواداريءَ جي خاصيت:

سنڌي سماج جي خصوصيت رواداري پئي رهي آهي. جنهن موجب، تعصب رکڻو نه آهي ۽ هڪ ٻئي سان پاڻن جهڙو ورتاءُ ڪرڻو آهي. آرين هندستان ۾ اچڻ بعد ماڻهن کي چئن جاتين، برهمڻ، ڪشٽري، وئش ۽ شودرن ۾ ورهائي ڇڏيو هو. شودرن کي داس يا اڇوت به سڏيو ويندو هو جن ۾ اڪثر اصلوڪن ماڻهن (جن کي اڄ آرين به سڏيو وڃي ٿو) جا افراد شمار ڪيا ويندا هئا. انهن سان کاڌو پيئڻو ته ڪونه ڪيو ويندو هو پر انهن جي هٿ لڳل شيءِ کي به پليت سمجهيو ويندو هو. ڪن جاين تي انهن جو اچڻ بند هوندو هو. ڪن ڪوهن مان پاڻي پري نه سگهندا هئا ۽ ڪن گهٽين مان سندن لنگهڻ تي منع هوندي هئي. پر سنڌ ان مرض کان ٻڌ ڌرم جي اثر سبب گهڻو ڪري آزاد هئي. عربن جڏهن سنڌ فتح ڪئي ته هنن هنڌن سان گڏ هتي چڙهڻ، مٿو اڳهاڙو ڪري هلڻ، ڪتو سان ڪڍڻ وغيره جهڙا بي عزتي جا شرط لاڳو ڪيا ۽ مٿن ”جزبي“ نالي خاص ٽيڪس مڙهيو. هنن اسلام جهڙي مساوات ۽ رواداريءَ واري مذهب کي ڪل جوڳو بنائي ڇڏيو. اڳتي هلي سنڌي درويشن ان ڳالهه کي ناپسند ڪيو ۽ چيو:

هڪ هندو ٻيا مسلمان ٿيون وڃون وڌائون وير،  
آندڻ اوندهه نه لهي، تن کي سچ چوندو ڪير،  
روحل راهه پرينءَ جي، گهمي ڏٺوسين گهير،  
ته رب مڙني ۾ هيڪڙو جنهن ۾ ڦٽند نه ڦير،  
نه ڪاڏي ڪندي پير، جا مٽي ڪمبي وڃ ٻرا

عربن کي سنڌ مان هڪالي ڪڍڻ بعد هتي اهڙو روادارانه دستور پيو جو هندو مسلمانن جي درگاهن ۽ مسلمان درويشن وٽ فيض ۽ دعا لاءِ ويندا هئا. ۽ نه مدرسن ۽ مسجدن ۾ ملن ۽ درويشن کان وڃي تعليم وٺندا هئا. ٻئي طرف حق جا طالبو مسلمان فقير ۽ درويش، جيئن ڌرم جي يوگين، سنيامين، آڏوتين ۽ نانگن سان گڏجي، سندن مندرن ۽ رهڻ وارين جاين جون ياتراون ڪندا هئا، هندو

درويشن جا ڪلام ٻڌي دل سان هٺائيندا هئا. ۽ ٻڌ ڌرم جي پڪشن وٽ وڃي کانئن ڪيئي سبق پرائيندا هئا. جن بابت ٻئي فصل ۾ ذڪر ٿي چڪو آهي. هتي جا ڪي مسلمان بادشاهه، وڏيرا ۽ بزرگ هندن جي مذهبي جذبي جي احترام سبب وڏو گوشت ڪونه ورتائيندا هئا. ۽ انهن جي سامهون ڳئون ڪوس ڪونه ڪندا هئا. ڪيترن هندن جي گرن کي هنن مسلم نالا ڏئي، پنهنجو پير بنائي ڇڏيو هو. جهڙوڪ: جند پير کي خواجہ خضر (روھڙيءَ جي ڀر ۾) ۽ اڏيري لعل کي شيخ ظاهر جو لقب ڏئي. سندن ميلن تي وڃڻ جو رواج وڌو ويو هو. هنن مسلم درگاهن تي شو جي ميلن لڳرائڻ جو دستور وڌو جهڙوڪ: گاجي شاهه لڪي جي چشمن، امير پير (جهمپير) ۽ واگهوٽ (مانگر) جي پوڄا واري هند (منگهي پير) تي ان قسم جا ميلا ٿيڻ لڳا. قلندر شهباز جا فقير، شو جي پوچارين وانگر ڏاڙهي ۽ مٿو ڪوڙائي، مهرون هٽائڻ لڳا. صبح جو سج اڀرڻ ۽ شام لهڻ وقت آرٽي (نوٽ) وڄائڻ لڳا، جتي گهنڊ، نفيلون، ناد ۽ نغارا وڄائڻ لڳا، شام جي وقت فقير گڏ ٿي، قطار ۾ر بيهي شو جي پوچارين واريون رسمون ادا ڪرڻ لڳا. قلندر گاجي شاهه ۽ ٻين درويشن جي درگاهن جي دڙن تي گهنڊ ۽ چڙا ٻڌا ويا، جيئن هندن جي مندرن تي ٻڌل هوندا هئا. ماڻهو درگاهن ۾ گهڙڻ وقت انهن گهنڊن ۽ چڙن کي وڄائيندا آهن. قلندر جي مقبري جي اندر الهندي طرف محراب ۾ لنگر ۽ يوني رکيل هوندا هئا، جن کي مکڻ ۽ ماکي جي نالن سان سڏيو ويندو هو ۽ اڪثر زالون ان جي زيارت ڪنديون هيون. ميلن جي موقعن تي نقارا وڄائي رقص ڪيو ويندو آهي. جنهن کي ڌمال چئبو آهي. ۽ جا شو جي فقيرن جي رسم هئي. درگاهه ۾ اندر شام جو ڏيئي (بتي) ٻارڻ مهل جوت جلائڻ جي دعا گهري ويندي آهي. شادين تي قديم رسمون. ڪنڊيون وڙڻ، ڪاٽي ساڻ ڪٽڻ، موڙ ٻڌڻ، لائون لهڻ، گهوڙي تي سرگس ڪرڻ وغيره. اڃا تائين رواج آهن. هن درگاهه جا مسلمان فقير، هندو درويشن وانگر ڪنڀا پائين ۽ نفيلون وڄائين ٿا. ميلن جي موقعن تي مينديءَ جي نالي سان پڙ، شمعون ۽ ڪڪڙن جا ٻج کڻي، سرگس ڪڍي درگاهن تي ويندا آهن. باسون باسي منگهي پير جي واڳن کي گوشت کارايو ويندو آهي. گنجي ڏونگر، هنگلاج ۽ لاموت جون ياتراون ڪيون وينديون هيون، ۽ اڃا تائين ڪيون وڃن ٿيون وغيره. ان مان ظاهر آهي ته سنڌي ماڻهو رواداريءَ جا مجسما پئي رهيا آهن.

#### 4. بقائي باهميءَ جي روايت

جن ماڻهن وٽ رواداري نه هوندي آهي. اهي پاڻ کان سواءِ ٻين کي برداشت نه ڪندا آهن. عرب ملڪ ۾ مديني ۽ مڪي جي حدن ۾ غير مسلمانن جي اچڻ جي اجازت نه آهي. عربن جي دور حڪومت ۾ هندن کي پليٽ تصور ڪري ڪين مسجدن ۾ اچڻ نه ڏنو ويندو هو ۽ نه ئي سندن هٿ جو کاڌو ورتايو ويندو هو. گهڻي وقت تائين اها چوٽ ڇات ايتري قدر تر رهي. جو هندن ۽ مسلمانن لاءِ جدا جدا پاڻي رکيو ويندو هو. ليڪن سنڌ ان مرض کان گهڻي حد تائين آزاد رهي آهي. راجا ڏاهر جي دور حڪومت اندر هندن، مسلمانن، آتش پرستن ۽ جين ڌرم وارن کي پنهنجن عبادتگاهن قائم رکڻ جي عام اجازت هوندي هئي. بلڪ حڪومت طرفان انهن جي مدد به ڪئي ويندي هئي. ملڪ ۾ هندن جا مندر مسلمانن جون مسجدون، پارسي جا آتشڪڏا، جينين جون غفائون ۽ ٻڌن جا استوپا عام هوندا هئا. جتي وڃڻ جي ڪنهن کي به جهل ڪانه هئي. ليڪن عربن جي فتح بعد حالت اها وڃي پيئي. جو جن اسلام کي نه ٿي مڃيو تن کي يا ته قتل ڪيو ويندو هو يا ڪانئن جزيه (ٽيڪس) ورتو ويندو هو. حڪومت جون واڳون عربن ۽ مسلمانن جي هٿن ۾ هونديون هيون. ٻئي طرف راجا ڏاهر جو حسن اخلاق اهو هو جو هن محمد بن علاقي (مسلمان) کي پنهنجي سپاهين جي هڪ گروه جي سالار بڻائي. پنهنجي طرفان جنگين ۾ موڪليو ٿي.

بعد ۾ جڏهن عربن کان حڪومت ڪسجي. سنڌي حاڪمن سومرن ۽ سمن - جي هٿن ۾ آئي. ته سنڌي درويشن، قديم مذهب (ويڌڪ ڌرم)، (هندو ڌرم)، ٻڌ ڌرم، جين ڌرم (زراشتريزم) جي مڪمل تعليم ۽ تربيت حاصل ڪري اهڙو فلسف حيات (تصوف) ايجاد ڪيو جنهن موجب ڪثرت مذاهب پويان بنيادي وحدت جو سراغ مليو ٿي.

ايڪ قصر. درلڪ، ڪوڙين ڪٽس ڳڙ ڪيون.

جيڏانهن ڪريان پرڪ. تيڏانهن سڄڻ سامهون!

(شاه)

ازانسواءِ بقائي باهمي جو رواج سنڌ ۾ ايتري قدر ته وسيع هو جو مسلمان هندن جي شادين تي ۽ هندو مسلمانن جي شادين تي ويندا هئا. ان کان سواءِ هڪ ٻين جي ميلن ۾ به شريڪ ٿيندا هئا. انهيءَ عام رواداريءَ کي ريتڻ لاءِ

اورنگزيبی اثر ۽ سرهندي بزرگن جي ڪترپڻي کان متاثر ٿي، ملا محمد هاشم ٺٽويءَ ۽ ٻين نهايت گنديون فتوائون ڪڍي ماحول کي ناماڙگار بڻائڻ جي ڪوشش ڪئي، پر سگهو ئي سنڌ جي برک درويشن ۽ شاعرن - شاه عنايت شهيد صوفي، شاه لطيف، روجل فقير، سچل سرمست، بيدل فقير، صوفي خوش خير محمد، دلپٽ ۽ ساميءَ - پنهنجي ڪلام ۽ تعليم ذريعي ان نفرت جي جذبي کي ختم ڪرڻ جي ڪوشش ڪئي ۽ هر طرف پرينءَ پسڻ جو پرچار ڪيو.

عشق سارو اسلام مذهب محبت عين مبارڪ!

(مصري شاه)

## 5. محبت يا پريم جو سبق

عربن، سنڌ ۾ اسلام جي نالي ۾ جيڪو مذهب آندو سو اڪثري نفاق، ڪترپڻي ۽ تشدد سان پرڀوءَ ۽ اسلام جي بنيادي تعليم جي خلاف هو پر هنن ۽ سندن پوئلڳ ملن ان کي پنهنجي مستقل مفاد جي حفاظت لاءِ ضروري ڄاتو. ليڪن هتي سنڌ جي رهاڪن تي ڪرشن جي گيتا ۽ ان جي پڳتن ميران ٻائيءَ جي پريم - پرچار جو اثر ويٺل هو تنهن کي ملا وڌيءَ ڪوشش کان پوءِ به ڪڍي نه سگهيا. ٻڌ ڌرم جي پڪشن، جيڪا اٺن اصولن جي بنياد تي سنڌين کي تعليم ڏني هئي، سا وسرڻ جهڙي ڪانه هئي. سنڌ جا اڪثر مسلمان درويش، جين ڌرم جي جوڳين ۽ ويراڳين سان حق جي ڳولا لاءِ هر هنڌ گڏجي وڃڻ لڳا. شاه صاحب جو گنجي ڏونگر گام ۽ هنگلاج وغيره کي پنهنجي ڪلام ۾ ساراهڻ، ان سلسلي جي ڪڙي هو. ان ڪري ساه چڻي ڏنو ته:

سنڌي محبت مام ڪو پروڙي ڪينڪي!

سچل سرمست ته صاف چڻي ڏنو ته:

هندو مومن ناهيان وو! مان جوئي آهيان، سوئي آهيان!

ازانسواءِ سنڌ تي پارسي شاعرن - سنائي، فريد الدين عطار مولانا روم منصور حافظ شيرازي وغيره - جي عشق ۽ محبت واري تعليم (جا هنن پارسي پيغمبر حضرت مانيءَ کان پراڻي هئي) جو ديري اثر ويٺل هو. سنڌ جي شاه عنايت، شاه لطيف، روجل فقير، بيدل، ساميءَ، مصري شاه ۽ ٻين شاعرن ان اثر هيٺ، سنڌ جي عشقي قصن کي شعر ۾ آڻي، منجهن محبت جو اهو پيام داخل ڪري ڇڏيو جو فقيرن کي چوڻو پيو ته:

ڪمبي وڃن ڪئن ڪاڀريءَ جي عام کان آڃا ٿيا!

سڀئيءَ جي پنهل خاطر جهنگ ۽ جبل جهاڳي فنا ٿي وڃڻ، مومل جو راڻي لائينون خاطر جاڳي ڏينهن ڪرڻ، ۽ نيٺ پاڻ کي جلائي مارڻ، سهڻيءَ جو ميهار خاطر ڪارين راتين ۾ ڪئن ۾ گهڙي محبت جي راه ۾ پاڻ ٻوڙي مارڻ، سنڌ جي نامياري بادشاهه ڄام تماچيءَ جو نوريءَ مهڻيءَ جي عشق ۾ ڦاسي، ڪينجهر ڪناري ڄار ڪلهن تي ڪڍڻ - اهڙا واقعا آهن، جي سنڌين جي محبت ۽ پريم جو پتو ڏين ٿا. مارئي جي ملير ۽ مارن لاءِ محبت ته نهايت اوچي قسم جي هئي، جنهن جو ماڻهون شخصي محبت کان مٿي چڙهي ملير (وطن) ۽ مارن (قوما) جي محبت ۾ شمار ٿئي ٿو.

اسان جي شاعرن، اهي قصا بيان ڪري محبت جي راه ۾ سرفروشيءَ، قرباني ۽ ايثار جا سبق پيش ڪيا آهن جن جي ماطلمي وسيلي سنڌي انهن اعليٰ اصولن کان واقف ٿيا ٿي، جن جو مذهبي ملن کي پتو ئي ڪونه هو. "بيدل سائين" ان کان متاثر ٿي چوي ٿو:

اڃان جاءِ نهن ڪنهن دي آوڻ دي  
ريءَ عشق بنا لي پاوڻ دي

شاه صاحب وري محبت جي تلقين به ڏسو ته ڪهڙي نموني ڪئي آهي:

نهنائينءَ کان نينهن، سڪ منهنجا سپرين!  
سڙي سارو ڏينهن، ٻاهر ٻاق نه نڪري

(شاه)

## قومي ڪردار

هزارن ورهين جي تجربن ۽ تاريخي واقعات سان روشناس ٿيڻ بعد هر قوم ۾ ڪي قيمتي ڪردار پيدا ٿيندا آهن، جي انهن قومن جا قومي ورثا ليکيا ويندا آهن. سنڌين به صدين جي ڪاوشن، تڪليفن ۽ تجربن بعد پنهنجو قومي ڪردار وجود ۾ آندو آهي، جنهن جي حفاظت ۽ پرڏاخت لاءِ هو هر قرباني ڏيڻ واسطي تيار ٿي وڃن ٿا. سنڌين جي قومي ڪردار جون مکيه ڳالهين هي آهن:

(1) سامون جهلڻ ۽ سندن حفاظت لاءِ هر قرباني ڏيڻ، (2) صحيح مقصد لاءِ مري مات ٿيڻ، (3) سڀ ۾ پرين پسڻ، (4) وطن ۽ ضمير جي آزاديءَ لاءِ هر ڪوشش ڪرڻ ۽ (5) لوڻي جي لڄ بچائڻ.

# 1. سامون جهلڻ ۽ سندن حفاظت لاءِ هر قرباني ڏيڻ:۔

قديم وقت کان سرزمين سنڌ ۾ اهو دستور رهيو آهي ته جيڪڏهن ڪنهن ظالم جي خوف کان ڪو ماڻهو پڇي، ٻئي رئيس يا حاڪم وٽ اچي پناه وٺي، يا ڪو ماڻهو گروهه ٻئي ملڪ جي حاڪمن جي ظلم کان ستائجي، سنڌ جي ڪنهن حاڪم يا طاقتور شخص وٽ راهر وٺي، ته انهن کي ڪيتري به قيمت تي پناه ڏيڻ ۽ سندن حفاظت ڪرڻ واهروءَ جو فرض سمجهيو ويندو آهي. قديم واقمن کي ڇڏي راجا ڏاهر ۽ ان کان پوءِ هيٺ ڪجهه واقمن جو ذڪر ڪجي ٿو:

جڏهن سنڌ جي حاڪم راجا ڏاهر کي معلوم ٿيو ته عربن رسول جي ڏوهتي امام حسين کي تنگ ڪيو آهي ۽ مارڻ گهرن ٿا، ته هن امام صاحب کي چواڻي موڪليو ته اوهان جيڪڏهن سنڌ ۾ ايندا ته اوهان کي پناه ڏني ويندي (ياد رهي ته راجا ڏاهر 59 هجري ۾ تخت تي ويٺو ۽ امام صاحب جي شهادت 61 هـ ۾ واقع ٿي، ۽ عربن سنڌ تي 92 هـ ۾ حملو ڪيو هو) ان آڇ تي امام عالي مقام با عيال سنڌ ڏانهن لڏي اچڻ لاءِ روزانو ٿيو. جنهن صورت ۾ رستو عراق طرف هو، ان ڪري بني اميه خاندان جي بادشاهه يزيد، امام صاحب جو ڪوفي کان ايران طرف ويڃڻ جو رستو روڪائي ڇڏيو ۽ پنهنجي سپه سالار کي حڪم ڪيو ته امام صاحب کان بيعت ورتي وڃي، ٻيءَ صورت ۾ کيس شهيد ڪيو وڃي. جنهن ان حڪم موجب عمل ڪيو، امام صاحب کي شهيد ڪيو ويو ۽ سندن اهل عيال ۽ طرفدارن تي ظلم شروع ڪيا ويا.

انهن ظلمن کان تنگ ٿي، محمد بن علافيءَ پڇي اچي سنڌ ۾ راجا ڏاهر وٽ 500 چئن سان پناه ورتي. راجا سندس آڌرڀاءُ ڪيو ۽ پڻ گذر معاش جو انتظام ڪيو. اُن تي بني اميه خاندان جي سپه سالار حجاج بن يوسف، راجا ڏاهر کي چواڻي موڪليو ته ”اهي ماڻهو عرب حڪومت جا باغي هئا، تنهن ڪري کين موٽائي موڪليو وڃي.“ راجا ڏاهر کي پتو هو ته جيئن عربن امام عالي مقام کي شهيد ڪيو هو تيئن هنن (علافيين) کي به قتل ڪرائي ڇڏيندا. ان ڪري راجا صاحب کيس چواڻي موڪليو ته ”سنڌين جو دستور آهي ته سامون دشمن جي حوالي نه ڪندا آهن. اُنڪري روايتن کان مجبور ٿي، پانهون موٽائي نٿيون سگهجن.“ اُن تي ظالم حجاج، راجا جي ملڪ تي حملي ڪرڻ جي ڌمڪي ڏياري موڪلي، پر راجا اُن جي پرواه نه ڪئي، ۽ نه ئي هن جي ڌمڪيءَ کي

خاطر ۾ آندو. اُن بعد هن (حجاج) پنهنجي سوٽ ۽ نائي قاسم جي پٽ محمد کي وڏو لشڪر ڏئي، سنڌ تي چاڙهي موڪليو. هن سنڌ کي اچي فتح ڪيو ۽ راجا ڏاهر هنن سان وڙهندي شهيد ٿي ويو. پر سامون واپس نه ڪيائين ۽ اهي هندستان طرف پنهنجن عزيزن ڏي ڏياري موڪليائين. اها سامن جهلڻ واري خصوصيت، سنڌين جي قديم روايت رهي آهي.

هينئر ڪي پاهران آيل سامراجي، ان سنڌين جي دشمن حملي آور محمد بن قاسم کي اسلام جو علمبردار سڏي اُن جي نالي تي بندر ڪاليج، لائبريريون ۽ رستا ٺهرائي رهيا آهن. پر ان جو اهو مطلب نه آهي ته سڀ سنڌي سندن دام ۾ اچي ويا آهن. سنڌ جيڪڏهن چنيسر پيدا ڪيا آهن، ته هتي دودا به پيدا ٿيندا رهيا آهن. سنڌ جا قومپرست، ابن قاسم کي غاصب، ظالم ۽ ڪافر سڏي مٿس لعنتون وجهي رهيا آهن.

اُن بعد جڏهن سومرن جي دور حڪومت ۾ سنڌ تي علاوالدين خلجيءَ حملو ڪيو ۽ سنڌين کي ڪي شرط (سگ ڏيڻ وغيره) وڌا، ته اُن تي دودي سومري اولاد ۽ سورهي ساٿين سميت ختم ٿيڻ قبول ڪيو. پر ملڪ ۽ سگ غيرن جي هٿن ۾ ڏيڻ پسند نه ڪيا. شهيد ٿيڻ کان اڳ هن پنهنجي ٻارن ۽ عورتن کي ڪڇ جي سردار ڄام آبڙي سردار ڏانهن سامون ڪري موڪليو. اُن تي دهلي حڪومت جي سردار، ڄام آبڙي کي چواڻي موڪليو ته ”سومرن جا ٻار ۽ زالون، جيڪي وٽس سام ٿي آيا هئا، سي اسان کي موٽائي نٿا ڏيو، ته اُن صورت ۾ حملو ڪيو ويندو.“ پر هن بهادر پٽن سميت مرڻ قبول ڪيو. پر سامون نه ڏنيون. اُن تي شاه لطيف ان ڪارنامي کي ساراهيندي چيو:

آبڙو وڏو سوڙو سمو سونهن سين.

تنهن در سڀ آچن - ڪنڌ نه ڪڍي ڪڇ ڏئي!

(بلاول 1-19)

سرڻين جي سک لاڙ - سام ڪنڌي سردار

جي آيون آبڙي آڌار - سي سونگ نه ڏينديون سومريون!

(بلاول 1-14)

ان بعد همايون بادشاه جو هڪ واقعو آهي ته همايون شير شاه جي ڀڳ کان لڏي سنڌ ۾ آيو ۽ سنڌين کيس پناهه ڏني. هتي (سنڌ ۾) ٿي کيس عمر ڪوٽ ۾ اڪبر بادشاه پٽ ڄاڻو هو.

ليڪن سنڌ کان سواءِ ٻين خطن جي حالت اها هئي ته شاهجهان جو وڏو فرزند داراشڪوه جڏهن پنهنجي پيءُ اورنگزيب جي هٿان شڪست کائي ڀڄ کان لڏي سنڌ ۾ آيو ته سندس نالو ڪنهن به نه ورتو پر خان قلات کيس چواڻي موڪليو ته ”سنڌ سلامتيءَ واري جاءِ نه آهي ان ڪري هو وٽس جبلن ۾ اچي پناهه ۾ رهي جتي وڌيڪ حفاظت ۾ رهندو.“ بعد ۾ ساڳئي خان قلات، اورنگزيب کان پيسا وٺي داراشڪوه کي اورنگزيب جي لشڪر جي حوالي ڪري ڇڏيو جنهن کيس ماراڻي ڇڏيو. پر ملن، اهڙي ظالم بادشاهه اورنگزيب کي ”محي الدين“ جو لقب ڏنو. اُن مان پڙهندڙ اندازو ڪري سگهن ٿا ته ان جو ڪهڙي قسم جو دين هوندو جنهن جو جياريندڙ اورنگزيب جهڙو ظالم حاڪم هجي جيڪو پيءُ کي قيد ڪندڙ ۽ ڀائرن جو قاتل هو. مٿين چند مثالن مان ثابت ٿيندو ته سامون جهلڻ خاص سنڌين جي روايت رهي آهي ۽ ٻين قومن ۾ ان جا گهٽ مثال ملن ٿا.

## 2. صحيح مقصد جي حصول لاءِ مري مات ٿيڻ:

ان مسئلي کي سمجهڻ لاءِ ضروري آهي ته پهرين اسان صحيح مقصد جي تشريح ڪريون. رواجي طرح ملڪيت گڏ ڪرڻ، اقتدار حاصل ڪرڻ، دشمن کان وير وٺڻ، جايون ٺهرائڻ، لکين روپيا ميڙڻ ملاڪڙن ۾ خرچ ڪري نالو ڪڍائڻ، شاديون ڪرڻ وغيره سڀ ڳالهائون، مقصدن ۾ شمار ٿي سگهن ٿيون. پر صحيح ۽ اعليٰ مقصد اهي ٿي سگهن ٿا، جن مان شخصي فائدي جي بجاءِ ملڪي ۽ قومي فائدي جو حصول ٿئي. زندگي جو (راه حق) ڳولي هٿ ڪجي. عارضي نفعي وارين ڳالهين جي بدران دائمي فائدي جي شين جي حصول لاءِ زندگي صرف ڪجي وغيره. هيٺيون ڳالهائون اعليٰ مقصد ۾ شمار ڪري سگهجن ٿيون. تاريخ کي چڱي طرح پڙهي ڏسبو ته سنڌ جي واقعات مان ڪيئي اهڙيون ڳالهائون معلوم ٿينديون، جن تي سنڌين کي بجا طور فخر ڪرڻ جو حق آهي. مثلاً:

سنڌ ۾ راجا ڏاهر جهڙو عظيم الشان راجا پيدا ٿيو جنهن ملڪ ۾ مذهبي آزاديءَ جا دروازا کولي ڇڏيا هئا. هتي هنڌن جا مندر، ٻڌن جا استوپا ۽ آشرم مسلمانن جون مسجدون، پارسيين جا آتشڪده ۽ جين ڌرم وارن جا مرڪز عام جام هئا. سنڌ ملڪ جون حدون وڌيل هيون ۽ ملڪ ۾ امن امان جو دور دورو هو. ان وقت رواداريءَ جو اهو عالم هو جو راجا جو سڳو پيءُ ٻڌ ڌرم جو بڪشو ٿي ويو



هو ته هن ڪو به اعتراض نه ڪيو بلڪه ان جي هر طرح مدد ڪندو رهيو جيتوڻيڪ راجا خود هندو ڌرم جو برهمڻ هو ۽ برهمڻ ملن وانگر اڪثر ڪتر ٿيندا آهن. ان راجا ڏاهر جڏهن ٻڌو ته عرب حضرت محمد صلعم جي آل کي تڪليفون ڏئي قتل ڪرڻ چاهين ٿا ته حضرت امام حسين عليه ڪي سنڌ ۾ اچي پناهه وٺڻ جي آڇ ڪيائين. جيتوڻيڪ راجا کي اها خبر هئي ته عرب وڌندڙ طاقت هئا ۽ پر وارن ملڪن تي قابض ٿيندا رهيا ٿي. ان حڪومت جي مخالف ڪي پاڻ وٽ پناهه ڏيڻ خطري کان خالي ڳالهه نه هئي. سنڌ تي اڳ به عربن ڪيترا دفعا حملا ڪيا هئا، جنهن ڪري کين ضرور جوش ايندو. پر هن ان جي پرواهه نه ڪري امام صاحب کي پناهه جي دعوت موڪلي. ان بعد امام عالي مقام جي شهادت بعد جڏهن محمد بن عفاني سنڌ ۾ آيو ته راجا صاحب ان کي پناهه ڏني. ۽ نتيجي طور کيس پنهنجو سر ڏيڻو پيو. ان مان سنڌ جي اعليٰ مقاصد لاءِ قرباني ڏيڻ جو پتو پئجي سگهي ٿو.

علاء الدين خلجي جي دور حڪومت ۾ جڏهن سنڌ تي حملو ڪيو ويو ته دودي — باوجود ان ڄاڻ جي ته دهلي جي شهنشاهه وٽ طاقت ۽ لشڪر زبردست هو ۽ ان سان مقابلو ڪرڻ ناممڪن هو — دهليءَ جي حاڪمن جي شرطن کي نه مڃي. سنڌ جي تخت، سنڌ جي عزت ۽ غيرت کي هڃائڻ لاءِ ڪٽنب ۽ لشڪر سميت تباھ ٿيڻ قبوليو ليڪن آڻ نه مڃي. اهو سنڌين جو عزت ۽ غيرت لاءِ مري مات ٿيڻ جو پيو مثال هو.

جام نظام الدين سمي جي وفات بعد تخت تي سندس پٽ ڄام فيروز ويٺو هو جو عياش ۽ بيڪار هو. ملڪ جو سمورو خزانو ۽ شاسيءَ ۾ لٽائي ڇڏيائين. پاڻ وٽ پئڻاڻ نوڪر رکيائين. جي حقيقت ۾ شاھ بيگ ارغون جا جاسوس هئا. شاھ بيگ هڪ ڀيرو اڳ پنهنجي ڀاءُ سلطان محمد مرزا وسيلي. ڄام نظام الدين جي آخري ڏينهن ۾ سنڌ تي حملو ڪرايو هو جنهن تي ڄام نظام الدين جي بهادر سپهه سالار دولهه دريا خان کيس سبيءَ ويجهو شڪست ڏني هئي. پر بعد ۾ ڄام فيروز جي غلط ڪمن کان بيزار ٿي. دولهه دريا خان وزارت عظميٰ ڇڏي اچي ڳوٺ ويٺو. ان موقعي کي غنيمت ڄاڻي. پٺاڻ شاھ بيگ ارغون کي لکي موڪليو ته ”ڪاه لاءِ ميدان صاف آهي.“ ان تي شاھ بيگ سنڌ تي ڪاهي آيو ۽ ڄام فيروز دم نه ساري پڇي ويو ۽ دولهه دريا خان کي چوائي موڪليائين ته ”اچي ملڪ جي حفاظت ڪر.“ دريا خان پوڙهو ٿي چڪو هو لشڪر تيار نه هو ۽

دشمن تخت گاهه جي ٻاهران اچي پهتو هو ليڪن ان مهل ۽ اهڙي حالت ۾ به ڪنڌ ڪڍائڻ، سنڌي روايت جي خلاف سمجهي، اچي ڌارين سان لڙائي ڪيائين ۽ شهادت پاتائين.

چوٿون مثال، جو اسان کي سنڌ جي تاريخ مان ملي ٿو سوا هو آهي ته تلتئيءَ وٽ راڻي رڻمل سنگهه سوڍي دريا خان جي پٽ محمود ۽ مخدوم بلاول جي فقيرن سان گڏجي، ارغونن سان جنگ ڪري شهادت پاتي.

ڄام نظام الدين سمي جي حياتيءَ ۾ هندستان جو سيد ميران محمد جونپوري امام مهدي سڏائي، سنڌ ۾ مسلمان حاڪمن کي ڪڍي ڪرڻ جي خيال سان آيو هو. ڄام نظام الدين ۽ دولهه دريا خان ان کي سامراجي چال ۽ سنڌين ۾ نفاق وجهڻ جو ڪارڻ سمجهي، پنهنجي دوستن سيد حيدر شاه سنائيءَ ۽ مخدوم بلاول ذريعي، سندن مخالفت ڪرائي، هڪالي ڪڍيو. ان جي پاداش ۾ شاه حسن ارغون (شاهه بيگ جي پٽ) ملن کان فتويٰ وٺي، مخدوم بلاول کي گهاٽي ۾ پيڙائي شهيد ڪرائي ڇڏيو. هن شهادت قبولي، ليڪن ڌارين جي غلاميءَ اڳيان سر نه جهڪايو.

شاهه عنايت جهوڪ وارو وحدت الوجود جو حامي ۽ هندو مسلم اتحاد جو طرفدار هو ان ڪري اورنگزيب سياسي ڪن دلائن ۽ سرهندي پيرن طرفان رائج ڪري سنڌ ۾ ڪٽرپڻو پيدا ڪرڻ جي ڪوشش ڪئي وئي. ان بعد دهليءَ جي صوبيدار شاهه عنايت سان مقامي زميندارن ۽ حاڪمن جي مخالفت وڌائي، جنگ ڪرائي، بعد ۾ قرآن شريف جي قسم تي کيس ٿئي ۾ گهرائي، شهيد ڪرايو ويو. شاهه عنايت کي خبر هئي ته هي کيس دغا وسيلي شهيد ڪرائيندا، پر هن عام ماڻهن کي جنگ ۾ مارائڻ کان بهتر سمجهيو ته خود شهيد ٿي وڃي، ان لاءِ چيائين ته:

سر در قدم يار فدا شد چه بجا شد.

اين يار گران بود ادا شد چه بجا شد.

معنيٰ - "يار (مقصد) تان سر گهريو ته بجا ٿيو هي، ڳرو بار هو جو ادا ٿيو ته بجا ٿيو!"

هوشو شيددي ميرن جي فوج جو جنرل هو. هن انگريزن جي جديد هٿيارن، ميرن جي اختلافن ۽ شڪستن جي باوجود توپخاني تي آخر تائين بيهي، سنڌ تان سر ڏنو ۽ چوندور هيو ته:

”مرويسون پر سنڌ نه ڏيسون“

اهڙا ٻيا به ڪيترا مثال پيش ڪري سگهجن ٿا. شخصي بهادريءَ ۽ سروچيءَ جي سلسلي ۾ مستي جو پنهل (ور) خاطر جيل ۽ جهنگ جهاڳڻ، مومل جو راڻي خاطر راتيون وهائي ڏينهن ڪرڻ ۽ نيٺ پاڻ مارڻ، سهڻيءَ جو ڪاريءَ رات ڪُنن ۾ گهڙي ٻڏي وڃڻ، اهڙا ڪارناما هئا، جن کي شاه صاحب ڳائي امر بنائي ڇڏيو آهي. سهڻيءَ جي قربانين کان متاثر ٿي، شاه صاحب کي چوڻو پيو ته:

ته ڪر ڪيئن سٺي، جي سير نه گهڙي سهڻي،  
هونهن هوند مٿي، پر ٻڏيءَ جا ٻيڻا ٿيا!

### 3. سڀ ۾ پيرين پسڻ:

دنيا ۾ مذهبن جي اختلافن، شخصي دشمنين، طبقاتي مفاد ۽ اقتدار جي هوس جي ڪري نفرت ۽ نفاق پئي پيدا ٿيا آهن، جي اڪثري ملڪ ۾ فسق ۽ فساد جو ڪارڻ بنيا آهن. اهي سڀ ڳالهون دوئيءَ جي پيداوار هيون. مذهب جي اختلافن ۾ غلطان ٿيڻ جو مکيه ڪارڻ مذهب جي بنيادي مقصد کي نه سمجهڻ هو. اُن ڪري سنڌ جي درويشن، ڪثرت مذاهب پويان بنيادي وحدت پرکي، هميشه ان جو پرچار پئي ڪيو. ويدانيت ۽ فلسفي وحدت الوجود پڻ ساڳي ڳالهه ٿي ڪئي، پر ڪتر ملن سرهندي پيرن جي فلسفي وحدت الشهود جي آڌار تي مذهبي ڪٽرپڻو پيدا ڪري نفرت ۽ نفاق ٺهرايو ٿي. ان جي برخلاف، شاه لطيف فرمايو هو ته:

”جيڏانهن ڪريان پرک، تيڏانهن سڄڻ سامهون!“

اها بيت جي ست، لفظي ترجمو آهي، قرآن جي هيٺ ڏنل آيت جو:

فَأَيُّكُمْ تَوَلَّوْا قَسَمَ وَجْهُ اللَّهِ إِنَّ اللَّهَ

اهي ته مذهبي اختلاف هئا، پر شخصي دشمنين کي به ڪٽڻ لاءِ، جي خود مطلب ۽ خود پسنديءَ جي ڪري پيدا ٿينديون آهن، شاه صاحب فرمايو هو ته:

ڪشي ڪان ڪمان ۾ ميان مار مَ مون،  
مون ۾ آهين تون، متان تنهنجوئي توکي لڳي!

سنڌين، طبقاتي مفاد تي سنڌ جي مجموعي مفاد کي ترجيح ڏئي آهي. ان جو مثال اهڙو آهي جيئن اڄ ڪلھ جڏهن قومپرست سنڌي طبقاتي ويڇا مٽائي، ڌارين جي غلاميءَ کان آزاديءَ لاءِ آواز اٿارين ٿا، ته سامراجي ڪميونسٽن جا ايجنٽ طبقاتي جهڳٽا پيدا ڪرائي، سنڌين کي ويڙهائي، ڌارين جي تسلط ۽ سامراج کي مضبوط ۽ محڪم بنائين ٿا.

ملا جو مذهب في سبيل الله فساد رهيو آهي، جنهن مان نفرت ۽ نفاق پيدا پئي ٿيا آهن، پر سنڌي درويشن، شيخ سعديءَ جي هيٺين شعر کي سامهون رکي، انسان ذات کي هڪ وڻ جون ٿاريون يا هڪ ئي بدن جا عضوا تصور ڪري سدائين محبت جو پرچار ڪيو آهي:

بني آدمي اعضايءَ يڪديگرند،

ڪه دراصل زيڪ جو هراوند،

اگر يڪ عضوه بدرد آور روزگار

همه حضوهارا نمائد قرار.

معنيٰ - ”انسان ذات هڪ بدن جي عضون وانگر آهن، ڇاڪاڻ ته سندن بنياد ۽ اصل هڪ آهي، جيئن هڪ عضوي کي درد رسي ٿو ته سڀني جو آرام ختم ٿي وڃي، تيئن انسان جي حالت به ساڳي آهي.“

ان ساڳي مضمون کي شاهه لطيف ٻين لفظن ۾ هن طرح ادا ڪيو آهي:

ڪڏا منجهه قرار هئا هيڪاندا سنگ پر

گهامي گاهه فراق جي، ڪيا ڌارون ڌار

نه ڄاڻان پيهار ڪير ملندا ڪن سين

#### 4. وطن ۽ ضمير جي آزاديءَ لاءِ پاڻ پتوڙڻ

سنڌين جي قومي ڪردار جي چوڻين صفت وطن ۽ ضمير جي آزاديءَ لاءِ پتوڙڻ ۽ هر قسم جي قرباني ڏيڻ آهي.

آءُ پوئتي سنڌين جي روايات ۽ حب الوطنيءَ جي جذبي جو ذڪر ڪندي اهو ڄاڻائي آيو آهيان، حب الوطنيءَ ۽ قومپرستي هڪ ئي جذبي جي پيداوار آهن. هتي اهو ڏيکارڻو آهي ته سنڌين باوجود مشڪلاتن جي وطن جي آزاديءَ، ضمير جي آزاديءَ کانسواءِ حاصل ٿيڻ ڪيتري قدر دشوار آهي؟ اُن لاءِ اسان کي تاريخ تي چٽائي نظر ڪرڻي آهي ته سنڌ ۽ سنڌي مختلف وقتن ۾ ڪهڙن

سبب ڪري غلامي هيٺ آيا آهن. آءُ سنڌ جي تهذيب کي ٽن دورن درويدي دور، آريائي دور ۽ گڏيل دور - ۾ ورهائي آيو آهيان.

## دراويدي دور

هن دور بابت ٻڌايو اٿم ته اهو دور اٽڪل ٻه هزار سال رهيي جنهن ۾ هنن چڱي ترقي ڪئي هئي. اهي اڪثر تاجر ۽ آبادگار هئا. هنن سنڌ ۾ شهر اڏي شهريءَ زندگي ۾ ڪافي ترقي ڪئي هئي. پر سندن اڪثر آبادي جهنگ ۾ بدويان يا خانہ بدوش زندگي گذاريندي هئي. اُهي مال چاري ۽ مڇي ماري گذر معاش ڪندا هئا. منجهن باهمي اتحاد ۽ نظام جا آثار ڏسڻ ۾ ڪونه آيا آهن. جنهن ڪري ڌارين جي حملي وقت پنهنجي آزادي برقرار رکي نه سگهيا. منجهانئن اڪثريت ملڪ ۽ ڇڏي هندستان جي ڏکڻ طرف لڏي وئي. ڪي آرين سان تصادم ۾ مارجي ويا ۽ ڪي داس ۽ اڇوت بنجي ڌارين جي غلامي ۾ گذارڻ لڳا. باقي شهرن جي رهاڪن نه ناگهاني حادثن سبب پيدا ٿيندڙ مشڪلاتن طرف توجه ڏنو هو ۽ نه پهراڙيءَ جي خانہ بدوش ماڻهن سان لاڳاپي ۾ اچي کين ۽ پاڻ کي ملڪي بچاءَ لاءِ تيار ڪيو هو. اُن ڪري ڪثير تعداد آرين جي تصادم ۽ مخالفت جو شهري آبادي به ڌڪ جهلي نه سگهي. اهڙيءَ طرح هي ٻن هزارن ورهين جي تهذيب ۽ تمدن رڪنڊڙ قور ذري گهٽ صفحہ هستيءَ تان مٽجي وئي.

## آرين جو دور

هي دور به قريبن ٻه هزار سال کن رهيو. جڏهن آرين درويدين جي جاءِ اچي والاري ته مقامي تمدن (شهريت) جون ڪيتريون ڳالهيون قبولي، پنهنجي تهذيب ۽ پنهنجو تمدن اچي رائج ڪيائون.

اڳتي هلي مذهبي عقيدن ۾ هنن جيڪا تريمورتي اختيار ڪئي هئي. ان جو ٽيون ديوتا ”شو“ درويدين کان مستعار ورتو هئائون. جنهن جا مکيه نشان هئا: (1) ڍڳي (ڪونهت واري) جو احترام (2) درگا جي قرباني جو دستور (3) لنگر جي پوڄا - يا اُن ڪلت (مسلڪ يا طريقي) جي پوئلڳي (جنهنجي معنيٰ ”طاقتور شيءِ اڳيان جهڪڻ“، ”ڏاڍي جي لٽ ڪپ ۾ مٿا سمجهي سلام ڪرڻ“ هئي). ۽ (4) ترشول (سواستڪا).

شو جي مکيه صفت ”فنا ڪرڻ جي طاقت“ هئي. جنهن لاءِ هن جو خوفناڪ

هٿيار ترشول (سواستڪا)، ماڻهن جي ڪوپڙين جو هار ۽ نانگن جو سار هئڻ  
ڏيکاريل هوندو هو. انهيءَ عقيدن هنن ۾ دنيا جي بي ثباتيءَ جو نظريو پيدا ڪيو  
جنهن ڪري فقير بنجي، اُن فنا ڪندڙ طاقت کي رضامنڊ ڪرڻ جو رواج پيو.

انهيءَ ۽ ٻين سببن جي ڪري، اُهي سندن هر نسل آرين جي ٻين گروهن  
جهڙوڪ: ايراني شهنشاهن، سٿين، پارٿين ۽ يونانين جي حملي جو شڪار  
ٻڌا آيا. پر باوجود انهن سڀني مشڪلاتن جي آرين جي تهذيب ۽ تمدن ٻه هزار  
سال کن رهيو.

اُن بعد گڏيل تهذيب جو دور آيو جنهن کي پنڊهن سئو سال گذري چڪا آهن.  
جنهن ۾ عرب، پٺاڻ، مغل، يورپي آرين قوم جا نمائندا انگريز وغيره شامل آهن.

هن وقت مٿي ذڪر ڪيل ٽن طاقتن (عربن، پٺاڻن ۽ مغلن) جي تهذيب ۽  
سنڌ جي اصلي آرين جي تهذيب ۽ تمدن جي هڪ ٻئي تي تسلط حاصل ڪرڻ  
جو تصادم هلي رهيو آهي، جو تصادم سياسي اقتدار، اقتصادي استحصال ۽  
نظرين جي اختلاف جو آهي. هر هڪ ڳالهه جي تشريح ڪرڻ ضروري ٿو  
سمجهان ”سياسي اقتدار“ جي مسئلي تي پهرئين فصل ۾ ڪافي روشني وجهي  
آيو آهيان، ”اقتصادي مسئلو“ چوٿين باب ۾ بيان ٿيندو ۽ نظرياتي اختلافن تي  
ٻئي فصل ۾ تفصيلي ذڪر ڪري آيو آه. ان هتي صرف هيءُ ٻڌائڻ ضروري ٿو  
سمجهان ته اصلوڪن سنڌين گذريل 15 سئو سالن جي عرصي ۾ ڌارين جي  
حملن ۽ نظرياتي ۽ اقتصادي استحصال سبب گهڻو ڪجهه سٺو آهي، پر هنن  
جلد ئي سجاڳ ٿي پنهنجي ضمير ۽ وطن جي سياسي آزادي ۽ جداگانه حيثيت  
برقرار پئي رکي آهي.

1. سنڌين، سنڌ کي عربن جي غلاميءَ مان ڪڍي پنهنجون حڪومتون ٺاهيون.  
2. پاڻ کي پٺاڻن جي حڪومت هيٺ گهڻو عرصو رهڻ نه ڏٺائون ۽ مڪاني  
آزادي ورتائون.

3. مغلن جي حڪومت به گهڻو وقت رهي نه سگهي ۽ سنڌين وري آزادي  
حاصل ڪئي.

4. انگريز سامراج به ڪجهه وقت رهيو ۽ هنن سنڌ کي بمبئيءَ جو حصو  
بنائي ڇڏيو هو پر سنڌين وري لڙي جدا صوبي جي حيثيت قائم ڪرائي.

5. انگريزن جي وڃڻ بعد سنڌ تي مهاجر- پنجابي گروهه سامراجي تسلط  
قائم ڪري سنڌين کي نئين ڍانچي ۾ ضم ڪرائڻ لاءِ ون يونٽ قائم ڪرايو پر

سنڌين وٽ يونٽ برداشت نه ڪيو ۽ وڏيءَ جدوجهد ۽ مشڪلات بعد ان کي ختم ڪرائي. پنهنجي اڳوڻي حيثيت قائم ڪرائي.

6. هن وقت سنڌ کي پاڪستان جو صوبو بنائي، اُن جي قومي وجود کان انڪار ڪري اُن کي محض 21 سيڪڙي واري اقليت بنائي، اُن جو هر طرح استحصال ڪيو پيو وڃي. پر سنڌ جو نوجوان طبقو سجاڳ ٿي ويو آهي. جڏهن مهاجر پنجابي سامراجي ماڻهن تي غلط اثر ويهاريو ۽ جناح جون سئو سال سالگره ملهائڻ لڳا، ته سنڌي نوجوانن سنڌيءَ ۾ هزارن جي تعداد ۾ پترا ڇپائي، جناح کي قاتل اعظم ڪافر اعظم ۽ غدار سنڌ سڏي اُن جو جواب ڏنو. 1977ع کي سامراجي حاڪمن 'علامه اقبال جو سال' قرار ڏئي، ان جي سئو سال ورسي ملهائڻ شروع ڪئي ته سنڌ جي غيور نوجوانن 1978ع کي 'لطيف جو سال' قرار ڏئي، شاھ لطيف جون ورسيون سنڌ جي ڪنڊ ڪڙڇ ۾ ملهائي، قومپرستيءَ جي جذبن کي زور وٺائڻ شروع ڪيو آهي.

اسان جو عوام خواب غفلت ۾ ستل آهي، جن جي اڪثريت ڪنهن نه ڪنهن طرح نجات حاصل ڪرڻ جي جذبي ۾ اچي جناح ۽ ڀٽي جهڙي غدار سنڌ جي پويان ڊوڙي وڃي ٿي. ملن، پيرن، زميندارن، واپارين ۽ ڪامورن جي اڪثريت خود مطلبيءَ سبب هر قسم جي غداري ڪرڻ لاءِ تيار آهي. حالتون نهايت مشڪل آهن. پر سنڌي نوجوانن جو ضمير بيدار ٿيندو پيو وڃي. اهي 'پاڪستان مرده باد' ۽ 'سنڌوديش زنده باد' جا نعرا هڻن ٿا. سنڌين جي جدا قوم ۾ ويساھ رکن ٿا ۽ مسلم قوم کي غلط ۽ دلبو سمجهن ٿا. ۽ مهاجر پنجابين جي اسلامي تشريح کي ڌوڪو ۽ ماڻهن کي گمراه ڪرڻ جو چار تصور ڪن ٿا.

اهڙيءَ حالت هيٺ مون اميد نه لائي آهي. ۽ "لا تقنطوا من الرحمت الله" موجب اميد رکيو ويٺو آهيان ته سنڌي هيءَ چاڙهي به چڙهي ويندا ۽ مڪمل آزادي حاصل ڪري وٺندا.

پاڪستان جي مضبوطي لاءِ حڪمرانن طرفان ٿيندڙ هر ڳالهه جي جواب ۾ سنڌي شاھ لطيف جو هيءَ بيت اچاريندا رهن ٿا:

جا عمر! تومل عيد، ما اسان سو ورتي سومرا!

ويشي ويچارن وسري خوشي ۽ خريد.

سڪڻ ڪيا شهيد، مارو ملڪ ملير جا!

## 5. لوئيءَ جي لڄ قائم رکڻ

سنڌين جي قومي ڪردار جي پنجنين وصف لوئيءَ جي لڄ رکڻ آهي. جنهن جي صحيح معنيٰ اها نڪرندي ته هو قديم روايات جو احترام رکي. پنهنجي قوم ۽ وطن جي ناموس ۽ عزت خاطر۔ هر قرباني ڏيڻ لاءِ تيار ٿي ويندا آهن. بشرطيڪ انهن جي قومي جذبي کي اُٿاريو وڃي. گهڻائي هميشه بزدل ماڻهن جي ٿيندي آهي ۽ همت وارا ڪي ٿورا ٿيندا آهن. قرآن ۾ به چيل آهي ته ”ڪم من فته“ قليه ڪٽيه۔ (صالح ماڻهن جي ٿورائي به گهڻن غير صالحن تي غلبو حاصل ڪري ويندي آهي.) اهڙي موقعي ميسر ٿيڻ لاءِ شاھ لطيف فرمايو آهي ته:

ماڙين ماريس ڪينڪي، ميس مارن لاءِ،  
ڪر لهندا ڪڏهن، منهنجي اڇي ماءُ!  
سانيئڙن سدا، ويٺو واجھ۔ وجهي هنيون!

شاھ صاحب، وطن کي ”ملير“ جي نالي سان ياد ڪري ٿو:  
ڪريو مهاڙ ملير ڏي رويو آبي چوءِ،  
سهج سوري پانڻيان، سومرا! سنڌوءِ،  
ملڪ ماروءَ جي آهيان، جور نه ٿيان چوءِ،  
سو قلب ڪٽ نه هوءِ، جو هتيجن هٿ ڪيو!

أصولن خاطر قرباني ڏيڻ کي شاھ صاحب گهڻو ساراهيو آهي:  
ته ڪر ڪيئن مٿي جي سير نه گهڙي سهڻي  
هتي حياتي ڏينھڙا، هڏ هن تان نه هڻي،  
هونهين هوند مٿي، پر ٻڏيءَ جا بيٺا ٿيا!

اِهيئي ڳالهيون آهن، جن سنڌين کي پنهنجي قديم روايات جي حفاظت لاءِ حرص ڏياريو ٿي، جن لاءِ سندن دلين ۾ عزت ۽ احترام آهي، ۽ جن کي زندهه رکڻ لاءِ هو هر قرباني ڏيڻ لاءِ تيار ٿي سگهندا. (بشرطيڪ ڪين ٿوري ترغيب ڏياري وڃي.)

هن وقت نوان سامراجي، اسلامي پاڪستان، اقتدار پين لالچن، ڌڙڪن، ڌوڪن، سزائن جي خوف، ۽ نون نظرين جي آڙ ۾ سنڌين کي بيوقوف بنائي، گمراه ڪري ڪين پنهنجي روايات وسارائڻ لاءِ ڪوشش ڪري رهيا آهن. پر



مون کي پڪ آهي ته سنڌ جا نوجوان ۽ غير تمند ماڻهو شاھ صاحب جي هن هدايت تي هلڻ لاءِ تيار ٿي ويندا ته:

ڪيئن ڇڏيان مان سومرا، تن پنهورن پڇار،  
ميخون محبت سنديون، هيئنڙي منجه هزار،  
پڪا ۽ پنهور ڏئي مون ڏينهن ٿيا!

## فن لطيف (آرت)

ڪلچر جون پنجون شعبو آرت (فن لطيف) آهي، جنهن جي هڪ حصي جو واسطو فلسفي حيات، نفسيات ۽ مذهبي عقيدن سان رهي ٿو ۽ ٻئي جو تعلق ادب ۽ فن لطيف سان رهي ٿو. پهرئين جو ذڪر ٻئي فصل ۾ گهڻي قدر اچي ويو آهي. هتي ٻئي حصي جو ذڪر ڪجي ٿو:

### 1. ادب

هر ملڪ جي رهاڪن وٽ هڪٻئي سان لاڳاپن قائم رکڻ، خيالن جي ڏي وٺ ڪرڻ ۽ جذبن جي اظهار لاءِ عام ٻولي هوندي آهي. جا سندن ابتدائي دور ۾ خام ۽ اڻ پوري هوندي هئي. ليڪن جڏهن ماڻهو بدويان زندگي، مان ترقي ڪري دريائن جي ڪنارن يا شهرن ۾ زندگي بسر ڪرڻ لڳندا آهن. تڏهن هو آهستي ڪري ان کي قلم بند ڪرڻ لاءِ رسم الخط ايجاد ڪري لکندا آهن. جنهن ۾ بعد ۾ قصن ڪهاڻين، پهاڪن، شعرن، افسانن، علمي ڳالهين ۽ تاريخي واقعات جو وڏو ذخيرو ڪنو ٿيو وڃي. جنهن جي مجموعي کي اُن ٻولي جو ادب ۽ ساهت سڏيو ويندو آهي. ساڳئي وطن ۾ رهي هڪ زبان ڳالهائڻ ذريعي هڪٻئي سان لاڳاپو رکڻ سبب ماڻهن ۾ هر جنسيت جو مادو پيدا ٿيندو آهي. جنهن مان ڪلچر جنم وٺي ٿو جو قوم بنجڻ لاءِ مکيه مواد جو حامل ٿئي ٿو.

هر قوم جي ڪلچر يا سڀيتا جو ذخيرو سندن ادب جي ذريعي محفوظ رهي ٿو. ماڻهن جو ڪوبه مجموعو زبان ۽ ادب کانسواءِ قوم بنجي نٿو سگهي. ساڳئي طرح زبان ۽ ادب، قوم جي وجود کانسواءِ علحده رهي نٿا سگهن.

دنيا جو هر ڪم ڪونه ڪو مقصد ۽ مراد رکي ٿو. خود ڪائنات جي پيدائش مقصد ۽ مراد کان خالي نه آهي. قرآن ۾ آهي ته ”مَا خَلَقْتُ هَذَا بَاطِلًا“ (چا دنيا جو مان باطل منصوبي ۽ مقصد (Plan of Purpose) کان سواءِ آهي؟)

عام طرح آدب کي ٻن شعبن (1) آدب تفريح لاءِ، (2) آدب قومي ترقيءَ لاءِ ۾ ورهائي ذڪر ڪيو ويو آهي.

جذبات ۽ اصولن جي مواد ميسر ڪرڻ لاءِ ٻنهي قسمن جي آدب جي ضرورت پوي ٿي، پر دستور آهي ته ان مان ترجيح ڪنهن کي ڏيڻ گهرجي.

سنڌي آدب تي نظر ڪنداسون ته معلوم ٿيندو ته اسان ڪلاسيڪي شاعرن ۽ آديبن پوئين قسم جي آدب تي خاص توجهه ڏنو آهي.

خوشتران باشد ڪ سر دلبران.

گفته آيد در حديث ديگران!

(مولانا روم)

”دلي ڳالھين ۽ اعليٰ خيالن جي اظهار جو بهترين طريقو ٻين جي قصن ڪھاڻين ۽ تشبيھن ذريعي پيش ڪرڻ آهي.“

شاهه لطيف، سچل سرمست، روجل فقير، شاهه نصير، بيدل فقير، مصري شاهه، سامي ۽ دلپت جهڙن شاعرن - اعليٰ سلوڪ جون ڳالھيون، سرويچيءَ جي تعليم، ملڪ ۽ قوم لاءِ قرباني، حب الوطني ۽ قومپرستيءَ جي جذبي رکڻ، مشڪلات کي منهن ڏيڻ، قومي روايت، محبت، سادگي ۽ اتحاد ۽ انسانيت لاءِ ڪم ڪرڻ جون ڳالھيون - سهڻيءَ - سسئيءَ - ليلا چنيسر، مارئيءَ - نوري جام تماچيءَ - هير رانجهي وغيره جي ڪھاڻين ڪنهن به آدب جي ان قسم کي نه ڇڏيو آهي.

ليڪن اڳتي هلي اسان جي آدب ۾ جاگيردارانه نظام جي عياش زندگيءَ جي تفريح طبعيءَ لاءِ ڪجهه وقت کان اهڙو به رجحان پيدا ٿيو جو اردوءَ ۽ فارسيءَ جي تنزل واري دور جي شاعريءَ جي تتبع ۾ دماغِي عياشيءَ خاطر هتي جي شاعرن به گل و بلبل - يار جي زلفن - رخسار ۽ ناز و انداز کي سڀڪجهه سمجهي ان نموني جو اظهار خيال ڪرڻ شروع ڪيو. ٻئي طرف نثر نويسن وري آدب کي ديوين، پرين ۽ بادشاهن وغيره جي قصن ۽ ڪھاڻين سان ڀري ڇڏيو.

پر وري شڪر آهي جو مغربي ملڪن جي اثر، ٻاهرين حاڪمن جي ظلمن ۽ تڪليفن، نوجوان گروھ جي هڪ حصي کي تحريص ڏياري آهي ته آدب کي نئين ضرورتن، قومپرستيءَ، سماجي سڌاري اخلاقي درستيءَ، آزاديءَ جي جذبي ۽ جديد ترقي پسند خيالن طرف موڙي ملڪ ۽ قوم ۾ بيداري پيدا ڪن ڏسڻ ۾ اچي ٿو ته انهيءَ رجحان جي ابتدا ۾ ڪن دقيانوسي، ڪتر فرقي پرست ۽ رجعت

پسند ليڪڪن ۽ شاعرن طرفان مخالفت ٿي آه. ۽ ٿيندي رهندي پر اڳتي هلي اهي حشرات الارض (ڪيڙن ماکوڙن) وانگر نه مر ٿي ويندا.

اڄ جيڪڏهن پير حسام الدين راشدي جمال آبڙي محمد ابراهيم جويي، شيخ عبدالڪريم گدائي (مرحوم)، نجم عباسي، نياز همايوني، تنوير عباسي، استاد بخاري ابراهيم منشي، محمد خان مجيدي ۽ ٻين محب وطن آديبن ۽ شاعرن جي سڃاڻپ نه ٿي آهي، ته فڪر نه آهي، پر مون کي اهو ڏينهن پري ڏسڻ ۾ نٿو اچي، جڏهن سندن آواز سنڌ جي گهر گهر ۾ بلند ٿيندو ۽ رجعت پسند ڌارين جا دلال ۽ وڪاڻل آديب ختم ٿي ويندا. پر اهو ڪم اهڙو سولو نه آهي جهڙو ڏسڻ ۾ اچي ٿو. جملي شاگردن، ماسترن، پروفيسرن، عالمن، اهل علم ۽ صاحب ذوق ماڻهن کي هڙان وڙان ڪوشش ڪري ان صحيح آدب جي وڌائڻ لاءِ ڪوشش ڪرڻي پوندي اسان جو موجوده سنڌي دان تعليم يافت نوجوان، اردو دان گروهه جي مقابلي ۾ گهڻو پوئتي پيل آهي. هيءُ ڳالهه خاص ذهن ۾ ويهارڻ جي لائق آهي ته رجعت پسند ملا جي تشريح وارو مذهب ۽ ڪميونسٽ سامراجي گروهه جو قومپرستيءَ خلاف لڪل پرچار مار آستين جو ڪم ڏيندو. قومپرست آديبن جو اولين فرض اهو آهي ته اهي ساهه دل نوجوانن کي انهن ڌارين جي ايجنٽن جي چالبازين کان واقف ۽ خبردار ڪن.

### لطيف فن:

لطيف فن جي ذمري ۾ 1. راڳ 2. ساز 3. ڊراما 4. رقص 5. سٺو لباس 6. عمدو طعام 7. هنر 8. فن تعمير 9. رانديون 10. مصوري ۽ نقاشي اچي وڃن ٿيون. ان ڏس ۾ سنڌين وٽ ڪجهه ذخيره اڳيئي موجود آهي. پر اهو ڪافي نه آهي. زماني جي ترقي ۽ رفتار سان ساٿ ڏئي، اسان کي ذڪر ڪيل هر فن ۾ اڳتي وڌڻو آهي. هاڻ آئون مٿي ذڪر ڪيل هر ڳالهه تي مختصر روشني وجهندس.

### 1. راڳ

اسان ان ڏس ۾ هندستاني راڳ وديا جي پوئلڳي ڪندي ابتدا ۾ ڪجهه قدم کنيا ۽ ٻه ٽي راڳيون - ڪوهياريه راڻو، سنڌي پيروي وغيره به ايجاد ڪيون. پر خدا جي مار پوي ڪتر فرقيپرست ملن ۽ پيرن جي جن راڳ اجوروح جي راحت آهي کي گناهه جهڻائي، ماڻهن کي ان کان منع ڪئي. جيتوڻيڪ خود مولود ۽ مداحون سر

سان چوندا رهيا ۽ قرآن کي خوش الخانيءَ سان پڙهڻ لاءِ قاري پيدا ڪندا رهيا. پر دهلن ۽ سازن تي ٿيندڙ ڪلاسيڪي راڳ جي برخلائي ڪندا رهيا. ايتريقدر جو شادين يا خوشيءَ جي موقعن تي جيڪڏهن راڳ جي مجلسن جو انعقاد ٿيندو هو ته ان جو بائيڪاٽ ڪندا هئا. هاڻي وقت آيو آهي ته اسان جا نوجوان مغرب ۽ مشرق جي راڳ مان واقفيت پرائي راڳ کي ترقي وٺائين. ڪو دور هو جڏهن ڪي خاندان يا پير، راڳ ۽ راڳيندڙن جي حوصله افزائي ڪندا هئا. پر هن وقت انهن مان ڪي ٿورا وڃي بچيا آهن. ضرورت ان ڳالهه جي آهي ته راڳ جي واڌاري ۽ تعليم لاءِ ڪي اسڪول کولڻ گهرجن. ۽ جماعتون ٺاهي انهن جي هلائڻ جو انتظام ڪجي. ڪن راڳ جي شوقين کي اسڪالرشپون ڏئي يورپ، آمريڪا، هندستان ۽ ٻين ملڪن ۾ تعليم ۽ تربيت لاءِ موڪلجي جيڪي اُتان سکيا وٺي موٽي اچي هتي اُستاد طور پڙهائين. راڳ جي ماهرن جي گذرمعاش جو انتظام ڪرڻ گهرجي. ۽ انهن کي چند فردن جي رحم ڪرم تي ڇڏڻ نه گهرجي درگاهن جي ميلن، ادبي مجلسن، اسڪولن، ڪاليجن جي فنڪشنن ۽ شاديءَ ۽ خوشيءَ جي موقعن تي کين گهرائي سندن همت افزائي ڪرڻ گهرجي. راڳ وڌيا تي ڪتاب لکائڻ گهرجن. مغربي راڳ وانگر پنهنجي راڳ لاءِ به ڪي نوٽيشنس ايجاد ڪرڻ جي ضرورت آهي.

## 2. ساز

سند ۾ قديم وقت کان وٺي ڪي پنهنجا منفرد ساز رهيا آهن. موهن جي دڙي وارين مهرن مان به ڪي اهڙا نشان مليا آهن. جن مان گمان ڪري سگهجي ٿو ته هتي راڳ سان سازن جو دستور هو. هن وقت به سند ۾ ريڪٽارو- گهڙو- نڙ- بين- بوڙيندو- چنگ- گهنڊ- نغارا- دهل- ڊولڪ- کڙتالون- ستار- طنبور- گهنڱهرو- دنبورو- سرنڊو ۽ ٻيا ساز رائج آهن. اُن کانسواءِ هيٺين سازن جو اضافو ٿيو آهي. ڪلارينٽ، انگرن هارومونيم، بينجو ۽ طبلو وغيره.

سنڌين کي گهرجي ته دنيا ۾ مروج سازن مان ٻيا ساز به هٿ ڪري پنهنجن سازن ۾ واڌارو آڻين. ڀارت- ايران- عرب- اسپين- مصر- اٽلي ۽ ٻين مغربي ملڪن جي لٽي- ڌنن- تارن- نغمن- گرن- طرنن ۽ نوٽ ٿيل راڳن مان سبق سکڻ گهرجي. براڊ ڪاسٽنگ اسٽيشنون، سٽيمائون، فلمن جا اسٽوڊيو ۽ ڪي ماهر ۽ استاد انهيءَ راهه ۾ هن وقت ڪم ڪري رهيا آهن. پر جهڙيءَ طرح راڳ، ساز ۽ رقص جي سيڪارڻ لاءِ به ڪي ادارا کولائي ڊگريون ڏيڻ جو انتظام ڪرڻ گهرجي.

### 3. ڊراما

ڪو وقت هو جو اسڪولن ۽ ڪاليجن ۾ ڊراما ڪرايا ويندا هئا. شهرن ۾ ٿيڻ هوندا هئا. ڳوٺن ۾ پڻ ڳاڻا ڳالهيون ڪئي. راڳ ڳائي، گھنگهرو ۽ جاما پائي نچندا هئا. مسخرا به پنهنجي وس آهر سندن فن ذريعي ماڻهن جي تفريح طبعي ۽ لاءِ مزاحيه ڳالهيون ڪري ماڻهن کي وندرائيندا هئا. پر هاڻي مذهبي ڪٽرپڻي، ماڻهن جي الغرضائي ۽ همدردن جي گھٽتائي ڪري سنڌ مان اهو فن قريبن ختم ٿيڻ جي ويجهو اچي پهتو آهي. سوسائٽي جي اخلاقي درستي، تفريح طبعي ۽ روح جي راحت لاءِ ان فن کي نئين سر زنده ڪرڻ جي ضرورت آهي. سٺي ماڻهن ان راه ۾ ڪجهه ڪري رهيو آهي. پر ان جي ڪري ڊرامن کي وڏو ڌڪ لڳو آهي. پر جيڪي ڪجهه ٿي رهيو آهي، اُن کي فنڪارن يا ڊائريڪٽرن جي شخصي رجحانن ۽ مفاد تي ڇڏي ڏيڻ بدران ڪن ادارن وسيلي اُن کي خاص مقصدن مرادن جي نقط نگاه کان ڏارڻ جي ضرورت آهي. هن وقت حالت اها آهي جو ان فن کي واندڪائيءَ جي وندر ۽ تفريح طبعي لاءِ ڪم آندو وڃي ٿو. بهتر ائين ٿيندو ته ان فن کي ذهني ۽ اخلاقي سداري ۽ ترقيءَ لاءِ ڪتب آڻڻ واسطي، اسان جي اديبن عالمن ۽ سدازڪن کي توجهه ڏيڻ گهرجي.

پاڪستان جي قيام بعد پيپسي ڪمانڊ جي نقط نگاه کان عياش ماڻهن، هن فن کي روزگار جو وسيلو ڪئي بنايو آهي. جنهن ڪري اسٽيج يا سٽيمائن کي ڇڙواڳي ملڻ سبب اخلاق جي درستيءَ بدران اخلاقي پستي ۽ خرابيون پيدا ٿيڻ لڳيون آهن. فلمن ۽ ٿيئٽرن جو ڪم ڪن اهڙن ادارن جي نظرداريءَ هيٺ هجي، جيڪي اهل علم، صاحب اخلاق ۽ سماج سدازڪ ماڻهن جي هٿ ۾ هجن ۽ اهي هن فن کي تعليمي ادارن وانگر ماڻهن جي فلاح ۽ بهبوديءَ لاءِ ڪم آڻين. هن وقت اوباش، آواره پيشه، عياش ۽ پئسي ڪمانڊ وارا ماڻهو هن فن کي پنهنجي شخصي مفاد ۽ آواره ماڻهن جي خوش ڪرڻ لاءِ ڪتب آڻي رهيا آهن. انهن تي بندش وجهي، ڪن تسليم ڪيل ادارن ماتحت هن فن کي زور وٺائڻ گهرجي. پر ان ڳالهه کي سياست ۾ ٽپائي آڻڻ کان پرهيز ڪرڻ گهرجي. ائين نه ٿئي ته ڪي سياستدان پنهنجن سياسي نظرين يا ڪتر مذهبي فرقي پرست ماڻهو پنهنجن دقيانوسي عقيدن ۽ نفرت جي پرچار لاءِ اُن کي ڪتب آڻي، مرڳو بيڪار بنائي ڇڏين.

#### 4. رقص

اهل تصوف ۽ اڳوڻن ۽ فيلسوفن رقص کي آرٽ ۾ وڏو درجو ڏنو آهي. هنن جو چوڻ آهي ته زندگي خود هڪ وڏو رقص آهي. اُن کي جيترو خوش اسلوبِيءَ سان آڏا ڪبو اوتري موج ۾ گذرندي.

ڪتر فرقي پرست مذهبي ماڻهن ۽ فحش ۽ عياش طبع رقاصائن هن نهايت اعليٰ فن جي عزت گهٽائي ڇڏي آهي. هڪڙن رقص جي منع ٿي ڪئي ۽ ٻين اُن کي فحش ڪاريءَ ۽ عريانيءَ طرف ڌڪي ڇڏيو آهي.

اڳين وقتن تي عيدن برادن جي موقعن تي سماع ٿيندا هئا. درگاهن تي ڌمالون لڳنديون هيون. اُهي سڀ رقص جا قسم مروج هئا. پر هاڻي آهستي ٿي گهٽيا وڃن ٿا.

موهن جي دڙي مان نچڻي جو هڪ پتلو لڌو آهي. جنهن جي هڪ ٻانهن ۾ گهڻيون چوڙيون پيل آهن. ۽ اُن جي بيهڪ رقصي انداز ۾ آهي. اُن مان معلوم ٿئي ٿو ته سنڌ ۾ اهو فن پنجن هزارن سالن کان مروج هو. هندستان جي ڪٿاڪلي رقص ۽ منيپوري ناچ جي شروعات به ممڪن آهي هتان ٿي هجي. هن وقت مغرب ۾ رقص (Dance) جا ڪيترا قسم مروج آهن. جن مان اڪثر هنن آفريڪا ۽ آمريڪا جي قديم فومن کان سکيا آهن.

رقص، وجد جي حالت آهي. جنهن ۾ جانور، پکي ۽ ماڻهو موج ۾ اچي خوشيءَ جي انتهائي درجي تي پهچي، بعضي حال مان بيحال ٿيو وڃن.

شو مهاراج جو هڪ پتلو اهڙو ڏيکاريل آهي. جنهن کي ”ڊانس آف ڊيٿ“ (موت جو رقص - Dance of Death) سڏيو اٿر. سنڌ ۾ قلندر شهباز جي ميلي جي موقعي تي فقير ڌمال وقت نچي. مست ۽ دما دم مست قلندر جا نعرا هڻندا آهن. باريچا فقير ۽ ڪي زالون وار چوڙي رقص ڪندا آهن. جن کي ڪي ماڻهو چيلهر ۾ ڪپڙا وجهيو ڪرڻ کان بچائڻ لاءِ جهليو بيٺا هوندا آهن. درگاهن تي صوفي چيريون پايو ڏنڊن ۾ گهنگهرو ٻڌيو. جهمريون هڻيو راڳ به ڳائيندا آهن ۽ نچندا به آهن. اهل تصوف آرٽ ۾ رقص جو وڏو مرتبو ڄاڻايو آهي. مغرب ۾ هن فن کي ڪافي ترقي وٺائي وئي آهي. هتي به اخلاقي حدن کي مدنظر رکي. ان کي ترقي وٺائي سگهجي ٿي. پر اُن لاءِ ڀارت ۽ يورپ وانگر خاص ادارا کولڻا پوندا.

## 5. شٺو لباس

فطرت (خدا) حسين آهي ۽ اها حسن کي پسند ڪري ٿي. جانورن ۽ ماڻهن پراڻو تفاوت آهي ته جانور اڳهاڙا گهمن ٿا ۽ ماڻهو لباس پائي. پاڻ ڍڪي هلن ٿا. هر ملڪ ۽ قوم ۾ لباس جا قسم آبهوا، قديم روايات ۽ دستورن وغيره سبب نرالا ٿين ٿا. جيئن معاشرو ترقي ڪندو رهندو لباس ۾ به تبديلي ۽ ترقي لازمي بنجي پوي ٿي. اُن لاءِ ماڻهن ۾ ٻن قسمن جا رجحان رهيا آهن. هڪڙا ان کي عريانيءَ کان بچڻ لاءِ پردي برقعن، وڏن ڪپڙن، عبائن ۽ جبن طرف ڇڪي ويا. ۽ ان کي مصنوعي پرمهيزگاريءَ، بزرگيءَ ۽ معتبريءَ لاءِ استعمال ڪرڻ لڳا. ٻين ان کي حسن جي افزائش بدران ظاهري نمائش، پاڻ ڏي ٻين جي توجهه ڇڪائڻ ۽ ويندي سيڪس (Sex) جي محرڪات جو هٿيار ڪري ڪتب آندو. جنهن ڪري عرياني وڌڻ لڳي. ڪن ته اهو اظهار ڪرڻ شروع ڪيو ته بهترين لباس اڳهاڙپ آهي. ڊاڪٽر اقبال ان کي مدنظر رکي چيو هو ته:

تجھي بتائڻ ڪه تقدير اُمه ڪيا هي  
شمشير و سناھ اول، طائوس رباب آخر!

اُن ڪري هڪ گروهه جنهن جا نمائندا ملا، پادري پنڊت، معبد وغيره هئا، تن اُن کي بزرگي، رعب ۽ معتبريءَ جو ذريعو ڪري ڪتب آڻڻ شروع ڪيو. ٻين - جن ۾ فقير، ڇوٽا وارا مرد ۽ عورتون، رانديگر وغيره شامل هئا، تنگ لباس پائي، اُن کي گهڻي بار کان بچڻ ۽ بدن جي نمائش لاءِ استعمال ۾ آڻڻ شروع ڪيو جنهن ۾ هر عضوي جي نمائش ڪرڻ جي ڪوشش ڪئي وئي.

سنڌ ۾ قديم وقت کان مختلف نسلن، قبيلن ۽ مذهبي ماڻهن کي لباس رواج ۾ آندا هئا. اهڙيءَ طرح مرداني لباس ۾ ڌوٽيون، گوڏون، سڱون، وڏا چولا، قميصون، پھراڻ، ڊگھا جبا، ننڍا چولا، آنڱوڇا، وڏا پٽڪا، ٽوپ، ٽوپيون، جتيون، بوت، ڇمپلون، گيتلا وغيره مروج هئا. زالن جي لباس ۾ وري وڏيون سڱون، پڙا، چوڙيدار سلوارون، پتلون، گهاگهرا، چولا، گج، ڪنجريون، ساڙهيون، چادرين، گنديون، برقع، منڇير، زنانين جتيون، بوت، چمپل وغيره شامل هئا. زالن ۾ زيورن پائڻ جي قسمن جو ته ڪاٿو ئي ڪونه هو. سنڌ ۾ رواج ۾ آيل زيور، دھريون، هار، سس، پنڙا، ڳن، ايرنگه، چوڙيون، ڪنگڙ، پونچيون، منڊيون، ٻانهيون، ويڙهه، بازويند، ڪڙيون، پاڙپ، چيريون، تموڙ، ڪناملون وغيره هئا، جن جي پهرڻ جا به ڪيترا طريقا هئا.

موهن جي ڌڙي مان هڪ نچڻيءَ جو پتلو به هٿ آيو آهي. جنهن جي هڪ سڃيءَ ٻانهن ۾ چوڙيون پيل آهن. هڪ تنگ به ساري زيورن سان ڀريل آهي ۽ ڪنن ۾ جدا زيور پيل اٿس.

هاڻ ولایت مان مروج نون زيورن اچڻ بعد زيورن جا قسم به بدليا وڃن ٿا. لباس ۽ زيورن جي تبديلي، زماني جي پيسي ۽ ملڪيت جي فراواني ۽ طبيعتن جي رنگين مزاجيءَ جي ڪري ايترو تيزيءَ سان تبديل ٿئي ٿي. جو ڪن ويسن جا نمونا هڪ سال تائين به نٿا هلي سگهن. انهن لاءِ خاص طور نوان ڊزائين رکيا وڃن ٿا. مردن ۽ عورتن جي رجحانن کي ڏسي روز بروز نوان نمونا ايجاد ٿي رهيا آهن. اُن مان پيسي جي فضول خرچي هڪ طرف ۽ مقصد ۽ مراد جي پتو به پئجي نٿو سگهي. سنڌ ۾ عام چوڻي ”آنڌي گهوڙي ڪل ۾“ وانگر ماڻهو چؤطرف ڌڪا ٽاپا کائي رهيا آهن. اُن ۾ سندن رنگيلي پن جو اظهار ٿئي ٿو. ٻئي پاسي ويهه ٽاڪيون سٿيون، ٽاڪين جا پٽڪا، پارٽي قسم جون جتيون ۽ گيتلا دستور ۾ هليا اچن ٿا.

معاشرو به عجيب ردو بدل مان گذري رهيو آهي. هڪڙا ماڻهو روزگار جي تنگيءَ ڪري آڌا اگهاڙا، ڦاٽل ڪپڙن سان، مٿي ۽ پيرن اگهاڙا ڦرندا ڏسڻ ۾ اچن پيا. ۽ کاڌي لاءِ پوري ماني به نصيب ڪانه ٿي ٿئين. ته ٻيا ماڻهو ريشم، ڪيمخواب ڪشميري جا نهايت نفيس لباس پايو. هر روز ڌناريل ڪپڙا پهرين ٿا ۽ هروبلي تي طرح طرح جا طعام کائين ٿا. اُن ڪري اشتراڪي نظريي وارا اقتصادي مساوات آڻڻ لاءِ سرماينداريءَ جي چڙواڳي تي ضابطو رکي. پيداوار ۽ ورهاست جي ذريعن کي منظم ڀلڻ هيٺ هلائڻ جي ڪوشش ۾ آهن. پر اُن ۾ پوريءَ طرح ڪامياب نه ٿي سگهيا آهن. ڇاڪاڻ ته علم جي ڄاڻ سائنس جي واقفيت، هنر جي مهارت ۽ فنڪاريءَ جي لياقت ۾ سڀ ماڻهو هڪجهڙا ڪونه ٿا ٿين. تنهن ڪري ڪن کي پگهار گهڻو ۽ ڪن کي گهٽ ملي ٿو. اُن ڪري زياده پيداوار وارا گهٽ پيداوار وارن کان مڪيو گذارين ٿا.

جيسٽائين مهارت ۾ هڪ جهڙائي پيدا نٿي ٿئي. ائين ٿيندو رهندو. جيئن ۾ ويس هڪ جهڙو ڪيو ويو آهي. يعني پتلون ۽ شرٽ. پر هڪ مزدور عورت ۽ مسز سن يات سين جي ڪپڙن جي لياقت ۾ تفاوت هو. روس ۾ ته ڪمائي ۽ خرچ جي وچ ۾ تمام گهڻو تفاوت هو ڇاڪاڻ ته اُن ملڪ ۾ چين جي پيٽ ۾ آدم شماري گهٽ ۽ ڪمائي ۽ لياقت گهڻي هئي.



انسان بهشتي زندگي يا موجوده زماني جي زبان ۾ يوٽوپين (تمثيلي) زندگي گذارڻ لاءِ افلاطون (يوناني ڏاهي) جي ڏينهن کان خواب لهندو پئي آيو آهي. پر اڃا اُن کي حاصل ڪري نه سگهيو آهي.

مذهب وارن (خدا ۾ مڃڻ وارن) هتي چڱن ڪمن جي بدلي ۾ موت بعد اها زندگي قيامت ۾ حاصل ڪرڻ جا دلاسا ڏنا آهن. ۽ دهرين (خدا نه مڃيندڙن) دنيا ۾ بهشتي زندگي نصيب ڪرڻ جا دلاسا ڏنا آهن. پر ماڻهن جي شخص نظريات تي آزاديءَ تي بندش وجهڻ بعد به، اُهي اقتصادي حالتون ڪجهه قدر درست ڪرڻ کان سواءِ، گهڻو ڪجهه ڪري نه سگهيا آهن. چين ۾ ماڻهو گهڻا ۽ پيداوار جا ذريعا گهٽ آهن، اُن ڪري اُتي جي ماڻهن جو معيار زندگي ڪوششن جي باوجود آمريڪا جي درجي تي پهچڻ ناممڪن آهي. ڇو ته اُتي پيداواري ذريعا گهٽ آهن. البت اُتي جيڪڏهن اشتراڪي نظام حڪومت رائج ڪيو وڃي ته اُتي عام ماڻهن جو معيار زندگي گهڻو بلند ٿي سگهي ٿو. پر جيئن ڪروڙين ماڻهو شڪل شباهت ۾ هڪ جهڙا نه هوندا آهن. تيئن ذهني اخلاقي ۽ اصولي طرح جملي انسان ذات جو يڪسان ٿيڻ به مشڪل آهي. اسلام جي پوئلڳن دعويٰ ڪئي ٿي ته اُهي سياسي، اخلاقي ۽ عقيدتي طور مساوات آڻي. دنيا ۾ اتحاد امن ۽ ترقي آڻيندا. ليڪن انهن، ان جي عيوض مذهب ملڪن تي حملا ڪري ڦرلٽ ۽ قتل عام ڪيا ۽ آزاد ماڻهن کي غلام ۽ لونڊيون بنائڻ جائز ڄاتو. انهن جي پنهنجي اهڙي ظلمانه روش کي مڪمل ڄاڻي، ان جي پرچار ۽ رائج ڪرڻ لاءِ جهاد کي جائز ٺهرايو. ساڳي حالت ڪميونزم جي حامين جي آهي. هن شخصي آزادي ختم ڪئي آهي. مقصد حاصل ڪرڻ لاءِ هر قسم جي طريقن جي استعمال جا حامي آهن (اينڊ جسٽيفائيڊ مينس). خونريز انقلاب (Blood Revolution) آڻڻ جا طرفدار آهن. ۽ ماڻهن ۾ ذريعه معاش جي معاملي تان نفرت ڦهلائڻ جا ذميدار آهن. اُن کانسواءِ پنهنجي نظريي کي مڪمل ڄاڻي، ٻين تي پرچار، تبليغ ۽ زور وسيلي مسلط ڪرڻ گهرن ٿا. باوجود ان جي ڪميونسٽ دنيا جي حالتن ۾ گهڻو ڦير وڌڻ اچي سگهيو آهي. جهڙيءَ طرح اسلام وڏين دعوائن جي باوجود انسانذات جون جملي مشڪلاتون حل ڪرڻ ۾ ناڪامياب ويو آهي. اهڙيءَ طرح ساڳي حالت ڪميونزم جي آهي. تنهن ڪري آئيندي سوچي سمجهي سادگيءَ، عمدگيءَ ۽ گذر معاش جي ذريعن کي مدنظر رکي لباس کي بنائڻو پوندو.

## 6. عمدو طعام

شيخ سمنديءَ کاڌي جي معاملي ۾ بهترين معنيٰ وارو مقولو فرمايو آهي ته:

”خوردن برائي زستن، نه زستن برائي خوردن است“

يعني۔ کائجي جيئري رهڻ لاءِ، ۽ نه جيئجي کائڻ لاءِ!

انسان کي وحشيانه دور کان وٺي جيڪي ڪجهه کائڻ لاءِ پئي مليو هو، اهو کائي زندهه رهندو آيو. جيئن انسان تقري ڪئي تيئن سندس کاڌو به بدلبور هيو. زراعتي دور ۾ اناج گوشت، مڇي، کير، ڌڌ ۽ مڪڻ کائڻ شروع ڪيائين. ان بعد ماڻهو عقيدن جي لحاظ کان ٻن گروهن ۾ ورهائجي ويا:

هڪڙا گوشت خور ٿيا، جي ساهه واريون شيون ماري کائڻ لڳا، ۽ ٻيا سبزي خور ٿيا، جي اناج، پاجين، کير ۽ مڪڻ تي گذر ڪرڻ لڳا.

سنڌ جا رهاڪو موهن جي دڙي واري زماني ۾ معلوم ٿئي ٿو ته پهرين گروهه سان واسطو رکندڙ هئا، پر آرين جي اچڻ ۽ سندن اهنسائي عقيدي ۽ ويساهه رکڻ بعد سبزي خور ٿي پيا ۽ ساهه واري شيءِ جي کائڻ کان پرهيز ڪرڻ لڳا. اهڙيءَ طرح ماڻهو وحشيائي دور ۾ کاڌو به ڪچو کائيندا هئا، ۽ پوءِ باهه جي استعمال بعد کاڌو پچائي يا رڌي کائڻ شروع ڪيائون.

سنڌ ۾ موهن جي دڙي واري تهذيب جي شهري رهائش ۽ لباس مان ائين معلوم ٿئي ٿو ته ماڻهن طعام جي تياريءَ جي معاملي ۾ به ضرور ترقي ڪئي هوندي. پر سنڌ ۾ مسلسل هر صديءَ ۾ ڌرتي جي ڌٻڻ، سنڌو نديءَ جي ڦيرين گهيرين، چؤماسي بدلاجڻ، بارش جي گهٽ پوڻ ۽ ٻاهرين حملي آورن جي خوف وغيره سبب شهري زندگي گهٽجي ويڃڻ ۽ ڳوٺاڻي زندگي زياده ٿيڻ ڪري ممڪن آهي ته سادي طعام جو دستور رائج ٿيو هجي جنهن ڪري سندن کاڌي ۾ چانور، کير، مڪڻ، ڌڌ، جوئر، پاجهريءَ ۽ ڪڻڪ جي ماني، مڇي، گوشت وغيره ڪم اچڻ لڳا، ۽ کاڌي تي تيار ڪرڻ جي طريقي ۾ به سادگي اچي وئي. جيئن بادشاهيون برپا ٿيون ۽ نهري زندگي وڌي هوندي ان مطابق طعام ۾ تبديلي اچڻ به لازمي هئي، ليڪن عام ماڻهن جي طعام جو قسم اڳي کان وٺي اڄ تائين سادو هليو اچي.

مٿاهين طبقي جي ماڻهن، شهري زندگي گذاريندڙن ۽ حڪمران طبقي جي ماڻهن، حالتن موجب گذر معاش جي فراواني ڪري کاڌو روز بروز بهتر تيار ڪرائڻ شروع ڪيو. هن وقت حالتن ڦيرو کاڌو آهي ۽ شهري زندگي وڌڻ لڳي آهي. سنڌ ۾

ماڻهو ٿورا ۽ زمين ۽ روزگار جا وسيعا (پاڪستان بنگلہ کان اڳ) وڌيڪ سازگار هئا. ان ڪري درمياني طبقي جي ماڻهن جي کاڌي پيئي ۾ تبديلي اچڻ لڳي. مغلن جي دور حڪومت کان سنڌ جي مٿاهين طبقي، کاڌي خوراڪ ۾ ٿوري ترقي ڪئي. ليڪن سنڌ ۾ کاڌي جي تياريءَ جي ڪا خاص نمايان ترقي ڪانه ٿي.

هن وقت حالتون بدليون وڃن، پر ماڻهن جي اڪثريت قديم مشرقي طرز جي کاڌي جي عادي ٿي چڪي آهي، جنهن ۾ هيٺيون خرايون آهن:

(1) کاڌو شوروي، مصالحن ۽ گهڻي پچڻ سبب لذت ۾ بهتر ٿئي ٿو پر هاضمي لاءِ خراب آهي ۽ گڄ وقت تائين اهو نتورڪي سگهجي.

(2) هر هڪ گهر ۾ جدا کاڌو تيار ٿيڻ ڪري وقت گهڻو زيان ٿئي ٿو. جيڪڏهن ڪنهن مرڪزي جاءِ تي کاڌي ڪرڻ جو انتظام ڪيو وڃي ته هڪ طرف وقت جو بچاءُ ٿيندو ۽ ٻئي طرف بهتر کاڌي هئڻ ڪري بچت جي حالت ۾ خراب نه ٿيندو.

(3) کاڌي جي مرڪزي انتظام هئڻ ڪري مغرب ۽ مشرق جي کاڌن جي تجربن جي بنياد تي ڊاڪٽرن ۽ هيلٿ ويزٽرس وغيره جي مشوري سان تيار ٿيل کاڌو زود هضم، زياده مقوي، سستو ۽ صحت جي خيال کان بهتر ٿيندو. جنهن ڪري خراب کاڌي مان پيدا ٿيندڙ بيمارين کان ماڻهن کي چوٽڪارو ملي سگهندو ۽ زالن کي جو گهر ۾ زياده وقت ان طرف صرف ڪرڻو پوي ٿو سو بچي پوندو.

## 7. هنر

موهن جي دڙي جي کوٽائيءَ مان معلوم ٿو ٿئي ته ان دور ۾ سنڌ هنرن جي معاملي ۾ خاص ترقي ڪئي هئي. جاين جي تعمير، سرون پچائڻ، طرح طرح جي برتنن جي بناوت، ڪاشيءَ جي رنگن جي چٽسالي، مهرن تي مختلف تصويرون جي اُڪڙ، پشم ۽ ست جي ڪپڙن جي اٿاوت، درزگيريءَ، زيور سازيءَ، هٿيار سازيءَ، مختلف قسمن جي جواهرات جي استعمال، بيٺڙين ۽ جهازن جي ٺاهڻ، لوهارڪي ڪم، مڇي مارڻ ۽ گوشت وڍڻ جي اوزارن جي ٺاهڻ جا هنر رواج ۾ هئا. ڪاٺ جون ڍڳي گاڏيون ٺاهي، بار برادريءَ جو ڪم ورتو ويندو هو. ان ڏس ۾ مغرب ۾ مشينن ذريعي جيڪا هنري ترقي ٿي آهي، اها اڃا اسان وٽ مروج نه ٿي آهي. سنڌ پوئتي پيل ملڪن ۾ شمار ٿئي ٿي. اسان کي ان ڏس ۾ ترقي يافتہ ٿيڻ لاءِ جدوجهد ڪرڻي پوندي ان لاءِ بنيادي هنرن جي مشنري ٺاهڻ

جي اهليت پيدا ڪرڻي پوندي اُن لاءِ بنيادي هنرن جي مشنري ٺاهڻ جي اهليت پيدا ڪرڻي پوندي لوهر، رڪ، هوائي جهازن ۽ بجليءَ ٺاهڻ جا ڪارخانا قائم ڪرڻ، هٿيارن ٺاهڻ، سائنس ۽ ڊاڪٽري علم ۾ وڌيڪ ترقي ڪيل شين جا محتاج رهنداسون؟ اسان کي ان معاملي ۾ خود ڪفيل ٿي رهڻو پوندو.

## 8. فن تعمير

سنڌ ۾ عمارت سازيءَ جو فن، موهن جي دڙي جي وقت کان اوج تي پهتل هو. موهن جي دڙي جي شهري تعمير جو اڳي ذڪر ڪيل آهي. ان دور ۾ اهڙي قسم جو شهر هئڻ وڏي ڳالهه هئي، ان بعد جهڪر جي دڙي ۽ چانهوءَ جي دڙي ۽ ڪاهوءَ جي دڙي ۾ ٻڌ استوپا تي ٿيل تعميري ڪم پنهنجو مت پاڻ معلوم ٿئي ٿو. رني ڪوٽ، (دنيا جي عجائبات مان هڪ شمار ڪيو وڃي ٿو) ميرزا عيسيٰ جو قبو ۽ ڄام نظام الدين جو قبو ڪلهوڙن جا قبا، خدا آباد واري جامع مسجد، ٺٽي واري جامع مسجد، ميرزا عبدالباقي جي قبلي تي ٿيل ڪاشيءَ جو ڪم هالن جي ڀر ۾ خدا آباد وٽ ميرن جا قبا، سنڌ جي تعمير سازيءَ جا بهترين نمونا آهن. درگاه قلندر شهباز ۽ شاهه عبداللطيف جي درگاه ڀڳ اڏاوت ۾ قابل ذڪر آهي. سکر، گڊو ۽ ڪوٽڙي بئراجن جي تعمير به خاص توجهه جي لائق آهي. انسوس آهي ته سنڌ کي اڃا آزادي نصيب نه ٿي آهي ۽ ان جي ڪمائيءَ جي 90 سيڪڙو رقم ڌارين جي قبضي ۾ وڃي رهي آهي. پر جي سنڌ آزاد ٿيندي ته پوءِ سارو ملڪ باغ بهار ٿي وڃي ۽ سنڌ جا نه رڳو وڏا شهر پر ننڍا ڳوٺ به بهشت نما ٿي پون.

## 9. رانديون

سنڌ جي ماڻهن کيل ۽ راندين طرف به چڱو توجهه پئي ڏنو آهي. سنڌ جو ملاڪڙو مشهور رهيو آهي، جنهن جي ڏسڻ ۾ لاءِ لکن جي تعداد ۾ ماڻهو اچن ٿا. ڪپڙي، پلهائڻ، ڳلي ڏڪر، ڪينهوڙي راند، ونجهوڻي، اڪبوت وغيره سنڌ جون مشهور رانديون آهن. هاڻ نئين نموني ڪرڪيٽ، هاڪي، فوٽبال، والي بال، ۽ ٽيبل ٽينس رانديون رواج ۾ آيون آهن.

## 10. مصوري ۽ نقاشي

موهن جي دڙي تان جيڪي مهرون ۽ پتلا لڌا آهن يا برتنن تي نقاشيءَ جي

ڪم جا نمونا هٿ آيا آهن. سي اُن زماني جي وڏي يادگار آهن. اُن کان پوءِ سنڌ جي جدا جدا مقبرن، عمارتن ۽ قبرن تي نفاشي ۽ اُڪڙ جو ڪم پنهنجو مثال پاڻ آهي. ڪاش! جيڪڏهن سنڌ کي آزادي ملي وڃي. ته هوند اهو فن اعليٰ درجي تي پهچي سگهي ٿو.

نوٽ: ڪلچر جي ڇهين نقطي زبان ۽ ادب جو ذڪر اڳ اچي چڪو آهي.

## طرز معاشرت

قديم وقت کان وٺي سنڌ ۾ باهمي تعلقات ۽ رهڻي ڪهڻيءَ جا خاص طريقا پئي رهيا آهن. جن مان مکيه جزا هيٺيان شمار ڪيا وڃن ٿا:

(1) شاديءَ ۽ غمي جا رسم ۽ رواج. (2) قبيلائي مذهبي ڌڙ وارا. (3) هڪ ٻين سان گڏجڻ، ڪيڪار ۽ مجلس جا آداب. (4) ميلن ۽ مکيه موقعن تي ماڻهن جي تفريح ۽ ونڊر جا ذريعا.

اسان کي هيءُ ڳالهه ذهن نشين ڪرڻي آهي ته اسان سنڌ ملڪ جي جملي دائمي رهاڪن کي (پوءِ ڪٿي اُهي بلوچ، پنجابي، مهاجر، هندو يا سک هجن) هڪ سنڌي قوم جا جزا ڪري سمجهڻ ٿا. آخر ۾ سڀني رهاڪن جو لباس، کاڌو گهرن جي جوڙجڪ، رهڻ جا طور طريقا، زبان ۽ رسم و رواج ساڳيا بنائڻ گهرجن ٿا.

سنڌ ۾ ڪيترن نسلن، زبانن، رسم و رواجن ۽ مذهبي عقيدن جا ماڻهو رهندڙ آهن. ٻه هزارن ورهين جي گذرڻ بعد هو مٿي ذڪر ڪيل اختلافن کي گهٽائي هڪجهڙا ٿيندا وڃن ٿا. مون کي معلوم آهي ته سنڌ ۾ تازو آيل لکين ماڻهو جدا زبان، ڪلچر ۽ زندگيءَ جي طور طريقن ۽ رسم و رواجن جا حامل رهندا آيا آهن. جن مان اڪثريت انهن جي آهي. جي گذريل دور ۾ سندن ملڪن جي مرڪزي حڪومت جي ويجهڙائيءَ ۾ رهندڙ آسودا، تعليم يا فتنه ۽ بودباز، پيسي ۽ هنر ۾ شاهوڪار ۽ سنڌ جي قديم رهاڪن کان وڌيڪ ترقي يا فتنه هئا. موجوده حڪومتن ۾ به کين وڌيڪ دست رسي حاصل رهي آهي، پر نظرياتي طرح اسان کان گهٽ آهن. هنن ۾ خواهه خواهه احساس برتري سمائل آهي. انڪري هو سمجهن ٿا ته سنڌين کي پنهنجي ڪلچر، زبان ۽ نظرين جي سانچي ۾ سمائي ويندا. ليڪن هو ان ارادي ۾ هر گز ڪامياب ٿي نه سگهندا. بهتر ٿيندو ته کين اسان سان تصادم ۾ نه اچڻ گهرجي.

اسان کين آهستي ڪري تاليف قلوب، حسن اخلاق ۽ محبت ذريعي پاڻ ۾ ملائڻ جي ڪوشش ڪنداسون. سندن اردو زبان، اسان جي هزار ورهين جي شاهوڪار زبان کي ڪافي ڪانه ويندي ۽ نه ئي اسان، ان کي ختم ڪرڻ گهرون ٿا. جهڙيءَ طرح اڃا تائين ڪيترن سنڌي گهرن ۾ بلوچي، سرائيڪي، مارواڙي ۽ گجراتي وغيره ٻوليون ڳالهائڻ ۾ اچن ٿيون، ۽ ٻاهر سنڌي ڳالهائين ٿا، اهڙيءَ طرح هنن کي به آهستي ڪري سنڌي سکڻي پوندي ۽ گهر استعمال لاءِ اردوءَ کي صدين تائين قائم رکي سگهن ٿا.

وطن زبان جي جڙ آهي، اردو زبان وطن کان پڻجي چڪي آهي، عبراني، سنسڪرت ۽ لٽن زبانن جو حشر اسان جي سامهون آهي، جيڪي عالمن جي مدد ۽ حڪومت جي سرپرستيءَ جي باوجود ڌارين ملڪن تي گهڻي وقت تائين قابض رهي نه سگهيون.

ٻاهرين ماڻهن جي نفرت واري پاليسي، احساس برتريءَ ۽ حاڪمانه ذهينيت جي باوجود اسان کي ميزبان جو رول ادا ڪري کين سنڌي سماج ۾ سماڻو آهي. اسان هيٺين ڳالهين ۾ ڪڏهن به رضانا موڪرڻ لاءِ تيار نه ٿينداسون.

1. اسان سنڌ جي جداگانہ قوم ۽ ملڪ جي وجود ۽ ان جي آزاديءَ جي سوال تان ڪڏهن به لالچ، ڊپ ۽ ڌمڪين تي هٿ ڪڍڻ لاءِ تيار نه آهيون.
2. اسان پاڪستان ملڪ، پاڪستاني قوم ۽ مسلم قوم جي وجود کان انڪاري آهيون. پاڪستان کي سنڌ لاءِ غلامي جو طوق ۽ سامراج سمجهي، ان کي ختم ڪرڻ، پنهنجي ايمان جو جزو سمجهون ٿا.
3. اسان سنڌ ۾ سڪيولر اسٽيٽ قائم ڪرڻ جا حامي آهيون. اسلامي شريعت، نظام مصطفيٰ، اسلامي راڄ، ڪميونسٽ طريقو حڪومت ۽ سرمائيدارانہ نظام حڪومت جا مخالف آهيون ۽ ان کان بيزاري ڏيکاريون ٿا.

اسان وٽ محبت انساني ۽ اتحاد عالم جا مذهبي عقيدا آهن. اسان کي پنهنجو ڪلچر ۽ پنهنجي بين الاقوامي مشن آهي، ان ۾ جيڪو ويساه رکندو سواسان جو آهي ۽ ان جو مخالف آهي.

اسان هڪ قومي نقطو نگاهه جي لحاظ کان  $\pm$  شاديءَ ۽ غمي جا رسم ۽ رواج، قبيلائي مذهبي ڌڻ وار قومي آداب ۽ ميلن وغيره جا موقعا  $\pm$  سنڌ جي سڀني رهاڪن سان گڏجي ملهائڻ جا حامي آهيون.

## شاديءَ ۽ غميءَ جا رسم و رواج:

سنڌ ۾ دراويدي ۽ آرين نسل جا ماڻهو رهندا هئا. دراويدين جي سامي شاخ جي ايندو گامس قبيلي ۾ سوت، ماسات وغيره سان شادي ڪرڻ جو دستور هو. ۽ ماءُ پيءُ پيڻ، پڦي، ڌيءُ، ڀائٽي يا پوٽيءَ سان شادي ڪرڻ جي ممانعت هئي. اهو قاعدو موسموي شريعت مطابق عربن ۾ مروج ٿيو. ۽ سنڌ ۾ مسلمانن جي آمد بعد اهو دستور اڃا تائين عمل ۾ ايندو رهي ٿو. ليڪن آرين (جي ويدڪ ڌرم يا هندو ڌرم، ٻڌ ڌرم ۽ جين ڌرم ۽ جين مته جا ٻولڳ هئا) ۽ ايسڪو گامس (قبيلي کان ٻاهر) شادي ڪرڻ جو دستور هو. سامي مذهبن ("يهودي عيسائي ۽ اسلام" ± جي دنيا جي گهڻن حصن ۾ مروج هئا) ۽ ويدڪ ڌرم (هندو ٻڌ ۽ جين) جا پوئلڳ مٿي ذڪر ڪيل گروهن ۾ ورهائجي ويا هئا. هتي سنڌ ۾ جنهن صورت ۾ ٻنهي گروهن جا ماڻهو رهندڙ هئا، اُن ڪري شاديءَ جا ٻئي دستور مروج هئا.

جڏهن مسلمانن هتي فاتح ٿي آيا ته ٻين مذهبن وارن مان (سواءِ اهل ڪتاب يعني عيسائين ۽ يهودين جي) شادي ڪرڻ تي بندش وجهي ڇڏيائون، اهل ڪتاب کي به سڱ ڏيڻ کان منع ڪيائون. هندن، ٻڌن، جينن ۽ پارسين جي عورتن سان مسلمان ڪرڻ کانسواءِ شاديءَ جي ممانعت ڪري ڇڏيائون. البته مغلن کانپوءِ ڪيترن مسلمانن هندن ۽ ٻين غير مذهبن مان بغير مذهب بدلائڻ جي شادي ڪرڻ جو محدود دستور وڌو. پر ڪن خاص ٽڪرن جهڙوڪ حيدرآباد (دکن) ۽ ٻين هند جي مسلمانن، هندن کي سڱ کونه ڏنا. انهن دستورن اهڙي شدت اختيار ڪئي جو مسلمانن ۾ ويجهي قبيلي کان ٻاهر شادي ڪرڻ عيب سمجهيو ويو. ايتريقدر جو بلوچ، سمات، سيد، قريشي وغيره گهڻو ڪري ويجهي عزازت ۾ شادي ڪرڻ جو اصرار ڪندا هئا. جنهن ڪري ڪيترن خاندانن ۾ ته مرڳو مختلف سببن جي ڪري سڱابندي ٿيندي ئي ڪانه هئي. مرد ٻين قبيلن مان شادي ڪرڻ ۾ ڪامياب ٿيندا هئا، نه ته سڃي وهي چڙها رهي مري ويندا هئا. ڪيتريون عورتون عمر ۾ ڪنواريون رهجي وينديون هيون. قبيلي، ملڪيت، باهمي اختلافن ۽ معتبريءَ جا احساس مکيه رڪاوٽون بنيا هئا. هارن معاشري جي تبديليءَ ڪري انهن قديم رهنمن مان گهڻيون رنڊڪون دور ٿينديون وڃن ٿيون. تعليم عام ٿيڻ، اسلام جي غلط تشريح سبب پيدا ٿيل تعصب جي گهٽجڻ ۽ هندن خلاف مذهبي تعصب دور ٿيڻ بعد ممڪن آهي ته سنڌ جا رهاڪو باهمي گڏجڻ کي عيب نه سمجهن. هڪ قوم بنجڻ لاءِ هڪ

ٻولي، رسم و رواج جي يڪسانگي ۽ باهمي رشتن جا تعلقات ضروري ٿين ٿا. انهن ڳالهين ۾ مذهبن طرفان تعصب ۽ رنڊڪون پيدا ڪيون ويون آهن. ايتريقدر جو مٿي ماڻهي ڪرڻ تہ درڪنار ڀر هڪ ٻئي جو رڌل کاڌو ۽ پاڻي پيئڻ جي بہ منع ڪئي ٿي وئي. ان ڏس ۾ هندن جي چئن جاتين ۾ ورهاست ۽ مسلمانن ۾ مذهبي برتريءَ جي تخيل گهڻو حصو ورتو.

هن وقت سنڌي مسلمان قبايلن ۾ ورهايل آهن ۽ هندو علحده آهن. سنڌ ۾ ٽيون گروهه مهاجرن جو آهي، جيڪو ان معاملي ۾ ڪجهه قدر فراخدل آهي. ليڪن سندن مذهبي تعصب ۽ احساس برتريءَ جو خيال کين سنڌين ۾ ضم ٿيڻ کان مانع رکي ٿو. ازانسواءِ ٻوليءَ جو سنڌو بہ سندن لاءِ رڪاوٽ بنيل آهي. ان جو مکيه علاج ملا جي مذهبي تشريع ۽ پندت جي تعصبي تعليم کي دور ڪري سنڌي تشريح واري تصوف ۾ مڃڻ ۽ سنڌي ٻوليءَ جي اپنائڻ ۾ سڀايل آهي. اهو مرض مسلمان قوم جي جدا نظارن تي اسلامي نظام حڪومت ۽ شخصي مفاد کي ڇڏي سنڌي قوم سيڪيولر ۽ سوشلسٽ حڪومت ۾ قومي مفاد کي ترجيح ڏيڻ سان دور ٿي ويندو.

سنڌ ۾ شاديءَ جون ڪيتريون رسمون مروج آهن. شادي ڪرڻ مهل گهوٽن کي گهوٽن تي چاڙهي سرگس ڪڍائڻ، موڙن ٻڌڻ، ويڙيءَ يا نڪاح پڙهائڻ جا دستور هندن توڙي مسلمانن ۾ مروج آهن. ڪي قديم دستور - لائون لهڻ، ڦل چونڊڻ، ڪنڊيون ويڻ، کاتي سان رکڻ، مينڊي مڪڻ وغيره اڃا رائج آهن.

ملن هر عربي دستور کي صحيح سمجهي، ان جي مروج ڪرڻ جي ڪوشش پئي ڪئي آهي ۽ قديم دستورن کي غير اسلامي سڏي خارج ڪرڻ جي تلقين پئي ڪئي آهي. درحقيقت اسلام جو انهن ڳالهين سان واسطو نہ هو پر اهي قديم قومي دستور هئا، جن کي يادگار طور ملهايو ويو ٿي ۽ انهن جو ملهائڻ ڪو عيب نہ هو. جيڪڏهن عربن جي قومي دستورن - صفا ۽ مرو جي وچ ۾ ڊوڙن پائڻ، ڪمبي جو طواف (پرڪرما) ڪرڻ، احرام (گوڙ ۽ ڪلھن کي ڍڪڻ لاءِ چادرين) ٻڌڻ، ۽ جانورن قربان ڪرڻ وغيره - کي جاري رکڻ ڏوھ نہ آهي، تہ پوءِ هتي جون قديم رسمون ڪيڏن جي ڪهڙي ضرورت آهي. عرب اصل ۾ بدو غريب ۽ غير مهذب هئا، جنهن ڪري منجهن مهذب رسمون ۽ رواج رائج ٿي ڪونه هئا، ڇو تہ رسم و رواج اڪثر شاهوڪار، شهري ۽ مهذب ماڻهن ۾ رائج ٿيندا آهن.



## موت جا رسم و رواج:

جيئن پوئين باب ۾ ذڪر ٿي چڪو آهي ته مختلف ملڪن ۽ قومن ۾ روحن بابت مختلف عقيدا رائج هئا. اهڙيءَ طرح جسم جي نيڪال جا به ڪيترائي دستور مروج هئا. جن مان مکيه ٽي هئا:

1. سامي ۽ دراويدي قومن ۾ مردن کي پورڻ جو دستور هو. منجهن قيامت جي ڏينهن عملن جي حساب ڪتاب بعد بهشت ۽ دوزخ ماڻڻ جو تصور موجود هو. اهو تخيل معلوم ٿئي ٿو ته اول ۾ مصر مان پيدا ٿيو جتان سمير ۽ بابل تائين پهتو مصري ته مردن کي دوائن جي استعمال سان ممي بنائي محفوظ قبرن ۾ دفن ڪندا هئا.

2. زردشتين جو دستور هوندو هو ته اونها کوھ کوٽائي، مردن کي لوهي پيچرن ۾ ٻڌي کوھ مٿان لڙڪائي ڇڏيندا هئا. مردن جو گوشت پکي کائي ويندا هئا ۽ هڏا کوھ ۾ ڪري پوندا هئا.

3. آرين ۾ مردن کي ساڙڻ جو دستور هو جو هندن، ٻڌن ۽ جيئن اپنايو. مومن جي ڌڻي مان ماڻهن جا مردا قبرن مان لڏا ويا آهن ۽ ڪن جاين تي اڌ سڙيل جسم به ڏسڻ ۾ آيا آهن.

يورپ جي رهاڪن، ڪجهه وقت کان وري مردا ساڙڻ شروع ڪيا آهن. جن جي رک دهن ۾ بند ڪري زمين يا پتين ۾ پوري ٿي وڃي. ليڪن هندو ۽ مسلمان پنهنجين اباڻين رسمن تي قائم آهن. اهي ساڙڻ ۽ پورڻ جون رسمون نهايت احترام سان ادا ڪن ٿا. پنهين ڌرين ۾ ٿئي ڏينهن ختم ٿي يا پاڻ جي صورت ۾ کاڌو کارايو وڃي ٿو. اهڙيءَ طرح ستين، يارهين، اڪيهن ۽ چاليهن ڏينهن تي خيرات ڪري روحن کي ثواب پهچائڻ جا رواج جاري آهن. باوجود اُن عقيدي جي ته روح قبرن ۾ نٿا رهن پر عالم بزرخ يا آسمان ڏي هليا وڃن ٿا. قبرن تي ختمن يا دعائن جا دستور اڃا مروج آهن.

## قومي ۽ مذهبي ڏڻ وار:

سنڌ ۾ ٻنهي قسمن جا ڏينهن ملهايا ويندا آهن. پهرين قسم جا ڏڻ وار۔ بسنت جو ڏينهن، قومي بهادرن جا ڏينهن وغيره۔ مسلمانن جاري نه رکيا. انگريزن جي اچڻ بعد بادشاهن يا ڪن خاص ماڻهن جي جنم يا وفات جا ڏينهن ملهائجڻ لڳا. پاڪستان ٺهڻ بعد جناح صاحب جي جنم جو ڏينهن، ڊاڪٽر اقبال ۽

لياقت علي خان جي وفات جا ڏينهن. پاڪستان جي ٺهراءَ پاس ڪرڻ وغيره جا ڏينهن شمار ڪري سگهجن ٿا. سنڌ جا خاص يادگار ڏينهن. جهڙوڪ: سنڌ جي بمبئي کان جدا ٿيڻ جو ڏينهن. ون يونٽ ٽٽڻ جو ڏينهن. شيخ عبدالمجيد سنڌيءَ ۽ ٻين اڳوڻن قومي هيرون جا ڏينهن. ملهائڻ جي سرڪاري طرح موڪل نه آهي. قلندر شهباز ۽ شاهه لطيف جا سالينءَ عرس ۽ ڏينهن به قومي سطح تي نه پر صوبائي سطح تي ملهائيا وڃن ٿا. ڪجهه وقت کان سنڌ جي قومپرست ڪارڪنن پنهنجن قومي ڏينهن ملهائڻ جي سٺي رسم وڌي آهي. جا روزپروڙ پڪڙجندي وڃي ٿي.

ٻئي طرف مذهب اسلام جي بنياد تي عيد الحج، عيد رمضان، شبِ برات، رجبي، عاشوري وغيره جا ڏينهن مقرر ڪيا ويا آهن. هندن ۽ عيسائين جا وڏا مذهبي ڏينهن. دسهرڙ، ڏياري، جنم اڪشمتي، گرو نانڪ جو ڏينهن، ايسٽر ڪرسمس وغيره. مورڳو قومي لسٽ تان لاهيا ويا آهن. اسان سنڌين کي حڪمران طبقي جي تشريح واري اسلام ۽ طريقه حڪومت سان ڪا به دلچسپي نه آهي. بقول شاهه صاحب:

جا عمر! تومل عيد، سا اسان سوءَ ورتي سومر!!

پاڪستاني حڪومت جي حالت اها آهي ته هتي دهرت جي پارٽين تي بندش آهي. روس ۽ چين جي خدا کان انڪاري حڪومتن کي سرڪاري طرح تسليم ڪيو ويو آهي. انهن حڪومتن جا دهرت تي مبني ۽ مذهب خلاف ڪتاب، عام جام وڪجي رهيا آهن. پر سنڌ جي ڳالهه ڪندڙ پارٽين تي سختي ڪئي وڃي ٿي. سنڌي قوميت متعلق لکيل ڪتاب ضبط ڪيا وڃن ٿا، ۽ سنڌي قوم جو نالو وٺڻ ڏوهه ٺهرايو وڃي ٿو.

اسان عدم تشدد جا حامي آهيون ۽ پنهنجي هزارن ورهين جي وجود رکندڙ قوم جي حق خود اراديءَ جي ڳالهه ڪريون ٿا ته اسان کي سزائون ڏنيون وڃن ٿيون. اسان نه ماڻهن کي حڪومت خلاف عملي طرح بغاوت تي اڪسايو آهي. ۽ نه تشدد ذريعي سنڌو ديش حاصل ڪرڻ جو پرچار ڪيو آهي. پر رڳو سنڌي قوم ۽ ان جي آزاديءَ لاءِ اخبارن، رسالن ۽ ڪتابن ۾ پنهنجي آزاد راءِ جو اظهار ڪيو آهي. ته مون کي 17 سال جيل ۽ نظربنديءَ جي سزا ڏني وئي آهي. اسان جي ڪتابن ۽ رسالن تي بندش وڌي وئي آهي ۽ سنڌو ديش جي ڪارڪنن کي سزائون ڏنيون ويون آهن. اهڙيءَ حالت ۾ اسان پاڻ کي غلام ۽ پاڪستاني

حڪومت کي سامراجي سنڌ سان ڪهڙو ڏوهه ٿا ڪريون؟ اسان کي حڪمران طبقي جي غلط اسلامي تشريح، پاڪستان حڪومت جي روش، ڪارنامن ۽ مسلم قوم جي نظريي سان دشمني ۽ نفرت پيدا ٿي وئي آهي. ان جي خلاف صرف پنهنجي جذبات جو زباني اظهار ٿا ڪريون.

روس وارن جيڪڏهن پنهنجي سياسي ۽ اقتصادي آزاديءَ لاءِ مذهب کي ڇڏي دهرت کي قبوليو آهي، ته پوءِ اسان کي سنڌي قومپرستي جي رستي کان پاڪستان جي سامراجي حڪومت، مسلم قوم جو ڌوڪو ۽ عربي ٺپي وارو اسلام ڪيترو روڪي سگهندو. اسان مٿي ذڪر ڪيل ڌوڪن کان پاڻ کي آزاد ڪرڻ جي هر ڳالهه چوڻ لاءِ تيار آهيون: پوءِ اسان تي ڀلي ڪيتري به سختي چوڻ ڪئي وڃي.

اسان وٽ سنڌي ڪلچرل جا مکيه جزا (1) محبت، (2) عدم تشدد (اهنسا)، (3) بقائي باهمي، (4) لاکوفيت، ۽ (5) قومن جي حق خود ارادي آهن. هيٺ هر هڪ شعبي جي مختصر تشريح ڪريان ٿو:

## 1. محبت:

سنڌي ڪلچر ۾ محبت جي تعليم کي وڏو مقام حاصل آهي. سنڌي دنيا جي موجوده مشڪلاتن (1) شڪ شبهن ۽ خوف خطرن، (2) نفاق ۽ نفرت (3) تشدد وسيلي بين تي تسلط، ۽ (4) غربت ۽ افلاس - جو حل محبت سمجهن ٿا. اڪثر سنڌي درويشن محبت ۽ عشق جي ساراهه ڪئي آهي. مثلاً:

محبت سنڌي مام ڪور پروڙي ڪينڪي!

(شاه)

عشق سارو اسلام، مذهب محبت عين مبارڪ

(مصري شاه)

اڻان جاءِ نهين ڪنهن دي آوڻ دي

ريءُ عشق بنا ليي پاوڻ دي

(بيدل سائين)

محبت ماڻهن ۾ اتحاد آڻي ٿي. اتحاد امن جو پيش خيمو آهي، ۽ امن انسان ذات جي ترقي لاءِ معاون ۽ مددگار آهي.

سنڌي ڪلچرل جي تشريح موجب ملڪ ۽ قوم ۾ نفرت پيدا ڪندڙ مذهبي تشريح موجب ۽ پرچار ڪفر برابر آهي. اهڙيءَ طرح ڪميونزم جي نالي ۾ خوني انقلاب (تشدد) ۽ ڪلاس اسٽرگل (نفرت) جي ٿيندڙ ڳالهين کي به ڌڪاري ٿو.

## 2. عدم تشدد (اهنسا):

سنڌي ڪلچرل بنيادي طرح اهنسا جو حامي آهي. عربن ۽ سندن ايجنٽ ملن يا موجوده سامراجي اسلامي تشريح ڪندڙ حڪمرانن طرفان بيان ڪيل جهاد، تمصب ۽ اڻ سهپ کي سنڌي ڪلچر ناپسند ڪري ٿو. اُهي ماڻهو جيڪي دين جي خاطر جهاد ڪرڻ جي ڳالهه ڪن ٿا، ۽ اسلام کي اُهي علحده ۽ بالاتر دين سمجهن ٿا، تن کي اسان تشدد جا حامي سمجهون ٿا. اُهي نالو اسلام (سلامتي) جو وٺن ٿا، پر ڪم ڪفر جا ڪن ٿا.

شاهه لطيف فرمائي ٿو ته:

هو چوڻي تون، مڇو وatan ورائي.

مون کي اڪڙين، وڏا ٿورا لائيا،  
تڏيڻ پرين پسن، جي ڪٿان ڪر سامهون!

ڪر جا ڪڏ ڪٽي، پوڻ ڪارڻ پرينءَ جي،  
تنهن ۾ پاڻ پئي، غيبيتي غار ٿيو!

ان سلسلي ۾ سنڌ جا درويش، حضرت ڪرشن، حضرت گوتم ٻڌ ۽ حضرت عيسيٰ جا پيروڪار آهن. نه عربن طرفان آندل اسلام جا (جنهن جو نالو سلامتيءَ وارو ورتو ويو ٿي، ليڪن مذهب جي نالي ۾ ٻين ملڪن تي حملا ڪرڻ، ڦرلٽ ڪرڻ، غلام ۽ ٻانهيون بنائڻ ۽ پنهنجو سامراج بنائڻ جائز سمجهيا ويا ٿي). اهو صحيح اسلام نه هو پر ڪفر کان بدتر عقيدو هو. سنڌي درويشن جو جهاد نفس اماره سان هو ۽ نه خلق خدا کي مارڻ لاءِ هنن هنسا (تشدد-جهاد) کي حيواني صفت ڄاڻي ڌڪاريو ٿي. هنن کي پتو هو ته هنسا ذريعي حاصل ڪيل ڪاميابي عارضي ۽ اڪين جي ڏوڏ برابر هئي. تنهن ڪري هنن انسان ذات جي ڀلي لاءِ صحيح تعليم-تاليف قلوب، خدمت خلق ۽ هر

ڪنهن سان چڱائي ڪرڻ جي ذريعي ڏيڻ گھري ٿي. هو زور زبردستيءَ ذريعي دين جي تعليم ڏيڻ جا مخالف هئا. ۽ ڪروڙين ماڻھو اڄ سوڌا سندن مرقدن تي سلامي آهن. حضرت محمد ﷺ کان پوءِ جن خليفن ۽ بادشاهن پنهنجي ملڪ گيريءَ يا ڦرلٽ لاءِ اسلام جو نالو استعمال ڪيو سا ڳالهه صحيح ۽ قرآني تعليمات مطابق نه هئي. انهن حاڪمن جي پيرويءَ کان ٻڌ ۽ حضرت عيسيٰ جي اقوال تي هلڻ عين اسلام مطابق هو.

### 3. رواداري:

رواداري اها آهي جنهن کي اڄڪلهه انگريزيءَ ۾ (Co-Existaence) (بقائتي باهمي) سڏجي ٿو. سنڌي درويشن، ماڻهن کي وڳر ۾ رهڻ واري جبلت جي تعليم ڏئي، هڪ ٻئي کي برداشت ڪرڻ جي تلقين ڪئي آهي.

وڳر ڪيو وتن، ڀرت نه چئن پاڻ ۾

پسو پڪيئڙن، ماڻھوئان ميٺ گھڻو!

(شاه)

اها صفت، حليمائي اختيار ڪرڻ سان حاصل ٿي سگهي ٿي. اڄڪلهه ڪي حڪمران طبقي جا ماڻھو سندن فسطائي نظرين جي پوئلڳ فيلسوفن جي - "شير ۽ باز بنجي شڪار ڪرڻ، ۽ شمشير و سنان سان ملڪن فتح ڪرڻ" واريءَ - تعليم جي تلقين ڪن ٿا. جا تعليم حيواني جبلت جي برابر آهي. اها تعليم هي پنهنجي طبقاتي ۽ شخصي مفاد جي حصول لاءِ ڏئي رهيا آهن. پر اسان وٽ انهن لاءِ شاهه لطيف جي لفظن ۾ جواب آهي ته:

مٿو آهين مڇ، ٿلهو ٿيو ٿونا هڻين.

تو جا پانئي آڇ، تنهن پاڻي، پنا ڏينھڙا!

اسان جي اکين اڳيان فسطائي تعليم ڏيندڙن - هٿلر، مسولني، توجو سالازار جنرل فرئنگس پٽي وغيره - جي ختم ٿيڻ جا مثال گذري چڪا آهن. موجوده غير برداشت ڪندڙن جو حشر به ساڳيو ٿيڻو آهي.

صبر جنين جو سير، تير نه گسي تن جو!

(شاه)

#### 4. لاکوفيت (غير جانبداري):

غير جانبداري لفظ جي معنيٰ سمجھڻ ۾ پوريءَ خبرداريءَ کان ڪر وٺڻو آهي. اسان هيٺين حالتن ۾ غير جانبدار رهڻ جا قائل نه آهيون:

1. هڪ طرف حق هجي، ۽ ٻئي طرف ناحق جي راهه هجي.
2. هڪ طرف انصاف ۽ انصاف هجي، ۽ ٻئي طرف ڏاڍ ۽ بي انصافي هجي.
3. هڪ طرف راهه هدايت ۽ اعمال صالح هجن، ٻئي طرف گمراهي ۽ بداخلاقي هجي.
4. هڪ طرف فردن ۽ قومن جي آزاديءَ جو مسئلو هجي، ۽ ٻئي طرف سندن آزاديءَ تي بندش هجي.

5. هڪ طرف محبت ڏي چڪيندڙ هجي، ۽ ٻئي طرف نفرت پيدا ڪئي وڃي. اهڙين حالتن هيٺ اسان کي ڪليو ڪلايو پهرين گروهه جي طرفداري وٺي، حق ۽ انصاف واري طرف کڻي وٺائڻو آهي.

اسان کي غير جانبداري صرف هيٺين حالتن ۾ اختيار ڪرڻ گهرجي:

(الف) جڏهن ٻه طاقتون يا گروهه سندن سامراجي اقتدار ۽ طبقاتي مفاد جي حصول لاءِ وڙهندي ڏسون. ته ان حالت ۾ ڪنهن جو به طرف وٺڻ نه گهرجي.

(ب) جڏهن مختلف مذهبن جا علمبردار مذهبن جي بنيادي وحدت ۽ دين فطرت جي قانونن کان اڻ واقفيت سبب، پنهنجن مذهبن جي صداقت جي دعويٰ ڪري سندن خيالات ٻين تي زوريءَ مڙهڻ جي ڪوشش ڪن ۽ انسان ذات ۾ نفاق پيدا ڪرڻ جو ڪارڻ بڻجن. ته ان وقت ڪنهن به گروهه جي طرفداري نه ڪجي.

(ت) جڏهن موجوده نون نظرين - فسطائيزم - ڪميونزم ۽ سامراجيت - وارا پنهنجي صداقت ڄاڻائي، ٻين کي غلط سڏي جنگ جڏل جو ڪارڻ بڻجن. ته اهڙيءَ حالت ۾ ڪانئن پاسو ڪجي.

(ث) جڏهن ڪي افراد، قوتون، قومن يا گروهه پنهنجي سائنسي ترقي پيسي جي فراواني، تعداد جي گهڻائي، جنگ جو ذهنييت ۽ مومار هٿيارن جي آڌار تي پئجي پيل غريب، تعداد ۾ ٿورن ۽ بي هٿيار فردن، قومن يا گروهن جا حق ماري سامراجيت يا طبقاتي برتريت رکڻ جي حمايت ڪن ته ان حالت ۾ سندن مخالفت ڪرڻ ضروري آهي.

شاهه لطيف چيو آهي تہ:

صوفي لاکوفي، ڪو نه پائيس ڪير،  
منجهان ئي منجهه وڙهي، پٿر رکي نه پير،  
جنين ساڻس ويس، هيءُ تنين جو واهرو!

## 5. حق خود ارادي:

دنيا ۾ اڄڪله هر قوم لاءِ حق خود اراديءَ جو اصول قبول ڪيو آهي. اُن جي حصول لاءِ اقوام متحده طرفان گهڻيون ڪوششون ٿي رهيون آهن، پر اڃا طاقتور ملڪ ۽ قومن، ڪيترن ملڪن ۽ قومن تي ناجائز قبضو ڪيو ويٺو آهي، جهڙوڪ: سائوٿ آفريڪا ۽ روڊيشيا ۾ چند سفيد عام ماڻهو اڪثريت جا حق ماري ڪين پنهنجي ماتحت رکي، سندن استحصال ڪري رهيا آهن. ٻئي طرف اسرائيل، عرب ملڪن جي حصن تي زوريءَ مغربي قومن ۽ پنهنجي هر قوم اسرائيلي سرمائيدارن جي آڌار تي تسلط ڄمايو ويٺو آهي. ڪيترا ملڪ سندن ايراضي اندر اقليتي قومن کي حق خود اراديءَ جي حق ڏيڻ کان نٿاڻي رهيا آهن. پاڪستان جا حڪمران ڪشميري مسلمانن جي حق خود اراديءَ لاءِ ٻه دفعا هندستان سان جنگ ڪري چڪا آهن، ۽ اڃا تائين ان سوال کي هٿ ۾ کنيو اچن، پر ٻئي طرف سنڌي بلوچي ۽ پشتو ٻولي ڳالهائيندڙ ايراضي جي قومن کي زوريءَ وڌي قوم پنجابي (پنجاب) جي ماتحت رکيو ويٺو آهي.

قومن جي حق خود اراديءَ جي سوال کي هڪ طرف رکي، جيڪڏهن اسان ڏسنداسون ته بنيادي انساني حقن جي آزاديءَ جو اصول - باوجود اقوام متحده جي انساني حقن جي چارٽر ۾ داخل هئڻ جي - ڪيترن ملڪن ۾ مڃيو نه ٿو وڃي، ۽ انساني بنيادي حق به نه ٿا ڏنا وڃن. سياسي مسئلا ته پري رهيا، پر ڪلچرل ۽ ادبي ڳالهين، تقرير، تحرير ۽ جماعت سازيءَ تي به گهڻن ملڪن ۾ بندش پيل آهي. پاڪستان ۾ قومپرستي جي سوال تي آزاد راءِ کي اسلام ۽ پاڪستان جي يڪجهتي ۽ سلامتي جي نالي تي دٻايو وڃي ٿو.

## ملڪ جون چار وڏيون مشڪلاتون:

هن وقت ملڪ چئن مشڪلاتن - باهمي (1) شڪ شبهن، (2) خوف ۽ خطرن (3) نفرت ۽ نفاق، ۽ (4) غربت ۽ افلاس - ۾ ڦاٿو پيو آهي. بهتر ٿيندو ته انهن چئن مسئلن جي مختصر طور تشریح ڪريان:

### 1. باهمي شڪ ۽ شبنها:

باهمي شڪ شبنهي جي مرض ۾ نه صرف افراد قاتل آهن، پر قومون به ان کان آجپن نه ٿي سگهين آهن. هر ڪنهن کي ٻئي جي نيت ۾ شڪ پوي ٿو. ان

جو مکيه ڪارڻ خود مطلبي ۽ خود فريبي آهي. هر ڪو ماڻهو يا قوم انسان ذات جي مجموعي مفاد کي قطع نظر ڪري پنهنجي شخصي ۽ طبقاتي ۽ قومي مفاد لاءِ ڪوشاڻ آهي. انڪانسواءِ اڪثر ماڻهن ۽ قومن جي دماغي ڪيفيت اها آهي ته هر ڪو پاڻ کي حق تي ۽ ٻين کي ناحق تي ڄاڻي ٿو. اهي ماڻهو تصوير جو صرف هڪ رخ ڏسن ٿا. ان ڪري شڪ شهيا پيدا ٿين ٿا. هڪڙا دهریت کي حق ڄاڻي، ان پرڦاڻا پيا آهن. ته ٻين ماڻهن هر ڳالهه کي مذهب جي نالي پر اڪيون پوري کڻي هڪ وڏو آهي. ماڻهو دٻيءَ جي دنيا ۾ رهڻ ڪري مذهبي، نظرياتي، نسلي ۽ رنگن جي اختلافن ۽ خود مطلبيءَ جي چار مان پاڻ ڇڏائي آزاد ٿي نه سگهيا آهن. مهاڻا مهاوير 2500 ورهيه اڳ ان مسئلي جي سمجهائيءَ لاءِ هڪ تمثيل ڏني هئي، جنهن کي شاھ لطيف هيٺين لفظن ۾ ادا ڪيو آهي:

مٽي هاڻيءَ سين مامرو اچي پيو اٿڻ.

سنڌي ڪلچر، ان ڳالهه جي ٻئي رخ مسئلا وحدت الوجود (ویدانیت) ۾ ايمان رکڻ ڪري سمجهي سگهيو آهي.

سو هيءُ سو هو سو آجل. سو الله.

سو پرين، سو پساه، سو ويريه سو واهرو!

ايڪ قصر در لڪ، ڪوڙين ڪٽس ڳڙ ڪيون،

جيڏنهن ڪريان رک، تيڏانهن سڄڻ سامهون!

(شاھ)

اڄ ڪالھ پروفيسر ”آئن اسٽائن“ جي ”فلسفا رليٽوٽي“ ۾ هڪ حد تائين ان جي جديد سمجهائي ملي ٿي. موجوده دور جو بقائي باهمي (Co-Existence) وارو اصول به ان مان نڪري ٿو.

سنڌي ڪلچر رواداريءَ جي تعليم ڏئي ٿو ۽ اعتبار جو سبق سيکاري ٿو. ان ڪري سڀني مذهبن جي بنيادي وحدت ۾ اعتماد ڪندي سندن مقصدن، اتهاڊ، امن ۽ ترقيءَ انسانيءَ جي حاصل ڪرڻ لاءِ جدا جدا طريقا اختيار ڪرڻ روا سمجهي ٿو.

واٽون ويه ٿيون، ڪ ڄاڻان ڪيھي ويا!

(شاھ)

سنڌي ڪلچر نه رڳو سڀني مذهبن جي وچ ۾ رواداريءَ جو ڦاٽل آهي پر دهریت ۽



مذهبن جي وچ ۾ رواداريءَ ۽ بقائي باهمي هئڻ ضروري ڄاڻي ٿو. دهريت جو نظريو هزارن ورهين کان دنيا ۾ مختلف صورتن ۾ موجود رهيو آهي. اهو به نظري پيداوار آهي. ان جي وجود کان انڪار ڪرڻ حقائق دهر کان انڪار ڪرڻ برابر ٿيندو.

انسوس جو پاڪستان جي قيام بعد حڪمران طبقي ”لڪر دينڪم ولي دين“ جي صحيح اسلامي حڪم ۽ اصول کي نظر انداز ڪري مذهب جي آڙ ۾ اڻ-سهڻ جو رويو اختيار ڪيو آهي. هن وقت سنڌ جي رواداريءَ ۽ بقائي باهمي واري پيغام ۽ حڪمران طبقي جي جارحانه ۽ نفرت آميز نظريي ۽ ٻين جي خيالن کي نه سهڻ واري رويي جي وچ ۾ تصادم جاري آهي. عارضي طرح شايد حال سنڌين کي ناڪاميءَ جو منهن ڏسڻو پوي ۽ پر آخري طرح سندن ڪلچرل پيغام نه صرف پاڪستان جي رهاڪن جي صحيح رهبري ڪري سگهندو. پر ساريءَ دنيا جي موجود شڪن شهن گهٽائڻ ۾ مدد ڪري سگهندو.

## 2. خوف ۽ خطرا:

جيڪڏهن چٽائي ڏسبو ته حقيقت ۾ خوف ۽ خطرا، شڪن ۽ شهن مان پيدا ٿين ٿا. جڏهن ڪي افراد، قومون يا گروھ، انسان ذات جي بنيادي وحدت کي وساري جزوي اختلافن ۽ مفاد کي مجموعي مفاد تي ترجيح ڏيڻ لڳن ٿا، ته شڪ پيدا ٿي. خوف جو ڪارڻ بنجن ٿا.

اڄ ڪلهه چؤطرف خوف جي هوا پکڙيل آهي، جيتري قدر مون غور ڪيو آهي ته خوف پيدا ٿيڻ جا هيٺيان ڪارڻ ٿين ٿا:

1. خود مطلبيءَ جي ڪري هڪ ٻين جي نيتن ۾ شڪ آڻڻ
  2. باهمي رابطي ۽ تعلقات جي گهٽتائي.
  3. احساس ڪمٽريءَ يا برتري جا تصور. ۽
  4. قومي، مذهبي، اقتصادي ۽ نسلي تعصب جو وجود.
- پاڪستان جو حڪمران طبقو مستقل مفاد پيدا ڪري ويو آهي. ان ڪري انهيءَ مرض ۾ گرفتار ٿيڻ سبب کيس پاڪستان جي اندر توڙي ان کان ٻاهر چؤطرف دشمن ڏسڻ ۾ اچن ٿا. جن کان محفوظ رهڻ لاءِ هيٺيون تدبيرون اختيار ڪرڻ جي ضرورت پئجي اٿن:

1. جمهوريت ختم ڪري آمرانه حڪومت برپا ڪرڻ.
2. انساني بنيادي حقن تي ضابطو رکي. انهن کي بيڪار بنائڻ.

3. ڪارا قانون ۽ آرڊيننس پاس ڪري ماڻهن جي آزادي ختم ڪرڻ.
  4. اهڙو آئين پاس ڪرڻ جنهن مطابق ننڍين قومن جي وجود کان انڪار ڪري انهن کي پنجابي اڪثريت ۽ مستقل مفاد جو آلو بنايو ويو آهي.
  5. لشڪر تي خرچ وڌائي ننڍين قومن جا حق مارڻ ۽ سندن آزاديءَ جو گلو گهٽڻ.
- اها خوف ۽ خطري جي حالت دنيا جي اڪثر ملڪن ۾ آهي. آمريڪا ۽ سندس ساٿين کي ڪميونسٽ ملڪن کان خطرو محسوس ٿي رهيو آهي. ڪميونسٽ ملڪ سرماڻيدار ملڪن کان چرڪن ٿا. ننڍن ملڪن کي وڏن ۽ ڀر وارن ملڪن (صوبن) جي استحصال کان خطرو آهي.
- اس چشم موري ني عجب اسرار ديکها تها.  
ڪ پيچ ابردي آفتاب دا انوار ديکها تها!  
(سچل)

خوف ۽ خطري کي تارڻ لاءِ هن ڪلچر جا ڏسيل مکيه علاج هيٺيان آهن:

- اهنسا جي اصول ۾ ويساه رکي، اختلافن، شڪن ۽ خوفن کي باهمي گفتگوءَ ۽ ڏي وٺ جي بنياد تي دور ڪري سگهجي ٿو. اقوام متحده به اهو اصول قبول ڪيو آهي، جنهن کي ”بقائِي باهمي“ سڏجي ٿو.

ا مذهبي، سياسي، نظرياتي ۽ اقتصادي اختلافن جي باوجود به هڪ ٻئي سان روادارانه طور رهي سگهجي ٿو. ليڪن ان لاءِ بنيادي ڳالهه اها آهي ته خود مطلبِي ڇڏي استحصال جي روش کي خيڙي ڇڏجي، پراپڪاريءَ جي جذبي سان ٻين جي حقن کي تسليم ڪري انهن سان هٿ چراند نه ڪجي.

### 3. نفرت ۽ نفاق

آءٌ مٿي زڪر ڪري آيو آهيان ته جڏهن انسان بنيادي وحدت کي وساري خودمطلبيءَ جي چار ۾ ڦاسي، هڪ ٻين جو استحصال ڪن ٿا يا هڪ ٻين تي ظلم ڪن ٿا ۽ هڪ ٻين سان نفرت رکي نفاق پيدا ڪن ٿا ته فساد پيدا ٿئي ٿو.

سرماڻيدار ۽ سامراجي ملڪ نه صرف ڪميونسٽ خيال جي ملڪن ۽ ماڻهن کي حقارت سان ڏسن ٿا، بلڪ سندن راءِ سان اختلاف رکندڙن کي ڌارين جا ايجنٽ، ملڪ دشمن، مذهبن جا مخالف ۽ صوبي پرست سڏي تنگ ڪن ٿا. ٻئي طرف ڪميونسٽ ملڪن سندن نقطا نگاه جي پرچار ۽ تبليغ لاءِ ”طبقاتي جنگ“ (Class Struggle) جي بنياد تي مخالف خلاف نفرت ڦهلائڻ پنهنجو طريقي ڪار بنائي ڇڏيو آهي.

پاڪستان به اهڙي ڏهريلي هوا کان بچي نه سگهيو آهي. ان جو ڪارڻ اسلام جي غلط تعبير، مسلم قوم جو نظريو ۽ ننڍين قومن جي وجود کان انڪار آهي. هاڻي ته حڪمران طبقي طرفان مخالفن خلاف نوان الفاظ - ڪميونسٽ، دشمن جا ايڄنٽ، صوبائي تعصب رکندڙ انتشار ڏهريا وغيره - ايجاد ڪيا ويا آهن. جن سان ڪين تنگ ڪيو وڃي ٿو. حالتون ايتري قدر وڌي ويون آهن جو ڪي ماڻهو پاڻ کي پاڪستان، اسلام ۽ مسلم قوم جو نيڪيادر سڏائي، مخالفن جي راءِ جي اظهار تقرير ۽ تحرير تي پابندي وجهي، ڪين نظر بند ڪري رهيا آهن يا جيلن ۾ موڪلي رهيا آهن. اڄ ڪالھ چند ماڻهن جو اهو پيشو ٿي ويو آهي ته جيڪڏهن ڪو ماڻهو سنڌين، بلوچن، پختونن ۽ پنجابين جي حقن جي ڳالهه ڪري ٿو ته ان کي مذڪوره لقبن سان ياد ڪيو وڃي ٿو.

#### 4. غربت ۽ افلاس

سنڌ جي غربت ۽ افلاس جو ڪارڻ پاڪستان جي سامراجي غلامي آهي. سنڌ کي ان غلاميءَ ۾ ڪهڙيءَ طرح نقصان پهچي رهيو آهي، ان جو ذڪر چوٿين فصل ۾ ايندو. ان ڪري هتي نه ٿو ڏيان.

هي خوشي جي ڳالهه آهي ته سنڌ جو وسيع باخبر حلقو اسلام جي غلط تشريح، مسلم قوم جي نظريي ۽ پاڪستان جي دوڪن کان خبردار ٿي، صحيح حقيقتن کي سڃاڻڻ لڳو آهي.

هڪ نوجوان سنڌي مسلمان سان گفتگو ڪندي مون کي معلوم ٿيو ته هاڻ هو ان فسطائي خيال واري مذهب جي نيڪيدارن جي خدا، رسول ۽ اسلام کي نه ٿو مڃي، ۽ ساڻن ساڳئي ملڪ ۾ رهڻ کان بيزار آهي. ان جا سبب هيٺيان ٻڌايائين:

1. هن جي خدا جو تصور رب العالمين وارو هو ۽ پاڪستاني حڪمران طبقي جو خدا بابت تصور پنجابي استحصالِي مسلمان طبقي وارو هو. جهڙيءَ طرح يهودي، "جهوا" کي پنهنجو رکڻال ۽ مددگار خدا تصور ڪن ٿا، اهڙيءَ طرح هي به خدا کي پنهنجي گروه جو مددگار سمجهن ٿا.
2. سنڌ جو اسلام بابت تصور انسان ذات جي بنيادي وحدت ۾ اعتماد رکي، ماڻهن جي اتهاڻ، امن ۽ ترقي وارو هو. پر حڪمران طبقي جو اسلامي تصور مخالف راءِ رکندڙن لاءِ ملڪ ۾ نفرت ۽ نفاق ٺهائڻي، پنهنجي مستقل مفاد لاءِ ننڍين قومن جا حق غصب ڪرڻ وارو هو.

3. حڪمران طبقي جي تصور وارو رسول (حضرت محمد صلعم) سندن مخصوص گروه جو ليڊر هو ليڪن اسان ان کي رحمت العالمين ڪري مڃون ٿا ۽ محبت ڪريون ٿا.

منهنجي نظر ۾ اهڙن انتها پسند راين پيدا ٿيڻ جو ڪارڻ هيٺيون ڳالهون آهن:

1. مذهب جي غلط تعبير ڪري ان جي بنيادي وحدت وساري ڪثرت مذاهب ۾ ورهائڻ.

2. ڪن ماڻهن جو پنهنجن نظرين، مذهبن ۽ گروهن کي مڪمل، برتر ۽ بي عيب سمجهڻ.

3. حڪومت ۾ دست رسي، آباديءَ ۾ گهٽائي ۽ جنگي برتريءَ جو گهٽيڻ.

4. پيسي، تعليم نوڪرين ۽ ڪارخانن تي تسلط قائم ڪرڻ.

دنيا ۾ ٻه طاقتون هڪ ئي وقت اثر انداز آهن. هڪ محبت جي ۽ ٻي نفرت جي آهي. محبت کي ڪشش، ملڪوتي طاقت ۽ قانون ارتقا جي نالي سان سڏيو وڃي ٿو. نفرت کي نفاقي ۽ شيطاني قوت سڏجي ٿو. حضرت ٻڌ، حضرت ڪرشن، حضرت عيسيٰ ۽ حضرت محمد صلعم هزارين ورهيه دنيا کي محبت جو پيغام ڏنو پر مغرب ۽ مشرق جي ماڻهن ان کي وساري ڇڏيو آهي.

اهڙين حالتن هيٺ آئون ان راءِ جو آهيان ته سنڌي ڪلچرل جي بنيادي متن - محبت، بقائي باهمي، عدد تشدد، جمهوريت ۽ اقتصادي مساوات جي بنياد تي اسان مشرق ۽ مغرب جي تهذيبن کي گڏي دنيا جي اتحاد، امن ۽ ترقيءَ لاءِ ڪجهه ڪري سگهون ٿا. صرف اسان کي پاڻ سڃاڻڻو آهي.

مون کي يقين آهي ته پاڪستان جي رهاڪن جي اڪثريت کي سنڌي ڪلچرل جي مذڪور متن جي خلاف هئڻ جي باوجود نيٺ شڪست کاڌي پوندي.

هزارين آيا هت سڪندر ۽ دارا،

ڪري ويا ڪجهه گهڙين لئه پنهنجا رارا،

مري ويا، سنڌ جا جيڪي ٿيا مارا،

آزنده سنڌ ۽ سنڌڙيءَ جا پيارا،

ڇٽل آهي مرڻ کان سنڌ پياري

ٿيون قربان توتان سنڌ پياري

(حيدر بخش جتوئي)

## سنڌ جي جاگرافي، مالي وسائل ۽ انهن جو استعمال

- سنڌ جي جاگرافيءَ کي ٽن حصن ۾ ورهائي ذڪر ڪري سگهجي ٿو:
1. تاريخ جي مختلف دورن ۾ سنڌ جون جدا جدا سياسي حدون.
  2. تاريخ جي مختلف دورن ۾ سنڌ جون قائم ڪيل ڪلچرل حدون ۽ ان جا اثر.
  3. موجوده سنڌ جون جدا طبعي حدون ۽ ان جا مختلف وسائل.
- جي تاريخ جو غور سان مطالعو ڪري ڏسبو ته سنڌ جون سياسي حدون جدا جدا دورن ۾ گهٽ وڌ ٿينديون رهيون آهن. ان ڪري مٿي ذڪر ڪيل هر حصي بابت مختصر بيان ڪندس.
- مختلف دورن ۾ سنڌ جون سياسي حدون هيٺينءَ طرح پئي تبديل ٿيون:
1. پهريون دور - موهن جي دڙي واري دراويدي زماني وارو هو.
  2. ٻيو دور - آرين جي سنڌ ۾ آمد بعد واري زماني جو هو.
  3. ٽيون دور - ايراني ۽ يوناني سامراج جي حڪومت وارو سنڌي سگهجي ٿو.
  4. چوٿون دور - مڪاني راجائن جي حڪومت وارو اوائلي دور شمار ۾ اچي سگهي ٿو.
  5. پنجون دور - عربن جي سنڌ فتح ڪرڻ بعد واري زماني جو هو.<sup>1</sup>
  6. ڇهون دور - مغلن جي شهنشاهي واري زماني جو ٿي سگهي ٿو.
  7. ستون دور - انگريزي سلطنت جي زماني وارو هو.
  8. اٺون دور - موجوده پاڪستاني حڪومت جي زماني جو شمار ڪري سگهجي ٿو.
- اهڙيءَ طرح بهتر ٿو سمجهان ته مٿي ذڪر ڪيل جملي دورن بابت مختصر روشني وجهي، ان جي پس منظر جو احوال بيان ڪريان:

---

<sup>1</sup> - نوٽ: سومرن ۽ سمن جي آزاد حڪومت واري دور جي سنڌ جي سياسي حدن جو ذڪر ان دور جي تاريخ لکيل نه هئڻ ڪري ڏيئي نه سگهيو آهيان.

## موهن جي دڙي وارو دراويدي زمانو:

ان بابت زياده تر احوال آرڪيالاجي جي ذريعي حاصل ٿيو آهي. پر لکيل تاريخي مواد ميسر ٿي نه سگهيو آهي. ان وقت سنڌوديش جا مکيه ۽ وڏا مرڪز جن جو پتو پئجي سگهيو آهي. سي موهن جي دڙي ۽ هڙاپا جي دڙي وارا شهر هئا. انهن جي کوٽائي مان، جا معلومات حاصل ٿي آهي. ان مان معلوم ٿئي ٿو ته انهن ٻنهي مرڪزن جي وچ ۾ آمدرفت ۽ واپار جو لاڳاپو پئي رهيو آهي. آيا ان وقت اهي مرڪز ڪنهن هڪ بادشاهيءَ ماتحت هئا يا منجهن شهري حڪومتون قائم ٿيل هيون. ان بابت پوريءَ طرح معلومات ميسر نه ٿي آهي. پر ان وقت جي تهذيب جو دائرو هيٺين حدن تائين پکڙيل هو ۽ ان جي ايراضي هيٺين وڃي پيهندي:

1. ملتان ڊويزن جي ايراضي، جنهن ۾ هڙاپا جوشهر هو  
24824 چورس ميل
  2. بهاولپور ڊويزن جي ايراضي، جنهن مان سنڌو درياھ لنگهي، موهن جي شهر تائين پهتو ٿي  
17652 چورس ميل
  3. بلوچستان جي ايراضي، جنهن ۾ انهيءَ تمدن ۽ تهذيب جا آثار معلوم ٿي سگهيا آهن  
134050 چورس ميل
  4. موجوده سنڌ جي ايراضي، جنهن جي مختلف جاين تان ان دور جا آثار معلوم ٿي سگهيا آهن  
57000 چورس ميل
  5. موجوده ڪڇ ضلعي جي ايراضي، جنهن مان ان دور جا آثار مليا آهن  
8300 چورس ميل
  6. جهونا ڳڙھ جي ايراضي، جنهن جي مختلف جاين تان ان دور جا آثار معلوم ٿي سگهيا آهن  
3337 چورس ميل
- 
- ان حصي تهذيب جي ٽوٽل ايراضي 245163 چورس ميل

معلوم ائين ٿئي ٿو ته ان وقت پنجاب نالي سان ڪو به ملڪ وجود ۾ نه آيل هو. انهيءَ تهذيب ۽ تمدن واري ملڪ کي علم آثار قديمه وارن هٿاڻا - موهن جي تهذيب واري سنڌوديش جي تهذيب جي نالي سان منسوب ڪيو آهي. ان کان پوءِ معلوم ٿئي ٿو ته اتر اولهه کان هڪ زبردست قوم آهستي ٿي اچي هن ملڪ کي والاري ڪالونائيز ڪيو جا آريا قوم جي نالي سڏجڻ ۾ آئي. انهن ڪم ويش مٿي ذڪر ڪيل دراويدي دور جي سمورن ڳوٺن ۽ شهرن کي پنهنجي تسلط هيٺ آندو ٿو ڏسجي. انهيءَ دور ۾ قبيلن جي سردارن جي حڪومت هئي ۽ مختلف وقتن ۾ راجائن ان جي جدا جدا حصن تي حڪومت ڪندا هئا. جن جون حدون گهٽ وڌيڪ ٿيون.

آريا قوم آهستي آهستي ٿي هندستان جي گهڻي ڀاڱي ۾ پکڙجي ويئي. انهن جي ابتدائي حڪومتن، تهذيب ۽ تمدن جي ايراضي يقين سان اڳوڻي دراويدي زماني واري شمار ڪري سگهجي ٿي. جتان هنن جا آثار لڌا آهن. ۽ انهن جي ڪتابن، ويدن مان به ان جو پتو پئجي سگهي ٿو.

اڳتي هلي هنن اتر اولهه هند جي گهڻي ڀاڱي تي قبضو ڪيو جن ۾ ڪيئي راجائن پکڙيل هئا - جن جو ذڪر مهاڀارت لڙائيءَ واري وقت جي قصي مان پئجي سگهي ٿو. انهن جو تهذيب ۽ تمدن هند جي گهڻي ڀاڱي تائين پکڙجي ويو. پر ان جي ابتدائي زماني کي ساڳي دراويدي دور جي حدن تائين شمار ڪجي ته مبالغو نه چئبو.

### آريا دور جي ابتدائي حڪومتن جون حدون:

1. ملتان ڊويزن جي ايراضي 24824 چورس ميل
  2. بهاولپور ڊويزن جي ايراضي 17652 چورس ميل
  3. بلوچستان جي ايراضي 134050 چورس ميل
  4. موجوده سنڌ واري ايراضي 57000 چورس ميل
  5. ڪڇ ضلعي واري ايراضي 8300 چورس ميل
  6. جنوڻا ڳڙھ واري ايراضي 3437 چورس ميل
- ان دور جي جملي ايراضي 245163 چورس ميل

انهيءَ کان پوءِ معلوم ائين ٿئي ٿو ته آرين جي ٻين شاخن وارن ماڻهن حملو ڪري هن ملڪ تي قبضا ڪيا هئا. جن کي ايراني ۽ يوناني بادشاهن جا دور

سنڌي سگهجي ٿو. پهرين ايراني حڪومت جي شهنشاهه داريوس اول جي وقت ۾ مٿي ذڪر ڪيل ايراضيءَ واري ملڪ تي ڪم و بيش تسلط قائم ٿيو. ان جي حڪومت جي ايراضيءَ جو پوريءَ طرح پتو پئجي نه ٿو سگهي. پر تخميناً ان جي دائري تسلط واري ملڪ ۾ موجوده سنڌ، بلوچستان، ڪجهه ملتان ۽ بهاولپور وارا حصا شمار ڪيا. ته هرج نه ٿيندو البت معلوم ائين ٿئي ٿو ته ڪڇ ۽ جهوناڳڙهه وارا حصا ان جي قبضي هيٺ آيل نه هئا. سڪندراعظم جي ايراني سلطنت تي قبضي ڪرڻ بعد به سندن قبضي ۾ صرف مٿي ذڪر ڪيل حصا معلوم ٿي سگهن ٿا. تنهن ڪري انهيءَ دور جي ايراضي دراويدي ۽ آرين حڪومتن جي زماني کان گهٽ شمار ڪبي.

جيتوڻيڪ ايراني ۽ يوناني به آريا قوم جي شاخ هئا. پر ٻاهران سامراج طور اچي مڪاني حڪومتن کي فتح ڪري حڪومت ڪرڻ لڳا هئا. سندن راڄ گهڻي وقت تائين نه رهيو. ان هوندي به سندن تهذيب ۽ تمدن جا ڪي اثر ملڪ جي ڪن حصن تي رهجي ويا. ان جي نتيجي ۾ بلوچستان جي ڪجهه حصي تي بلوچي زبان مروج ٿي. جا ايراني زبان جي شاخ هئي. جيتوڻيڪ ڪيترن ٽڪرن ۾ دراويدي (بروهي) ۽ سنڌي آرين پراڪرت زبان رهجي ويئي.

ان مان ائين معلوم ٿئي ٿو ته باوجود سنڌ تي ايراني يا يوناني حڪومتن جي تسلط جي مڪاني آريا زبان ۽ ڪلچر جو اثر گهٽجي نه سگهيو.

### مڪاني هندن جو اوائلي دور

اهو دور ايراني ۽ يوناني حڪومتن کان پوءِ مڪاني راجائن جي تسلط هيٺ شروع ٿئي ٿو. پهريون مهاراجا اشوڪ به ٻڌ ڌرم جو هو جنهن هندستان جي گهڻي ڀاڱي تي حڪومت ڪئي. ان کان پوءِ وري برهمڻن جي تسلط سان راجا وڪرماجيت هندو مذهب جي فروغ لاءِ ڪوشش ڪئي. ٻنهي گهراڻن جي زماني ۾ ڪيترا اثر پيدا ٿيا. ٻڌ ڌرم جا استويا ۽ مندر سنڌ ۾ پهرين دور جي يادگار آهن ۽ هندو ڌرم جا پوئلڳ پوئين دور ۾ پيدا ٿيا. آخري حڪومتن ۾ راءِ سھاسي ۽ ڇچ گهراڻي جون حڪومتون شامل ڪري سگهجن ٿيون.

سنڌ جو آخري راجا ڏاهر هو. ان جي حڪومت واري زماني ۾ سنڌ جون حدون هيٺيون هيون:



|                         |                 |
|-------------------------|-----------------|
| 1. ملتان ڊويزن          | 24824 چورس ميل  |
| 2. بهاولپور وارو علائقو | 17652 چورس ميل  |
| 3. بلوچستان وارو علائقو | 134050 چورس ميل |
| 4. موجوده سنڌ وارو ملڪ  | 57000 چورس ميل  |
| 5. ڪڇ وارو علائقو       | 8300 چورس ميل   |
| 6. جهونا ڳڙھ            | 3337 چورس ميل   |
| جملي ايراضي             | 245163 چورس ميل |

انهيءَ حساب سان ان وقت سنڌي حاڪمن جي سياسي تسلط هيٺ مٿي ذڪر ڪيل ايراضي آيل هئي. جنهن جا آثار انهن ملڪن جي ماڻهن جي زبان، ڪلچرل، رسم و رواج ۽ ڪيترين هڪ جهڙين روايتن مان ملي سگهن ٿا.

### عربن جي سامراجي حڪومت وقت سنڌ جون حدون

عربن سنڌ فتح ڪرڻ بعد راجا ڏاهر جي هٿ هيٺ آيل جملي ايراضي واري ملڪيتي، سواءِ ڪڇ ۽ جهونا ڳڙھ وارين ايراضين جي، قبضو ڪيو. ان حساب سان ان وقت، سنڌي حڪومت جي ايراضي ڪم و بيش هيٺينءَ طرح وڃي بيھندي

|                               |                 |
|-------------------------------|-----------------|
| 1. ملتان ڊويزن وارو علائقو    | 24824 چورس ميل  |
| 2. بهاولپور ڊويزن وارو علائقو | 17652 چورس ميل  |
| 3. بلوچستان وارو علائقو       | 134050 چورس ميل |
| 4. موجوده سنڌ وارو علائقو     | 57000 چورس ميل  |
| ٽوٽل ايراضي                   | 233476 چورس ميل |

عربن جي دور حڪومت ۾ ملڪي ايراضيون گهٽ وڌ پئي ٿيون. مڪاني حڪومت جون واڳون، گهڻو ڪري ملڪي سردارن جي هٿ ۾ پئي رهيون، ليڪن انهن کان ڍل وصول ڪرڻ ۽ مٿن قبضي قائم رکڻ لاءِ وقت بوقت دمشق يا بغداد کان عرب گورنر ۽ حاڪم مقرر ٿي، ڪاروبار هلائيندا رهيا. انهن سنڌ جي مکيه مرڪزن ۾ حاڪم مقرر ڪري چانوڻيون قائم ڪيون هيون.

ملتان، الور، بهمن آباد، ۽ ديبل بندر، جتي سندن گورنر ۽ لشڪر رهندو هو. نوٽ: سمن ۽ سومرن جي دور جي سنڌ جي سياسي حدن جو تعين ڪنهن

ٻه تاريخ مان معلوم نه ٿي سگهيو آهي ۽ ان دور تي سنڌ جي تاريخ اڃا لکي نٿي نه وئي آهي: ان ڪري ان وقت جي سنڌ جي سياسي حدن جو ذڪر نه ٿو ڪجي.

### مغلن جي دور حڪومت وقت سنڌ جون حدون

جيتوڻيڪ مغلن جي حڪومت هندستان ۽ افغانستان جي گهڻي ڀاڱي تي قائم ٿيل هئي. پر انهن پنهنجي حڪومت کي انتظامي سهوليت خاطر صوبن ۾ ورهائي راج ڀڻي ڪيو. شاهجهان ۽ اورنگزيب جي حڪومت دوران صوبي سنڌ تي ملتان جي مرڪزي شهر ۾ گورنر ويهاري حڪومت ڪئي يندي هئي: ان جي هٿ هيٺ ننڍا صوبيدار سکر ۽ ٺٽي ۾ هوندا هئا، جنهن جي حد هيٺينءَ طور شمار ڪري سگهجي:

1. ملتان ڊويزن وارو علائقو 24824 چورس ميل
  2. بهاولپور ڊويزن وارو علائقو 17652 چورس ميل
  3. موجوده سنڌ وارو علائقو 57000 چورس ميل
  4. بلوچستان 134050 چورس ميل
- ٽوٽل ايراضي 233476 چورس ميل

اورنگزيب جي حڪومت کان پوءِ آهستي ٿي مغلن جي حڪومت ڪمزور ٿيڻ لڳي. ساري هند ۾ مڪاني حاڪمن جا اثر پيدا ٿيندا ويا، ۽ انهيءَ ڪري سنڌ جون حدون به بدليون ويئون. ملتان ڊويزن سکن جي زير تسلط اچي ويئي. ۽ سنڌ کان جدا ٿي ويئي. بلوچستان تي مڪاني بلوچ سردارن ۽ پٺاڻ حاڪمن جو قبضو ڄمي ويو. باقي سنڌ جا ٻه حصا ٿيا، جن مان سنڌي حاڪمن، ڪلهوڙن جي هٿ ۾ سکر ۽ ٺٽي وارو حصو رهيو ۽ دائود پوٽا، جي انهيءَ خاندان مان هئا تن جو قبضو بهاولپور حصي ۾ وڃي قائم ٿيو. ان موجب سنڌين جي تسلط ۾ هيٺين ايراضي وڃي رهي:

1. بهاولپور جي دائود پوٽا حڪومت 17602 چورس ميل
  2. سنڌ جي ڪلهوڙن واري حڪومت 57000 چورس ميل
  3. لسٻيلي ۽ ڪڇي سبي واري ڄامن واري حڪومت 79992 چورس ميل
- ٽوٽل ايراضي 154594 چورس ميل

جيتوڻيڪ اها حڪومت جدا جدا ايراضيءَ جي بادشاهين ۾ ورهايل هئي.

پر نالي خاطر، ان جا حڪمران سنڌي هئا. زبان به انهيءَ سڄي ايراضي ۾ سنڌي ۽ سرائيڪي هلندڙ هئي.

انگريزن هندستان جي مختلف حصن تي جدا جدا وقتن ۾ قبضو ڪيو هو. ڪن ٽڪرن کي هنن سڌو پنهنجي قبضي هيٺ آندو ۽ ڪن تي هُو ڏيھي رياستن ذريعي، حڪومت هلائڻ لڳا. سنڌ کي ٽن حصن ۾ ورهاڻئون: هڪ حصو جنهن ۾ ساري سنڌ هئي، سا پنهنجي سڌي قبضي ۾ رکيائون، بهاولپور وارو حصو سکن کان ڪسي بهاولپور جي امير جي رياست هيٺ پنجاب سرڪار جي ماتحت رکيائون، ۽ لس ٻيلي وارو حصو ڄام صاحب جي رياست طور پنجاب سان ملحق ڪيائون. جڏهن سنڌ کي انتظامي سهوليت خاطر بمبئي ۾ ڀڳڻي سان ملحق ڪيائون ته سنڌ جي رياست به ان سان گڏ رهي. ليڪن ڪجهه وقت کان پوءِ جڏهن سنڌين بمبئيءَ کان علحدگيءَ جي هلچل هلائي ته 1936ع ڌاري اُن کي جدا صوبي جي حيثيت ڏياري بمبئيءَ کان جدا ڪيو ويو. جڏهن انگريزن ساري هندستان کي آزادي ڏني ته ان کي ورهائي ٻه ٽڪر ڪري ڇڏيائون. مسلمان ايراضي جي اڪثريت واري حصي کي مسلمانن جي حوالي ڪيائون. ۽ هندو اڪثريت واري حصي کي هندن جي حوالي ڪيو ويو. مسلمان اڪثريت واري علائقي کي پاڪستان نالو ڏيئي، ان جي حڪومت جي واڳ مهاجر- پنجابي سياستدانن جي هٿ ۾ ڏني ويئي.

جيئن ته ٻه صغير هند کي مسلم ۽ هندو اڪثريت جي بنياد تي ورهايو ويو هو اُن ڪري سنڌ جا ڪڇ ۽ جهوناڳڙھ وارا حصا ڀارت سرڪار جي تسلط هيٺ اچي ويا ۽ بهاولپور ۽ لس ٻيلي جون رياستون ختم ڪرڻ بعد پاڪستان سرڪار پنجاب ۽ بلوچستان سان ملحق ڪري ڇڏيون. ۽ صرف خيرپور رياست کي سنڌ جي وچ ۾ هڻڻ ڪري سنڌ سان ملايو ويو.

سنڌين کي توقع هئي ته ان ڪري سائن اڳيان سنڌي ڪلچر وارا حصا گڏي هڪ ڪيا ويندا. ليڪن سنڌ ۾ چوڻي آهي ته ”وڻي سڱن لاءِ ڀر ڪن به ڪپائي آئي“ آزاديءَ سان لاءِ خوشيءَ جي ڪارڻ نه ٻني، پر برباديءَ جو پيغام کڻي آئي.

انگريزن، ميرن کان سنڌ آزاد ملڪ جي حالت ۾ فتح ڪئي هئي. جڏهن ڇڏي ٿي ويا ته توقع هئي ته وري به اُن کي آزاد ڪري ويندا. پر جنهن پاڪستان جي ملڪ سان هن کي ملايو ويو هو ان ۾ هن کي اقلييت ڪري پنجاب ۽ بنگال جي وڏن صوبن جي رحم ڪرم تي ڇڏيو ويو.

## پاڪستان دور حڪومت ۾ سنڌ جي حيثيت

اول ۾ پاڪستان کي پنجن صوبن ۾ ورهايو ويو هو. رياستون علحدہ مرکزی سرڪار جي هٿ ۾ رکيون ويئون هيون، پر آهستي ڪري رياستن کي ختم ڪري صوبن سان ملايو ويو. مهاجر پنجابي، جيڪي هن نئينءَ سامراجي حڪومت جا سامراجي حڪمران بنيا هئا، تن بهاولپور کي پنجاب صوبي سان ڳنڍي ڇڏيو ۽ قلات ۽ لس ٻيلي جي رياستن کي برٽش بلوچستان واري حصي سان ملائي ڇڏيو. صرف خيرپور کي سنڌ سان رکيو ويو.

اهڙيءَ طرح اول ۾ صوبي سنڌ کي گهڻن ضابطن ۽ بندشن هيٺ علحدہ حيثيت ۾ رکيو ويو. اُن جي وزارت کي مرڪزي سرڪار طرفان سنڌ اسيمبلي جي راءِ خلاف بدلايو ويندو هو. ان ۾ هندن جي ڇڏيل زمين، ڪارخاني، دڪانن، واپار بئنڪن، تعليمي ادارن کي هندستان کان مهاجر گهراڻي، انهن جي حوالي ڪيو ويو. مکيه نوڪرين جا عهدا غير سنڌين جي حوالي ڪيا ويا.

شروع ۾ انتظامي نقطن نگاه کان پاڪستان کي پنجن صوبن ۾ ورهائي ڪاروبار هلايو وڃي ويو جنهن ڪري بنگال، پنجاب، سنڌ، فرٽيئر، بلوچستان صوبا ٻريا ڪيا ويا. جيتوڻيڪ طاقت سموري مرڪزي حڪومت جي هٿ ۾ رکي وئي، جنهن تي مهاجر پنجابي مستقل مفاد جو قبضو هو، پر ان تي راضي نه ٿي، مغربي پاڪستان جي جملي صوبن کي پنجاب جي مفاد خاطر ختم ڪري ون يونٽ يعني مغربي پاڪستان جي هڪ صوبي ۾ ضم ڪري ان جو استحصال ڪرڻ شروع ڪيو ويو.

## سنڌ جون ڪلچرل حدون

"ڪلچر" لفظ جون ڪيتريون ئي معنائون ڪڍي سگهجن ٿيون، جن مان مکيه اُن جون هيٺيون ڳالهائون شمار ڪري سگهجن ٿيون:

1. زبان
2. رسم و رواج
3. مذهبي عقيدا
4. قديم روايات
5. رهڻي ڪهڻي

مٿي ذڪر ڪيل پنجن نقطن جي سمجهڻ لاءِ ضروري آهي ته انهي مان هر هڪ جي تشريح ڪري ان مطابق ملڪي حدن جي ورهاست ڪجي.

## 1. زبان:

سنڌ جي اصل زبان دراويدي قسم جي هئي. جنهن جو رسم الخط به هو جو موهن جي دڙي مان لڌل مهرن مان معلوم ٿي سگهيو آهي. ليڪن ان ٻوليءَ جي لفظن جو گهڻي تعداد ٻر لکيل هئڻ نه ڪري ۽ انهن سان گڏ ڪنهن ٻيءَ معلوم ٻوليءَ جي هر معنيٰ لفظن جي موجود نه هئڻ ڪري انهن لفظن جي معنيٰ معلوم نه ٿي سگهي آهي. دراويدي زبان جون ٽي شاخون مدراس ۽ ڏکڻ سنڌ ۾ مروج آهن. ملايالم، تامل ۽ تيليگو ڪن ماهرن جو چوڻ آهي ته عبراني زبان ۾ ڪي اهڙا لفظ ملن ٿا، جن جي مشابهت دراويدي زبان سان آهي. ازانسواءِ ٻروهي زبان ۾ ڪيترا دراويدي لفظ ملن ٿا. پر سنڌ جي اصل دراويدي زبان ڪهڙي قسم جي هئي، ان جو اڃا پتو پئجي نه سگهيو آهي. دراويدين کان پوءِ آريا هن ملڪ ۾ آيا، جن اصل باشندن جي جڳهه اچي والاري ان جي مختلف قبيلن جي زبانن جا لهجا جدا جدا قسم جا هئا. موجوده سنڌي زبان ان جي پراڪرت معلوم ٿئي ٿي. آرين جي زبان پوءِ ترقي ڪري وڃ هندن ۾ سنسڪرت زبان جي صورت ورتي، جنهن ۾ ويد ۽ ٻراڻ لکيا ويا.

جيئن ته آريا قوم اتر هندستان جي گهڻي حصي، روس، ايران، يونان، جرمني، انگلنڊ وغيره ملڪن ۾ پکڙجي ويئي، ان ڪري انهن جي زبانن کي انڊو يورپ زبانون سڏجي ٿو. موجوده سنڌي زبان به انهن انڊو يورپ زبانن مان هڪ آهي يا انهن مان ڪنهن هڪ جي پراڪرت آهي، جنهن بابت ڪجهه اڳئين فصل ۾ لکي آيو آهيان.

سنڌ تي پوءِ ايرانين، يونانين، عربن، انگريزن جا سامراج رهيا هئا، ان ڪري هتي جي زبان ۾ ڪيترا لفظ مٿي ذڪر ڪيل قومن جي زبانن جا به ملي ويا.

هندستان ۾ ڪجهه وقت لاءِ پلاٽن ۽ مغلن جي حڪومت به رهي هئي، جن جي سرڪاري زبان پارسي هئي. پر لشڪر ۾ مختلف زبانن جي ڳالهائڻ ڪري هڪ نئين زبان مروج ٿي، جنهن کي اردو (الشڪري) زبانن جي نالي سان سڏيو ويو. جنهن آهستي ڪري مغلن جي آخري دور ۾ زور ورتو. انگريزن جي اچڻ وقت اتر اولهه هند ۾ به مکيه زبانون رهجي ويون، هڪ هندي ۽ ٻي اردو. وڃ هندستان جي مسلمانن پارسي سان مشابهت رکڻ ڪري اردو زبان کي ترقي ڏيارڻ طرف توجهه ڏنو ۽ هندن سنسڪرت سان لاڳاپي سبب هنديءَ جي واڌاري لاءِ ڪوشش ڪئي. جڏهن هندستان جي آزاديءَ لاءِ ڪوشش شروع ٿي، ته زبان جو مسئلو به اختلاف جو باعث بنيو.

پاڪستان ۾ يوپي ۽ سي پيءَ کان ڪيترا ماڻهو لڏي آيا، جن جي زبان اردو هئي. انگريزن پنهنجي حڪومت جي آخري دور ۾ پنجاب، فرنٽيئر ۽ بلوچستان ۾ ابتدائي تعليم اردوءَ ۾ ڏيارڻ جو رواج وڌو. ليڪن هنن بنگال ۽ سنڌ جي زبانن کي ترقي يافتہ ڄاڻي نہ صرف انهن کي قائم رکيو پر انهن کي رسم الخط ڏيئي، وڌيڪ ترقي وٺرائي. پاڪستان بنجڻ بعد حڪمران طبقو جيڪو يو پي ۽ پنجاب جي طرف جو هو تن پاڪستان کي، جو پنجن مختلف قومن جي ملڪن تي مشتمل هو. هڪ ملڪ بنائڻ لاءِ اردو زبان کي قومي زبان بنائڻ جي تجويز رهي. پنجاب، فرنٽيئر ۽ بلوچستان ۾ ته اڳتي اردو زبان ابتدائي تعليم طور مروج هئي، ليڪن بنگاليين ۽ سنڌين، جن جون زبانون ۽ رسم لاط عجلده هئا، اهڙيءَ ڪوشش جي سخت مخالفت ڪئي. جنهن ڪري حڪمران طبقي طرفان باوجود گهڻي ڪوشش جي انهن زبانن پنهنجو اصل وجود برقرار رکيو. بنگال جڏهن پاڪستان کان جدا ٿيو ته ان جي جدا ٿيڻ جي ڪارڻن مان هڪ سبب زبان جو مسئلو به هو. سنڌين به ان ڳالهه جي سخت مخالفت ڪئي. ۽ باوجود رهيل پاڪستان جي قومي زبان اردو ٿيڻ جي به هو ان کي تسليم ڪرڻ لاءِ تيار نہ ٿيا ۽ انيڪ سرڪاري رٿابنڪن هوندي سنڌي زبان جي ترقيءَ لاءِ ڪوشاڻ آهن. هن وقت سنڌ ۾ 40 سيڪڙو غير سنڌي ڳالهائيندڙ ماڻهو رهائش اختيار ڪري ويا آهن. پنجاب جي ماڻهن اڳتي سندن مادري زبان کي رد ڪري اردوءَ ۾ تعليم ڏيڻ شروع ڪئي آهي. پنجاب جي آبادي 1972ع ڌاري 3,76,09,000 ماڻهن تي مشتمل هئي. سنڌ جي آبادي انهيءَ وقت 1,40,07,772 هئي. پنجاب ۾ في چورس ميل 473 ماڻهو رهيا ٿي ۽ سنڌ تي في چورس ميل ماڻهن جو بوجو 257 هو. پنجاب ۾ زمين تي ماڻهن جو بار زياده هو. ان ڪري انهن جي مفاد وٽان هو ته ان بار کي هلڪي ڪرڻ لاءِ سندن ماڻهن کي لڏائي سنڌ ۾ کالونائيز ڪن.

سنڌ پاڪستان جي جملي صوبن کان زياده زرخيز آهي. ان ۾ روزگار جا ذريعا زياده آهن. ان ڪري پنجاب، فرنٽيئر، بلوچستان ۽ هندستان کان ماڻهو لڏيندا سنڌ ۾ آباد ٿي رهيا آهن. پاڪستان کان اڳ 1941ع ۾ سنڌ جي آبادي 48,50,905 هئي. جنهن مان ورهاڱي بعد 13 لک کن سنڌي ڳالهائيندڙ هندو ڀارت هليا ويا. ان ڪري ڳالهائيندڙ 34 لک ماڻهو وڃي رهيا. 1972ع ۾ سنڌ جي آبادي 1,40,07,772 وڃي بيٺي هئي، يعني ٽيڻ آبادي وڌي آهي.

ان جو تناسب شهري آبادي 57,00,426 ٿئي ٿو ۽ ديهاڻي آبادي 83,17,296 وڃي ٿيندو. 1961ع ۾ سنڌ جي آبادي 83,67,065 هئي. ۽ اها وڌي 1972ع ۾ وڃي ٿي هئي 1,40,07,722 ماڻهو. يعني پوين ڏهن سالن ۾ واڌ 56,40,657 ٿي هئي. ان حساب سان هر سال ۾ 564070 ماڻهن جو واڌارو ٿيو آهي. جي اها رفتار قائم رهي ته 20 سالن ۾ 12,80,000 ماڻهو وڌي سگهن ٿا. يعني 1990ع ڌاري سنڌ جي آبادي اڍائي ڪروڙ کن ٿي ويندي. 1961ع ۾ سنڌ تي آباديءَ جو ٻار 154 ماڻهو في ميل هو. اهو 1972ع ۾ وڌي 257 ٿي وڃي پيو.

نئون آئين جا ٽي صاحب جي دور حڪومت ۾ پاس ٿيو ان مطابق ڪٿان به ماڻهو لڏي سنڌ ۾ آباد ٿيڻ تي روڪ نه آهي. هن وقت اردو ڳالهائيندڙ ماڻهو 40 سيڪڙو ٿي ويا آهن. ان وقت شايد 55 سيڪڙو ٿي وڃن. ۽ پوءِ سنڌيءَ کي زوريءَ رد ڪري ابتدائي زبان اردو ڪئي ويندي ته ان کي ڪير روڪي سگهندو! جي اها حالت رهڻ ڏني وئي. جا پاڪستان جي موجودگيءَ ۾ ضرور ٿيڻ واري آهي. اڃا به زياده وقت گذرڻ بعد جيئن دراويدي زبان جي حالت آرين جي ملڪ تي قابض ٿيڻ بعد ٿي هئي يعني اها زبان اتان غائب ٿي وئي. تيئن هتي به ساڳي حالت ٿيڻ واري آهي. نوان ايل ماڻهو بنسبت سنڌين جي زياده طاقتور پيسي وارا، متحد، زياده تعليم يافته هئڻ ڪري اصل سنڌين جي حالت آمريڪا وارن ريڊ انڊين وانگر بنائي سنڌي زبان کي ختم ڪري سگهن ٿا. انهن کي روڪڻ وارو ڪو به نه هوندو.

سنڌ جي اصل ڪلچرل ايراضي، بهاولپور، لس بيلي، ڪڇي، ڪڇ ۽ جهوناڳڙهه اڳتي ٻين ملڪن سان ملائي ڇڏيا ويا آهن. باقي رهيل سنڌ جي آباديءَ جي حالت به مٿي ذڪر ڪيل حالتن مطابق بدلائي وئي. ته نه سنڌ ملڪ رهندو ۽ نه سنڌي زبان رهندي ٻنهي جي خاتمي بعد سنڌي قوم جو حشر پڌرو پيو آهي.

## 2. رسم و رواج:

هر قوم جي ملڪ جو ماحول، آبهوا ۽ نسلن جا رسم و رواج جدا جدا ٿين ٿا. اهي ماڻهو باهمي تعلقات ۽ ميل ميلاپ بعد آهستي ڪري هڪ ٻين جي اثر

<sup>1</sup> - حڪومت پاڪستان جي سيڪريٽري پاپوليشن ۽ پلاننگ، مسٽر آخوند، جي ڏنل 1979ع جي تازن انگن اکرن موجب هن وقت سنڌ جي آدم شماري 1,46,00,000 آهي جنهن موجب غير سنڌي 48 سيڪڙو ٿي ويا آهن. ۽ سنڌي 52 سيڪڙو آهن.

هيٺ هڪ قسم جي يڪرنگي ۽ هر آهنگي اختيار ڪيو وڃن ٿا. سنڌ ۾ دراويدي دور جا رسم و رواج علحده هئا. آرين جي اچڻ بعد، جن کي پنهنجا دستور ۽ رسم و رواج جدا هئا، تن اچي ٿوريءَ ڦير گهير سان اڳين رسم رواجن ۽ دستورن کي تبديل ڪري، جدا صورت وٺائي، ازسواءِ خود آرين جي مختلف شاخن جهڙوڪ هن لوڪن، ايرانين ۽ يونانين جا دستور ۽ رسم و رواج به مختلف هئا، سي هڪ ٻين تي اثر انداز ٿيڻ کان سواءِ رهي نه سگهيا. انهن سڀني جي شادين، غمين جي موقعن جا رسم و رواج ۽ دستور به جدا هئا. ڪن مردا ساڙيا ٿي، ڪن دفن ڪيا ٿي، ڪن ڪوهن جي مٿان پيچرن تي رکي پکين جو ڪاڇ ڪرايا ٿي. اهي سندن مردن جي نيڪال جا طريقا هئا. شادين بابت به ڪي ايڪسا گامس (قبيلي کان ٻاهر) شادين ڪرڻ ۾ ويساهه رکندا هئا، ته ڪي انٿروگامس (قبيلي اندر) شادين ڪرڻ ۾ عيب نه سمجهندا هئا. لباس بابت به ڪي گوڏيون پائيندا هئا، ته ڪي سڻيون ته ڪي تنگ پاجاما پائڻ جا عادي ٿيا. شادين جي موقعن تي گهوڙي تي چڙهي سرگس ڪرڻ، موڙ ٻڌڻ، لائون لهڻ، ڦل چونڊڻ، ميندي مڪڻ ۽ ٻيا رسم رواج به قديم وقت جا يادگار آهن. وارن جون جدا ڪٿون، زيورن جي جدا جدا ساخت، گهرن ۾ کاڌي پيئي جي برتنن جا قسم، سڀ آهستي آهستي، هڪ سر زمين ۽ ان جي ماحول ۾ هڪٻئي سان رلي ملي رهڻ ڪري هتان جي رهواسين ۾ ويجهڙائپ بلڪ ڪيترين ڳالهين ۾ ريڪسانيت وڌندا ويا.

### مذهبي عقيدا:

جي چٽاڻي جانچ ڪبي ته اول ۾ دراويدين ۽ آرين ٻنهي ڌرين ۾ ائني مست (ساهوارن وٺڻ يا جانورن) جي پوڄا جو دستور مروج هو. اهڙيءَ طرح ان ائني مست (غير جاندار شين) جهڙوڪ سج، چنڊ، سيارن، برجن، پاڻي، باهه، زمين، جبلن، هوا، آسمان وغيره جي پوڄا به رائج هئي. پوءِ آرين ويد، سمرتيين، ڀران ٺاهي، ان موجب مذهبي عقيدا مروج ڪيا. جيئن ته ڪيترا ماڻهو ان پڙهيل جهنگلن ۾ رهاڪو هئا، ان ڪري اڳيان مذهبي عقيدا به منجهن هلندا آيا. دريا، سمنڊ، وڻن ۽ ڳئون-پوڄا وغيره جا دستور هلندا آيا، انهن بابت مفصل احوال ٻي فصل ۾ ڏنو اٿم. انهن جي سڌاري لاءِ ٻڌ ڌرم ۽ جين ڌرم سنڌ ۾ مروج ٿيا. ان کان پوءِ پارسين جا عقيدا سورج پرستي ۽ آتش



پرستيءَ جا عقيدا به ماڻهن ۾ پکڙيا. يهودي ۽ عيسائي عربن ذريعي هتي پهتا. جانچ ڪرڻ بعد معلوم ٿيندو ته يهودين، عيسائين ۽ مسلمانن جي عقيدن جو گهڻو حصو بابل، سمير ۽ مصر کان ورتل هو. اهڙيءَ طرح سنڌ جيئن اڳي ذڪر ڪري آيو آهيان آخري دور ۾ مذهبن مان بهترين ڳالهيون هٿ ڪري خاص طرح جي تصوف کي جنم ڏنو جنهن جي اسان جي صوفي درويشن، جهڙوڪ شاه عنايت صوفي، شاه لطيف، سچل سرمست، بيدل، سامي، روحل فقير وغيره پنهنجي ڪلام ۾ ايتار ڪئي آهي.

### قديم روايات:

سنڌ ۾ صدين جي تجربي بعد ڪي روايتون قائم ٿيون هيون، جن مان ڪي چڱيون هيون ۽ ڪي خراب هيون. سٺين روايتن مان خاص هيٺيون هيون.

### سام ڪڻڻ:

يعني ٻاهران آيل مظلوم يا مسافر کي پناهه ڏئي ان جي حفاظت ۽ مهمان نوازي ڪرڻ. پوءِ ان راهه ۾ هن کي ڪيتري به تڪليف برداشت ڪرڻي چوڻ پوي.

### لوئيءَ جي لڇ رکڻ:

يعني قبيلي جي ننگ ناموس، عورتن جي عصمت ۽ عزت لاءِ هر طرح جو بچاءُ ڪرڻ - ايتري قدر جوان راهه ۾ قتل ۽ خونريزي ٿيڻ جو امڪان هجي.

### مهمان نوازي:

غريب ۽ شاھوڪار ٻاهران مسافر جي مهمان نوازي ڪرڻ ۾ پنهنجي عزت ۽ فرض سمجهي وسان ڪين گهٽائيندو آهي. ايتري قدر جو گهر ۾ کائڻ لاءِ ڪجهه نه به هجي، ته به قرض کڻي يا اڏارو وٺي به آڻي جي آڌرڀاءُ ڪرڻ کي پنهنجو فرض ڄاڻندو آهي. فضول خرچي به انهي روايت جو غلط دستور آهي.

### وطن جي حب:

سنڌين ۾ قديم وقت کان اها عادت پئجي وئي آهي ته ڪٿي به ڪهڙي به حالت ۾ وطن جي ياد نه وساريندو آهي ۽ ان جي محبت کي ايمان جو جزو ڪري

سمجهندو آهي. ان ڪري اهڙي صفت کي سندن ڪلاسيڪل شاعرن، پنهنجي شعر ۾ هميشه اتر جڳهه ڏني آهي. شادين يا ٻين خوشي جي موقعن تي اهڙا ڪلام خاص طور چيا ويندا آهن. مارئيءَ جي ڪهاڻي انهن جي لوڪ ادب (فوک لور) ۾ خاص جڳهه والاري آهي. شاھ سائين ان لاءِ چوي ٿو:

- حيف تنين کي هو، وطن جن وساريو.

- ديسي سيٺ ڪجن، پرديسي ڪهڙا پرين!

- وطن ريءَ ويهي، جي مون گهاري ڏينها،  
مارو ڏيندم ميهڙا. ڏاڏا ڏيهي!

- ايه نه مارن ريت، جئن سيٺ مٿائن سون تي!

### رضا تي راضي رهڻ:

يعني مصيبت ۽ تڪليف کي برداشت ڪرڻ جو مادو به سنڌين ۾ حد درجي جو ويٺل آهي. ايتريقدر جو سندن شاعر چون ٿا ته:

- ڏک سڪن جي سونهن، گهوريا سڪ ڏک ريءَ!

- ڏنا جي ڏاتار سي مون جهولي پائي جهليا!

- مٺ مٺ سورن سڀ ڪنهن، مون وٽ وٽائان،  
پريون ڪيو پاڻان، ويا وهائو نڪري

پر ان سان گڏ منجهن ڪي عيبن جهڙيون خراب عادتون به گهر ڪري ويهي رهيون آهن. انهن جي ڪري هنن کي گهڻيون مشڪلاتون ۽ مصيبتون سهڻيون پون ٿيون. جن مان هيٺيون ڳالهيون خاص آهن:

### 1. احساس ڪمٽري:

زميندارن، پيرن، ملن، ڌارين حاڪمن جي خوف کان ماڻهن ۾ احساس

ڪمٽري پيدا ٿي. کين بزدل بنائي ڇڏيو هو.

## 2. قبيلائي دشمنيون:

ماڻهو جدا جدا نسلن ۽ ملڪ جي جدا جدا ايراضين ۾ رهڻ ڪري مڪاني اختلافن ۾ ڦاسي ويا هئا. جنهن ڪري منجهن ٻي اتفاقي هندي آئي ٿي. جنهن جو فائدو وٺي. ٻاهرين ماڻهن. مٿن قبضو ڪري استحصال پئي ڪيو آهي.

## 3. ٻاهرين جو رعب:

مٿي زڪر ڪيو اٿم ته مختلف سببن ڪري سنڌين ۾ احساس ڪمٽري پيدا ٿيڻ ڪري بزدلي گهر ڪري ويٺل هئي. تنهن ڪري پاڻ کان تعداد ۾ گهڻي يا طاقتور ٻاهرين ماڻهن جو مٿن اڪثري رعب پئي رهيو آهي. ان ڪري سنڌ ۾ مثل مشهور آهي ته ”ولايت جي ڪهر سنڌ ۾ مينا“. جڏهن آريا آيا. انهن انهن کان مرعوب ٿي ٻولي، رسم و رواج، مذهبي عقيدا، لباس وغيره انهن جو اختيار ڪيائون. جڏهن ايراني ۽ يوناني مٿن حاڪم ٿيا ته انهن جي پوئلڳيءَ ۾ ڪيتريون ڳالهيون سندن اختيار ڪيائون. بلوچي زبان پارسي حڪومت جي يادگار آهي. مغلن جي حڪومت جي زماني ۾ پارسيءَ ۾ ڳالهائڻ کي فخر سمجهيو ويندو هو. پوءِ انگريزي حڪومت وقت گهرن ۾ انگريزي ڳالهائڻ وڌو. ماڻهپي جي نشاني سمجهي ويندي هئي. ايتريقدر جو ٻارن کي ابتدائي تعليم به انگريزي زبان ۾ ڏيارڻ. انهن جو لباس پائڻ عزت جو نشان سمجهيو ويندو هو.

هاڻ ڪيترا ڏسڻا وائسٽا سنڌي گهرن ۾ اردو ڳالهائڻ لڳا آهن. جنهن جو آخري نتيجو شايد اهو نڪري ته قديم ادب جهڙوڪ شاهه لطيف، سچل سرمست، سامي وغيره جي تعليم به شايد وسرڻ لڳي.

4. جنهن صورت ۾ ڳوٺاڻي زندگي زياده هئي. ماڻهو خان بدوش يا نيم خان بدوش چڙوڇڙ گهرن ۾ رهڻ ڪري سلامتي، تندرستي ۽ يڪجهتيءَ جي نعمتن کان محروم رهندا هئا. ان ڪري منجهن خود مطلبي جي عادت گهر ڪري ويٺل هئي. ان ڪري سنڌيءَ ۾ مثل مشهور آهي ته پهرين پيٽ پنڄوءَ جو پوءِ ٻار ٻچا. تنهن ڪري سنڌ جي عام ماڻهن ۾ خانداني، قبيلائي، قومي يڪجهتي پيدا نه ٿي سگهي هئي. سڀڪو پنهنجي شخصي مفاد لاءِ ڪوشاڻ هو. جنهن ڪري قومي شعور قومي يڪجهتي ۽ قومي عصبيت عدم موجود هئا. انهن ڳالهين جو فائدو

وئي. ٻاهرين حاڪمن سنڌ تي حملو ڪري يا ڦر فصل پئي ڪيا هئا يا قبضو ڪري حڪومت پئي ڪئي هئي. انهيءَ ڪري انهيءَ خامي جو فائدو وٺي، ڪن ماڻهن مسلمانن جي جدا قوم پاڪستان جي سالميت ۽ يڪجهتيءَ جو نالو وٺي، سنڌي قوم ۽ ديش جي آزادي سلب ڪري سنڌين کي غلام بنائڻ شروع ڪيو آهي.

## 5. قومي شعور جي عدم موجودگي:

سنڌي گذريل پنجن هزارن ورهين کان جدا ملڪ، جدا زبان، ڪلچر، سياسي ۽ اقتصادي مفاد رکڻ ڪري جدا قوم ته پئي رهيا آهن. پر جيستائين هتي جي رهاڪن ۾ شخصي مفاد تي قومي مفاد کي ترجيح ڏيئي، قومي شعور پيدا نٿي، يڪجهتي ۽ گڏيل مفاد لاءِ ڪم ڪرڻ جو مادو پيدا نه ٿيو آهي. ان وقت تائين عملي طرح هڪ متحده قوم بنجي نه سگهيا آهن. ۽ ٻاهرين طاقت، مختلف ڌوڪياڙين جهڙوڪ مسلمانن جي جدا قوم، پاڪستان، اسلام جي نالي ۾ برعجلي، احساس ڪمٽريءَ ۾ ٻاهرين جي علمي فوقيت ۽ جنگجو ذهيت کان مرعوب ٿي، غلام بنجي، پنهنجو استحصال ڪرائي رهيا آهن.

## 6. رهڻي ڪهڻي - طرز معاشرت:

سنڌ جي ماڻهن جي اڪثريت قديم وقت کان ديهاڻي پئي رهي آهي. ڪيترا ماڻهو خانہ بدوشيءَ جي حالت ۾ رهيا ٿي. ڪي ڍنڍن، دريائن ۽ سمنڊ جي ڪنارن تي جهوپڙين يا ننڍين ڍونڍين ۾ رهيا پيا هئا. گهڻا مال تي گذاري ڪرڻ ڪري هڪ جاءِ تي نه ٿي رهيا. سندن اڪثريت شهري زندگي سان مانوس ٿيل نه هئي. ان ڪري تمدن يا شهري زندگي جي فائدين کان محروم پئي رهيا هئا. تازو پاڪستان جي قيام کان پوءِ سٺ لکن کان مٿي ماڻهن جي واڌ ٿي آهي. جن جي اڪثريت شهرن ۾ رهي ٿي. تنهن ڪري شهري زندگيءَ جو تناسب وڌي ويل آهي. پر سنڌ جي اصل رهاڪن جي اڪثريت اڃا ديهاڻي ۾ رهي ٿي. تمدني زندگيءَ جو فائدو جهڙوڪ تعليم، صحت، صفائي، روزگار جي سهوليت، ڪارخانن ۾ نوڪريون، تجارت، سٺا گهر، عمدت رستا ۽ شهر کين نصيب ٿين ٿا. شهري زندگي گزارڻ ڪري انهن ۾ يڪجهتي، سياسي شعور، جماعت سازي، پنهنجن حقن جي حفاظت لاءِ ڪوشش ڪرڻ جو شعور به

منجهن پيدا ٿيو آهي. اخبارون پڙهڻ، ميل ميلاپ جون سهوليتون کين ميسر ٿيون. هن وقت حالت قريبن اها وڃي بيٺي آهي ته ٻاهران آيل غير سنڌين جي اڪثريت شهري زندگيءَ جا فائدا ماڻي رهي آهي ۽ اصل سنڌي اڪثري ساڳي ديهاتي زندگي گذارڻ ڪري تمدني سهولتن کان محروم آهن.

تعليم شهر جي رهاڪن ۾ 90 سيڪڙو آهي ۽ ديهاتي زندگيءَ وارن ۾ 10 سيڪڙو نه آهي. صحت لاءِ صاف پاڻي پيئڻ واسطي به ميسر نه ٿو ٿين. علاج لاءِ پورو انتظام نه هئڻ ڪري اموات ديهات ۾ گهڻو آهي. بهراڙيءَ جي رهڻ لاءِ جهوپڙيون يا وڻ جا پاسا ٿي وسائين ٿا. ۽ مال چارڻ يا مڇي مارڻ زميندارن جي ڪيتي ڪرڻ کان سواءِ ٻيو گذر معاش جو ذريعو ڪونه اٿن. شهري ۽ ديهاتي زندگي گذارڻ وارن جي زندگيءَ ۾ وڏو تفاوت آهي. ڳوٺاڻن ماڻهن جي في ڪس آمدني سالياني 75 روپيا آهي ۽ شهرن ۾ رهاڪو ماڻهن جي آمدني في ڪس هزار روپيا آهي.

انهيءَ معيار زندگي ڪري سندن رهڻي ڪهڻي ۾ وڏو تفاوت آهي. تعليم تندرستي، سياسي شعور ذاتي حفاظت ۾ شهري رهاڪن کي گهڻو فائدو حال ٿئي ٿو. ٻئي طرف ديهاتي ماڻهو چور چڪار جي ڦر فصل ۽ عملدارن جي ڦرلٽ جا شڪار ۽ بيماريءَ وقت علاج جي سهوليت کان محروم رهن ٿا. منجهن سياسي شعور گهٽ آهي. ان ڪري سندن حياتي ڪمپرسڻيءَ جهڙي گذري ٿي. شهري ماڻهو مٿي ذڪر ڪيل حالتن ڪري ديهاتي ماڻهن تي حاوي رهن ٿا. اها حالت جي قائم رهڻ ڏني ويئي. ته ٿوري وقت اندر هو غلام مسڪين، جاهل، مظلوم ۽ بيمار رهڻ ڪري آهستي ٿي فنا ٿي ويندا.

### سنڌ جون طبعي حدون:

سنڌ جي طبعي حدن ۾ لازمي طرح ڪلچرل حدن کي شمار ڪرڻو پوندو جو انهن جي زبان، قديم روايت، رسم و رواج، مذهبي عقيدا، رهڻي ڪهڻي گهڻو ڪري ساڳي رهي ٿي. ان نقطي نگاهه کان بهاولپور واري اڳوڻي رياست جو گهڻو حصو جوڌاڻو ڀوٽا خاندان جي هٿ ۾ هئڻ ڪري سنڌي هو. سنڌ ۾ شمار ڪرڻ گهرجي. سبي ضلعو ڪڇي ضلعو لس ٻيلو ضلعو ڪڇ ۽ جهونا ڳڙھ سنڌ جي ڪلچرل حدن ۾ شمار ڪري سگهجن ٿا. پر زماني جي ستم ظريفيءَ جي ڪري پاڪستان ۽ ڀارت جي جدا ٿيڻ ڪري ڪڇ ۽ جهونا ڳڙھ ڀارت ۾ هليا ويا ۽ سياسي طرح ڀارت جا حصا شمار ٿين ٿا. سبي، ڪڇي ۽ لس ٻيلي وارا حصا

بلوچستان سان شامل ڪيا ويا آهن. ان ڪري انهن حصن کي سنڌ جي ڪلچرل حدن ۾ شمار ڪرڻ خوامخواه وقت وڃائڻو آهي. هاڻ اسان کي صرف موجوده سنڌ جي حصي کي آزاد ۽ ترقي يافتہ بناڻ جي ڪوشش ڪرڻي پوندي جا پاڪستان جي موجودگيءَ ڪري حاصل ٿيڻ مشڪل آهي.

هن وقت موجوده سنڌ هيٺين ضلعن ۾ ورهايل آهي:

- 1. ڪراچي، 2. ٺٽو، 3. بدين، 4. حيدرآباد، 5. ٿرپارڪر، 6. سانگهڙ، 7. نواب شاھ، 8. خيرپور، 9. سکر، 10. شڪارپور، 11. اپر سرحد سنڌ (جيڪب آباد)، 12. لاڙڪاڻو، 13. دادو.

انھن جي ايراضي ۽ آدمشماري 1972ع موجب هيٺين طرح بيٺل آهي.

| نالو ضلعي جو         | ايريا          | آدمشماري  |
|----------------------|----------------|-----------|
| ڪراچي                | 1362 چورس ميل  | 35,89,154 |
| ٺٽو                  | 6933 چورس ميل  | 6,74,590  |
| حيدرآباد (بدين سوڌو) | 4969 چورس ميل  | 22,70,873 |
| ٿرپارڪر              | 13435 چورس ميل | 10,00,972 |
| سانگهڙ               | 4142 چورس ميل  | 6,81,168  |
| دادو                 | 7342 چورس ميل  | 8,07,753  |
| جيڪب آباد            | 2982 چورس ميل  | 6,94,792  |
| سکر (شڪارپور سوڌو)   | 5531 چورس ميل  | 13,68,595 |
| لاڙڪاڻو              | 2866 چورس ميل  | 9,22,907  |
| خيرپور               | 6018 چورس ميل  | 7,17,373  |
| نواب شاھ             | 2896 چورس ميل  | 13,41,706 |

ٽوٽل 1,40,07,722

سنڌ جي "سب سائل سروي" کان ٿيل آهي. سواءِ محمد حسين پنهور جي لکيل "انڊر گرائونڊ واٽر ان سنڌ" ڪتاب جي، جنهن ۾ پاڻيءَ جي مٺي ۽ ڪاري هئڻ بابت تحقيق ڪيل آهي، ليڪن زمين ۾ ڪيترو ڪلر، ڪيتري وارياسي مٽي، ڪيتري چيڪي مٽي ۽ ڪيتري پوٽاش، سوڊيم ڪاربونيٽ ۽ نائٽروجن وغيره آهن، تن جي جانچ سواءِ چند ايگريڪلچر فارمن تي ڪجهه قدر ڪيل ڪم جي، ساري سنڌ اندر ٿيل نه آهي.

1954ع ۾ سنڌ ايگريڪلچرل ڪميشن ان جي سروي ڪرڻ لاءِ ڪميشن مقرر ڪرڻ جي سفارش ڪئي هئي. پر سگهو ئي ون يونٽ ٺاهڻ ڪري انهيءَ تجويز کي سرانجام نه ڪيو ويو. تازو حاصل ٿيل معلومات مان سنڌ جي ايراضي هيٺينءَ طرح ورهايل ڏيکاري ويئي آهي.

|    |                                    |                |
|----|------------------------------------|----------------|
| 1. | لاٽق آباد زمين                     | 34531 چورس ميل |
| 2. | جبل ۽ ماڻريون                      | 5000 چورس ميل  |
| 3. | پيلن هيٺ زمين                      | 1800 چورس ميل  |
| 4. | ٿر ۽ بر هيٺ زمين                   | 13100 چورس ميل |
| 5. | درياهه ۽ ڍنڍن هيٺ زمين             | 1200 چورس ميل  |
| 6. | دواهي (ڊيلٽا) سمنڊ جي ڀر واري زمين | 1500 چورس ميل  |
|    | ٽوٽل ايراضي                        | 57131 چورس ميل |

1. انهيءَ مان لاٽق آباد زمين 2,21,00,000 ايڪڙ ٿيندي جنهن جا ميل مٿي ڏيکاريل آهن.

2. سنڌ ۾ جهرڪن کان وٺي ويندي ڪير ٿر جبل تائين جبلن ۽ ماڻرين جي قطار وڃي ٿي. مڪلي، پير پٺو به ان ۾ اچي وڃن ٿا. اهي ماڻريون ڪراچي ۽ لسٻيلي تائين وڃن ٿيون. ان جي سامهون هڪ ابن شاهه جو ٽڪر، اڪيلو شاهه بندر تعلقي ۾ آهي. درياهه جي اوڀر طرف گنجو ٽڪر، ٿرپارڪر ۾ ڪارونجهر جبل، روهڙيءَ طرف جا ٽڪر ڪوٽڏيڄيءَ تائين وڃن ٿا. جيتوڻيڪ انهن جبلن جي ايراضي پوريءَ طرح سروي نه ڪيل آهي، پر اٽڪل 5000 چورس ميل ٿيندي.

3. سنڌ ۾ اوڀاڙي تعلقي کان سنڌو درياهه داخل ٿي، ڪيئي بندر وٽ وڃي سمنڊ ۾ ڪري ٿو. ان جي ڊيگهه 300 ميل آهي، پر اها ورن وڪڙن سان 500 ميل وڃي ٿي ٿي.

اونهار ۾ درياهه ۾ پاڻي گهڻو ٿئي ٿو ۽ سياري ۾ گهٽ ٿئي ٿو پر سراسري ان جو پيٽ ۾ ميل ٻڌجي ته 600 ميل زمين درياهه هيٺ ويندي اهڙيءَ طرح سنڌ ۾ 520 ڍنڍون ۽ تالاب آهن، جن مان مکيه منڇر، ڪيٺجهر، مڪيءَ ڍنڍون هيون، جن هيٺ اٽڪل 600 ميل پاڻي بيٺل رهي ٿو. اهڙيءَ طرح سنڌ جي سرزمين جو مٿاڇرو جملي 1200 چورس ميل پاڻي هيٺ آهي.

4. درياهه جي ٻنهي طرف بيلا آهن. مڪيءَ ڍنڍ طرف ٻيا به ڪيترين جاين تي

بئراج هيٺ يا هيٺاهينءَ زمينن ۾ پيلي ۾ جا زمين آيل آهي. ان جو تخمينو 1800 چورس ميل ٿيندو. هن وقت پيلن ۾ ٻيهر، لٽي ۽ ڪنڊي جي وٿن جي ڪثرت آهي. ٽالهي، شيشر ۽ ٻين قيمتي وٿن رکڻ لاءِ ”ايگريڪلچرل ڪميشن“ سفارش ڪئي هئي. پر ون يونٽ ٺهڻ ۽ پاڪستان سرڪار جي بي-توجهيءَ ڪري ان بابت ڪجهه نه ٿي سگهيو.

5 ٿرڻ برن هيٺ آيل زمين: ٺٽي ضلعي جي شاهيندر جاتي، حيدرآباد جي بدين ۽ ٿرپارڪر جي ڪن حصن، سنڌ جي سرحدن طرف رڻ پٽ آهن. پوءِ اتان پٽون ۽ واريءَ جا دڙا شروع ٿين ٿا. ٿرپارڪر، سانگهڙ، نواب شاھ، خيرپور، سکر، ضلعن تائين اهي پٽون ۽ دڙا وڃن ٿا، جن جي ايراضي 13100 چورس ميل ٿيندي.

6 دوايو يا ڊيلٽا ان زمين کي ڪوئي سگهيو. جا تمام هيٺاهين ۽ سمنڊ جي ڪناري تي ڪجهه پاڻي هيٺ، ڪجهه پيٽن جي صورت ۾ مٿي هجي. ان جي ٻه پوريءَ طرح ماپ ٿيل نه آهي. ازانسواءِ ٻه ڪروڙ چاليهه لک ٽن سلت (لک) جا سنڌو درياھ سمنڊ ۾ سال بسال اُچلائي ٿو. جنهن ڪري اها ايراضي وڌندي رهي ٿي. سڪندراعظم جي وقت ۾ سمنڊ گنجي ٽڪر ۽ مڪلي جي نزديڪ هو ۽ گهوڙا ٻاري ڪيٽي بندر شاهيندر ۽ جاتي وغيره جا گهڻا حصا سمنڊ هيٺ هئا. جي هاڻ ٺڪري لائق آباد يا رڻ پٽ واري زمين بنجي پيا آهن. 1954ع ۾ سنڌ ايگريڪلچرل ڪميشن اڳيان اها تجويز پيش ٿي هئي ته سمنڊ طرف جي ڊيلٽا واري ايراضيءَ ۽ وڌيڪ زمين کي ڪهڙيءَ طرح مصنوعي طريقن سان وڌائي، لائق آباد بنائي، ان تي ڪجھيون ۽ ناريل جا وڻ پوکائجن، پر ان لاءِ اريها روپين جي خرچ جي ضرورت هئي.

سنڌ جي پيدائش مان مرڪزي سرڪار اريها ريپا ٽئڪس ذريعي وصول ڪري ٿي، جا سموري اهل پنجاب تي خرچ ڪئي وڃي ٿي.

پاڪستان بنجڻ بعد مهاجر پنجاب جي مستقل مفاد، سنڌ کي مڪمل خودمختياري نه ڏيئي، ان جي وسائل کي پنهنجي ڪتب آڻڻ شروع ڪيو هو. ان ڪري پيسي جي نه هئڻ ڪري اها تجويز برثواب ٿي نه ٿي سگهي.

اسان ان طرف سمنڊ کي بند ڏياري درياھ جي لٽ سمنڊ ۾ راڻگان وڃڻ کان روڪي، محدود ٽڪرن ۾ بند ڪري هٿرادو واري يا مٽي وجهرائي وڌائي سگهون ٿا. پر اهي ڪم ڪير ڪري هتي اسان مهاجر-پنجابي سامراج جي غلاميءَ هيٺ محڪوم آهيون!



سنڌ مان ٽئڪسن جي ڪمائي هڪ طرف مرڪزي سرڪار جي حوالي ٿيو وڃي. ٻئي طرف سوين ڪارخانا ڪولي، انهن جي ڪمائي مهاجر-پنجابي مستقل مفاد جي حوالي ڪئي وئي آهي. ٽئين طرف لکين ٻاهران گهرايل مزدور سنڌ مان ساليانہ اربها روپيا ڪمائي، سنڌ کان ٻاهر موڪلي، ملڪ کي غريب بنائي رهيا آهن. سنڌ پاڪستان بئنچ کان پوءِ نڌڪو ملڪ ٿي پيئي آهي. آخر محڪوم ۽ مجبور ماڻهو تعمير ۽ ترقيءَ لاءِ ڇا ڪري سگهندا.

### سنڌ جي پيداوار جا ذريعا:

سنڌ جي پيداوار هيٺين ٽن قسمن تي مشتمل آهي:

1. قدرتي وسائل ذريعي حاصل ٿيڻ واري پيداوار.
2. سنڌ مان وصول ٿيندڙ ٽئڪسن ذريعي پئسو.
3. ڪارخانن، ڪاٺين ۽ واپار جي پيداوار.

انهن مان هر هڪ مسئلي تي نظر ڪبي ته معلوم ٿيندو ته پاڪستان وجود ۾ اچڻ ڪري سنڌ ۽ سنڌ جا اصل رهاڪو ڪهڙي عذاب هيٺ اچي ويا آهن.

1. قدرتي وسائل ذريعي حاصل ٿيڻ واري پيداوار ان ۾ هيٺين قسم جا ذريعا شمار ڪري سگهجن ٿا:

1. زرعي پيداوار ذريعي حاصل ٿيندڙ پيدائش.
2. اڻ سڌريل زمين کي سڌاري لائق آباد بنائڻ جو ذريعو.
3. ڊيلٽا کي سڌاري وڌائڻ جو ذريعو.
4. جبلن ۽ ماڻهن کي سڌاري ان مان فائدو حاصل ڪرڻ جو ذريعو.
5. ٻيلن کي وڌائي، ان مان پيدائش حاصل ڪرڻ.
6. مڇي مارڻ جي طريقن کي سڌاري ان مان حاصل ٿيل پيدائش کي ڪتب آڻڻ.
7. سنڌ مان ڪاٺين جي ڪوٽائڻ جو انتظام ڪرڻ.
8. سنڌ جي جبلن مان پٿر، ڪڪريه سيمينٽ هٿ ڪري ملڪ جي ترقي ۽ تعمير لاءِ ڪتب آڻڻ.

### سنڌ جي زرعي پيدائش کي وڌائڻ ۽ سڌارڻ:

سنڌ ۾ لائق آباد زمين، سنڌ اسيمبليءَ ۾ علي قطب شاھ ميمبر اسيمبلي

جي پڇيل هڪ سوال جي جواب ۾ 2,210,000 ايڪڙ ٻڌائي ويئي هئي. سنڌ ۾ ٽي بئراج کوٽايل آهن، جن لاءِ 1,34,000 ڪيوسڪ پاڻي آلات ٿيل هو. ان واسطي هند سرڪار جي ڏينهن ۾ پنجاب ۽ سنڌ جي وچ ۾ پاڻيءَ جو عهدنامو ٿيل هو جنهن مطابق سنڌ کي پنجاب جي پنجن ندين مان 25 سيڪڙو پاڻي ملڻو هو ۽ سنڌو درياھ مان 75 سيڪڙو پاڻي. سنڌ جي واھن لاءِ ڏيڻو هو. پر پاڪستان پنجن بعد سنڌ پنجاب جي رحم ڪرم تي وڃي ٿي آهي.

پهرين هنن ون يونٽ بنائي، سنڌ کي پنجاب سان ٿيل عهدنامي موجب پاڻي ملڻ جي پڇڪڙي ڪري پاڻيءَ کان سڪايو. ان جو ذڪر عهدنامي جو نقل پيش ڪري ان مان سنڌ کي نقصان پهچايا ويا آهن. اڳتي هلي ڪنڊس.

هتي سر هيءَ ٻڌائڻ ڪافي ٿو سمجھان ته عهدنامي جي پڇڪڙي ڪري پنجاب ۾ نوان بئراج کوٽائي، ڊيم ٻڌرائي، اڌ کان وڌيڪ پاڻي سنڌ کان ڪسيو ويو. ٻيو پاڻي آمريڪا ۽ ٻين ملڪن کان بئراجن ۽ ڊئم ٻڌڻ لاءِ پيسا وٺي، ڀارت کي وڪيو ويو. جنهن ڪري پنجاب جي پيداوار ۽ ايراضي وڌي ويئي ۽ سنڌ جي گهٽجي ويئي. هيٺ ٻنهي صوبن ۾ 74-1973ع جي آباديءَ جي انگن اکرن مان پتو پوندو ته حالت ڪهڙيءَ حد تي پهتل آهي:

### پنجاب ۾ 74-1973ع ۾ آبادي ايراضي - پيداوار جا ننگ اکر

| فصل واري آباديءَ هيٺ ايراضي | ايڪڙ        | پيداوار (تنن ۾) | ايڪڙ تي پيداوار | مٺ  |
|-----------------------------|-------------|-----------------|-----------------|-----|
| 1. چانورن هيٺ ايراضي        | 17,62,000   | 10,96,000       | 9               | 16  |
| 2. ڪڻڪ هيٺ ايراضي           | 1,90,40,000 | 55,75,500       | 9               | 13  |
| 3. جَوَن هيٺ ايراضي         | 281,000     | 74,000          | 2               | 7   |
| 4. جوار هيٺ ايراضي          | 629,000     | 234,000         | 0               | 6   |
| 5. ٻاجهريءَ هيٺ ايراضي      | 11,66,000   | 339,000         | 5               | 5   |
| 6. مڪئي هيٺ ايراضي          | 684,000     | 431,000         | 5               | 13  |
| 7. چڻن هيٺ ايراضي           | 19,74,000   | 431,000         | 9               | 5   |
| 8. ڪمند هيٺ ايراضي          | 10,91,000   | 16,355,000      | 0               | 408 |
| 9. چانپي هيٺ ايراضي         | 78,91,000   | 165,000         | 0               | 6   |
| 10. تر هيٺ ايراضي           | 31,000      | 4,000           | 5               | 3   |

|   |   |          |          |                    |
|---|---|----------|----------|--------------------|
| 3 | 6 | 2410000  | 3383000  | ۱۱. ڪپھ هيٺ ايراضي |
|   |   | 14851000 | 21994800 | ٽوٽل               |

### سنڌ جي 74-1973ع جي آباد ايراضي جا ننگ اکر

| في ايڪڙ پيداوار<br>سِير مڻ |   | پيداوار (تنن ۾) | آباد ايراضي<br>(ايڪڙن ۾) | نالو جنس جو |
|----------------------------|---|-----------------|--------------------------|-------------|
| 19                         | 0 | 1215000         | 1744800                  | چانور       |
| 16                         | 0 | 1226000         | 2076000                  | ڪڻڪ         |
| 5                          | 7 | 9000            | 43000                    | جَوَ        |
| 7                          | 2 | 108000          | 407000                   | جوار        |
| 5                          | 0 | 95000           | 526000                   | هاڃهري      |
| 6                          | 3 | 12000           | 54000                    | مڪئي        |
| 7                          | 1 | 139000          | 531000                   | چڻا         |
| 5                          | 0 | 75000           | 148000                   | ڄاڻپو       |
| 3                          | 9 | 4000            | 30000                    | تر          |
| 4                          | 4 | 3735000         | 251000                   | ڪمند        |
| 4                          | 8 | 256000          | 1167600                  | ڪپھ         |
|                            |   | 5823000         | 11181900                 | ٽوٽل        |

### مقابلو آباديءَ جو، سنڌ ۽ پنجاب ۾

#### ايڪڙ

|           |            |                           |
|-----------|------------|---------------------------|
| 14851000  | 21994000   | جملي پنجاب جي آباد ايراضي |
| 5823000   | 11881000   | جملي سنڌ جي آباد ايراضي   |
| 9028000   | 10113000   | تفاوت گهٽ                 |
| 750820000 | 1,9,400000 | پنجاب جي ڪڻڪ هيٺ ايراضي   |
| 1226000   | 20,76000   | سنڌ جي ڪڻڪ هيٺ ايراضي     |
| 4349000   | 8828000    | تفاوت گهٽ                 |
| 441000    | 3383000    | پنجاب جي ڪپھ هيٺ ايراضي   |

|          |         |                         |
|----------|---------|-------------------------|
| 205000   | 1167000 | سندھ جي ڪجهه هيٺ ايراضي |
| 236000   | 1216000 | تفاوت                   |
| 16355000 | 1091000 | پنجاب ۾ ڪمند هيٺ ايراضي |
| 3735000  | 251000  | سندھ ۾ ڪمند هيٺ ايراضي  |
| 12620000 | 840000  | تفاوت                   |

انهيءَ مان اندازو ٿئي سگهي ٿو ته پاڻيءَ جي گهٽتائيءَ ڪري سندھ ۾ پنجاب کان 11112000 ايڪڙ زمين گهٽ آباد ٿئي ٿي. ان کان سواءِ مکيه فصلن جهڙوڪ: ڪڻڪ هيٺ پنجاب کان سندھ ۾ 8828000 ايڪڙ آبادي گهٽ ٿئي ٿي. ڪجهه هيٺ پنجاب کان سندھ ۾ 2216000 ايڪڙ آبادي گهٽ ٿئي ٿي. ڪمند هيٺ پنجاب کان سندھ ۾ 840000 ايڪڙ آبادي گهٽ ٿئي ٿي. انهيءَ جو ڪارڻ پنجاب جو عهدنامي خلاف گهڻو پاڻي ڪتب آڻڻ آهي. اهو ان حالت ۾ ٿي نه سگهي ها، جيڪڏهن پاڪستان وجود ۾ اچي مرڪزي حڪومت ۾ پنجاب کي اڪثريت حاصل نه ٿئي ها، ۽ ون يونٽ ٺاهي نوان بئراج ۽ ڊئم نه ٺهرايا وڃن ها، ۽ عهدنامي جي پيڪڙيءَ ڪري 17 قلم موجب ٽياڪڙ جي فيصلي جو حق سندھ کان نه ڪسيو وڃي ها.

### اڻ سڌريل زمين کي سڌاري لائق آباد بنائڻ:

آءِ مٽي جاڻائي آيو آهيان ته سندھ ۾ هيٺينءَ طرح زمين خارج ٿي، غير آباد ٿي پيئي آهي:

1. جبل ۽ ماڻھن هيٺ 5000 چورس ميل زمين.
2. ٿرڻ ٻرن هيٺ 13100 چورس ميل زمين. ۽
3. سمنڊ جي ڊيلٽا هيٺ 1500 چورس ميل زمين آهي، جا وڌائي 3000 ميل ڪري سگهجي ٿي.

1954ع ۾ سندھ سرڪار هڪ ايگريڪلچر ڪميشن مقرر ڪئي هئي، جنهن ان مسئلي تي غور ڪري ڪي تجويزون رٿيون هيون. جهڙوڪ:

جبلن ۽ ماڻھن واري زمين کي ڊئم ٻڌائي، ان جي پاڻيءَ کي ڪتب آڻڻ ۽ انهن جي ڀر ۾ زمين کي سڌاري آباديءَ هيٺ آڻڻ لاءِ هنن پراجيڪٽ کاتو کوليو هو جنهن هيٺيون تجويزون رٿي. سندھ جي پيسي مان انهن کي سرانجام ڪرڻ

لاءِ سفارش ڪئي هئي:

### 1. دائو دائم ۽ پراجيڪٽ:

محال ڪوھستان ۾ جنھن تي خريف ۾ 11040 ايڪڙ زمين آباد ٿي سگھي ها ۽ ربيع ۾ 15530 ايڪڙ آباد ٿين ها. ان تي 3869000 لک رپيا خرچ جي ايسٽيمينٽ ٺھيل هئي. ان لاءِ ٻن سؤ ميلن جي ايريا جو پاڻي حاصل ڪري سگھجي ها. ڊنر ۾ 1400 ميلن ڪيويڪ ڦٽ پاڻي جمع ٿي سگھي ها. جملي 16570 ايڪڙ آباد ڪري سگھجن ها. اسڪيم مان نيٽ پيداوار 196954 روپيا ٿئي ها.

### 2. دراوت ڊئم پراجيڪٽ:

اهو ڊئم بارڻ نئين تي ٺاھيو وڃي ها. اھو 8 ميل ٿاڻي بولا خان کان پري هو. ان جي ٺھڻ بعد 461 ڪيوسڪ ڦٽ خريف ۾ 46100 ايڪڙ زمين آباد ڪرائي ها. 100 ڪيوسڪ ڊيوٽي پاڻي جي بنياد تي، ان جو ايسٽيمينٽ خرچ 8723000 رپيا رٿيل هو. ان لاءِ 1014 چورس ميلن جو پاڻي ڪٺو ڪري سگھجي ها. ڊنر ۾ 5726 ملين ڪيويڪ ڦٽ پاڻي ڪٺو ٿي سگھي ها. جنھن مان 5110 ملين ڪيويڪ ڦٽ پاڻي آباديءَ لاءِ ڪم اچي سگھي ها. ان لاءِ 29130 ايڪڙ آباد ٿئي ها. اسڪيم مان نيٽ پيداوار 840965 روپيا ٿئي ها.

### 3. گاج نئين پراجيڪٽ:

اهو ڊنر 20 ميل جوھيءَ کان مٿي هو. ان تي ٽوٽل ايسٽيمينٽ ٿيل خرچ 1245000 روپيا هو. ان تي جملي 2000 ميلن جو پاڻي ڪٺو ڪري سگھجي ها. ان جي ڪراس ڪمانڊ ايريا 200000 ايڪڙ هئي. ان جي ڪلچرل ڪمانڊ ايريا 170000 ايڪڙ هئي. 50 ڪيوسڪ ڦٽ جي حساب سان 85 هزار ايڪڙ ساليانہ آباد ڪرائي سگھي ها. خريف ۾ مٿس آبادي 65 هزار ايڪڙ ٿئي ها. ربيع ۾ آبادي 17 هزار ايڪڙ ڪرائي سگھي ها. اسڪيم مان نيٽ فائدو 805384 روپيا ٿئي ها.

### 4. سن نئين پراجيڪٽ:

اهو ڊنر سن کان 20 ميلن جي مفاصلي تي ٻڌجي ها. ان تي جملي خرچ جي

ايسٽيمينٽ 1376000 روپيا ٿئي ها. ٻن سالن ۾ مڪمل ٿي سگهي ها ۽ ان ۾ 105 چورس ميلن جو پاڻي ڪٺو ٿي سگهي ها. ان جي ڪراس ڪمانڊ ايريا 15000 ايڪڙ هئي. ساليانو 61 ڪيوسڪ ڊيوٽي پاڻيءَ سان 7360 ايڪڙ خريف ۾ آباد ڪرائي سگهي ها. ساليانو نيٽ فائڊو 60557 روپيا ٿئي ها. نيٽ حاصل ٿيندڙ پاڻي 383 اير سي ايف (ملين ڪيوسڪ فٽ) ڪٺو ٿئي ها.

## 5. پال پراجيڪٽ:

هي 10 ميل ڏکڻ اولھ ڪراچيءَ کان ٿئي ها. ان تي جملي خرچ جي ايسٽيمينٽ 3650000 روپيا رٿيل هئي. هڪ سال ۾ تيار ٿي وڃي ها. ان جي ڪراس ڪمانڊ ايريا 38400 ايڪڙ زمين هئي. آباديءَ لائق ايريا 30720 ايڪڙ زمين ٿئي ها. خريف ۾ 16360 ايڪڙ زمين آباد ڪرائي سگهي ها. اسڪير مان نيٽ فائڊو 132367 روپيا ٿئي ها. منجهس اير سي ايف پاڻي ڪٺو ڪري سگهجي ها.

## 6. انگاني نئين پراجيڪٽ:

هن نئين تي ٻه بند ٻڌجن ها. اها منچر ڍنڍ کان 10 ميل پري هئي. ان تي خرچ جي ايسٽيمينٽ 2468000 روپيا هئي. ان ۾ 175 ميلن جو پاڻي ڪٺو ڪري سگهجي ها. ان جي ٻنهي بندن ۾ 556 اير سي ايف پاڻي ڪٺو ڪري سگهجي ها. ڪراس ڪمانڊ ايريا 30700 ايڪڙ هئي. ساليانو 10000 ايڪڙ آباد ڪرائي سگهجن ها. نيٽ پيدايش 146075 روپيا ٿيڻ واري هئي.

## 7. نئينگ نئين پراجيڪٽ:

اھو بند منچر کان 10 ميل ڏکڻ-الهندي ٻڌجي ها. ان تي خرچ جي ايسٽيمينٽ 2553200 روپيا هئي. ان ۾ 251 ميلن جو پاڻي ڪٺو ڪري سگهجي ها. ڪراس ڪمانڊ ايريا 32000 ايڪڙ هئي. ساليانو 16600 ايڪڙ آباد ڪرائي ها. نيٽ فائڊو 160471 روپيا ٿئي ها.

## 8. جنگشاھي ۽ رڻ پٽياڻي نين جا پراجيڪٽ:

هي نيون ٿاڻي ٻولا خان ۽ لاڙي ڪراچي-ڪوٽڙيءَ رستي تي آهن. هن

پراجيڪٽ موجب 700 ملين جو پاڻي ڪٺو ڪري سگهجن ها. ان تي ايسٽيمينٽ خرچ 8100000 روپيا رٿيل هو. ٽوٽل پاڻي 2600 ايم سي ايف ڪٺو ڪري سگهجي ها. ڪراس ڪمانڊ ايريا 150000 ايڪڙ هئي. ساليانو 50000 ايڪڙ آباد ڪرائي سگهي ها. نيٽ فائڊواسڪير مان 471370 روپيا ٿئي ها.

## 9. مازراني ۽ ڊيلان پراجيڪٽ:

ان تي ايسٽيمينٽ خرچ 8200000 روپيا رٿيل هو. ان ۾ 750 ملين جو پاڻي ڪٺو ٿي سگهي ها. ٽوٽل پاڻي 2860 ايم سي ايف ڪٺو ٿي ها. ڪراس ڪمانڊ ايريا 110000 ايڪڙ هئي. ساليانو 55000 ايڪڙ آباد ٿي سگهن ها. نيٽ فائڊو 510302 روپيا هو.

## 10. اوچو پرڻي نئين پراجيڪٽ:

ان تي ايسٽيمينٽ خرچ 2565000 روپيا رٿيل هو. ان ۾ 300 ملين جو پاڻي ڪٺو ڪري سگهجي ها. ٽوٽل پاڻي 974 ايم سي ايف ڪٺو ڪري سگهجي ها. ڪراس ڪمانڊ ايريا 25000 ايڪڙ زمين هئي. ساليانو خريف ۾ 14000 ايڪڙ زمين آباد ڪرائي سگهجي ها. اسڪير مان نيٽ فائڊو 117386 روپيا ٿئي ها.

## 11. ٻاران نئين جي ڪهي طرف بند ويڙه پراجيڪٽ:

اُن ۾ 450 ملين جو پاڻي ڪٺو ڪري سگهجي ها. ان تي اسٽيمينٽ خرچ 4000000 روپيا ٿئي ها. ڪراس ڪمانڊ ايريا 75000 ايڪڙ زمين ٿئي ها. ساليانو خريف ۾ 22578 ايڪڙ آباد ٿي سگهن ها. ٽوٽل پاڻي 1462 ايم سي ايف ڪٺو ٿي سگهي ها. اسڪير مان نيٽ فائڊو 219797 روپيا ٿئي ها.

## 12. ٻانڌي نئين پراجيڪٽ:

هي نئين ڏکڻ اتر منڇر کان وهي ٿي ۽ آنگائي نئين کان اڀرندي آهي. ان تي اسٽيمينٽ خرچ 3650000 روپيا رٿيل هو. ڪراس ڪمانڊ ايريا 60000 ايڪڙ هئي. ڪلچرل ايل ايريا 40000 ايڪڙ هئي. خريف ۾ 16156 ايڪڙ آباد ڪرائي سگهي ها. ٽوٽل پاڻي 1056 ايم سي ايف ڪٺو ٿي سگهي ها. اسڪير مان نيٽ فائڊو 214721 روپيا ٿئي ها. انهن سمورن پراجيڪٽن جون اسڪيمون تيار هيون، خرچ

سنڌ پنهنجو ٿي ڪيو. پاڪستان سرڪار کي سنڌ سان اهڙي دشمني هئي. جو هڪ طرف پنجاب سرڪار سنڌ جو عهدنامي وارو پاڻي ناحق غصب ڪيو ٻئي طرف بارش جي پاڻي محفوظ ڪرڻ لاءِ اسڪيمون تيار ٿيون. ته ون يونٽ آئي اهي پيسا پنجاب ۾ خرچ ڪرائي ڇڏيا. ٽئين طرف جيڪڏهن سنڌ جي تعمير ۽ ترڪيءَ لاءِ قرض کڻي سڌارن ڪرڻ لاءِ منظوري ٿي گهري ويئي. ته ان بهاني سان انڪار ٿي ڪيو ويو ته سنڌ کي پنهنجا پئسا هئا. ساڳئي وقت پنجاب کي اهڙن سڌارن لاءِ هڪ سئو ڪروڙ روپين قرض جي اجازت ڏني هئائون.

پاڪستان، جنهن لاءِ اسان، اسيمبلي ۾ ٺهراءُ پاس ڪرائي ڪانفرنسون ڪوٺائي، دريدر گهمي، ماڻهن کي ان جي حصول لاءِ تيار ڪيو هو. سو سنڌ لاءِ گلن جو هار نه ٿيو پر سورن سندنو سڳڙو ٿي پيو. سنڌ اهڙيءَ غلامي ۽ استحصال جي مصيبت جو شڪار ٿي پيئي آهي جو هر ڏي شعور سنڌي رات ڏينهن ان جي خاتمي لاءِ درگاهه الاهيءَ مان دعائون گهري رهيو آهي.

### ٿرڻ ۽ برڻ کي سڌارڻ جون اسڪيمون:

زمانن جي ستر ظريفي ۽ مهاجر ۽ پنجابي مستقل مفاد سامراجين جي ڪارستانين اسان کان سنڌ جي ڪلچرل حدن جهڙوڪ ڪڇ، جهوناڳڙهه، بهاولپور، ڪڇي ضلعي، سبي ۽ لسٻيلي ضلعن کي جدا ڪرايو پر سنڌ رڻ پٽ ۽ ريگستان واري اڻ سڌريل زمين کي سڌاري آباد ڪرائڻ لاءِ هڪ سب ڊويزن کولي کوجنا شروع ڪرائي ويئي هئي. ان تي به عمل ممڪن بڻجي نه سگهيو. ان پروجيڪٽ جو ڪجهه تفصيلي احوال ڪرڻ دلچسپيءَ کان خالي نه آهي.

هڪ تمام گهڻي ايريا ڪڇ رڻ جي اتر طرف اڌ برٽ ۽ ڊين ڊڙن هيٺ آيل آهي. جا جيتوڻيڪ ”سنڌ گزيٽيئر“ موجب 13100 چورس ميل آهي. پر سنڌ جي چيف انجنيئر جي رپورٽ مطابق رڳو ٿر پارڪر ضلعي ۾ 10000 چورس ميل ڇاچري ننگر پارڪر، مٺي ۽ ڏيپلي تعلقن ۾ آهي. جنهن مان 7 هزار چورس ميل 4480000 ايڪڙن تي مشتمل آهي. جنهن جي 1500000 ايڪڙن جي سڌاري لاءِ اسڪيم تيار ڪرڻ جون تياريون رٿيل هيون. ان ۾ 70 ميلن جي ايريا ڪارونجهر جبل ننگر پارڪر ۾ هئي. جنهن ۾ 26 سالن جي سراسري بارش پوڻ جي رڪارڊ موجب ساليانو بارش 13.59 انچ پونڊڙ هئي. ان جي ڀر واري زمين کي تراشي سڏجي ٿو ان جو پاڻي رڻ پٽ ۾ ضايع ٿيندڙ هو. ان کي حال ڪنزرو



ڪري زراعت لاءِ تجويز رٿيل هئي. جنهن موجب 919240 ملين ڪيوسڪ ڦٽ آباديءَ لاءِ ميسر ٿي سگهي ها. جيڪڏهن ان کي ٽئپ ڪيو وڃي ها ته 90 ڏينهن ساليانو 3372 ڪيوسڪ پاڻي ڏياري سگهي ها. 100 ايڪڙ ڊيوٽي جي بنياد تي ان لاءِ هيلينن تجويزون هيون:

1. انڊر گرائونڊ پاڻي ڪٺو ڪرڻ لاءِ بند ۽ پاڻيءَ جي محفوظ ڪرڻ لاءِ ديوارون ڪڍائڻ.

2. جبل ڪارونجهر جي نين ۽ نالن جي پاڻي ڪٺي ڪرڻ جو انتظام ڪرڻ.

3. فيلڊ بندنگ ڪرڻ.

ان نموني کان پوءِ پاڻي ٽيوب ويلن ذريعي سارو سال حاصل ڪري سگهجي ها. جنهن جو خرچ به آبادگار سرڪاري مدد سان ڪرڻ لاءِ تيار هئا. پورنگم ايريل سروي ۽ کوهن لاءِ جڳهين چونڊڻ جي رٿ هئي. اٽڪل 311 لک روپيا خرچ ٿين ها. نيٽ فائڊو 2160278 روپيا. 25 روپيا ايڪڙ جي حساب سان حاصل ٿي سگهن ها. اهي ڀٽون ۽ ڌڙا سانگهڙ، نوابشاهه خيرپور ۽ سکر ضلعن تائين هليا وڃن ٿا، جن جي ايراضي به تخميناً 10 هزار چورس ميل ٿي سگهي ٿي. جا 6400000 ايڪڙن تي مشتمل ٿي ها. اها اصل غائب ٿيل درياھ هاڪڙي جي ڀر ۾ هئي. اونهاري جي سنڌو درياھ جي زائد پاڻي کي، جو سمنڊ ۾ خارج ٿئي ٿو وڏا ڊئم ٻڌائي سکر ضلعي ۽ مڪي ڏنڊ ۾ ڪتب آڻڻ لاءِ به رٿ هئي. ٻئي طرف انهيءَ زمين کي مشنريءَ ذريعي هموار ڪرڻ لاءِ به غور ٿي رهيو هو. پر خدا مار وجهي اهل پنجاب جي بي انتها حرص تي جنهن وڻ يونٽ بنائي، انهن سمورين اميدن تي پاڻي ڦيري ڇڏيو. ان وقت سنڌ ۾ نهايت اعليٰ صلاحيت وارا انجنيئر موجود هئا، جهڙوڪ - مرحوم موسيٰ ميمڻ چيف انجنيئر سنڌ، جو پوءِ مغربي پاڪستان جو چيف انجنيئر ٿيو تنهن مرحوم غلام محي الدين عباسيءَ کي ان ڪم جي سروي ۽ اسڪيم تيار ڪرڻ لاءِ رڪيو ٿي.

### سمنڊ جي طرف ڊيلٽا واري ايراضي سڌارڻ:

سمنڊ طرف ڊيلٽا جي ايراضي اٽڪل 1500 چورس ميل آهي. پر ماهرن جو رايو هو ته ان کي مصنوعي طريقن سان وڌائي ٽي هزار چورس ميلن تائين ڪري سگهجي ها. جنهن مان 19 لک ايڪڙ لائق آباد زمين ٺهري سگهي ها.

سمنڊ جي طرف کان ابراهيم حيدريءَ کان وٺي ڪڇ جي حد تائين پٿر جي ديوار ڏيارڻ سان اونهاري ۾ سنڌو درياھ جي زائد پاڻيءَ کي روڪي، ڊئم طور

ڪتب آڻي سگهجي ها.

سنڌو درياھ ساليانو بہ ڪروڙ چاليھ لک تر لت (سلٽ) پاڻ سان آڻي سمنڊ ۾ وجهي ٿو. ان کان سواءِ مصنوعي طرح مشرقي ذريعي زمين جي مٿانھن حصن کان مٽي آڻي ان کي هموار ڪرائي سگهجي ها. اتي ناريلن ۽ ڪجبن جا ٻيلا، سارين جي آبادي ۽ ڪيلو ۽ بانس پيدا ڪرائي سگهجي ها. هالينڊ ۾ سمنڊ کي بند ٻڌل آھن، جن کي مھاپاري لڙائيءَ وقت ٽوڙي ھو جرمن جي ڪاھ کان پنھنجو ملڪ بچائي سگھيا هئا. ان وانگر اسان بہ ڪرائي سگھون ٿا، جتي محڪم ارادو آھي ان لاءِ رستا هموار ٿيو پون. پر ان لاءِ پيسي جي ضرورت هئي جو صرف آزاد سنڌ جي ڪئمس، انڪر ٽئڪس، ايڪسائيز ڊيوٽي وغيره ٽيڪسن جي هٿ ڪرڻ ۽ ٻاهران قرض کڻڻ ۽ مدد وٺڻ جي ذريعي حاصل ٿي سگھي ها. جيڪڏھن هڪ هزار ڪروڙ رپيا پنجاب ڀارت کي ڏنل پائيءَ جي عيوض هٿ ڪري سگھيو ٿي ته اسان آزاد هئڻ جي حالت ۾ ملڪ جي سڌاري لاءِ چو نه پيسو حاصل ڪري سگھون ٿا. پر انھن سڌارن جي عيوض مھاجر پنجابي حرض آزاد سنڌ ۾ سنڌين جي استحصال ۽ تباهي لاءِ رٿي رهيا آھن، جيڪو ڪچي ٿو ته ان کي اسلام پاڪستان دشمن سڏي سڙائون ڏنيون وڃن ٿيون.

### ٻيلن جي واڌاري ۽ سڌاري جون تجويزون:

ٻيلا هر هڪ ملڪ لاءِ چراگاهن عمارتي ڪاٺ، ٻارڻ جي ڪائين فرنيچر وغيره لاءِ ڪاٺ مهيا ڪرڻ جو ڪم هڪ طرف ڏين ٿا ته ٻئي طرف ملڪ جي آبهوا ٽڙي ڪرڻ ۽ بارش جي ڪشش لاءِ بہ ڪن ماھرن جي چوڻ مطابق ڪر ڏين ٿا.

سنڌ ايگريڪلچرل ڪميشن اڳيان جڏھن ٻيلي کاتي جي وڻن عملدارن کي گھرائي پڇيو ويو ته انھن جي رپورٽ مان معلوم ٿيو ته سنڌ ۾ ٻيلا بہ سيڪڙو زمين تي بہ ناھن. سعودي عرب جھڙي صحرائي ملڪ ۾ بہ اسان کان گھڻا وڻ موجود آھن.

ٻيلن جي وڌائڻ ۽ سٺي قسم جي درختن جي پوکائڻ لاءِ بئراجن جي پاڻي، بارشن جي پاڻي ۽ بندن ۾ ڪٺي ٿيل پاڻي کي استعمال ڪري سگھجي ٿو ان لاءِ باقاعدي سنڌ ايگريڪلچرل ڪميشن وٽ تجويزون هيون. پر اهي سنڌي سياستدانن جي اقتدار لاءِ رساڪشي، ڌارين اڳيان ايڄنٽ ٿي ڪم ڪرڻ اهل پنجاب جي سامراجي حرض، سنڌ جي پاڪستان هيٺ غلامي، سنڌي عوام جي

بي شعوريءَ ۽ اسلام جي غلط تشريح ڪري حقيقي مسئلن کان توجهه هٽائي فرضي ڳالهين طرف رجوع ڪرڻ سبب سڀ ختم ٿي ويون. هاڻ سوال طلب ڳالهه هيءُ وڃي بچي آهي ته ڇا، هڪ قوم جي حيثيت ۾ پنجن هزارن سالن جي تاريخي پس منظر جي باوجود، پنهنجي آزادي ۽ قومي هستي وڃائي ختم ٿي وڃون. يا آزاد ۽ خودمختيار قوم ۽ ملڪ جي حيثيت حاصل ڪري نشاط ثانيه لاءِ هر طرح جي جدوجهد ڪريون.

## مڇي جي افزائش، ان جي پيداوار کي ڪتب آڻڻ ۽ ان مان زرمبادل حاصل ڪرڻ:

سنڌ ۾ مٺي پاڻيءَ جي مڇيءَ جي حصول لاءِ ڪن جي تخميني موجب 520 ڏينڊون ۽ تالاب آهن. فشريز کاتي جي رپورٽ موجب 721 ڏينڊون ۽ ڍورا آهن، جن مان هن وقت 15000 ٽن ساليانو مڇي حاصل ٿئي ٿي. ۽ ان کان سواءِ سمنڊ جو وسيع ڪنارو آهي جنهن مان ساليانو 190000 ٽن مڇي مري ٿي. ڇا نه صرف سنڌ جي کاٻي لاءِ ڪتب اچي سگهي ٿي، پر زرمبادل جي وسيع ڪمائيءَ جو ذريعو ٿئي ٿي.

سنڌ ايگريڪلچرل ڪميشن اڳيان سنڌ جي اندروني ڏينڊن ۾ مڇيءَ جي افزائش ۽ سڌريل قسم جي مڇي جي پيداوار جون ڪيئي تجويزون هيون. وچ سنڌ مان مڇي رفريجريٽر ذريعي شهرن تائين پهچائڻ لاءِ نئين قسم جي ٽرڪن، رستي جي چار وڇائڻ، ننڍي مڇي مارڻ کان پرهيز ڪرڻ، نوان رچ ڪتب آڻڻ، سمنڊ ۾ اسٽيم ٽريلرن کي ڪتب آڻڻ، فش هاربر ڪشيد تعداد ۾ کولائي، مڇيءَ جي گهڻي وقت تائين محفوظ رکڻ جا جديد طريقا استعمال ڪرڻ جون تجويزون رٿيل هيون. هاڻ فشريز کاتي کي مرڪزي سرڪار مستقل مفاد جي فائدي ۽ پاڪستان لاءِ زرمبادل ڪمائڻ جو ذريعو ڪري ڪتب آڻڻ جي پويان آهي. سنڌ ۽ ان جي ماڻهن جو مجموعي فائدو پئڻ پويان اڇلايو وڃي ٿو.

## 2. سنڌ مان وصول ٿيندڙ ٽيڪس:

سنڌ کي قدرت طرح طرح جي نعمتن سان نوازيو آهي، جن مان سمنڊ ۽ ان تي ٻاهرين واپار لاءِ بندر به هڪ آهي. نه رڳو سنڌ بلڪه پاڪستان جي سمورن صوبن ۽ افغانستان جو واپار ڪراچي بندر ذريعي هلي ٿو. ان ڪري ان کي پيداوار جا ذريعا

گهڻا آهن. جن تي صرف ٽيڪسن مان اريها روپيا حڪومت کي پيدا ٿين ٿا.  
76-1975ع ۾ مرڪزي سرڪار کي ساليانه هيٺين ٽيڪسن مان هيٺينءَ طرح پيداوار ٿئي ٿي:

|                                |             |       |
|--------------------------------|-------------|-------|
| ڪسٽمس مان                      | 5491800000  | روپيا |
| مرڪزي ايڪسائيز ڊيوٽيءَ مان     | 4486700000  | روپيا |
| انڪم ٽيڪس ۽ ڪارپوريشن ٽيڪس مان | 3653000000  | روپيا |
| سيلس ٽيڪس مان                  | 2000400000  | روپيا |
| سالت ٽيڪس مان                  | 602000000   | روپيا |
| بين ٽيڪسن مان                  | 465200000   | روپيا |
| ٽوٽل                           | 16699100000 | روپيا |

|                                         |             |       |
|-----------------------------------------|-------------|-------|
| مرڪزي سرڪار ساليانه قرض بلي پيسا ڏئي ٿي | 3086000000  | روپيا |
| سول ائبمنسٽريشن تي خرچ                  | 1828000000  | روپيا |
| ڪرنسي ۽ منٽ                             | 2900000     | روپيا |
| سول ورڪس ۽ مرڪزي رستا                   | 8000000     | روپيا |
| متفرقه خرچ                              | 1882010000  | روپيا |
| بچاءَ تي خرچ                            | 702740000   | روپيا |
| پيوريزڪي خرچ                            | 2345700000  | روپيا |
| ٽوٽل خرچ                                | 16575000000 | روپيا |

مٿي ڏيکاريل مختصر بهجيت۔ انگن اکرن مان ظاهر آهي ته بهجيت ڪوت جي آهي. ان مان اڪثري جملي ڪسٽمس سنڌ جي بندر تان وصول ٿئي ٿي جا 5 ارب روپيا کن آهي.

ڪارخانن مان ٺهيل مال مان ايڪسائيز ڊيوٽي 4 ارب روپيا وصولي ٿئي ٿي. جنهن جي اڪثريت سنڌ ۾ آهي.  
انڪم ٽيڪس جو گهڻو حصو به سنڌ مان وصول ٿئي ٿو جو اٽڪل 3 ارب روپيا آهي.

سيلس ٽيڪس جو گهڻو حصو 2 ارب روپيا سنڌ مان وصولي ٿئي ٿو.  
سالت ٽيڪس جو سمورو ڪراچي 60 ڪروڙ روپيا هي پيدائش مان به

اتڪل اڌ 2 ارب روپيا سنڌ مان پيدا ٿئي ٿو.  
 جملي سنڌ مان پيدا ٿيڻ 60 ڪروڙ 16 ارب روپيا ٿئي ٿي.  
 ان ۾ واپدا، پي آءِ ڊي سي، ريلويه پي آءِ اي وغيره آزاد کاتن جي اسٽيٽ  
 ٽريڊنگ پيدايش به نه ڏيکاريل آهي.  
 ٻاهريان ۽ اندريان قرض جن تي وياج ۽ قسطن ۾ اٽڪل 3 ارب روپيا ڏنا  
 وڃن ٿا، انهن جو گهڻو حصو به سنڌ کان ٻاهر خرچ ڪيو وڃي ٿو.  
 ٻئي طرف ڪن ٽئڪسن مان صوبن کي خرچ جو حصو ڏنو وڃي ٿو جو  
 هيٺينءَ طرح آهي:

|           |                                    |
|-----------|------------------------------------|
| 170400000 | مرڪزي سرڪار پنجاب کي قرض ڏنو       |
| 62100000  | سنڌ کي قرض ڏنو                     |
| 299600000 | 76-1975ع جملي صوبي پنجاب جي پيدايش |
| 123400000 | 76-1975ع جملي سنڌ صوبي جي پيدايش   |

انهن انگن اکرن مان معلوم ٿيندو ته مرڪزي حڪومت جو پيسو به بچاءَ ۽  
 ٻين سڀني کاتن ذريعي پنجاب تي گهڻو خرچ ٿئي ٿو. پاڻي وغيره سهوليتن جي  
 ڪري صوبائي پيدايش به پنجاب کي 299600000 روپيا ٿئي ٿي ۽ پنجاب کي  
 مرڪزي سرڪار قرض ۾ 170400000 روپيا ڏئي ٿي. سنڌ کي صوبائي پيدايش  
 صرف 123400000 روپيا ٿئي ٿي ۽ مرڪزي سرڪار کان سنڌ کي قرض لاءِ  
 صرف 62100000 روپيا مليل آهن.

1973ع ۾ پاڪستان ۾ جملي بسون، ٽرڪون، موٽرون 457816 هيون، جن  
 مان بسون 29718، ٽرڪون 49345 ۽ موٽر ڪارون 163042 هيون. انهن مان پنجاب  
 کي جملي بسون، ٽرڪون ۽ موٽر ڪارون هيون 2001311، بسون 16760، ٽرڪس  
 19896، پنجاب ۾ ٽرڪس 18289 ۽ پنجاب ۾ موٽر ڪارون 55296 هيون.  
 ٻئي طرف سنڌ ۾ جملي بسون وغيره ڪراچي سوڌيون 208262 هيون. انهن  
 مان بسون 8464، ٽرڪون 16684، موٽر ڪارون 91133 هيون.  
 پاڪستان ۾ 1974ع ۾ ٽوٽل اسپتالون 521، ڊسپينسريون 2782 ۽ ميٽرني  
 هوم 671 هئا.

انهن اسپتالن ۽ ڊسپينسرين وغيره ۾ جملي بيڊس 23307 هئا. رجسٽرڊ  
 ڊاڪٽر 17194 ۽ نرسون 6697 هيون. انهن مان پنجاب ۾ اسپتالون 239،

ڊسپينسريون 1136، مئٽرنٽي هوم 421، ۽ اسپتالن ۾ بيلڊ 15452 هئا.  
 سنڌ ۾ اسپتالون ڪراچي سوڌيون 134، ڊسپينسريون 874، مئٽرنٽي هوم 112، پيڊس 10089 هئا.  
 1974ع ۾ اخبارون: جملي پاڪستان ۾ 836-90 روزانه ۽ هفتيوار 270 هيون.  
 پنجاب ۾ جملي 479- روزانه 43 ۽ هفتيوار 155، سنڌ ۾ جملي 256- روزانه 24 ۽ هفتيوار 77.

سنڌ مان پئسا ٻاهر ويندڙ 20 لک مزدورن وغيره ذريعي 3 سئو ڪروڙ.  
 پنجاب ۾ رهندڙ زميندار جن کي سنڌ ۾ زمين آهي ان رستي 3 سئو ڪروڙ.  
 شهرن ۾ رهندڙ غير سنڌي ڪارخانيدارن کي اٽڪل 1560 ڪارخانا آهن.  
 جن مان سالياني پيدائش ٿئي ٿي هڪ هزار ڪروڙ.  
 سنڌ مان مرڪزي ٽئڪس ۾ ويندڙ رقم هڪ هزار ڪروڙ.  
 غير سنڌي فارين ۽ ٻڌي واپار ذريعي ڪمائين ٿا هڪ هزار ڪروڙ.  
 واپدا، پي آءِ ڊي سي، ريلوي وغيره ذريعي سنڌ مان ويندڙ 5 سئو ڪروڙ.  
 جملي سنڌ مان ساليانه ڌارين جي قبضي ۾ وڃن ٿا 41 سئو ڪروڙ.

### 3. سنڌ ۾ ڪارخانن، ڪاٺين ۽ واپار مان پيداوار:

1928ع ۾ جڏهن ضلعي لوڪل بورڊ ڪراچي جو پريزيڊنٽ چونڊيس ته  
 ڳوٺن ۾ گهمڻ ويس. نه سٺا رستا هئا، نه تعليم جو پورو انتظام هو. نه ڪيتي لاءِ  
 پاڻيءَ جو پورو انتظام هو. درياھ وهندو رهيو، پر ٻنيون سڪيون رهيون. نه  
 ڳوٺن ۾ رهڻ لاءِ سوليون جايون هيون، نه بيماريءَ جي وقت علاج لاءِ اسپتال ۽  
 ڊاڪٽرن جي سهوليت هئي. زالن جي حالت نهايت پست هئي. ان وقت  
 منهنجي سامهون مقابلو ڪراچي ۽ بمبئي جي شهرن ۽ ڳوٺن جو هو ۽ انهن ۾  
 زمين آسمان جو تفاوت ڏٺم. ان وقت روس جو انقلاب اچي چڪو هو. اخبارن ۾  
 هنن پروگرام ٺاهي، ملڪ جي ترقيءَ لاءِ جيڪي ڪوششون ڪيون هيون ۽  
 يورپي ملڪن جيڪا ترقي ڪئي هئي، سا پڙهندا هئاسين. دل ۾ خواهش پيدا  
 ٿي ته اسان به پنهنجي ملڪ کي اهڙي ئي منزل تي پهچايون. ان لاءِ "ڳوٺ  
 سڌار" هلچل شروع ڪئي سون. مرحوم جيلمل پرسرام جمشيد مهيتا، حاتم  
 علوي ۽ ٻيا ملڪي همدرد ساٿي هئا. بعد ۾ معلوم ٿيو ته سڌارو آئڻ سولو ڪونه  
 هو. سرڪاري طرح اسان هر ڳالهه ۾ بمبئي سرڪار جا محتاج هئاسون جو

سنڌ ان جي ماتحت هئي. انهيءَ جو مرڪز پري هئڻ ڪري اتي دست رستي ڪانه پئي ٿي. انهيءَ ڳالهه کي سوچي سمورين انهن خامين کي دور ڪرڻ لاءِ سنڌ جي بمبئيءَ هيٺ زبردستيءَ کي سبب سمجهي. سنڌ جي بمبئيءَ کان علحدگيءَ لاءِ هلچل کي زور وٺائي، گهڻين مشڪلاتن بعد نيٺ سنڌ بمبئي کان جدا ڪرائيسين. سنڌ کي جدا صوبو بنائي، سنڌ اسيمبليءَ ۾ وڃي پروگرام رٿي، سنڌ جي ترقيءَ لاءِ ڪوشش ڪئي سون. وزير تعليم ۽ انڊسٽري ٿيڻ بعد، بمبئي وڃي، اتي جا ڪارخانا، ڪاليج ۽ يونيورسٽي ڏسي، آل انڊيا نيشنل پلٽنگ ڪميشن، جا جواهر لال نهروءَ جي ماتحت ٺهيل هئي، ان ۾ رٿون رٿي، ڪم ڪرڻ جو پروگرام تيار ڪيون سون. پر وري معلوم ٿيو ته ان ڪم جي راهه ۾ جيڪي رنڊڪون هيون، انهن مان مکيه ملڪ جي ڌارين انگريزي سامراجي حڪومت هيٺ غلامي هئي، ان ڪري ان کان آزاد ٿيڻ لاءِ تحريڪن ۾ حصو وٺي، ملڪ جي آزاديءَ لاءِ ڪوشش ۾ شريڪ ٿياسون. ٻي خامي ۽ رنڊڪ جيڪا ڏسڻ ۾ آئي ته سنڌ جو ڳوٺاڻو جو اڪثري مسلمان هو اهو هندو مستقل مفاد جي گرفت ۾ ڦاٿل هئڻ ڪري پوريءَ طرح آزاديءَ سان ڪم ڪرڻ لاءِ ڪيترين مجبورين ۾ مبتلا هو. ان ڪري ملڪ جي آزاديءَ سان گڏ اهڙي مرڪزي حڪومت کان نجات حاصل ڪرڻ به ضروري ڄاڻي وئي، جنهن ۾ مستقل مفاد جي چنبي جي اڪثريت ۽ محڪوميت کان به آزادي نصيب ٿي، ته اها ملڪ جي ورهاڱي جي صورت ۾ حاصل ٿي. هڪ حصي ۾ مسلمانن جي اڪثريت هئي، ۽ خيال هو ته هندو مستقل مفاد جي مکيه خاميءَ جو ڪارڻ سندن مذهب جي علحدگي هئي. پر پاڪستان بنجڻ بعد تجربن مان معلوم ٿيو ته مستقل مفاد جو مذهب سان واسطو نه هو پر ڪي ماڻهو ترقي حاصل ڪري پنهنجا طبقا ٺاهي، انهن جي ذريعي، ملڪي وسائل ۽ ذرائع جو استحصال ڪن ٿا. آهستي ٿي، محسوس ٿيڻ لڳو ته هندن جي جاءِ تي مهاجر (هندستان کان لڏي آيل مسلمان) ۽ پنجاب جا مستقل مفاد، سنڌ جي ترقي جي راهه ۾ رڪاوٽ بنين پيا هئا.

سنڌ جي اندروني خودمختياريءَ ذريعي ترقيءَ لاءِ رٿون رٿيون ويون، پر ان جي راهه ۾ مرڪزي حڪومت جي زياده دست اندازي ۽ اهل پنجاب جي مستقل مفاد کي حائل ڏٺوسون، تيشن ان چار ۾ وياسون وڌيڪ ڦاسندا. پهرين ون يونٽ بنائي، سنڌ جي اقتصادي وسائل ۽ ذرائع جو استحصال ڪيو ويو. جڏهن گهڻي

مشڪلات بعد ان مان آزاد ٿي، وري صوبائي خودمختياري حاصل ڪئي سون، ته مضبوط مرڪز ۽ ٻاهران لڏي آيل سرماڻيدار- تعليم يافته ۽ ڪارخانيدار جي چنبي ۾ پاڻ کي گرفتار ڏٺوسون.

سنڌ ۾ تعليم لاءِ ادارا کولڻا هئا، اهي ڪليا ۾ ملڪ جي حڪومتي پاليسيءَ تي مهاجر- پنجابي مستقل مفاد جي دست اندازيءَ ڪري ان جو فائدو سنڌ جي اصلي باشندن کي گهڻو نصيب نه ٿيو. ملڪ ۾ ڪارخانن، ڪاٺين ۽ واپار جي سموري ڪاروبار تي غير سنڌي مستقل مفاد کي حاوي ڏٺوسون. ڏانهن ڪيون سون ته، "ادا، اصل رهاڪو سنڌين لاءِ به ڪجهه ڪيو وڃي" جواب مليو ته "مسلمان سڀ ڀائر هئا، ان ۾ سنڌيءَ ۽ غير سنڌيءَ جو تفاوت ڪرڻ اسلام جي اصولن جي خلاف هو." چيو سون ته "ادا، سنڌ جا رهاڪو هزارن ورهين کان جي ملڪ ۽ قوم جي حيثيت رکندا آيا هئا، انهن جا به ڪي حق هئا." چي، "نه سنڌي علحده قوم هئا نه سنڌ جي ڪنهن جدا ملڪ هئڻ جو وجود هو. بلڪ اهڙي گفتگو اسلامي اصولن، نئين ملڪ پاڪستان جي يڪجهتيءَ، سلامتي ۽ استقلال جي راه ۾ رڪاوٽ هئي. علائقائي ذهنييت جي پيداوار ۽ دهري خيالن جي بنيادن تي بيٺل هئي." گهڻو گوڙ ڪيوسون ته، جيل نظر بنديون، مارشل لا، ڊڪيٽراٽ (آمرانه) قانونن ۾ وڌيڪ ڦاسندا وياسون. "جائي مانندن نه پائي رفتن." هن وقت سنڌ جي حالت هيئيئن طرح آهي: جي ڪارخانن کي کولائي سنڌ جي ترقيءَ لاءِ ڪوشاڻ هئاسون. اهي ڪليا، پر انهن جي واڳ سنڌين جي هٿ ۾ نه هئي. پاڪستان جي قيام کان وٺي 1954ع تائين اٽڪل 500 کن ڪارخانا سنڌ ۾ لڳي چڪا آهن. انهن جي لسٽ ڏيئي ذڪر ڪرڻ پڙهندڙن کي تنگ ڪرڻ جي برابر ٿيندو. پر ان نام نهاد مرڪزي حڪومت پاڪستان جو هنري کاتو پنهنجي ماتحت رکي، ڪارخانن کولڻ جون پرمتون ۽ پيسي جي مدد ڏيئي ڪارخانا کوليا آهن، تن جو 15 آگسٽ 1947ع کان وٺي سال وار ذڪر ڪرڻ، حالات تي ڪجهه روشني وجهڻ لاءِ ڪافي ٿيندو.

1. 15 آگسٽ 1947ع کان پهرين اپريل 1948ع تائين 14 ڪارخانا کولڻ جي اجازت ڏني وئي، جن مان 7 پرائيوٽ سيڪٽر ۾ هئا ۽ 7 پبلڪ سيڪٽر ۾. ان جي چئن ڪروڙ روپين جي منظوري ڏني ويئي. جن مان هڪ به سنڌي انتظام هيٺ نه هو نه وري ان ۾ سنڌي مزدور رکيا ويا.
2. وري پهرين اپريل 1948ع کان 30 جون 1948ع تائين 12 ڪارخانا کولڻ جي



- اجزت ڏني وئي. جن جي ماليت ٽن ڪروڙن جي هئي. 3 پبلڪ سيڪٽر ۾
- 9 پرائيويٽ سيڪٽر جا هئا. جن مان هڪ جو انتظام به سنڌي جي هٿ ۾ نه هو ۽ نه ان ۾ سنڌي مزدور ۽ ڪارڪن رکيا ويا.
- 3 پهرين جولاءِ 1948ع کان 30 سيپٽمبر 1948ع تائين 19 ڪارخانن کولڻ جي اجازت ڏني وئي. جن مان 8 پبلڪ سيڪٽر ۽ 11 پرائيويٽ سيڪٽر ۾ هئا. جن جي ماليت 6 ڪروڙ روپين جي هئي. انهن مان هڪ به سنڌي انتظام هيٺ نه هو ۽ نه انهن جا ڪارڪن سنڌي هئا.
- 4 پهرين آڪٽوبر 1948ع کان 31 ڊسمبر 1948ع تائين 15 ڪارخانن کولڻ جي اجازت ڏني وئي. جي سڀ پرائيويٽ نوعيت جا هئا. جن جي ماليت ٽن ڪروڙ کن جي هئي. انهن مان هڪ به سنڌي انتظام هيٺ نه هو ۽ نه ان ۾ ڪارڪن سنڌي رکيا ويا.
- 5 پهرين جنوري 1949ع کان 31 مارچ 1949ع تائين 16 ڪارخانن کولڻ جي اجازت ڏني وئي. جن ۾ 2 پبلڪ ۽ 14 پرائيويٽ سيڪٽر جا هئا. جن جي موڙي اڍائي ڪروڙ روپين جي هئي.
- 6 پهرين اپريل 1949ع کان 30 جون 1949ع تائين 15 ڪارخانن کولڻ جي اجازت ڏني وئي. موڙي به ڪروڙ روپين جي هئي. ان ۾ هڪ سنڌي جو ۽ 14 غير سنڌين جا هئا. مزدور ۽ ڪارڪن سڀ غير سنڌي هئا.
- 7 پهرين جولاءِ 1949ع کان 30 سيپٽمبر 1949ع تائين ٻن ڪروڙ روپين جي ماليت جي 16 ڪارخانن کولڻ جي اجازت ڏني وئي. ان ۾ هڪ به سنڌي نه هو. مزدور ۽ ڪارڪن غير سنڌي هئا.
- 8 پهرين آڪٽوبر 1949ع کان 31 ڊسمبر 1949ع تائين 8 ڪارخانن کولڻ جي اجازت ڏني وئي. جن جي موڙي 2 ڪروڙ روپيا هئي. انهن ۾ هڪ به سنڌي جو نه هو ۽ نه مزدور ۽ ڪارڪن سنڌي هئا.
- 9 پهرين جنوري 1950ع کان 31 مارچ 1950ع تائين 8 ڪارخانن کولڻ جي اجازت ڏني وئي. موڙي 2 ڪروڙ روپيا هئي. انهن ۾ هڪ به سنڌي نظام هيٺ نه هو ۽ نه مزدور ۽ ڪارڪن سنڌي رکيا ويا.
- 10 پهرين اپريل 1950ع کان جون 1950ع تائين 6 ڪارخانن کولڻ جي اجازت ڏني وئي. موڙي ڏيڍ ڪروڙ روپيا هئي. انهن ۾ هڪ به سنڌي نظام هيٺ نه هو ۽ نه مزدور ۽ ڪارڪن سنڌي رکيا ويا.

11. پهرين جولاءِ 1950ع کان 30 سيپٽمبر 1950ع تائين ڏيڍ ڪروڙ روپين جي موڙيءَ سان ڇهن ڪارخانن کولڻ جي اجازت ڏني ويئي. انهن ۾ هڪ به سنڌي نظام هيٺ نه هو نه سنڌي ڪارڪن ۽ نه سنڌي مزدور هئا.
12. 30 سيپٽمبر 1950ع کان 31 ڊسمبر 1950ع تائين ٽن ڪروڙن روپين جي موڙيءَ سان 9 ڪارخانن کولڻ جي اجازت ڏني ويئي. انهن مان هڪ به نه سنڌي نظام هيٺ هوند سنڌي ڪارڪن منجهن رکيا ويا.
13. پهرين اپريل 1951ع کان 30 جون 1951ع تائين 3 ڪروڙ روپين جي موڙيءَ سان 13 ڪارخانن جي اجازت ڏني ويئي. انهن مان هڪ به سنڌي نظام هيٺ نه هو نه مزدور ۽ ڪارڪن سنڌي رکيا ويا.
14. پهرين جولاءِ کان 30 سيپٽمبر 1951 تائين 13 ڪارخانن کولڻ جي اجازت ڏني ويئي، ٽن ڪروڙ روپين جي موڙيءَ اسن. انهن ۾ هڪ به سنڌي نه هو نه مزدور سنڌي رکيا ويا.
15. پهرين آڪٽوبر 1951ع کان 31 ڊسمبر 1951ع تائين ٻن ڪروڙ روپين جي موڙيءَ سان 13 ڪارخانن کولڻ جي اجازت ڏني ويئي. انهن ۾ هڪ به سنڌي نه هوند مزدور سنڌي رکيا ويا.
16. 1\_1\_1952ع کان 31 مارچ 1952ع تائين 29 فئڪٽريز جي 4 ڪوڙ روپين جي موڙيءَ سان اجازت ڏني ويئي. انهن ۾ هڪ به سنڌي نه هو نه انهن ۾ مزدور سنڌي رکيا ويا.
17. 1\_4\_1952ع کان 30\_6\_1952ع تائين 16 فئڪٽرين وجهڻ جي اجازت ڏني ويئي. 3 ڪروڙ موڙيءَ سان. انهن ۾ هڪ به سنڌي نه هو نه مزدور سنڌي رکيا ويا.
18. پهرين جولاءِ 1952ع کان 30\_9\_1952ع تائين 17 فئڪٽرين جي اجازت ڏني ويئي. جن جي موڙي 4 ڪروڙ هئي. انهن ۾ هڪ به سنڌي ڪونه هو نه مزدور سنڌي رکيا ويا.
19. پهرين آڪٽوبر 1952ع کان 31 ڊسمبر 1952ع تائين 10 فئڪٽرين جي اجازت ڏني ويئي. جن جي موڙي 4 ڪروڙ هئي. انهن ۾ هڪ به سنڌي نه هو نه سنڌي مزدور رکيا ويا.
20. پهرين جنوري 1953ع کان 30\_3\_1953ع تائين 9 فئڪٽريز جي اجازت ڏني ويئي. 5 ڪروڙ روپين جي موڙيءَ سان جن ۾ هڪ به سنڌي نه هو ۽ نه مزدور

سنڌي رکيا ويا.

21. 1\_4\_1953ع کان 30\_6\_1953ع تائين 14 فئڪٽريز جي اجازت ڏني ويئي  
5 ڪروڙ روپين جي موڙيءَ سان. ان ۾ هڪ ٻه سنڌي نه هون ۽ نه مزدور سنڌي  
رکيا ويا.

22. 1\_7\_1953ع کان 30\_9\_1953ع تائين 12 فئڪٽريز جي اجازت ڏني ويئي  
اڏائي ڪروڙ روپين جي موڙيءَ سان. ان ۾ هڪ ٻه سنڌي نه هون ۽ نه سنڌي  
مزدور رکيا ويا.

23. 1\_10\_1953ع کان 31\_12\_1953ع تائين 18 فئڪٽريز جي اجازت ڏني  
ويئي. 12 ڪروڙ روپين جي موڙيءَ سان. ان ۾ سنڌي مالڪ ڪوبه ڪونه هو.  
سنڌي مزدور نالي خاطر هئا.

ان وقت تائين ٽوٽل 413 فئڪٽريز جي اجازت ڏنل هئي. ان کان پوءِ  
اتڪل 200 وڌيڪ فئڪٽريز کليون. پر ون يونٽ ٿيڻ ڪري ان جا جدا  
تفصيل ڏئي نٿا سگهجن.

ان سڀ جو نتيجو اهو ٿيو آهي. جو ڪارخانا ته سنڌ ۾ کليا. پر سنڌ جي  
اصل رهاڪن کي فائدو ڪونه پهتو. ان ۾ اسان خوش ٿيون ها، جيڪڏهن انهن  
ڪارخانن جا مالڪ پاڻ کي سنڌي سمجهي. ملڪ ۽ قوم جي پلي لاءِ ڪوشش  
ڪن ها. ليڪن انهن جي مالڪن کان هيٺيان ڪم سرزد ٿيا آهن. جي معاف  
ڪرڻ جي لائق ٿي نه ٿا سگهن.

1. هنن پيسا ڏيئي اخبارون ڪڍيون. جن مسلمانن جي جداگانه قوم جي نالي ۾  
سنڌي قوم جي وجود کان انڪار ڪري قومپرست سنڌين خلاف دشمنيءَ  
جي روش اختيار ڪئي.

2. هنن جماعت اسلامي جهڙيءَ مهاجر - پنجابي سامراج جي ايجنٽ جماعت  
جي روين پٽاندر قومپرستن تي خلاف نفرت ٿلهائي غضب ۽ استحصال جي  
پاليسي کي هتي ڏيارڻ شروع ڪئي. ۽ ان لاءِ کين پيسي جي مدد ڏني.

3. سنڌ ۾ رهڻ وارن مان. جن گهڻن جي اصل سنڌي زبان هئي. گهرن ۾ ڪچي  
سنڌي ڳالهائين ٿا. انهن ۾ ٻارن کي اردو پڙهائي ويئي ۽ ايئن اردوءَ کي قومي  
زبان بنائڻ جي نريب کي عمل ۾ آندو وڃي ٿو.

4. ٻاهريان مزدور نوڪرين ۾ رکي. غير سنڌين جو تعداد وڌائي. اهڙو ماحول  
بنائڻ جو آغاز ڪيو اٿن. جيئن اصل سنڌي اقليت ۾ ٿي. زبان ۽ ڪلچر

ويجائي غلاميءَ جي زندگي گذارڻ لڳن.

5. بئسڪن ۽ واپار رستي شين جي اگهن گهٽائڻ ۽ وڌائڻ ذريعي آبادگار طبقي کي تباهيءَ جي ڪناري آڻي بيهاريو اٿن.

هيءَ جي اسلام جو نالو وٺي اچي سنڌ کي ڪالونائيز ڪرڻ لاءِ وينا آهن. تن جي سنڌين ڪهڙي ڀلي ماري آهي جو پنهنجي قول ۽ فعل رستي سنڌ جي مستقبل کي تاريخ ڪنائڻ جي پويان اچي پيا آهن.

هاڻ اسان کي اهڙو تنگ ڪيو ويو آهي، جو ڀانيون ته اهڙي نفرت انگيز غضب ۽ استحصال کان جائز بڻائڻ واري ڪفر نما اسلام کان بس ڀلي آهي. پاڪستان جي پنڄوڙ کان جان ڇڏائڻ لاءِ رات ڏينهن فڪر ۾ آهيون. سنڌ ۽ سنڌ جي محبت دل کي اهڙي ڪشش ڪري ٿي، جو مڪو ۽ مدينو وسريو وڃن.

ڪاٿيون، جيڪي نڪتيون آهن، جهڙوڪ سوئي گئس ۽ ڪوئلن جون ڪاٿيون وغيره، تن جو نه رڳو فائدو غير سنڌي ٿا ڪاٿين، پر گئس کان سنڌين کي سڪائي اها پنجاب کي مستي کان سستي اگهه پر پهچائي وڃي ٿي.

1958ع ۾ پهرئين مارشل لا لاڳو ٿيڻ کان پوءِ ۽ ويندي ڀٽي جي پيپلس پارٽيءَ جي سنڌ دشمن زماني تائين ڪارخاني سازيءَ جو ڪاٿو ئي بدلجي ويو آهي. هن وقت انڊسٽريز ۾ سنڌ جي ڪارخانن جي هيلينءَ طرح تعداد ۽ پيداوار جو سيڪڙو وڃي بيٺو آهي:

نالو مئٽو فيڪچرنگ شيءِ جو تعداد پيداوار جو سيڪڙو

1. کاتي جي مئٽو فيڪچرنگ شين جا ڪارخانا 151 43%86
2. پيٽ ۽ رس ڪيڻ جا ڪارخانا 8 33%23
3. تماڪ مان سگريٽ وغيره ٺاهڻ جا ڪارخانا 9 56%25
4. ڪپڙي اٺڻ جا ڪارخانا 420 52
5. ڪپڙي ٺاهڻ جا ڪارخانا 16 74
6. چمڙي جا ڪارخانا 21 50
7. بوتل ۽ چمپلن وغيره جا ڪارخانا (ريٽر کان سواءِ) 31 100
8. ڪپهه ٽائڻ ۽ پريسنگ فئڪٽريون 9 22
9. ڪاٺ ۽ پوچن ٺاهڻ جا ڪارخانا (فرنچيز کان سواءِ) 9 42%17
10. فرنچيز ٺاهڻ جا ڪارخانا (لوڊ کان سواءِ) 16 44%44
11. ڪاغذ ۽ ان مان ٺهندڙ سامان جا ڪارخانا 19 75

|       |     |                                                |
|-------|-----|------------------------------------------------|
| 57ء48 | 91  | 12. ڇاپي ۽ پرنٽنگ جا ڪارخانا                   |
| 51ء79 | 46  | 13. دوا سازيءَ جا ڪارخانا                      |
| 50    | 5   | 14. لوھ کان سواءِ ٻين ڌاتن جا ڪارخانا          |
| 34ء25 | 9   | 15. مصنوعي ڌاتن جا ڪارخانا (مشنريءَ کان سواءِ) |
| 18    | 49  | 16. مشنري ٺاھڻ جا ڪارخانا                      |
| 38ء54 | 46  | 17. ٽرانسپورٽ سازيءَ جا ڪارخانا                |
|       |     | 18. سائنٽيفڪ پروسيس ۽ ماپ جي اوزارن            |
| 18ء55 | 8   | ٺاھڻ جا ڪارخانا                                |
| 87ء14 | 4   | 19. فوٽو گرافيءَ جا ڪارخانا                    |
| 5ء7   | 1   | 20. ھنڊي ڪرافٽ جا ڪارخانا                      |
| 7ء4   | 1   | 21. راندين جي سامان جا ڪارخانا                 |
| 29ء25 | 37  | 22. مشنريءَ جي اوزارن جا ڪارخانا               |
|       | 988 | ٽوٽل                                           |

### سند جي موجوده مصائب جو پس منظر ۽ ڪارڻ

آءٌ مٿي ذڪري ڪري آيو آهيان ته سندو ديش ڪهڙيءَ طرح گذريل 5 هزارن ورهين کان جدا گانه ملڪ جي حيثيت حاصل ڪري ويو هو ۽ ان ۾ رهڻ کان پوءِ هتي جي ماڻهن جدا رسم لاخته زبان تهذيب ۽ تمدن حاصل ڪيا هئا. هتي جي زرخيزيءَ جي اهڙي ساڪ پڪڙجي ويئي هئي، جو ٻاهرئين سامراجي طاقتن، هتي جي مال ۽ ملڪيت جي استحصال لاءِ وقت بوقت ڪاهون ڪري ڪوشش پئي ڪئي هئي.

هتي ماڻهن جدا جدا مذهبن جي تعليم مان واقفيت حاصل ڪري رواداري ۽ بقاءِ باهميءَ جي بنياد تي هڪ ٻين جي تعليمات مان جوهر ڪڍي ڪي عقائد قائم ڪيا هئا، جن اڳتي هلي تصوف جو نالو اختيار ڪيو.

هتي جي ماڻهن حوادثِ زماني ڪري گهڻو سٺو ۽ مصيبتون برداشت ڪيون آهن. کين ڌارين گهڻو ڦريو لٽيو هو پر هنن ۾ حفظِ مان تقدم جو اهڙو مادو ويهي ويو جو ڪجهه وقت غلامي ۽ مصيبتن ۾ رهڻ بعد وڃي هو پنهنجي آزادي حاصل ڪري ٿي ويا. پنهنجي زبان ۽ ڪلچر عصبيت جو جذبو ايتري قدر گهر ڪري

ويلل هو جو سندن رهبر راهه بنجي وري سندن نشاط ٿانه جو ڪارڻ بنيوتئي. ڪجهه وقت اڳ انگريزي حڪومت پنهنجي سامراجي مفاد ۽ انتظامي سهوليتن خاطر سنڌ کي بمبئيءَ کاتي جي ڪمشنري بنائي ان جي جدا گانه حيثيت ختم ڪي ڇڏي هئي، پر سگهوئي سنڌين کي پنهنجي ان حالت جو احساس ٿيو ۽ سندن رهبر - سيٺ هرچند راءِ، غلام محمد خان پرڳڙي، جمشيد مهيتا، حاجي عبدالله هارون، چينمل پرسرام عبدالمجيد، محمد ايوب کهڙي، علي محمد راشدي، مون ۽ ٻين گڏجي هلچل هليئي، ان کي جدا ملڪ جي حيثيت ڏياري ان وقت سنڌ جي بمبئيءَ کان آزاديءَ لاءِ جي دليل ڏنا ويا هئا، تن ۾ سنڌ جي جدا ملڪ ۽ قوم جو ذڪر ڪيل هو.

نيٺ انگريزن وڃڻ کان اڳ سنڌ تي جدا صوبو بنائي ملڪ جي ورهاڱي بعد، ٻن قومن جي خود ساختہ نظريي هيٺ نئين نالي واري ملڪ پاڪستان جو ڀاڱو بنائي ڇڏيو. انهيءَ نئين ٺاهيل ملڪ ۾ بنگال ۽ سنڌ ٺرڳو جدا ملڪ رهيا هئا، پر انگريزن انهن کي آزاد ملڪن جي حيثيت ۾ فتح ڪري تسلط هيٺ آندو هو.

اهو احساس هتي جي باشعور ماڻهن ۾ مضر هو. ان کي ختم ڪري نئين نالي واري ملڪ ۾ ضم ڪرڻ لاءِ اهل پنجاب ۽ مهاجرن جي مستقل مفاد انهن کي پنهنجي سامراج ۾ سمائڻ لاءِ ڪي نوان نظريا ۽ طريقا ڪار ڪتب آندا، جن مان مکيه هيٺيان هئا:

1. هتي جي قديم قومن جي ملڪي ۽ قومي وجود کي ختم ڪري هڪ نئين خود ساختہ مسلم قوم جي نالي هيٺ پاڪستان يڪجهتيءَ جي ڪوشش ڪئي وئي.
2. مقامي قومن جي زبانن کي ريتي نئين اُردو زبان کي قومي زبان بنائي، ماڻهن کي هڪ قالب ۾ سمائڻ جو منصوبو رٿيو ويو.
3. مرڪزي حڪومت کي مضبوط بنائي ملڪ جي سمورن اقتصادي وسيلن کي طاقت جي آڌار تي مهاجر - پنجابي مستقل مفاد جي نفعي لاءِ ڪتب آڻڻ شروع ڪيو ويو.
4. اسلام جي خود ساختہ تشريع جي نالي ۾ مڪاني قومن جي جدا وجود کان انڪار ڪري سنڌين جي قومپرستيءَ جي جذبي جي رد ۾ جواز قائم ڪيو ويو.
5. مڪاني قومن ۾ انتشار پيدا ڪرڻ لاءِ طبقاتي اختلاف وڌائي، سندن اتحاد کي ختم ڪرڻ لاءِ سوشلزم نالي ۾ پرچار ڪيو ويو.

6. سنڌي قومپرستن کي پاڪستاني سامراج هيٺ جمهوريت نالي ۾ برگلائڻ شروع ڪيو ويو.
  7. اڪثريت ۽ ملٽريءَ جي آڌار تي مختلف قومن ۽ خاص ڪري سنڌ کي تسلط هيٺ رکيو ويو.
  8. ملڪ ۾ آمدان نظام هيٺ مارشل لا لڳائي، زوريءَ اتحاد ۽ يڪجهتي جي ڪوشش ڪئي وئي.
- انهن مسئلن کي پوريءَ طرح سمجهائڻ لاءِ مون ڪي ڪتاب لکي سنڌي ماڻهن کي واقف ڪرڻ جي ڪوشش ڪئي آهي. جن مان هيٺيان خاص ذڪري لائق آهن:
1. نئين سنڌ لاءِ جدوجهد.
  2. موجود سياسي مسئلا.
  3. سنڌ جي بمبئي کان آزادي.
  4. خطبات سيد.
  5. سنڌو ديش چو ۽ ڇا لاءِ؟ (سنڌي ۽ انگريزيءَ ۾)
  6. پاڪستان جو ماضي، حال ۽ مستقبل.
  7. مسلم سربراھ ڪانفرنس جو تجزيو.
  8. جيئن ڏٺو آھ مون.
  9. سنڌ جي ڪهاڻي سيد جي زباني.
  10. پنهنجي ڪهاڻي پنهنجي زباني.
  11. سنڌي ڪلچر.
  12. سنڌوءَ جي ساڃاه.
- هيءُ ٻيون ڪتاب آهي. جنهن ۾ مٿي ذڪر ڪيل جملي ڪتابن جو اخذ ڏيکارڻ جي ڪوشش ڪري رهيو آهيان.

### 1. نظريو پاڪستان غلط ۽ ٽوڪو آهي:

ان مسئلي تي وڌيڪ روشني وجهڻ جي ضرورت نه آهي. جو مون اڳي ئي مختلف ڪتابن ۽ هن ڪتاب جي پهرئين ۽ ٻئي فصل ۾ ان تي واضح طور سمجهائي ڏني اٿم، ۽ ڄاڻايو اٿم ته پاڪستان جا رهاڪو نه تاريخي نقطي نگاه کان هڪ قوم ئي هڪ ملڪ ۾ رهيا هئا، نه انهن جي زبان ساڳي هئي. هنن جو

ڪلچر بہ ساڳيو نہ هو ۽ انهن جي مذهبي تخيل ۾ بہ تفاوت هو. نہ هنن جا اقتصادي ۽ سياسي مقاصد ساڳيا هئا، نہ سندن تاريخي روايات ساڳيون هيون. تنهنڪري اهي ملڪ ۽ انهن جا رهاڪو هڪ قوم سڏجڻ جا حقدار نہ آهن.

## 2. اردو زبان کي قومي زبان ڪرڻ جو ڪوبه حق نہ آهي:

هر هڪ قوم جو وجود سندن جداگانہ وطن جي بنياد تي قائم رهي ٿو. جنهن ۾ هزارين ورهيه پاهمي گذر رهي هو هڪ گڏيل زبان اختيار ڪندا آهن. سنڌي زبان اهڙي حيثيت قائم ڪري ويئي آهي. جنهن جو مفصل ذڪر ٽئين فصل ۾ ڏنو ويو آهي. تنهن کي هتي دهرائڻ جي ضرورت نہ ٿو ڄاڻان. ان جي مقابلي ۾ سنڌين تي جا - قومي زبان اردو مسلط ڪئي ويئي آهي. سا جهوني زبان نہ آهي. ان جي عمر ٽي سئو ورهيه مس ٿيندي هئي طرف سنڌي زبان کي چئن هزارن ورهين جي تاريخ آهي. اردو زبان، پاڪستان ۾ شامل ڪنهن بہ ملڪ جي مادري زبان نہ آهي. نہ ان زبان کي ڪو وطن آهي. ملڪ کان سواءِ زبان جو وجود ئي تسليم ڪري ڪونه سگهيو. اردو زبان جو مذهب اسلام سان واسطو نہ آهي. جنهن جو سارو مواد عربي زبان ۾ لکيل آهي. جا عبراني زبان سان مشابهت رکي ٿي. هي اردو زبان، مغلن جي لشڪر جي گڏيل زبان هئي. جنهن ڪري مٿس اردو يعني لشڪري زبان جو نالو پيو. ان کي قومي زبان قبول ڪرڻ، مهاجرن ۽ پنجابين جي سامراج قبول ڪرڻ جي برابر ٿيندو. اهل پنجاب جيڪڏهن پنهنجي اصلي زبان پنجابيءَ کي وساري بلا شاهه وارث شاهه گرونانڪ، خواجہ فرید ۽ شاهه باهوءَ جي تعليم کي ڦٽو ڪري اقتدار جي حوص ۾ پنهنجي بيچارگي ڏيکاري ان کي قبول ڪندا تہ حقيقتون بدلجي نہ سگهنديون. علامہ اقبال جي حيثيت مٿي ذڪر ڪيل بزرگن جي تعليم ۽ تربيت کان مٿي ٿي نہ ٿي سگهي. خود علامہ اقبال بہ پنهنجي غلطي محسوس ڪري آخر ۾ پنهنجي شعر جو گهڻو حصو اردوءَ بدران پارسيءَ ۾ چيو هو.

هتي طرف جيڪڏهن پٺاڻ بہ پنهنجي اصليت کي وساري خوشحال خان خٽڪ جي ساري افغان قومپرستيءَ جي محنت کي رانگان ڪرڻ لاءِ، صرف پاڪستان مان گذر معاش ڪمائڻ ۽ سندن خود مطلب ليڊرن جي اقتدار خاطر پنهنجي پختون زبان کي ڦٽو ڪرڻ لاءِ تيار آهن تہ سندن مرضي، بلوچن جي ناگفته بہ (نہ بيان ڪرڻ جهڙي آهي)، سندن ملڪ چئن زبانن ۾



ورهايل آهي. هڪ حصو پشتو ڳالهائيندڙ آهي. ٻيو حصو بروهي زبان ڳالهائي ٿو. ٽيون حصو سنڌي ڳالهائي ٿو ۽ چوٿون حصو بلوچي ڳالهائيندڙ آهي. بلوچستان جي آبادي 30 لک آهي. جنهن مان بلوچي صرف 12 لک ماڻهو ڳالهائين ٿا، سڀ ڪهڙي آڌار تي اردوءَ کي قبول ٿيڻ لاءِ تيار آهن. سو سندن مسئلو آهي. پر سنڌين ڪهڙو ڏوهه ڪيو جن کي هزارين ورهين جي ترقي يافتہ زبان کي خير باد ڪرڻ لاءِ چيو وڃي ٿو.

سنڌ ۾ پنجاب کان آيل پنجابي، گجرات کان آيل گجراتي ۽ مارواڙ کان آيل مارواڙي گهرن ۾ سندن مادري زبانون ڳالهائين ٿا، پر ٻاهر سنڌي زبان کي پنهنجو ڪري ان ۾ گفتگو ڪونه ٿا ڪن.

جيڪڏهن زبان جي ماهرن جي ڪميشن ويهاري وڃي، ته اهي سنڌيءَ کي اردوءَ کان وڌيڪ شاهوڪار ٻولي شمار ڪندا.

سنڌي ڪهڙي بنياد تي ٻي وطن ۽ سندن زبان کان گهٽ الفاظ جو ذخيرو رکندڙ اردو زبان کي سندن زبان تي ترجيح ڏيندا.

قوم ملڪ کان سواءِ ٺهي نه ٿي سگهي ۽ زبان ڪنهن قوم کان سواءِ ڪا حيثيت نه ٿي رکي. اردو زبان کي قومي زبان بنائڻ تي جناح صاحب کان بيان ڏياري اهل بنگال کي اشتعال ڏيئي، نيٺ ڪين وفاق کان ٻاهر وڃڻ لاءِ مجبور ڪيو ويو. سنڌ ۾ پير الاهي بخش کي حرصاڻي اردوءَ کي زوريءَ مسلط ڪرايو ويو جو تجربو ناڪامياب ٿي چڪو آهي. هاڻ ان ڳالهه تي اصرار ڪرڻ، سنڌين کي بنگالين وانگر جدا ٿيڻ لاءِ مجبور ڪرڻو آهي.

### 3. مرڪز کي زور وٺائي سنڌ کي پاڪستان ۾ مدغم ڪرڻ جي ڪوشش:

مهاجر ۽ اهل پنجاب جي سامراجي ذهنيٽ رکندڙ مستقل مفاد جي آڌ ڪار ٿي. مسٽر جناح تاريخ جي سبق کي وساري اشوڪ، چندر گپتا، اڪبر اعظم اورنگزيب ۽ انگريزي حڪومت جي هندستان کي متحد رکڻ وارين ڪوششن جي باوجود ملڪ کي ورهائي، جو برو ڪم ڪيو ان جي نتيجي ۾ بنگال علحده ٿي ويو. سنڌين کي مجبور ڪري ٻاهر نڪرڻ لاءِ آماده ڪيو وڃي ٿو.

ان کان پوءِ لياقت علي خان ڀارت کان اڪيچار مسلمان گهراڻي، سنڌ کي ڪالونائيز ڪرڻ جو ڪم ڪيو. سنڌين جي زبان تي اردوءَ کي ترجيح ڏيارڻ، سنڌ جي ڪارخانن، واپار مکيه نوڪرين، بئنڪن ۽ زرعي زمين تي ڌارين کي

مسلط ڪرڻ جو احوال تفصيلوار اڳي ڏيئي آيو آهيان. اهو (لياقت علي خان) اهل پنجاب هٿان مارجي ويو.

ان کان پوءِ ڀٽي صاحب کي ڪاٺ ڪلهي تي رکائي، پنجابي- مهاجر سامراج جي پاڻن پختين ڪرڻ جو لڳاتار پنج سال هن کان ڪم ورتو ويو ۽ هاڻي مارشل لا هيٺ، جماعت اسلاميءَ جون ڪوششون جاري آهن ته ڪيئن سنڌ کي ختم ڪري پنجابي سامراج ۾ ضم ڪيو وڃي. پر اها اهڙي حماقت آهي، جهڙيءَ طرح عربن خلافت جي نالي ۾ جملي فتح ڪيل مسلمان ملڪن کي متحده ڪرڻ جي ڪوشش ڪئي هئي، پر تاريخ ثابت ڪيو ته مسلمانن جي اڪثريت ان کي قبول نه ڪيو ۽ هن وقت مرڳو خلافت جو وجود ئي ختم ٿي ويو آهي.

اهل راءِ هاڻ سمجهڻ لڳا آهن ته اهل سنت ۽ اهل تشيعت جو مذهبي اصولن سان واسطو نه هو. اهڙي ڀٽي فرقا سياسي پارٽيون هيون. اهل سنت وارا عرب سامراج جا خلافت جي نالي ۾ حامي هئا ۽ اهل تشيعت وارا، قومپرست هئڻ ڪري خلافت جا مخالف هئا.

رئيس غلام مصطفيٰ خان پرڳڙي اصل کان چوندو آيو آهي ته "پاڪستاني حڪومت جي واڳ هڪ کان پوءِ وڌيڪ ظالم ۽ ڌوڪيباز ليڊرن جي هٿ اچڻ واري هئي"، ۽ ڀٽوان صف ۾ سڀ کان وڌ شاطر ۽ پليٽيباز ليڊر هٿ چڙهيو هون، ۽ ان جي پاڙ به پنهنجن هٿن سان پاڻ ڀٽي ڇڏيائون.

هاڻ جو مودودي صاحب جي اثر هيٺ فوجي ٽولي اسلامي حڪومت قائم ڪرڻ جي نالي ۾ سنڌ ملڪ، سنڌي قوم ۽ سنڌي مفاد کي نقصان پهچائڻ جي سازش ستي آهي. اها انشاءِ الله پاڪستان سان گڏ سامراجي اسلام جي تشريع جي به پاڙ به ڀٽي ڇڏيندي.

مولوي مودوديءَ جا ڪتاب مون پڙهيا آهن. هو اسلامي فقہ جو موجوده دور ۾ وڏو چالو آهي. ليڪن هن کان مذهب جي خلاف جيڪا بنيادي غلطي سرزد ٿي رهي آهي، سا ايڏي ته وڏي آهي، جو جيڪڏهن ان کي درست نه ڪيو ويو ته مذهب جي هن ملڪ مان به اهڙيءَ طرح پاڙ پئجي ويندي، جهڙيءَ طرح روس مان پئجي وئي آهي. اها غلطي، هن جي تاريخ مذاهب عالم کان اڻڄاڻائي آهي. هيءُ مذهب کي سياست سان گڏي هلائڻ گهري ٿو. ان مان سندس مقصد صاف پيو ڏسڻ ۾ اچي ته هو مهاجر-پنجابي مستقل مفاد جي مدد ۾ هنن جي پيسي سان

ملڪ جي هر حصي ۾ تنخواه دار ڪارڪن رکي. انهن جي وسيلي. مسلم قور ۽ پاڪستان کي مذهب اسلام جي نالي ۾ نئين تشريع ڏيئي۔ سنڌ جي آزاديءَ ڪلچر. اقتصادي ۽ سياسي مفاد ۽ سنڌ جي تصوفي روايات جي خلاف تحريڪ هلائي. سنڌ جي رهاڪن. سنڌي قور ۽ سنڌ ملڪ کي نقصان پهچائڻ لاءِ ڪوششون ڪري رهيو آهي. هن کي معلوم هئڻ گهرجي ته خدا طرفان ڇپيل آهي ته زماني (فطرت) کي پرو نه چڻو. ڇاڪاڻ ته اهو منهنجو ڪرشمو آهي. تاريخ مذهب جي ڪارڪردگيءَ مان حاصل ڪيل سبق فطرت جا قانون آهن. کيس معلوم هئڻ گهرجي ته جڏهن به مذهب کي سياست سان گڏجي هلائڻ جي ڪوشش ٿي آهي. ته بقول مولانا ابوالڪلام آزاد جي. سڀه سالار جي تلوار ۽ ملا جي فتويٰ سياسي مقصد جي حصول لاءِ ڪتب پئي آيون آهن. مذهب کي سياسي حاڪم هميشه پنهنجي مقصد لاءِ پنهنجو اوزار ڪري پئي ڪتب آندو آهي. اُن مان جيتوڻيڪ عارضي طرح ڪٿي ڪاميابي حاصل ٿي هجي. پر مذهب جي بنيادي اصولن جهڙوڪ. محبت. رواداري. اهتسا. بقاءِ باهمي ۽ امن جي حصول کي هميشه ڪاپاري ڌڪ پئي لڳو آهي.

هڏ ڌرم جو پنهنجي وقت ۾ بهترين اصولن جو حامل هو تنهن جي وڌائڻ ۽ پکيڙڻ جي سمراٽ اشوڪا کي اچي شوق پيدا ٿيو. اشوڪا جهڙو شريف النفس شهنشاهِ هندستان ۾ ڪو چٽو پيدا ٿيو هوندو. سندن ڌرم جي عام ڪرڻ لاءِ ڪوشش لائق تحسين هئي۔ سندس ڪوشش سان هڏ ڌرم هندستان ۾ جاءِ بجاءِ پکڙجي ويو. حڪومت ذريعي ان کي پکيڙڻ جو نتيجو اهو نڪتو ته ٿوري وقت اندر هڏ ڌرم جي هندستان مان پاڙپٽجي ويئي. ان کان پوءِ هندو ڌرم کي زور وٺائڻ جو اچي سمراٽ وڪراماڄيٽ کي شوق جاڳيو. جنهن به حڪومت جي اثر ڪري هندو ڌرم کي تقويت وٺائي. ليڪن نتيجو اهو نڪتو ته ويدانت جهڙو عالمگير مذهب ذات پات جي گورڪ ڌنڌي ۾ ڦاسي برهمڻز جي مستقل مفاد جو هٿيو بڻجي پيو. جنهن ڪري هندو مت ۾ ڪيئي متپيد پيدا ٿي پيا ۽ هندو ڌرم جي اعليٰ مقاصد کي جو نقصان پهتو ان جو اڃا تائين سد باب ٿي نه سگهيو آهي.

حضرت موسيٰ جو مثال وٺو. هن مذهب ۽ سياست کي گڏي هلائڻ جي پنهنجي پوئلڳن کي تعليم ڏني. سندن پوئلڳن (يهودين) حڪومت جي طاقت جي آڌار تي مذهب جي توسيع ۽ تبليغ ڪرڻ گهري نتيجو اهو نڪتو ته پهرين بابل وارن سندن ملڪ تي حملو ڪري کين قيد ڪري وڃي پاڻ وٽ غلام بنائي

رکيو. جنهن مان کين ايران جي شهنشاه آزادي ڏياري پر هنن وري به تاريخ کان سبق نه سکيو. جنهن ڪري کين سڪندر اعظم جي حملي وقت مصيبت ۾ مبتلا ٿيڻو پيو. بعد ۾ رومن ايمپائر جي دور ۾ کين مشڪلاتن کي منهن ڏيڻو پيو ۽ گهڻن کي ملڪ ڇڏي دريدر ٿي رهڻ لاءِ مجبور ٿيڻو پيو. هنن ٻن هزارن سالن کان به وڌيڪ عرصو مصيبتن ۾ ڪاٽيو-جڏهن هنن سياست کان علحده ٿي، تجارت، هنر ۽ علم طرف توجهه ڏنو ته هو اهڙي درجي تي پهتا آهن. جو يورپي ڪر سچن قومون جن جو يهودين جي حضرت عيسيٰ کي صليب تي چاڙهائڻ جي ڪارنامي ڪري سائن ویر هو تنهن کي وساري هنن کين زوريءَ فلسطين تي عرب دنيا جي راءِ خلاف مسلط ڪرڻ ۾ مدد ڏني آهي.

منجهن اڃا به ڪي آهن جي مذهب جي بنياد تي زيا لزم (صيهونيت) جي توسيع ۽ پرچار لاءِ حڪومت جي ذريعي حضرت دائود ۽ حضرت سليمان جي شهنشاهي اوج جي دور جا خواب ڏسي رهيا آهن. پر تاريخ فطرت، ڪنهن تي رحم ڪرڻ واري نه آهي. جيڪڏهن هنن مذهب ۽ سياست کي گڏي هلائڻ جي پاليسي کي ترڪ نه ڪيو ته حشر نهايت بچڙو ٿيندو.

زردتشين به فقهي تعليم جي پوئلڳيءَ ۾ سندن مذهبي مصلحن کي قتل ڪرايو. مزدھڪ، مٿرا ۽ مانيءَ جي مذهب کي بدليل زماني جي حالتن پٽاندر سڌاري انساني فلاح ۽ بهبود لاءِ ڪتب آڻڻ جا طرفدار هئا. نتيجو اهو نڪتو ته هن وقت ان عالمگير مذهب جا نالي خاطر وڃي پوئلڳ رهيا آهن.

حضرت عيسيٰ يهودين جو مسيح موعود هو. هن کين دنياوي حڪومت کان ڪناره ڪش ٿي اخلاقي درستيءَ ۽ تزڪيه نفس لاءِ اهنسا جي تعليم ڏني. پر يهودين دين تي دنيا کي ترجيح ڏئي کيس چيو ته ”جي تون مسيح آهين ته معجزاتي جي زور تي اسان کي حڪومت وٺي ڏي.“ حضرت عيسيٰ کين چيو ته دنياوي حڪومت اڳ کين حڪومت الاهي (اخلاقي درستي) حاصل ڪرڻي هئي. هنن تررت نفعي خاطر، هن کي صليب تي چاڙهائي ڇڏيو.

حضرت عيسيٰ جي پوئلڳن صدين تائين پنهنجي پيغمبر جي اهنسا ۽ محبت واري تعليم تي عمل ڪيو. نتيجو اهو نڪتو آهي ته هن وقت دنيا ۾ گهڻي پر گهڻا پوئلڳ طاقتور ۽ حڪومتن جا مالڪ سندن پوئلڳ آهن.

مسلمانن ۾ حضرت عمر، قرآن ۽ رسول جي رحمت اللعاليين واريءَ مشن جي خلاف عرب سامراج قائم ڪرڻ لاءِ مذهب ۽ سياست کي گڏي هلائڻ جي

بدعت ايجاد ڪئي. اسلام پکيڙڻ لاءِ جهاد جي نالي ۾ زور زبردستيءَ سان ڌارين ملڪن کي فتح ڪري انهن مان حاصل ڪيل املاڪ کي عربن جي گذران لاءِ ڪتب آندو. مفتوح ملڪن جي ماڻهن جي آزادي ختم ڪري انهن کي غلام ۽ لونڊيون بنايو. انهن ملڪن مان ڦر ڪيل مال کي مال غنيمت سڏي پنهنجي ماڻهن ۾ تقسيم ڪيو. شريعت اسلامي جي نالي ۾ عرب جي قديم دستورن کي اسلام سڏي عربي ۽ عجمي جا فرق پيدا ڪيا. رسول مقبول جي رحمت اللعالمين واري مشن کي، جنهن مطابق جملي مذهبن پويان بنيادي وحدت ڏسڻي هئي، ترڪ ڪري عرب کي متحد رکي عرب سامراج کي اسلام جو مقصد قرار ڏنو. نتيجو اهو نڪتو ته اسلام جو اصل مقصدن دنيا ۾ محبت ذريعي اتحاد ۽ امن پيدا ڪري انسان ذات جي فلاح ۽ بهبود آڻڻ وساري عرب سامراج قائم رکڻ لاءِ عرب فتوحات ٿي. ظاهري فقهي مذهب پکڙيو. پر اڳتي هلي مسلمانن ۾ ساڍن ٽن سون کان به مٿي فرقا پيدا ٿي پيا. محبت جي عيوض نفرت ۽ نفاق پکڙيو. نيٺ ترڪن خلافت کي سندن ۽ مسلمان دنيا ۾ اسلام لاءِ نقصانڪار ڄاڻي ختم ڪري ڇڏيو.

مولوي مودوديءَ کي معلوم هئڻ گهرجي ته اقبال ۽ جناح واري ساڳي پاليسي اختيار ڪري مهاجر-پنجابي سامراج قائم ڪرڻ لاءِ هندستان جي مذهب جي بنياد تي ورهاست ڪرائي. هو لکن ماڻهن جي قتل ڪرائڻ ۽ ڪروڙن جي ملڪيت ڇڏي دريدر ڇڻڻ جا ڪارڻ بنيا. پوءِ پنجابي-مهاجر سامراج پنهنجي اقتدار کي قائم رکڻ لاءِ، سندس اسلامي جماعت جي هٿان الشمس ۽ البدر جي جماعت ذريعي بنگال ۾ قتل عام ڪرائڻ جو بندوبست ڪيو. ۽ هاڻ هتي سنڌ ۾ سندس پوئلڳن کان سنڌ جي غاصب ۽ عرب سامراج جي علمبردار محمد بن قاسم جي نالي ۾ سوسائٽي قائم ڪرائي. ۽ ساڳيا پروپيگنڊائي اشتعالي ذريعا استعمال ڪرائي. نئون فتو ٻريا ڪاڌرايو آهي.

تون اهو ماڻهن آهين، جنهن چيو هو ته ”جيئي سنڌ معنيٰ مري پاڪستان.“ ان مان تنهنجو مقصد ۽ مراد پٿر تي پيا ته پاڪستان جو مهاجر-پنجابي سامراج جي قيام لاءِ ٻريا ڪرايل هو ان کي قائم رکي سنڌ جي جياپي ۽ آزاديءَ کي ختم ڪرائين. تنهنجو علم ۽ ڪردار محبت انساني يا مسلماني جو عيوض، نفرت ۽ نفاق پيدا ڪري ملڪ ۾ شيطاني پاليسي قائم رکڻ جو مرتڪب بنيو آهي.

اوهان کي معلوم آهي ته جڏهن روس جي شهنشاهه زار راس پوتين جي ذريعي مذهب جي نالي پر روسي شهنشاهيت ۽ اُتي جي مستقل مفاد جي فائدين لاءِ ڪم ڪيو ته روسي عوام مورڳو مذهب کان بيزار ٿي، دهريت جو پوئلڳ ٿيڻ پسند ڪيو.

اوهان کي ياد ڏيارجي ٿو ته سنڌين کي تو واري اسلامي تشريع مان ساڳي ٻوڙ اچي ٿي ۽ هو اهڙا بيزار ٿيا آهن. جو جيڪڏهن شاهه لطيف سچل ۽ سامي واريءَ مذهبي تشريع مان واقف نه هجن ها، ته تو واري مذهبي تشريع کان دهريت کي وڌيڪ پسند ڪن ها ۽ تو واري ڪارنامي جي باعث هيءُ مسلمان ملڪ به دهريو بڻجي پوي ها.

هاڻ ملٽري ڪارندا تنهنجا صلاحڪار ٿي، جي ڪم ڪرائي رهيا آهن. ان جو نتيجو اهو نڪرندو ته نوجوان ردعمل ۾ اچي دهريت طرف وڌندا، ۽ اسان محبت ۽ امن جي حامي ڪارڪن جو ڪين روڪڻ ناممڪن ٿي پوندو. ممڪن آهي جوش ۾ اچي هو چوڻ لڳن ته لعنت پوي مودوديءَ واري ديني تشريع ۽ ان جي پوئلڳن تي. اسان پنجاڀي-مستقل مفاد جي سامراجي هيٺ پاڪستان ۾ غلام ٿي رهڻ جو بنسبت، آزاد سنڌ ۾ دهريا ٿي رهن زياده پسند ڪنداسون.

#### 4. جمهوريت جو ڌوڪو

اڄڪلهه جمهوريت کي مقبول عام اصول قبول ڪيو وڃي ٿو. ان جي معنيٰ اها سمجهي وڃي ٿي ته (1) ملڪ جا سڀ رهاڪو برابر حق رکن ٿا، (2) ان ڪري ڪاروبار حڪومت سڀني جي رضامنديءَ سان هلائڻ گهرجي. (3) ملڪ ۾ مذهب ۽ ضمير مطابق راءِ قائم ڪرڻ جي آزادي ميسر ڪري ڏني وڃي، ته جيئن ڪوبه ماڻهو پنهنجي مرضيءَ مطابق ان کي قائم ڪري يا تبديل ڪري سگهي. رواداريءَ جي اصول ۾ اعتقاد رکيو وڃي. هر ماڻهوءَ کي پنهنجي راءِ ڏيڻ لاءِ تحرير، تقرر ۽ جماعت سازيءَ جي آزادي هجي. ان موجب نه صرف اختلاف راءِ کي برداشت ڪيو ويندو پر ان جو، هٿڻ کي صحيح جمهوريت قائم ٿيڻ لاءِ لازمي جزو قرار ڏنو ويندو.

حڪومت هلائڻ لاءِ عام راءِ کي مختلف اصولن، رايي ۽ نظرين جي بنياد تي منظر ڪري جماعتون بنايون وينديون. انهيءَ مطابق ماڻهن کي همراءِ بنائي، نمائندا چونڊائي ان جي اڪثريت کي اقتدار جي واڳ هٿ ۾ ڏني وڃي پر ان

سان مخالفت رکندڙ کي به اسيمبلين اندر يا ٻاهر پنهنجي نقطہ نگاہ پيش ڪرڻ جو پورو حق ڏنو ويندو نہ صرف ايترو پر اخبارن، تقريرن ۽ تحريرن ذريعي عام راءِ کي بدلائڻ لاءِ پنهنجي نقطہ نگاہ کان واقف ڪرڻ، حڪومت وقت جي خامين جي اُڀتار ڪرڻ، ذريعي عام راءِ کي نين چونڊن تائين بدلائي، پنهنجي راءِ جو بنائي، ووٽ ذريعي حڪومت کي بدلائي، نين حڪومت ٺاهڻ جو حق رهي ٿو. اصل ۾ جمهوريت کي اهل يونان رائج ڪيو جيتوڻيڪ انهن ۾ به پوريءَ طرح جمهوريت قائم نہ ٿي سگهي. جو اتي به ڪن ماڻهن کي ووٽ جو حق هوندو هو ۽ جن کي محڪوم يا نااهل سمجهيو ويندو هو انهن کي ووٽ ڏيڻ کان محروم رکيو ويندو هو. اتي شهري حڪومت جو دستور پيو جنهن ۾ مکيه مسئلن کي نيبيرو لاءِ عام راءِ ورتي ويندي هئي. لائق نمائندن کي چونڊبه انهن جي ذريعي ملڪ جا قاعدا قانون ٺاهي، چند ماڻهن کي حڪومت هلائڻ جو اختيار ڏنو ويندو هو.

صحيح جمهوريت ڇا کي چئي سگهيو ان بابت به اتي مختلف مفڪرن جدا رايو پيش ڪيا. ارسطوءَ هڪ قسم جو نظريو پيش ڪيو ته افلاطون پيو نظريو ماڻهن اڳيان رکيو. جنهن مطابق عقل کي رهبر راه بنائي ملڪي ڪاروبار هلائڻ جو رواج پيو.

انهن کان پوءِ عالمن طرفان جمهوريت جا ڪيئي نظريا ايجاد ٿيا ۽ انهي مطابق تجربا ڪيا ويا. هڪڙن اليگارڪيءَ مطابق مستقل مفاد ۽ وڏن ماڻهن کي حڪومت هلائڻ لاءِ لائق سمجهيو ته ٻين وري عوام کي ملڪي مسئلن حل ڪرڻ لاءِ اختيار ڏيڻ زياده پسند ڪيو. ڪن ماڻهن وري صالح ماڻهن کي حڪومت ڪرڻ جو اهل سمجهي ان لاءِ ڪي شرط بنايا، ۽ عوام جي نااهل ۽ رواجي ماڻهن کي حڪومت جي واڳ ڏيڻ نقصانڪار ٿي سمجهيو. ڪن ملڪيت وارن کي ووٽ ڏيڻ لاءِ معيار مقرر ڪيا. ڪن خانداني ۽ ڪٽنبي معيار کي ترجيح ڏني. ڪن ريپبلڪ (عوامي حڪومت) جو دستور رائج ڪيو.

مطلب ته گذريل ٻن هزارن ورهين ۾ ان جا مختلف تجربا ٿيندا رهيا. ڪن بادشاهيون بنائي وزير (صلاحڪار) مقرر ڪري ڪم هلايو ۽ ٻين ڪمزور قومن کي زير تسلط آڻي سامراج قائم ڪري مخصوص قومي مفاد لاءِ ڪتب آندو پر هر ڪنهن پنهنجي حڪومتي ڪاروبار کي جمهوريت جي نالي هيٺ هلائڻ جي دعويٰ ڪئي.

اهل فرانس، بادشاهين کي بدلائي هڪ قسم جي جمهوريت واري حڪومت جو دستور مروج ڪيو. انگلينڊ جي رهاڪن ٻئي سرشتي، جنهن کي پارليامينٽري دستور حڪومت سڏيائون ٿي، ڪاروبار هلائڻ شروع ڪيو. آمريڪا وارن صدارتي نظام حڪومت قائم ڪري عام چونڊيل نمائندن جي عام مشوري مطابق حڪومت هلائڻ پسند ڪيو. روس وارن پوئين دور ۾ سياسي ۽ اقتصادي مسئلن کي گڏي هلائڻ کي ترجيح ڏني، جن جو چوڻ هو ته صحيح مساوات قائم ٿيڻ ضروري هئي. سندن چوڻ مطابق پيسي ۽ اقتدار وارا مستقل مفاد پنهنجي صحيح جمهوريت کي بيڪار بنائي ڇڏين ٿا.

مشرقي ملڪن ۾ اهڙي قسم جي حڪومت هلائڻ جو رواج ڪونه هو. اتي به ڪن جاين تي بادشاهتن هوندي به مڪاني ڪاروبار کي ڳوٺاڻين يا شهري پئچنٽن ذريعي هلايو ويو ٿي. عالمگير مذهب جي زور وٺڻ بعد ٿيوڪريسي يا مذهبي حڪومت هلائڻ جو دستور رائج ٿيو. ان مطابق مذهبي پيغمبرن جي اقوال ۽ سنت (عملي زندگي) جي پوئلڳيءَ ۾ ان جي شارحن دستور بنائي، حڪومت هلائڻ جو رواج وڌو.

هندستان ۾ ابتدائي دور ۾ حڪومت هلائڻ جا اختيار جنگجو گروهن جي هٿ ۾ هوندا هئا، جن کي ڪشٽري سڏيو ويندو هو. پر قانون جي تشريح ڪرڻ ۾ حڪومت جي طريقيڪار مقرر ڪرڻ جي واڳ برهمڻ ڪلاس جي هٿ ۾ هوندي هئي. اهڙيءَ طرح ملڪ چئن جاتين ۾ ورهائجي ويو. ۽ هر هڪ جات جا فرائض مقرر ڪيا ويا. ايران ۾ شهنشاهه هوندا هئا، پر انهن جي اندروني ملڪي مسئلن هلائڻ لاءِ زردشتي معبد ۽ مذهبي مهندار کي گهڻو دسترس هوندو هو، ۽ اختلاف راءِ برداشت نه ڪيو ويندو هو.

جڏهن عربن اسلام جي نالي ۾ سامراج قائم ڪيو ته انهن هڪ خليفو يا حاڪم مقرر ڪري ان جي صلاح ۽ رهبريءَ هيٺ ڪي قانون مقرر ڪيا، جن کي شريعت جو نالو ڏنو ويو. اها شريعت ڪجهه بابل، ڪجهه سمير، ڪجهه مصر، ڪجهه موسوي ۽ ڪجهه عيسوي شريعت مطابق ٺهي. جنهن ۾ اهل عرب جي قديم دستورن کي به گهڻو دخل ڏنو ويو. ان کي الله، رسول ۽ قرآن جي حڪمن جي نالي، حڪومت هلائڻ جو دستور وڌو ويو. خليفو يا حاڪم مطلق العنان هوندو هو. پر اندروني معاملن بنسبت ڪاروبار هلائڻ لاءِ شريعت جي نالي ۾ ڪي فقہ جا قاعدا قانون مقرر ڪري هر هڪ جي راءِ پٽاندر ڪم هلايو ٿي ويو.



اهڙيءَ طرح مذهب اسلام ۾ ڪيئي فرقا پيدا ٿي پيا۔ جن پنهنجن رايين کي زوريءَ، بين تي مسلط ڪرڻ جي ڪوشش ڪئي ٿي۔ انهن ۾ مکيه ٻه فرقا پيدا ٿيا، جن جي پس منظر ۾ سياسي نظرين جا اختلاف ڪارڪن هئا. هڪڙا اهل سنت سڏائڻ لڳا، جن عرب سامراج قائم ڪرڻ لاءِ خليفو مقرر ڪري ان جي ماتحت فقهي قانونن مطابق حڪومت هلائڻ جو دستور وڌو. پر وقت گذرڻ بعد، انهن ۾ مختلف فرقا (اسڪول آف ٿاٽ) پيدا ٿي پيا، جن مان ڪن پاڻ کي حنفي، ڪن مالڪي، ڪن شافعي ۽ ڪن حنبلي قرار ڏنو. انهن جون ٻه ڪيئي شاخون پيدا ٿي پيون، جي: وهابي، اهل سنت، اهل حديث، اهل قرآن، نوري، بشري وغيره نالن سان سڏيا ويا. اهي آهستي ٿي فسق ۽ فساد ۽ خونريزيءَ جو باعث بڻيا۔ پر بنيادي طرح اهي سڀ عرب سامراج جا حامي هئا.

ٻئي فرقي پاڻ کي اهل تشيعت جي نالي سان سڏائڻ شروع ڪيو۔ جي بنيادي طرح عرب سامراج جي خلاف، قوم پرستيءَ جي بنياد تي اهل ايران جي بغاوت ڪري پيدا ٿيا هئا، جن رسول ۽ ان جي اولاد جي نالي ۾ اهل عرب جي قائم ٿيل خلافتي سامراج جي خلاف قومپرستيءَ کي ترجيح ڏني. انهن ۾ به ڪيئي فرقا پيدا ٿي پيا، جن ۾ مکيه ٻه هئا: هڪڙن پاڻ کي اثنا عشري سڏائي، ٻارهن امامن جي پوئلڳي ۾ انهن جي حڪمن ۽ پيرويءَ مطابق شريعت جا قانون مرتب ڪري ڪم هلائڻ شروع ڪيو. ٻيا شش امامي يا اسماعيلي ٿيا. جن پنهنجي شريعتي قانونن کي ڇهن امامن جي احڪام ۽ پيرويءَ تائين محدود رکيو. اهڙيءَ طرح انهن ۾ به ڪيئي شاخون پيدا ٿي پيون. ان سموري مسئلي ۾ ويجهو ته تصور ڊگهو ٿي پوندو. مطلب ته اهل اسلام وٽ صحيح جمهوريت پيدا ٿي نه سگهي. هڪ فرقي (پارٽي) جو راج هو جن خليفي عرب شهنشاهه جي هٿ هيٺ شيخ الاسلام مقرر ڪري قاضين (مذهبي ججن) جي معرفت عدالتي ڪاروبار هلايو ٿي۔ ۽ ڪن بادشاهن جي هٿ هيٺ امامن جي حڪمن جي تابعداريءَ موجب، ڪاروبار حڪومت هلايو ٿي. ۽ خليفي (عرب شهنشاهه) کي نه ٿي مڃيو.

مسلمانن جي ۽ موريءَ تاريخ تي نظر ڪبي ته موجوده دور جي عقل جي بنياد تي رياست جي رهاڪو ماڻهو، کي آزاد راءِ رکڻ، ان جو اظهار ڪرڻ، مخالف راءِ جي پرچار ڪرڻ جو نالو نشان به نظر نه ايندو. الله، قرآن ۽ رسول جي اقوال، امامن، خليفن، مجتهدن جي مقرر ڪيل شرعي عقيدن جي دائري اندر هڪ

گروھ يا پارٽي، سندن نقط نگاه موجب شرعي قانون (ٿيو ڪريسي) مطابق حڪومت هلائي ٿي.

جڏهن مغربي جمهوريت واري نقط نگاه زور ورتو ته ملي، پنڊت، پاڌري وغيره جي هڪ هٿي (مانوپولي) ختم ٿيڻ لڳي.

عيسائين پوپ جي سرڌاريءَ کان منهن موڙي عقل جي بنياد تي حالات وقت کي مدنظر رکي، عوامي راءِ موجب حڪومت هلائڻ جو رواج وڌو. ڪو وقت مغربي حڪومتن جو تقريباً دنيا جي گهڻي حصي تي راج يا اثر قائم ٿي ويو ته شرعي فقهن جي جاءِ تي حڪومت، سائنس ۽ فلسفي جي آڌار تي ملڪي سياست بابت نوان نظريا مروج ٿيڻ لڳا. جمهوريت جو نالو اهڙو طاقتور ٿي ويو جو عيسائي، يهودي، ٻڌ، هندو مسلمان سڀ انهيءَ نظريي کي اپنائڻ لڳا ۽ ڪي انهيءَ حد تائين ويا ٿي، جو چوڻ لڳا ته مساوات ۽ جمهوريت سندن مذهبن جا بنيادي مٿا هئا. ليڪن سڀ ماڻهو هڪ خيال جا نه رهيا. عيسائين، ڪرسچن جمهوري يا سوشلزم جي نالي ۾ ساڳي پراڻي دستور کي نئين آيل جمهوري لهر سان گڏ ڪم ڪرڻ گهريو ٿي ۽ مسلمانن به اسلامي جمهوريت يا اسلامي سوشلزم جي نالي هيٺ، پنهنجي قديم شريعتن کي قائم رکڻ جي ڪوشش پئي ڪئي.

پر بين الاقوامي راءِ عام ايتري قدر زور وٺي ويئي هئي جو اهي ٿيو ڪريسي (مذهبي راج) جا پوئلڳ به جمهوريت جي نالي کي رد ڪرڻ جي همت ساري نه ٿي سگهيا.

هن وقت دنيا جي اڪثر مسلمان ملڪن ۾ جديد طرز جا قانون رائج آهن. جن جو بنياد رومن قانونن تي رکيل آهي يا عوامي نمائندن ذريعي مڪاني ضرورتن پٽاندڙ حڪومتي ڪاروبار هلائين ٿا. پر جنهن صورت ۾ هزارن ورهين کان به مٿي خدا، رسول، قرآن، شريعت اسلامي جي نالي ۾ شخصي، قومي، دينوي ۽ آخروي نجات جي تعليم مليل هئي ۽ مسلمان ملڪن جي اڪثريت پڻتي پيل، حڪمت، فلسفي، سائنس ۽ عقلي فڪر کان انواقف هئي، ان ڪري شاطر ۽ چالاڪ سياستدان، مذهب جو نالو وٺي ماڻهن کي گمراه ڪندا رهن ٿا.

مشرقي ملڪن ۾ مذهب جو نالو جادوءَ جو اثر رکي ٿو. مذهب جا بنيادي مٿا ڪهڙا هئا، انهن کي ڪهڙن مقصدن لاءِ ايجاد ڪيو ويو اخلاق، رواداري، بقاءِ باهمي، امنسا، باهمي تعاون، امن عام، مذهبن جا بنيادي مٿا هئا. انهن تي توجه ڪونه ڏنو ويو. پر زياده تر فقهي شريعت جي نالي ۾ ملا، مستقل مفاد جي فائدي لاءِ ماڻهن کي گمراه ڪرڻ لڳا.

جي چٽائي ڏسبو ته گهڻو ڪري دنيا جي ڪيترن مسلمان ملڪن ۾ اهو رجحان ڪجهه قدر موجود رهيو آهي. پر جهڙيءَ رح شريعت اسلامي ۽ قرآني قانونن جي نالي ۾ پاڪستان اندر ماڻهن کي گمراه ڪيو وڃي ٿو اهڙو ڪٿي به ڏسڻ ۾ نه ايندو. سنڌ جي ماڻهن سان ته جنسي ويل وهايو ويو آهي. مثلاً:

1. هزارن ورهين جي تاريخي روايات ۽ جاگرافيائي حدود واري جدا ملڪ کي چئن ملڪن سان ملائي، هڪ تصور ڪري ان کي پنجاب جي اڪثريت جو حصو بنائڻ جي ڪوشش ٿي رهي آهي.

2. سنڌين جي هزارن ورهين جي جدا قومي وجود کان انڪار ڪري ان کي نئين ۽ خود ساخت پاڪستان اندر مسلم قوم جي نالي ۾ اقليت بنائي پنهنجي تسڪت جي فيصلي ڪرڻ ۽ ترقي ۽ آزاديءَ کان محروم ڪيو ويو آهي.

3. جدا ملڪ ۽ قوم جي حقن جي حفاظت ۽ آزاديءَ جي گفتگوءَ کي پاڪستان، اسلام ۽ جمهوريت جي نالي ۾ رد ڪري آواز بند ڪيو وڃي ٿو ۽ اتي تحرير، تقرير ۽ جماعت سازيءَ تي بندش وڌي ويئي آهي.

4. نئين پاڪستاني سامراج هيٺ آيل چئن رياستن ۾ سنڌ نهايت زرخيز ۽ شاهوڪار ملڪ آهي. ان جي پيداوار تي خود ساخت نئين مسلم قوم جي نالي ۾ قبضو ڪري غير سنڌي مفاد لاءِ ڪتب آندو وڃي ٿو.

5. سنڌ جي هزارن ورهين جي قديم زبان کي رڻي، نئين ٻاهران آيل نابالغ اردو زبان کي، ملڪ جي قومي زبان بنائي، سنڌ جي قديم تهذيب، زبان، ادب، تاريخي روايات کي ختم ڪرڻ لاءِ ڪوششون جاري آهن.

6. سنڌ ۾ لکين ماڻهو ٻاهران آڻي، انهن کي مفت جائداد ڏئي يا خريد ڪرڻ جي اجازت ڏئي، اصل ماڻهن جي آباديءَ جي توازن کي گهٽائڻ جو منصوبو رٿيو ويو آهي.

7. ملڪ جي مالي وسائل تي غير سنڌي ماڻهن کي ڪالونائيز ڪري انهن جي مفاد لاءِ ڪتب آندو وڃي ٿو.

8. ڪارخانا، زمين، ٻاهرئين واپار، ٻڌي واپار ۽ مکيه نوڪرين کي منظم منصوبي ماتحت ڌارين جي حوالي ڪيو وڃي ٿو. اهو سڀ جمهوريت جي ڌوڪي ۾ ڪيو وڃي ٿو.

- هي ماڻهو (مهاجر-پنجابي مستقل مفاد) جڏهن قوم جو نالو وٺن ٿا ته ان مان سندن مراد، مسلم قوم جي دلبي هيٺ پنجابين ۽ مهاجرن جي اڪثريت آهي.

- هي جڏهن هڪ وطن ۽ ملڪ جو نالو وٺڻ ٿا ته ان مان سندن پنجاب ۽ مهاجرن جي مفاد لاءِ خود ساختہ پاڪستاني ملڪ جو استحصال آهي، جنهن مان گهڻو نقصان سنڌ کي پهچي ٿو.
- هي جڏهن اسلام جو نالو وٺڻ ٿا ته ان مان سندن مراد عرب سامراجي بنياد وارو جھالت، استبداد ۽ طرح طرح جي خرابين سان ڀريل دين آهي.
- هي جڏهن جمهوريت جو نالو وٺڻ ٿا ته ان مان سندن فسطائي قسم جي سامراجي جمهوريت مقصود آهي.

ڪشمير جي آزاديءَ لاءِ جنگيون ڪرڻ ليڪ ڪم ڄاڻڻ ٿا، ڇاڪاڻ ته ان مان سندن مستقل مفاد کي فائدي پهچڻ جو امڪان آهي. پر هزارن ورهين واريه سنڌ ملڪ پر قوم جي آزاديءَ جي گفتگو سندن تعبير مطابق گناهه ڪفر، جمهوريت ۽ سندن تشريع واري اسلام جي خلاف آهي. مثل مشهور آهي ته ”تنگ آيد به جنگ آيد“ (جو تنگ ٿيندو سو نيٺ جنگ ڪندو). سندن اسلامي تشريع کان سنڌي بيزار ٿي چڪا آهن، ان کان بهتر سنڌين جي صوفياني تشريع وارو مذهب آهي. پر جيڪڏهن سامراجي ان کي قبول نه ڪندا ته سنڌين کي سندن تشريع واري مذهب کان ڪفر بهتر نظر ايندو. سندن جمهوريت واري تصور کي سنڌي ڌوڪو سمجهن ٿا. هو سندن پاڪستان کي سامراجي غلاميءَ جو ڳٽ سمجهن ٿا ۽ ان کي ڊاهي سنڌوديش کي آزاد ۽ خودمختيار بنائڻ پنهنجو نصب العين سمجهن ٿا.“

ڪافر عشق (سنڌاير) مسلمانن مرا درڪار نيست!

سنڌ جي خود مطلب زميندارن واپاريه ڪاموريه پير ۽ فلا کي، هي ڪيترو وقت بيوقوف بنائي، سنڌي عوام کي گمراه بنائيندا رهندا. اها ڌوڪي جي ديوار نيٺ ته ڊهندي!

هتي سڪندر، دارا، انگريز اڪبر، اونگزيب آيا ۽ ويا. اڄ صرف سندن نالا تاريخ جي صفحن تي رهيل آهن. سنڌ ملڪ، سنڌي قوم ۽ زبان اڃا تائين قائم آهي. انهيءَ ردعمل ڪري. سنڌ جا عام ماڻهو پاڪستان جي وڏي ليڊر جناح کي قادو حجام سڏڻ لڳا آهن اقبال کي انگريزن جو دلال، فسطائيت جو پرچارڪ ۽ پنجابي سامراج جو علمبردار سمجهي ڌڪارين ٿا. مولوي مودودي کي باوجود سندس علم جي، هو مسيلم ڪذاب کان وڌيڪ حشيت ڏيڻ لاءِ تيار نه آهن.

عمر ٻن ٻن تنهنجون محل ۽ ماڙيون،  
اسان جهانگي جهنگ ۾ رهڻ بهتر ٿا ڄاڻون،  
سنڌي پاڪستان کي غلاميءَ جو ڳٽ سمجهي چون ٿا ته:

اڳي نه مارن ريت، جڏهن سيڻ مٿان سون تي،  
اچي عمرڪوٽ ۾ ڪنڊيس ڪانه ڪريت،  
پڪن جي پريت، ماڙين سين نه مٽيان!  
(شاه)

## 5. سوشلزم جو ڌوڪو

”سوشلزم هڪ اقتصادي نظريو آهي جنهن مطابق چند شخصن يا طبقن جي،  
عوامي استحصال کي ختم ڪري ملڪي پيداوار جي ذريعن، ورهاست، ملڪيت ۽  
پيسي کي جملي عوام جي نفعي لاءِ ڪتب آڻڻ جو اصول مدنظر رهي ٿو.“

جهڙيءَ طرح جمهوريت ماڻهن مان زور زبردستي ۽ ننڍ وڏائي ڪڍي  
هڪجهڙا سياسي حق ميسر ڪرڻ جي تعليم ڏئي ٿي، ۽ هڪ قوم جي ٻئي قوم  
تي تسلط ختم ڪرڻ جي حامي آهي، ۽ پوءِ به ڪي شاطر ۽ چالاڪ ماڻهو ان  
جي نالي جو غلط استعمال ڪن ٿا:

جهڙيءَ طرح مذهب ماڻهن ۾ اتحاد، امن ۽ ترقيءَ جو پيغام آڻي، محبت ۽  
مڃاڻ پيدا ڪري دنيا کي دارالامان بنائڻ لاءِ ايجاد ڪيا ويا هئا، پر انهن ۾ پوءِ  
به مستقل مفاد پيدا ٿي مذهب جي نالي ۾ خون خرابيون، فسق ۽ فساد، نفرت ۽  
نفاق پيدا ڪرڻ جو ڪارڻ بڻيا:

اهڙيءَ طرح هن اقتصادي مساوات، زر ۽ ملڪيت جي منصفانه ورهاست  
جي عملي نظريي (سوشلزم) کي ماڻهن نهايت غلط طور استعمال ڪيو آهي.  
تاريخ جي ڄاڻن کي معلوم آهي ته جهڙيءَ طرح پيغمبر مزد هڪ ماڻهن ۾  
ملڪيت جي مساوي ورهاست جو نظريو پيش ڪيو، پر اڳتي هلي ان جي  
پوئلڳن مان ڪن ان کي ڊاڪ زني، ٿر ۽ زوريءَ پراڻي ملڪيت هٿ ڪرڻ جو  
ذريعو کڻي بنايو:

اهڙيءَ طرح پيغمبر اسلام زڪوات ۽ خيرات جا سبق ڏيئي، ماڻهن کي  
مساويانه ورهاست زر جي طرف راغب ڪيو ته مسڪين ماڻهن کي رضاڪارانه

شاهوڪار پنهنجي ملڪيت مان زڪوات جو ٽيڪس ڏئي يا خيرات ڪري انهن جي غربت کي دور ڪري سگه ۽ سلامتي آڻين، پر ڪن خود مطلب ماڻهن يا گروهن، ان کي ٻين ملڪن کي پنهنجي سامراج هيٺ آڻي، مفتوح ملڪن جي ماڻهن مان زالن ۽ مردن کي غلام بنائڻ لاءِ ڪتب آندو ۽ ٻين متمدن ملڪن جي هزارن ورهين جي محنت ۽ مزدوريءَ سا گڏ ڪيل ملڪيت کي ڦري ان کي مال غنيمت سڏي عربن جي مفاد لاءِ ڪتب آندو ۽ اهڙيءَ طرح اسلام جهڙي امن، سلامتي ۽ محبت جي مذهب کي به نساد، تشدد ۽ ڦر وصل ڪرڻ جي ڪتب آندو:

جهڙيءَ طرح حضرت عيسيٰ ماڻهن کي محبت ۽ اهڻا جو پيغام ڏيئي، دنيا ۾ حڪومت الاهي قائم ڪرڻ ۽ امن ۽ سلامتي پيدا ڪرڻ لاءِ ماحول پيدا ڪرڻ جو سنهيو ڏنو ۽ ان لاءِ سندن تعليم کي محبت جي پرچار جو مکيه مقصد ڪري پيش ڪيو هن دشمن ۽ دوست جا سنڌا دور ڪري محبت ۽ اهڻا ذريعي، ماڻهن جي اتحاد پيدا ڪري امن عالم پيدا ڪرڻ لاءِ وعظ ڪيو ته ان جي ڪن پوئلڳن، ان سبق کي وساري بادشاهتون قائم ڪري ٻين قومن ۽ ملڪن کي فتح ڪرڻ جي ڪم آندو ۽ ٿوري فقهي اختلافن تي ماڻهن کي باهين ۾ ساڙائڻ، شيهو ڳاري مخالفت جي ڪنن ۾ وجهي مارائڻ، ان امن واري مذهب کي پر وارن مسلمان ملڪن تي قبضي ڪرڻ، بيت المقدس جي هٿ ڪرڻ لاءِ صليبي جنگيون ڪري مسلمان مذهب جي پوئلڳن کي قتل ڪرڻ جي ڪتب آندو ۽ مسيحي مذهب جي پوئلڳن پنهنجي طاقت جي آڌار تي دنيا جي گهڻن ملڪن تي قبضا ڪري انهن جي مال ملڪيت کي ڪتب آندو ۽ اتي جي رهاڪن جو استحصال ڪيو ۽ ڪن پوئتي پيل ملڪن جهڙوڪ اتر آمريڪا، ڏکڻ آمريڪا، آسٽريليا، نيوزيلينڊ جي اصل رهاڪن کي صفا ختم ڪري اتي پنهنجون بيٺڪون قائم ڪيون ۽ ان کي تهذيب ۽ تمدن جي حصول لاءِ جائز ٺهرايو بلڪل اهڙيءَ طرح سوشلزم جي نظريي جو حشر به اهوئي ٿي رهيو آهي.

هيءَ نظريو قديم يوناني وقت کان رائج هو ۽ ان کي سائنسيفڪ ۽ عقلي طرح نظريي طور مارڪس ۽ لينن دنيا اڳيان پيش ڪري روس، ان جي پر وارن ملڪن ۽ چين ۾ رائج ڪرڻ جا تجربا ڪيا. ليڪن ان جي حصول لاءِ جي طريقه ڪار اختيار ڪيا ويا، سي حياسون خون خرابي، زوربردمستي ۽ انساني

آزاد خياليءَ جي خلاف هئا. نتيجو اهو نڪتو ته ان جي پوئلڳن، ان جي اشاعت ۽ ترويج لاءِ تشدد کي ڪتب آڻي، ”سرواڻيول آف نٽيسٽ“ جي نظريي جي آڌار تي، خوني انقلاب جي نالي سان سڏيو.

هي ڳالهه جا هنن ايجاد ڪئي، ما هئي ”اينڊ جسٽيفائيزمينس“ يعني ڪهڙن به سڌائن طريقن سان مقصد حاصل ڪرڻ کي هنن جائز ٺهرايو. آخر چڱا مقصد، ٻين طريقن سان حاصل ڪرڻ ڪيتري قدر جائز ٿي سگهيا ٿا!

ٽين ڳالهه جا هنن ڪئي ته مذهب، جن جا بنيادي مقصد ماڻهن پر اتحاد، امن ۽ ترقي آڻڻ هئا، تن جي غلط استعمال ڪندڙن جي اختلاف سبب مورڳو ان جي جملي مقصدن کي رد ڪري خدا، روح، محبت، عدل ۽ انصاف، اتحاد انساني جي عقيدن کي نئين نظريي دهريت (مٽيريلزم) جي نالي پر مٽائي ڇڏيو ۽ خدا ۽ روح جو انڪار ڪيو. محبت جي عيوض ڪلاس اسٽرگل جي نالي، نفرت کي جائز ٺهرائي، مخالفت کي ختم ڪرڻ لاءِ ڪتب آندو. عدل ۽ انصاف جا نوان قانون بنائي، دنيا جي مزدور ۽ ڪسان جي نالي پر، قومي جمهوريت جي مخالفت ڪري عوامي آمريت کي جائز ٺهرايو. پنهنجي نظرين کي مذهبن جي پوئلڳن جي تتبع تي آخري ۽ مڪمل، هر مخالف راءِ کي زور ۽ پرچار ذريعي رد ڪرڻ جو بنياد وڌو.

جهڙيءَ طرح ڪن قومن فوت جي آڌار تي ٻين قومن کي پنهنجي تسلط هيٺ آڻي غلام بنايو ٿي، اهڙيءَ طرح هنن وري مسلمانن جي پوئلڳيءَ پر پنهنجي ايجاد ڪيل نظرين (دين) کي دنيا تي مسلط ڪرڻ لاءِ پروگرام رکي، هر ڳالهه جا ان راهه پر رڪاوٽ وجهڻ واري ٿي سمجهاڻيون، ان کي زور سان ختم ڪيائون ٿي. اهڙيءَ طرح دنيا جي گهڻي حصي کي، پنهنجي تسلط هيٺ آڻي ڇڏيو اٿن ۽ آئيندا وڃن ٿا.

ان اقتصادي مساوات جي نظريي جي نالي پر هتي پاڪستان اندر سنڌين کي جهڙيءَ طرح نقصان پهچائڻ لاءِ ڪتب آندو ويو آهي، اهڙو مثال ڪو مشڪل ملندو.

اهل پنجاب ۽ مهاجر سامراجين جڏهن بنگال ۽ سنڌ جي وسائل جي استحصال ڪرڻ لاءِ ست سٽي ته اسلام جي نالي پر تعداد ۽ تشدد جي ذريعي بنگال ۽ سنڌ جي پيداواري وسيلن تي قبضو ڪري اتي ڪالونيون بنائي، انهن جو استحصال ڪرڻ لڳا. اهل بنگال، ان غلاميءَ خلاف جدوجهد ڪري ٽيهه لک

ماڻهو مائٽل ۽ ٻن لک عورتن جي عصمت دري ٿيڻ کان پوءِ پاڙيسري ملڪ ڀارت جي مدد سان مس مس آزادي حاصل ڪئي.

سنڌ ۾ پهرين ون يونٽ بنائي اُن جو استحصال ڪرڻ لڳا. پر جڏهن اهو تجربو ناڪامياب ٿيو ته هنن ٻن حربن جي استعمال سان سنڌين جي قومپرستيءَ جي جذبي کي ڪمزور ڪرڻ جو ڪارنامو شروع ڪيو آهي: هڪ طرف اسلام جي نالي ۾ هزارين ورهين جي سنڌ ملڪ ۽ قوم جي وجود کان انڪار ڪري ان کي اهل پنجاب ۽ مهاجر طبقي جي مستقل مفاد جي لاءِ استحصال ڪرڻ واسطي ريڊيو ٽيليويزن، ڪتابن، اخبارن ذريعي ڀرچار ڪري ڪالوني بنائي رکڻ لاءِ مسلم قوم اسلام پاڪستان جي نالي ۾ ڪوشش ڪئي. ۽ سنڌ جي رهاڪن مان ڪي ماڻهو لالچ ذريعي هٿ ڪري انهن جي ذريعي عوام جي دماغ ۾ مذهب جي غلط تشريح جي نالي ۾ مسخ ڪرڻ شروع ڪيا ۽ سنڌ جي قومي وجود، ملڪي آزادي حقن جي حفاظت جي آواز کي طاقت جي ذريعي دٻائڻ کي جائز ڄاتو.

ٻئي طرف سوشلزم جي نالي ۾ عوام کي گمراه ڪري سنڌين کي غلام رکڻ ۽ استحصال کي قائم رکڻ لاءِ، سنڌين جي جدا طبقن ۾ منافرت پيدا ڪرڻ لاءِ چوڻ لڳا ته پهرين سوشلزم آڻي پوءِ قومپرستي ذريعي آزاديءَ جي حاصل ڪرڻ جي ڳالهه ڪريو. مطلب صاف هو ته سنڌين ۾ ڪلاس اسٽرگل (طبقاتي جدوجهد) پيدا ڪرڻ بعد پيدا ٿيل انتشار سبب پنجابي مهاجر جي سامراجي گرفت مضبوط ٿيندي ان لاءِ نام نهاد ڪامريڊ خريد ڪري ليڊرشپ پنهنجي هٿ ۾ رکي، سنڌي قومپرستن کي سنڌي وڏيرن جا دلال ڪوٺائي، انهن جي آواز کي ڪمزور ڪرڻ جي ڪوشش ڪئي.

انهن مان ڪن کي ذهني قابليت ڪري خريد ڪيو ويو آهي، جي سنڌين جي آزاديءَ جي راهه ۾ رڪاوٽ وجهڻ واسطي، سنڌ ۾ طبقاتي تصادم پيدا ڪرڻ لاءِ سوشلزم جو ڀرچار ڪري رهيا آهن. ته ڪي سوشلزم جي نظرياتي چمڪي هيٺ، گمراه ٿي عوامي همدردِي حاصل ڪرڻ لاءِ ائين ڪري رهيا آهن.

انهن ويچارن کي اها ڳالهه ذهن ۾ نه ويني آهي ته سنڌ جي معاشي ذريعن جو استحصال وڏي پيماني تي ڪير ڪري رهيو آهي؟ سنڌي زميندار يا ٻاهريون آيل سرماييدار ڪامرو ۽ تاجر ۽ ڪارخانيدار.

ان حقيقت کان انڪار ڪري نٿو سگهجي ته سنڌي زميندار غريب هاريءَ



جواستحصال بہ ڪري رهيو آهي تہ ڌارين سامراجي مستقل مفاد سرماڻيدار جو ايجنٽ ٿي، پاڻ بچائڻ لاءِ انهن جي دلالي بہ ڪري رهيو آهي.

اِهو مڪاني زميندار پيسا ڪمائي ملڪ کان ٻاهر ڪڍي سنڌ کي غريب نہ ٿو ڪري سندن پيسو پنهنجي عيش عشرت، ميلن ملاڪڙن، چڪلن، ذاتي جهڳڙن تي خرچ ڪري ملڪ جي پيسي جو ناجائز استعمال ڪري ٿو. هو زمين سڌاري رهيو آهي، جا سنڌ جي آزاديءَ بعد سنڌي آبادگار هٿ ڪري سگهن ٿا. زميندار من مستيون هوند ڪري ئي نہ سگهن. جيڪڏهن ڌارين حڪومت ۽ ان جي ڪاموري جو کيس آڌار نہ هجي، پر هي جي سوها ڪارخانا، ڪپھ ٽائڻ، ڪپڙي اٺڻ، ٿانون ٺاهڻ وغيره جا سنڌ ۾ اريها روپين جي خرچ تي قائم ڪري ان ۾ ٻاهريان مزدور رکي ڪروڙها روپيا ساليانا ملڪ کان ٻاهر ڪڍي رهيا آهن، انهن جونالوبہ نٿو ورتو وڃي.

ڌارين حڪومت جي ڪري ملڪ جون مکيه نوڪريون اڪثر غير سنڌين جي حوالي ڪيون ويون آهن. جن جي ذريعي ملڪ جي اقتصادي ۽ سياسي پاليسي هلائڻ جا اختيار سامراجي پنهنجي هٿن ۾ رکي طرح طرح جي مرڪزي ادارن - جهڙوڪ واپدا، پي. آءِ ڊي سي، ريلوي وغيره ذريعي ملڪ جي جملي پيداوار جي ذريعن تي قابض ٿيو وينا آهن.

ٽين مکيه ڳالهه اها ڪئي وڃي ٿي تہ ملڪي پيداوار کي ٻاهر موڪلڻ يا ملڪي ضروريات لاءِ گهربل شين جي ٻاهران آڻڻ جي واپار تي هو قابض ٿيو وينا آهن. جنهن جي ذريعي هو ساليانو اربين روپيا ڪمائي سرماڻيدار ٿيندا وڃن ٿا، ان طرح ملڪ جي جملي بئنڪن ۾ سندن پيسورڪيل آهي.

اهي واپاري زراعتي پيداوار جي اڳهن گهٽائڻ ۽ ٻاهران گهرايل شين جي اڳهن وڌائڻ ذريعي سنڌي ديهاتي کي روزبروز غريب، مفلس ۽ بيروزگار بنائي رهيا آهن. ازانسواءِ هو اهڙيءَ طرح مٿي ذڪر ڪيل ڪمايل پيسي مان حصو ڪڍي اخبارون، رسالا ۽ ڪتاب ڇپائي، ڪامريڊن کي پنهنجو ايجنٽ بنائڻ ۾ ڪامياب ٿيو وڃن. اهڙي پرچار ڪري حڪومت وقت جا سندن هٿن ۾ آهي، کي قومپرستيءَ جي آواز کي دٻائڻ لاءِ جواز پيدا ڪريو ڏين ٿا.

هي نام نهاد سوشلزم جا سنڌي پرچارڪ ٻاهرين ڪارخانيدار ٻاهران آيل مزدورن جي سنڌين جي روزگار تي قابض ٿيو وينا آهن. ٻڌن واپارين، بئنڪرس، فارين ٽريڊ جي واپارين، ڌارين وڏن ڪامورن، خلاف ڪجهه بہ آواز نٿا ڪين.

صرف سنڌي زميندار ۽ هارين ۾ آزادي حاصل ڪرڻ کان اڳ اختلاف پيدا ڪن ٿا. ان جو نتيجو ڪهڙو نڪرندو؟

سنڌ جي ڪيترن وسوڙل ماڻهن، جڏهن ڀٽي طرفان سوشلزم جو نالو ورتو ويو ۽ هارين ۾ 16 ايڪڙ زمين ورهائڻ جو آواز ڪڍيو ويو ته ان تي اعتبار ڪرڻ شروع ڪيو. ڇي: پيپلز پارٽي واقعي سوشلزم آڻيندي، ڇوڻ لڳا جيئي سنڌ وارا زميندارن ۽ وڏيرن جا دلال هئا، جي سوشلزم جي راه ۾ رڪاوٽ بنيويائين آهن.

ويجاري غريب عوام کي ڪهڙي خبر ته پيپلز پارٽي، جنهن جا ڪارڪن جتوئي برادران، مير برادران، مخدوم پير ۽ ڀٽي خاندان جهڙا خاندان هئا. جن جي هٿن ۾ اڳئي هزارين ايڪڙ زمينون هيون. تنهن هوندي به وڌيڪ زمين تي حڪومت جي آڌار تي ويا قبضو ڪندا، سي ڪهڙيءَ طرح سوشلزم آڻي، زمينون ورهائي غريبن کي ڏيندا، جيڪڏهن پيپلز پارٽي جي چند بدمعاش ۽ چالاڪ ڪارڪنن کي جماعت جو ايجنٽ ٿي ڪم ڪرڻ جي صلي ۾ ڀرڻ ڏيڻ، بلشڪ مارڪيٽي ڪرڻ جي اجازت ڏيڻ ۽ ٻين ڪيترن طريقن سان لڪپتي بنائڻ کي سوشلزم سڏي سگهجي ٿو ته پوءِ ٻي ڳالهه هئي، باقي غريب عوام کي ته سواءِ ڌوڪي ڪاٺڻ جي ٻيو ڪوبه فائدو حاصل نه ٿيو آهي.

انهي ڀٽي جي دلائل، ڀٽي دور کي خلافت راشديه هڪ طرف سڏيو ته سوشلزم جي حامي ٻئي طرف ظاهر ڪيو ۽ جمهوري عوام جو دور ٽئين طرف ظاهر ڪيو. اهڙي پرچار ڪري صرف اسلام سوشلزم ۽ جمهوريت جا نالا بدنام ٿيا، پر ملڪ ۽ ماڻهن کي فائدو حاصل نه ٿيو.

وڏي ڌوڪيبازي ان مسئلي ۾ ڪميونسٽ پارٽي جي ڪن نام نهاد ڪامريڊن ڪئي، جن اهڙي حڪومت جي حمايت ڪئي، ۽ انهي جا مکيه ڪارندا، ڀٽي وٽ وڪامي ويا. نه رڳو ايترو پر انهن جي اثر ڪري روس سرڪار پنهنجا اڳوڻا اصول، ننڍين قومن جي خودمختياري جا وساري پاڪستان جي مهاجر-پنجابي سامراج واري حڪومت جي طرفداري ڪئي.

هن وقت به پاڪستان سرڪار جنهن کي سنڌي بلوچ ۽ ڪيترا پختون، مهاجر-پنجابي سامراج سمجهن ٿا، تنهن جي روس ۽ چين سرڪار طرفداري ڪري رهي آهي.

هاڻ ڪيڏانهن ويا هنن جا ننڍين قومن کي خودمختياري وٺي ڏيڻ لاءِ مدد ڪرڻ جا وعا، آمريڪا ۽ انگلينڊ وغيره، حڪومتن کي روس وارا ۽ سندن

ڪميونسٽ پارٽي سامراجي سڏي رهي آهي ته پوءِ پاڪستاني سامراج جي مدد ڪرڻ مهل هنن جا اهي اصول ڪيڏانهن وڃن ٿا؟  
اهي سڀ ڌوڪا آهن. جي سنڌين کي مهاجر-پنجابي سامراج هيٺ محڪوم رکڻ لاءِ ڏنا وڃن ٿا.

مٿي ذڪر ڪيل ڳالهين مان پتو پئجي سگهندو ته جيڪڏهن اهل آمريڪا ۽ اُن جا حامي ملڪ سامراجي آهن. ته روس ۽ چين وارا به اسان لاءِ سامراجي ڀارت ادا ٿا ڪن. جڏهن هو مهاجر-پنجابي واري پاڪستان جي ڪميونسٽ پارٽي جي ڌوڪي هيٺ اچي. سنڌي قوهيستيءَ جي مخالفت ڪن ٿا.

ڪميونسٽ ملڪن جي اهڙي رول ادا ڪرڻ ڪري هي ڳالهه صاف ظاهر ٿي پيئي آهي ته قومن جي حق خودمختياريءَ جي اصول جي حمايت ڪرڻ هنن ڇڏي ڏني آهي. هو به مهاجر-پنجابي سامراج جي حمايت ڪري سنڌين. بلوچن ۽ پختونن کي غلام رکڻ جا طرفدار ٿي پيا آهن. ان صورت ۾ جي اسان کين ظالمن ۽ غاصبن جا طرفدار سڏيون ته حق بجانب ٿي سگهي ٿو.

## سنڌ کي بمبئيءَ سان گڏڻ ۽ جدا صوبي بنائڻ جي گهاٽي

پڙهندڙن کي معلوم آهي ته انگريز سرڪار سنڌ کي فتح ڪري پنهنجي انتظامي سهوليت خاطر. بمبئي ڀرڻي سان گڏي سنڌ کي ان جي ڪمشنري بنائي ڇڏيو هو. جنهن ڪري سنڌ کي ڪيئي نقصان پهتا هئا. جن مان ڪي هيٺ بيان ڪجن ٿا:

بمبئيءَ جي مرڪز پري هئڻ ڪري اتي جي آفيسرن ۽ سرڪار سنڌ جي معاملن طرف توجهه نه ٿي ڏنو.

سنڌ ۾ نه خاطر خواه رستا ٺهيا. نه زراعت جي وڌائڻ لاءِ پاڻي مهيا ڪرڻ واسطي واھ کوٽايا ويا. ۽ نه چڱي تعداد ۾ هاءِ اسڪول ۽ ڪاليج کوليا ويا. جيڪي اسڪول يا ڪاليج سنڌ ۾ هئا. انهن جو گهڻو حصو پيسي وارن هندن جي ذريعي کولايو ويو هو جهڙوڪ اين. اي ڊي انجنيئرنگ ڪاليج ۽ ڊي جي سنڌ ڪاليج. حيدرآباد وارو نيشنل ڪاليج ۽ ٻيا ڪيترا هاءِ اسڪول هندن جي پيسي سان کليا هئا. پر مسلمانن طرفان صرف چند مدرسا جيئن ته سنڌ مدرسه الاسلام نوشهريه. مدرسه سکر ۽ لاڙڪاڻي وارا مدرسه کولايال هئا. آخر ۾ مير محمد خان ۽

مسٽر نور محمد وڪيل طرفان هاءِ اسڪول کولايو. سنڌ ۾ مسلمانن جي آبادي 75 سيڪڙو هئي، جن جي گهرجن لاءِ اهي اسڪول ڪافي نه هئا.

ٻئي طرف ساريءَ سنڌ ۾ درياھ جي ٻنهي طرفن ۾ ڪراچي کان وٺي سکر تائين ڪوبه پڪورستو ڪونه هو. ان ڪري ڊگهي سواريءَ گاڏيءَ رستي ۽ اندروني سواري اٺن ۽ گهوڙن ذريعي ٿيندي هئي. ڪراچي بند کي بمبئيءَ جي فائدي خاطر پوريءَ طرح سڌاريو نه ويو هو. سمنڊ رستي بمبئي پهچڻ خطري کان خالي نه هو. ان ڪري اول جهاز رستي سنڌونديءَ جي ذريعي ملتان ۽ لاهور کان ڦري بمبئي، وڃڻ ٿيندو هو. جنهن ۾ هڪ ته وقت زياده لڳندو هو. ٻيو ٻاهرين ملڪن سان واپار جو انتظام ڪونه هو. وڏا سرڪاري عملدار شڪار لاءِ چند ڏينهن واسطي سنڌ ۾ بمبئيءَ سان گڏجڻ بعد 1911ع تائين رهي. پوءِ جڏهن انگريزن ملڪ کي سڌارا ڏيئي، ڪائونسلون ڏنيون ته سنڌ جي آبادي گهٽ هئڻ ڪري سنڌ کي ٽي نمائندا بمبئي ڪائونسل لاءِ مس مليا. جن وڃي سنڌ جي مسئلن بابت، بمبئيءَ سرڪار کي واقف ڪرڻ شروع ڪيو. پر بمبئي ڀرڳڻو وڌو هو. ان جي ڪائونسل ۾ گجرات ۽ مهاراشٽرا کان گهڻا ميمبر چونڊجي ايندا هئا، جن کي هن ملڪ جي حالتن جو پتو نه هو. آمدرفت جي رستن جي تڪليف ڪري اهي هن طرف ڪونه ايندا هئا، نه خبر هين. جڏهن هتي جا به ٽي ميمبر پاڻي جي کوٽ بابت شڪايتون ڪندا هئا ته اتي جا ماڻهو جتي چؤماسي هئڻ ڪري آبادي بارش تي ٿيندي هئي، ڳالهه کي سمجهي ئي ڪين سگهندا هئا. سنڌ ۾ واه گهڻو ڪري درياھ مان هوندا هئا، جن مان ڪڙيا ڪڍي آبادي ڪئي ويندي هئي. جڏهن سنڌ جا ميمبر ڪڙين ۾ پاڻيءَ جي گهٽتائيءَ جي گفتگو ڪندا هئا، ته هي چوندا هئا: ”سنڌ جا ميمبر رڳو ڪڙين جي گفتگو ڪن ٿا. اهي ڇا ٿيندا آهن!“ بمبئي جي طرف آبادي واهن ذريعي ٿيندي هجي ها، ته هنن کي پتو پئجي سگهي ها.

سنڌ ۾ ڪاليجن جي امتحانن ڏيڻ لاءِ ڪا يونيورسٽي ڪانه هوندي هئي. شاگردن کي امتحان ڏيڻ لاءِ بمبئي وڃڻو پوندو هو.

جڏهن سنڌ جي ميمبرن ڏٺو ته ان طرف جا رهاڪو غير همدرد هئا ۽ سرڪار کي سنڌي معاملن سا ڪا دلچسپي ڪانه هئي ته هنن سنڌ جي بمبئيءَ لان جدا صوبي بنائڻ جي تحريڪ هلائي. پر ان خلاف بمبئي جي واپارين ۽ ڪن هندو ڪامورن ۽ سينيٽن طرفان مخالف شروع ٿي، ۽ بمبئي سرڪار به مخالفت ڪئي.

آخر گهڻي ڪوشش بعد 1920ع کان: نون سڌارن ملڻ بعد، ان تحريڪ کي آل انڊيا جماعتن ذريعي حل ڪرائڻ طرف ماڻهن کي رجوع ٿيڻو پيو. رئيس غلام محمد خان پرڳڙي، سيٺ هرچندرا، وشنواس، جمشيد ميهتا، دادا جهيمل پرسرام شيخ عبدالمجيد سنڌي خان بهادر ڪهڙي حاجي عبدالله هارون ۽ اسان ٻين جي ڪوشش هئي وڃي هنڌ ڪيو ۽ 1937ع ۾ سنڌ بمبئيءَ کان جدا صوبي جي صورت اختيار ڪئي.

پر انهيءَ دور ۾ سنڌي عوام کي جي نقصان پهتا، جن جي اڪثريت مسلمان هئي. سي هيٺين قسم جا هئا:

مسلمان زميندارن، گذرمعاش جي فرواني ڪري تعليم حال ڪرڻ طرف توجهه نه ڏنو ۽ نه نوڪرين طرف رخ ڪيائون. ان ڪري هندن تعليم حاصل ڪري 80 سيڪڙو نوڪرين تي قبضو ڪري ورتو هو جنهن ذريعي هو نه صرف ملڪي معاملن ۾ با اثر بنجي ويا، پر پيسو به ڪٺو ڪري ويا.

واپار ۽ وياج خوريءَ ڪري پيسي ڪٺي ڪرڻ سبب، هوزرعي زمين تي، جا اڳي هنن وٽ چند هزار ايڪڙن کان مٿي نه هئي، ترٽ ئي هو قريبن ٽيهه لک ايڪڙن جا مالڪ بنجي ويا. ديواني ڪورٽن جي سرشتي جي قانونن جي اڻ ڄاڻائي ۽ علم گهٽ هئڻ ڪري سنڌي زميندارن کان هندو واپاري ويا زمين هٿ ڪندا. ۽ ائين هو واپار ۽ ڪارخانن جا مالڪ بنجي ويا.

اهڙي قسم جا ڪيئي مثال آهن، جي مون ”من جي بمبئيءَ کان آزاديءَ“ واري ڪتاب ۾ ڏنا آهن.

بمبئيءَ کان سنڌ جدا ڪرڻ واسطي اسان کي آل انڊيا مسلم ليگ، خلافت ڪاميٽي وغيره جماعتن کان مدد وٺڻي پيئي.

هندستان جي مسلم اقليت وارن صوبن جي مسلمانن کي پنهنجون مشڪلاتون هيون. هو اتي جو صوبائي ڪائونسلن ۾ تمام ٿوري تعداد ۾ هئا. پر پڙهيل ۽ هوشيار هئڻ ڪري جدا فرقيوار جماعتون ٺاهي، هنن ڪائونسلن ۾ ويٽيج (وٽيڪ نمائندگي) ۽ جدا چونڊن ذريعي پنهنجي حقن جي حفاظت ڪرڻ جي تحريڪ هلائي، جنهن ۾ انگريزن جي ويڙهائي راڄ ڪرڻ واريءَ پاليسي سبب هو ڪامياب ٿي ويا. اسان کي جڏهن هنن مدد ڏني، ته ان جي قيمت اسان کان اها ورتائون ته جدا چونڊن ۽ ڪائونسلن ۾ جدا نشتون، فرقيوار بنيادن تي قبول ڪرڻ لاءِ اسان کي رضامند ڪيائون.

سنڌ مان جيڪي ميمبر ڪائونسلن ۾ ويندا هئا، تن جي اڪثريت خود مطلب زميندارن، پيرن، سيدن، ميرن ۽ سردارن جي هوندي هئي، جن کي ملڪ ۽ قوم جي مجموعي مسئلن سان دلچسپي ڪانه هئي. هنن کي پنهنجي زمين وڌائڻ، جو شوق هوندو هو. ملڪي سياسي شعور يا قومي بهوديءَ جو خيال منجهن ڪونه هوندو هو. ان ڪري سنڌ جدا ڪرڻ لاءِ اسان کي مسلم اقليت وارن صوبن جي مسلمانن جا شرط قبول ڪرڻا پيا. جنهن ڪري جڏهن، هندن جي وڏي گروهه جي سخت مخالفت جي باوجود سنڌ جدا ٿي، ته ان ۾ جدا چونڊون ۽ جدا نشستون هڪ طرف هيون، ۽ ٻئي طرف وڌيڪ ڪري اسان کي پنهنجي 75 سيڪڙو تعداد کي گهٽائي 60 سيڪڙو نشستون قبول ڪرڻيون پيون، ٽئين طرف سنڌ ۾ ميمبرن جي تعداد کي ايترو گهٽايو ويو جو ان جو اثر نهايت نقصان وارو ثابت ٿيو.

سنڌ اسيمبلي جملي 60 ميمبرن تي مشتمل ٺاهي ويئي جن ۾ صرف 35 مسلمان ميمبر چونڊجي سگهيا، ۽ 25 غير مسلم ميمبر چونڊجي آيا ٿي.

سنڌي عوام جي جاهل هجڻ ۽ پيرن، سيدن، زميندارن ۽ ڪامورن جي اثر هيٺ هئڻ ڪري اسيمبلي ۾ ميمبر اهي چونڊيا ٿي، جن جو مقصد سنڌ اسيمبليءَ ۾ وڃي ملڪ ۽ عوام جي ڀلي ڪرڻ وارو ڪونه هو پر ان جي ذريعي پنهنجي پنهنجي شخصي ملڪيت ۽ اقتدار وڌائڻ هو. هندو ميمبر، جي پڙهيل هئا ۽ پئنجائن جي اثر هيٺ هئا، سي سندن مستقل مفاد لاءِ ڪم ڪرڻ لڳا.

مسلمانن مان باقي جيڪي ٿورا سمجهدار ميمبر هئا، تن اسيمبليءَ ۾ وڃڻ لاءِ هڪ پروگرام بنايو جنهن موجب زمين آبادگار طبقي تائين محدود رکڻ جو اصول مدنظر رکيو ويو. پنجاب ۾ اهو اصول قانوني صورت ۾ اڳ ۾ رائج ٿي چڪو هو. انهن چند ميمبرن، وياچ خون، بي واجبي قرضن گهٽائڻ، مسلمانن کي سندن تعداد مطابق نوڪرين ڏيارڻ، ڳوٺن ۾ تعليم جي واڌاري، ڳوٺن جي شهرن سان آمدورفت لاءِ رستن ٺهرائڻ، عوام تان هندو سيلئي ۽ ڪارخانيدارن زميندارن ڪاموري جاگيردار ۽ سردار جي طاقت گهٽائي، هارين ۽ عوام جي مفاد واسطي ڪم ڪرڻ طرف توجهه ڏنو. پر مسلمانن جو ڪثرت تعداد اهڙو هو جي عهدن خاطر هندو مستقل مفاد سياستدانن سان گڏجي ڪم ڪرڻ لڳا، ۽ هنن اسان چند مخلص ڪارڪنن کي ملڪي مفاد لاءِ ڪم ڪرڻ نه ڏنو. ان ڪري لاچار ٿي، اسان مسلم ليگ ذريعي، مسلم عوام ۾ مذهب جي نالي ۾ سياسي شعور پيدا ڪرڻ جي غلطي ڪئي.

سنڌ جا عام هندو مسلمان، هندو مسلم درويشن جهڙوڪ گرو نانڪ، شاھ عنايت صوفي، شاھ لطيف، سچل سرمست، سامي، روجل فقير وغيره جي تعليم ڪري محبت ۽ امن جا قائل ٿي. هڪ ٻين سان پائڻن وانگر هلندا هئا. تن ۾ مسلم ليگ جي پرچار ڪري جا فرقيوار جماعت ۽ مسلم اقليت وارن صوبن جي ڪٽر فرقي پرست مسلمان سياستدانن جي اثر هيٺ هئي. فرقيپو ۽ نفرت پيدا ٿي پيشي. هڪ ڪٽل منزل گاه مسجد کي سکر ۾ انگريزن، ملڪ فتح ڪرڻ وقت، پنهنجي قبضي ۾ آئي. وقتي طور آفيس طور ڪتب آندو هو. مسلم ليگ جي انتها پسند گروهه ان جي هٿ ڪرڻ لاءِ هندن خلاف تحريڪ شروع ڪئي. ان مسجد سان هندن جو ڪو واسطو نه هو پر ان جي سامهون وچ درياھ ۾ هندن جي ساڌ ٻيلي نالي سان هڪ مندر هو ۽ هي جاءِ ان جي سامهون هئڻ ڪري هندو ميمبرن سکر جي پنهنجا جي اثر هيٺ سنڌ سرڪار تي زور وڌو ته اها جاءِ مسلمانن کي نه ڏني وڃي. ان تان اختلاف وڌي وڌي هندو مسلم فسادن تائين پهتا. آءِ جو صوفي درويشن جي تعليم جو پوئلڳ هوس. سو سنڌ اسيمبليءَ ۾ هندو ميمبرن جي انهيءَ ڪوشش کي ڏسي ته هو مسلمان خود مطلب ميمبرن کي ورغلائي مٿي پهرين ذڪر ڪيل عوامي مفاد ۾ رڪاوٽ وجهي رهيا هئا. شدت ۾ اچي، غلطي ڪري ان سکر جي منزل گاه کي مسجد بنائڻ واري تحريڪ ۾ حصو وٺڻ لڳس. هندن وري ڊاڪٽر مونجي کي، جو هندو مهاسيا جو ڪٽر فرقيپرست ليڊر هو سکر ۾ گهراڻي اشتعال انگيز تقريرون ڪرايون. مسلم ليگ جا مکيه ڪارڪن، حاجي عبدالله هارون، شيخ عبدالمجيد سنڌي خان بهادر ڪهڙو ۽ علي محمد راشدي هئا. تن وري ان جي ردعمل ۾ صوبائي مسلم ليگ جو ڪراچي ۾ اجلاس جناح صاحب جي صدارت هيٺ سڏائي، هندستان جي مکيه فرقي پرست مسلمانن کي 10 آڪٽوبر 1938ع تي اتي گهراڻي، هندستان جي ورهاڱي بابت ٻن قومن جي بنياد وارو ٺهراءُ پاس ڪرايو. ان کان پوءِ 23 مارچ، 1940ع تي، لاهور ۾ آل انڊيا مسلم ليگ ڪانفرنس جي اجلاس ۾ هندستان جي فرقيوار بنياد تي ورهاست لاءِ ٺهراءُ پاس ڪرايو ويو. ان ۾ اهو جائيل هو ته مسلم اڪثريت وارين رياستن ۾ آزاد ۽ خودمختيار رياست (صوبي) بنائڻ جي مراد نڪتي ٿي ان کي مدنظر رکي، مون به سنڌ اسيمبليءَ ۾ اهڙي قسم جو ٺهراءُ پاس ڪرايو. اهڙيءَ طرح مسلم ليگ سندن مدراس واري اجلاس 1941ع ۾ ان ٺهراءُ کي پنهنجي بنيادي مقاصد ۾ داخل ڪري ڇڏيو.

اڳتي هلي اسان کي پتو پيو ته مسلم اقليت وارن صوبن جي مسلمان مسلم ليگين جي نيت ۾ خرابي هئي. هنن جوان تجويز جي پويان سندن صوبن مان لڏي مسلم اڪثريت وارن صوبن ۾ اچي ڪالونيون بنائي پنهنجي سامراج بڻائڻ جو ارادو هو ۽ ان ڪري هنن لاهور ۾ مدراس وارن ٺهراءُن کي، دهلي ۾ ڪنوينشن گهراڻي، 1946ع ۾ رد ڪرايو ۽ متحده پاڪستان جو ٺهراءُ مرتب ڪرايو. اهڙين ڳالهين تان اسان ڄا مسلم ليگ ليڊرن سان اختلاف وڌي ويا، ۽ هنن اسان کي سندن عزائم جي راه ۾ رڪاوٽ سمجهي مسلم ليگ مان خارج ڪري ڇڏيو.

اسان قومپرست ڪانگريس هندن سان سمجهوتو ڪري، مسلم ليگ جي ليڊر شپ جي مخالفت شروع ڪئي. جڏهن برٽش ڪئبينٽ مشن دهلي ۾ هندستاني ليڊرن سان صلاح مشوري لاءِ آئي، ته مون سنڌ اسيمبليءَ ۾ مخالف پارٽي جي ليڊر جي حيثيت ۾ هندستان ۾ صوبن جي آزاد ۽ خودمختيار رياستن جي ڪانفيڊريشن جي گهر ڪئي. مسلم ليگ، فرقيوار بنيادن تي، هندستان جي تقسيم لاءِ زور ڀريو ۽ ڪانگريس متحده هندستان جي اصول تي قائم رهندي آئي. ان وچ ۾ ملڪ جي عام راءِ ورهاڻجي ڪانگريس ۽ مسلم ليگ جي اثر هيٺ اچي ويئي هئي. اسان جي راءِ کي مولانا عبيدالله سنڌي ۽ راج گوپال آچاريا کان سواءِ ڪنهن نه ٻڌو.

ٻي مهاڀاريءَ جنگ جي ڪري پيدا ٿيل حالتن کان متاثر ٿي، انگريز سرڪار ملڪ کي آزاد ڪري ڇڏڻ لاءِ تيار ٿي ويئي. جنهن ڪري هنن مجبور ٿي ملڪ کي ورهائي، ٻه ڀاڱا ڪري، هڪ حصو ڪانگريس جي حوالي ڪيو ۽ هڪ حصو مسلم ليگ جي حوالي ڪيو. پوءِ ٽيڙ ٽاڙي ٻڌي لکن بلك ڪروڙن جي تعداد ۾ هندستان جا مستقل مفاد مسلمان ۽ انهن جا حامي مسلمان اڪثريت وارن صوبن ۾ ڪالونائيز ڪرڻ لاءِ پهتا، ۽ هندن جي ڪثير تعداد وڃي ڀارت وسايو. جن نه وڃڻ چاهيو ٿي تن کي زوريءَ لڏايو ويو. تڏهن اسان کي معلوم ٿيو ته پاڪستان بڻجڻ ڪري مرڳو سنڌ مهاجر- پنجابي سامراج هيٺ اچي ويئي هئي. سنڌ ۽ بنگال جا صوبا، جي زرخيز هئا، تن کي ڪالونيون ڪري هلائڻ جي ائين شروعات ٿي. اسان اهڙيءَ پاليسيءَ بوقت مخالفت ڪئي. پوءِ هنن ڪراچي سنڌ کان ڪسي مرڪزي حڪومت جي حوالي ڪئي. سنڌي هندن جا ڇڏيل ڪارخانا، زمينون، مڪان، جايون، بئنڪون، اسڪول وغيره، ٻاهران آيل مهاجرن جي حوالي ۾ ڏنائون. هندستان کان مکيه عملدار



گهراڻي حڪومت جي واڳ انهن جي حوالي ڪيائون. سنڌ ۾ ٽن بئراجن تي نڪتل زمينون (جي بئراج سنڌ جي خرچ سان بنايا ويا هئا)، جي گهڻي حصي تي پنجابين کي ڪالونائيز ڪيو ويو. سانگهڙ ضلع جي مُکي ڍنڍ ۽ اتر سنڌ مان پيلا وڌائڻ بعد، نڪتل زمينون، سرڪاري يا سنڌي زميندارن کان ڪسي به ٻاهرين کي ڏنيون وئيون.

مون کي ڪراچيءَ جدا ڪرڻ وقت به نظر بند ڪيو ويو. ۽ پوءِ جڏهن ڏٺائون ته آواز بند نه ٿا ڪريون ۽ سنڌ اسيمبليءَ مان بئراجن جي زمين سنڌين کي ڏيڻ، ڪراچي موٽائي سنڌ جي حوالي ڪرڻ ۽ سنڌ جي جداگانه قوم هجڻ جا ٺهراءَ پاس ڪرايائون. ته هئن ان جو اهو علاج سوچيو ته مون کي جيل ۾ موڪلين. پيرزادي عبدالستار سنڌ جي وزيراعليٰ جي زماني ۾ اهي ٺهراءَ پاس ڪرائي سگهيا هئاسون. تنهن جي وزارت کي اسيمبليءَ ۾ اڪثريت هوندي ڊسمس ڪيائون، ۽ خان بهادر کهڙي کي، جو پروڊا هيٺ سياست کان خارج ٿيل هو بنا اسيمبليءَ جي ميمبرن هٿ جي، سنڌي وزير اعليٰ بڻايائون. کيس ان جي عيوض سنڌ کي پنجاب سان گڏ ون يونٽ بنائڻ لاءِ راضي ڪري سنڌ اسيمبليءَ مان زور ڀرڻ دستي سان ون يونٽ ٺاهڻ جو ٺهراءَ پاس ڪرايائون. سنڌ جا پيسا ۽ سڀ سامان ڪٽائي لاهور نيو ويو.

اهڙيءَ طرح ون يونٽ بنائڻ بعد سنڌ جي نالي ونڻ کي به ڏوهه ٺهرايو ويو. هڪ سئو ورهيه، سنڌ انگريزن جي غلاميءَ هيٺ رهي، وري جڏهن ان کي آزاد ڪيو ويو ته اميد هئي ته ان کي ساڳيءَ طرح آزاد ڪيو ويندو جهڙيءَ طرح هن کي آزاد حيثيت ۾ فتح ڪيو ويو هو پر ائين نه ٿيو.

بمبئيءَ کان سنڌ کي جدا ڪري الڳ صوبائي حيثيت ۾ جملي ڏهه سال رهڻ ڏٺو ويو هو. ان ٿوري عرصي ۾ جيتوڻيڪ خاطر خواه ترقي نه ٿي سگهي هئي، پر ساري سنڌ ۾ پڪن رستن جو چار پڪڙجي ويو هو ڪيئي هاءِ اسڪول ۽ ڪاليج برپا ٿيا هئا. سنڌ يونيورسٽي قائم ٿي هئي، قوم پرستيءَ جو احساس وڌيو هو ڪيئي اسپتالون برپا ٿيون هيون. ٻه نوان بئراج ٺهيا هئا، سنڌي زبان کي زور وٺائڻ جي ڪوشش ٿي رهي هئي. ڪيئي ڪارخانا برپا ٿيا هئا، وغيره. پر جنهن قوم جا افراد صالح نه هوندا آهن، اها آزادي ونڻ ۽ هلائڻ لائق نه رهندي آهي. اها ساڳي حالت نيٺ سنڌ سان ٿي. اسان پاڻ ۾ ڪن مڪاني سوالن تان ناراض ٿي، هندن کي ڪڍي انهن جي جاءِ تي مسلمانن کي آندو پر اها خبر

ڪا نه هئي ته ”ويئي سڱن لاءِ پر ڪن به ڪپائي آئي“ جي پهاڪي وانگر. نوان مسلمان هتي اچڻ بعد پاڻ کي فاتح سمجهي، سنڌين سان مفتوح ماڻهن جهڙو ورتاءُ ڪرڻ لڳندا، سموري ملڪي جائداد جا مالڪ بنجڻ تي به راضي نه ٿي، نيٺ ان کي پنجاب سان گڏيه وڻ يونٽ ۾ غلام بنائي، سنڌ جي سمورن وسائل تي قبضو ڪرڻ لڳندا، سنڌ جي قديم روايات کي مٽائڻ لاءِ شهرن ۾ رستن، اسپتالن، ڪاليجن، مارڪيٽن، بندرن ۽ بئراجن تي غير سنڌي نالا رکي، ڌاريءَ اردو ٻوليءَ کي زوريءَ ملڪ جي قومي زبان بڻائيندا، ۽ جمهوريت کي ختم ڪري پنهنجي حڪمرانيءَ کي زور وٺائڻ لاءِ وزارتون ٺاهڻ ۽ ڊاهڻ جا ڪارناما شروع ڪري ڏيندا.

## ون يونٽ جي قيام بعد سنڌ سان وهائيل ويلن جو احوال

جيتري قدر مون غور ڪري ڏٺو آهي ته مغربي پاڪستان کي هڪ صوبي بنائڻ جو مقصد هيٺين مرادن جي حصول لاءِ هو:

1. پاڪستان مسلم قوم جي بنياد تي قائم ڪيو ويو هو. نظرياتي طور ان کي هڪ سمجهڻ سولو هو. پر عملي طور ان فطري طرح هزارن ورهين جي چئن جدا ٿيل ملڪن کي هڪ بنائڻ مشڪل مسئلو هو. تنهن ڪري هنن زوريءَ انهيءَ کي متحد بنائڻ لاءِ منظم طور ڪوشش ڪئي.
2. مغربي پاڪستان جي چئن صوبن جي آباديءَ جو مدار سنڌو درياھ ۽ ان جي مددگار ندين تي هو. جيئن ته اهي ملڪ زياده تر زراعتي، صوبا هئا، انهن کي ترقي وٺائڻ ۽ گهڻي ۾ گهڻي پيدائش حاصل ڪري خوشحال بنائڻ لاءِ، هنن گڏيل منصوبي معرفت ڪم ڪرڻ زياده فائديمند سمجهيو ٿي.
3. مشرقي پاڪستان (بنگل ۾) ماڻهن جي آبادي زياده هئي، اتي جي رهاڪن جي زبان ۽ ڪلچر مغربي پاڪستان جي رهاڪن کان علحده هو. منجهن بنگالي قومپرستيءَ جو جذبو به گهڻو هو. ترقيءَ ۾ مهاجر-پنجابي مستقل مفاد وارا زياده هئا، پر تعداد ۾ هو وڌيڪ هئا. جمهوري دستور مطابق حڪومت تي قبضو بنگاليين کي ملڻو هو. جا ڳالهه مهاجر-پنجابي مفاد جي خلاف هئي. انهي حالت کان بچڻ لاءِ هنن ٻه طريقا سوچيا: هڪ، ٻنهي حصن کي مغربي حڪومت ۾ هڪ جيتري نمائندگي ڏني وڃي ۽ مغربي حصي

جي جملي قومن ۽ صوبن کي هڪ ڏوريءَ ۾ منسلڪ ڪري مقابلي لاءِ تيار ڪيو وڃي. ٻيو ته سارو پاڪستان خاص طرح ۽ مغربي پاڪستان جا گهڻا حصا پوئتي پيل هئا. مرڪز ۾ حڪومت جي واڳ ڪا، ٻين ۽ لشڪر جي ڪثرت ڪري مهاجر-پنجابي مستقل مفاد جي هٿ ۾ هئي. انهن جي ذريعي مرڪزي منصوبه بنديءَ سان هنن فائدو حاصل ڪرڻ گهريو ٿي.

4. مغربي پاڪستان ۾ چار قومون ۽ چار صوبا هئا، جن جون زبانون علحده هيون. سندن ادب ۽ ڪلچر به علحده هئا. تن کي متحد ڪرڻ لاءِ هنن کي اها ڳالهه ذهن ۾ ويهي ته اردو زبان ۽ يو پي مسلمانن جي ڪلچر جي رنگ ۾ گڏي سيني کي هڪ بنائي سگهيا ٿي.

5. مغربي پاڪستان اندر پنجاب صوبي ۾ ماڻهن جي آبادي في ميل تي، بنسبت سنڌ، بلوچستان ۽ صوبه سرحد جي زياده هئي، جا ڳالهه اهل پنجاب جي خوشحاليءَ ۽ ترقي جي راهه ۾ رڪاوٽ هئي. تن کي گڏي هڪ صوبي بنائڻ ذريعي، اهل پنجاب جي آبادي جو بار گهٽ ڪرڻ واسطي پنهنجي زياده آبادي کي ٻين صوبن ۾ ڪالونائيز ڪرڻ سان هو فائدو حاصل ڪري سگهيا ٿي. سنڌ ان لاءِ موزون صوبو هو، جنهن ۾ زمين ۽ ٻي پيدائش جا ذريعا گهڻا ۽ ماڻهو ٿورا هئا. تنهن ڪري ون يونٽ بنائڻ سان هو سنڌ جي زمين ۽ ٻين وسائل پيداوار کي پنجاب جي ڪثرت آباديءَ جي فائدي لاءِ ڪتب آڻي سگهيا ٿي.

6. مغربي پاڪستان ۾ جدا صوبن هئڻ ڪري هر هڪ صوبو پنهنجي جدا انتظام هئڻ سبب ان جي ترقيءَ لاءِ پنهنجا اڪثر مالي وسيلو مڪاني ماڻهن جي فائدي واسطي ڪتب آڻي رهيو هو. جا ڳالهه مهاجر پنجابي مستقل مفاد جي خلاف هئي. هنن جي مفاد ۾ اها ڳالهه هئي ته ساري ملڪ کي هڪ توڙي بنائي، هڪ سانچي ۾ ڍالڻ سان هو سندن مفاد حاصل ڪري سگهيا ٿي. ان ڪري هنن اردو زبان ذريعي ۽ مرڪزي طاقت جي آڌار تي، جملي صوبن کي مرڪزي حڪومت ذريعي هڪ ڪرڻ جي رٿ ڇڏي.

7. خاص ڪري مغربي پاڪستان ۾ ڪيتريون ڏيهي رياستون هيون، جي جدا نظامن هيٺ پنهنجي طور طريقي سان هلي رهيون هيون، تن کي ختم ڪرڻ سان، اتي جو انتظام مرڪزي حڪومت جي هٿ ۾ آڻي سگهيا ٿي. رڳو هڪڙيءَ بهاولپور رياست جي 17062 چورس ميلن کي پنجاب سان ملائي

پنهنجي ماڻهن کي ان ۾ نيئي ڪالونائيز ڪرڻ سان پاڻ تان آباديءَ جو بار گهٽ ڪري سگهيا ٿي.

انهن مقصدن جي حصول لاءِ هنن اسلام سوشلزم ۽ جمهوريت جي نمرن هيٺ ملڪ کي متحد ڪرڻ جي رٿ رٿي.

جيڪڏهن چٽائي ڏسبو ته اسلام سوشلزم ۽ جمهوريت جا نظريا ملڪ جي مجموعي نعمي لاءِ نقصانڪار ڪونه ٿا. پر انهن جي ڪاميابيءَ جو زياده مدار انهن جي ڪتب آڻڻ جي طريقن تي هو. آيا اهي نظريا هر هڪ صوبي جي قومي مفاد جي ترقيءَ لاءِ ڪتب آندا ٿي ويا، يا انهن کي مهاجر ۽ پنجابي مستقل مفاد جي فائدي لاءِ ڪتب آندو ٿي ويو. جنهن صورت ۾ حڪمران طبقي جو مقصد خاص سندن سامراجي مفاد سان وابستہ هو ان ڪري هن جا اختيار ڪيل جملي طريقا ۽ تجربا ڪامياب ٿي نه سگهيا. ملڪ کي مجموعي طرح فائدي بدران نقصان پهتو ۽ اتحاد بدران نفاق پيدا ٿيو. ان حقيقت کي سمجهڻ لاءِ آئون ضروري ٿو سمجهان ته انهن مٿي ذڪر ڪيل نظرين جي ناڪاميابيءَ جي ڪارڻن معلوم ڪرڻ لاءِ بحث ڪري معاملي فهميءَ جي ڪوشش ڪئي وڃي.

## ۱. ڇا مغربي پاڪستان جا رهاڪو واقعي هڪ قوم هئا؟

اهو نظريو مذهبي جذبي جي نقطہ نگاه سان پيش ڪرڻ سولو هو. پر عملي طرح تاريخ جي ڪسوٽيءَ تي ڪڏهن به برثواب ٿي نه سگهيو هو. پختون ايراضيءَ ۾ اتي جا رهاڪو اهل پنجاب، بلوچستان جا رهاڪو ۽ سنڌي تاريخي پس منظر ڪري جدا ملڪ ۽ قومون ٿي رهيا هئا. انهن جون زبانون علحده هيون. انهن جا رسم رواج جدا گانه هئا. هنن جا سياسي اقتصادي مفاد متضاد هئا. هنن جي رياستن جون ايراضيون گهٽ وڌ هيون. سندن ماڻهن جي آباديءَ ۾ تفاوت هو. ڪن جي آبادي گهڻي ته ايراضي گهٽ هئي. جنهن ڪري زمين تي بار آباديءَ جو گهڻو هو. ڪي زرعي ترقي ڪري جمهوري طرز مطابق ترقي جي راه تي گامزن هئا. جهڙوڪ پنجاب جو صوبو. ڪي پيداوار ۽ مالي وسائل ۾ وڌيڪ زرخير هئا، پر سندن آبادي گهٽ هئي. جهڙوڪ سنڌ صوبو. ڪي ايراضيءَ ۾ گهڻا پر آباديءَ ۾ گهٽ ۽ زرعي نقطہ نگاه کان زرخيز ۽ آباد نه هئا، بلڪ ٽرائيبل دور مان گذري رهيا هئا، جهڙوڪ پختون ايريا ۽ بلوچستان جا رهاڪو. انهن ۾ ڪي جنگجو

ذهنيت جا هئا ته ڪي امن پسند هئا. انهن ۾ مختلف تضاد جي گهٽائڻ لاءِ تاريخ جي هر دور ۾ ڪيترا طريقا استعمال ۾ آندا ويا هئا، جن مان ڪي هيٺيان خاص ذڪر ڪرڻ جي لائق آهن:

۱. انهيءَ ايراضيءَ کي مغلي دور حڪومت ۾ انتظامي نقطه نگاهه کان ٽن خطن ۾ ورهائي منظم ڪرڻ جي ڪوشش ڪئي ويئي هئي: جيتوڻيڪ ان جي عملي طرح هلائڻ ۾ وقت بوقت ڪيئي رڪاوٽون پئي پيون. هڪ خطو مغلي دور حڪومت ۾ ملتان کان سنڌ جي سمنڊ واريءَ حد تائين هڪ نظام هيٺ رکيل هو.

ٻئي خطي جي ايراضي مغلن جي اوائلي دور ۾ لاهور کان پشاور تائين هڪ نظام هيٺ هلائي ويندي هئي.

ٽئين خطي جي ايراضي موجوده پنجاب جي ضلع ديڙي غازي خان ۽ موجوده بلوچستان واري خطي ۾ شمار ڪئي ويندي هئي.

ليڪن مغلن جي آخري دور ۾ انهن خطن جي ورهاست ۾ ردوبدل ٿي پيئي. پهرئين خطي سنڌ جي ايراضي مان ملتان وارو حصو ڪٽجي وڃي لاهور واري خطي سان گڏجي پشاور تائين مڪن جي ماتحت ٿيو.

ٻيو حصو ڪلهوڙن جي دور حڪومت ۾ سنڌ ۽ بهاولپور وارو هڪ ئي خاندان ڪلهوڙن ۽ دائودپوٽن جي زير تسلط رهيو.

ٽيون حصو بلوچستان وارو سرداري سسٽم هئڻ ڪري مختلف قبيلن ۾ ورهائجڻ سبب افغان اثر هيٺ رهيو. صرف ان مان لس ٻيلي وارو ڄامر سنڌي هئڻ ڪري ان جا تعلقات سنڌ سان قائم رهيا.

انهيءَ پس منظر مطابق الهندي پاڪستان صوبي هيٺ آيل ملڪ ڪڏهن به هڪ نظام هيٺ متحده ملڪ ٿي نه رهيو هو. نه انهن جي ٻولي هڪڙي هئي نه سندن سياسي ۽ اقتصادي مفاد يڪسان هئا، جنهن ڪري اڪثر منجهن اختلاف هلندا آيا.

## 2. انهيءَ ايراضي ۾ رهندڙ ماڻهو ٽن مذهبن ۾ ورهايل هئا:

(۱) مسلمان، (۲) هندو ۽ (۳) سک

انهي ايراضيءَ ۾ رهندڙ ماڻهن جي مستقل مفادن منجهن اختلاف پيدا ڪري ڇڏيا هئا. انهن اختلافن کي گهٽائڻ لاءِ منجهن ڪي بزرگ پيدا ٿيا، جن تصوف جي بنياد تي، انهن ٽنهي مذهبن جي اختلافن کي گهٽائي، هڪ ٻين جي

نزديڪ آئڻ جي ڪوشش ڪئي. انهن مان خواجہ فرید، گرونانڪ، شاہ باهو بلا شاہ، شاہ عنايت جھوڪ وارو شاہ لطيف ڀٽائي، سچل سرمست، شاہ نصير نوشهري وارو روحل فقير، سامي ۽ دلپت مکيه هئا.

ٻئي طرف مغلن جي حڪومت ۾ ٻن ڀائرن جي اختلاف سبب، هڪ بزرگ غلام احمد سرهنديءَ جي تعليم جي وسيلي سان مسلمانن جي برتريءَ جي نظريي هيٺ اهڙو رويو اختيار ڪيو جنهن ڪري هندن ۽ مسلمانن ۾ اڳي ذڪر ڪيل بزرگن جي تعليم ۽ تربيت خلاف اختلاف پيدا ٿيا. اورنگزيب سندس سموري طاقت ملڪ فتح ڪرڻ طرف صرف ڪئي ۽ ڀائرن کي ماريو جنهن جو نتيجو اهو نڪتو ته اورنگزيب جي وفات کان پوءِ مرهٽن ۽ سکن زور وٺڻ شروع ڪيو. نيٺ مرهٽن دهليءَ واري تخت گاه تي قبضو ڪري ٽن فصل ڪئي. سکن ساري پنجاب کي پشاور تائين پنهنجي قبضي هيٺ آندو. انهن جي تتبع تي سنڌ ۾ ڪلهوڙن سندن دور حڪومت ۾ ڪتر پڻي جي پاليسي اختيار ڪئي، جنهن جي وڌائڻ ۾ ٺٽي جي ملا محمد هاشم ٺٽويءَ نمايان حصو ورتو. پر هتي هندو مسلمان درويشن جي اثر ڪري اها پاليسي جٽاءُ ڪري نه سگهي، ۽ انهن جي جاءِ تي ٽالپرن جي حڪومت آئي، جن ان ڪتر پڻي جي پاليسي کي گهٽائڻ جي ڪوشش ڪئي. ان کانپوءِ انگريزن سنڌ تي قبضو ڪيو ۽ حڪومت کي سيڪيولر بنيادن تي هلايو. پر جيئن ته هنن مسلمانن کان حڪومت هٿ ڪئي هئي، ان ڪري هنن هندن جي، واپار تعليم نوڪرين ۾ مرپستي ڪري انهن کي زور وٺايو. هوڏانهن پنجاب ۾ سکن ۽ مسلمانن ۾ اقتدار لاءِ ڇٽاڀيٽي شروع ٿي. 1857ع ۾ انگريزي حڪومت خلاف هندستان ۾ بغاوت ڪڙي ٿي، ان ۾ مسلمان مجاهدن ۽ هندن گڏجي ڪم ڪيو. انگريزن مسلمان مجاهدن جي طاقت ختم ڪرڻ لاءِ ڪوشش ڪئي، ۽ ان لاءِ هنن مسلمانن مان سرسيد احمد خان جي توسط سان پنهنجا پوئلڳ پيدا ڪري انهن کان اهو ڪم ورتو. مسلمان ٻن سياسي نقطن نگاهه جي گورهن ۾ ورهائجي ويا: هڪڙا انگريزن جي سرپرستيءَ هيٺ عليگڙهه اسڪول آف ٿاٽ (مڪتب فڪر) هيٺ ٿي، پنهنجي مستقل مفاد بچائڻ لاءِ، سمنل ليگ جماعت ٺاهي، انهي ذريعي صرف مسلمانن جي هڪ مخصوص طبقاتي ۽ سياسي مفاد لاءِ انگريزن جا حمايتي ٿي ڪم ڪرڻ لڳا. ٻيا ديوبندي نقطن نگاهه جا ٿي، انگريزي حڪومت جي مخالفت ڪندا رهيا.

جڏهن ڪانگريس آزاديءَ جي هلچل قومي بنيادن تي هلائڻ جي شروعات ڪئي، ته هي ان سان ملي، انگريزي حڪومت جي خلاف هلايل هلچل ۾ شريڪ ٿيا. آخري دور ۾ خلافت ڪاميٽي، جيمعٽ علماءِ هند، احراري جماعت متحده هند جا قائل رهيا، ۽ ٻيا جناح صاحب جي سياسي ليڊرشپ هيٺ ۽ علام اقبال جي عليڳڙهي سياست مطابق نظرياتي طور مسلمانن جي جداگانہ قوم جي بنياد تي ملڪ جي فرقيوار ورهاڱي جا قائل ٿيا. نيٺ ملڪ ورهائجي ويو. هندو ۽ سڪ. پاڪستان واري خطي زمين مان لڏي ڀارت طرف ويا ۽ هندستان مان ڪتر نسر جا مسلمان، پاڪستان کي سندن مستقل مفاد لاءِ نئون چراگاه سمجھي ان ۾ اچي ڪالونائيز ٿيا.

جناح ۽ لياقت علي جي ڏينهن ۾ مهاجر اقتدار ملڪ تي قائم رکڻ لاءِ ڪوشش ٿي. پر لياقت عليءَ جي غير دانشمندانہ پاليسي ڪري پاڪستان جي جملي صوبن جا رهاڪو ان جي برخلاف ٿي پيا، جنهن ڪري اهل پنجاب جي ليڊرن هن کي قتل ڪري سياسي ليڊرشپ جي واڳ پنهنجي هٿ ۾ ورتي. جنهن صورت ۾ اهل بنگال تعداد ۾ اڪثريت ۾ هئا، ان ڪري اول پنجاب ۽ بنگال ۾ اقتدار جي حصول لاءِ سياسي اختلاف پيدا ٿيا. جنهن جي مقابلي ڪرڻ لاءِ اهل پنجاب ون يونٽ ٺاهي، ساڳئي فرقيوار بنيادن تي مغربي پاڪستان جي جدا قومن کي اسلام ۽ مسلم قوم جي نالي ۾ متحد ڪرڻ لاءِ ڪوشش شروع ڪئي، پر ملڪي، لساني، اقتصادي اهڙا ڳوڙها هئا، جو صرف مذهب جي نالي ۾، انهن کي دور ڪرڻ ۾ ڪامياب نه ٿيا. ان کان سواءِ ون يونٽ قائم ڪرڻ وقت جي آمرانه ۽ غير منصفانه طريقا هنن ننڍين قومن کي پنجاب جي ڪثرت ۾ ضم ڪرڻ لاءِ اختيار ڪيا، تن اتحاد جي بجاءِ نفاق کي وڌايو.

### 3. سنڌو درياھ جي پاڻيءَ جي ورهاست ۽ منصوبہ بندي:

اهو بين القوامي قانون آهي ته جملي درياھن جي پاڻي تي جن ملڪن مان هو لنگهن ٿا، انهن جو حق تسليم ڪيل آهي سنڌو درياھ ۽ ان سان ملحق مددگار نديون جهڙوڪ چناب، جھلم، راوي ستلج ۽ بياس، موجوده وقت جي ڀارت وارين ايراضين مان نڪري سمنڊ تائين وڃن ٿيون.

(الف) 3\_1\_1990ع ڌاري انهن درياھن جي پاڻي جي ورهاست بابت، هند سرڪار طرفان هڪ انڊين اريگيشن ڪميشن انهي مقصد لاءِ مقرر ڪئي

ويئي، جنهن فاصلو ڪيو ته مٿي ذڪر ڪيل درياھن مان پنجاب سرڪار ۽ سنڌ سرڪار جي رضامنديءَ کان سواءِ ڪوبه پاڻي کڻي نه سگهندو. انهن ڏينهن ۾ سنڌ بمبئي ۾ ڳڻي سان ملحق هئي.

ب: ان ٺهراءَ ۽ پاليسي کي 1919ع جي گورنمينٽ آف انڊيا ائڪٽ ۾ به تسليم ڪيو ويو هو. جنهن موجب فيصلو ٿيل هو ته ڪونه نئون پراجيڪٽ انهن درياھن جي پاڻيءَ بابت ڪنهن به صوبي طرفان گورنمينٽ آف انڊيا جي منظوريءَ کان سواءِ ٺهي نه ٿي سگھيو.

ت: سنڌو درياھ ۽ ان سان ملحق مددگار ندين جي پاڻيءَ جي ورهاست جو سوال گھڻو ڀاڱو 1919ع کان ان تي زوردار اختلاف شروع ٿيا.

ان ڪري بمبئي سرڪار ۽ پنجاب سرڪار جي وچ ۾ انهيءَ پاڻيءَ جي ورهاست تان اختلاف پيدا ٿيا. جنهن جو احوال 2 جون 1927ع تي سنڌ سرڪار طرفان سيڪريٽري آف اسٽيٽ ڏي مرڪليل لکپڙهه مان پئجي سگھي ٿو. ان مان ڪي مختصر ٽڪر هيٺ ڏجن ٿا ته مسئلي جي پس منظر بابت پڙهندڙن کي پتو پئجي سگھندو ته ڪهڙيءَ طرح اهي اختلاف شروع ٿيا.

ث: انڊين ڪائونڪيٽيءَ جي رپورٽ 1919ع ۾ ڇپجي پڌري ٿي. ان ڪاميٽيءَ جي ميمبرن کي خاص دلچسپي، سنڌ جي اڪيچار ايراضيءَ کي ڪجهه جي پوک هيٺ آڻڻ سان هئي. جو ان ۾ مانچسٽر ۽ بمبئيءَ جي ڪجهه ڪارخانن ورن جو هٿ هو.

ان رپورٽ ۾ خاص جائيل هو ته پنجاب سرڪار طرفان ڪوبه نئون پراجيڪٽ شروع نه ڪيو وڃي، جيسين سکر بئراج جو ڪم پورو نه ٿيو آهي ۽ جيسين آئيندي سنڌ لاءِ پاڻيءَ جي ضرورتن جو پتو نه پيو آهي.

ج: آگسٽ 1919ع تي بمبئي سرڪار (جنهن سان سنڌ ملحق هئي) هند سرڪار عرضداشت ڪئي. ڇاڪاڻ ته هن کان پوءِ جيڪي به پراجيڪٽ پنجاب سرڪار طرفان سندن آباديءَ جي وڌائڻ لاءِ شروع ڪيا ويندا، تن جو اثر سکر وٽان لنگهندڙ پاڻيءَ تي ضرور پوڻو آهي. تنهن ڪري بمبئي سرڪار کي پنجاب سرڪار طرفان نون پراجيڪٽن لاءِ گهريل رپورٽ موڪلڻ گهرجي.

ح: سيپٽمبر 1919ع تي پنجاب سرڪار ٿل پراجيڪٽ اسڪيم ٺاهڻ لاءِ هند سرڪار کي عرضداشت پيش ڪئي ته ان پراجيڪٽ کي سکر بئراج جي ٺاهڻ تي ترجيح ڏني وڃي. ان اسڪيم موجب پنجاب سرڪار جو پنجاب جي



آبادگارن کي 17,10,000 (سترنهن لک) ايڪڙن لاءِ پاڻي مهيا ڪرڻ جو ارادو هو. د: لارڊ چيملسفورڊ، هندستان جي گورنر جنرل، پنجاب جي ان عرضداشت قبول ڪان انڪار ڪيو ڇاڪاڻ ته ان پراجيڪٽ هيٺ گهٽ قسم جي ايراضيءَ واري زمين آباد ٿيڻي هئي. ان کان سواءِ هنن کي سکر ۽ ستلج وٺي پراجيڪٽن جي منظوري سيڪريٽري آف اسٽيٽ کان ملڻ جي اميد هئي جي سندن نقطه نگاهه موجب وڌيڪ ترجيح ڏيڻ جي لائق هئا.

ذ: وري ٿورو ترسي، ڪجهه مهينن کان پوءِ پنجاب سرڪار ٿل پراجيڪٽ اسڪيم کي ٻيهر ترميم ٿيل صورت ۾ هند سرڪار اڳيان پيش ڪيو ۽ ستلج وٺي پراجيڪٽ جي اسڪيم شروع ڪرڻ کان پوءِ ٿل ۽ ويلي پراجيڪٽ جي شروع ڪرڻ جي منظوري گهري ان تي هند سرڪار اهي پراجيڪٽ منظور نه ڪيا. مرڳو کين چيو ته انهن پراجيڪٽن لاءِ ضروري سروي ۽ ٻيو مواد هٿ ڪري کين موڪلي ڏين، جو ان مان کين سکر بئراج تي پونڊڙ اثر جو اندازو پئجي سگهندو.

ر: اپريل 1943ع تي سيڪريٽري آف اسٽيٽ فار انڊيا سکر بئراج جي ڪوٽائڻ جي منظوري ڏني. ان تي پنجاب سرڪار اعتراض ورتو ته سندن بئراجن تي ڇو سکر بئراج کي ترجيح ڏني ويئي هئي ۽ ان جي آباديءَ لاءِ جيڪي پاڻي جون ڊيوٽيز بمبئي سرڪار طرفان مقرر ڪيون ويون هيون، تن تي به اعتراض ورتائون. جنهن تي بمبئي سرڪار سخت احتجاج ڪندي جواب ڏنو ته پنجاب سرڪار سنڌو درياھ ۽ ان جي مددگار ندين مان پاڻيءَ جو گهڻو حصو اڳتي وٺي ڇڏيو هو، ۽ سندن سڀ پراجيڪٽ پيرينيل (دائمي وهندڙ واهن جا) هئا، ۽ ٻئي طرف سنڌ ۾ اڃا هڪڙو به پراجيڪٽ شروع نه ڪيو ويو هو. ان موقعي تي بمبئي سرڪار ٿل پراجيڪٽ جي ٺاهڻ تي به اعتراض ورتو جو ان جي نڪرڻ ڪري کين سنڌ جي آباديءَ لاءِ مستقبل ۾ گهربل پاڻيءَ لاءِ گهڻو خطرو نظر آيو ٿي. ز: هند سرڪار ٻنهي بمبئي ۽ پنجاب جي سرڪارين جي اعتراض تي غور ڪيو ۽ سکر بئراج تي آباديءَ لاءِ پاڻيءَ جي ڊيوٽيز تي نئين سر غور ڪيو. جنهن صورت ۾ آخري فيصلي لاءِ وقت پهچي چڪو هو. ان ڪري هند سرڪار هڪ اعلان ذريعي 21 آگسٽ 1923ع تي ٻنهي سرڪارين کي پنهنجي فيصلي کان آگاهه ڪيو.

ان ۾ ڄاڻايل هو ته سنڌ وارن کي سکر بئراج ۽ ٻيا پراجيڪٽ ڪوٽائڻ جو پورو حق حاصل هو تنهنڪري انهن جي لاءِ سنڌ وارن کي ڪارنتي ڏيڻ ضروري

هئي ان کان سواءِ ان اعلان ۾ اهو به ڄاڻايل هو ته سکر بئراج لاءِ زمين جي آباديءَ واسطي جيڪي پاڻيءَ جون ڊيوٽيون مقرر ڪيل هيون، سي گهڻي غور ۽ فڪر بعد مقرر ڪيل هيون. ڇاڪاڻ ته سنڌ ۾ بارش گهٽ پيئي ٿي ۽ انڊر گرائونڊ واٽر (پاڻي) جي به قلت هئي. هند سرڪار صاف ظاهر ڪري ڇڏيو ته ان مسئلي کي وري اثلائڻ لاءِ ڪابه ضرورت نه هئي. ان کان سواءِ ان اهو به ڄاڻائي ڇڏيو ته آئيندي سنڌ ۽ پنجاب جو ڪوبه پراجيڪٽ منظور نه ڪيو ويندو. سواءِ ٻي پارٽيءَ کي وقتاڻي اطلاع ڏيڻ ۽ ان بابت پنهنجي جي وچ ۾ قابل قبول فيصلي مهيا ڪرڻ جي.

س: ان فيصلي کان پوءِ 15 مهينن تائين پنجاب سرڪار ۽ بمبئي سرڪار کان ڪجهه به ان مسئلي بابت لکپڙهه جو پتو پئجي نه ٿو سگهي. جومات ٿي ويئي.

ش: سنڌو درياھ ۽ ان سان ملحق ندين جي پاڻيءَ تي پنهنجي حق ڄمائن لاءِ پنجاب سرڪار نومبر 1924ع ۾ وري ٿل پراجيڪٽ جي اجازت لاءِ سوال اٿاريو. هن پيري تجربي خاطر ننڍي واھ کوٽائڻ جي تجويز ڏني هئائون. جنهن ۾ صرف 750 ڪيوسڪ پاڻيءَ جي ضرورت هين. هند سرڪار جي چوڻ تي بمبئي سرڪار ان مسئلي تي غور ڪري رهي هئي. ته پنجاب سرڪار پنهنجي عرضداشت کان ڦيرو کائي، سيپٽمبر 1925ع ۾ وري ٻي عرضداشت ڪئي، جنهن ۾ مڪمل ٿل پراجيڪٽ بنائڻ جي تجويز ڏنل هئي. ۽ ڄاڻايل هو ته اهو پراجيڪٽ هو شروع ڪرڻ وارا هئا. ٻئي مهيني ۾ هند سرڪار پنجاب سرڪار کي ننڍي ٿل پراجيڪٽ جي اجازت ڏني، جنهن موجب 8,80,050 ايڪڙ آباد ٿيڻ وارا هئا ۽ سريءَ جي موسم ۾ کين 2085 ڪيوسڪ پاڻي سنڌو درياھ مان وٺڻ جي اجازت ڏنل هئي.

اهو اختلاف هلندو رهيو. جڏهن فيبروري 1926ع ۾ لارڊ ريڊنگ جي هند سرڪار انصاف جي بنياد تي مجبور ٿي، بمبئي سرڪار جي رويي جي تائيد ۾ هيٺيون فيصلو ڏنو:

1. جيسين تائين سکر بئراج اسڪيم مڪمل ٿي، چالو نه ٿي آهي ۽ آئيندي لاءِ سنڌ ۾ دائمي پاڻي ڏيڻ جي ضرورتن بابت پتو نه پيو آهي، ان وقت تائين ٿل اسڪيم لاءِ گهريل پاڻيءَ جي تجويز کي نئين سر نه اٿلايو ويندو.
2. جيئن ته ستلج وٽي ڪئنال مان پاڻيءَ جي گهرج جو اڃا پوريءَ طرح پتو ڪونه پيل هو انهي ڪري بمبئي سرڪار کي حق هو ته سنڌو درياھ ۽ انهن جي مددگار ندين مان پنجاب جي وڌيڪ پاڻي کڻڻ تي اعتراض ڪري

سگهي. جيسين تائين ڪو پورو ثبوت مهيا نه ڪيو ويو هو ته انهيءَ ڪري سکر بئراج جي گهريل پاڻي کي خطري جو امڪان هو.

3. ان بابت پتو تڏهن پئجي سگهندو جڏهن سنڌو درياھ ۽ ان جي مددگار ندين جي ماپ پوريءَ طرح معلوم ٿي سگهي، جنهن لاءِ سر ٿامس وارڊس جي نوٽ مطابق 10 ڊسمبر 1929ع تائين انتظار ڪرڻو هو.

ص: باوجود ان جي به پنجاب سرڪار اعتراض اٿاريندي رهي. ان تي هند سرڪار ان سوال کي سيڪريٽري آف اسٽيٽ فار انڊيا ڏي فيصلي لاءِ رجوع ڪيو. ان جواب ڏنو ته برٽش سرڪار کي افسوس سان چوڻو پوي ٿو ته پنجاب سرڪار کي مطلع ڪيو وڃي ته ”هن وقت هوءَ سندس درخواست ٻڌڻ لاءِ تيار نه آهي.“

ض: ان مان پتو پوندو ته پنجاب سرڪار ابتدا کان وٺي سنڌ کي معمولي پاڻي ڏيڻ لاءِ به تيار نه هئي. جڏهن هند سرڪار برٽش سرڪار طرفان پنجاب سرڪار کي مٿي ذڪر ڪيل جواب ڏنو تڏهن لاچار پنجاب سرڪار انهيءَ صورتحال کي تسليم ڪيو.

### 1935ع کان پوءِ جو عرصو

1935ع تائين سکر بئراج ۽ ستلج وٺلي پراجيڪٽ مڪمل ٿي، آباديءَ لاءِ پاڻي ڏيڻ لڳا هئا. ان وچ ۾ بيڪانير، بهاولپور ۽ پنجاب جي وچ ۾ پاڻي جي مسئلي تان اختلاف پيدا ٿيا. خيرپور رياست ربيع وڌيڪ پاڻي لاءِ گهر ڪئي ۽ پنجاب سرڪار حويلي پراجيڪٽ لاءِ وڌيڪ پاڻيءَ جي گهر ڪئي. ان مسئلي کي فيصل ڪرڻ لاءِ هند سرڪار ”انڊرسن ڪاميٽي“ مقرر ڪئي، جنهن تي جملي صوبن ۽ رياستن جا عيوضي رکيا ويا. ته ان مسئلي تي ڀارتين جي تقاضائن کي مدنظر رکي فيصلو ڪري انڊرسن ڪاميٽي 9 سيپٽمبر 1935ع تي متفق طور پنهنجون سفارشون پيش ڪيون، جن تي هند سرڪار ٺهراءُ ڪري انهن کي منظور ڪيو ۽ سڀني پراجيڪٽن جي پاڻيءَ جي ورهاست لاءِ حدون مقرر ڪيون، جن ۾ سنڌو نديءَ ۽ ان سان ملحق ندين تي مختلف مهينن لاءِ پاڻيءَ جي الايمينٽ منظور ڪيل هئي.

جيتوڻيڪ ڪاميٽيءَ جي تجويز ڪيل ٽرمس ۾ ٿل پراجيڪٽ جو ذڪر ڪيل ڪونه هو پر پنجاب سرڪار ڪاميٽيءَ کان ٿل پراجيڪٽ لاءِ وڌيڪ پاڻي منظور ڪرائڻ ۾ ڪامياب ٿي ويئي.

## تاريخي ”راءِ ڪميشن“ جو قيام:

جنهن صورت ۾ پنجاب سرڪار وڌيڪ پاڻي کڻڻ ۽ بند ٻڌائڻ لاءِ رٿائن تيار ڪندي رهي هئي، انهيءَ ڪري سنڌ سرڪار مجبور ٿي بمبئي سرڪار معرفت 1939ع ۾ هند سرڪار کي عرضداشت ڪئي. بمبئي سرڪار 1935ع جي انڊيا ائڪٽ مطابق اها درخواست آخري صورت ۾ هند سرڪار جي گورنر جنرل اڳيان 7 جون 1941ع تي پيش ڪئي. ۽ گهر ڪئي ته فيصلي ٿيڻ تائين پنجاب سرڪار جي اهڙين رٿائن تي بندش وڌي وڃي. هن عرضداشت تي غور ڪرڻ لاءِ گورنر جنرل 11 سيپٽمبر 1941ع تي هڪ ڪميشن جسٽس مسٽر بي. اين. راءِ، هاءِ ڪورٽ ڪلڪتي جي چيئرمنيءَ هيٺ مقرر ڪئي.

”راءِ ڪميشن“ فيصلو ڪيو ته پنجاب سرڪار طرفان جيڪي رٿيل پراجيڪٽ وجود ۾ آيل آهن يا وڌيڪ جن لاءِ گهر ڪري رهي هئي، ان مان سنڌ جي آباديءَ کي آبڪلاڻيءَ جي سيپٽمبر مهيني ۾ نقصان پهچڻ جو انديشو هو. ان ڪري ڪميشن فيصلو ڪري تجويز ڏني ته ان سوال جي حل لاءِ سنڌ ۾ ٻن نون بئراجن کوٽڻ جي ضرورت هئي: هڪ اپر سنڌ ۾ ۽ هڪ لور سنڌ ۾. ڪميشن وڌيڪ اهو به ڄاڻايو ته جنهن صورت ۾ سنڌ کي انهن بئراجن جي کوٽائڻ لاءِ پيسن جي ضرورت پوڻ واري هئي. تنهن ڪري معاوضي طور سنڌ کي انهن بئراجن کوٽڻ لاءِ پنجاب سرڪار ٻن ڪروڙ روپين جي مدد به ڏني. ڪميشن انهي سوال تي به پنهنجو فيصلو صادر ڪيو ته سنڌ بئراجن لاءِ پاڻيءَ جي ڪپٽ جي ڪيتري ضرورت ٿيندي.

ان تي هند سرڪار مسٽر گرانت ۽ راءِ بهادر ڪوسلا کي، ڪميشن جي سفارشن جي روشني ۾ معاهدي جا شرائط طئي ڪرڻ لاءِ مقرر ڪيو جن 18 مهينن جي محنت بعد هڪ ايگريمينٽ جو مسودو پيش ڪيو جو هيٺ ڏجي ٿو. ان تي ٻنهي ڌرين 18 سيپٽمبر تي صحيحون ڪيون. اها ايگريمينٽ پنجاب حڪومت سرڪاري طور 13 آڪٽوبر تي قبول ڪئي. پيسن جي سوال تي ڪجهه گهٽتائي ڪرڻ جي شرطن سان.

هند سرڪار ان ايگريمينٽ کي قبولڻ جي منظوري ڏني. ان بعد پنجاب سرڪار تجويز قبول ڪندي هز معجسٽي جي برٽش سرڪار کي صرف رقم گهٽائڻ لاءِ درخواست ڪئي، جنهن تي لڪٽر هرنلڊ هٽي، ته هندستان ورهائجي ويو ۽ هند سرڪار ۽ برٽش سرڪار جو هٿ نڪري ويو ۽ سنڌ پاڪستان

سرڪار جي تسلط هيٺ اچي ويئي، جنهن جي ڪارگرديءَ تي ائين چئجي ته پنجاب سرڪار جو فيصلو ڪن اثر هو.

پنجاب ۽ سنڌ صوبن جي وچ ۾ سنڌو ندي ۽ پنجاب جي پنجن ندين جي پاڻيءَ جي ورهاست جو معاهدو (ايگريمينٽ 1945ع)

### 1. اسڪوپ آف ايگريمينٽ:

هيءَ ايگريمينٽ سنڌو نديءَ جي پاڻيءَ جي سنڌ ۽ پنجاب جي وچ ۾ ورهاست سان تعلق رکي ٿي. پنجاب جي حصي ۾ سنڌو نديءَ ۽ ان سان تعلق رکندڙ ندين جو صوبي پنجاب ۽ ڪن ڏيهي رياستن کي ملندڙ پاڻي شمار ٿيندو. پنجاب جي حصي ۾ پريوائي (ترجيح) نمبر 5 هيٺ تفصيل ۾ ڄاڻايل پاڻي ۽ اتر الهندي سرحدي صوبي جو پاڻي به شمار ٿيندو. سنڌ جي حصي ۾ پريوائي (ترجيح) نمبر 1-III, IV, V ۾ جيئن هيٺ ڄاڻايل آهي. صوبي سنڌ ۾ خيرپور جي پاڻي شمار ٿيندو. سنڌ جي پاڻيءَ جو حصو ترجيح نمبر 11 جو (جيئن هيٺ تفصيل ۾ ڏنل آهي). اهو صرف برٽش سنڌ لاءِ مخصوص رهندو.

### 2. ترجيحن جا گريد:

1. هن ايگريمينٽ کي پوري ڪرڻ لاءِ ترجيحن جا پنج گريد مقرر ڪيا آهن: ترجيح نمبر - 1: موجوده پاڻيءَ جي ڪٽڻ جا گريد هيٺينءَ طرح آهن. (الف) پنجنند (پنجاب جون نديون) پهرين پريوائي پنجاب جي ندين تي. (ب) سنڌو ندي پهرين پريوائي سنڌو درياھ تي ۽ ٻي پريوائي پنجاب جي ندين تي.

ترجيح نمبر - 2 ۾ پراجيڪٽ ٿيل واھ ڪلاز 11 ۾ ڄاڻايل آهن. ترجيح نمبر - 3 وڌيڪ پاڻي ڏيڻ لاءِ رٿيل پراجيڪٽن سان تعلق رکي ٿي. ترجيح نمبر - 4 پاڻيءَ جي اسٽور ڪرڻ يا پوءِ ڏنل الوڪيشن (حصي) سان تعلق رکي ٿي.

- ترجيح نمبر - 5 جو تعلق بچت پاڻيءَ سان هوندو.
2. سواءِ ان حالت جي جنهن لاءِ ٻي طرح ڄاڻايل هوندو ته گهڻي خاص ترجيح سبب ان جي ننڍين ترجيحن تي فوقيت هوندي.
3. ترجيح نمبر - 1 (موجوده ورهاست باهت).
- (جنهن ۾ 1 - اپريل کان 20 سيپٽمبر جو مدو ڄاڻايل هوندو سواءِ ٻي طرح ڄاڻايل حالت جي)

(۸) پنجنند (پنجاب جون ننڍيون)

هن ترجيح ۾ هي ڳالهون داخل هونديون:

- الف: اهي ورهاستون جي اڳيون واهن کي ڏنل هونديون. يعني
1. اُتر وارا واه (اڀر ۽ لوئر چناب، اڀر ۽ لوئر جهلم ۽ باري دواب واه) (اڀر چناب ۽ اڀر جهلم واهن جي ورهاست ۾ باقي ذريعي نقصان ٿيل پاڻي)
  2. اڀر باري دواب ڪئنال ۽ ڪشمير ڪئنال.
  3. سرهند ڪئنال.

ب: اهي ورهاستون جي اڳي ان سڌريل واهن کي مليل هونديون. يعني

(1) ستلج وٽلي ڪئنال، (2) حويلي ڪئنال، ۽ (3) پنجند ڪئنال، جن ۾ سندن آئينده سڌاري جي گنجائش رکيل هوندي

انهن ورهاستن کي پنجاب جي ندين جي پاڻيءَ تي پهريون حق هوندو پر سنڌو نديءَ جي پاڻي تي ڪوبه حق نه هوندو سواءِ انهن پابندين جي ته اهي ورهاستون ڪنهن به ڏينهن ٿيبل (الف) ۾ ڄاڻايل ورهاستن ۾ واڌارو نه ڪيل هوندو. سواءِ ان جي جو ترجيح 1 (ب) لاءِ 3 جي ضرورتن کي مدنظر رکيو ويو هجي، جيئن هيٺ ڄاڻايل آهي.

(B) سنڌو درياھ:

- (I) هن ترجيح ۾ هيٺيون ڏنل ورهاستون شامل آهن:
1. ٿل ڪئنال.
2. سکر بئراج ڪئنال، خيرپور رياست جي ڪئنالن سميت.
- (II) ٿل ۽ سکر بئراج ڪئنالن جو سنڌو درياھ ۽ پنجاب جي پنجن درياهن تي هڪجهڙو حق هوندو ڪنهن به ڏينهن پنجاب کي ترجيح 1 - الف ۾ ڄاڻايل پاڻيءَ کان زياده پاڻي نه ملندو سواءِ ان صورت جي، جو پاڻي ترجيح نمبر 2-3 جي ضروريات کان زياده هوندو.

- (2) مدو 1. آڪٽوبر کان 31 مارچ جو يا جيئن پيءَ طرح ڄاڻايل هوندو.  
الف: پنجنجنڊ (پنجاب جون ننڍيون)  
(I) هن ترجيح ۾ هيٺيون ڳالهين شامل هونديون:  
(A) جي ورهاستون پراڻن واهن کي مليل هونديون، يعني  
1. اتر ڪئنال (اڀر ۽ لوئر چناب، اڀر ۽ لوئر جهلم ۽ لوئر باري دواب ڪئنال)  
2. اڀر باري دواب ڪئنال ۽ ڪشمير ڪئنال.  
3. سرهند ڪئنال.  
(B) ورهاستون، جي اڳي ستلج وٺي ڪئنالن کي ڏنل هونديون، بمع ان کي  
وڌائي دائمي واه جي درجي تي آڻڻ جي.  
(C) ورهاستون، جي اڳي پنجنجنڊ ۽ حويلي ڪئنالن لاءِ منظور ڪيل هونديون.  
(D) وڌيڪ ورهاستون پنجنجنڊ ۽ حويليءَ کي دائمي ڪرڻ لاءِ جيئن هيٺ B-V  
۾ هيٺينءَ طرح ڄاڻايل آهي.  
(II) مٿي ڄاڻايل الف-ب-ت ورهاستن کي پهريون حق پنجاب جي ندين تي  
هوندو ۽ ان جو حق سندو درياھ جي پاڻيءَ تي نه هوندو.  
(III) الف ۽ ب جي ورهاست، ندين ۾ پاڻيءَ جي موجودگي يا ربيع ۾ پاڻي وٺڻ جي  
مقدار تي محدود رکي ويندي.  
(B) سندو درياھ:  
(I) هن ترجيح ۾ ربيع جي پاڻيءَ جي ورهاست شامل آهي، جنهن ۾  
1. آبڪلاڻي واه جي سکر بئراج جي نون واهن ۾ سمايا ويا آهن. انهن جي  
پاڻيءَ کي ٽن سالن جي گهٽ ۾ گهٽ ڪنهن ڏھ سالي عرصي جي  
سراسريءَ تي شمار ڪيو ويندو.  
2. پنجاب جا آبڪلاڻي واه جن کي سندو درياھ مان بئراجن تي دائمي  
طرح بند هيٺ تبديل ڪيو ويو آهي. انهن جي پاڻيءَ کي ٽن سالن جي  
گهٽ ۾ گهٽ ڏهن سالن جي عرصي جي سراسريءَ تي شمار ڪيو ويندو.  
3. سکر بئراج ڪئنال، خيرپور رياست جي ڪئنالن سميت.  
4. ٿل ڪئنال، منظور ڪيل حد تائين.  
5. ٿل ڪئنال کي 6000 ڪيوسڪ جي حد تائين پاڻي کڻڻ جي اجازت هوندي.  
(II) 1 کان 4 ڪلاز ۾ ڏيکاريل ورهاست جي گهٽ ۾ گهٽ ورهاست ٿيل نمبر  
سي-1 ۾ ڄاڻايل آهي.

جيڪڏهن سنڌو درياھ جو پاڻي بمع پنجنند جي پاڻيءَ جي ترجيح نمبر (الف) کان گهٽ هوندو. انهن واهن جي ورهاستن کان انهن واهن جي 1-2 جي ڏيکاريل پاڻيءَ جي الايمينٽ کان تـهـ بچيل پاڻي ٿييل ڏيـ1 موجب ڏنو ويندو جو 15 ڏينهن جي مدي تائين ٻڌل آهي بشرطيڪ 17-2 کان 8-3 (سکر بئراج) جي تاريخ پٽاندڙ سکر بئراج ڪئنالس کي پري راتئي هوندي سنڌو درياھ جي پاڻيءَ تي 34000 ڪيوسڪ جي مقدار تائين.

الف: ٿل بئراج تي جيستائين پنجاب جا آبڪلاڻي وارا واه بئراج جي ڪنٽرول هيٺ نه آندا ويا آهن.

ب: پنجاب جي ٿل ۽ آبڪلاڻي واهن تي سنڌ کي پري راتئي هوندي جيسين تائين هنن کي ويتر ڪنٽرول هيٺ نه آندو ويو آهي.

(III) پاڻيءَ جي کوٽ واري زمين ۾ پنجاب کي اختيار هوندو ته ٿل لاءِ سنڌو نديءَ جو پاڻي ڪالاباغ وٽان ڪتب آڻي بشرطيڪ ساڳئي مقدار جيترو پاڻي پنجنند جو پنجاب واري حصي کان هيٺ سنڌ کي ڏنو ويندو.

(IV) جڏهن سنڌو نديءَ جو پاڻي بمع پنجنند جي پاڻيءَ جي، پري راتئي الف-1 کان وڌيڪ هوندو ۽ ٿل ۽ سکر بئراج لاءِ مقرر ٿيل پاڻيءَ کان وڌيڪ هوندو جيئن ٿييل سي-1 ۾ ڏيکاريل آهي. ڏيکاريل ڪئنال ڏي-1 ۽ زيڊ-1 موجب ٿل ڪئنال ڇهه هزار ڪيوسڪ تائين پاڻي کڻي سگهندو. ۽ سکر بئراج ربيع لاءِ 34000 ڪيوسڪ پاڻي کڻي سگهندو. اهو (V) جي ڏيکاريل پرويزن مطابق هوندو. سنڌ ۽ پنجاب جا واه جڏهن ويتر ڪنٽرول هيٺ آندا ويندا ته ان وقت اهي سندن منظور ٿيل مقدار تائين پاڻي کڻي سگهندا.

(V) سنڌ بئراج ڪئنالن کي پنجنند جي واڌو پاڻي (سرپلس واٽر) تي ترجيح هوندي اڇي-1 تائين. جيسين تائين الوڪيشن ٿييل سي-1 جو مقدار پورو هجري ٿييل ايف-1 تائين ڏيکاريل مقدار تائين ان وقت تائين سکر بئراج ڪئنال لاءِ ربيع واسطي 34000 ڪيوسڪ پاڻي کڻي سگهندو. ان کان پوءِ حويلي ۽ پنجنند ڪئنالن کي پاڻي ڏنو ويندو ان جي حد ايف-1 ۾ ڏيکاريل آهي.

(VI) ربيع ۾ پاڻي جو حساب رکيو ويندو ۽ ڏهن ڏينهن تائين هڪ جيترو بيهاريو ويندو ۽ ڪئلينڊر جي مهيني ۾ ان جو حساب رکيو ويندو.

(4) پري راتئي نمبر (2) پراجيڪٽ ڪئنال بابت پرائمري يعني ابتدائي سنڀالين مطابق:



1. جملي پاڻيءَ جي ورهاست پنجاب ۽ سنڌ لاءِ هن پريارائتيءَ موجب تفصيلوار ٿيل اي-2 ۾ ڏيکاريل آهي. اها ورهاست هيٺينءَ طرح آهي:  
الف: راويءَ جي پاڻيءَ کي علحدہ ڪرڻ ۽ پاڪ پٽن لئڪ ۾ گهٽ پاڻي ڪتب آڻڻ.  
(ب) گري ڪئنالس بابت ڏيکاريل پاڻيءَ جا حق باڪرا ڪئنالس لاءِ ڪتب آندا وڃن.  
ت: آبڪلاڻيءَ جي ڏينهن وارا پاڻيءَ جا حق نون سنڌ بئراجز لاءِ ڪتب آندا وڃن.  
ج: پنجاب، سنڌونديءَ مان آبڪلاڻيءَ جي ڏانهن وارا حق ويتر ڪنٽرول وقت ڪتب آڻي سگهي ٿو.

2. ٻنهي ڌرين طرفان پاڻي صرف تڏهن کنيو وڃي جڏهن پاڻيءَ جي موجودگي پنجاب ۽ سنڌ جي الوڪيشنز جي پريارائتي نمبر اي-1 ۽ بي-1 مطابق هجي.  
3. جڏهن پاڻي پريارائتي نمبر-2 جي ضروريات کان گهٽ هجي ته وڌيڪ سڀلاءَ لاءِ ڇڏيو وڃي. پنجاب ۽ سنڌ کي پاڻيءَ جي ورهاست پيريارتي نمبر 1 موجب ڏني وڃي.

الف: جڏهن سنڌونديءَ مان پنجاب جا آبڪلاڻي، وارا واه ويتر ڪئنال هيٺ بدلایا وڃن تڏهن سندن حصي ۾ جائيل مدي ۾ ٿيل سي-2 موجب پاڻي ڏنو وڃي.  
انهن ٽيبلن ۾ تفاوت ڏينهن جو رکيو وڃي.

اهڙيءَ طرح پي سي ۽ ايس سي خريف الوڪيشنز پنجاب ۽ سنڌ جي ويتر ڪنٽرولڊ الوڪيشنز جي موجوده واهن لاءِ مقرر ڪيل آهن. (ٽيبل اي-1 ۽ بي-1 مطابق) پي-1 پنجاب جي گهرج موجب آهي. سندس موجوده گهرجن مطابق جملي واهن، آر ٽوٽل درياھ جي سڀلاءَ جي ورهاست لاءِ آهي ۽ اين-1 ۽ (ا) 3- پنجاب جي حصي رسمي موجب پنجاب ۽ سنڌ جي حقن لاءِ مقرر ٿيل آهي. ٽيبل بي-2 ۽ سي-2 مطابق جيئن به مسئلو هجي، پوءِ

سنڌ جو حصو S پلس N-1 (R-PIS)

پنجاب جو حصو P 1 پلس N-1 (R-PIS)

5. پيرياتي نمبر 3 پراجيڪٽيڊ ڪئنالس (زائد يا ثانوي سڀلاڙ لاءِ).

1. گهٽ ۾ گهٽ ماهوار پاڻيءَ جي ورهاست هن هيٺ بنسبت تفصيلوار بيان ڪيل آهي. ٽيبل بي-3 ۾ جنهن ۾ ٽوٽل تفاوت، سنڌ ۽ پنجاب جي رٿيل ڪئنالس مطابق ٿيل اي-2 جو بيان ڪيل آهي. هيٺينءَ طرح:

سنڌ (A) وڌيڪ يا ثانوي الوڪيشنز سنڌ جي لوور سنڌ ۽ اپر سنڌ بئراجن جو ذڪر آهي.

(B) الوڪيشنز سيلابي ايريا خيرپور ۽ وچ سنڌ جو ذڪر آهي.  
پنجاب: (A) وڌيڪ الوڪيشنز بلوڪي، سليمانڪي لنڪ يا اُن جي بدلي  
پر قبول ڪيل مارهو ٽينل.

(B) موڪي پاڻي باڪرا ڪئنالس بمع گري ڪئنالس، بست دواب ڪئنال،  
ستلج وٺلي سيلاب ايريا جو ذڪر آهي.

2. پريارتي نمبر 3 مان withdrawal تڏهن ڪيو ويندو جڏهن پاڻي پنجاب  
جي گهرج کان مٿي هوندو يا سنڌ جي الوڪيشنز پريارتي نمبر اي-1 ۽ بي  
۽ الوڪيشنز پنجاب ۽ سنڌ جي پريارتي 2 کان مٿي هوندو.

3. جڏهن پاڻي پريارتي نمبر 3 موجب پوريءَ گهرج کان گهٽ هوندو ته  
وڌيڪ سڀلاءَ، پنجاب ۽ سنڌ جي الوڪيشنز جي پريارتن اي-1 ۽ 2 جي  
پوري ٿيڻ کان پوءِ سنڌ ۽ پنجاب وچ ۾ ورهايو ويندو. حصہ رسيءَ موجب  
انهي عرصي لاءِ ٽيبل سي-3 موجب جوڏهن ڏينهن جي حساب سان ٻڌو ويو  
هوندو. اهڙيءَ طرح سان جتي پي اي الوڪيشنز پنجاب جي موجوده  
ڪئنالس (مطابق ٽيبل اي-1 ۽ بي-1) بمع مقرر ٿيل حقن پنجاب جي  
رٿيل واھن مطابق ٽيبل اي-2 پي-1 پنجاب جي مقرر ٿيل حقن رٿيل  
ڪئنالس (مطابق ٽيبل اي-2) ۽ پنجاب جي حقيقي گهرجن لاءِ انهي مدي  
لاءِ جنهن لاءِ موجوده ڪئنالس جون الوڪيشنز ٽيبل آهن.

S.A = الوڪيشنز سڪر بئراج ڪئنالس واڌو مقرر ٿيل حقن لوئر سنڌ ۽ اپر  
سنڌ بئراج لاءِ مطابق ٽيبل ڊي-2، ۽ اي-2 جي آر جملي درياھ جي سڀلائي ڪي  
موجوده ۽ رٿيل واھن لاءِ هيٺين طرح ورهايو وڃي:

اين-1 ۽ اين-2 = پنجاب ۽ سنڌ جي حصن وڌيڪ ۽ ثانوي سڀلائي ڪي ٽيبل  
سي-3 موجب ورهايو ويندو.

سنڌ جو حصو S= واڌو (R-P.1 SA)

پنجاب جو حصو S= واڌو (R-P.1 SA)

4. جڏهن به پاڻي جملي مقرر ڪيل ٽن سنڌ جي بئراجن جي ڪوٽا کان گهٽ  
هوندو ته بلوڪي، سليمانڪي لنڪ يا ان جي بدل مرھو ٽينل کي پنجاب  
جي اڻ ڪتب آندل پاڻيءَ تائين محدود ڪيو ويندو. رٿيل ڪئنالس  
پريارتي 3 موجب يا روزانه گهڻي ۾ گهڻو وٽ ڊراولس مطابق جيئن ٽيبل  
ڊي-3، ڪالمر 2 ۾ ڄاڻايل آهي، جو به گهٽ هوندو.

5. هن ڪلاز جي پروين (گنجائش) جو مدار انهن حالتن تي رهندو جي ڪلاز 6 جي سب ڪلاز ۾ ڄاڻايل هونديون.
6. پيريارتي نمبر 4 (پاڻيءَ کي بندن ۾ جمع ڪرڻ يا ان کان پوءِ پين الوڪيشنز بابت)
1. سب ڪلاز 2 کان 5 تائين جي گڏيل پروين کي تڏهن عمل ۾ آندو ويندو جيئن سب ڪلاز 6 جي حالتن ۾ ڄاڻايل هوندو.
2. جڏهن سنڌ جي ٻن نون بئراجن ۽ سکر بئراج جي الوڪيشنز جي پاڻي جي داخلا ۾ جي پورائي ٿيندي ته ان بعد پنجاب کي حق ڏنو ويندو ته ٽيبل اي-4 ۾ ڄاڻايل پاڻيءَ جي الوڪيشنز ۾ بيان ڪيل پاڻي کي هيٺين طرح ڪتب آڻي:
- الف: ٻي الوڪيشن ٿل ڪئنال لاءِ
- ب: ٻي وڌيڪ الوڪيشن بلوڪي، سليمانڪي لنڪ يا ان جي بدل ٻي شاخ (مرهونيل) ڪلاز 3 هيٺ ڏيکاريل شرط مطابق.
- ت: ٻي الوڪيشن پنجاب جي موجوده ڪئنالن لاءِ پنجنند تي.
3. سنڌ جي ٽن بئراجن جي رٿيل الوڪيشنز کي پوري ڪرڻ بعد ڪلاز ٻي-2 موجب، مٿي ڏيکاريل پنجاب جي ڪتب نه آندل ٻي حصي ۾ رٿيل پاڻيءَ کي محدود ڪيو ويندو پر پراڻي 3 تائين يا گهٽ ۾ گهٽ ڪالمر 3، ٽيبل ٻي-3 جي ڏنل انگ موجب جيڪا به گهٽ هوندي.
4. باوجود ان جي جُولاءِ ۽ آگسٽ جي مهينن ۾ لنڪ يا ان جي عيوض قبول ڪيل واھ ۾ پاڻي هن پراڻي ذريعي ڦيرائي سگهيو. بشرطيڪ پرويز ڪلاز (4) 5 موجب 19300 ڪيوسڪ جي حد تائين پنجاب جي واھن لاءِ يا هيڊرو اليڪٽرڪ پاور جي ڪم لاءِ هجي. ان حالت ۾ پاڻيءَ کي بجاءِ پنجاب مان وهائڻ جي ستلج مان وهائي سگهيو.
5. سنڌ جي ٻن نون بئراجن ۽ سکر بئراج لاءِ منظور ٿيل پاڻيءَ جي پورائي ڪرڻ بعد پنجاب کي حق هوندو ته پاڻيءَ کي بندن ۾ جمع ڪري جيئن ڪلاز 2 ۾ ڄاڻايل آهي. سندن ڄاڻايل مقدار جي پاڻي کي انهي گڏ ڪيل پاڻيءَ مان حسب ضرورت ڪتب آڻي اهڙي طرح پراڻي هيٺ موڪلي الوڪيشنز ۾ ڄاڻايل ڪم لاءِ شمار نه ڪيو ويندو.
6. پنجاب واسطي سندن رٿيل واھن لاءِ جيئن ڪلاز 2 ۽ (سي) 2 ۾ ڏيکاريل پراڻي ۽ 1 ۾ ڄاڻايل آهي، هيٺين شرطن موجب پاڻي کڻي سگهيو:

الف: 1954ع کان اڳ يا سنڌ جي ٻنهي بئراجن جي مڪمل ٿيڻ کان اڳ (جيڪو به اڳ هوندو) سواءِ سب ڪلاز هيٺ ڄاڻايل پاڻي، مان ڪجهه ڪو به پاڻي ڪٿي نه سگهيو.

ب: پنجاب جي هيٺين رٿيل واهن لاءِ 1954ع کان 1957ع تائين پاڻي ڏيئي سگهيو:

1. پنجاب جا رٿيل واه، جيڪي پري راتئي 3 پر ڄاڻايل هوندا.
  2. باڪرا ڊئم وٽان سواءِ پهرين جولاءِ کان 30 سيپٽمبر تائين.
  3. ڌيان گرهر پٺن ننڍن بندين مان بند ڪيل پاڻي جولاءِ ۽ آگسٽ ۾ سکر جي پاڻيءَ جي حساب موجب پاڻي سب ڪلاز 2 موجب سنڌ لاءِ ڪٿي سگهيو.
- ت. 1957ع کان پوءِ به ڌيان گرهر ڊئم يا پٺن ننڍن بندين جو پاڻي (سکر تاريخ مطابق) جولاءِ ۽ آگسٽ لاءِ سنڌوءَ واسطي پاڻي ڏنو ويندو.

ث: پنجاب ڪنهن به وقت بست ڪئنال اسڪيم سون سرساندين يا ان جي لنڪ ڪيل ڊئم مان ٺاهي سگهي ٿو. بشرطيڪ انهن پٺن بندين ۾ گڏ ڪيل پاڻي پنج لک ايڪڙ فوٽن کان مٿي نه هوندو يا سدوان اسڪيم لاءِ درياه مان پاڻي نه کنيو ويندو. بشرطيڪ (سکر جي تاريخن مطابق) جولاءِ ۽ آگسٽ جي مهينن کان سواءِ جيڪڏهن ان پاڻيءَ جي ڪٽڻ سبب سنڌ جي آبڪلاڻي جي واهن يا سنڌ جي نون بئراجن ۾ پاڻي ٿييل (الف-2) پر ڄاڻايل حد کان گهٽ نه ٿي ويندو.

7. پري راتئي نمبر 5 (واڌو سڀلاءِ بابت):

1. ڪلاز 12 پر ڄاڻايل مدي مطابق ڪنهن به ڌر کي حق هوندو ته پري راتئي 1 کان 4 تائين ڪنهن به واه يا بند مان ان جي مقدار جي حد تائين واڌو پاڻي پنهنجي مقرر ڪيل مقدار موجب ڪٿي سگهي. پر ان نموني ڪتب آندل پاڻيءَ کي آئيندي لاءِ حق طور ڪتب نه آندو ويندو. ان سب ڪلاز ۾ ڄاڻايل وڌيڪ پاڻي صرف ٻي ڌر جي اجازت سان ڪتب آئي سگهيو اها اجازت جيترو جلد ٿي سگهندي ڏني ويندي ان کان ٻي ڌر انڪار صرف تڏهن ڪندي جڏهن ان جي راءِ موجب اهڙي طرح واڌو ڪنيل پاڻي سندس فائدي کي نقصان پهچائيندو.

2. ڪلاز 12 پر ڄاڻايل مدي جي گذرڻ کان پوءِ واڌو پاڻي بمع ڪتب آندل سب ڪلاز (1) جي ٻنهي ڌرين جي ملڪيت ٿيندو. جيئن ٿييل (اي-5) پر ڄاڻايل هوندو ان کان پوءِ هرڪا ڌر کي پراجيڪٽ تيار ڪري ٻي ڌر

جي اجازت سان ڪتب آڻي سگهندي ٻي ڌر کي اهڙن پراجيڪٽن ٺاهڻ تي اعتراض جو حق هوندو ان حالت ۾ جڏهن اهو ثابت ڪري سگهجي ته اهڙن پراجيڪٽن ٺاهڻ ڪري هن ايگريمينٽ موجب سندن حقن کي نقصان رسڻ جو انديشو آهي.

3. هن ڪلاز موجب پاڻيءَ جي ورهاست هيٺينءَ طرح ڪئي ويندي
- ا. سنڌو درياھ مان غازي گھاٽ وٽان (غازي گھاٽ تي ماپ ٿيل پاڻي مطابق) نقصان ۽ واڌاري جي حساب کان پوءِ واڌو پاڻي وٺي سگهيو.
- الف: موجوده حق غازي گھاٽ ۽ مٺن ڪوٽ وٽ (ٽيبل بي 5، ڪالمر 2 مطابق)
- ب. سکر بئراج جي واهن. سنڌ جي نون بئراجن، وچ سنڌ جي آبڪلاڻي واهن ۽ وچ سنڌ ۽ خيرپور جي سيلابي ايراضي (ٽيبل سي-5 موجب) لاءِ پاڻي، ۽ ت: ٿل پراجيڪٽ لاءِ منظور ٿيل پاڻي، ٽيبل بي-5 موجب حقيقي طرح گهربل پاڻيءَ کان سواءِ 75 سيڪڙو هن واڌو پاڻي جو سنڌ جو حصو شمار ڪيو ويندو. غازي گھاٽ کان گڊو بئراج تائين آندل پاڻيءَ جو.

2. پنجاب جي پنجن ندين جي پنجنند وٽ ماپيل پاڻيءَ جي واڌو حصي کي هيٺين طرح ورهايو ويندو.
- الف: موجوده پنجاب ڪئنالن جا حق (جيئن ٽيبل نمبر بي-2 جي ڪالمر 2 موجب ڄاڻايل آهي) سواءِ ان وقت جي پاڻي ورهائڻ واري اصلي حقيقت جي.
- ب: پنجنند وٽ پنجاب پراجيڪٽس لاءِ منظور ٿيل پاڻي (ٽيبل نمبر بي-5 جي ڪالمر 5-6 مطابق) ۽ بندين لاءِ گهربل پاڻي (6 ڪلاز مطابق) سواءِ ان وقت جي گهٽتائيءَ جي.

- ان کان پوءِ پنجاب جي پنجن ندين جا پنجنند وٽ پنجاب ۽ سنڌ لاءِ ٽيبل نمبر اي-5 موجب واڌو پاڻي جا حصا مقرر ڪيا ويندا. پر اهي حصا پنجنند وٽ اهڙي حساب سان مقرر ڪيا ويندا، جو سنڌو درياھ مان سڀ ڪلاز (1-3 موجب هر هڪ پارٽيءَ کي واڌو پاڻيءَ جي ٽوٽل حصي رسي پيرائڻي نمبر 5 موجب ملندي
- ا. سڀ ڪلاز (C) Supro موجب ڌرين جي اختلاف جي حالت ۾ معاملو ٽين ڌر جي فيصلي لاءِ موڪليو ويندو، جيئن 4- ڪلاز موجب ڄاڻايل آهي.
  8. آبڪلاڻي جي واهن جا حق:

- ا. آبڪلاڻيءَ جا واه. درياھ جي ليول موجب جيترو به پاڻي ڪٿي سگهن. اهو ڪٽڻ جو انهن کي حق آهي. آبڪلاڻي واهن جي موجوده گنجائش. وڌيڪ

پاڻي کڻڻ لاءِ وڌائي نه ويندي. جيسين تائين ڪو اُهي واه ويتر (بئراج) جي ڪنٽرول هيٺ اچن. انهن ۾ وڌيڪ پاڻي نه ڇڏيو ويندو جيئن انهن جي گهربل ليول برقرار رکي وڃي.

2. جڏهن آبڪلائي واه ويتر ڪنٽرول هيٺ آندا ويندا، ته انهن جي پاڻي جي ورهاست هيٺينءَ طرح ڪئي ويندي:

الف: خريف جي موسم ۾ پري راڻي نمبر 2 موجب.

1. اپريل، مئي ۽ جون مهينن ۾، ڏهن سالن ۾ هنن واهن جي ڪنيل پاڻي، جي سراسري حساب موجب، هن ايگريمينٽ جي تاريخ کان.
2. سيپٽمبر ۽ آڪٽوبر مهينن جون سڀلائيڙ هنن ڏهن سالن جي سراسري حساب موجب، هن ايگريمينٽ جي تاريخ کان.

3. جولاءِ ۽ آگسٽ جي مهينن ۾، انهن واهن لاءِ پوري منظور ٿيل پاڻيءَ موجب.  
ب: ربيع جي موسم ۾ (1 - نومبر کان مارچ تائين) پري راڻي نمبر 1 - موجب

1. ان وقت ۾ جڏهن درياھ جو وهڪرو سکر بئراج ۽ ٿل واهن جي گهرج کان گهٽ هجي، ته سڀلائيڙ گذريل ٽن سالن جي سراسريءَ موجب ڏنيون وڃن. جڏهن پاڻي گهٽ هجي ته ان موجب ڏنو وڃي هن ايگريمينٽ جي تاريخ کان.
2. ٻئي عرصي ۾ گذريل ڏهن سالن جي سراسري وهڪري موجب هن ايگريمينٽ جي تاريخ کان سڀلائيڙ ڏنيون وڃن.
3. وڌيڪ سڀلائيڙ مستقبل جي پراجيڪٽن لاءِ هر هڪ ڌر جي مقرر ڪيل حصي جي واڌو سڀلائيڙ مان جي وڌيڪ وڃڻ اهي پري راڻي نمبر 5 ۾ شمار ڪيون.

9. پاڻيءَ جي ورهاست جي حصي رسيءَ لاءِ قانون:

1. الف: حصي رسيءَ جي ورهاست پري راڻي 1 کان 4 تائين مقرر ڪيل ڪئنالن ۽ ان جي تبديلين کان ڪئي ويندي.
- ب: پنجاب سرڪار سنڌ کي پري راڻي نمبر 1 کان 4 تائين جو پاڻي ميسر ڪري ڏيڻ لاءِ جوابدار هوندي.

جيڪڏهن پنجاب سرڪار سنڌ جي حق واري پاڻي مان زياده پاڻي ڪتب آڻيندي يا بندين ۾ پاڻي ڪٽو ڪندي ته اها اوترو پاڻيءَ جو مقدار پنهنجي حصي مان سنڌ کي مهيا ڪري ڏيندي اهو پاڻيءَ جو ايترو مقدار پنجاب سرڪار ٻن مهينن جي اندر سنڌ جي چوڻ موجب مهيا ڪري ڏيندي ۽ ان جڳهه تان ڏيندي جتان آسانيءَ سان ميسر ٿي سگهندو.

ت: سنڌ طرفان جيڪڏهن ان وقت پاڻي سمنڊ ۾ موڪيلو ويو هجي، جڏهن اهو ڪتب اچي سگهي ها، ته ايگريمينٽ موجب اهو پاڻي سنڌ جي حصي ۾ شمار ڪيو ويندو. ان بابت سنڌ کي شڪايت ڪرڻ جو حق نه هوندو ڇو ته ان پاڻي کي ڪتب آڻي سگهجي ها.

2 الف: پريراڻي نمبر 5 موجب وڌيڪ پاڻيءَ جو حصو پنجاب کي غازي گهاٽ وٽان سنڌو درياھ جي سڀلاڻيءَ ۽ پنجنڊ وٽان ڏنو ويندو ۽ سنڌ جي سڀلاڻي پنجنڊ وٽان پنجن درياھن مان گڏو بئراج وٽ ڏني ويندو.

ب: جيڪڏهن پنجاب پنهنجي حصي کان وڌيڪ پاڻي کنيو هوندو ته سنڌ کي اوترو پاڻي، سنڌ جي راءِ موجب 15 ڏينهن کان ٻن مهينن جي اندر موٽائي ڏنو ويندو.

10. پاڻيءَ جي ورهاست حصي رسيءَ مطابق:

هر ڪار ڏنل ڪنهن به واھ مان سندس مقرر ڪيل حد يا قبول ڪيل مقدار تائين، اهو پاڻي ڪتب آڻيندي جنهن جو ان کي حق هوندو هيٺينءَ طرح وڌيڪ پرويزنس ماتحت:

الف: پنجاب جي الايمينٽ ان جي واھن لاءِ پريراڻي 1 کان 4 تائين پنجنڊ وٽ، سنڌو درياھ مان نه کڻي ويندي

ب: جڏهن پاڻيءَ جي سڀلاڻي سنڌ جي پراجيڪٽ ڪئنال لاءِ 2 ۽ 3 موجب پوريون نه هونديون ته پنجاب سندس موجوده واھن جي پريراڻي نمبر 1 يا ان جي لاڳو واھن جو پاڻي تبديل نه ڪندو. پر جڏهن درياھ ۾ پاڻي سنڌ جي بئراجن جي ضرورتن کان زياده هوندو ته پنجاب جي موجوده واھن جي آلات ٿيل پاڻيءَ کي تبديل ڪري ان جي رٿيل واھن لاءِ ڪتب آڻي سگهندو. بشرطيڪ انهيءَ زماني ۾ ڏيکاريل زياده پاڻيءَ لاءِ سنڌ جي منظوري ورتي هونديون.

ت: اهڙي ڪابو تبديلي پنجاب جي پراجيڪٽ ڪئنالن وچ ۾ ڪوت واري عرصي تائين ستلج ۽ بياس جي پاڻيءَ تائين محدود رهندي

1. سنڌ جي ٽن بئراجن جي ڪوت واري زماني ۾ پراجيڪٽ ڪئنالن جي نه ڪتب آندل پاڻي يا روزانه گهڻي ۾ گهڻي ڪنيل پاڻي جي ورهاست ٿيڻ نمبر ڊي-3 جي ڪالمر 2 موجب ڪري سگهجي

2. ٻئي وقت ۾ پراجيڪٽ ڪئنالن جي نه ڪتب آندل پاڻيءَ يا گهٽ ۾ گهٽ ڪنيل ماھوار پاڻيءَ کي ٿيڻ نمبر سي-3 جي ڪالمر 3 موجب ڪتب آندو ويندو.

11. پراجيڪٽ ڪئنال ۽ بندن واري محفوظ پاڻيءَ بابت:  
هيٺين، ڪمن جي تعمير جي تجويز کي قبول ڪيو ويو آهي:

## 1. سنڌ

- الف: هڪ بئراج سنڌو درياھ مٿان اپر سنڌ ۾ تعمير ڪرايو ويندو جنهن جي واھن جي پاڻيءَ جو مقدار 40 هزار ڪيوسڪ فوٽ هوندو.
- ب: هر هڪ بئراج سنڌو درياھ جي مٿان لوئر سنڌ ۾ تعمير ڪرايو ويندو جنهن جي واھن جو پاڻي 47000 ڪيوسڪ فوٽ هوندو.
- ت: سکر بئراج مان سيلابي زمين جي پاڻي ڏيڻ لاءِ 2000 ڪيوسڪ فوٽن جا واھ کوٽايا ويندا.

## 2. پنجاب

- الف: هڪ لنڪ (يا لنڪون) جنهن جي جملي پاڻيءَ جو مقدار 19300 ڪيوسڪ فوٽ هوندو پنجاب ۽ راويءَ مان ستلج تائين کوٽڻ جي اجازت هوندي
- ب: باڪرا ڊئم ٺهرائڻ جي اجازت هوندي جنهن ۾ 25 لک ايڪڙ پاڻي اسٽور ٿي سگھيو.
- ت: ڌيان گرھ ڊئم جي اجازت هوندي جنهن ۾ 25 لک ايڪڙ فوٽ پاڻي اسٽور ڪري سگھيو.
- ث: پنجاب جي درياھن تي چار ننڍا بند هيٺينءَ طرح پاڻي ڪٽي ڪرڻ لاءِ ٺهرائڻ جي اجازت هوندي.
- ٽي بند، راوي نديءَ تي (بمع ڊيگھ جي) ٽوٽل 1028520 ايڪڙ فوٽ جا، ۽ ووار ڏيند تي هڪ بند، جنهن ۾ جملي پاڻي 334000 ايڪڙ فوٽ ڪٽو ڪري سگھيو. جنهن مان 1434520 ايڪڙ فوٽ ڊيگھ بند کي ڪٽو ته جملي پاڻي 928000 وڃي بيهندو.
- ج: باڪرا ڪئنال جي کوٽائڻ جي منظوري هوندي جن جي پاڻيءَ جو مقدار 13000 ڪيوسڪ هوندو.
- خ: ٿل واھ ۾ خريف جي موسم ۾ وڌيڪ 10000 ڪيوسڪ پاڻي ڪٽڻ جي اجازت هوندي.
- د: بست دواب ڪئنال کوٽائڻ جي اجازت هوندي جنهن جي پاڻيءَ جو مقدار



1200 ڪيوسڪ هوندو ۽ سون ۽ سرنائين تي بندن ٻڌائڻ جي اجازت هوندي جن ۾ 5 لک ايڪڙ فوٽ پاڻي ڪنو ڪري سگهيو.

2. ڪاب ڌڻ ٻي ڌر جي اجازت سان هڪ جيتري مقدار جي پاڻي جا واه کوٽائي سگهندي ٻي ڌر کي اهڙي منظوري روڪڻ جو حق تڏهن رهندو. جڏهن اها ثابت ڪندي ته اهڙيءَ طرح کوٽايل واهن جي ڪري سندن واهن تي اثر پوڻو آهي. ۽ جنهن ڪري سندن پراجيڪٽن کي نقصان پهچڻ جو انديشو آهي. بشرطيڪ پنجاب کي ٻن بندن بمع باڪرا ڊئم ۾ 5 لک ايڪڙ فوٽ کان مٿي پاڻي ڪنو ڪرائي سگهڻ جو حق نه هوندو.
3. سب ڪلاز (2) نسبت اختلاف جي حالت ۾ معاملو تياڪڙ امانت واري ڪميٽيءَ کي 17 ڪلاز موجب موڪليو ويندو.

12. مستقبل جي پراجيڪٽ بابت:

1. ڪي به نوان ڪم ڪلاز-2 ان جي ترميم بابت پراڻن واهن جي پاڻيءَ وٽان بابت هوندا. سي ڪاب پارٽي ٻي پارٽيءَ جي اجازت کان سواءِ ڪرائي نه سگهندي جيستائين سنڌ جي ٻن نون بئراجن کي ڏهه سال نه گذريا آهن يا انهن مان ٻهڙين بئراج کي ويهه سال نه گذريا آهن. بشرطيڪ:

الف: ننڍا پراجيڪٽ، جن ۾ پاڻيءَ جي ڪٺي ڪرڻ جو مقدار اڌ ملين ايڪڙ فوٽ کان گهٽ هوندو يا واه جي پاڻي ڪٽڻ جو مقدار 1500 ڪيوسڪ هوندو اهي ڪاب پارٽي ٻئي پارٽيءَ جي اجازت سان ڪرائي سگهندي.

ب: جيسين تائين سنڌ جا نوان بئراج تيار نه ٿيا آهن، ان وقت تائين ڪوبه بند نه ٻڌايو ويندو يا واهن ذريعي پاڻي ڪٽڻ جو بندوبست نه ڪيو ويندو. سيپٽمبر مهيني ۾ سکر جي تاريخ مطابق.

ت: ڪلاز 3 ۽ 4 جي سب ڪلاز 2 جي پابندي ماتحت پنجاب کي اجازت هوندي ته هڪ بئراج سنڌو درياهه تي غازي گهاٽ کان مٿان کڻائي سگهي. جنهن جي پاڻيءَ جو مقدار 20000 ڪيوسڪ هوندو.

2. ڪوبه وڌيڪ پاڻي، اهو انهيءَ پارٽي جي پريرائٽي نمبر 5 موجب منظور ٿيل پارٽيءَ مان کڻيو ويندو.

13. سنڌ جي نان پيرينيل (غير دائمي) ڪئنالن بابت:

سنڌ جي سکر بئراج جي غير دائمي واهن يا سنڌ جي ٻن نون بئراجن مان واهن کي اپريل جي پهرين ٻن هفتن کان کوليو ويندو. 16 کان 31 آڪٽوبر تائين

ڪليل رکبو. جيڪڏهن پنجنند ۽ حويلي ڪئنالس جيئن پٿرا 25-26 ۽ 34 (ب) انڊرس ڪاميٽي رپورٽ ۾ ڄاڻايل آهي (واليور نمبر ۱) - پر ان ڪري سنڌ ڪوبه وڌيڪ پاڻي ڪٽڻ جو حق چڪي نه سگهندي جنهن ڪري ستلج وٺي ڪئنالس جي موجوده حقن کي نقصان رسڻ جو انديشو هجي.

14. فلوفي ۽ فريشيت جي ورهاست جا حق:

1. باوجود ان جي الوڪيشنز پريزائٽي نمبر ۱ موجب مليا آهن يا نه پنجاب کي حق هوندو ته باڪرا رزروائر ۾ پاڻي نومبر، فيبروري، مارچ ۽ اپريل ۾ ڪٽو ڪري سگهندو. جڏهن گڏيل وهڪرو ستلج ۽ بياس ندين جو 19000 ڪيوسڪ کان گهٽ هوندو ۽ ڊسمبر ۽ جنوري جي مهينن ۾ ٻنهي ندين جو گڏيل وهڪرو 17000 ڪيوسڪ کان گهٽ هوندو. انهيءَ مقصد واسطي ستلج ڊسچارج کي باڪرا وٽ بمع دوبر ۽ بياس کي منڊي پلين وٽ اسٽوريج ڪرڻ جو حق هوندو.

2. پنجاب طرفان جڏهن ٻيا رزروائر يا اسٽوريز تعمير ڪيا ويندا ته انهن اسٽوريجز ڪري سنڌ جي حقن کي نقصان پهچڻ جو خيال رکيو ويندو.

3. پنجاب ۽ سنڌ کي حق هوندا ته ۱ جنوريءَ کان 31 مارچ (پنجاب تاريخون) تائين پاڻي اسٽور ڪري يا وهندڙ پاڻي ڪٽب آڻي پنهنجي واهن لاءِ اڌ فريشيت پاڻيءَ جو ٽيڪ آف پائٽ کان شمار ڪيو ويندو.

4. پنجاب کي حق هوندو ته ڪنهن به وقت جڏهن ضرورت پويس ته ڊويزنل اسٽوريج ڪري 24 ڪلاڪن جي اليڪٽريڪل لوڊ جي تبديل مطابق، پر ٽوٽل مقدار ڊسچارج ڪيل پاڻيءَ جو رزروائر کان هر هڪ 24 ڪلاڪن اندر رزروائر کان داخل ٿيڻ جي وقت کان گهٽ نه هوندو. بشرطيڪ اهڙيءَ طرح اسٽوريج ڪيل پاڻي ايگريمينٽ موجب اسٽوريج ڪرڻ جي خلاف نه هوندو.

5. سب ڪلاز نمبر 2- Supro بابت جيڪڏهن ڪو اختلاف ٿي پيو ته ان کي 17 ڪلاز موجب امانت لاءِ موڪلبو.

15. الوڪيشنز ترميم يا تبديل ٿي نه سگهنديون:

هن ايگريمينٽ مطابق ڪيل الوڪيشنز ترميم نه ٿي سگهنديون يا اهڙيءَ طرح تبديل نه ڪيون وينديون، ٻنهي پارٽين جي خاص قبوليت کان سواءِ.

16. درياهه جي ڊيٽا وغيره:

درياهه جي وهڪري جون پوريون ماپون سنڌ ۽ پنجاب جي گڏيل انتظام

هيٺ پوري بندوبست سان لانچن جي شموليت مان سنڌ ۽ پنجاب ۾ جديد اوزارن جي ذريعي پاڻيءَ جي وهڪري جي جاين تي ڪيون وينديون. انهيءَ مقصد واسطي هڪ يا وڌيڪ نگهبان رڪن لاءِ سنڌ کي پنجاب طرفان اجازت ڏني ويندي ته اها هر هڪ هنڌ تي ٽڪرين يا ميدانن تي چونڊيل جڳهين تي مقرر ڪري سگهي ٿي. اهڙيءَ طرح هڪ يا وڌيڪ نگهبان پنجاب کي سنڌ ۾ رڪن جي اجازت هوندي ۽ اهي پنجاب پنهنجي مرضيءَ موجب چونڊيل جڳهين تي رڪندو. اهڙا نگهبان، گڏجي يا جدا جدا، جيئن ڪين مناسب نظر اچي، نيون ۽ چيڪ جون ماپون وٺندا. اهي تڏهن صحيح سمجهيون وينديون، جڏهن انهن تي ٻنهي پارٽين طرفان صحيحون ٿيل هونديون.

2 ندين، ڪئنالس ۽ اسٽوريجز جي گيج (گز) ۽ ڊسچارج ڊيٽا، ٻنهي پارٽين کي جلد ۽ قبول ڪيل وقتن تي مهيا ڪئي ويندي.

3 جتي به وقت جو مدو مقرر ڪيو ويو آهي، هن قبوليت جي انگن مطابق اهي انگ تجربي حاصل ڪرڻ بعد ٻنهي پارٽين جي منظوريءَ سان تبديل ٿي سگهندا.

4 جڏهن به پاڻيءَ جي گهٽتائي يا واڌ جا انگ اکر هن قبوليت جي پورائيءَ لاءِ گهربل هوندا، ته اهي انگ تجربي حاصل ٿيڻ بعد ٻنهي پارٽين جي قبوليت سان فيصلا ڪيا ويندا.

5 ڪو به اختلاف جنهن لاءِ امانت جو انتظام ڪيو ويو آهي، ڪلاز 14 جي (14) II (2) 14- (2) ۽ 16 مطابق ان کي هند سرڪار طرفان مقرر ڪيل امين جي سپرد ڪيو ويندو جنهن جو فيصلو ٻنهي پارٽين کي قبول ڪرڻو پوندو ۽ ان فيصلي مطابق هلڻ لاءِ ٻڌل هوندا.

6 هي قبوليت سڀني ڪلاز (فقرن) تي مدار رکي ٿي. معاوضي فيصل ٿيڻ تي ڪلاز 3-4-5 گرانٽ ڪوسلا ميمورنڊم فيبروري 1945ع يا ٻي ڪنهن طريقي تي جو ٻنهي ڌرين کي قبول هوندو.

هن ايگريمينٽ تي هيٺين عملدارن جون صحيحون هيون.

جي. ايل. گرنت اي. ايل. پروٿيرو

چيف انجنيئر سنڌ سيڪريٽري پنجاب حڪومت

28 سيپٽمبر 1945ع

ايف. ايف. هيگ

چيف انجنيئر پنجاب

نوٽ: هن ايگريمينٽ ۾ هيٺيون جائيل ٽيبلون اختصار خاطر پيش نه ڪيون ويون آهن:

ٽيبل نمبر 1 الف-ب-ت-ث-ج

ٽيبل نمبر 2 الف-ب-ت-ث

ٽيبل نمبر 3 الف-ب-ت-ث

ٽيبل نمبر 4 الف-ب-ت-ث

ان بعد مسٽر پروٽرو سيڪريٽري پنجاب سرڪار پبلڪ ورڪس ۽ اريگيشن سنڌ جي فنانس ڊپارٽمينٽ جي سيڪريٽريءَ کي 13 آڪٽوبر 1945ع تي قبوليت جو خط موڪليو.

آءٌ مٿي ڏيکاري آيو آهيان ته هندستان جي ورهاڱي بعد اسان پاڪستان سرڪار جي ماتحت ٿياسون، جنهن تي مهاجر-پنجابي سامراج قائم ٿيو جن پهريان بنگال جي اڪثريت گهٽائي ۽ مغربي پاڪستان کي ون يونٽ ۾ آندو ۽ ان کان پوءِ هيٺيون حالتون پيدا ٿيون:

1. ون يونٽ ٿيڻ بعد سنڌ جي جداگانہ حيثيت ختم ڪري سنڌ ۽ پنجاب جي وچ ۾ ٿيل پاڻيءَ جي قبوليت کي ختم ڪيو ويو جو قبوليت ۾ ٻہ صوبائي پارٽيون ڏيکاريل هيون، ۽ هاڻي هڪ پارٽي ٿيڻ ڪري سنڌ جو حق بحاليت جداگانہ پارٽيءَ جي ختم ٿي ويو.

2. ان قبوليت جي ختم ٿيڻ بعد سنڌ کي پاڻيءَ بابت هيٺيان نقصان پهچايا ويا آهن:

الف: هڪ طرفو فيصلو ڪري قبوليت ڪلاز 12 الف، 214، 15 جي خلاف ورزيءَ ڪري پنجاب ۾ پاڻي ڪٺي ڪرڻ لاءِ هيٺيان وڏا ڊئم بنايا ويا:

1. تربیلا ڊئم 2 منگلا ڊئم 3 چشم ڊئم 4 راول ڊئم جن مان هر هڪ ۾ ڪيئي هزار ملين ايڪڙ فٽ پاڻي ڪٺو ڪري پنجاب لاءِ ڪتب آندو وڃي ٿو. ب: پنجاب جي ٽن ندين ستلج، بياس ۽ راويءَ جو پاڻي جنهن مان 25 سيڪڙو پاڻي قبوليت موجب سنڌ کي مليو ٿي، سو ڀارت سرڪار کي وڪڻي هڪ هزار ڪروڙ روپيا مختلف ڌرين کان حاصل ڪري انهن ندين جي وڃايل پاڻيءَ جي عيوض مٿي ذڪر ڪيل ڊئم ٻڌا ويا ۽ سنڌونديءَ جو پاڻي منتقل ڪري پنجاب کي ڏنو ويو.

ت: قبوليت جي خلاف سنڌونديءَ تي تونسبا بئراج ٻڌايو ويو.

- ث: سنڌونديءَ جو 75 سيڪڙو پاڻي، جو سنڌ لاءِ مقرر ٿيل هو ان مان نوان واه کوٽائي، وڌيڪ 25 سيڪڙو پاڻي پنجاب کي، سنڌ جي قبوليت بغير ڏنو ويو.
- ج: ايگريمينٽ جي ڪلاز 17 موجب ٻنهي صوبن جي وچ ۾ پاڻيءَ جي مسئلي تي اختلاف ٿيڻ بعد، هند سرڪار (ٽياڪٽر) جي امانت واري حق کي کسيو ويو.
- ح: پنجاب ۾ ساليانو 20 کان 40 انچ سراسري بارش پوي ٿي. پنجاب ۾ انڊر گرائونڊ مٺو پاڻي 2000 M.A.F ۽ سنڌ ۾ 300 M.A.F هو. باوجود ان جي به درياهن جو پاڻي زياده مقدار ۾ پنجاب کي ڏنو وڃي ٿو ان ڪري سنڌ ۾ آبادي گهٽ ٿئي ٿي.
- د: ان جو نتيجو اهو نڪتو ته ٻنهي صوبن جي زرعي آباديءَ ۾ وڏو تفاوت پيدا ٿي پيو.

74-1973ع ۾ ٻنهي صوبن جي آبادي زيراضي هيٺين طرح هئي:

پنجاب ۾ جملي آبادي ايراضي 2,19,94,800 ايڪڙ

سنڌ ۾ جملي ايراضي 1,18,81,000 ايڪڙ

سنڌ جي آبادي پنجاب کان 1,01,18,800 ايڪڙ گهٽ ٿي.

مڪيه پيداوار، هيٺينءَ طرح آباديءَ هيٺ آئي:

پنجاب ۾ ڪجهه هيٺ ايراضي 33,82,000 ايڪڙ آباد ٿي.

ڪمند هيٺ ايراضي 10,91,000 ايڪڙ آباد ٿي.

ڪڻڪ هيٺ ايراضي 1,09,04,000 ايڪڙ آباد ٿي.

پيداوار جا انگ اکر اڳيئي ڄاڻايل آهن، تنهن ڪري دوباره نه ٿا دهرائجن.

سنڌ ۾ ڪجهه هيٺ 11,67,000 ايڪڙ ايراضي آباد ٿي.

ڪمند هيٺ 2,51,000 ايڪڙ ايراضي آباد ٿي.

ڪڻڪ هيٺ 20,76,000 ايڪڙ ايراضي آباد ٿي.

پيداوار جا انگ اکر اڳيئي ڄاڻايل آهن.

- ذ: سنڌ ۾ پاڻيءَ جي کوٽ جي پورائي لاءِ سنڌ سرڪار نين مان وهي ايندڙ بارش جي پاڻي کي ڪٺي ڪرائڻ لاءِ 33 ڪروڙ روپين جي پنهنجي خرچ سان بند ٻڌائي آبادي ڪرائڻ جون، تجويزون تيار ڪيون هيون، جن جو ذڪر مٿي ڪيو ويو آهي. انهن کي رد ڪري اهي پيسا پنجاب جي ڪتب آندا ويا.

ر: سنڌ مان اونھاري ۾ سنڌو درياھ جو گهڻو پاڻي بيڪار ضايع ٿي سمنڊ ۾ پيو ٿي. ان پاڻيءَ کي بنڊن ۾ استوريج ڪرڻ لاءِ سنڌ ايگريڪلچرل ڪميشن

طرفان چئن هنڌ پاڻي بند ڪري ڪتب آڻڻ جي تجويز جي سفارش ڪيل هئي. پر ون يونٽ سبب سمورو اختيار لاهور ۾ وڃڻ ڪري ان باري ۾ وڌيڪ ڪجهه نه ٿي سگهيو.

ز: سنڌ ۾ پيلن جي ايراضي تمام گهٽ هئي. جو سنڌ ايگريڪلچرل ڪميشن اڳيان شاهدي ڏيندي پيلي کاتي وارن ظاهر ڪيو هو ته سنڌ ۾ پيلن هيٺ ايراضي 2 سيڪڙو هئي، جا دنيا جي گهڻن ملڪن کان گهٽ هئي. ويندي سعودي عرب جهڙي صحرائي ملڪ کان به ٿوري هئي. ان کي وڌائڻ لاءِ جي تجويزون تيار ڪيل هيون. تن جي تعميل لاءِ پاڻي جي مٿي ذڪر ڪيل طريقن سان گهٽجي وڃڻ سبب، ڪجهه بندوبست نه ٿي سگهيو.

## ون يونٽ بنائڻ لاءِ ڪي ڪارڻ ۽ ان بعد

### ٿيل نقصانن جو ڪجهه ذڪر

سنڌ، سرحد ۽ بلوچستان جا ملڪ پنهنجي سرحدي اهميت، ڪاٺين، واپار ۽ سنڌو درياھ جي وهڪري جي ڪري زراعت جي ڪثرت سبب گهڻي زماني کان ٻاهرين قومن جي حريص نگاهن جو شڪار پئي رهيا آهن. انهيءَ حقيقت جي شاهدي تاريخ ٿي ڏئي ته هنن ملڪن کي پٺاڻن، مغلن، سکن، انگريزن ۽ هارن مهاجرن ۽ پنجابين ڪهڙيءَ طرح تسلط هيٺ آڻي، انهن جي استحصال لاءِ ڪوششون پئي ڪيون آهن.

تازو جڏهن انگريزي حڪومت کان آزاديءَ جا آثار نزديڪ نظر اچڻ لڳا ته وچ هندستان ۽ پنجاب جي ماڻهن جي وڌيل آباديءَ سبب اتي جي مسلمانن جون حريص نگاهون انهن ملڪن تي قابض ٿيڻ ۽ انهن کي ڪالونيون بنائي سندن سامراج هيٺ آڻڻ لاءِ خيال ڊوڙائڻ لڳيون. اها حقيقت علامه اقبال جي الله آباد آل انڊيا مسلم ليگ جي اجلاس وقت پڙهيل صدارتي خطبي کي غور سان پڙهڻ بعد صاف نظر ايندي جيڪڏهن ائين چئجي ته پاڪستان بنائڻ ۾ مٿي ذڪر ڪيل سامراجي طاقتن جو مقصد ئي انهن پوئتي پيل ملڪن جو استحصال ڪرڻ هو ته صحيح ٿيندو.

پاڪستان بئجنگ ڪان پوءِ جڏهن مغربي پاڪستان جي ذڪر ڪيل صوبن طرفان، سندن ترقي ۽ تعمير لاءِ ڪوششون ٿيڻ لڳيون ته ان کي روڪي ڪالونيون بنائڻ لاءِ اهل پنجاب ۽ سرماڻيدارن طرفان رٿون تيار ٿيڻ لڳيون.

ان بابت حقيقتون معلوم ڪرڻ لاءِ صوبي سرحد جي اڳوڻي وزيراعليٰ سردار عبدالرشيد طرفان آئين ساز اسيمبليءَ ۾ هڪ مخفي اسڪيم جي حقيقت پيش ڪرڻ واري تقرير کي پڙهڻ بعد سموري سازش تي روشني پئجي سگهندي ان کان پوءِ ان تجويز کي ڪهڙن طريقن سان پاڻهه ٽڪميل تي پهچايو ويو، ان جو مختصر احوال هيٺ پيش ڪجي ٿو:

1. سر خواجہ ناظم الدين وزيراعظم پاڪستان ۽ مسلم ليگ پاڪستان پارٽيءَ جي ليڊر کي آئين اسيمبليءَ ۾ اڪثريت هئڻ باوجود، انهي سازشي گروه جي سر غني غلام محمد خان گورنر جنرل، فوج ۽ سول سروس جي مدد سان (جي ان گروه جي مفاد سان واسطو رکندڙ هئا) ڊسمس ڪري آمريڪا مان پاڪستان جي سفير محمد علي بوگرا کي گهرائي، ان کي وزيراعظم نامزد ڪري آل پاڪستان مسلم ليگ جو صدر ٿاڻيو ۽ مرڪزي اسيمبليءَ جي ميمبرن کان قبول ڪرايو ويو. اها ڳالهه مٿي ذڪر ڪيل مقصد جي حصول لاءِ ڪئي وئي هئي. اهڙيءَ طرح هن نئين حڪومت ۾ جمهوري دستورن جي مٿي پليت ڪئي ويئي.

2. مسٽر عبدالستار پيرزادو سنڌ جو وزيراعليٰ هو سندس دور حڪومت ۾ سنڌ جي ڀلي خاطر ڪيترا ڪم شروع ٿيا هئا، ۽ کيس سنڌ اسيمبليءَ ۾ ميمبرن جي اڪثريت حاصل هئي. ان کي جڏهن معلوم ٿيو ته ون يونٽ ٻڌائي، سنڌ جي جدا وجود کي ختم ڪرڻ جي سازش هلي رهي آهي، ته هن انهيءَ تجويز جي مخالفت ڪئي. ان تي کيس وزيراعليٰ تان زيردستي ڊسمس ڪري 7 سالن لاءِ سياست کان خارج ٿيل خان بهادر محمد ايوب کهڙي تان پابنديون هٽائي، سنڌ اسيمبليءَ جي ميمبر نه هئڻ جي باوجود کيس پاڪستان جي مهاجر-پنجابي سامراجي حڪومت سنڌ جو وزيراعليٰ نامزد ڪري، سنڌ جي خود مطلب ۽ بي غيرت وڌيري ڪلاس جي ميمبرن کي ڏيڄاري ڏنڊي جي زور تي سنڌ اسيمبليءَ مان ون يونٽ جي فائدي ۾ ٺهراءُ پاس ڪرايو ويو. مخالفت ڪندڙن کي جيل ۾ موڪليو ويو جن مان هڪ آئون به هوس.

3. بهاول پور رياست جي وزير اعلي سيد حسن محمد کي ڊسمس ڪيو ويو.  
4. صوبي سرحد جي وزير اعلي سردار عبدالرشيد کي لالچون ۽ ڪوڙا دلاسا ڏئي، سرحد اسيمبلي کان ٺهراء پاس ڪرايو ويو پر جڏهن هن ٿيل واعدن جي خلاف ڪم ٿيندي ڏٺا ته هن ان تي احتجاج ڪيو. جنهن تي کيس وزارت اعلي تان هٽايو ويو.

5. ون يونٽ جي مخالفت ڪندڙ سياستدانن کي جيلن ۾ وجهي سندن آوازي دٻايو ويو. ان جا مکيه شڪار خان عبدالغفار خان خان عبدالصمد خان اچڪڙئي قاضي فيض محمد، حيدر بخش جتوئي ۽ هن ڪتاب جو لکندڙ هٿاسون.  
6. 1954ع ۾ آئين ساز اسيمبليءَ ملڪ جو آئين تيار ڪري ڇڏيو هو. صرف گورنر جنرل جي صحيح رهيل هئي. ان تي ان گروهه جي مدار المھام مسٽر غلام محمد خان ان آئين کي ون يونٽ جي راهه ۾ رڪاوٽ سمجهي، مرڳو آئين ساز اسيمبليءَ کي ختم ڪري ڇڏيو.

جنهن تي آئين ساز اسيمبليءَ جي اسپيڪر مولوي تميز الدين خان مرحوم ان آرڊر کي بي قانوني قرار ڏيڻ لاءِ سنڌ هاءِ ڪورٽ ۾ رٿ پيش ڪئي ۽ ڪورٽ متفق طور گورنر جنرل جي ان فيصلو کي غير قانوني ٺهراي ڇڏيو. ان تي گورنر جنرل سپريم ڪورٽ جي هڪ پنجابي جج اڳيان اپيل داخل ڪئي. جنهن صورت ۾ اهو مستقل مفاد جو فرد هو ان ڪري هن سنڌ هاءِ ڪورٽ جي ٺهراءَ کي سپريم ڪورٽ طرفان رد ڪري فيصلو ڏنو ته جنهن صورت ۾ طاقت گورنر جي هٿ ۾ هئي، تنهن ڪري وزارت ڊسمس ڪرڻ جو کيس مڪمل اختيار هو ۽ اسيمبلي به ڊسمس ڪري سگهيو ٿي. ان کان پوءِ انهيءَ ساڳي گورنر جنرل غير جمهوري طريقن سان ساڳين ناسازگار حالتن هيٺ نئين آئين ساز اسيمبلي چونڊائي، ان ۾ مختلف طريقن سان 1956ع جو آئين پاس ڪرايو. جنهن جا مکيه جزا هيٺيان هئا:

الف: مغربي پاڪستان جي سڀني صوبن کي "انڊين انڊيپينڊنٽ ايڪٽ" جي خلاف ورزي ڪندي (جنهن هيٺ هر هڪ صوبي واري ملڪ کي آزادي مليل هئي) ختم ڪريه مغربي پاڪستان کي "ون يونٽ" هيٺ هڪ صوبو بنايو ويو.  
ب: دنيا جي قبول ٿيل جمهوري اصولن جي خلاف اولهه پاڪستان ۽ اوڀر پاڪستان جي آباديءَ جي اقليت ۽ اڪثريت جي حيثيت ختم ڪريه ٻنهي يونٽن (صوبن) کي مرڪزي اسيمبليءَ ۾ هڪ جيتري نمائندگي ڏني ويئي.



ت: اولھ پاڪستان جي صوبائي اسيمبليءَ ۾ ميمبرن جو هڪ اهڙو گروه آندو ويو جيڪو ڊيپوٽي ڪمشنر جي نامزد ٿيل جرڳن جي ميمبرن طرفان نمائنده ٿي آيو هو ۽ جو هميشه وقت جي حڪومت جي اشاري تي ووت ڏيندو هو.

ث: اهڙي ناجائز آئين کي پختي ڪرڻ لاءِ، ان آئين ۾ ون يونٽ کي ڊاهڻ واسطي مغربي ۽ مشرقي پاڪستان جي اسيمبليءَ جي ٺهرائن ۽ آئين ساز اسيمبليءَ جي ميمبرن جي 3/2 ووتن جي ضرورت لازمي ٺهرائي وئي. ان کان پوءِ، ون يونٽ جي حفاظت لاءِ ملٽري ۽ سول سروس جي آڌار تي هڪ طرف ون يونٽ جي مخالفن تي سختي اختيار ڪئي وئي، ته ٻئي طرف "وحدت مغربي پاڪستان" کي صحيح ثابت ڪرڻ لاءِ، نشر و اشاعت جي سموري مشنريءَ، ڪتابن، پمفليٽن، اخبارن، ريڊيي وغيره وسيلي عوام جا ذهن مسخ ڪرڻ جي ڪوشش ڪئي وئي.

### ون يونٽ جو قيام جو غلط هو ۽ ان مان ڪهڙا نقصان پهتان؟

1. ون يونٽ جو قيام جن طريقن سان وجود ۾ آيو ان جو مختصر احوال مٿي ڏنل آهي. ان ذريعي سنڌ جي جدا ملڪ ۽ قوم جي وجود کي ختم ڪري "قومن جي حق خوداراديءَ جي اصول" جي مخالفت ڪئي وئي.
2. ون يونٽ جو قيام آل انڊيا مسلم ليگ جي 1940ع واري اجلاس ۾ پاڪستان لاءِ پاس ڪيل ٺهراءَ جي خلاف هو جنهن موجب پاڪستان جي جملي قومي رياستن کي آزاد ۽ خودمختيار رياستن بنائڻ جو اقرار ڪيل هو.
3. ون يونٽ جو قيام 6 مارچ 1943ع تي سنڌ اسيمبليءَ ۾ پاڪستان بنسبت منهنجي پاس ڪرايل ٺهراءَ جي خلاف هو. جنهن موجب سنڌ کي آزاد ۽ خودمختيار رياست بنائڻ جي تجويز ڏنل هئي.
4. ون يونٽ جو قيام، برٽش پارليامينٽ جي 1947ع جي "آزاديءَ واري ائڪٽ" جي خلاف هو جنهن موجب ملڪ جو ورهاڱو ٿي پاڪستان قائم ٿيو هو. ان ۾ سنڌ جي علحده صوبي جو وجود تسليم ڪيل هو ۽ ان کي ڪهڙا اختيار ملڻا هئا.
5. ون يونٽ جو قيام اقوام متحده جي "بنيادي اصولن جي چارٽر" جي خلاف هو. جنهن مطابق قومن جي حق خوداراديءَ کي قبول ڪيل هو.

6. ون يونٽ جو قيام "سندھ جي بمبئي کان علحدگيءَ" لاءِ ٿيل سموري جدوجهد جي خلاف هو جنهن ۾ هندستان جي مکيه جماعتن ڪانگريس، مسلم ليگ، خلافت ڪاميٽيءَ ۽ جميعت علماءِ هند حصو ورتو هو.
7. ون يونٽ جو قيام ۱۹۳۰ ۾ دهلي انڊر آل انڊيا مسلم پارٽيز ڪانفرنس ۾ سر آغا خان جي صدارت هيٺ پاس ڪرايل ٺهراءَ ۽ قبول ڪيل اصولن جي وعدي خلاف هو.
8. ون يونٽ جو قيام گول ميز ڪانفرنس جي موقعي وقت مسلمانن طرفان مسٽر محمد علي جناح جو پيش ڪيل ۱۴ نقاطي تجويز جي خلاف هو.
9. ون يونٽ جو قيام وزيراعظم پاڪستان لياقت علي خان طرفان پاڪستان آئين ساز اسيمبلي جي بنيادي اصولن جي پاس ڪيل ٺهراءَ جي ۶-۷ فترن جي روح جي خلاف هو. اهي فقرا هيٺيان هئا:
- الف: ملڪ جون اهي ايراضيون، جي هن وقت پاڪستان ۾ شامل آهن، يا هن کان پوءِ ان ۾ شامل ڪيون وينديون، سي باهمي رضامنديءَ سان وفاق ٺاهي سگهنديون ۽
- ب: اهڙي وفاق ۾ شامل ٿيندڙ رياستون خود مختيار هونديون، سواءِ انهن ڳالهين جي، جيڪي سندن رضامنديءَ سان فيڊريشن کي سپرد ڪيون وينديون.
10. ون يونٽ جو قيام سنڌي، پختون ۽ بلوچ قومن ۽ سندن ملڪن جي هزارين سالن جي روايتن، عزت، غيرت ۽ حق خوداراديءَ جي خلاف هو ۽ کين پاڪستان جي قيام خلاف ٿيڻ لاءِ کليل دعوت هئي.
11. ون يونٽ جي قيام پٺيان، سنڌ جي زمين، نوڪرين، واپار، ڪارخانن، ڪالين، ندين جي پاڻي ۽ ٻين قدرتي وسيلن تي مهاجر-پنجابي سامراج جي مستقل مفاد جي اسحصال جو مقصد لڪل هو.
12. ون يونٽ جي قيام مان سنڌ، بلوچستان، ۽ پختونستان جي زبائن، ڪلچرن، سماجي، اقتصادي ۽ سياسي مفاد جي ختم ٿيڻ جو خطر و لاحق هو.
13. مذڪور ملڪن ۽ قومن جي ماڻهن کي ون يونٽ جي قيام مان اهو انديشو هو ته پنجاب جا رهاڪو پنهنجي وڌندڙ آباديءَ کي هنن جي ملڪن ۾ زوريءَ منتقل ڪري اصل آباديءَ جو توازن مٽائي سندن جداگانه ملڪي ۽ قومي وجود ختم ڪندا.
14. ون يونٽ جي قيام مان سنڌ جي ترقي ۽ تعمير کي خاص طرح ۽ بلوچستان ۽ پختونستان جي مفاد کي، عام طرح نقصان پهچڻ جو انديشو هو.

15. ون يونٽ جي قيام مان سنڌ، سرحد ۽ بلوچستان جي عوام ۽ دانشور طبقي کي خطرو محسوس ٿي رهيو هو ته مهاجر-پنجابي سامراجي، سندن ايراضي جي زميندارن، واپارين، دولتمند طبقي، ملن ۽ پيرن کي لالچ ۽ دٻاءُ ذريعي بي ايمان ۽ پنهنجو ايجنٽ بنائي، عوام جي دماغن کي مسخ ڪري، کين ختم ڪرڻ جي اسڪيم لاءِ رضامند ڪرڻ جي ڪوشش ڪندا.

مهاجر-پنجابي سامراج جي حامين، ون يونٽ جي فائدي ۾ هيٺين قسم جي دليلن ذريعي نئين صوبن جي رهاڪن جا دماغ مسخ ڪيا ٿي:

1. ون يونٽ جي قيام سبب مغربي پاڪستان ۾ شامل صوبن جي جدا قومن مان جداگانہ وجود جو احساس ۽ شعور ختم ٿي، هڪ پاڪستاني (مسلمان)

قوم ۾ ضم ٿيڻ لاءِ قومي يڪجهتي ۽ هر آهنگي پيدا ٿيندي

2. پنجاب جي ڪثير تعداد ماڻهن ۽ قوم سان، پنٿي پيل ملڪن ۽ قومن جي

ايراضي گڏجڻ ڪري هڪ نئين سامراجي قوم پيدا ڪري، تعداد، تعليم

پيسي ۽ لشڪري قوت ذريعي ٻين قومن کي ضم يا ختم ڪري پنهنجي

ترقي ۽ تعمير لاءِ ڪتب آڻي سگهندا.

3. "ون يونٽ سبب هڪ اسيمبلي ۾ گڏجي ڪم ڪرڻ سان مختلف صوبن جي

ماڻهن جي وچ ۾ باهمي تعلقات پيدا ٿي، هڪ قوم بنجڻ جو امڪان پيدا

ٿيندو ۽ نئين ملڪ پاڪستان جي قاعدي قانون ۽ ترقياتي رٿن کي عملي

جامي پهچائڻ لاءِ حالات سازگار ٿي، نئين رومن قوم (پنجابي قوم) جي

ساخت لاءِ بنياد پوندو.

ن. اڳوڻن صوبن (قومن) جي زمينن، واپار، نوڪرين، ڪارخانن، ڪاليجن ۽ قدرتي

وسيلن کي مهاجر-پنجابي مستقل مفاد جي فائدي لاءِ ڪتب آڻي سگهندا.

د. ون يونٽ جو قيام پاڪستان (مهاجر-پنجابي سامراج) جي سالميت،

يڪجهتي ۽ استحڪام ۽ (سندن تعبير واري) اسلام جي سريلنديءَ لاءِ

پيش خيمي جو ڪم ڏيندو.

هنن اسان جي خود مطلب ماڻهن ۽ دانشور طبقي جا دماغ مسخ ڪرڻ لاءِ

ن يونٽ جي قيام وقت جيڪي واعدا ڪيا هئا، انهن تي ون يونٽ جي حامي پير

نبي محمد راشديءَ جي هيٺين بيان مان روشني پئجي سگهندي:

18 نومبر 1954ع تي "ڊان اخبار" ۾ پير صاحب جو هيٺيون بيان شايع ٿيو:

”ون يونٽ جي قيام کي، مون هيٺين واعدن جي بنياد تي قبول ڪري روڻيو وزير ليٽ قبول ڪيو هو.“

1. سنڌ جي حقن جو انتظام آئين ذريعي ڪيو ويندو جيئن ان جي خلاف ورزيءَ جي حالت ۾ ان جو قانوني چاره جوئي ذريعي سد باب ٿي سگهي.“  
نوٽ: انهي نقطه نگاهه ۾ اعتماد رکڻ ڪري هن پنهنجي عقل جي ڏيواليپڻ جو ثبوت ڏنو هو. سنڌ جي جدا حيثيت کي آمرانه ۽ جابرانه طريقن سان ختم ڪرڻ بعد هن هڪ اهڙي صوبي ۾ قانوني چاره جوئي جي اميد رکي ٿي، جنهن جو اڪثريت جي مفاد ۾ سنڌين جي حقن کي غضب ڪرڻ جو ارادو مضمر هو.
2. ”سنڌ اندر جيڪا به پيدائش يا ٽيڪس جي وصولي ٿيندي، سا صرف سنڌ جي مفاد لاءِ خرچ ڪئي ويندي.“

نوٽ: ان مان ڪيڏي نه سمجهه جي ڪوتاهي يا ٻين لفظن ۾ ديده دانستہ توکي دهی جو اظهار ٿئي ٿو! جدا صوبي جي حالت ۾ سندس دور وزارت ۾ سنڌ جي زمينن، ٽيڪسن ۽ پيدائش کي مهاجر ۽ پنجابي مفاد لاءِ ڪتب آندو پئي ويو ته ان کي هوبوجود ڪوشش جي روڪي نه سگهيو هو. ان ڪهڙي توقع رکي ٿي، ته هو هڪ گڏيل صوبي جي صورت ۾، جنهن جي حڪومت جي واڳ مهاجر-پنجابي حڪام جي هٿن ۾ هوندي انهن جي هٿان سنڌ جي زمين ۽ ٽيڪسن کي سنڌ جي مفاد لاءِ ڪتب آڻائي سگهندو جنهن جي خردبرد لاءِ ون يونٽ کي قائم ڪيو ويو هو.

3. سنڌ جي زمين، سنڌي هارين ۾ (پوءِ اهي مڪاني سنڌي هاري هجن يا ٻاهريان هاري) مقرر ايڪانامڪ يونٽ ۾ ورهائي ويندي.“

نوٽ: پير صاحب روڻيو وزير هو کيس سندس مقرر ڪيل سنڌ ايگريڪلچرل ڪميشن طرفان گڏ ڪيل زمين ۽ آبادگار طبقي جي انگن اکرن جو پتو هو ته ان وقت سنڌ ۾ 40 لک بي زمين هاري يا ايڪانامڪ يونٽ کان گهٽ زمين رڪنڊڙ آبادگار موجود هئا. ان وقت، سنڌ ۾ لائق آباد زمين هڪ ڪروڙ ايڪڙ هئي، جنهن کي جيڪڏهن مساويانه طور ورهايو وڃي ها ته في فرد اڍائي ايڪڙ هارين کي ملي سگهي ها، جا خود سنڌ جي رهاڪن لاءِ ايڪانامڪ يونٽ طور ورهائي سگهجي ها، ان علم هوندي به هن ان ورهاست جي اصول ۾ مٿي ذڪر ڪيل فقري نمبر (3) موجب، ٻاهرين هارين کي شريڪ ڪيو ٿي.  
مون کي پوريءَ طرح ياد آهي ته جڏهن مسٽر پيرزادي سنڌ جي خزاني ۾

ڪافي پيسي گڏ هئڻ سبب ٻن نون بئراجن ٺهرائڻ جي تجويز تيار ٿي ڪئي. ته هن ان جي سخت مخالفت ڪئي هئي. ان لاءِ خانگي طرح مون کي اهو دليل ٿي ڏنائين ته انهن جي تعمير ٿيڻ سان اسان پنجاب جي زياده آبادي وارا ماڻهن کي سنڌ ۾ اچي ڪالونائيز ٿيڻ جي دعوت ڏئي رهيا هئاسون. کيس تجربو هو ته سنڌ ۾ مکيه ڏنڊ جي پيلي صاف ڪرائڻ وقت نڪتل زمينن يا ضبط ٿيل زمينن تي هو پنجابين جي ڪالونائيزيشن کي روڪي نه سگهيو هو. ان وقت هو پنجاب جي ڪالونائيزيشن کان بچڻ لاءِ "اسڪارڇ آرٽ" (زمين کي ويران رکڻ) جو حربو ڪتب آڻڻ جو ذڪر ڪندو هو. اهڙو ذڪر سندن تحريرن مان، جي "فرياد سنڌ" (ڪتاب) ۾ بيان ڪيل آهن. به عيان ٿيو ٿي.

مون. سندن ان راءِ جي هيٺين سببن ڪري مخالفت ڪري مسٽر پيرزادي جي حمايت ڪئي هئي:

الف 1945ع جي سنڌ پنجاب ايگريمنيٽ موجب انهن ٻنهي بئراجن لاءِ، سنڌ کي 87000 ڪيوسڪ پاڻي ملڻو هو جنهن کان سنڌ محروم ٿي وڃي ها.

ب سنڌ جا جيڪي هڪ سئو ڪروڙ روپين کان به مٿي بچيل پئسا هئا، تن کي مرڪزي سرڪار پنهنجي اخراجات لاءِ خرچ ڪرڻ جو ارادو رکيو ٿي، ان کان بچي پئجي ها.

ت مون کي خبر پئي ته جناح صاحب جي ڏينهن کان وٺي مغربي پاڪستان جي صوبن کي گڏي هڪ ڪرڻ جي تجويز، مرڪزي سرڪار جي زير غور هئي، جنهن جا محرڪ پنجابي ڪامورا هئا. ان لاءِ جناح صاحب هڪ انگريز کي گهرائي، ان مسئلي تي غور ڪري رپورٽ ڏيڻ لاءِ چيو هو. جا ڳالهه جناح صاحب جي ترٽ انتقال ۽ انتظامي مشڪلاتن سبب حال في الحال رهجي ويئي هئي. ان حالت ۾ اهي پيسا به مغربي پاڪستان صوبي جي سرڪار جي هٿ ۾ وڃن ٿا، جي پنجاب جي ترقي ۽ تعمير لاءِ ڪتب آندا وڃن ها.

هاڻ پڙهندڙ اهو اندازو لڳائي سگهندا ته راشدي صاحب جي اهڙي بيان ۾ ڪيتري قدر نه خود فريري، ناعاقبت انديشي، (يا جي سخت الفاظ ڪتب آڻجن ته) خود مطلبيءَ جي چار ۾ قاسم ڪري اهڙي بييماني لڪل هئي، جو اهڙي خيالن جو اظهار ڪري سگهيو ٿي.

4. "سنڌ جي خطي اندر جيڪي به نوڪريون هونديون، سي سڀ سنڌين کي ڏنيون وينديون ۽ انهن جي ورهائڻ جو اختيار به سنڌين جي هٿن ۾ هوندو."

نوٽ: اها ڳالهه به ڏوڪو خوش فهمي ۽ ماڻهن کي گمراهه ڪرڻ جي برابر هئي. سنڌ ۾ سندس دور وزارت وقت، وڏن عهدن تي غير سنڌي آفيسر مقرر ڪيل هئا. جڏهن ون يونٽ بعد سمورا اختيار اهل پنجاب جي عملدارن جي هٿن ۾ ايندا، ته سنڌين کي ڪهڙيءَ طرح نوڪريون ملي سگهن واريون هيون، سا ڳالهه سمجهه کان مٿي هئي.

5 "ون يونٽ سرڪار جي مڙني نوڪرين يا اعليٰ عهدن ۾ سنڌين کي هڪ جيترو حصو ڏنو ويندو."

نوٽ: اها ڳالهه به ڏوڪو خوش فهمي ۽ سنڌي ڪامورن کي گمراهه ڪرڻ جي مترادف هئي. ون يونٽ جي دور ۾ سنڌي ڪامورن سان ٿيل بي انصافين جو ڪجهه ذڪر. هن ڪتاب ۾ ڪٿي بهي هنڌ ڏنل آهي. جنهن مان معلوم ٿيندو ته عهدا ته نه مليا، بلڪه اهي ڪسيا ويا ۽ سنڌ ۾ هر مکيه جڳهه تي غير سنڌين کي مقرر ڪيو ويو.

6 "ون يونٽ جي مرڪزي حڪومت وٽ سواءِ بچاءِ، خارجيه تعلقات ۽ ڪرنسيءَ جي ٻيو ڪاٿو رهڻ نه ڏنو ويندو."

نوٽ: اها ڳالهه به سراسر ڪوڙ ڏوڪي دهِي ۽ بي ايماني هئي. پهرين سوال اٿندو ته اهل پنجاب جي سامراج کان اها ڳالهه ڪير ميجرائي ها. هيءُ صاحب صوين جي خاتمي، آئين جي خاتمي، سنڌ جي حامين ۽ سنڌ جي حقن جي حفاظت ڪندڙن کي جيلن ۾ وجهائڻ کان روڪائي نه سگهيو سو ڪهڙيءَ طرح مٿئين قسم جي دعويٰ ڪري ٿي سگهيو! آخر سندس حيثيت ڪهڙي هئي؟

7 سنڌ جي آباديءَ لاءِ درياهن جي پاڻيءَ بابت، 1945ع جو سنڌ پنجاب جي وچ ۾ ٿيل عهدنامو رکيو ۽ ان ۾ رڪاوٽ نه وڌي ويندي."

نوٽ: کيس خبر هئي ته اهو عهدنامو ٻن صوين جي وچ ۾ گورنمينٽ آف انڊيا ۽ سيڪريٽري آف اسٽيٽ فار انڊيا جي قبوليت سان ٿيل هو. ورهاڱي بعد هند سرڪار ۽ برٽش سرڪار جو هٿ ٺڪري ويو. ون يونٽ بڻجڻ بعد سنڌ جي ان عهدنامي مان ٻي پارٽيءَ واري حيثيت ختم ٿي وئي هئي. سمورا اختيار وڃي مغربي پاڪستان جي پنجابي حڪام جي هٿ ۾ رهيا هئا. اختلافن جي حالت ۾ ٽياڪڙ واري امانت وارو 17 ڪلاز ختم ٿي چڪو هو. آخر ڪهڙي آڌار تي اها دعويٰ ڪئي ٿي وئي؟ ان بابت، عهدنامي کان پوءِ ٿيل پيڪڙين جي احوال ۾ آءٌ تفصيل سان ذڪر ڪري آيو آهيان، ان ڪري زياده لکڻ غير ضروري ٿو سمجهان.

8. "موجوده حڪومت طرفان سنڌي زبان ۽ ادب جي ترقيءَ لاءِ مقرر ڪيل رقم کي نه گهٽايو ويندو."

نوٽ: شاھ لطيف ڪلچرل سينٽر لاءِ منظور ڪيل رقم گهٽائي، ۽ ادبي بورڊ جي تشڪيل کي بدلائي، ان جي گرانٽن کي گهٽائي، جو حشر ڪيو ويو هو. سو عالم آشڪار آهي. خبر نه آهي ته راشدي صاحب جهڙي سنڌي دانشور ۽ قابل ماڻهوءَ، اهڙيون ڳالهيون ڪهڙي اراديءَ نيت ۽ آڌار تي ڪيون ٿي، جڏهن کيس معلوم هو ته مهاجر-پنجابي سامراجي سنڌ جي ڪلچر، ادب ۽ زبان جا جاني دشمن هئا! انهن جو مکيه مقصد سنڌي ڪلچر ۽ زبان کي ختم ڪرڻ هو ۽ نه بحال رکڻ. جناح صاحب طرفان اردوءَ زبان کي قومي زبان بنائڻ ۽ لياقت عليءَ طرفان پير الاهي بخش کان اردوءَ کي تعليم لازمي ڪرائڻ جا ڪارناما، سندس اکين اڳيان ٿي گذريا هئا، هاڻ اهڙي دعويٰ ڪرڻ لاءِ وٽس ڪهڙي اٿارٽي ۽ ثبوت هو.

9. "سنڌ کي لشڪر ۽ بچاءُ کاتي ۾ برابر حصو ڏنو ويندو."

نوٽ: ان کان وڌيڪ ڪو ڌوڪو ٿي نه ٿي سگهيو. پاڪستان ٺهيو ٿي پنجاب سامراج لاءِ هو جنهن جو مدار لشڪر تي هو. ان کان سواءِ اهو مرڪزي کاتو هو ان کي هو ڪهڙيءَ طرح مساوي طور ڪرائي ٿي سگهيو.

10. "مغربي پاڪستان اسيمبلي ۾ ڪو به اهڙو قانون پاس نه ڪيو ويندو جيڪو تائين ون يونٽ اسيمبليءَ ۾ سنڌي ميمبرن جي اڪثريت ان کي قبول نه ڪندي."

نوٽ: اها دعويٰ ڪهڙيءَ يقين دهانيءَ جي بنياد تي ڪئي ٿي ويئي. ان جو آئين ۾ ذڪر ڪونه هو. مرڪزي حڪومت جي ڪنهن به ذميوار حاڪم طرفان اهڙي يقين دهاني ڪرايل ڪانه هئي. ان ڪري اهڙين ڳالهين ڪرڻ سبب سنڌي باشعور نوجوان طبقي ڪهڙي صاحب ۽ هن (راشديءَ) کي اڃا تائين معاف نه ڪيو آهي. جيتوڻيڪ مون پنهنجي ذاتي تعلقات ۽ سندن ڪيل اڳوڻين خدمات جي ڪري کين معاف ڪرڻ لاءِ آمادگي ڏيکاري ٿي. پر سنڌ جو باغيت نوجوان منهنجي ان نرميءَ جو قائل نه ٿي سگهيو. ان کان پوءِ، 1971ع جي چونڊن وقت پڻي جن ڳالهين وسيلي سنڌي عوام کي گمراه ڪري ڪاميابي حاصل ڪئي. تن مان هنن لاءِ اسان جي همدرديءَ جو اظهار به هڪ ڪارڻ هو.

ان بعد ڇا ٿيو ۽ سنڌ سان ڪهڙا ويل وهيا ويا. ۽ ڪهڙي طرح وعدن جي خلافي ڪئي ويئي. ان جو درد انگيز داستان ايترو طويل آهي جو ان تي ڪيترائي ڪتاب لکي سگهجن ٿا. بهرحال انهن مان چند حقيقتون، اختصار طور هيٺ ڏجن ٿيون:

1. هڪ پٺاڻ قومپرست ليڊر ڊاڪٽر خانصاحب کي لالچ ڏيئي، ون يونٽ جو حامي بنائي، مغربي پاڪستان جو وزير اعليٰ نامزد ڪيو ويو.
2. سنڌ مان خان بهادر ڪهڙي ۽ پير علي محمد راشديءَ لالچ خاطر ون يونٽ بنائڻ جي حمايت ڪئي. تن مان پهرئين کي وزارت مان ٻاهر ڪري مخالفت ۾ ڌڪيليو ويو ۽ ٻئي سفارتي عهدو وٺڻ ۾ پنهنجي سلامتي ڄاڻي، ملڪ کان ٻاهر وڃڻ مناسب سمجهيو. مغربي پاڪستان صوبي ٺاهڻ کان پوءِ، هڪ منظم پروگرام موجب سنڌ کي اڪيچار نقصان پهچايا ويا. تن مان چند هيٺيان آهن.

الف: سنڌ جي اٽڪل 80 ڪروڙ روپين جي سرڪاري خرچ سان ٺهرايل ڪوٽڙي بئراج رستي تعلقي ٽنڊو محمد خان ۽ ٻين جاين تي سڌاريل زمين غير سنڌين کي ڏني ويئي، جن ۾ اڪثريت پنجابي ۽ پٺاڻ مليٽري ۽ سول آفيسرن جي هئي.

ب: ڪيترن سينئر سنڌي آفيسرن جا حق ريتي، پنجابي ۽ مهاجر جونيئر آفيسرن کي مکيه عهدن تي پروموٽ ڪيو ويو. مثلاً: عثمان علي انصاري، آغا ظفر علي خان، مسٽر ڊکڻ ۽ ٻين ڪيترن کي ان بي انصافيءَ جو شڪار ڪيو ويو.

ت: سنڌ سرڪار طرفان جابلو ۽ ٿر ايراضين کي سڌاري لائق آباد زمينن بنائڻ لاءِ جيڪي پروجيڪٽ تيار ڪرايا ويا هئا، جن سڀني جي تياريءَ لاءِ سنڌ جي پيسي مان انتظام ڪيل هو تن کي رد ڪري، سنڌ جا 33 ڪروڙ روپيا بچت، نئين مغربي پاڪستان صوبي (پنجابي اڪثريت) جي حوالي ڪيا ويا.

ث: اير سنڌ ۾ ڪيائيل نئين گڊو بئراج جي زمينن کي سڌاريءَ غير سنڌي آفيسرن ۽ ٻين ماڻهن جي حوالي ڪيو ويو.

ج: سنڌي ادبي بورڊ ۽ شاھ لطيف ڪلچرل بورڊ لاءِ سنڌ سرڪار طرفان منظور ڪيل رومن کي گهٽائي، بورڊن جي تشڪيل ۾ تبديلي آڻي، انهن



کي سرڪاري آفيسرن يا توڊي ماڻهن جي هٿن ۾ ڏيئي، عملن ڪمن کي روڪي ڇڏيو ويو.

ح: سنڌ سرڪار طرفان هر سال هڪ تعليمي ۾ هاءِ اسڪول ۽ هر ضلعي ۾ ڪاليج ۽ اسپتالون ٺهرائڻ جون جيڪي اسڪيمون بنائيل هيون انهن کي رد ڪيو ويو سنڌ جي ابتدائي زوري تعليم واري اسڪيم کي رد ڪيو ويو.

خ: 1945ع ۾ سنڌ ۽ پنجاب جي وچ ۾ بيان ٿيل پاڻي جي معاهدي کي رد ڪري پنجاب جي فائدي لاءِ نوان بئراج ۽ پاڻي جمع ڪرائڻ لاءِ بند (ڊئم) ٻڌايا ويا.

د: سنڌ جي مکيه کاتن ۾ مکيه عملدار غير سنڌي رکي، کين وسيع اختيار ڏئي، سنڌي مفاد کي نقصان پهچايا ويا.

ذ: اقتصادي معاملن سان واسطو رکندڙ کاتن جي سلسلي ۾ مغربي پاڪستان جي بنياد تي ادارا ٺاهي، انهن جي چارج غير سنڌي آفيسرن کي ڏيئي، سنڌ جو مالي استحصال ڪيو ويو، انهن مان مکيه ادارا - واپدا، پڪڪ، پي آءِ ڊي سي، اي ڊي سي وغيره هئا.

ر: پي آءِ ڊي سي معرفت اسڪيمن تي خرچ ڪيل ٻن سون ڪروڙن مان سنڌ تي صرف ڏهه ڪروڙ روپيا خرچ ڪيا ويا.

ز: سنڌ ۾ ٻاهرئين ۽ ٻڏي واپار ۽ ڪارخانن ٻريا ڪرڻ جي پاليسي اهڙي ٺاهي ويئي، جو انهن جي مانوڀولي غير سنڌين جي حوالي ٿي ويئي.

س: سنڌ جي اسپتالن، ريلوي اسٽيشنن، رستن، ڪاليجن، اسڪولن، مارڪيٽن ۽ ٻين جاين تي غير سنڌي ۽ سنڌ دشمنن جا نالا رکي، سنڌ جي روايت ۽ ڪلچر کي نقصان پهچايو ويو.

ش: اردوءَ کي قومي زبان بنائي، سنڌين کي غير مساوي حالت ۾ رکي، ڪراچي ميونسپالٽي ۽ ڪراچي يونيورسٽيءَ مان سنڌي زبان کي ختم ڪيو ويو.

ص: مغربي پاڪستان صوبو تي لک ڏهه هزار چورس ميلن تي مشتمل هٿ ڪري انتظامي طرح هلائڻ مشڪل هو ان ڪري اهل سنڌ سان بي انصافيون ٿيڻ لڳيون.

ض: سنڌ ۽ سنڌين جي حقن جي حفاظت لاءِ اٿاريل هر ڳالهه کي علائقائي ذهني، ملڪ دشمني، انتشار پسندي ۽ اسلام دشمنيءَ جو مظاهرو سنڌي انهن جي اظهار تي بندش وڌي ٿي ويئي.

ط: سموري سرڪاري مشينريءَ کي سنڌي بلوچ ۽ پختون قومن جي جدا وجودن، ڪلچرن، زبانن کي، اسلام پاڪستان ۽ مسلم قوم جي نالي پر ختم ڪري مهاجر- پنجابي سامراجيت ۾ مدغم ڪرڻ لاءِ ڪتب آندو ويو.

ظ: سنڌ اندر استيشنن، رستن جي پٿرن، نوٽن، دڪانن جي سائن بورڊن ۽ ووٽرن جي لسٽن تي نالا اردو زبان ۾ لکي، هڪ طرف سنڌي زبان کي نقصان پهچايو ويو ته ٻئي طرف نالن کي "ڪلٺ هاب" بنايو ويو.

ع: سنڌ ۾ ڪوليل ڪارخانن، ادارن، بئنڪن، دڪانن، واپار جي منڊين لاءِ ٻاهران پنجابي، ڀٽاڻ ۽ مهاجر گهراڻي، رکي، هڪ طرف سنڌين کي روزگار کان محروم ڪيو ويو ته ٻئي طرف سنڌين جي آباديءَ جو توازن متبدل ڪيو ويو جنهن جو مفصل ذڪر مٿي ڏنل آهي. سنڌ جي پيرن، ميرن، زميندارن، واپارين، ڪامورن ۽ سياستدانن کي لالچائي، هيسائي، غلط نظرين جي پرچار ذريعي، سنڌ جي قومي ۽ ملڪي وجود وसारڻ لاءِ دماغ مسخ ڪيا ويا.

ڪ: ون يونٽ وقت سيڪريٽريٽ ۾ اڪثريت غير سنڌين جي رکي ويئي، جيڪي سنڌي اتي رکيا ويا، انهن کي اهڙو تنگ ڪيو ويو جو ڪي نوڪريون ڇڏي آيا، ۽ ڪي تڪليفن ۽ مشڪلاتن ۾ مبتلا ٿي، دانهون ڪندار هيا.

اهو مختصر ذڪر، ون يونٽ جي قيام بعد ٿيل ظلمن جو هو هاڻ پاڪستان جي قيام کان وٺي اڄ تائين ٿيل ظلمن جي داستان جو ڪجهه ذڪر ڪرڻ به معلومات ۽ سياسي شعور ۾ اضافو ڪندو.

## پاڪستان بنجڻ بعد ٿيل ظلمن جو ذڪر

آءٌ مٿي ٻڌائي آيو آهيان ته هندستان کي ورهائي پاڪستان بنائڻ جو هڪ مقصد مهاجر- پنجابي سامراج قائم ڪرڻ به هو. ان ۾ جناح صاحب جي دور حڪومت ۾ پھتل نقصانن جو ذڪر اڳي به ڪيل آهي. پر مختصر طور ان کي وري دهرائڻ حافظي کي تازو ڪندو:

## جناح صاحب جي دور حڪومت جا مکيه ڊگرا ناما:

۱. ڪراچي سنڌ کان علحده ڪري، مرڪزي حڪومت جي هٿ هيٺ رکي.

ان کي مهاجر ڪالوني بڻائڻ جو ڪارنامو سندس ڏينهن ۾ سرزد ٿيو جنهن ڪري سنڌين طرفان کيس قادو حجم جي نالي سان ياد ڪيو وڃي ٿو.

2. هن، سنڌ جي صوبائي وزارت ۾ ڪي سندس مرضيءَ مطابق نه هلندو ڏسي،

مرڪزي حڪومت طرفان جمهوري اصولن جي خلاف، انهن کي ڊاهي پنهنجين هٿ ٽوڪين وزارت ۾ قائم ڪرڻ جو رواج وڌو.

3. هن، ملڪ جي اصل زبانن کي رڻي، ٻاهرين اردو زبان کي قومي زبان بڻائي،

مهاجر-پنجابي مانويولي قائم ڪرائي.

4. هن، هندن کي لڏائي، خالي ڪيل جملي دڪانن، ڪارخانن، ڪاليجن،

اسڪولن، زمينن، بئنڪن ۽ واپار تي قبضي لاءِ ٻاهران مهاجر گهرائي ڪالونائيز ڪرڻ جي ابتدا ڪئي.

5. هن، سنڌ ملڪ ۽ سنڌي قوم جي جدا وجود کان انڪار ڪرڻ جو رواج وڌو.

ان کان پوءِ پاڪستان جي پهرئين وزير اعظم لياقت علي خان جي دور

حڪومت ۾ سنڌين سان جيڪي ظلم ٿيا، انهن ظالمن جو داستان ڊگهو آهي. سندس ظلمن جي ڪري سنڌين طرفان کيس "دشمن سنڌ" جو لقب عطا ٿيو.

لياقت علي خان جي سنڌ دشمني جا چند نمايان ڪارناما:

1. هن، سنڌ ۾ هندو مسلم فساد ڪرائائي، هندن کي لڏاري ۽ هندستان کان

مهاجر گهرائي، انهن کي ڪراچي ۽ سنڌ جي ٻين شهرن ۾ ڪالونائيز

ڪرايو. جيڪڏهن هو زياده وقت جيئرو رهي ها ته سموريءَ سنڌ جي شهرن

۽ ڳوٺن ۾ مهاجرن کي ڪالونائيز ڪرائي، سنڌ کي مهاجرن جي ڪالوني بڻائي ڇڏي ها.

2. هن کي پنهنجو يو. پي جي زبان ۽ ڪلچر تي فخر هو. نه صرف ايترو پر

سنڌين کي هڪ فاتح وانگر حقارت جي نظر سان ڏسندو هو. هن جو ارادو

سنڌي زبان ۽ ڪلچر جي جاءِ تي اردو زبان ۽ مهاجرن جو ڪلچر مسلط

ڪرڻ هو. جڏهن اها ڳالهه عالم آشڪار ٿي، ته سنڌ مسلم ليگ جي ان

وقت جو صدر، سيد حاجي علي اڪبر شاھ وفد وٺي کيس عرضداشت

ڪرڻ ويو ته سنڌي زبان ۽ ڪلچر جي حفاظت ڪئي وڃي. ان تي هن

نهایت فاخرانه انداز ۾ جواب ڏنو ته "سنڌي اٿن ڪاهڻ ۽ گڏهن هڪٻئي

واري ڪلچر ۽ بدويانن جي مالڪ هئا، ان جو جديد زماني ۾ ڪهڙو

بچاءُ ٿي سگهندو!"

هن ڪهڙي کي ڊسمس ڪري پير الاهي بخش کي وزارت ڏئي، ان کان سنڌ ۾ زوريءَ اردو زبان کي رائج ڪرڻ جو ڪم ڪرايو.

3. هن جناح صاحب کي چئي، ڪراچي سنڌ کان جدا ڪرائي، ان کي ڪالونائيز ڪرائڻ شروع ڪيو. پير الاهي بخش ڪالوني، لياقت ڪالوني وغيره سڀ ان جا نتيجا هئا. هن ڪراچي شهر مان، قديم سنڌي نالا بدلائي، هندستاني حضرات جا نالا رکائڻ شروع ڪرايا، ته جيئن ڪراچي شهر مان سنڌي قوميت جو نالو نشان مٽجي وڃي.

4. هن صوبائي حڪومتن تي مرڪزي حڪومت جي تسلط مضبوط ڪرڻ ۽ صوبائي وزارتن کي ختم ڪرڻ لاءِ پروڊا جو قانون پاس ڪرايو. ان قانون ذريعي وزيرن کي ڊسمس ڪري سندن جاءِ تي صوبائي اسيمبلين جي منظوريءَ کان سواءِ پنهنجيون هٿ لوڪيون وزارتون قائم ڪرايون. پنهنجي طاقت جو نشان مڪو مقرر ڪيائين، يعني هن جو ارادو ڏنڊي جي ذريعي حڪومت ڪرڻ جو هو.

ڪراچي کي ڌار ڪرڻ جي مخالفت تان ڪهڙي وزارت کي ڊسمس ڪرائي، پير الاهي بخش کي نامزد ڪري ان جي ذريعي ڪيترا ڪڏا ڪم ڪرايائين. جهڙوڪ: اردوءَ کي زوريءَ ابتدائي تعليم جو ذريعو بنائڻ؛ هر ڪاري هٿيارن وسيلي سکن ۽ هندن خلاف فساد ڪرائڻ؛ هندن جي ڇڏيل جملي ملڪيت مهاجرن کي ڏيارڻ؛ ڪراچيءَ ۾ هزارين ايڪڙ سڪتي زمين مهاجرن کي مفت ڏيارڻ، ۽ بئنڪن کان ڪروڙين روپيا وٺائي مهاجرن لاءِ ڪالونيون ٺهرائڻ، وغيره.

5. پاڪستان جي آئين پاس ڪرائڻ ۾ ڄاڻي وائي دير ڪري سنڌ جي ڪالونائيزيشن جو ڪم جاري رکندو آيو. هن جو ارادو آئين پاس ڪرائڻ کان اڳ سنڌ کي مهاجر ڪالوني بنائڻ هو. نيٺ سندس پاليسين کان تنگ اچي، اهل پنجاب کيس قتل ڪرائي، پنهنجي ۽ سنڌين جي جان آزاد ڪرائي.

ان کان پوءِ، اڪثر وزارتون مهاجر-پنجابي سامراجيت قائم رکڻ لاءِ ساڳي پاليسي هلائينديون آيون. تان جو غلام محمد خان گورنر جنرل پاڪستان، مهاجر ڪالونائيزيشن تي پنجابي ڪالونائيزيشن کي ترجيح ڏيارڻ شروع ڪئي.

## غلام محمد خان، گورنر جنرل جا ڪارناما:

1. هن سنڌ ۾ مڪي ڍنڍ جي ٻيلن کي وڌياري، زمينون ڪڍياري، اتي پنجابين کي ڪالونائيز ڪرايو.
  2. هن اڪثريت واري صوبي بنگال جي چونڊيل ۽ اڪثريت رکندڙ وزير اعظم خواجہ ناظم الدين جي وزارت کي ڊسمس ڪري آئين ساز اسيمبلي ختم ڪرائي. آمريڪا کان محمد علي بوگرا کي گهراي وزير اعظم پاڪستان نامزد ڪيو. اهڙي طرح پاڪستان ۾ جمهوريت جو وقار ختم ڪرايائين.
  3. گورنر جنرل ٿيڻ کان اڳ، لياقت علي خان کي قتل ڪرائي، سياسي قتل ڪرائڻ جو بنياد وڌائين.
  4. پاڪستان جي الهندي حصي جي هزارين ورهين جي ملڪن ۽ قومن کي ختم ڪرائي، ون يونٽ ٺهراي، سنڌ ۾ پنجابي ڪالونائيزيشن جو بنياد وڌائين.
  5. پيرزادي عبدالستار جي اڪثريتي وزارت کي ڊسمس ڪرائي، هٿ ٽوڪي وزارت قائم ڪرايائين.
- ان بعد به ان پاليسيءَ مطابق حڪومت جو ڪاوبار هلندو آيو، نيٺ ان نالي ماتر جمهوريت کي به ختم ڪري سڪندر مرزا ۽ جنرل ايوب خان ملڪ جو آئين معطل ڪري ملڪ سان مارشل لا لاڳو ڪئي. ملڪ مان جملي جمهوري ادارن، لوڪل بورڊن ۽ ميونسپالٽين کي ختم ڪري يونين ڪائونسلون ٻرپا ڪرائي، ڏنڊي جي زور تي حڪومت هلائڻ شروع ڪئي ويئي. مختصر طور انهيءَ دور جا ڪارناما هيٺ ڏجن ٿا:
1. آئين ساز اسيمبلي، مرڪزي ايمبلي، صوبائي اسيمبلي، لوڪل بورڊن ۽ ميونسپالٽين جا سڀ جمهوري ادارا ختم ڪري يونين ڪائونسلن ذريعي ڪاروبار هلائڻ جو دستور وڌو ويو.
  2. ووٽ ذريعي اسيمبلي لاءِ ميمبر ۽ ملڪ جي صدر چونڊڻ جو حق عوام کان ڪسي. يونين ڪائونسلن ذريعي چونڊ ڪرائڻ جو دستور وڌو ويو.
  3. مکيه سياستدانن کي ورهين جا ورهيه بنا ڪيس هلائڻ جي جيلن ۽ نظربندين ۾ رکيو ويو.
  4. عوام جو توجهه ملڪ جي حقيقي مسئلن کان هٽائڻ لاءِ هندستان سان ڪشمير حاصل ڪرڻ جي نالي ۾ جنگ ڪئي ويئي، ۽ گهڻي نقصان سهڻ بعد مجبور ٿي، ڌارين طاقتن جي زوربار تي صلح ڪيو ويو.

5. بنگالين کي ڪمزور ڪرڻ لاءِ شيخ مجيب الرحمان تي اگرتلا سازش ڪيس هلايو ويو ۽ ون يونٽ کي مضبوط ڪرڻ لاءِ هر طرح جا حيل هليا ويا.

ان کان پوءِ عارضي وقت لاءِ جنرل يحيٰ خان حڪومت هلائي. جنهن گذريل تجربن مان سبق سکي (1) ون يونٽ ختم ڪرايو (2) بنگال کي مرڪزي اسيمبلي پر آباديءَ مطابق نمائندگي جو حق ڏياريو (3) ملڪ ۾ ڪجهه قدر آزادانه چونڊون ڪرايون ۽ (4) سياسي ليڊرن کي آزاد ڪيو. پر ان سان گڏ ڀٽي جهڙي ماڻهوءَ جي غلط مشوري پر ڦاسي، چونڊن بعد:

1. شيخ مجيب الرحمان کي پوري اسيمبليءَ ۾ اڪثريت هئڻ جي باوجود وزارت ٺاهڻ نه ڏنائين.
2. بنگالين جي حقن گهرڻ تي، بنگال ۾ لشڪر موڪلي جنگ ڪرائي. شڪست کائي، بنگال هٿ مان وڃايائين.
3. هندستان سان جنگ ڪري ملڪ جو ڪجهه ڀاڱو هٿان وڃايائين، ۽ لشڪر جا نوي هزار ماڻهو هندستان وٽ قيد ڪرايائين.
4. عياشيءَ ۽ شراب نوشيءَ ۾ ڦاسي، ملڪ جو ڪاروبار چند جنرلن ۽ سول سروس جي عملدارن جي حوالي ڇڏيائين. جن کان سياسي تجربن نه هئڻ سبب ڪيئي غلطيون سرزد ٿيون.
5. آخر جنگ ۾ شڪست کائڻ بعد، عام راءِ مخالف ڏسي، آمريڪا جي چوڻ تي حڪومت جي واڳ ڀٽي جي حوالي ڪيائين.

### مسٽر ڀٽي جا ڪارناما:

جيئن ته ڀٽي جي حڪومت جو مدار پنجاب جي اسيمبليءَ ۾ اڪثريت، پنجابي لشڪر ۽ پنجابي سول سروس تي هو ان ڪري هن ڪيترا اهڙا ڪم ڪيا، جي صرف سندس زواليت جو باعث بنيا، پر انهن کيس ٺهوڙي نيو. ڀٽي جي ڪارنامن کي موجوده ملٽري حڪومت طرفان تن "ڪچن چٽن" (White Paper) ۾ ظاهر ڪيو ويو آهي ۽ مون هيٺين ڪتابن ۾ بيان ڪيو آهي:

1. هيڏا هاڃا ٿين.
2. پاڪستان جو ماضي، حال ۽ مستقبل.
3. سنڌ وڌيش ڇو ۽ ڇا لاءِ؟

هيءَ بداخلاق، ڌوڪيباز اقتدار جي هوس ۾ اندوڻيل، سنڌ جي حقن جو دشمن هو. سندس دور ۾ سنڌ سان ٿيل ظلمن کي مختصر طور هيٺ بيان ڪجي ٿو:

1. هن اقتدار ۾ رهڻ لاءِ مهاجر-پنجابي مستقل مفاد، سامراجين جي رضامندي ضروري ڄاڻي، سنڌ جي قديم ۽ جداگانہ قومي وجود کان انڪار ڪري آئين ذريعي ان کي 21 سيڪڙو اقليت بنائي، سمورا اختيار مرڪزي حڪومت جي حوالي ڪيا. ۽ ان کي اهڙيءَ طرح هلايو جو سنڌ، پنجابي اڪثريت جي ماتحت ٿي پيئي ۽ اتان اربين روپيا ٽئڪس ذريعي غير سنڌي مفاد لاءِ ڪتب اچڻ لڳا. ان لاءِ اسلام سوشلزم ۽ جمهوريت جي ڪوڙن نعرن هيٺ لکين ٻاهرين ماڻهن کي سنڌ ۾ اچڻ لاءِ دروازا کولي، سنڌ جي اربين روپين جي پيداوار کي ٻاهر موڪلڻ جي اجازت ڏني، ۽ سنڌ جي آباديءَ جي توازن کي تبديل ڪيو.
2. سنڌ جي قديم ۽ مالا مال زبان کي پس پشت اڇلائي، آئين ذريعي اردو زبان کي قومي زبان بنايو ۽ سنڌ اسيمبليءَ ۾ سندس پارٽي جي ميمبرن طرفان سنڌي زبان کي واحد صوبائي زبان بنائڻ جي ٺهراءَ پاس ڪرڻ جي باوجود مرڪزي حڪومت ذريعي سنڌ کي ٻن زبانن جو صوبو بنايو. انهي ڳالهه تي اعراض ڪرڻ تي سوين سنڌي قومپرستن کي جيل ۾ موڪليو ۽ نظربند ڪرايو. سنڌي اخبارن، رسالن ۽ ڪتابن تي بندش وڌي وئي. جيئي سنڌ جي نعري بدران جيئي ڀٽو جا نعرا لڳرائي، شخصيت پرستي کي زور وٺايو.
3. هن پيپلس پارٽي کي واحد نمائنده جماعت ٻنائڻ لاءِ ملڪ جي اڪيچار پيسي کي ضايع ڪري حڪومت جا اختيار پنهنجي هٿ ۾ رکي، ڪارڪنن کي ورهائي، ماڻهن کي ڪرپٽ ڪري هڪ ”جي-حضور“ گروهه پيدا ڪرائي، کين طرح طرح جي طريقن سان مالا مال ڪري ملڪ جي سياست کي گندو ڪيو ۽ بداخلاقي جي ڪمن کي زور وٺايو.
4. هن سياسي مخالفن کي قتل ڪرائڻ، قومي ڪارڪنن کي جيلن ۽ نظربندين ۾ رکڻ، سندس راءِ جي مخالفت ڪرڻ وارن جو گولو گهٽڻ، تقرير، تحرير ۽ جماعت سازيءَ جي آزاديءَ تي بندش وجهڻ، مخالفن سان ظالمانہ، حياسوز ۽ وحشيانه طريقا اختيار ڪرڻ سان، ملڪ ۾ حراس پيدا ڪيو. فضول خرچي ۽ عياشيءَ جي ڪارنامن کي تنويت وٺائي.

5. هن چونڊن کي تماشو بنائي. زوريءَ نامينيشن پيپر رد ڪرائڻ. ڪوڙا ووٽ ڏيارڻ، مخالف اميدوارن کي بيهڻ کان روڪڻ، پنهنجي چاڙتن طرفان مخالفن کي مارڻ ڏيارڻ وغيره جا ڪارناما ڪرائي، جمهوريت جو ڏيوالو ڪڍائي ڇڏيو.

6. هن، پاڻ کي اقتدار ۾ رکڻ خاطر سنڌي پنجابي ۽ مهاجر اختلافن کي وڌائڻ لاءِ حالتون سازگار بنايون. ۽ پاڻ انهن جي روڪڻ جو واحد ذريعي ظاهر ڪري عامراءِ کي گمراه ڪيو ۽ نفرت ۽ نفاق جو بچ پوکيو.

7. سرحد ۽ بلوچستان صوبن جي نمائنده وزارتن کي مختلف طريقن سان تنگ ڪري ڊسمس ڪرڻ بعد اتي جي قومي ڪارڪنن کي جيلن ۾ وجهي، مٿن بغاوت جا ڪيس هلايائين. هڪ طرف ٻنهي صوبن جي ماڻهن تي طرح طرح جا ظلم ڪيائين ۽ کين ملڪ ڇڏي ٻين صوبن ۾ لڏي وڃڻ لاءِ مجبور ڪيائين. ته ٻئي طرف اُتي کي خود مطلب ۽ بي اصول چاڙتا پيدا ڪري انهن کي لکين روپين ڪمائڻ جي چوٽ ڏيئي ملڪي سياست کي گندو ڪيائين.

8. هن، سنڌ ۾ مون کي بنا ڪيس هلائڻ جي غير محدود عرصي لاءِ نااهق نظربند ڪيو ۽ ٻين قومپرست ڪارڪنن کي نظربند ڪري ۽ جيلن ۾ وجهي طرح طرح جا عذاب ڏياريا ۽ آفيسرن کي حڪم ڪيائين ته هر ڪم پيپلس پارٽي جي ڪارڪنن جي حڪمن موجب ڪيو وڃي. جنهن ڪري رشوت خوري وڏي ويٺي ۽ چند ماڻهن جي مالا مال ٿيڻ، اشراف ۽ اصول وارن ماڻهن کي تنگ ڪرڻ ۽ خوشامندي ۽ بازاری ماڻهن کي طاقتور بنائڻ لاءِ دروازا کلي پيا.

9. ملڪي سياست ۾ ڪوڙ ۽ ڌوڪياڙيءَ کي جزو بنايو ويو.

الف: هن غير اسلامي ڳالهين کي اسلام جي نالي ۾ تعبير ڪرايو ۽ پنهنجي بداخلاقي حڪومتي دور کي چاڙتن طرفان خلافت راشديه جو دور سڏايو.

ب: هن اسلامي سوشلزم جي ڌوڪي هيٺ چند ماڻهن کي مالا مال ڪيو. ماڻهن کي گمراه ڪري جتوئي، مخدوم، ميرن، پيرن ۽ مکيه زميندارن ذريعي سوشلزم رائج ڪرڻ جو ويساه وٺياريو. ان کان سواءِ چند سوشلسٽ خيال ماڻهن کي خريد ڪري پنهنجي اقتدار جي مضبوطيءَ لاءِ ۽ قومپرست ۽ سوشلسٽ ڪارڪنن جي برخلاف ڪتب آندو.



10. ملڪي خزانہ کي اجاين خرچن تي صرف ڪري چند ماڻهن کي ورسائي، ملڪي ٽيڪس کي ڏيواڻي جي حد تائين پهچايو.

وڌيڪ احوال سندس خلاف لکيل ڪيترن ڪتابن ۽ پمفليٽن مان ملي سگهندو. آخر ماڻهن تنگ ٿي، سندس خلاف بغاوت ڪري سندس حڪومت کي هلڻ کان بيڪار بنايو ۽ ملٽريءَ کي مجبور ٿي، ملڪ سان مارشل لا لڳائي، حڪومت جون واڳون پنهنجي هٿن ۾ وٺڻ لاءِ حالتون سازگار بنجي پيشون. سندس ڪيترن ڪارڪنن تي ڪيس هلائي، کين سياست ۾ حصي ۾ وٺڻ کان نااهل قرار ڏنو ويو.

خود پئي تي به کيس ملائي: سپريم ڪوٽ طرفان فيصلو ڏيارائي، 4  
اپريل 1979ع تي قاسمي ڏياري ويئي.

هن وقت ضياء الحق جي صدارت هيٺ ملڪ ۾ مارشل لا جي حڪومت  
برپا آهي. سڄو ڪاروبار ملٽريءَ جي هٿ ۾ ڏنو ويو آهي. هن دور ۾ جيڪي  
ڪارناما ٿيا آهن، تن مان چنڊ مثال خاطر هيٺ ڏجن ٿا.

۱. هنن ماڻهن کي ڌوڪي ڏيڻ لاءِ دقيانوسي اسلامي پارٽين تي مشتمل، مختلف پارٽين جي ڪارڪنن جي ڪاٻينا ٺاهي هئي، جن جي هٿ ۾ ڪوبه اختيار نه هو. صرف حڪومت جا پٽ بنجي تقريرون ڪندا ويا ٿي. اختيار سمورا ملٽري عملدارن جي هٿن ۾ هئا، جن کي جمهوري ۽ سماجي طور سياست هلائڻ جي واقفيت نه هئي.

پتي جي دور حڪومت ۾ هن حڪومت جي وچ ۾ تفاوت صرف هي آهي ته اڳي پتي جا چاڙتا ۽ دلال ڪامورن تي حڪم هلائي، ملڪ جو ڪاروبار هلائيندا هئا ۽ هاڻ اهي ساڳيا ڪامورا ملٽري عملدارن ۽ سمري ڪورٽن ذريعي حڪومت هلائين ٿا.

2. هي "نظام مصطفيٰ" يا شريعتي نظام جو نالو وٺي، جاهل عوام کي ڏوڪي هيٺ کي بيوقوف بنائيندا وڃن ٿا. کين اهو پتو نه آهي ته 13 سئو ورهيه اڳ جو رائج ڪيل شريعتي نظام (جو در حقيقت موسوي شريعت، بابلين دستورن ۽ رواجن تي مشتمل هو)، هن وقت حالتن جي تبديلي جي ڪري اڪثر ناقابل عمل ٿي چڪو آهي. اهڙي نظام جو عمل ۾ اچڻ موجوده هنري ۽ سائنسي دور ۾

ناممڪن هو. انهيءَ جو مثال، هن سنڌي چوڻي برابر آهي ته: "نئون ميهارن مينهون ڌاريون، کڻا لاهي دونهون ڪيائون."

3. هي وقت بوقت ماڻهن کي يقين ڏياريندا رهن ٿا ته حڪومت جمهوريت طرز موجب هلائيندا، غير جانبدارانہ چونڊون ڪرائي، حڪومت جو واڳون چونڊيل نمائندن جي عيوضين کي منتقل ڪندا.

پر سياسي جلسن تي اڃا پابندي آهي، عام راءِ کي صحيح طور تيار ڪرڻ لاءِ وقت ڪونه ٿو ڏنو وڃي.

هن وقت ملڪ ۾ هيٺيون پارٽيون ڪم ڪري رهيون آهن. جن مان ڪن پارٽين جا ڪارڪن به موجوده مارشل لا حڪومت ۾ شامل هئا:

## 1. جماعت اسلامي:

هن جماعت جا ڪارڪن ۽ ليڊر جديد طرز حڪومت جي ڄاڻ کان اڻواقف آهن. هي جماعت، شريعت اسلامي جي نالي ۾ پاڪستان جي مختلف صوبن جي رهاڪو مسلمانن کي حقيقتن جي خلاف هڪ قوم تصور ڪري مهاجر پنجابي مستقل مفاد جي دلالي جو ڪم ڪري رهي آهي. سنڌ، بلوچستان، پختونستان ۽ پنجاب جا دانشور سياستدان، هن جماعت کي رجعت پسند ۽ جديد قومپرستيءَ جو دشمن سمجهن ٿا.

## 2. مسلم ليگ:

هي هڪ پراڻي جماعت آهي، جنهن کي انگريز حڪومت مسلم مستقل مفاد جي ذريعي هندستان ۾ بر پا ڪرايو هو ته جيئن هند جي آزاديءَ جي راه ۾ رڪاوٽ پيدا ڪئي وڃي. ۽ هنن ۽ مسلمانن ۾ مذهب جي بنياد تي اختلاف پيدا ڪرايا وڃن. اڳتي هلي، مسلم مستقل مفاد مذهبي بنياد تي "ٻن قومن جي نظريي" هيٺ ملڪ کي ورهائائي، مسلم اڪثريت وارن صوبن ۾ حڪومت جا اختيار پنهنجي هٿن ۾ ورتا.

پاڪستان جي برپا ٿيڻ بعد مختلف قومن تي ٿيل ظلم، بي انصافيون، استحصال، ۽ "مهاجر-پنجابي سامراجيت" جو قيام سڀ هن جماعت جي پيداوار آهن. هن وقت هي پوڙهي جماعت، 73 سالن جي ڪراڙي زال وانگر نوان ڪپڙا پائي، ماڻهن کي پاڻ ڏي چڪي رهي آهي. پر ان ۾ جوانيءَ واري

ڪشش نه رهي آهي. هن جماعت جي دور حڪومت جا ڪارناما، جن ۾ سنڌ، بنگال، بلوچستان ۽ پختونستان جي رهاڪن خلاف جي بي انصافيون ٿيون، سي ماڻهن کان وسريا نه آهن ۽ تاريخ جو ورق بنجي چڪا آهن. تنهن ڪري جديد جار وارا ماڻهو ان خوار ٿيل جماعت طرف متوجه نه ٿيندا، صرف جاهل ۽ اقتدار جا بکيا ۽ مهاجر-پنجابي سامراج جا طرفدار ئي هن جماعت ۾ شريڪ ٿيندا.

### 3. پيپلز پارٽي:

هيءَ پارٽي، ڀٽي جي شخصي اقتدار لاءِ تائز ٿي هئي. هن جماعت ماڻهن کي اسلام سوشلزم ۽ جمهوريت جي نالي ۾ گهڻو بيوقوف بڻائي، ملڪ جو خانو خراب ڪيو آهي. جن جو مدار ڀٽي جي ذات تي ٻڌل آهي، ڇو ته ان جو نعرو ئي ”جيئي ڀٽو“ آهي.

### 4. نيشنل ڊيموڪريٽڪ پارٽي:

هيءَ پارٽي، نيشنل عوامي پارٽي تي بندش پوڻ بعد ان جي نعم البدل طور ٺاهي ويئي آهي. هن پارٽيءَ جي ليڊرشپ ابن الوقت ۽ سامراجي ذهني رکندڙ ماڻهن جي هٿ ۾ آهي، جي اهل پنجاب کي پاڪستان جي يڪجهتي، استقلال ۽ سلامتيءَ جي نالي ۾ ڌوڪو ڏئي، مهاجر-پنجابي سامراج جي ڦرلٽ ۾ ساڻن ڀاڱي ڀائيوار ٿيڻ گهرن ٿا. هن جماعت ۾ ڪي ڪميونسٽ خيال جا ڪارڪن به موجود آهن. منجهانئن ڪن ليڊرن جي، قربانين ڏيڻ سبب سرحد ۽ بلوچستان ۾ ڪجهه ساڪ رهيل آهي. تنهن ڪري ممڪن آهي ته اهي مرڪزي اسيمبلي ۾ ڪجهه جايون هٿ ڪري سگهن. پر سندن آواز مؤثر نه ٿيندو. پنجاب ۽ سنڌ ۾ اهي مشڪل سان ڪا جڳهه کڻي سگهن، البت بلوچستان ۽ سرحد ۾ ممڪن آهي ته صوبائي وزارتون قائم ڪري سگهن.

اهل پنجاب، گذريل ڪارنامن ۽ قوميتن جي نالي وٺڻ ڪري هنن جي ليڊرن کان خوفزدہ آهي. ان ڪري هي آئيندي ڪو نمايان ڪارنامو سرانجام ڪري نه سگهندا.

ڀٽي جي پاس ڪرايل آئين هيٺ ڪم ڪرڻ سان پنهنجي صوبن جي حقن جي حفاظت ڪرڻ ۾ به ڪامياب نه ٿيندا. هي پارٽي ”آل پاڪستان“ بنياد تي

ٺهيل هئڻ ڪري پاڪستان جي "واحد قوم" جي ڦاٽل آهي. جڏهن هن پارٽيءَ جي ليڊرن مان ڪي "قوميتن" جو نالو وٺن ٿا، ته معلوم ٿئي ٿو ته اهي قوم ۽ قوميت جي وچ ۾ تفاوت معلوم نه ڪري سگهيا آهن يا ڄاڻي وائي قومپرست خيال ماڻهن کي ڌوڪي ڏيڻ لاءِ ائين ڪن ٿا.<sup>1</sup>

## 5. جماعت علماء اسلام:

هي جماعت، اصل ۾ ديوبندي خيالن جي آبادي پسند ملن جي ليڊر شپ هيٺ هلندڙ جماعت آهي. هن جا ٻه مکيه ليڊر مفتي محمود ۽ مولانا هزاروي هئا. پويون پتي جي دور ۾ خريد ٿي، پيپلز پارٽيءَ جو دلال ٿي ڪم ڪري رهيو هو ۽ پهريون مخالفت ۾ رهڻ ڪري پنهنجو وجود ڦاٽڻ رکي سگهيو آهي. هن وقت هو قومي اتحاد جي سربراه طور ذري گهٽ جماعت اسلامي جو چاڙو ٿي ڪم ڪري رهيو آهي. سندس مستقبل نهايت اونڌا هو آهي. شايد سندس جماعت ٻن چئن سيٽن هٿ ڪرڻ بعد، ڪمپرسِيءَ جي حالت ۾ رهي يا ختم ٿي وڃي.

## 6. ٻيون پارٽيون:

تحريڪ استقلال، جمعيت علماء پاڪستان (نوراني گروپ)، خاکسار جماعت، نوابزادي نصرالله جي پي ڊي پي، آهن، تن کي "حشرات الارض" سڏجي ته غلط نه ٿيندو. اهي پارٽيون، منهنجي نظر ۾ مرڪزي اسيمبلي ۾ زياده کان زياده 10 يا 15 جايون مس ٿي سگهنديون. سندن اڳيان ڪو واضح پروگرام ۽ اصول نه آهن. ايندڙ چونڊن ۾ (جي اهي ٿيون ته) ڪابه پارٽي اڪثريت حاصل ڪري نه سگهندي انهن کي "ڪوليشن حڪومت" ٺاهڻي پوندي يا پاڻ ۾ وڙهي، ملٽري ۽ سول سروس جي رحم ڪرم تي رهڻو پوندو.

<sup>1</sup> - تازو هن جماعت جي ابن الوقت ۽ سامراج نواز پاليسيءَ ۽ پٺاڻن جي استحصالِي سوچ کان ناراض ٿي، ڪن قومپرست بلوچن پنهنجي جدا جماعت "پاڪستان نيشنل پارٽي" ٺاهي آهي. پر هيءُ نئين جماعت به آل پاڪستان بنياد تي ٺهيل هئڻ ڪري ڪو به ڪارنامو ادا ڪري نه سگهندي ۽ سندس حالت به نيشنل ڊيموڪريٽڪ پارٽيءَ جهڙي ٿيندي.

## سند جا وسائل پيداوار

سند، موجوده پاڪستان جي رياستن مان سڀ کان زياده زرخير ۽ سڪيو ستابو ملڪ آهي. ان جي سرزمين جو استحصال ڪرڻ لاءِ ٻين صوبن جي رهاڪن جون گجهن وانگر اکيون کٽل آهن. سند وسيع پيداوار جا ذريعا ۽ ڪارڻ هيٺيان آهن:

1. ججهي زرعي زمين.
  2. مال (مويشي) جي چراگاهن ۽ واڌاري جي وسيع سهوليتن جي موجودگي.
  3. سند جي اندروني ۽ سامونڊي مڇيءَ جي پيداوار.
  4. سامونڊي بندرگاهه سبب آمدني ۽ روانگي لاءِ واپار جون سهوليتون.
  5. ڪارخانن جي پيداوار.
  6. ڪاٺين جي لينڊ جا امڪان، ۽ انهن جي پيداوار.
  7. وڌيڪ زمين ميسر ٿيڻ جا امڪان.
  8. انڪر ٽئڪس ڪٽمس ايڪسائيز ڊيوٽين سيلس ٽئڪس ۽ ڪارپوريشن ٽئڪس جي پيداوار.
  9. سند ۾ پنجاب جي ڀيٽ ۾ آدمشماريءَ جو گهٽ بار ۽
  10. باغات ۽ ڀاڄين لاءِ سهوليتون.
- هيٺ آءٌ، مٿين وسيلن جو مختصر ذڪر ڏيئي، پاڪستان جي موجودگيءَ ۾ انهن جو جيڪو استحصال ٿئي ٿو سو بيان ڪري اها ڳالهه ظاهر ڪندس ته پاڪستان کي ختم ڪري سنڌو ديش کي آزاد ۽ خودمختيار ملڪ بنائڻ سان سنڌين کي ڪيترا فائدا حاصل ٿي سگهن ٿا:

### 1. ججهي زرعي زمين:

آءٌ مٿي هن ئي باب ۾ بيان ڪري آيو آهيان ته بهاولپور ڊويزن، لس ٻيلو ڪڇي ۽ سبي ضلعا، ڪڇ رياست ۽ جهوناڳڙھ رياست، تاريخ ۾ سند جا ڪلچرل حصا رهيا آهن. ۽ اهي ڪهڙيءَ طرح ڪسي، سند جي حدن کي گهٽايو ويو آهي باوجود ان جي سنڌ جي ايراضي 70000 چورس ميل آهي. جنهن ۾ لاتق

آباد، جبلن، ماڻھن، درياھ، ڍنڍن، ٻيلن، ٿرڻ ۽ برڻ، دوابي يا سمنڊ جي ڀر واري ايراضي هيٺ جيڪا زمين آهي، ان جا تفصيلي انگ اکر مٿي بيان ٿيل آهن. طوالت سبب ٻيهر ورجائڻ مناسب نه ٿو سمجهان.

سنڌ ۾ لائق آباد زمين مان سال ۾ 1,18,00,000 ايڪڙ زمين آباد ٿئي ٿي. ان جي مقابلي ۾ پنجاب ۾ 2,19,94,000 ايڪڙ زمين سال ۾ آباد ڪئي وڃي ٿي. ان حساب سان سنڌ ۾ 1,01,12,000 ايڪڙ آبادي سال ۾ گهٽ ٿئي ٿي. جنهن جا مکيه ڪارڻ هيٺيان آهن:

1. پنجاب وارا درياھن جي منڍ تي هئا، ۽ اڳ ۾ بئراج ٻڌائي آبادي ڪرائڻ لڳا هئا. سنڌ، بمبئيءَ سان گڏ هئڻ ڪري دير سان سجاڳ ٿي ۽ مس مس هڪ بئراج ٻڌائي سگهي هئي. پنجاب ۾ ڪافي بئراج، پاڻي جي ڪمي ڪرڻ جا ڏيهر (بند) بارش جي گهٽائي ۽ زمين هيٺ مٽي پاڻي جي ڪثرت هئي. پنجاب ۾ انڊر گرائونڊ واٽر جو ذخيرو M.A.F 2000 ۽ سنڌ ۽ پنجاب جي وچ ۾ ٿيل پاڻي جي عهدنامي جي خلاف ورزيءَ ڪري سنڌ جو پاڻي ڪٿي ويو هو. جيڪڏهن سنڌ آزاد هجي ها ۽ پنجاب جي (پاڪستان هئڻ ڪري) ماتحت نه هجي ها، ته ائين ٿي ڪين سگهي ها.

اسان پنهنجي زراعت هيٺين ذريعن سان وڌائي سگهون ٿا:

1. اونهاري ۾ درياھ ۾ گهڻي پاڻي هئڻ وقت، اهو پاڻي ڊئمن ۾ اسٽور ڪري آباديءَ لاءِ ڪتب آڻي سگهون ٿا.

2. سنڌ ۾ جيڪو به ٿورو گهڻو انڊر گرائونڊ پاڻي آهي، اهو ٽيوب ويل هڻائي، آباديءَ لاءِ استعمال ڪري سگهون ٿا.

3. سنڌ ۾ بارش جي وقت جبلن کان ايندڙ پاڻيءَ تي ڏيهر ٻڌائي، ان پاڻي ذريعي باراني زمين وڌيڪ آباد ڪري سگهون ٿا.

4. پنجاب کي مختلف طريقن سان مجبور ڪري عهدنامي مطابق ان کان پورو پاڻي وٺي سگهون ٿا.

5. ٿر جي 14 لک چورس ميلن جي ايراضي مان، جديد مشنريءَ ذريعي اٽڪل 80 لک ايڪڙ زمين درست ڪرائي، ڪئي ڪيل پاڻي ذريعي آباد ڪرائي سگهون ٿا.

6. جبلن ۽ ماڻھن هيٺ آيل 5000 چورس ميلن مان گهٽ ۾ گهٽ 3000 چورس ميل يعني (1930000) ايڪڙ زمين آباد ڪرائي سگهون ٿا.

7. پيلن هيٺ آيل زمين کي 1800 چورس ميلن بدران 3000 چورس ميلن تائين وڌائي سگهون ٿا.

ازانسواءِ هن وقت اسان جي پيلن ۾ گهڻو ڪري جلائو ڪاٺيون ۽ ڪجهه عمارتي ڪاٺ پيدا ٿئي ٿو. پوءِ پيلن کي سڌاري منجهن ٽالهي، ساڳ ۽ ٻيا قيمتي قسم جا وڻ پوکائي، فرنيچر، عمارت سازي، دروازن، ريل گاڏين ۽ وڻن لاءِ ڪاٺ پيدا ڪري پاڻ تي سگهنداسون ۽ ٻاهران گهٽ ڪاٺ گهرائبو.

8. سنڌ ۾ باغات، ڪپهه، ڪمند ۽ ڪڻڪ جي آبادي وڌائي سگهون ٿا. پر اهو سڀ ڪجهه تڏهن ٿي سگهي ٿو جڏهن سنڌ جا جملي ٽيڪس سنڌ جي حوالي ڪيا وڃن. سنڌ جي ٽيڪسن جي وسيع پيداوار جا انگ اکر اڳ بيان ڪيل آهن.

پاڪستان بنجڻ بعد پنجابي ۽ مهاجر طبقي جي ترقي ۽ يهودي لاءِ جيڪو خرچ ڪيو وڃي ٿو ان جو 5 سيڪڙو به سنڌ لاءِ خرچ نٿو ڪيو وڃي. سنڌ جي تعمير ۽ ترقي لاءِ مرڪزي بجيٽ جو ڏهون حصو به خرچ نٿو ڪيو وڃي.

## 2. مال جي واڌاري ۽ چراگاهن جي وسيع سهوليتن جي موجودگي:

سنڌ ۾ مال جي چاري لاءِ جبلن، پيلن ۽ ٿر ۾ ڪافي زمين موجود آهي. پر ان جي واڌاري ۽ سڌاري لاءِ سرڪاري طرح ڪجهه به نه ڪيو ويو آهي. هن وقت وڏن شهرن ۾ مال جو ڪوس تمام گهڻو ٿي رهيو آهي. جنهن ڪري خطرو اهو محسوس ٿو ٿئي ته ڪجهه وقت بعد مينهن، ڳئن، ڍڳن، پڪرين، رين وغيره جو خاتمو ٿي ويندو. ان ڳالهه کي مدنظر رکندي آڳاٽو سنڌ ايگريڪلچرل ڪميشن طرفان مال جي واڌاري لاءِ هيلينون تجويزون رٿيون ويون هيون:

1. مينهن جي واڌاري لاءِ سنڌ جي اتر ۽ لاڙ ۾ به فارم رکائي، سٺا نسل پيدا ڪرائڻ. ۽ چراگاهن لاءِ ڪي ٽڪرا چونڊي جديد نموني مال جي پرورش ڪرڻ ۽ کير جي وڪري جو انتظام ڪرڻ.

2. ڳئن جي تن نسلن جي واڌاري ۽ سڌاري لاءِ ٻاهران ڪي نسل آڻي، ان جي ملاوت جي انتظام لاءِ، فارم بنائڻ، جهڙوڪ: اتر سنڌ ۾ ناڙيءَ جي ڳئن ۽ ڍڳن جي نسل لاءِ فارم ٿر ۾ ٿري نسل لاءِ فارم، ۽ ڳاڙهين ڳئن جي واڌاري ۽ سڌاري لاءِ ڪراچيءَ جي ٿر ۾ ملير طرف فارم قائم ڪرڻ.

3. پيلن جي ڀر ۾ ڪامورين ٻڪرين جي سڌاري ۽ واڌاري لاءِ فارمن ۽ چراگاهن ۾ انتظام ڪرڻ، جبلن طرف برين ٻڪرين جي نسل جي افزائش ۽ واڌاري لاءِ فارم ۽ چراگاه قائم ڪرڻ.
  4. رڍن لاءِ به فارم قائم ڪرائڻ. هڪ ڪوڪي رڍن لاءِ ۽ ٻيو ڏنڊين رڍن لاءِ ۽ گهيٽن جي سڌاري ۽ واڌاري لاءِ. وچ ايشيا ۽ يورپ کان وڏيون رڍون ۽ گهيٽا گهراڻي، تن جي ملاوت سان موجوده نسل کي درست ڪرائڻ.
  5. اُٺن، گهوڙن ۽ گڏهن جي سڌاري ۽ واڌاري لاءِ فارم بنائي، انهن جي چراگاهن جو انتظام ڪرڻ.
  6. ڪتن جي جدا جدا نسلن جي سڌاري واڌاري لاءِ فارم بنائڻ.
  7. اڳي سنڌ ۾ بهترين ڪتا هوندا هئا، جن مان ڪي گهرن جي حفاظت ڪرڻ، ڪي چورن جي پيرن ڪٽڻ ۽ ڪي شڪار ڪرڻ لاءِ ڪم ڏيندا هئا. انهن ۾ ڪي وڏا سنڌي ڪتا، ڪي ننڍا پستا ۽ ڪي بلڊاگ هوندا هئا. ڪتن جي سڌاري ۽ واڌاري لاءِ ٻين ملڪن ۾ گهڻو ڪجهه ٿي رهيو هو. تجويز هئي ته هتي به مختلف قسم جي ڪتن جا "ڪين" ٺاهي، انهن جي ملاوت يا سڌاري لاءِ انتظام ڪيو وڃي. انهي واسطي ڪن ماهر ماڻهن کان تجويزون به گهرايون ويئون هيون. ۽ اهو ڪم هڪ ڪاتي کي سپرد ڪرڻ جو ارادو هو.
  8. سنڌ جا ڪي جانور - سره، گڏ، هرڻ، ڦاڙها وغيره، جبلن، ميدانن، پيلن ۽ ٿر طرف هوندا هئا. سندن بچاءَ جي پوري انتظام نه هئڻ ڪري آهستي ٿي، مرڻو انهن جا نسل ختم ٿي رهيا هئا. ان ڪري سندن حفاظت واسطي ڪي سنڪچوريز ۽ پارڪ بنائڻ جي لاءِ رٿ ٺهيل هئي.
  9. ڪڪڙن، بدڪن ۽ ڍنڍ جي پکين جي بچاءَ لاءِ ڪي خاص فارم بنائڻ، ڍنڍن تي رکوالي ڪرائي، اتي شڪار جي ممانعت جو بندوبست ڪرڻ.
- پر، ون يونٽ بنائي انهن سڀني اسڪيمن ۽ تجويزن کي رد ڪيو ويو. هن وقت جي مرڪزي حڪومت طرفان به ان طرف ڪو توجهه نٿو ڏنو وڃي. ان غير همدردانه روش لاءِ ڏانهن ڪجي ٿي ته علائقي، پاڪستان دشمني ۽ اسلام دشمنيءَ جا لقب ملن ٿا، ۽ احتجاجي آواز بند ڪرايو وڃي ٿو يا سزائون ڏنيون وڃن ٿيون. ان ڪري انهن سڀني مرضن جو علاج، پاڪستان ڊاهڻ ۽ سنڌوديش کي آزاد ڪرڻ سان ئي ٿي سگهي ٿو.



### 3. سنڌ جي مڇيءَ جي پيداوار، ان جي افزائش ۽ نيڪال جو انتظام

آءُ بيان ڪري آيو آهيان ته سنڌ ۾ اٽڪل 520 ڏينڊون، ڍورا ۽ پاڻي جا تالاب آهن، جن مان مڇي مري ٿي، ان کان سواءِ درياھ مان به ڀلا ۽ مڇيون مرن ٿيون. ان جي واڌاري لاءِ فشريز کاتو کوليو ويو آهي، جنهن جي ذريعي ڪو خاطر خواه سڌارو ڪونه ٿي سگهيو آهي.

پهرين ان جو ڏوهه انجنيئريه لوڪل بورڊ ۽ روينيو کاتن کي ڏنو ٿي ويو جن مقاطعن نيلا ڪرڻ ۽ مڪاني ميربحرن جي حقن جي حفاظت لاءِ ڪو انتظام نه ڪيو هو. پر مڇي وڌائڻ، سٺن نسلن پيدا ڪرڻ، ننڍين مڇين جي مرڻ سبب نسل ختم ٿيڻ طرف گهٽ سوچيو ويو. سمنڊ تي مڇي مارڻ تي محصول رکيل نه هو جتي اڪيچار مڇي هئي، پر سنڌ ۾ مهاڻن جي مڇي مارڻ لاءِ جيڪي رنڊڪون ۽ تڪليفون هيون، تن جي دور ڪرڻ لاءِ توجهه ڪونه ٿي ڏنو ويو. ان کان سواءِ مڇي مارڻ بعد ان جي ٻاهر نيڪال، ڪجهه وقت تائين ان کي خراب ٿيڻ کان بچاءُ، ۽ مڇي ڀلي تي گذر ڪندڙ جي سٺي گذران طرف گهٽ سوچيو ويو ان لاءِ ڪيئي تجويزون رٿيون ويئون هيون، جهڙوڪ:

1. مڇيءَ جي گهٽڻ ۽ سٺن قسمن جي پيدائش ۽ افزائش لاءِ بندوبست ڪرڻ.
2. شهر ۾ ترٿ مڇي پهچائڻ لاءِ ايئر ڪنڊيشنڙ لاريون ٺهرائڻ.
3. مڇيءَ کي دٻن ۾ بند ڪري ٻاهر موڪلڻ.
4. ميربحرن جي شڪايتن دور ڪرڻ ۽ ٻاهرين وچ وارن مقاطعيدارن جي نفعي ڪمائڻ تي روڪ وجهڻ، وغيره. پر اهي سڀ رٿون، سنڌ جي مهاجر-پنجابي سامراج هيٺ اچڻ ڪري حرف غلط وانگر ميسارجي ويون.

سنڌ مان هن وقت به 190000 ٽن سالياني مڇي مري ٿي. مٿين رٿن مطابق سڌارو ۽ واڌارو آڻڻ سان ان پيداوار کي ٻيڻو بلڪه ٽيڻو ڪري سگهجي ٿو. پر ان طرف توجهه آزاد ٿيڻ کان اڳ ڪري نٿو سگهجي.

سامونڊي (مرين) مڇي: سنڌ کي خدا، 150 ميلن جي وسيع سامونڊي ڪناري سان نوازيو آهي. ان مان گهڻي وقت کان وٺي، ٻراڻي طريقي سان ٻيڙين ۾ چڙهي، رچن ذريعي مڇي ماري ويندي هئي. جا ڪجهه وڪرو ڪئي ويندي هئي ۽ ڪجهه سمنڊ جي ڪناري تي واريءَ تي سڪائي ٻاهر موڪلي ويندي هئي.

آءُ جڏهن ضلع لوڪل بورڊ ڪراچيءَ جو پريزيڊنٽ هوس ته ان وقت اسان ”ڳوٺ سڌار هلچل“ نالي جماعت ٺاهي هئي، جنهن وسيلي، ڪراچي جي

پر ۾ مال جي سروي ڪرائي وئي هئي. ۽ اهڙيءَ طرح ”مهائن جي جماعت“ ٺاهي، مڇي مارڻ جي به سروي ڪرائي ويئي هئي. اهي سروي رپورٽون، مولوي عبدالخالق ”خليق“ مورائيءَ تيار ڪيون هيون.

مرحوم جمشيد ميهٽا، چينل ڀر سرام ڏي پي دستور ۽ هاسومل مير چندائي به ان ۾ خاص دلچسپي ورتي هئي. ان وقت کڏي ابراهيم حيدريءَ ۽ ريڙهي مياڻن ۽ ساڪري جي ڀر وارين مياڻن جي سروي ڪرائي ويئي هئي. مير بحر وڏي جوڪم سان مڇي ماري ايندا هئا، پر سندن ڪمائيءَ جو گهڻو حصو غريب هٿن ڪري واپارين جي حوالي ٿيندو هو. ان وقت ڪو آپريٽو سوسائٽيز ائڪٽ هيٺ غير متحرڪ ملڪيت کان سواءِ پيسي ڏيڻ جو دستور ڪو نه هو. سنڌ بمبئي سان ملحق هئي ۽ بمبئي سرڪار کي ان ۾ دلچسپي ڪانه هئي. ان ڪري گهڻو ڪجهه ٿي نه سگهيو. پوءِ جڏهن سنڌ الڳ ٿي، ته پير علي محمد شاھ راشديءَ، سنڌ ايگريڪلچرل ڪميشن ٺهرائي، ۽ اسان کي موقعو ملي ويو ۽ مڇي مارڻ بابت به ڪي تجويزون سوچيون ويون. ان وقت اڃا لانچن ۽ ٽريلرن ذريعي مڇي مارڻ جو گهڻو رواج نه پيو هو. ٻيڙين ذريعي مڇي مارڻ جو دستور هڪ ته پُر خطر هو ۽ ٻيو ته ان ذريعي سمنڊ ۾ گهڻو اندر وڃي مڇي ماري نه سگهبي هئي. ان ڪري تجويز تيار ڪئي ويئي ته فشريز کاتو کولي ان ذريعي ان لئنڊ ۽ سامونڊي مڇيءَ جي مارڻ لاءِ نون طريقن کي استعمال ۾ آندو وڃي جهڙوڪ: لانچون ۽ ٽريلر ڪتب آڻڻ، رچن لاءِ پلاسٽڪ ڪتب آڻڻ، ميربحرن کي جديد تربيت ڏيڻ، گهرج کان وڌيڪ مڇي ڏيساور ۾ وڪري لاءِ موڪلڻ واسطي جديد طريقا استعمال ڪرڻ. مڇي ماري سڪائڻ ۽ ان جي واپار لاءِ بندر تيار ڪرڻ پر جيئن ته سمنڊ جي حد سنڌ سرڪار جي هٿ کان ٻاهر هئي، ان ڪري خالي تجويزون ۽ سفارشون جي ڪجهه نتيجي ڪري سگهياسون. بعد ۾ پاڪستان سرڪار ان طرف ڪجهه توجهه ڪيو. مڇي گڏ ڪرڻ لاءِ بندر ٺهيو. مڇي سڪائڻ لاءِ جديد طريقا استعمال ٿيا ۽ ٻاهرين ملڪن سان واپار جو انتظام ٿيو.

1973ع ڌاري سامونڊي مڇي هڪ لک نوي هزار ٽن سالياني مرڻ لڳي.

1962ع ۾ لانچن جو تعداد 318 هو ۽ هن وقت 800 آهي.

ان وقت ٻيڙين جو تعداد 3203 هو ۽ پوءِ وڌي ويو.

1962 ۾ مڇي مارڻ وارن فل ٽائيم ماڻهن جو تعداد 30000 هو ۽ ڀارت ٽائيم

ڪم ڪندڙن جو تعداد 20000 هو.

1974-73ع ۾ ٽوٽل مڇي سنڊ جي، جا صرف ڪراچي بندر تي آئي. 13689000 ٽن هئي. ان کان سواءِ سنڌ جي ٻين ميالن تان جا مڇي مٽي ٿي، سا علحده هئي، جنهن جا انگ اکر ملي نه سگهيا آهن. جيڪڏهن اها اندروني ۽ سامونڊي مڇي، سنڌ سرڪار جي هٿ ۾ هجي ته سوين ڪروڙ روپيا سنڌ واسطي پيدا ٿي سگهن ٿا، ۽ فارين ايڪسچينج به حاصل ٿي سگهي ٿي.

#### 4. سامونڊي بندرگاه تي واپار جون سهوليتون:

هن وقت سموري پاڪستان کي هڪ بندر ڪراچي ۾ آهي. گذريل سئو سالن کان اُن جي تعمير ۽ سينگارڻ تي سنڌ جا آرين روپيا خرچ ٿيا آهن. هيءُ شهر ”مشرق جي ڪنوار“ ليکجي ٿو ۽ اُن مان گهڻي پيدائش ٿئي ٿي. هتي جي بندر تان نه رڳو سنڌ جو واپار بلڪه افغانستان، پنجاب، سرحد ۽ بلوچستان جو واپار به ٿئي ٿو. آمدني ۽ روانگي جي محصولن مان اُربها روپيا ڪمائي ٿئي ٿي. ان جي ٽيڪس (ڪسٽس، انڪم ٽيڪس، ايڪسائيز ڊيوٽي، ڪارپوريشن ٽيڪس، سيلس ٽيڪس) تي پاڪستان جي مرڪزي حڪومت جي اڪثر خرچ جو مدار آهي. ان تان واپار ذريعي ڪافي فارين ايڪسچينج ڪمائي وڃي ٿي. ڪراچي ساري ملڪ جي ٻڏي واپار جو مرڪز آهي. سهوليت واري جاءِ تي هٿن ڪري ملڪ جا 54 سيڪڙو ڪارخانا اُن ۾ آهن. هتي جا واپاري ملڪ جي پيدائش جا اگهه گهٽ وڌ ڪري ملڪ جي زرعي ۽ ٻي پيداوار مان ڪروڙها روپيا ڪمائين ٿا. اهڙي ڪارڻ آهي جو مهاجرن، ڪراچيءَ کي پنهنجي ڪالوني بنائي ڇڏيو آهي، ۽ ”ڪراچي صوبي“ بنائڻ جا خواب ڏسي رهيا آهن. ڪراچي جي بندر رستي، مڇيءَ جو واپار ٻاهرين ملڪن سان ٿئي ٿو. ڪراچي سنڌ جي عجائب گهرن ۽ تعليمي ادارن جو مرڪز بڻيل آهي. ان ۾ بهترين اسپتالون آهن. شهر جي بلند جاين، صاف رستن، عمدن دڪانن مان پتو پوي ٿو ته سڄي سنڌ جي گهڻي ڪمائي هتي صرف ٿيندي رهي آهي. ڳوٺاڻن ۽ هتي رهاڪن جي معيار زندگي ۾ وڏو فرق آهي. هتي ”سيوڙه جو ڪنڊو“ (جناح) دفن ٿيل آهي. جو پاڪستان جي جملي خانہ جنگين ۽ اختلافن جو ڪارڻ آهي. هتي جا اڪثر رهاڪو نفرت جي فٽخڻري کوليو ويٺا آهن، جنهن ڪري

ملڪ ۾ محبت جي عوض نفرت پکڙجي رهي آهي.

هاڻ اهل سنڌ لاءِ ٻه رستا کليل آهن:

(1) ته ڪراچيءَ جو سمورو ڪاروبار واپار ٽيڪس ۽ ڪارخانا پنهنجي قبضي هيٺ آڻي. سنڌ جي ڳوٺاڻي زندگيءَ جي ترقي ۽ تعمير لاءِ ڪتب آڻين. يا (2) ”اسڪارچ آرٽ“ (زيون ڪرڻ) پاليسي مطابق ان کي فنا ڪري ”سيٽھ جي ڪنڊي“ کي ٻار اچلي. پنهنجي مصيبتن جو ازالو ڪن.

حتي الامڪان ڪوشش اها ڪرڻي آهي ته پاڪستان کي ختم ڪري سنڌوديش جي گاديءَ جو مرڪز ڪراچيءَ کي بنائي. ان جا جملي وسائل سنڌ جي ڀلي لاءِ ڪتب آڻجن. ٻي صورت ۾ ڪراچي جي آمدرفت جي رستن (ريلن ۽ رستن) کي ڪٽي، ٺٽي جي طرف کان ايندڙ پاڻيءَ جي رسد بند ڪري ۽ ٻاهران ايندڙ کاڌي وغيره جي اشيءَ کي بند ڪري ٻه گولا هڻي. ڪراچي کي ختم ڪري ڇڏجي. جو نه هجي بانس نه وڃي بانسري.

وڏي افسوس جي ڳالهه آهي ته ڪراچي بندر جي ڀر ۾ ٻيو هڪ بندرگاهه، عرب سامراج جي نمائندي غاصب، ظالم سنڌ دشمن ابن قاسم جي نالي سان تيار ڪري سنڌين جي غيرت کي للڪاريو ويو آهي. مون اڳي هڪ ڪتاب ۾ ظاهر ڪيو آهي ته انشاءِ الله سنڌوديش قائم ٿيڻ بعد ان بندر جو نالو ”ڏاهر بندر“ رکي. ”مها راجا ڏاهر“ جو وڏو پتلو (اسٽيچو آف لبرٽي وانگر) هڻائي ڇڏبو. ازانسواءِ سنڌ کي ٻين بندرن جي به ضرورت آهي.

## 5. ڪارخانن جي پيداوار ۽ واڌارو:

ڪراچي ۽ ان جي اس پاس زياده سهوليتن هئڻ ڪري پاڪستان جي جملي ڪارخانن جو 54 سيڪرو ڪراچي ۽ حيدرآباد جي ايراضين ۾ قائم ڪيو ويو آهي. هن وقت سنڌ ۾ مختلف قسم جا 1500 کان مٿي ڪارخانا موجود آهن. جن مان 5 سيڪڙو يعني 50 کن ننڍيون جيننگ فيڪٽريون، سارين ڇڙهن ۽ اتي ٻيهڻ جون فيڪٽريون ۽ ملون غير سنڌين جي قبضي ۾ آهن. جن ۾ ڪم ڪرڻ لاءِ مزدور به ٻاهران گهرائي رکيا ويا آهن. جن جي آمد سبب سنڌ ۾ آدمشماريءَ ۾ وڏي واڌ آئي آهي. ڪارخانن مان اربين روپيا ساليانا پيدا ٿين ٿا. ۽ ڌارين سرماييدارن جي حوالي ٿين ٿا. ان مان اڌ کان مٿي رقم، سنڌ کان ٻاهر موڪلي سنڌي اقتصاديات کي نقصان پهچايو پيو وڃي. سنڌي ڳوٺاڻو روز بروز

غريب ٿيندو وڃي. سڀمائيڊارن جي اشاري تي خريد ٿيل نالي جا سوشلسٽ، ان جو ڪارڻ سنڌ ۾ وڏن زميندارين کي جائگي انهن کي ختم ڪرڻ لاءِ روز بروز شور مچائي رهيا آهن. پر کين خبر هئڻ گهرجي ته ان جو ڪارڻ وڏين زميندارين جو هئڻ نه آهي. (زمينداريءَ جي حد سنڌ ۾ 250 - ايڪڙن تائين آندي وئي آهي) پر ڳوٺن ۾ زمين تي آبادگار طبقي جو گهڻو ٻار ان جو ڪارڻ آهي. انگلينڊ، بيلجيم، جرمني، سويڊن وغيره جهڙن ترقي يافتہ ملڪن جي جملي آباديءَ جو 30 يا 40 سيڪڙو زراعت تي دارومدار رکي ٿو. ان ڪري ضروري آهي ته زراعت سان واسطيدار ماڻهن مان، گهڻن کي ڪارخانن، ڪالين ۽ نوڪرين ۾ رکي، زمين تان ماڻهن جو ٻار گهٽائڻو پوندو.

سنڌ ۾ موجود ڪارخانن جي لسٽ ڏيڻ ڏيکڻ جو سبب بنجي، پر مختصر ۾ سنڌ ۾ هن وقت ڪارخانن جي ورهاست ۽ پيداوار هيٺينءَ طرح آهي:

يونٽن مان

سيڪڙو

|       |     |                                       |
|-------|-----|---------------------------------------|
| 43.86 | 151 | 1. ڪاڌي جي شين ٺاهڻ لاءِ              |
| 33    | 8   | 2. رس ڪيڊ يا شراب ٺاهڻ                |
| 56.25 | 9   | 3. تماڪ مان سگريٽ يا ٻيٽيون ٺاهڻ لاءِ |
| 54    | 420 | 4. ڪپڙي ٺاهڻ جي ڪارخانن جي            |
| 74    | 16  | 5. لباس ٺاهڻ جي ڪارخانن جي            |
| 50    | 21  | 6. چمڙي رڱڻ ۽ ان مان سامان ٺاهڻ جي    |
| 100   | 13  | 7. چمڙي مان بوتن ٺاهڻ جي ڪارخانن جي   |
| 32    | 9   | 8. ڪپڙن ۽ پريسنڱ جي                   |
| 42    | 9   | 9. ڪاٺ ۽ ٻوڇن جي ڪارخانن جي           |
| 44    | 6   | 10. فرنيچر ٺاهڻ جي وڏن ڪارخانن جي     |
| 75    | 19  | 11. ڪاغذي شين جي ٺاهڻ جي              |
| 57.48 | 46  | 12. چاپي خانن ۽ پريس جي               |
| 5.79  | 5   | 13. دوائن ٺاهڻ جي ڪارخانن جي          |
| 34    | 9   | 14. نان فيرس انڊسٽريز جي              |
| 18    | 49  | 15. فٽيريڪٽيڊ جي                      |
| 18    | 27  | 16. مشينري ٺاهڻ جي ڪارخانن جي         |

|       |           |                                     |
|-------|-----------|-------------------------------------|
| 29.25 | 46        | 17. مشينن جي پرزن ٺاهڻ جي           |
| 38.54 | 8         | 18. باريبرداري جي شين جي ڪارخانن جي |
| 18.55 | 4         | 19. سائنسي اوزارن ٺاهڻ جي           |
| 57.14 | 1         | 20. فوٽو گرافڪ شين جي               |
| 50.7  | 1         | 21. هئندي ڪرافٽ جي                  |
| 2.4   | 1048 يونٽ | 22. راندين جي سامان جي              |

73-1972ع ۾ ميجر انڊسٽريز گروپس جا انگ اکر. ۽ انهن جي ڦٽندي وار

ورهاست هيٺين طرح آهي:

|     |                                  |
|-----|----------------------------------|
| 472 | 1. ڪاڌي رس ڪيڊ ۽ تماڪ جا ڪارخانا |
| 491 | 2. ڪپڙي ٺاهڻ وغيره جا ڪارخانا    |
| 17  | 3. ڪاٺ جا ڪارخانا                |
| 102 | 4. ڪاغذ ۽ چاپي جا ڪارخانا        |
| 178 | 5. ڪيميڪل ڪارخانا                |
| 33  | 6. نان ميٽل (جنرلس) جا ڪارخانا   |
| 52  | 7. بيسڪ ميٽل انڊسٽريز            |
| 248 | 8. فيئريڪٽيس ميٽل انڊسٽريز       |
| 26  | 9. هئندي ڪرافٽ جا ڪارخانا        |
| 22  | 10. ٻيون متفرقه انڊسٽريز         |

ٽوٽل ڪارخانا 1421

انهن ڪارخانن مان نيت سالياني ڪمائي 34,72,54,000 روپيا ٿئي ٿي.  
سندھ ۾ 1973ع ۾ مختلف ٽرانسپورٽ جا انگ اکر هيٺيان هئا.

|       |                                   |
|-------|-----------------------------------|
| 8464  | ٻسون                              |
| 16684 | ٽرڪون                             |
| 91139 | موٽر ڪارون                        |
| 9692  | ٽئڪسي ڪيپس                        |
| 63446 | ٻه ڦيٽيون موٽر سائيڪلون           |
| 12776 | ٽي ڦيٽيون موٽر سائيڪلون (رڪشائون) |
| 2061  | متفرقه                            |

208262

ٽوٽل

انهن مان اڪثر تعداد غير سنڌين جي هٿ ۾ آهي. منهنجي حساب موجب ڪارخانن، مزدورن، ٽرانسپورٽ ذريعي اٽڪل 300 ڪروڙ روپيا ساليانو سنڌ مان ڪمائجي ٻاهر وڃن ٿا.

اهڙيءَ طرح ساليانو ٽئڪسن مان 1600 ڪروڙ روپيا مرڪزي سرڪار جي حوالي ٿين ٿا. جن مان 3 سيڪڙو به سنڌ تي خرچ نه ٿو ڪيو وڃي. اهڙيءَ طرح 40 سيڪڙو زمين، ڌارين جي هٿ ۾ هئڻ ڪري اٽڪل 100 ڪروڙ روپيا ڌارين حوالي ٿين ٿا. واپار ذريعي اٽڪل 1500 ڪروڙ روپيا ڌارين جي حوالي ٿين ٿا. ان حساب سان سنڌ جي ڪمائي مان اٽڪل 4400 ڪروڙ روپيا ساليانا ڌارين جي حوالي ٿيندا رهن ٿا.

اها رقم، سنڌوديش جي آزاد ٿيڻ بعد جيڪڏهن ان جي ترقيءَ ۽ تعمير لاءِ ساليانو ڪتب آندي وڃي، ته اوهان سمجهي سگهو ٿا ته سنڌ ڪيتري قدر ترقي ڪري سگهي ٿي. اسان زياده ڪارخانا کولي سگهون ٿا، تعليم کي وسيع ڪري سگهون ٿا. زمين تان آباديءَ جو بار هٽائي، وڌيڪ ماڻهن کي انڊسٽرين کائين ۽ نوڪرين ۾ استعمال ڪري سگهنداسون.

انهي نقطي نگاه کان ئي شيخ مجيب الرحمان پنهنجي ”چه-نڪاتي پروگرام“ ۾ هڪ اهو به نڪتو داخل ڪيو هو ته بنگال مان ”لائيٽ آف ڪيپيٽل“ (ٻاهر پيسي وڃڻ) تي صوبائي حڪومت کي بندش وجهڻ جو اختيار هجي. اُن ڪري ئي هن جي قوم سان جنگ ڪئي ويئي ۽ نتيجو اهو نڪتو ته بنگال علحدہ ۽ آزاد ملڪ بنجي ويو. هاڻ اهو تيز رفتاريءَ سان ترقي ڪندو وڃي ٿو. اُن جي مشڪلات جو سبب زمين تي آباديءَ جو زياده بار آهي ۽ جا حالت اسان وٽ نه آهي. جيڪڏهن سنڌو ديش علحدہ ٿي وڃي ته اٽڪل 40 هزار ڪروڙ روپيا ساليانو سنڌ کي حاصل ٿي ويندا، جيڪي سنڌ تي خرچ ڪري، اسان ٿوري وقت اندر سنڌ کي ترقي يافتہ ملڪن جي قطار ۾ آڻي سگهنداسون.

اسلام پاڪستان ۽ مسلم قوم جي نالي ۾ سنڌو ديش جي آزاديءَ جي جيڪا مخالفت ڪئي پئي وڃي، اُن جو صاف مطلب آهي ته سنڌ کي مهاجر-پنجابي سامراج جي ڪالوني ڪري ڪتب آندو وڃي. سنڌ جا اصل رهاڪو غريب، بيروزگار رهن، انهن جي ملڪ جي ڪمائي ڌارين جي حوالي ٿي وڃي، ۽ آهستي ڪري ويهن سالن جي اندر منظم منصوبي هيٺ سنڌين کي اقليت ۾ آڻي آڌ صديءَ اندر هنن جي حالت ريڊ انڊين جهڙي ڪئي وڃي!

آءُ پنهنجي ڪتاب ”سنڌو ديش چو ۽ ڇا لاءِ؟“ ۾ ڄاڻائي آيو آهيان ته اقوام متحده جي اُن وقت جي 130 ميمبر ملڪن مان 94 ملڪ سنڌ کان آبادي، ڪمائي ۽ ايراضي ۾ ننڍا هئا. هن وقت اقوام متحده جي ميمبر ملڪن جو تعداد 145 کان به مٿي آهي. وڏيل ميمبر ملڪ، اڪثري ننڍا ملڪ آهن. اُن ڪري دنيا جي آزاد ٿيل اٽڪل 110 ملڪن کان سنڌ وڌيڪ سگي سگهي ۽ وڏي آهي. آخر سنڌ ڪهڙو گناه ڪيو آهي. جو ان کي خود ساختہ اسلامي تشريح، پنجابي اڪثريت جو زور لشڪر ۽ مسلم قوم جي ڌوڪي هيٺ پاڪستان جي پنجوڙ ۾ غلام رکيو ويو.

هن وقت دنيا جي عام راءِ اسان جي غلاميءَ واريءَ حالت زار کان اڻ واقف آهي. سنڌ جي ماڻهن ۾ قومي شعور پيدا ٿي نه سگهيو آهي. اهي احساس ڪمٽريءَ ۾ گرفتار آهن. پر اها حالت گهڻو وقت رهي نه سگهندي اسان علم تشدد ۽ قومي شعور پيدا ڪرڻ وسيلي آزاد ٿي سگهون ٿا. پر اُن لاءِ مستقل مزاجيءَ ۽ استقلال جي ضرورت آهي.

حضرت عيسيٰ ۽ گانڌي مهارج وانگر امنسا ۽ صبر ذريعي ڪم ڪرڻ سان اهو غلاميءَ جو چنڊو دور ٿي سگهي ٿو. پر ان لاءِ احساس ڪمٽريءَ، بزدلي ۽ باهمي نفاق کي دور ڪرڻو پوندو. محبت کي هٿيار طور ڪم آڻڻو پوندو دشمن سان به نفرت نه ڪرڻي آهي. اسان کي جنگ آزاديءَ ۾ پاڻ بچاءُ لاءِ سختيون سهيڻيون آهن. ڪيتري به اشتعال تي تشدد اختيار نه ڪرڻو آهي.

هڪ طرف مهاجر-پنجابي سامراج وارا تعداد، پيسي، سياسي شعور، علم اتحاف ۽ طاقت ۾ زياده آهن. ۽ اسان گهٽ آهيون. اُن حالت ۾ دنيا جي ملڪن جي آزاديءَ جي جنگين وانگر اسان جي جنگ تشدد ذريعي نه ٿيندي پر ”امنسائي انقلاب“ ذريعي آزادي حاصل ڪرڻي آهي. هنسا جو استعمال خودڪشيءَ جي برابر ٿيندو. اخلاق، اتحاد ۽ قربانيءَ جون صفتون اسان جون رهبر راه ٿي ڪم ڏينديون.

## 2. ڪاٿين ليڻ جا امڪان ۽ انهن جي پيداوار

سنڌ ۾ هن وقت تائين صرف هيٺين قسم جون ڪاٿيون لڌيون آهن. ۽ انهن تي ڪم ٿي رهيو آهي. جن مان سال 1975ع ۾ جيڪا پيداوار حاصل ٿي، ان جا انگ اکر هي آهن:



1. ميت 13752 تن
2. چن جو پٿر 2186951 تن
3. چيرولي 6834 تن
4. فائر ڪلي 805 تن
5. سليشاواري 28714 تن
6. چيني مٽي 23 تن
7. ڪنڪريه بجري 105927 تن
8. ڌاء 10220 تن

ليڪن لوھ، ڪوئلي، پيٽرول، گئس، گندرف، سنگ مرمر، لوڻ ۽ ٻين شين جي ڪاٿين جي ملڻ جو گهڻو امڪان آهي.

گئس گهڻي ڀاڱي ”سوئي گئس“ جي ڀر ۾ نڪتي آهي. جو گئس اصل ۾ سنڌ جو حصو هو پر بعد ۾ بلوچستان کي ڏنو ويو آهي. اڙنسواءِ سريءَ (تملڪي ٿاڻي بولاخان) جي ڀر ۾ به گئس نڪتي آهي. سوئي واري گئس کي پنجاب تائين نيويو آهي. پر سنڌ جي وڏن ۽ ننڍن ڳوٺن کي ان جي فائدي کان محروم رکيو ويو آهي.

جيئن ته ڪاٿين جو کاتو پڻ مرڪزي حڪومت جي هٿ ۾ آهي. ان مرڪزي حڪام سنڌ جي ڪاٿين، ڪارخانن ۽ واپار جملي وسائل، زراعت جي پيداوار، ٽرانسپورٽ، نوڪرين ۽ ٽئڪسن تي قبضو ڪري، سندن مستقل مفاد جي فائدي لاءِ ڪتب آڻي ۽ لشڪر تي بيجا خرچ ڪري، سنڌ کي غلام رکي، پنهنجي زائد ماڻهن جي گذر معاش جو بندوبست ڪيو آهي.

جيڪڏهن سنڌ آزاد هجي ته مٿي ڄاڻايل ۽ ٻيون وڌيڪ ڪاٿيون هتان دستياب ٿي. انهن جي ڪمائيءَ ۽ ٻيا وسيلا سنڌ جي ڀلائي لاءِ ڪم اچي سگهندا. سنڌ ۾ بجلي، سيمينٽ ۽ لوڻ جي پيداوار وڌائڻ لاءِ گهڻو ڪجهه ڪري سگهجي ٿو. پر انهن سڀني ڳالهين جو مدار ملڪ جي آزاديءَ تي آهي. آخر ڌارين کي ڪهڙو لاچار پيو آهي ته ان طرف توجهه ڏين. ڏسڻ ۾ اچي ٿو ته سندن توجهه زياده تر ان ڳالهه ڏي آهي ته سنڌي ماڻهن کي پوريءَ طرح فنا ڪري سنڌ کي پنهنجي مڪمل قبضي ۾ آڻين.

هتي سنڌ ۾ سيمينٽ جا صرف چار ڪارخانا آهن. جيڪڏهن سنڌ آزاد هجي ته اهي وڌائي 20 کن ڪري سگهجن ٿا. هتي ايتري جابلو ايراضي آهي، جو

ڪيترائي ڪارخانا کولي سگهجن ٿا. آزاديءَ وقت نه صرف سنڌ جي جملي رستن کي ٺاهي سگهيو پر ڳوٺن جي تعمير، براجن ۽ ڊيمن ٺاهڻ، سمنڊ کي بند ڏئي زمين وڌائڻ، هندستان يا بلوچستان ڏانهن رستن ٺاهڻ وغيره جي ضرورتن کي پوري ڪري اسان واڌو سيمينٽ ٻاهر موڪلي زرمبادلہ به ڪمائي سگهنداسون. سمودي عربي، عرب امارات ۽ ٻيا عرب ملڪ، تيل جي ڪاٺين جي آڌار تي اڄڪلهه دنيا جا مالدار ملڪ سڏيا وڃن ٿا. سنڌ به تيل، لوھ، ڪوئلي جي ليڻ جا قوي امڪان آهن. انهيءَ طرح ڪارخانن ۽ زراعت جي واڌڻ ذريعي اسان سنڌ کي خانہ بدوشيءَ يا نيم خانہ بدوشيءَ جي حالت مان ڪڍي ديھاتي زندگيءَ کي ترقي وٺائي سگهنداسون.

## 7. وڌيڪ زمين ميسر ٿيڻ جا امڪان

سنڌ جي آزاديءَ بعد اُن جي آباديءَ جي تقسيم منصوبي بنديءَ مطابق ڪرڻي پوندي سنڌ ۾ هن وقت لائق آباد زمين 2 ڪروڙ 21 لک ايڪڙ آهي. جنهن ۾ ساليانو صرف 1 ڪروڙ 11 لک ايڪڙ زمين آباد ٿئي ٿي. اڳي آءِ بڌائي آيو آهيان ته سنڌ جي ٽرن برن، ڊيلٽا ۽ جبلن جا اٽڪل هڪ ڪروڙ کن ايڪڙ آباديءَ جي لائق بنائي سگهجن ٿا. انهن جي آباديءَ لاءِ اونهاري جي زياده پاڻي کي (جو اڃا پوءِ سمنڊ ۾ وڃي ٿو) بندن ۽ وڏن ڊئمن ذريعي محفوظ ڪري ساري سال لاءِ ڪتب آڻي سگهون ٿا. زمين جي آندڙين پاڻيءَ کي ڪم آڻي سگهجي ٿو. بارش جو ضايع ٿيندڙ پاڻيءَ کي بند ڏئي روڪي ڪارآمد بنائي سگهجي ٿو. ان کانسواءِ سمنڊ جي ڪاري پاڻي کي منو ڪري به آباديءَ لاءِ وڌيڪ پاڻي ميسر ڪري سگهون ٿا.

سنڌ ۾ هن وقت پوڻا ٻه ڪروڙ ماڻهو آباد ٿي چڪا آهن. انهن مان ڌارين ماڻهن کي ٻن ڳالهين مان هڪ ڳالهه ڪرڻي پوندي يا دائمي طور سنڌي ٿي. سنڌي قوم ۾ مدغم ٿي، سنڌي زبان ۽ ڪلچر کي اپنائي هتي رهڻو پوندن. يا ملڪ ڇڏڻو پوندو. ان حالت ۾ اسان کي ماڻهن جي پيشوآراءِ تقسيم جدا طور ڪرڻي پوندي هن وقت زمين تي آباديءَ جو بوجو اٽڪل 260 ماڻهن في ميل آهي. اُن کا وڌيڪ ٻار سنڌ ۾ رهاشت ڪري نه سگهندي نه ته ترقيءَ جا سڀ رستا بيڪار ثابت ٿيندا. اُن ڪري وڌيڪ ماڻهن جي آمد تي بندش وجهڻي پوندي پر جيڪڏهن ڪي ماڻهو هتان ڪمائي پيسا ٻاهر موڪلڻ تي اصرار ڪندا يا هتي

دائمي طور رهن لاءِ تيار نه ٿيندا ته لاچار انهن کي ائين ڪرڻ کان روڪڻو پوندو. جيڪڏهن ڪي ماڻهوان پاليسي کي هلائڻ تي زور ڏيندا ته لاچار انهن کي ملڪ مان ڪڍيو ويندو. اهو سڀ تڏهن ٿي سگهندو جڏهن سنڌ کي آزاد ۽ خودمختيار ملڪ ۽ قوم جو درجو نصيب ٿيندو. پنجاب جي آبادي هن وقت اٽڪل چار ڪروڙ وڃي بيٺي آهي ۽ اتي آباديءَ جو بار 400 ماڻهو في ميل آهي. قوي امڪان آهي ته اهي منظم منصوبي هيٺ وڌيڪ ماڻهو سنڌ ۾ موڪلي، اسان جي آباديءَ جو بار وڌائين. اهو فطري دستور آهي. انهيءَ آباديءَ جي زياده هجڻ سبب گذريل هڪ سؤ ورهين ۾ ڪيئي جنگيون ٿيون آهن. جرمني، انگلينڊ، فرانس، جپان ۽ اٽليءَ وارن جي سامراجي ملڪي حوص ۽ ڪالونين برپا ڪرڻ جا مثال، اسان جي اکين اڳيان آهن. هن وقت به ائين ٿي سگهي ٿو. سنڌيءَ ۾ چوڻي آهي ته ”ڏاڍي جي لٽ کي به مٿا“ - شهرن تي مهاجر قبضو ڪري ويا آهن، انهن سان چٽاڀيٽيءَ ۾ اسان ان حالت ۾ پهچي نه سگهنداسون. جڏهن اسان جا پير، زميندار مير، ملا سڀ وڪامڻ لاءِ تيار هجن، ۽ ذاتي عياشين ۽ اقتدار جي حصول لاءِ پرو ڪم ڪرڻ لاءِ تيار هجن. اهل پنجاب جي طاقت سان مقابلي ڪرڻ لاءِ مهاجرن کي پنهنجي مفاد خاطر ”هر اول دستو“ ٿي لڙڻو پوندو. پر اهي اڪيلي سر پهچي نه سگهندا، اُن ڪري اصل سنڌين جي مدد جي هنن کي ضرورت پوندي ان لاءِ جيڪڏهن هو اسلام جي استحصال ۽ مسلم قوم جي نظريي تان دستبردار ٿين، سنڌ کي وطن سمجهي، سنڌي زبان سکي، سنڌ کي پنجاب کان جدا ري پاڪستان کي ڏاهي، سنڌو ديش آزاد ڪرڻ لاءِ تيار ٿين، ته سائن سنڌ جي بچاءَ لاءِ سمجهوتو ڪري سگهجي ٿو. ان لاءِ اسان کي هنن جي مستقل مفاد سان واپار، ڪارخانن، بئنڪن ۽ شهري آباديءَ ۾ ٽڪر کائڻ کان پري رهي، ديهاتي زندگيءَ جي تعمير ۽ ترقي طرف توجهه ڏيڻو پوندو. هن وقت سنڌ ۾ هڪ ڪروڙ کن اصل سنڌي رهن ٿا، تن جي ورهاست ڪري ڪم ڪرڻو پوندو.

جيئن ته پاڻيءَ جي گهٽتائيءَ سبب اسان جملي زمين سال بسال آباد ڪري نه سگهنداسون. ان ڪري سنڌ جي ٽي ڪروڙ ايڪڙ زمين کي ڇهن لکن ڪٽنبن ۾ مساوي طور ورهاست ڪرڻي پوندي جنهن موجب سٺ ايڪڙ في ڪٽنب زمين ڏيئي پوندي.

اُن حساب سان اسان کي آمشماريءَ جي ورهاست هيٺينءَ طرح ڪرڻي پوندي:

| مائهو    |                                                         |
|----------|---------------------------------------------------------|
| 3000000  | 1. زرعي آبادي لاءِ                                      |
| 1500000  | 2. زمين جي سڌاري لاءِ مزدور                             |
| 1500000  | 3. نوڪرين، لشڪر، تعليم وغيره لاءِ                       |
| 1500000  | 4. مڇي مارڻ، مال چارڻ ۽ مڪاني واپار لاءِ                |
| 1500000  | 5. ڪاٺين، ڪارخانن، شهري تعمير، رستن جي تعمير لاءِ       |
| 1000000  | 6. رازا، واڍا، سونارا، لوهار، ڊرائيور ۽ مڪينيڪل ڪم لاءِ |
| 10000000 | ٽوٽل مائهو                                              |

ان ڪري اسان کي زياده توجهه مشنريءَ وسيلي پوک ڪرڻ تي ڏيڻو پوندو. گهڻا مڪينيڪل مائهو ۽ ڊرائيور پيدا ڪرڻ لاءِ اسڪول ۽ ڪاليج کولڻا پوندا. هر آبادگار ڪٽنب لاءِ گهٽ ۾ گهٽ هڪ ڊرائيور تيار ڪرڻو پوندو. موٽرن، روڊ ٽرانسپورٽ، ٽريڪٽرن، بلڊوزرن ۽ لانچن هلائڻ، ڳوٺن ۾ ڪاٺ چيرڻ، آڻي جي پيسائي ڪرڻ، ۽ جبل ڪاٽڻ جي مشينن لاءِ اسان کي گهٽ ۾ گهٽ ٻه لک مائهو تيار ڪرڻا پوندا. روڊ ٽرانسپورٽ، روڊ ڪنسٽرڪشن، عمارت سازيءَ، مڇيءَ جي مارڻ جي جديد طريقن، مال چارڻ، ڪير مان شين ٺاهڻ، گوشت لاءِ جانور تيار ڪرڻ، ۽ ڳڻن، ڀڳن، مينهن، سٺن سانن، ٻڪرين، رڏن، اُٺن، گهوڙن، گڏهن، ڪڪڙن ۽ بدڪن ڌارڻ لاءِ پنهنجي مائهون کي تيار ڪرڻو پوندو.

پوک لاءِ اسان کي زمين جي هيٺينءَ طرح وڙهاست ڪرڻي پوندي.

1. ڪجهه هيٺ ساليانو 35 لک ايڪڙ زمين آباد ڪرڻي پوندي
2. ڪمند لاءِ 20 لک ايڪڙ زمين آباد ڪرڻي پوندي
3. باغات هيٺ 15 لک ايڪڙ زمين آباد ڪرڻي پوندي
4. ڪڻڪ هيٺ 50 لک ايڪڙ زمين آباد ڪرڻ پوندي
5. ٻين پوکن هيٺ 80 لک ايڪڙ زمين آباد ڪرڻي پوندي

ٽوٽل 2 ڪروڙ ايڪڙ زمين.

1. ٿر پارڪر، سانگهڙ، نواب شاھ، خيرپور ۽ سکر ضلعن جي ٿرن ٻرن جي زمين، مشنريءَ ذريعي درست ڪري هموار ڪرڻي پوندي ان نموني اسين 80 لک ايڪڙ وڌيڪ زمين لائق آباد بنائي سگهون ٿا.

2. حيدرآباد، ٺٽي ۽ ٿر پارڪر جي رڻ واري زمين کي بلڊوزن ذريعي وڌيڪ پاڻي جي استعمال سان درست ڪري سگهنداسون.

3. 1500 ملين جي ڊيلٽا ڪي. اسان مختلف طريقا استعمال ڪري وڌائي، 3000 ميل ڪرڻ جي ڪوشش ڪنداسون.

4. هن وقت سنڌو ندي اهو ڪم ڪري رهي آهي. آئيندي اسان کي ان جي واڌاري لاءِ مشينريءَ جو استعمال ڪرڻو پوندو. هن وقت اها زمين بيڪار پيئي آهي. آزاديءَ بعد ان ۾ ناريل، ڪڇيون، بانس ۽ سارين جون پوکون پوکي سگهون ٿا.

5. مال جي چراگاهن جي واڌاري لاءِ جبلن، ٿرن ۽ ٻيلن ۾ اسان کي انتظام ڪرڻو پوندو.

سنڌ جا دشمن يا انهن جا ايجنٽ. انهن ڳالهين کي خيالي پلاءِ تصور ڪري شايد ٿاري ڇڏين، پر انهن کي پتو پوڻ گهرجي ته آزاد ملڪ سڀ ڪجهه ڪري سگهن ٿا.

هالينڊ ۾ سمنڊ سڪائي زمين حاصل ڪرڻ. روس جي سائبيريا واري علائقي جي برفاني زمين کي پوک ۽ رهڻ جي لائق بنائڻ ۽ آمريڪا وارن جون الاسڪا طرف ٿيل ڪوششون، آئسٽلنڊ ۾ اتي جي رهاڪن جون ڪوششون، نيوزيلينڊ، آسٽريليا، انٽارٽڪ طرف انسان ذات جون محنتون. عرب ملڪن جي ماڻهن جون ملڪ کي سڌارڻ لاءِ ورتل ڪوششون. يورپ جي باشندن جون آفريڪا، آمريڪا ۽ ڏکڻ آمريڪا وسائڻ لاءِ محنتون. اسان جي اکين ڳيان تاريخ جا ورق بنجي چڪيون آهن.

دانشور ۽ ساڃاه. وند ماڻهن کي معلوم آهي ته آزاد ۽ ترقي يافتہ ماڻهو سڀ ڪجهه ڪري سگهن ٿا، ۽ ٻر ۾ بازارون لڳائي سگهن ٿا.

اسان کي پنهنجي تاريخ جي پنجن هزار سالن جو پس منظر سامهون آهي. اسان سنڌو ديش جي آزاديءَ بعد هيڪڏهن آمريڪا ۽ روس وانگر چنڊ تي ڪمند وجهڻ جهڙا ڪم ڪري نه سگهياسون. ته ڪم از ڪم پنهنجي ڊيلٽا، رڻ پٽ، ٿرن ۽ ماڻرين کي سڌاري باغ بنائي سگهون ٿا.

پر هي ڳالهه ياد رکڻ گهرجي ته سنڌ جي آزاديءَ ۽ ترقي جي راهه ۾ مذهب جي غلط تشريح، مسلمانن جي جداگانہ قوم جو تصور، سنڌي قومپرستيءَ تي سوشلزم کي ترجيح ڏيڻ واري ڳالهه، جمهوريت جي نالي ۾ آمرانه ڪم، ۽ مذهب ۽ سياست کي گڏي هلائڻ جو دستور، رڪاوٽ آهن ۽ جن کي سمجهڻ ۽ انهن کان دور رهڻ ضروري آهي.

8. سنڌ ۾ ٽيڪسن وجهڻ جو حق ۽ انهن جي پيداوار.

هر آزاد ملڪ ٽيڪس پاڻ وصول ڪري انهن کي پنهنجي حفاظت ۽ ملڪي تعمير لاءِ ڪتب آڻيندو آهي پر هن وقت حالت هي آهي ته سنڌ کي پاڪستان جي سامراجي مرڪزي حڪومت هيٺ رکيو ويو آهي. ۽ ٽيڪس وجهڻ جو حق ان کي آهي. جنهن جهڙيءَ طرح ٽيڪس وڌا آهن. جو انهن جو گهڻو بار سنڌ تي پوي ٿو ۽ نفعو پنجاب ۽ ٻيا صوبا کائين ٿا.

75-1976ع جي انگن اکرن مان معلوم ٿئي ٿو (جيئن اڳ بيان ڪري آيو آهيان) ته سنڌ مان انڪم ٽيڪس، ڪارپوريشن ٽيڪس، ڪسٽمز، مرڪزي ايڪسائيز ڊيوٽي، سيلس ٽيڪس، سالت ٽيڪس ۽ ٻين روڻيو هيڊس رستي مرڪز کي اٽڪل 16 ارب روپيا پيدا ٿين ٿا. جن مان سنڌ تي اٽڪل 30 ڪروڙ روپيا به خرچ ٿيا ڪيا وڃن.

اهيءَ استحصال کي مدنظر رکندي شيخ مجيب الرحمان بنگال طرفان پنهنجن پيش ڪيل "چهن نڪتن" ۾ هڪ نڪتو اهو به رکيو هو ته "ٽيڪس وجهڻ جو حق" صوبن کي هئڻ گهرجي. جيئن ته ان وقت ٽيڪس مان گهڻي پيدائش بنگال ۽ سنڌ مان حاصل ٿئي ٿي. ان ڪري اهل پنجاب اهل ڳالهه پسند نه ڪئي هئي. رڳو لشڪر تي 54 سيڪڙو خرچ ڪيو ٿي ويو. جنهن ۾ سنڌ کي هڪ سيڪڙو به نمائندگي نه آهي بلڪه ملٽريءَ ۾ 80 سيڪڙو پنجابي ۽ 19 سيڪڙو پٺاڻ رکيل آهن. ان مان معلوم ٿيندو ته سنڌ مان وصول ٿيل ٽيڪس جي پيدائش تي لشڪر پالي سنڌ کي پنجاب جي غلاميءَ هيٺ رکيو وڃي ٿو.

پاڪستان جي مرڪزي سرڪار پاڪستان هوندي ڪڏهن به ٽيڪس وجهڻ جو حق صوبن کي ڏيڻ لاءِ تيار نه ٿيندي ڇاڪاڻ ته مرڪزي سرڪار مهاجر-پنجابي ۽ پٺاڻ جي هٿن ۾ آهي. سي ڪڏهن به پنهنجي سامراج کي ختم ڪرڻ نه ڏيندي هو سمجهن ٿا ته جيڪڏهن سنڌ مان جملي وصول ٿيل ٽيڪس جي رقم سنڌ تي خرچ ڪئي ويندي ته مرڪزي سرڪار هلي نه سگهندي ۽ سندن سنڌ تان قبضو ختم ٿي ويندو. انهي ڪري مرڪزي سرڪار ٻاهرين ملڪن کان قرض کڻي به مهاجر-پنجابي مستقل مفاد جي مضبوطيءَ لاءِ ڪم آڻي ٿي. جنهن جو صرف ساليانو وياج 3 ارب روپيا ڏيڻو پوي ٿو.

جيڪڏهن پاڪستان کان سنڌو ديش کي آزاد ڪري ان جا جملي ٽيڪس سنڌي مفاد لاءِ ڪتب آڻجن. ته اٽڪل ويهه ارب روپيا ساليانو اسان جي حوالي ٿي سگهندا. جن جي آڌار تي ٻاهرين ملڪن کان قرض کڻي سنڌ جي

ترقيءَ تعمير لاءِ استعمال ڪري ان کي باغ بهار بنائي سگهجي ٿو ۽ اها جلد ترقي يافتہ ملڪن ۾ شمار ٿي سگهندي

## 9. آدمشماريءَ جو بار

هن وقت سنڌ تي ڪراچي سوڌو آباديءَ جو بار 260 ماڻهو في ميل آهي ۽ پنجاب تي لاهور سوڌو آباديءَ جو بار 400 ماڻهن کان به مٿي في ميل آهي. پاڪستان کان اڳ 1941ع ۾ سنڌ تي آباديءَ جو بار 80 ماڻهو في ميل هو ۽ پاڪستان جي پٺڀڻ سالن ۾ اهو ايترو وڌيو آهي.

اقتصاديات جي ماهرن کي معلوم آهي ته ملڪ جي ترقي، تعمير ۽ معيار زندگي جي بلنديءَ جو مدار ملڪ جي پيدائش جي ذريعن ۽ ماڻهن جي في ميل آباديءَ جي بار تي رهي ٿو.

اهل پنجاب، مختلف سببن جي ڪري هن وقت سنڌ کان زرعي پيداوار ۾ زياده خوشحال آهي. پر پنجاب کي سنڌ وانگر پيدائش جا ٻيا ذريعا گهٽ آهن، ۽ ان تي آباديءَ جي گهڻي بار هئڻ ڪري اها زرعي پيداوار اُتي جي عوام جي زندگيءَ جو معيار بلند ڪرڻ لاءِ ناڪافي آهي. سنڌ جي رهاڪن جي معيار زندگي بلند ڪرڻ لاءِ ڪافي آهي، بشرطيڪ سنڌ آزاد هجي.

اها ڳالهه صاف ظاهر آهي ته زمين تي ماڻهن جي بار زياده هئڻ، ملڪي پيداوار جي ذريعن ۽ ٽئڪسن جي گهٽ هئڻ سبب ملڪن جي ترقي جي راه ۾ رڪاوٽ پئجي وڃي ۽ عوام جو معيار زندگي بلند ٿي نه ٿو سگهي.

انڪري يورپ ۽ دنيا جي ٻين ملڪن، ماڻهن جي آباديءَ جو في ميل بار وڌڻ جي باوجود جديد هنري ترقيءَ جي لاءِ اهو ضروري پئي سمجهيو آهي ته ٻين غير ترقي يافتہ ۽ پيداوار جي وسيع ذريعن وارن ملڪن کي فتح ڪري اُتي پنهنجا فاضل ماڻهو ڪالونائيز ڪري پنهنجن ملڪن تان آباديءَ جو بار هلڪو ڪن ۽ سندن معيار زندگي بلند ڪن. انگلينڊ، فرانس، هالينڊ، پورچوگال، اٽلي، روس، آمريڪا، بيلجيم ۽ جپان جي حڪومتن ان ڏس ۾ فتوحات ڪري پنهنجي زمين تان ماڻهن جي آباديءَ جو بار هڪ طرف هلڪو ڪيو ٿي، ته ٻئي طرف مفتوح ملڪن جي پيداوار جي ذريعن کي پنهنجي مفاد لاءِ ڪتب آڻي سامراج بنايا ٿي. دنيا ۾ اڪثر جنگيون، انهيءَ مقصد جي حصول لاءِ ڪيون ويون هيون، جن ۾ لکين بلڪ ڪروڙين ماڻهو قتل ٿيا هئا.

بعضي ته حالت اها ٿي آهي ته مفتوح ملڪن جي قومن کي ختم ڪري اُتي سامراج پنهنجون قومون آباد ڪيون آهن. تاريخ شاهد آهي ته آريا قوم جي ماڻهن پنهنجي ملڪ مان گهڻائيءَ سبب لڏي ٻين ملڪن کي وڃي ڪالونائيز ڪيو ۽ اصل رهاڪن کي ماري فنا ڪري ڇڏيو يا لڏڻ تي مجبور ڪيو يا پنهنجو غلام بنائي ڇڏيو. سنڌ ۾ دراويدي نسل جي ماڻهن جي اها حالت ٿي.

منگولن مختلف ملڪن کي ڦري اُتي انهيءَ مقصد جي حصول لاءِ حڪومتون قائم ڪيون. يورپ وارن اُتر ۽ ڏکڻ آمريڪا، آسٽريليا، نيوزيلينڊ وغيره ڪيترن نئين ۽ وڏن ملڪن کي فتح ڪري اُتي جي اصل رهاڪن کي ختم ڪري ڇڏيو. آفريڪا، ايشيا، هندستان، ۽ برما، انڊو-چائنا، سائيپيريا، وچ ايشيا، فلپائن، انڊونيشيا وغيره سڀ ملڪ، مغربي ملڪن جي انهي حوص ۽ مقصد جي شڪار ٿي مفتوح ٿيا. ٻه مهاڀاري جنگيون به انهن مقصدن جي ڪري لڙيون ويون هيون. جڏهن جرمني، اٽلي ۽ جپان ۾ ماڻهن جي آباديءَ جو بار وڌي ويو ۽ هنن ڏٺو ته انگلينڊ، فرانس، هالينڊ، پورچوگال، اسپين، بيلجيم ۽ روس دنيا جي گهڻن ملڪن تي قبضو ڪري پنهنجي آباديءَ جي بار کي هڪ طرف جهڪو ٿي ڪيو ۽ ٻئي طرف اُتان جي پيداوار کي پنهنجي قوم ۽ ملڪ لاءِ ڪتب ٿي آندو ته هنن به پنهنجي سامراج وڌائڻ جي ڪوشش ڪئي. نتيجو اهو نڪتو ته اڳ قابض ٿيل سامراجي طاقتن پنهنجي مستقل مفاد جي بچاءَ لاءِ گڏجي سائن جنگيون ڪيون. جن ۾ لکين ماڻهو مئا ۽ اربين روپين جو نقصان ٿيو.

پاڪستان پنهنجو جو مکيه سبب به اهو هو. يو. پي، سي. پي ۽ ٻين پرڳڻن جي مستقل مفاد مسلمانن (جن اڳين مسلمان شهنشاهن جي ڏينهن ۾ ملڪ جي پيداوار کي پنهنجي مفاد لاءِ ڪتب آڻي مزا ماڻيا هئا)، هندو مستقل مفاد جي تسلط کان ڊڄي، مسلم اڪثريت وارن صوبن ۾ ڪالونائيزيشن لاءِ حالتون سازگار ڏسي، هندستان کي ورهاڙائي، پنهنجن ماڻهن کي وسائڻ ۽ مڪاني ماڻهن جي استحصال ڪرڻ لاءِ پاڪستان قائم ڪرايو.

ٻئي طرف پنجاب جي مسلمانن به پنهنجي وڏيل آباديءَ جي مدنظر بهتر سمجهيو ته هندو ۽ سک مستقل مفاد کي هٽائي، سندن جاءِ والاري وڃي، جنهن صورت ۾ ٻنهي ڌرين (مهاجرن ۽ پنجابين) جا مقصد ۽ مرادن ساڳيون هيون، ان ڪري ٻنهي گڏجي ”ٻن قومن جي نظريي“ هيٺ پاڪستان قائم ڪرايو.



پهرين جناح صاحب ۽ لياقت علي جي دور ۾ مهاجرن کي ڪالونائيز ڪري ان جو استحصال شروع ڪيو پر اڳتي هلي، مهاجرن جي وڌندڙ طاقت کان خوفزدہ ٿي اهل پنجاب لياقت علي خان کي قتل ڪري پنهنجي تسلط ڄمائن جي ڪوشش ڪئي. اقتصادي مفاد جي ٽڪر جي باوجود اُردو زبان ۽ مسلم قوم جي نظريي ۾ ايمان رکڻ سبب هنن گڏجي سنڌين، بلوچن ۽ پٺاڻن تي تسلط قائم رکيو. اهل بنگال سان بہ ساڳي روش اختيار ڪيائون. پر اهي تعداد ۾ زيادہ هئڻ، زميني رابطي ۾ نہ هئڻ ۽ قومي شعور وڌيڪ رکڻ سبب وڙهي آزاد ٿي ويا.

مغربي پاڪستان جي جدا جدا رياستن جي حالت اها هئي تہ پنجاب ۾ 300، سنڌ ۾ 80، فرنٽيئر ۾ 150، ۽ بلوچستان ۾ 18 ماڻهو في آبادي هئي. ڪالونائيزيشن لاءِ ضروري آهي تہ جتي اها ڪئي وڃي اتي آبادي گهٽ ۽ پيداوار جا وسيلا گهڻا هجن.

مغربي پاڪستان ۾ فرنٽيئر جو گهڻو حصو جابلو هو ۽ اتي جا ماڻهو جنگجو ذهنييت جا هئا. اهي خود گذر معاش جي ان پوري انتظام سبب هر سال سرديءَ جي موسم ۾ گذران لاءِ لڏي ٻين ملڪن - هندستان بلڪ انڊو - ڇائنا تائين ويندا هئا. پر ملڪ جي ورهاڱي بعد هنن لاءِ ٻيا پاسا بند ٿي ويا هئا. پنجاب ۾ ماڻهو گهڻا هئا. ۽ زمين ٿوري هئي. ان ڪري انهن کي گذر معاش لاءِ ٻين ملڪن ۾ ڪالونائيزيشن جي ضرورت هئي. سرحدي صوبي ۾ ڪالونائيز ڪرڻ مشڪل هو. بلوچستان ۾ آبادي گهٽ ۽ پهاڙي علائقو هئڻ سبب گذر معاش جا ذريعا گهٽ هئا. نہ ننڍيون هيون ۽ نہ اتي ڪاٺيون ڪوٽيون ويون هيون. ان ڪري اُتي وڃي رهڻ بہ ڏکيو هو. اهڙيءَ حالت ۾ رڳو سنڌ ئي هئي، جا پيداواري وسيلن سان مالا مال هئي. ان کي بندر هو ۽ اتي جا وڏا ماڻهو خود مطلب ۽ بزدل هئا. ان ڪري مهاجرن، پنجابين ۽ پٺاڻن جي حرص جي اک اُتي وڃي کڻي. نتيجي طور پاڪستان بنجڻ کانپوءِ 80 لک ٻاهريان ماڻهو اچي سنڌ ۾ آباد ٿيا آهن ۽ سندن ڪوشش اها آهي تہ سنڌ جي رهاڪن کي ماري مڪالي، ڪمزور ڪري، ساري ملڪ تي قبضو ڪن.

جيڪڏهن پاڪستان گهڻي وقت تائين قائم رهيو تہ جيئن فلسطين تي قبضو ڪري مڪاني عربن کي ملڪ نيڪالي ڏيئي ڇڏي آهي، تيئن سنڌ جي اصل رهاڪن جي حالت بہ اها ئي ٿيندي.

هن وقت پاڪستان ۾ ٻاهرين مستقل مفاد ۽ سنڌين جي وچ ۾ تصادم آهي.

دنيا جا اڪثري ملڪ ڌارين جي چنبي مان جان ڇڏائڻ لاءِ جدوجهد ۾ مشغول آهن. هتي سنڌين جو گناه صرف اهو آهي ته اهي مسلمان ٿي پيا آهن ۽ سندن غاصب به مسلمان آهن. جي تعليم، پيسي، پروپيگنڊا، تعداد ۽ جديد هٿيارن سان مسلح آهن. سنڌين کي غلط اسلامي نظريي ۽ لشڪر جي ڏنڊي جي زور تي مرڪزي حڪومت هيٺ محڪوم رکيون ويٺا آهن.

سنڌ جا اڪثر رهاڪو منتشر ۽ قومي شعور کان وانجهل هئڻ ڪري انڌا، ٻوڙا، گونگا ٿي پنهنجي تاريخ مستقبل کي ڏسي نه سگهيا آهن. لطيف جي چوڻ موجب:

سُٽي لوڪ لطيف چئي، ياد نه ڌرو ڪيو،  
غافل ٿي غوراب ڪي، اوڙهه تي آندو.

اسلام جي غلط تشريح واري ڌوڪي کان بچڻ لاءِ سنڌين وٽ ٻه طريقا آهن:

1. جيئن روس وارن شهنشاهه ۽ پادري جي گڏيل مذهبي استحصال کان بيزار ٿي، دهریت جي نظريي کي اپنائي، غلاميءَ کان آزادي حاصل ڪئي، تيئن هي به ڪن. يا

2. ”جديد نظريي قوم“ مطابق قومي وجود کي برقرار رکڻ لاءِ آزاديءَ جي جدوجهد ڪن.

اسان ڏسي رهيا آهيون ته ”دهریت جو سيلاب“ هڪ ٻئي پٺيان ملڪن کي ٻوڙي رهيو آهي. اسان چاهيون ٿا ته صحيح صوفياڻو مذهب به بچي ۽ ملڪ به آزاد ٿئي. پر حالتون اسان جي قبضي ۾ نه آهن. جيڪڏهن اسان جا سامراجي، ساڳئي طرح مذهب جي نالي پر اسان کي غلام رکڻ جي چال نه ڇڏيندا، ته اهو وقت پري نه ٿيندو جو روس وانگر هتي به مذهب جي پاڙ پئجي وڃي. جديد دنيا ۾ مذهب ۽ سياست کي علحده رکڻ نهايت سود مند ثابت ٿيو آهي. يورپ جي ڪيترن ملڪن ۾ انهيءَ پاليسيءَ ڪري مذهب بچيو پيو آهي. رئيس غلام مصطفيٰ خان پرڳڙيءَ جو چوڻ آهي ته ”پاڪستان جو قيام وڏو ڌوڪو هو. انڪري ان کي ڌوڪن پٺيان ڌوڪن ذريعي زنده رکي سگهيو.“

پتي صاحب اسلام، سوشلزم ۽ جمهوريت جي ڌوڪن هيٺ اقتدار تي قبضو ڪيو پر جنهن صورت ۾ انهن ۾ صداقت ڪا نه هئي، ان ڪري ماڻهن ڏسي ورتو ته سندس حشر ڪهڙو ٿيو. هاڻ اهل پنجاب، 13 سئو ورهيه پراڻي شريعت جي نالي ۾ ماڻهن کي بيوقوف بنائي، ويهين صديءَ ۾ قديم وحشيانه قانون ٺاهي ملڪ هلائڻ گهرن ٿا، پر نيٺ اها ڌوڪي جي ديوار به ڊهي پوندي.

## سندھ ۾ ٿيل ڪالونائيزيشن بابت وڌيڪ ذڪر

اهو عام دستور آهي ته ڪو به ماڻهو پنهنجي گهر ۾ ڌارين کي رهائي، آزار پيدا ڪرڻ پسند نه ڪندو آهي. اهڙيءَ طرح آزاد ملڪ نه پنهنجي ملڪن مان پيسو ٻاهر ڪڍڻ ڏيندا آهن. نه ڌارين کي پنهنجي ملڪ ۾ اچي ملڪيت خريدڻ يا دائمي رهڻ جي اجازت ڏيندا آهن.

انگلينڊ، آمريڪا ۽ سعودي عربيا وغيره ملڪن ۾ ڌارين جي اچي آباد ٿيڻ تي پابندي پيل آهي. صرف سنڌ ئي واحد نڌڻڪو ملڪ آهي. جنهن ۾ بهار، ڀارت، سرحد ۽ پنجاب کان هر سال هزارين بلڪلڪين ماڻهو ايندا رهن ٿا، ۽ پيسا ڪمائي ٻاهر کڻي وڃن ٿا. سنڌن ڪالونائيزيشن کي نه ڪوروڪڻ وارو آهي ۽ نه ڪو جهلڻ وارو آهي. 1901ع کان وٺي اڄ تائين اسان جي آدمشماريءَ ۾، ڌارين جي آمد سبب، هيٺينءَ طرح واڌ آئي آهي:

1901 ۾ سنڌ ۾ 34,53,312 ماڻهو رهندا هئا

1911 ۾ وڌي 37,71,197 ماڻهو ٿيا

1921 ۾ وڌي ساڻي سبب گهٽجي 34,73,208 ماڻهو وڃي رهيا

1931 ۾ وڌي 44,34,253 ماڻهو ٿيا

1941 ۾ وڌي 48,50,905 ماڻهو ٿيا

1947 ۾ 13 لک هندو لڏي ويا ۽ 25 لک مهاجر آيا.

1951 ۾ آدمشماري وڌي 61,44,780 ٿي

1961 ۾ وڌي 83,67,565 ماڻهو ٿيا

1972 ۾ آبادي وڌي 1,40,07,296 وڃي ٿي.

ٻاهريان ماڻهو اڪثر شهرن ۾ اچي آباد ٿين ٿا. انڪري

1951 کان وٺي شهري آباديءَ جا ٻه انگ اکر پيش ڪجن ٿا:

1951 ۾ سنڌ جي شهري آبادي 9,40,924 هئي

1961 ۾ سنڌ جي شهري آبادي 35,81,113 ماڻهو ٿي، ۽

1972 ۾ وڌي 57,00,416 ماڻهو ٿي ويئي.

ان عرصي ۾ ڳوٺاڻي آباديءَ جا انگ اکر هن طرح آهن:

1951 ۾ سنڌ جي ڳوٺاڻي آبادي 51,93,816 هئي

1961 ۾ وڌي 67,86,453 ٿي

1972 ۾ چمپ ڪري آبادي 83,07,296 ٿي ويئي.

اندازو ته ڪريو 1961 ۾ سنڌ جي ٽوٽل آبادي 7,085,83 هئي. ۽ 1972 ۾ رڳو شهري آبادي 57,40,07,00,476 ٿي ويئي. جڏهن ته ٽوٽل سنڌ جي آبادي 1,40,07,722 هئي.

انهن ڏهن سالن ۾ شهرن جي آبادي تيزيءَ سان وڌندي رهي. ۽ انهن سالن ۾ سنڌ ۾ هر سال 5,12,787 ماڻهو وڌيا آهن. جي اها رفتار جاري رهي ته ايندڙ ويهن سالن ۾ سنڌ جي آبادي اڍائي ڪروڙن کان مٿي ٿي ويندي. جنهن ۾ ڪروڙ کن اصل سنڌي وڃي رهندا ۽ ٻاهريان ڏيڍ ڪروڙ ٿي ويندا. اها آبادي رڳو ڄم جي واٽ سبب ڪانه ٿي آهي. پر ٻاهران ماڻهن جي آمد سبب وڌي آهي. اُنڪري ايندڙ 20 سالن ۾ اصل سنڌي 40 سيڪڙو وڃي ٿيندا ۽ غير سنڌي 60 سيڪڙو ٿي ويندا. باقي جيڪي نقصان رسندا، تن جو تفصيل اڳ ۾ بيان ٿي چڪو آهي. ۽ ڪجهه هتي ڏجي ٿو:

1. سنڌين جي ڪلچر زبان، اقتصادي مفاد جي ختم ٿيڻ جو امڪان آهي.
  2. اڳي شهري آبادي 15 سيڪڙو ۽ ديھاتي آبادي 85 سيڪڙو هئي. هن وقت شهري آبادي 40 سيڪڙو ديھاتي آبادي 60 سيڪڙو وڃي ٿي آهي. نتيجي طور ڳوٺ (ديھات) غير آباد منسلن ٿيڻ جو انديشو آهي.
  3. ٻاهريان ماڻهو واپار، ڪارخانن، بئنڪن، ڪالين، نوڪرين ۽ تعليمي ادارن تي حاوي ٿي ويا آهن. ۽ آئيندي جملي اقتصاديات تي قابض ٿي ويندا.
  4. هر شهري ماڻهو ساليانو گهٽ ۾ گهٽ هڪ هزار روپيا ڪمائي ٿو ۽ ديھاتي ماڻهو سراسري طور تي پنجاه روپيا ڪمائي ٿو. ان طرح سندن اقتصادي بدحالي ۽ خاتمي جو امڪان آهي.
  5. ديھاتي خال پوري ڪرڻ لاءِ پنجاب مان فاضل ماڻهو گهراڻي، وڌيڪ ڪالونائيزيشن ڪئي ويندي.
  6. سنڌ ۾ پاڪستان کان اڳ في ميل آباديءَ جو بار 80 ماڻهو هو. هن وقت انگ 257 تي وڃي بيٺو آهي. ۽ اڳتي وڌي 350 ٿيڻ جو امڪان آهي.
- اُن ڪري اهڙين ڳالهين کان بچڻ لاءِ، سنڌين کي جدوجهد ڪري پاڪستان کي ڊاهي، آزاد ٿيڻو پوندو.

## 10. باغات ۽ ڀاڄين جي ضرورت ۽ سهوليتون:

ماڻهو ٻن صفتن - گوشت خوريءَ ۽ سبزي خوريءَ - سان موصوف آهي. هر

پاڻ کي زنده رکڻ لاءِ ٻين جانورن کي ماري انهن جي گوشت تي گذران ڪرڻ کان به نه ٿو هٻڪي. ان جو مکيه ڪارڻ ملڪ ۾ اناج، باغات جي ميوي ۽ ڀاڄيءَ جي گهٽ موجودگي آهي. جنهن ڪري هن کي مجبورن گوشت خور ٿيڻو پوي ٿو. "بقائى اصلح" (Survival of the Fittest) جو نظريو به انهيءَ ضرورت سبب ايجاد ڪيل ڏسجي ٿو.

هندستان ۾ "مهاڀارت" جي لڙائي وقت ٿيل خونريزيءَ کان پيڙار ٿي ماڻهن ردعمل طور انسا جي ضرورت محسوس ڪئي. ۽ هنسا (تشدد) جي استعمال کي "جهنگل جو قانون" سڏيائون. هنن غور ۽ فڪر بعد معلوم ڪيو ته تشدد جي ذهنت، مڇي جي ماس جي کائڻ ڪري پيدا ٿي هئي. ان ڪري هنن سبزي استعمال ڪرڻ شروع ڪئي.

هن وقت دنيا ديواني ٿي. جنگ جا نوان اوزار ٺاهي هڪ ٻئي کي مارڻ ۽ ڪمزور قومن کي غلام رکڻ لاءِ ڪتب آڻي رهي آهي. هٿيارن گهٽائڻ جون به گهڻيون ڪوششون ٿيون آهن. پر اهي ڪامياب نه ٿيون وڃن. ڏسڻ ۾ اچي ٿو ته ماڻهن ان طرف سوچيو نه آهي ته تشدد جي پيدائش لاءِ ماس ۽ مڇي کائڻ مکيه ڪارڻ آهي.

اهڙيءَ حالت ۾ مهذب ماڻهن لاءِ ضروري آهي ته باغ رکائي ڀاڄيون ۽ ميوا پيدا ڪرائين. ۽ اناج به ڪثرت ۾ پيدا ڪن ته جيئن اهي ماس ۽ مڇي کان سستا ٿيڻ ڪري ماڻهو انهن جي کائڻ طرف حرص رکن.

سنڌ ۾ حالتون ان لاءِ سازگار آهن. تنهن ڪري اسان کي سنڌ ۾ اناج پيدا ڪرڻ سان گڏ باغ رکائي، ڀاڄي ۽ ميوي جي پيداوار وڌائڻ طرف وڌيڪ ڌيان ڏيڻ گهرجي. ان ڪري بيماريون به گهٽبيون. تشدد جي ذهنت به گهٽبي. ۽ ملڪ ۾ امن امان به پيدا ٿيندو.

نوٽ: سنڌ ۾ ميوي ۽ ڀاڄين جي موجوده پيداوار جي تفصيلي انگن اکرن معلوم ڪرڻ لاءِ ڪتاب جي آخر ۾ ضميمو (2) ۽ (3) ڏسڻ گهرجن.

### سنڌ ۾ زرعي زمين جي مستقبل ۾ سڌاري ۽ واڌاري بابت وڌيڪ ذڪر

هن وقت جڏهن به ڪو ماڻهو سنڌ جي بهراڙيءَ جي ماڻهن جي غربت ۽ بيروزگاريءَ جو ذڪر ڪندو آهي ته حڪومت جا ڪارڪن ۽ ڪي ڪميونسٽ ورڪر ان جو سبب سنڌ ۾ زمين جي ان مساوي ورهاست ٻڌائيندا آهن. ليڪن،

سنڌ جي ڪارخانن، واپار بئنڪن، ڪالين وغيره ۾ ڌارين مزدورن جي ڀرتيءَ کي اصل ڪارڻ سمجهڻ کان لنوائيندا آهن. وقت به وقت، مختلف حڪومتن زمين جي حد پئي گهٽائي آهي، پر ان مان ڪوبه فائدو نه ٿيو آهي. وڌيڪ زمين جي حد گهٽائي ته فائدي بدران نقصان ٿيندو ڇو ته پاڻي ٿوري هئڻ ڪري سموري زمين آباد ٿي نه سگهندي ۽ زمين جو ٽيون حصو مس آباد ٿي سگهندو.

مٿي ڄاڻائي آيو آهيان ته سنڌ ۾ لائق آباد زمين 2 ڪروڙ 21 لک ايڪڙ آهي، آبادگارن جو تعداد 70 لک آهي. جي زمين جي مساوي ورهاست ڪبي ته في ماڻهوءَ کي 3 ايڪڙ ورهاست ۾ ايندا. سراسري طرح ڪٽنب ۾ 5 ڀاتي شمار ڪجن ته في ڪٽنب کي 15 ايڪڙ زمين ملندي جنهن مان صرف 5 ايڪڙ آباد ٿي سگهندا. انهيءَ جي پيدائش مان ماڻهن جو گذر معاش چڱي طرح ٿي نه سگهندو. ان کان سواءِ ان زمين جو ڪافي حصو پاڻيءَ جي کوٽ سبب غير آباد، جهنگلن ۽ ڌڻن جي صورت ۾ موجود آهي. زمين جا ڪي حصا باراني بارش تي مدار رکن ٿا، ۽ سنڌ ۾ برسات تمام ٿوري پوي ٿي. ڪافي زمين ڪڇن، دريائي واهن ۽ ٿر ايراضيءَ ۾ آهي. ان کي آباد ڪرڻ مشڪل مسئلو آهي. بئراجن واري زمين ۽ مٽي ذڪر ڪيل زمين کي هڪ جهڙي پيدائش ڏيندڙ زمين شمار ڪري نه سگهجو. تنهن ڪري بئراج واري زمين جي ورهاست جدا حساب سان ڪبي ۽ باراني ۽ ٻئي قسم جي زمين جي ان جي ٻيئي يا ٽيئي حساب سان ڪرڻي پوندي بئراج واري زمين تي پاڻي ميسر آهي، پر اها سموري زمين به اڃا پوريءَ طرح درست ۽ هموار ٿي نه سگهي آهي. واٽر ڪورس درست نه آهن. انهن جي مرمت آبادگارن جي حوالي هئڻ. ۽ هڪ واٽر ڪورس تي 20 کان 30 آبادگار هئڻ جي ڪري به تڪليف آهي. اڪثر پاڻي کڏن ۽ هنانن حصن ۾ ضايع ٿي وڃي ٿو. اهڙين حالتن جي مدنظر موجوده آبادگار طبقي لاءِ اها زمين پوري پنجن نه سگهندي ٿرڻ ۽ جايلو حصن جي زمين. سنڌ وٽ ٽئڪسن جي پئسي نه هئڻ سبب هن وقت درست ٿي نه ٿي سگهي.

ان ڪري هڪ ڪٽنب جي سٺي گذر معاش لاءِ گهٽ ۾ گهٽ 75 - ايڪڙ زمين ڏيئي پوندي باقي آبادگار طبقي جي ماڻهن کي ڪارخانن، ڪالين، شهري مزدورين، نوڪرين، تعميراتي ڪمن طرف مشغول ڪرڻ جو انتظام ڪرڻو پوندو. ان کان سواءِ ٻاهران لکن جي تعداد ۾ ايندڙ ماڻهن تي بندش وجوڻي پوندي ٻي صورت ۾ آبادگار طبقي جي ٻئي پاسي روزگار لاءِ منتقلي ٿي ڪانه سگهندي.

ان سڄي ڪم لاءِ پلٽنگ جي ضرورت آهي. جا پلٽنگ سنڌوديش جي آزاديءَ کان اڳ ناممڪن آهي.

- زمين جي سڌاري لاءِ مشينريءَ جو استعمال به تڏهن ڪري سگهجي ٿو جڏهن سنڌ جي تنڪس جي پيداوار اسان جي هٿ ۾ هجي.
- سال به سال زمين آباد ڪرائڻ لاءِ ڪيميائي پاڻ جي ضرورت پوندي جنهن لاءِ پاڻ جا وڌيڪ ڪارخانا کولڻا پوندا. هن وقت اهو کاتو مرڪزي سرڪار جي هٿ ۾ آهي. ۽ اهل سنڌ غلام هوندي پنهنجي سر ڪو قدم کڻي نٿا سگهن.
- مشينريءَ لاءِ ٽي ڳالهيو ضروري آهن: هڪ ته اها مشينري هتي ٺاهي وڃي، نه ته مهاڻي پوندي پيو ته ان جي مرمت لاءِ پنجن هزارن ايڪڙن پٺيان هڪ ورڪشاپ قائم ڪرڻ جو انتظام ڪرڻو پوندو. ٽيون ته مشينري هلائڻ لاءِ اسڪول کولي، ماڻهن کي تربيت ڏيڻي پوندي اهو ڪم به سنڌ حڪومت، آزاديءَ کان اڳ ڪري ٿي نه سگهندي.

- پوکن کي بيمارين کان بچائڻ لاءِ دوائون تيار ڪرڻيون يا ٻاهران گهراڻيون پونديون. جا ڳالهه به هن وقت ممڪن نه آهي.

زمين جي آباديءَ لاءِ سٺن بجن مهيا ڪرڻ واسطي سرڪار کي انتظام ڪرڻو آهي. ان لاءِ سٺي بچ تيار ڪرڻ لاءِ فارم کولڻا پوندا، موجوده حالتن ۾ سنڌ ۾ اهو صحيح انتظام نه هئڻ ڪري في ايڪڙ پيداوار گهٽ لهي ٿي. فصل کي مرض لڳڻ جو امڪان رهي ٿو.

- زمين جي درستي هارين جي سالياني ضرورتن جي پورائي لاءِ پيسي جي ضرورت پوي ٿي. بئنڪن پاڪستان سرڪار جي هٿ ۾ آهن، جنهن ڪري ڪو سڌارو نه ٿو ٿي سگهي.

- زمين جي هموار ڪرڻ، هر ڏيارڻ، فصل لڻائڻ ۽ ڳاھ ڳاهرائڻ لاءِ جدا جدا قسم جي مشينريءَ جي ضرورت پوي ٿي. هن وقت سموري مشينري ٻاهران گهراڻي پوي ٿي ۽ پاڪستان سرڪار اهڙن ڪمن لاءِ پيسو سيڙائڻ واسطي تيار نه آهي. ان ڪري سنڌ جي آزاديءَ کان سواءِ اهو مسئلو به حل ٿي نه سگهندو.

- پيداوار مندين تائين پهچائڻ لاءِ سٺن رستن جو انتظام ٿيل نه آهي. پيسي نه هئڻ ڪري سنڌ سرڪار اهي ٺهرائي نه ٿي سگهي. جو مرڪزي سرڪار صرف اهي رستا ٺهرائڻ طرف توجهه ڏئي ٿي. جن مان پنجاب ۽ ٻين صوبن مان مال ڪراچي پهچي سگهي يا ملٽريءَ جي آمدرفت لاءِ اهي ڪارائتا ٿي.

سگهن. ان ڪري آبادگارن کي مال جي نيڪال لاءِ مشڪلاتن هئڻ سبب فصل جي پوري قيمت ملي نه ٿي سگهي. اها مشڪلات به تڏهن حل ٿي سگهندي جڏهن سنڌ سرڪار وٽ ايترو پيسو هجي جو اهي ڪم ڪرائي سگهي. اهو سڀ ڪجهه آزاديءَ بعد ئي ممڪن آهي.

- اهڙن رستن ٺهرائڻ لاءِ گهريل سيمينٽ جي فراهمي لاءِ وڌيڪ ڪارخاني کولج جي ضرورت پوندي.
- رستن ۽ ٻين عمارتن لاءِ ڪنڪريه بجلي ۽ ريتي پري کان گهرائڻ لاءِ ترڪن جي ضرورت پوي ٿي. اهو کاتو به مرڪزي سرڪار جي هٿ ۾ هئڻ ڪري سنڌ کي گهريل تعداد ۾ ترڪون مهيا ٿيل نه آهن. جيڪڏهن سنڌ آزاد هوندي ته ڪثير تعداد ۾ ترڪون ٻاهران گهرائي يا ڪارخانا کولائي انهن جي تيار ڪرڻ جو انتظام ڪري سگهندي.
- سنڌ ۾ وڌيڪ هڪ ڪروڙ ايڪڙ زمين لائق آباد بنائڻ لاءِ انتظام ڪرائڻا پوندا، جي به آزاديءَ بعد ئي ٿي سگهندا.
- ڊئمن ٻڌائڻ، انڊر گرائونڊ واٽر حاصل ڪرڻ، ڪارو پاڻي منو ڪرڻ وغيره لاءِ پلٽنگ به آزاديءَ بعد ئي ٿي سگهندي.

هاڻ سوال اٿندو ته ڪهڙيءَ طرح هن مهاجر-پنجابي سامراج جي چنبي مان اسان پاڻ کي آزاد ڪرائي سگهون ٿا، ان سلسلي ۾ مون کي حل، پنهنجي ڪتاب ”سنڌوديش چو ۽ ڇا لاءِ؟“ ۾ ڄاڻايا آهن، ۽ غور و فڪر ڪرڻ بعد کي طريقا هيٺيان سوچيا آهن:

1. عام تشدد (هنسا) جو استعمال ڪرڻ.
2. ماڻهن ۾ سڀني به سڀني مخفي طرح قومي شعور پيدا ڪرڻ.
3. اسلام جي غلط تشريح، آزاديءَ کان اڳ ”طبقاتي جدوجهد“ ۾ يا سوشلزم جي پرچار ۽ ”پاڪستاني جمهوريت“ جي نقصانن کان ماڻهن کي واقف ڪرڻ.
4. سنڌين ۾ اتحاد پيدا ڪرڻ لاءِ ڪوشش ڪرڻ.
5. عوام مان احساس ڪمٽريءَ جو مرض دور ڪرڻ.

### عدم تشدد (اهنسا) جي تشريح ۽ استعمال

عدم تشدد يا اهنسا جي معنيٰ سمجهڻ کان اڳ بهتر آهي ته تشدد يا هنسا ڇا کي ٿو چئجي. ان بابت ذهن صاف ڪرڻ گهرجن.



تشدد کي انگريزي زبان ۾ ”وايولنس“ يا ”لا آف جهنگل“ به سڏي سگهجي ٿو. جنهن جي معنيٰ اها ٿيندي ته ”جوڏاڏو سو گابو“ يعني هر ڳالهه جو فيصلو قوت آزمائي ۽ زور زبردستي جي اڌار تي ڪيو ويندو.

دنيا ۾ مختلف دور گذريا آهن، جن ۾ اڪثر تشدد جو دور رهيو آهي. ان ڪري انسانذات کي جي بي انتها نقصان پهتا آهن. سي تاريخ جي ورقن ۾ درج آهن. جڏهن ماڻهو ان جي نقصانن کان تنگ ٿيا آهن، ته هنن وري عدم تشدد يا اهنسا جو رستو پئي اختيار ڪيو آهي.

آريا جڏهن هندستان ۾ آيا، ته هنن زور زبردستيءَ اختيار ڪري ويل دراويدي قوم جون ٺهيل ٺڪيل تهذيبون ۽ تمدنون زبون ڪيون ۽ ملڪ جي هر شيءِ تي حاوي ٿي ويا. جيڪو انهن جي سامهون آيو ان کي قتل ڪيائون. ڪن کي لڏائي ملڪ بدر ٿيڻ لاءِ مجبور ڪيائون. ته ڪن کي داس يا اڇوت ڪري رکيائون. آخر ان ڳالهه منجهن خون آشامي جو جذبو پيدا ڪيو جنهن جي نتيجي ۾ مهاڀارت جي جنگ لڳي. جنهن ۾ لکها ماڻهو قتل ٿيا ۽ ڪيترا شهر تباھ ٿيا. عارضي فتح حاصل ٿيڻ کان پوءِ سڀني کي احساس ٿيو ته ٻئي ڌرين تباھ ٿي ويئون هيون. جنگ يا زور زبردستيءَ ذريعي دائمي امن يا آشتي حاصل ٿيڻ وارا نه هئا.

منجهن سڌارڪ يا پيغمبر پيدا ٿيا. مهاڻا ٻڌ ۽ مهاڻا مهاوير جن اهنسا ۽ پريم جو پيغام ماڻهن تائين پهچايو، ڇي هر ڳالهه باهمي گفتگو ۽ سمجهوتي ذريعي حل ٿي سگهي ٿي. هنسا يا تشدد ڪلاڪ جي پيڊيوليمر وانگر هڪ دفعي شروع ٿيو ته گهڻي وقت تائين خودڪار طريقي تي جاري رهڻ وارو هو. اهو تباھي، دشمنيءَ ۽ نفرت طرف ڌڪيلي. بدامنيءَ، نفاق ۽ تنزل جو باعث بڻجڻ وارو هو.

ٻئي طرف محبت ۽ اهنسا انسانن جي اتحاد امن ۽ ترقيءَ جي راهه جون رهبر ٿي ڪم ڏيڻ واريون هيون. پيغمبرن ماڻهن کي اهي پيغام پهچايا، پر انهن جي پوئلڳن پنهنجا پنهنجا مستقل مفاد پيدا ڪري انهن اصولن جي پيروي نه ڪئي ۽ اهي وري ساڳي طرح هنسا کان ڪم وٺندا رهيا. جڏهن حضرت موسيٰ سندس قوم بني اسرائيل کي مصر جي سامراج واري غلامي مان ڪڍي سينا جي رڻ پٽ ۾ آندو ته بني اسرائيل وارن خواهش ڪئي ته جلد ڪين ڪو ملڪ ۽ ان جي حڪومت ڏني وڃي. جنهن تي حضرت موسيٰ ڪين چيو ته اوهان هاڻ مس آزاد ٿيا آهيو. اوهان کي ملڪ ۽ ان ۾ حڪومتون به نصيب ٿينديون. پر ڪجهه وقت تربيت حاصل ڪرڻ واسطي تڪليفن مان گذرڻو اٿو پر هي بي صبر رهيا. سزا طور ڪين

چاليهن سالن تائين دشت نوري ڪرڻي پيئي. آخر حضرت دائود ۽ سليمان جي ڏينهن ۾ انهن کي ملڪ ۽ حڪومت نصيب ٿيا. پر هنن جو حرص وڌندو ويو هنن تشدد جو رستو اختيار ڪري آس پاس جي حڪومتن سان تصادم ڪيو. جنهن ڪري هو پهرين بابل جي شهنشاهيت جا غلام ٿيا. جنهن کان کين ايران جي شهنشاهن ذريعي آزادي نصيب ٿي ۽ وري پنهنجو ملڪ اچي وسايائون. پر هنن لالچ ۽ لوپ کي نه ڇڏيو جنهن ڪري وقت به وقت تڪليفن جي منهن مقابل ٿيندا آيا.

سندن پيغمبر کين چئي ويا هئا ته اوهان ۾ هڪ مسيح پيدا ٿيندو. جواوهان جي حالتن کي درست ڪري وري اوج تي آڻيندو. جڏهن حضرت يسوع پيدا ٿي. پاڻ کي مسيح موعود سڏائڻ لڳو ته يهودين منجهانئس اها توقع رکي ته هو معجزاتي ذريعي کين رومن قوم جي غلامي مان آزاد ڪرائي. دنياوي حڪومت وٺائي ڏيندو. هن پنهنجي مسيح هئڻ جي ثبوت ۾ ڪي ننڍيون ڳالهيون معجزاتي يا خرق عادت جهڙيون ڏيکاريون هيون. ان تي پاڻ هو مست ٿي کيس چوڻ لڳا ته هو کين جلد حڪومت وٺي ڏئي. پر زبور ۾ حضرت دائود کين چئي ويو هو ته "زمين جو مالڪ خدا آهي. هو ان جو وارث پنهنجي پنهنجي صالح بندين کي ڪرڻ وارو هو."

حضرت عيسيٰ کي معلوم هو ته دين موسويءَ ۾ ڪيئي بدعتون پيدا ٿي ويئون هيون. بني اسرائيل قوم فريسين ۽ صديقين جي اثر هيٺ صلاحيت جي راه کان ٽڙي ويئي هئي. هو تعداد ۾ ٿورا ۽ پاڻ ۾ اختلاف رکندڙ هئا. ٻئي طرف رومن سامراج وڏو طاقتور ۽ ڪيترين صلاحيتن جو مالڪ ٿي چڪو هو. اهو سامراج جنگي هٿيارن، عقل ۽ ظاهري طاقتن جي ڪري اهڙو مضبوط ۽ منظم ٿيل هو جو يهودي نه طاقت جي ذريعي ۽ نه ڪرامت جي وسيلي انهن جي چنبي مان آزاد ٿي سگهيا ٿي. هو بنسبت يهودين جي زياده صالح هئا.

ان ڪري حضرت عيسيٰ کين جواب ڏنو ته دنياوي حڪومت حاصل ڪرڻ لاءِ پهرين صالح بنجڻو هو کين اخلاقي طور درست ٿيڻ جي ضرورت هئي. پوءِ حالتن جي درست ٿيڻ بعد هو زمين جي حڪومت جا مالڪ به بنجي سگهيا ٿي. ان واسطي هنن کين اهنسا ۽ محبت جي تعليم ڏني. پر يهودي قوم جي اڪثريت ۾ عجلت ۽ تڪڙ جي عادت گهر ڪري ويل هئي. جنهن ڪري هنن حضرت عيسيٰ کان تريءَ تي بهشت جي گهر ڪئي.

حضرت عيسيٰ جي نظر ۾ جيسين تائين ساري قوم اهنسا، محبت ۽ اتحاد جي ڌوريءَ ۾ منسلڪ نه ٿي هئي. قانون فطرت موجب هو مقصد کي حاصل ڪري نه ٿي سگهيا.

ان تي يهودين کيس سندس راهه ۾ رڪاوٽ سمجهي ڦاسي ۽ چڙهارائي ڇڏيو. يهودين جي اڪثريت سندس چوڻ نه مڃيو ۽ هو مقصد کي پهچي نه سگهيا. پر جيڪي ٿورا حضرت عيسيٰ جا پوئلڳ ٿي رهيا، تن تڪليفون برداشت ڪري وڃي دنيا جي گهڻي حصي تي قبضو ڪيو. هن وقت به دنيا ۾ سڀ کان وڌيڪ حضرت عيسيٰ جا پوئلڳ رهن ٿا ۽ دنيا جي گهڻي حصي تي سندن بادشاهت آهي. ان کان پوءِ سندس ڏاڏي حضرت ابراهيم جي اولاد مان عرب ملڪ ۾ حضرت محمد صلعم پيدا ٿيو. هن سندس قوم کي اسلام (سلامتي ۽ امن) واري دين جي تعليم ڏني. سندس مڪي واري زندگي ۾ مخالفن طرفان کيس گهڻيون تڪليفون پهتيون، جي هوءا هنسا جي اصول جي پوئلڳي ۽ سبب برداشت ڪري ويو. آخر کيس اتان لڏي مديني وڃڻو پيو جتي کيس گهڻي پوئلڳي حاصل ٿي. جنهن تي هن مدافعت ۾ مقابلي ڪرڻ جي اجازت ڏني. پر سندس دين جا مکيه مٿا بنيادي طرح رواداريه بقاء باهمي ۽ محبت رهيا. پاڻ صاف فرمايائون ته دين جي معاملي ۾ زور زبردستي ڪم نه آڻڻي هئي.

جيئن اڳي ٻڌائي آيو آهيان ته سندس پوئلڳن، هن جي رواداريه، امن ۽ محبت ۽ سلامتي واري تعليم کي ترڪ ڪري خون خرابيون ڪيون. ابتدا ۾ ڪاميابي نصيب ٿين ۽ دنيا جي گهڻي حصي تي عرب سامراج قائم ڪرڻ ۾ ڪامياب ٿي ويا. پر جلد ئي عربي سامراج جو انحطاط (زال) شروع ٿيو ۽ اهي فرقي بنديءَ ۽ مختلف حڪومتن ۾ ورهائجي، باهمي خون خرابي جو باعث بڻيا.

هاڻ مهاجر- پنجابي مستقل مفاد تاريخ کان مليل سبق وساري وري ٻين قومن تي زور زبردستيءَ سان پنهنجو سامراج قائم ڪيو آهي. جڏهن آءٌ سنڌين کي خوشخبري ٻڌايان ٿو ته سنڌوديش آزاد ٿيندو ۽ هو ترقي ڪري اوج جي منزل تي پهچندا، ته هو غلطي ڪري مون ۾ اها اميد رکن ٿا ته ڪرامت ذريعي جلد کين اها آزادي وٺي ڏني وڃي.

حضرت عيسيٰ جي قول مطابق منهنجو به ڪين اهو جواب هوندو ته مهاجر- پنجابي تعداد ۾ گهڻا، لشڪري طاقت رکندڙ تعليم، پيسي، واپار ۽ ڪارخانن تي قبضي سبب اهي سنڌين کان زياده طاقتور آهن. ٻئي طرف سنڌين جي حالت اها ته تعداد ۾ گهٽ، پاڻ ۾ وڙهيل، خود مطلب، بزدل، برين عادت ۾ ڦاٿل، سندن وڏيرا ۽ زميندار ذاتي اختلافن ۽ خود مطلبين جي ڪري قومي مفاد کي ڌارين وٽ گروي رکڻ لاءِ تيار، سندن پير ڌارين جي ايڄنٽ بنجڻ کي فخر جي نشاني ٿا

ڄاڻن. ملا جاھل سامراجي گروهه جي مذهبي تشريح کان گمراھ ٿي مسلم قوم پاڪستان اسلام جي تشريح جا قائل ٿي، ڌارين جو ناچ نچي رهيا آهن. سنڌي ڪامورا ذاتي مفاد لاءِ ڌارين جي غلامي ۽ دلاليءَ تي راضي آهن. ڪيترا ڏسڻا وائڻسا ملڪي ڪارڪن سوشلزم جي نالي ۾ ڌوڪو کائي، ملڪ جي آزادي حاصل ڪرڻ کان اڳ پاڻ ۾ ”طبقاتي اختلاف“ پيدا ڪري آزاديءَ جي راھ ۾ رڪاوٽ بنيا پيا آهن. ”گوريلا وار فيئر“ ۽ ٻين قسمن جون واھيات ڳالھيون ڪري نوجوان گروهه کي بيوقوف بنائي رهيا آهن.

ان حالت ۾ منھنجو بہ حضرت عيسيٰ وانگر کين اھو جواب ھوندو تہ پھرين اخلاق درست ڪري صالح بنجو اھنسا اختيار ڪري ھڪ ڳل تي چماٽ لڳڻ جي حالت ۾ ٻيو ڳل سامھون ڪيو. سختيون سھڻ جي عادت پيدا ڪريو. طاقتور ”ملٽري طاقت“ سان اشتعال ۾ اچي، تصادم ۾ اچڻ خودڪشيءَ جي برابر آھي تازو ھندستان جي آزاديءَ جي سلسلي ۾ مھاتما گانڌيءَ طرفان اھنسا ئي انقلاب واري ھلچل مان سبق وٺڻ گھرجي سچ چوڻ ۽ لکڻ تي اڪثاف ڪجي ڄاڻي وائي جبل سان ٽڪر نہ ھڻجي. کين خبر آھي تہ ھندستان جي آزاديءَ جي ھلچل جڏھن شروع ٿي انگريزن ھن سان تصادم جي عيوض ڪانگريس برپا ڪرائي، منجھن آئيني طريقي سان حق گھرن جو رواج وڌو. اڳتي ھلي ڪانگريس ڪارڪنن ۾ بہ رجحان پيدا ٿيا:

ھڪڙن زبردستيءَ ۽ تشدد جي طريقن سان آزاديءَ وٺڻ طرف توجھ ڏنو. جنھن جي نتيجي ۾ ٿوري اشتعال ڏيارڻ تي جوش ۾ اچي اھڙا ڪم ڪيائون، جنھن ڪري قانون جي چنبي ۾ ڦاسي، سزائون ڪاٽڻ لڳا. ھنن 1857ع واريءَ جنگ آزاديءَ مان ٿيل نقصانن مان سبق نہ پرايو ھو.

نيٺ مھاتما گانڌيءَ حضرت عيسيٰ جي تعليم مطابق کين نئين طريقي آزاديءَ حاصل ڪرڻ جو سبق ڏنو. چي: ڪمزور منتشر ۽ پوريءَ طرح سڃاڳ نہ ٿيل ماڻھن لاءِ آزادي حاصل ڪرڻ واسطي ”اھنسا“ جو اوزار نہايت ڪارگر ثابت ٿئي ٿو. سباش چندر بوس، ڀڳت سنگھ ۽ دت، تشدد جا طريقا استعمال ڪيا. پر مھاتما گانڌي ھندستان جي ڪثير تعداد ماڻھن کي ”خوني انقلاب“ جي عيوض اھنسا ئي طريقن موجب عدم تعاون ۽ قانوني انحرافيءَ جي راھ ڏيکاري ۽ اُنھن طريقن سان نيٺ انگريز سرڪار جھڙي فيل مست کي ڪنڌ نمائڻ تي مجبور ڪيو ۽ 31 سالن کان پوءِ 1947ع ۾ ھندستان کي آزادي وئي ڏني. انگريز حڪومت مڪاني ماڻھن جي حوالي ڪري ملڪ ڇڏي ھليا ويا.

سنڌين کي به اُن مان سبق وٺي. آهڻسا جي طريقن تي هلي. سنڌين ۾ قومي شعور پيدا ڪرڻ لاءِ ڇپ چاپ ۾ ڪم ڪرڻ گهرجي. پوءِ جي ان راهه ۾ کين سختيون اچن. ته کين خوشيءَ سان اهي برداشت ڪرڻ گهرجن. ڪرامت ذريعي آزاديءَ جي حصول يا جلد بازيءَ کان ڪم وٺڻ کان پرهيز ڪرڻي هئي. جهڙيءَ طرح دنيا جون ننڍيون ۽ ڪمزور قومون حالتن جي سازگار بنجڻ سان آزاد ٿي. اقوام متحده جون ميمبر بنجي ويئون آهن. تيئن نيٺ سنڌ جو وارو به ورڻو آهي. ”عملي انقلاب“ کان اڳ ”قومي شعور“ پيدا ڪري ”ذهني انقلاب“ آڻڻ ضروري آهي.

## 2. قومي شعور جي ضرورت:

هر جانور کي پاڻ-بچاءَ لاءِ قدرت طرفان جبلت (انسٽنڪٽ) عطا ٿيل آهي. جنهن کي علم نفسيات جي ماهرن ”پاڻ بچائڻ جي جبلت“ جي نالي سان سڏيو آهي. جيئن ته ماڻهو ترقي يا فتنه جانور آهي. ان ڪري ان ۾ به قدرت طرفان اها جبلت وديعت ٿيل آهي. ابتدا ۾ ان جبلت جو دائرو فردن تائين محدود ٿئي ٿو. جنهن ڪري هر ڪو پنهنجي بچاءَ ۽ فائدي لاءِ ڪوشاڻ رهي ٿو. ليڪن ان جي افاديت گهٽ ڏسي، تجربي بعد ان جو دائرو وڌائي، ڪٽنب ۽ قبيلي تائين آڻي ٿو. سنڌيءَ ۾ چوڻي آهي ته ”پهرين پيٽ پنڄوءَ جو پوءِ ٻار بچا“. اها پاڻ بچائڻ واريءَ جبلت جي ابتدائي حالت آهي. جنهن کي ”نفس اماره“ سڏيو اٿن. جڏهن ماڻهوءَ ۾ تجربو بعد سمجهه جو مادو پيدا ٿئي ٿو ته پوءِ هن کي ”هرڊ انسٽنڪٽ“ (قبيلائي انس) پيدا ٿئي ٿو ۽ هن تي ذهن نشين ٿئي ٿو ته اڪيلي سر پوريءَ طرح سان بچاءَ نه ٿي سگهندو بلڪه ولر ۾ رهڻ ڪري هن کي زياده بچاءَ حاصل ٿي سگهندو پر ڪيترا ماڻهو ان ذاتي ۽ خود مطلبي واريءَ جبلت کان مٿي چڙهي نٿا سگهن.

انسان تاريخ ۽ تهذيب جي مختلف دورن مان گذريو آهي. جن کي وحشيانه دور، بدويانه دور، زراعتي دور، تجارتي دور، هنري دور، سائنسي دور وغيره سان منسوب ڪيو وڃي ٿو.

عام ماڻهو ديهات ۾ رهڻ ڪري اڪثر نيم خانہ بدوشي ۽ چڙو چڙ گهرن ۾ رهڻ سبب پاڻ کي محفوظ نه ڄاڻندو آهي. هن جي واقفيت ۽ لاڳاپي جو دائرو محدود رهي ٿو. سنڌ جا اڪثر ڳوٺاڻ ان حالت ۾ رهڻ ڪري اڃا تمدن (شهريت) يعني زندگي جي گڏيل مفاد سان روشناس نه ٿي سگهيا آهن. هنن جو جملي اثاثو مال.

ڪپڙا، زال، ٻار ٻچا، گهرو سامان ۽ ذاتي مفاد رهي ٿو. اُن کان مٿي هُنن کي جماعتي زندگي جي فائدين جو پتو پيل نه آهي. گهڻي پر گهڻو سندن مفاد قبيلي تائين محدود رهن ٿا. پر شهري زندگي يعني تمدن ۾ اچڻ بعد هُنن ۾ جماعتي مفاد جو شعور پيدا ٿئي ٿو. تڏهن قبيلن ۾ گڏجي قوم بنجن ٿا. جن ۾ ڪي نسلي بنياد تي قومن ٺهڻ ٿيون. آهستي ڪري زمين جي ڪن مخصوص خطن ۾ رهڻ وارا ماڻهو گڏجي ملڪ ۽ زبان، قديم روايات، ڪلچر، سياسي ۽ اقتصادي مفاد جي بنياد تي قومن ٺاهين ٿا. اهڙيءَ طرح ٺهيل قوم کي سياست جي جديد ٻولي ۾ "قوم" سڏيو وڃي ٿو.

سنڌي گذريل پنجن هزارن سالن کان هڪ وطن، زبان، روايات، باهمي سياسي ۽ اقتصادي مفاد تي هڪ قوم پئي رهيا آهن. پر صرف ان طرح قوم جو هئڻ ڪافي نه آهي. جيسين تائين ان قوم جي افراد ۾ شخصي مفاد تي قومي مفاد کي ترجيح ڏيڻ جو مادو پيدا نه ٿيو آهي، اُن وقت تائين هو عملي طرح فعال قوم بنجي نه سگهندا.

سندن انهي ڪمزوريءَ ڪري هو وقت به وقت ڌارين طاقتور قومن جي حملن اڳيان ڌڪ جهلي نه سگهيا آهن. ۽ وقت به وقت هو ٻاهرين حملي آور سامراجي طاقتن جي تسلط هيٺ پئي آيا آهن. هن وقت به سندن قريبن ساڳي حالت آهي.

ڳوٺاڻي ماڻهوءَ جي ڳڻڻن يا ٻڪري چورائجي ويئي، ساڻس ڪنهن ڀر واري ماڻهوءَ زيادتي ڪئي، ڪنهن جي زال ڀڄي وئي، ٻين ماڻهن سان زمين جي دنگ ۽ حدن تان ڪو جهڳڙو ٿيو، انهن ڳالهين جي وٿن زياده اهميت آهي، بنسبت وڏين قومي ۽ ملڪي مفاد جي ڳالهين جي.

هِنن ۾ ان ڳالهه جو پوريءَ طرح شعور پيدا ٿي نه سگهيو آهي. انهيءَ خطي زمين جا رهاڪو جن جي زبان، ڪلچر، قومي روايات، سياسي ۽ اقتصادي مفاد هڪجهڙا آهن، تن کي ڪي ڌاريا ماڻهو غلام بنايو ويٺا آهن. سندن وسائل جو استحصال ٿي رهيو آهي. سندن واپار، ڪارخانن، نوڪرين، تي قبضا ٿيا آهن ۽ کين محڪوم رکيو ويو آهي. انهن ڳالهين جي سمجهڻ جو شعور منجهن پيدا نه ٿيو آهي. هو نٿا سمجهن ته مجموعي مفاد جي حفاظت جي عدم موجودگيءَ ۾ شخصي مفاد جي حفاظت ڪا حيثيت نٿي رکي. ۽ جيئن ته انهن ڳالهين تائين سندن ڌيان وڃي نه سگهيو آهي، انهي ڪري چئي سگهجي ٿو ته سنڌي قوم ۾ اڃا "قومي شعور" جي عدم موجودگي آهي، يعني هو اڃا هڪ باشعور ۽ ذميدار قوم جي حيثيت ۾ مرڻ ۽ جيئڻ سڪي نه سگهيا آهن. منجهن اڃا انفراديت ۽ اجتماعيت جو احساس تمام گهٽ آهي.

هاريءَ کي فصل، گهر، مال وغيره جي بچاءَ جو اونو رهي ٿو. زميندار کي سندس زمين جي پيدائش، ان لاءِ پاڻي جي ميسر هئڻ، اثر رسوخ ۽ ڀر واري زميندار جي دست درازيءَ کان بچڻ جو فڪر رهي ٿو. ملا مذهب جي نالي پر پنهنجي اثر جو دائرو وڌائي، ان جي آڌار تي گذرمعاش ۽ طاقت حاصل ڪرڻ جي پويان پيل آهي. ڪامورن کي نوڪريءَ جي حصول، بچاءَ اضافي (Promotion)، اولاد جي پڙهائي ۽ ملڪيت گڏ ڪرڻ سان زياده دلچسپي آهي. بنسبت ملڪ جي آزاديءَ ۽ ڌارين قوم جي تسلط کان جان آزاد ڪرائڻ جي پير صاحب پنهنجي اثر جي دائري وڌائڻ طرف متوجهه رهي ٿو. مطلب ته قيامت جي ميدان وانگر هر ڪو نفسي نفسي ڪري رهيو آهي. ۽ سڀڪنهن کي پنهنجي حقن جي حفاظت ۽ بچاءَ جو اونورهي ٿو مجموعي ۽ قومي مفاد مان ڪهڙا نفعا حاصل ٿين ٿا، تن جي يا خبر نه آڻڻ يا خودمطلبيءَ ڪري شخصي مفاد کي قومي مفاد تي ترجيح ڏيڻ ٿا.

اها حالت هن وقت اڪثر سنڌ جي اصل رهاڪن جي آهي ڌارئين سامراج جو سيلاب مٿن غالب پئجي. انهن جي آزاديءَ کي سلب ڪري ويو آهي انهن جي زمين، ڪارخانن، نوڪرين، جاين، واپار وغيره تي روزبروز ڌارين جو قبضو وڌندو وڃي. ان حالت مان آزادي ڪيئن حاصل ڪجي ان طرف سندن توجهه ئي نٿو وڃي. سنڌي هڪ بيچارگيءَ جي حالت ۾ مبتلا ٿيا پيا آهن. جنهن ڪري منجهن بي همتي ۽ احساس ڪمٽري پيدا ٿي پئي آهي شاھ سائين اهڙيءَ حالت ۾ فرمائي ٿو ته:

ستين سنجهيشي، منهن ويڙهي مٿن جئن،  
اوجاڳو اکين کي، جاتئي نه ڏيئي،  
هٿان تو پيئي، ٿي ڪچو ڪيچين کي چئين!

ان حالت کي بي حسي يا "ڪوما" جي حالت سڏجي ٿو. مٿن مدهوشي طاري ٿي ويل آهي. جيئن بدن جي ڪنهن عضوي تي فالج ڪرڻ ڪري اهو بيڪار بنجي ويندو آهي. هن وقت سنڌين جي اها حالت آهي. اهو قدرت جو قانون آهي ته هر بيڪار شيءِ فنا ٿئي، ان جي جاءِ نئين، زندهه ۽ باڪردار شيءِ اچي والاريندي آهي. سنڌي قوم هن وقت تقريباً ان حالت کي پهتي آهي. جنهن لاءِ شاھ سائين فرمايو آهي ته:

پاڙي ناهه پروڙ ته ڪا رات رنجائي گذري

هاڻ وقت آيو آهي ته جن ماڻهن ۾ قومي شعور پيدا ٿيو هجي، سي لاڳاپا لاهي، گهر گهر وڃي، رمضان جي راتين جو روزن وقت جاڳائڻ وارن وانگر ماڻهن

کي سمجھائڻ جي ڪوشش ڪن ته اوهان جو حال ۽ مستقبل نهايت خطري ۾ آهي. ان کان بچڻ لاءِ هر ڪا ڪوشش ڪريو يا فنا ٿيڻ لاءِ تيار ٿيو. مون کي بعضي تعجب لڳندو آهي ته تبليغي جماعت وارا ڪارڪن بستر ڪنيو پٺتہ پنهنجو ڪايو ۽ پيشو ماڻهن کي آخرت جي نجات لاءِ تبليغ ڪندا وڃن هنن ويچارن کي اهو ڀٽو نه آهي ته اها نجات ڪهڙي شيءِ آهي. کين ٻڌايو ويو آهي ته قيامت کان اڳ صور اسرافيل وڃندي زمين ۽ جبل پرزا پرزا ٿي ڪجهه جي پوئين وانگر اڏامندا. پوءِ زمين هموار ٿيندي ۽ ميدان حشر ۾ جملي مثل ماڻهو جيئرا ٿي گڏ ٿيندا. پلصراط ٽپي خدا جي سامهون حساب ڪتاب ڏيڻ بعد ڪي ماڻهو بهشت ۾ ۽ ڪي دوزخ ۾ موڪليا ويندا. دوزخ کان کين روزا ۽ نمازون بچاءِ ڏيئي سگهنديون آهن کان پڇيو ته اوهان کي اها خبر ڪنهن ڏني جواب ڏيندا ته کين اسلامي ڪتابن مان پيغمبرن ذريعي اها معلومات حاصل ٿي هئي جن کي خدا وٽان اها خبر ملي هئي انهن ويچارن کي اها خبر نه آهي ته اهي تخيل سندن پيغمبرن کان گهڻو آڳاٽو مصر جي اهرامن برپٿرن تي اُڪريل هئا. جن قديم وهمن جي بنياد تي اهي ڳالهين ٻڌي ڪٿي ڳنڍ ٻڌي هئي کين ٻڌائجي ته فرد واحد جي نجات جو مدار قوم کان سواءِ نجات حاصل ڪري نٿو سگهي سندن جي نجات منجهن قومي شعور پيدا ٿيڻ بعد حاصل ٿيڻ واري آهي. اُن جو مقصد سندن وطن، زبان، قديم روايت، ڪلچر ۽ سياسي ۽ اقتصادي مفاد جي بچاءِ ۾ لڪل آهي. ممڪن آهي ته هو اها ڳالهه نه سمجهي سگهن. ايترو هن هزارن ورهين جي دقيانوسي موحور نجات جو مٿن اثر ويٺل آهي. شاهه فرمائي ٿو:

جئن ٿا پڇن ان کي. تئن جي پڇن پٺتہ.  
ته رڙهي لڏائون رند. لطف سان لطيف چئي!

سنڌيو! اوهان جي اڳيان اونداهي رات اچڻ واري آهي. اوهان جو مستقبل نهايت تاريخ ٿيڻ کي ويجهو اچي بيٺو آهي. جلد سڃاڳ ٿي. ان مصيبت کان بچڻ جي ڪوشش ڪريو يا فنا ٿيڻ لاءِ تيار ٿيو.

3. اسلام جي غلط تشريح، سوشلزم جي بي وقتي ڳالهه ۽ ”پاڪستاني جمهوريت“ جي ڌوڪي کان واقفيت:

هن مسئلي تي هن ڪتاب جي ورقن ۾ گهڻو ڪجهه ذڪر ڪري آيو



آهيان تنهن ڪري وڌيڪ تفصيلوار ذڪر ڪرڻ مناسب نٿو سمجهان. سنڌيءَ ۾ چوڻي آهي ته ”واڳڻ ڪن لاءِ وائي ته ڪن لاءِ بادي.“ کير جهڙي سٺي غذا به ڪن ماڻهن لاءِ نقصانڪار ثابت ٿيو پوي اسلامي، سوشلزم ۽ جمهوريت بذات خود چڱيون شيون آهن. پر ڏسڻو آهي ته انهن جو ڪهڙيءَ نيت، مقصد ۽ مراد سان استعمال ڪيو وڃي ٿو:

اھو صاف ٿي چڪو آهي ته اسلام جهڙي اتحاد، امن ۽ ترقي جي راھ ڏسڻ واري مذهب کي ڪن مستقل مفادن نفاق، فساد ۽ خون خرابي لاءِ ڪتب آندو آهي. اسلام جي نالي ۾ سنڌين جي هزارها ورهين جي قومي وجود کان انڪار ڪري ان کي مهاجر پنجابي سامراج کان آزادي حاصل ڪرڻ کان اڳ، سوشلزم ذريعي سنڌين ۾ طبقاتي نفاق پيدا ڪرائي، ان جي آزاديءَ جي راھ ۾ رڪاوٽون وجهڻ لاءِ ڪتب آندو وڃي ٿو.

جمهوريت جو فڪر ۽ عمل، انسان ذات کي تحرير، تقرير ۽ جماعت سازيءَ جي آزاديءَ ۽ اختلاف راءِ رکڻ جو حق ڏئي ٿو. پر ان جي نالي ۾ هتي ڇا ڇا نه ڪيو ويو آهي. اهو هر ڪنهن کي معلوم آهي.

ڪا به شي دائمي طور ۽ هر حالت ۾ فائديمند نه ٿي ٿئي. مذهب جي نالي ۾ ڪن مستقل مفاد طبقن انسان ذات کي جي نقصان پهچايا آهن. تاريخ جا ورق ان سان ڀريا پيا آهن. سوشلزم جي نالي ۾ جي خون خرابيون ۽ استحصال ڪيا ويا آهن. اهي زبان زد عام آهن. هتي پتي جي دور حڪومت ۾ سوشلزم جي نالي ۾ ماڻهن کي جهڙيءَ طرح گمراهه ڪري بيوقوف بنايو ويو آهي ڳالهين لڪل نه آهن. ان لاءِ ڪيترا ڏسڻا وائسٽا پڙهيل ۽ دانشور قسم جا ماڻهو ذاتي اعتراض لاءِ ڪيئن آلہ ڪار بنجي، عوام جي استحصال جي ڪارڻ بنيا. سا ڳالهه ڪنهن کان مخفي نه آهي. نوابن، زميندارن، پتن، جتوئي پائرن، ميرن ۽ پيرن جهڙن مستقل مفاد رکندڙ ماڻهن ذريعي، سوشلزم جي چمڪي ۾ ڦاسي، فيض احمد فيض جهڙا ماڻهو به گمراهه ٿي ويا، ۽ اهڙي دور حڪومت جا حامي ٿي پيا، جو خدا پناهه ڏئي. ان ڪري اسان کي هر ڳالهه لاءِ سوچي سمجهي عمل ڪرڻ گهرجي.

جمهوريت يونان جي تهذيب جي وقت کان مختلف نمونن سان جدا جدا ملڪن ۾ مروج ٿي. آڄ تائين ان جا ڪيئي قسم ايجاد ٿي چڪا آهن. پتي جي دور حڪومت ۽ هن وقت مارشل جي حڪومت هيٺ به جمهوريت جو نالو ورتو وڃي ٿو جتي نه تحرير، نه تقرير، نه جماعت سازي، نه فڪر جي آزادي نه شخصي

آزادي حاصل آهي. پوءِ به حڪومت جي ڪارندن کي جمهوريت جي نالي وٺڻ کان شرم نٿو اچي. ”بلا شاهه“ فرمائي ٿو ته:

آپ سڏائيندين فقير،

لڪ لڪ پينڊيشن ڪير،

تئينون لڄ نه آونديا

لفظي ڌوڪي ۾ اچڻ کان اڳ هر ڳالهه کي سوچي سمجهي پوءِ اعتبار ڪرڻ گهرجي

#### 4. سنڌين ۾ اتحاد جي ضرورت:

قوم ۾ فعاليت پيدا ڪرڻ لاءِ منجهن اتحاد نهايت ضروري آهي. پر ان واسطي مقاصد مقرر ڪري پوءِ اتحاد جي گفتگو ڪرڻي آهي.

منهنجي سمجهه موجب سنڌين ۾ اتحاد پيدا ڪرڻ لاءِ هيٺيان ٻه نڪتا نظر ۾ رکڻ ضروري آهن:

1. سنڌ ديش جا رهاڪو هڪ علحده قوم آهن، ۽ کين اُن حالت ۾ مڪمل آزادي حاصل ڪرڻ جو حق آهي.

2. آزادي حاصل ڪرڻ بعد انهن ۾ امن ۽ سلامتي پيدا ڪري ترقيءَ جي راهه تي گامزن ڪرڻ جي ضرورت آهي.

آئون مٿي بيان ڪري آيو آهيان ته سنڌي قوم هزارن ورهين کان وجود ۾ آيل آهي. ان کي پنهنجو جدا وطن رهيو آهي. انهيءَ ڪري قومن جي خوداراديءَ موجب، کين آزاد ۽ خودمختيار رهڻ جو هر ڪو حق آهي. ان جي حصول لاءِ ڪهڙا طريقا استعمال ڪجن. ان جو به ذڪر ڪيو اٿم.

پر جيئن ماڻهن تي مختلف طبيعتن، خواهشن، رجحانن ۽ ماحول جا اثر پون ٿا، ان ڪري اتحاد جو نالو وٺڻ سولو آهي. پر اُن کي حاصل ڪرڻ نهايت ڏکيو ڪم آهي. پيغمبرن سندن قومن کي نظرياتي بنيادن ۽ پنهنجي عملي زندگيءَ جي مثال مطابق متحد ڪرڻ جو ڪم سرانجام ڪيو. ليڪن اڳتي هلي انهن جي پوئلڳن ۾ ڪيترين ڳالهين ڪري اختلاف پيدا ٿي پيا.

قومي ليڊرن به پنهنجن قومن جي اڳواڻي ڪري انهن کي آزاد ۽ سربلند ڪرڻ لاءِ ڪوششون ڪري ڪجهه قدر ڪاميابي حاصل ڀڻي ڪئي آهي. پر دنيا ۾ ڪا به شيءِ دائمي ۽ ساڳين حالتن ۾ نه ٿي رهي. ان وانگر قومن به وري وقت گذرڻ بعد، حالتن جو اندازو نه ڪرڻ ڪري تنزل کي وڃيو پهچن. پر اهو تنزل

دائمي نه آهي. جهڙيءَ طرح وڻ ڄمي، وڌو ٿي، وري ڪري پوي ٿو پر ان جي جاءِ تي نئون وڻ پيدا ٿئي ٿو اهڙي ساڳي حالت قومن جي به ٿئي ٿي. هر شيءِ جو ساڳي حالت ۾ قائم رهڻ قانون فطرت خلاف آهي. هن وقت سنڌي قوم انحطاط جي حالت ۾ آهي. ان کي زنده ڪرڻ لاءِ آءٌ ڪوشاڻ آهيان. پر اها ڳالهه آسان نه آهي.

اسان جي قومي جسم ۾ ڪيترن مرضن واسو ڪري ان جي ڪيترن جزن کي بيڪار بنائي ڇڏيو آهي. سنڌين جي معاشري جي ڪيترن گروهن سان اهڙي ساڳي حالت لاحق آهي. جهڙوڪ - پير، ملا، زميندار، واپاري ۽ ڪامورن جي اڪثريت هن وقت اخلاقي ڏيوالي ۾ اچي، سڌڻ کان مٿي پهچي چڪي آهي. سندن درست ٿيڻ جو ظاهري امڪان ڏسڻ ۾ نه ٿو اچي.

اهڙيءَ طرح عوام جي اڪثريت جي حالت به ايتريءَ حد کي پهتل آهي، جو مٿن ڪنهن نصيحت تي هدايت جو اثر ڏکيو ٿئي ٿو.

اهڙيءَ نازڪ حالت ۾ اها اُميد رکڻ ته هي درست ٿي، آزادي حاصل ڪرڻ لاءِ متحد ٿي، قوم کي بام عروج تي پهچائيندا، مشڪل مسئلو پيو نظر اچي. پر قرآن ۾ چيل آهي ته ”خدا جي رحمت مان اُميد نه لاهڻ گهرجي.“ ان ڪري آئون به اُميد نٿو لاهيان، ۽ قدرت جي قوت ۾ ڀروسو اٿم ته نيون حالتون پيدا ٿي، سنڌين ۾ اتحاد پيدا ڪري اسان جي حالتن کي درست ڪنديون.

هن وقت مهاجر ۽ پنجابي مستقل مفاد سنڌين جي غلاميءَ ۽ مفلسي جو ڪارڻ بنيا آهن. پر مون کي روشني جو ترورو نظر پيو اچي. ته خود انهن مان ڪي انصاف پسند ماڻهو پيدا ٿي، سنڌو ديش کي آزاد ۽ خوشحال بنائڻ ۾ سنڌين جي مدد ڪندا. جهڙيءَ طرح سڀ سنڌي بيڪار نه آهن. اهڙيءَ طرح سڀ ڌاريا ماڻهو خود مطلب، ظالم ۽ غاصب نه ٿيندا. ٻوٽ ڪاريون رڌون هر گروهه ۾ ٿينديون آهن. فرعون جي گهر ۾ موسيٰ جو پلجڻ هڪ مثال آهي. جو آئيندي هلي بني اسرائيل کي فرعون جي غلامن کان نجات جو ڪارڻ بڻيو هو. اهڙيءَ طرح مهاجرن ۽ پنجابين مان به مون کي ڪن خدا ترس ۽ انصاف پسند ماڻهن جي پيدا ٿيڻ جو امڪان نظر اچي ٿو جي سنڌ کي پنهنجو وطن سمجهي، سنڌي قوم سان پنهنجا مفاد وابستہ ڪري سنڌ جي آزاديءَ لاءِ ڪوشش ڪندڙ ڪارڪنن جي مدد ڪري سنڌ ۾ سنڌي قوم جي نجات جو ذريعو بڻجي سگهندا.

حافظ شيرازيءَ چيو آهي:

سلمان ز فارس، صعب ز روم، بلال ز حبش

ابو جهل زمڪ اين چه ابوالعجبيبيست!

اُميد لاهڻي نه آهي. خدا پر پيروي. محبت ۽ اهنسا جي راهه تي گامزن ٿي. ڪم ڪرڻ سان پاڻهي ڪاميابي حاصل ٿيندي

## 5. عوام مان احساس ڪمٽري دور ڪرڻ جي ضرورت:

اهو اڪثر قومن ۾ دستور رهيو آهي ته مسلسل ناڪاميابين، مصيبتن ۽ مشڪلاتن سهڻ ڪري، انهن مان قوت ارادي ۽ همت مفقود ٿيو وڃي. هو مريض عضوي وانگر بيڪار ٿيو پون ٿا. اها ڳالهه احساس ڪمٽريءَ جو باعث بنجي ٿي. سنڌي عوام توڙي خواص جي اڪثريت به گهڻي وقت کان انهي مرض ۾ مبتلا رهي آهي.

اسان جي درويشن شاهه سچل سر مست، روجل سامي ۽ ٻين ڪيترن سنڌين کي ان حالت مان ڪڍڻ لاءِ قول ۽ فعل ذريعي گهڻي ڪوشش ڪئي آهي. شاهه سائين فرمايو ته:

متان ٿئين ملو آءُ اڳاهون آهيان،  
ڏسڻ ۾ ڪر ڏوڻ ۾ حد حد بنهي جي هيڪڙيا  
اهڙيءَ طرح سچل سائينءَ فرمايو آهي ته:  
اس چشم موديءَ تي ايسا اسرار ڏيکها تها  
ڪه پيچ ابر دي آفتا دا، انوار ڏيکها تها  
آءُ به شاهه صاحب جي هن مصرع اونگر:

ڪنڌيءَ جهليو ڪانهن، عاشق اڀر آهون ڪري  
تو ڪيئن ٻوڙي سهڻي، ٻيلي! منهنجي پانهن!  
درياهه توتي ڏانهن، ڏيندس ڏينهن قيام جي.

ڏانهن ۽ آهون ڪري ڪين ان غلاميءَ ۽ مفلسيءَ جي حالت مان ڪڍڻ لاءِ ڪوشش ڪري رهيو آهيان. ”همت بنده مدد خدا“ جي مصداق توڪل رکي، دعا گهري رهيو آهيان ته:

الله ائين مروهو، جيئن آءُ مران بند ۾!  
پهرين وڃان لو، پوءِ ۾ پڄم ڏينهنڙا!

**ضمیمو نمبر (1) 1901ع کان 1972ع تائين سنڌ جي آدمشماريءَ جا ضلع وار**  
**انگ اکر (سال 1901ع)**

| <u>آدمشماري</u> | <u>ضلعو</u>                | <u>نمبر</u> |
|-----------------|----------------------------|-------------|
| 136297          | ڪراچي (شهر)                | 1           |
| 595212          | حيدرآباد                   | 2           |
| 359820          | ٿرپارڪر                    | 3           |
| 268146          | ڪراچي ضلعو (هاڻي ٺٽو)      | 4           |
| 299340          | دادو (جوان وقت ضلعو نه هو) | 5           |
| 523328          | سکر                        | 6           |
| 424306          | لاڙڪاڻو                    | 7           |
| 199313          | خيرپور                     | 8           |
| 260556          | جيڪب آباد                  | 9           |
| 397584          | نواب شاھ                   | 10          |
| 3410213         | سنڌ جي ٽوٽل آدمشماري       |             |

سال (1911)

|         |                       |    |
|---------|-----------------------|----|
| 186771  | ڪراچي (شهر)           | 1  |
| 612039  | حيدرآباد              | 2  |
| 433398  | ٿرپارڪر               | 3  |
| 285793  | ڪراچي ضلعو (هاڻ ٺٽو)  | 4  |
| 311232  | دادو (ان وقت لاڙڪاڻو) | 5  |
| 573894  | سکر                   | 6  |
| 427403  | لاڙڪاڻو               | 7  |
| 223758  | خيرپور                | 8  |
| 360559  | جيڪب آباد             | 9  |
| 448478  | نواب شاھ              | 10 |
| 3771197 | ٽوٽل سنڌ جي آدمشماري  |    |

سال (1921)

|        |                       |   |
|--------|-----------------------|---|
| 244192 | ڪراچي (شهر)           | 1 |
| 573418 | حيدرآباد              | 2 |
| 396231 | ٿرپارڪر               | 3 |
| 246831 | ڪراچي ضلعو (هاڻ ٺٽو)  | 4 |
| 289850 | دادو (ان وقت لاڙڪاڻو) | 5 |
| 510275 | سکر                   | 6 |
| 386717 | لاڙڪاڻو               | 7 |

## 545 سنڌوءَ جي ساڃاه

|         |                      |    |
|---------|----------------------|----|
| 193731  | خيرپور               | 8  |
| 214201  | جيڪب آباد            | 9  |
| 418720  | نواب شاھ             | 10 |
| 3473208 | ٽوٽل سنڌ جي آدمشماري |    |

### سال (1931)

|         |                      |    |
|---------|----------------------|----|
| 300779  | ڪراچي (شهر)          | 1  |
| 662294  | حيدرآباد             | 2  |
| 468040  | ٿرپارڪر              | 3  |
| 288012  | ٺٽو (ڪراچي)          | 4  |
| 328394  | دادو                 | 5  |
| 623758  | سکر                  | 6  |
| 448657  | لاڙڪاڻو              | 7  |
| 227183  | خيرپور               | 8  |
| 459709  | جيڪب آباد            | 9  |
| 496612  | نواب شاھ             | 10 |
| 4434253 | ٽوٽل سنڌ جي آدمشماري |    |

### سال (1941)

|         |                      |    |
|---------|----------------------|----|
| 436887  | ڪراچي (شهر)          | 1  |
| 758748  | حيدرآباد             | 2  |
| 581004  | ٿرپارڪر              | 3  |
| 278013  | ٺٽو                  | 4  |
| 389380  | دادو                 | 5  |
| 692556  | سکر                  | 6  |
| 511208  | لاڙڪاڻو              | 7  |
| 305987  | خيرپور               | 8  |
| 304034  | جيڪب آباد            | 9  |
| 547178  | نواب شاھ             | 10 |
| 4850905 | ٽوٽل سنڌ جي آدمشماري |    |

### سال (1951)

|         |             |   |
|---------|-------------|---|
| 1137667 | ڪراچي (شهر) | 1 |
| 892539  | حيدرآباد    | 2 |
| 604584  | ٿرپارڪر     | 3 |
| 290366  | ٺٽو         | 4 |
| 416738  | دادو        | 5 |
| 733038  | سکر         | 6 |

|         |                      |     |
|---------|----------------------|-----|
| 322312  | سانجهڙ               | 7.  |
| 501904  | لاڙڪاڻو              | 8.  |
| 319593  | خيرپور               | 9.  |
| 425656  | جيڪب آباد            | 10. |
| 490523  | نواب شاھ             | 11. |
| 6134780 | ٽوٽل سنڌ جي آدمشماري |     |

## سال 1961ع

| ڳوٺاڻي آبادي | شهري آبادي | ٽوٽل آدمشماري |                      |
|--------------|------------|---------------|----------------------|
| 131441       | 1912603    | 2044044       | ڪراچي (شهر)          |
| 771257       | 514454     | 1285719       | حيدرآباد             |
| 634540       | 93790      | 728300        | ٿرپارڪر              |
| 340846       | 2887       | 361722        | نئون                 |
| 430312       | 44810      | 485122        | دادو                 |
| 215622       | 70810      | 428300        | سانجهڙ               |
| 683919       | 213419     | 836897        | سکر                  |
| 506816       | 97621      | 604460        | لاڙڪاڻو              |
| 297514       | 46410      | 472137        | خيرپور               |
| 225656       | 58210      | 427562        | جيڪب آباد            |
| 656328       | 89283      | 691539        | نواب شاھ             |
| 4945091      | 3581831    | 8367565       | ٽوٽل سنڌ جي آدمشماري |

## سال 1972ع

| ڳوٺاڻي آبادي | شهري آبادي | ٽوٽل آدمشماري |                      |
|--------------|------------|---------------|----------------------|
| 91298        | 3498635    | 3589933       | ڪراچي (شهر)          |
| 1410705      | 807168     | 2207873       | حيدرآباد             |
| 826692       | 164276     | 1000972       | ٿرپارڪر              |
| 585841       | 86750      | 674590        | نئون                 |
| 706536       | 101168     | 807753        | دادو                 |
| 550488       | 130680     | 680168        | سانجهڙ               |
| 1029191      | 336990     | 1368595       | سکر                  |
| 761917       | 160990     | 960990        | لاڙڪاڻو              |
| 603644       | 113729     | 717203        | خيرپور               |
| 585771       | 109021     | 694792        | جيڪب آباد            |
| 1153150      | 188556     | 1341706       | نواب شاھ             |
| 8307296      | 5700426    | 14007722      | ٽوٽل سنڌ جي آدمشماري |

**ضميمو (2): 1976-77ع ۾ سنڌ جي ميوي جي پيداوار جا تفصيلي انگ اکر**

| نمبر         | ميوي جو قسم  | ايراضي آبادي هيٺ ايڪڙ | پيداوار ٽنن ۾ |
|--------------|--------------|-----------------------|---------------|
| 1.           | ڪيلو         | 27795                 | 102003        |
| 2.           | چڪو          | 204                   | 181           |
| 3.           | ڪچيون        | 18358                 | 49326         |
| 4.           | زيتون        | 4479                  | 42136         |
| 5.           | اٺپ          | 73715                 | 237888        |
| 6.           | پيٽو         | 1478                  | 4934          |
| 7.           | مالٽا        | 2915                  | 16896         |
| 8.           | ليمان        | 1103                  | 3122          |
| 9.           | گريپ فروٽ    | 492                   | 2461          |
| 10.          | موسميون      | 374                   | 238           |
| 11.          | ڪينو         | 307                   | 1112          |
| 12.          | ٻير          | 1266                  | 3334          |
| 13.          | ملييري (توت) | 216                   | 157           |
| 14.          | ٻيا ميوا     | 7934                  | 15163         |
| 1130636 ايڪڙ |              |                       |               |

**ضميمو (3): سنڌ ۾ ڀاڄيون (ايراضي ۽ پيداوار) 1976-77ع جا تفصيلي انگ اکر**

| نمبر       | نالو ڀاڄي جو | ايراضي ايڪڙ | پيداوار ٽنن ۾ |
|------------|--------------|-------------|---------------|
| 1.         | پنٺيون       | 3189        | 9715          |
| 2.         | ميه          | 2179        | 3895          |
| 3.         | واڳن         | 1148        | 2833          |
| 4.         | ڪڍو          | 974         | 439           |
| 5.         | بهر          | 36845       | 127857        |
| 6.         | شلغم (گروڙو) | 1531        | 8259          |
| 7.         | گجرون        | 2199        | 4607          |
| 8.         | ٽماٽا        | 8341        | 9438          |
| 9.         | گوبي         | 755         | 2919          |
| 10.        | پٽاٽا        | 2702        | 1979          |
| 11.        | ٻيڙ          | 4245        | 1652          |
| 12.        | ٻيون ڀاڄيون  | 23305       | 26615         |
| 87423 ايڪڙ |              |             |               |



ضميمو (4): 77-1976ع ۾ سنڌ ۾ مال جي ڪوس جا ضلعي وار ۽ تسر وار انگ اکر

| نمبر | ضلعو      | ڳاڻو مال | ماهيو مال | ريون   | ٻڪريون |
|------|-----------|----------|-----------|--------|--------|
| 1.   | جيڪب آباد | 8128     | 11278     | 25526  | 49616  |
| 2.   | نواب شاھ  | 3872     | 4092      | 4292   | 80394  |
| 3.   | خيرپور    | 3640     | 4261      | 2488   | 8282   |
| 4.   | سکر       | 9374     | 11336     | 11273  | 93846  |
| 5.   | لاڙڪاڻو   | 3079     | 4054      | 5694   | 6000   |
| 6.   | سانگهڙ    | 2440     | 23335     | 1898   | 8753   |
| 7.   | ٿرپارڪر   | 2996     | 2524      | 1607   | 7026   |
| 8.   | دادو      | 488      | 546       | 1607   | 7026   |
| 9.   | حيدرآباد  | 8128     | 11278     | 25526  | 49616  |
| 10.  | بدين      | 859      | 2777      | 2793   | 9746   |
| 11.  | ٺٽو       | 3583     | 3274      | 5044   | 6463   |
| 12.  | ڪراچي شهر | 43840    | 75474     | 130791 | 44581  |
|      | ٽوٽل سنڌ  | 149072   | 203642    | 287945 |        |

ضميمو (5): 76-1975ع ۾ سنڌ جي پرائمري اسڪولن، ماسترن ۽ شاگردن جا انگ اکر

| نمبر | ضلعو      | پرائمري اسڪولن جو تعداد | ٽوٽل شاگرد | ٽوٽل استاد |
|------|-----------|-------------------------|------------|------------|
| 1.   | خيرپور    | 964                     | 131557     | 3660       |
| 2.   | جيڪب آباد | 657                     | 38459      | 1271       |
| 3.   | نواب شاھ  | 1051                    | 84176      | 1397       |
| 4.   | لاڙڪاڻو   | 1134                    | 47349      | 1815       |
| 5.   | سکر       | 1298                    | 70535      | 2709       |
| 6.   | سانگهڙ    | 825                     | 61644      | 2316       |
| 7.   | ٿرپارڪر   | 1414                    | 83348      | 2317       |
| 8.   | دادو      | 899                     | 83349      | 2550       |
| 9.   | ٺٽو       | 763                     | 68791      | 522122     |
| 10.  | حيدرآباد  | 1125                    | 124287     | 36         |
| 11.  | بدين      | 557                     | 46871      | 1377       |
| 12.  | ڪراچي     | 1665                    | 469068     | 14903      |
|      | ٽوٽل سنڌ  | 12349                   | 1261447    | 40089      |

ضميمو (6): 76-1975ع ۾ سنڌ ۾ هاءِ اسڪولن، ماسترن ۽ شاگردن جا انگ اکر

| نمبر | ضلعو      | ٽوٽل هاءِ اسڪول | ٽوٽل استاد | ٽوٽل شاگرد |
|------|-----------|-----------------|------------|------------|
| 1.   | خيرپور    | 19              | 149        | 7573       |
| 2.   | جيڪب آباد | 17              | 155        | 4969       |
| 3.   | نواب شاھ  | 30              | 454        | 11249      |

|        |       |     |          |    |
|--------|-------|-----|----------|----|
| 10257  | 448   | 24  | لاڙڪاڻو  | 4  |
| 15254  | 714   | 40  | سکر      | 5  |
| 3305   | 341   | 26  | سانگهڙ   | 6  |
| 9530   | 441   | 28  | ٿرپارڪر  | 7  |
| 7200   | 341   | 22  | دادو     | 8  |
| 1412   | 206   | 15  | لٽو      | 9  |
| 33021  | 1355  | 85  | حيدرآباد | 10 |
| 1773   | 167   | 14  | بدين     | 11 |
| 213122 | 8832  | 456 | ڪراچي    | 12 |
| 318615 | 13953 | 726 | ٽوٽل سنڌ |    |

ضميمو (7): روزنامہ ”ڀان“ (انگريزي) جي 20 مئي 1979 ع جي شماري ۾ سنڌ جي انڊيشنل سيڪريٽري مسٽر آخوند. سنڌ جي آدمشماري، پيداوار وغيره جا انگ اکر ڏنا آهن. جي هن ريت آهن:

● سنڌ جي هن وقت ٽوٽل

آدمشماري (1979) ۾ 19604318 آهي

ان ۾ شهري آبادي 7897635 آهي

۽ ڳوٺاڻي آبادي 11806683 آهي

● سنڌ ۾ جملي هاري ۽ مزدور

4999000

شهري مزدورن جو سيڪڙو

2۰25%

ڳوٺاڻن هارين ۽ مزدورن جو سيڪڙو

83۰36%

● سنڌ جي آبادي 1982\_1983 تائين

وڌي هن ريت وڃي پهندي:

22200000 ڪروڙ

(نوٽ: ان وقت سنڌين جي آبادي 40 سيڪڙو ٿي ويندي ۽ غير سنڌي 60 سيڪڙو ٿي ويندا.)

● سنڌ جي آبادي جملي پاڪستان جو 21 سيڪڙو آهي.

سنڌ پاڪستان جي جملي پيداوار جو 30 سيڪڙو پيدا ڪري ٿي.

سنڌ، ڪراچي قومي انڊسٽريل پيداوار رستي 39 سيڪڙو پيدا ڪري ٿي.

سنڌ بئنڪنگ ۾ پاڪستان کي 25 سيڪڙو پيداوار ڏئي ٿي.

سنڌ انشورنس ۾ پاڪستان کي 54 سيڪڙو پيداوار ڏئي ٿي.

سنڌ تعميراتي ڪمن ۾ پاڪستان کي 51 سيڪڙو پيداوار ڏئي ٿي.

سنڌ رسد ورسائل ۾ پاڪستان کي 37 سيڪڙو پيداوار ڏئي ٿي.

## مددي ڪتاب

| نمبر | ڪتاب جو نالو                         | ڀاڱا/جلد | مصنف جو نالو            |
|------|--------------------------------------|----------|-------------------------|
| 1.   | "انسائيڪلوپيڊيا آف رليجن ۽ ائٿڪس"    | 13 ڀاڱا  | مختلف مضمون نويس        |
| 2.   | "گولڊن بو"                           | 14 ڀاڱا  | سر جيمس فريزر           |
| 3.   | "اسٽوري آف هسٽري"                    | 12 "     | ٽوئن بهي                |
| 4.   | "مئن ويئر، وڊر اينڊ وينس"            | ---      | ليڊيٽر ۽ ڊاڪٽر اينڊيسنٽ |
| 5.   | "آئوٽ لائنز آف ورلڊ هسٽري"           | ---      | ايڇ. جي. ويلس           |
| 6.   | "فزڪل اينڊ ايڪانامڪ جئوگرافي آف سنڌ" | ---      | ماڻڪ پٿاوالا            |
| 7.   | "انڊس سولائيزيشن"                    | ---      | ڊاڪٽر مئڪي              |
| 8.   | "انڊين سولائيزيشن"                   | 3 ڀاڱا   | سر جان مارشل            |
| 9.   | "اسٽوري آف سولائيزيشن"               | 6 جلد    | ولڊ پورائٽ              |
| 10.  | "پري هسٽاريڪ انڊيا 1000 ق م."        | ---      | اسٽورٽ پگٽ              |
| 11.  | "ڪيمبرج هسٽري آف انڊيا"              | ---      | ويلر                    |
| 12.  | "هسٽري آف عرب"                       | ---      | هٽي                     |
| 13.  | "نيو لائيٽ آف انڊس سولائيزيشن"       | ---      | شاسٽري                  |
| 14.  | "اٽن ائڊوانس هسٽري آف انڊيا"         | ---      | مجمدار                  |
| 15.  | "بابلين اربي اٽيڪٽيز"                | ---      | مئڪي                    |
| 16.  | "بابلين لٽريچر"                      | ---      | ---                     |
| 17.  | "ارٿوڊولي ايجز"                      | ---      | پمير                    |
| 18.  | "انٽيڪٽيز آف سنڌ"                    | ---      | هينري ڪزنس              |
| 19.  | "تاريخ طاهري"                        | ---      | سيد طاهر محمد           |
| 20.  | "هسٽري باءِ هيروڊٽس"                 | ---      | انگريزي ترجمو           |
| 21.  | "لٽري هسٽري آف عرب"                  | ---      | نڪلسن                   |
| 22.  | "اسٽوري آف مئن ڪائينم"               | ---      | هئبرڪ لون               |
| 23.  | "ليگسي آف ائشنٽ ورلڊ"                | 2 ڀاڱا   | ڊي برگ                  |
| 24.  | "فائيو ٿائونڊ پيئرس آف پاڪستان"      | ---      | سر مار ٽيمر ويلر        |
| 25.  | "ڊي هير ٽيج آف انڊيا اشوڪا"          | ---      | جيمس اير ميٿائيل        |
| 26.  | "اتناس آف راجستان"                   | ---      | ٿاڊ                     |
| 27.  | "چچ نامو" (انگريزي)                  | 2 جلد    | مرزا قليچ بيگ           |
| 28.  | "فتح البلدان"                        | ---      | بلاڌري                  |
| 29.  | "نئين مصر جا پراڻا ورق"              | ---      | ڪشپٽن اسٽوڪ             |
| 30.  | "تاريخ اسلام"                        | ---      | ڪريم بخش چنا            |
| 31.  | "آريا ورت" (سنڌي)                    | ---      | گنگا رام سمراٽ          |

|                         |     |                                   |
|-------------------------|-----|-----------------------------------|
| ---                     | 32  | "ڀارت ورش" (*)                    |
| رحيمداد مولائي شيلائي   | --- | "جنت السنڌ"                       |
| پير ومل مهر چند آڏواڻي  | --- | "تاريخ قديم سنڌ"                  |
| مير علي شير قانع        | --- | "تحفۃ العڪرام"                    |
| مترجم مخدوم امير احمد   | --- | "تاريخ معصومي" (سنڌي)             |
| سيد سليمان ندوي         | --- | "عرب و هند ڪي تعلقات"             |
| مولانا ابوالڪلام آزاد   | --- | "انسانيت موت ڪي دروازي پر"        |
| پير ومل مهر چند آڏواڻي  | --- | "سنڌي ٻوليءَ جي تاريخ"            |
| حڪيم فتح محمد سيوهاڻي   | --- | "مهرن جي صاحبي"                   |
| راڻچند رائو             | --- | "معارف ريگستان"                   |
| دوارڪا پرasad           | --- | "سنڌ جو پراچين اتهاس"             |
| ايدور ٻراڻون جلد 6      | --- | "لٽري هسٽري آف پرشيا"             |
| ابو افضل جلد 2-1        | --- | "آئين اڪبري"                      |
| سمت                     | --- | "اڪبر دي گريٽ"                    |
| غلام جيوڻي              | --- | "هسٽري آف ورلڊ ڪلڪرڙ" (چنگيز خان) |
| پتاڻي سيتا رامايا جلد 2 | --- | "هسٽري آف انڊين نيشنل ڪلڪرڙس"     |
| هور لائبرري بمبئي       | --- | "ون هنريڊ لائيوز"                 |
| آرنولڊ جينوئن           | --- | "هسٽريڪل ائٽلس اينڊ گزيٽيئر"      |
| ايڇ. ٽي. ليمبرڪ         | --- | "جان جيڪب"                        |
| سرڪاري پبليڪيشن         | --- | "آرڪيالاجيڪل سروي آف انڊيا"       |
| ڪلڪٽو                   | --- | "رايل ايشياٽڪ سوسائٽي جرنلس"      |
| ---                     | --- | (جنوري - اپريل - جولاءِ - آڪٽوبر) |
| سند هسٽريڪل سوسائٽي     | --- | "سنڌ هسٽريڪل جرنلس"               |
| ---                     | --- | "جناح - گانڌي ٽاڪس"               |
| ولڊريد                  | --- | "مارٽر پر آف مٿن"                 |
| پروفيسر ايمر منتوخ      | --- | "ريسز آف مٿن ڪاٽينم"              |
| ٻارون چارلس             | --- | "وائيج آف پيگل"                   |
| ---                     | --- | "اپروج نؤ لائيٽف"                 |
| ---                     | --- | "گروٿ آف سولائيزيشن"              |
| گنگارام سمراٿ           | --- | "آدي ديش"                         |
| سرمارٽيمر ويلر          | --- | "ارلي انڊيا اينڊ پاڪستان"         |
| برگيٽ ۽ ايميل نڪسن      | --- | "برٽ آف سولائيزيشن"               |
| هاب هائوس               | --- | "مارلسن ان ايرويشن"               |
| ليمبرڪ جلد 2-1          | --- | "ڪتاب قديم سنڌ"                   |
| بريغالت                 | --- | "ميڪنگ آف هيومنٽي"                |
| اڪبرن                   | --- | "هئنڊ بوڪ آف سوشل ايجي"           |

|                               |       |                                   |     |
|-------------------------------|-------|-----------------------------------|-----|
| ڪلورتن                        | ---   | "ميڪنگ آف مٺن"                    | 67  |
| روناڻو راڊ سٽن                | ---   | "سوشيا لاجي آف رليجن"             | 68  |
| محمد اديس صديقي               | ---   | "واڊي سنڌ ڪي تهذيب"               | 69  |
| مسٽر ٺڪر                      | ---   | "سنڌي ڪلچر"                       | 70  |
| تري بون                       | ---   | "گريڪس ان پئڪٽريا"                | 71  |
| هئلس هيور                     | ---   | "مٺن انڊ رليجن"                   | 72  |
| گنگارام سمراٽ                 | ---   | "پرٿ آف آريا ديش"                 | 73  |
| هينري پائنجر                  | ---   | "سنڌ ۽ بلوچستان جو سير"           | 74  |
| مترجم نزييس احمد جعفري        | ---   | "سفر نامہ ابن بطوطہ" (اردو ترجمو) | 75  |
| عبدالقادر بدائيوني            | ---   | "منتخب التاريخ"                   | 76  |
| مولانا شپلي نعماني            | ---   | "الفاروق"                         | 77  |
| سولر اسج                      | ---   | "موسس (حضرت موسيٰ)"               | 78  |
| مولانا ابوالاعليٰ مودودي      | ---   | "مسئلہ قوميت" (اردو)              | 79  |
| مترجم: منگو پارڪ              | ---   | "سفر نامہ منگو پارڪ"              | 80  |
| مرزا اختر حسين                | ---   | "مسلم ليگ جي تاريخ"               | 81  |
| ڊاڪٽر گستاو لي                | -     | "تملن هند"                        | 82  |
| مترجم: سيد علي بلگرامي        |       |                                   |     |
| محمد قاسم فرشتہ               | ---   | "تاريخ فرشتہ"                     | 83  |
| محمد حسين آزاد                | ---   | "دريار اڪبري"                     | 84  |
| سيد ابو ظفر ندوي              | ---   | "تاريخ سنڌ" (2 جلد)               | 85  |
| مولانا غلام رسول مهر          | ---   | "تاريخ سنڌ" (ڪلهوڙا دور)          | 86  |
| نبي بخش بلوچ                  | ---   | "لب تاريخ سنڌ"                    | 87  |
| محمود احمد عباسي              | ---   | "خلافت معاويہ ويزيد"              | 88  |
| محمد صديق مسافر               | ---   | "سنڌ جي تاريخ (ارغون ۽ ترخان)"    | 89  |
| ايليٽنگ ڊپٽر حليم الدين راشدي | ---   | "تاريخ مظهر شاه جهانِي"           | 90  |
| آرمينس ميمبري                 | ---   | "سفر نامہ آرمينس ميمبري"          | 91  |
| الهامي ڪتاب                   | ---   | "رگ ويد"                          | 92  |
| محمد جبرير طبري               | جلد 2 | "تاريخ طبري"                      | 93  |
| ليپيٽر                        | ---   | "آڊر سائيڊ آف ڊيٽ"                | 94  |
| سيد امير علي                  | ---   | "اسپرت آف اسلام"                  | 95  |
| چارلس گود                     | ---   | "لڪش منڊي"                        | 96  |
| پال پرتن                      | ---   | "سرجن سيڪريٽ ايجيٽ"               | 97  |
| آٽو فيلڊ                      | ---   | "ڊيولپمينٽ آف ٽيلاجي"             | 98  |
| سوامي لڪمل آنند               | ---   | "گاسپل آف سري ڪرشنا"              | 99  |
| احمد گولاس                    | ---   | "رليجن آف اسلام"                  | 100 |
| داراشڪوه                      | ---   | "مجمع البحرين (منگلنگ آف اوشنس)"  | 101 |

102. "مستيڪل فلاسفي آف اسلام" --- عفيفي  
(محي الدين ابن عربي متعلق)
103. "اسلام ائٽڊ ڪرسچئنٽي ان ماڊرن ورلڊ" --- فضل الرحمان
104. "پيس آف مائينڊ" --- جوشوا ايڊمنٽن
105. "هيو منزم" --- سوامي ڪرشنا آنند
106. "ريليجيوشن اينڊ سگنيفيڪنس آف لائيف" --- ڪرشنا مورتِي
107. "اسينشل يونٽي آف آل رليجئنس" --- ڀڳوانداس
108. "مولانا روم" --- لسڪلسن
109. "ڀڳوت گيتا" --- رادڪا ڪرشنائن
110. "ايڊوينچرس آف بئڪڪ گرلڊن سرچ آف گلوبل" --- برنادشا  
"--- پراڻون گرل  
علامہ آء آء قاضي
111. "ڪامپريٽيز آف لائيف" --- ڪرشنا مورتِي
112. "سرچ ان سيڪريٽ اينڊيا" --- پال برتنن
113. "ميسيجز آف پيس" --- شيخ يوسف (جمع الازهر)
114. "سيلف ريسٽريڪٽ ورسز سيلف اٽيليجنس" --- مهاتما گانڌي
115. "ڪرائيٽ ان ڊي ڪريڊ" --- گرهام اسڪروگي
116. "صوفيزم" --- ايميري
117. "پتوين ٽو ورلڊس" --- اپٽان سينڪليئر
118. "ماڊرن اسلام ان انڊيا" --- پروفيسر سمٿ
119. "اسلام ان ماڊرن هسٽري" --- "
120. "ڪرسچئنٽي اينڊ اٽس ايڪانامي" --- ڪماريا
121. "لائيف اينڊ ٽيچنگس آف شري ڪرشنا" --- ڪرشنا مورتِي
122. "هندو رليجئن ريشلززم" --- جگديش چندر چٽر جي
123. "ڊي فيٿ ڊٿ انڪوائرس" --- سر هينري جوئس
124. "آئيڊيل پرافٽ" --- مولانا ڪمال الدين
125. "اينڊ ائٽڊ مينس" --- ائڊولف هڪسلي
126. "پلگرس اسٽاف" --- مورتواڻي
127. "سينگس آف رام ڪرشنا" --- گپتا
128. "فئڪٽس اينڊ فيٿ" --- هلدبين
129. "منڌ اينڊ اٽس صوفيزم" --- چيلمل پرسرام
130. "ڊرائيوين هڪميٽي" --- ڄاڻڻي
131. "پاسٽ اينڊ پريزنٽ آف ايسوٽير ڪسيڪشن" --- ڊاڪٽر اينڊي پيسنٿ
132. "اسپرٽ مينس" --- رابرٽ سونڊان
133. "آسٽرل پلشن" --- ليڊر
134. "پريڪٽس اينڊ پريسيپٽس آف جينزم" --- ڪماريا
135. "بئنڪ ٽو ميٿو سلھ" --- برنادشا

|                              |                                    |     |
|------------------------------|------------------------------------|-----|
| چندر شنڪر شڪلا               | "گانڌيز ويو آف لائيڻ"              | 136 |
| ---                          | "ڪيٽلڪ ڊاڪٽرين"                    | 137 |
| ---                          | "ڪشمير سيريز آف شوازم"             | 138 |
| مولانا سيد ابوالاعليٰ مودودي | "ٽوريس اينڊ اسٽيڊنگ اسلام"         | 139 |
| ميڊم پلٽو ٽسڪي               | "واٽس آف اٿيلينس"                  | 140 |
| جان بنيان                    | "پلگرمس پراگريس"                   | 141 |
| ڪيشپ چندر سين                | "نيو سهتا"                         | 142 |
| رشي                          | "اسهي چوئلز مان انڊيا"             | 143 |
| فضل الرحمان                  | "پريزنٽ ڪر اسٽان اسلام"            | 144 |
| ٿيا سانيڪل سوسائٽي           | "اٽيڊورسري آف ٿياسافي"             | 145 |
| علامہ اقبال                  | "ري ڪنٽرڪشن آف رليجنس ٿاٽ"         | 146 |
| ايم.اي. فيرپيرن              | "اسٽيڊيزان ڊي لائيڻ آف ڪرائيسٽ"    | 147 |
| سي. ڊبليو. ليڊيٽر            | "ڊي سائڪريٽز"                      | 148 |
| آر.اي. نڪلسن                 | "اسٽيڊيزان اسلامڪ مسٽيريزم"        | 149 |
| خالد لطيف گويا               | "ڊي پرافٽ آف ڊيزورٽ"               | 150 |
| ڪرشنا مودتي                  | "فرسٽ ۽ لاسٽ فريمر"                | 151 |
| وئوٽ مائيگومري               | "اي گفٽ آف پرافيسي"                | 152 |
| لارڊ ريگ لٽ                  | "ڊي آريجن آف رليجن"                | 153 |
| راڌا ڪرشناڻن                 | "ڊي هندو ويو آف لائيڻ"             | 154 |
| ڊاڪٽر اينٽيري شمل            | "مسٽيڪل ڊائمينشن آف اسلام"         | 155 |
| سي. جتا راجا داسا            | "فرسٽ پرنسپل آف فلاسافي"           | 156 |
| چارلس هيمنٽن                 | "ٽروليشن ايڪسپيرينسز"              | 157 |
| بشير احمد يار                | "قرآن اينڊ ايٿڪس"                  | 158 |
| ميڊم پلٽو ٽسڪي               | "سيڪريٽ ڊاڪٽرين. آل واليومز"       | 159 |
| ---                          | "انفارميشن فار انڪوائرس"           | 160 |
| پڳوان داس                    | "يوٽي آف ايشياٽڪ ٿاٽ آف آل رليجنس" | 161 |
| ڪرشنا مودتي                  | "ڪميٽريز آن لونگ"                  | 162 |
| همايون ڪبير                  | "لڊ هيروئيٽ"                       | 163 |
| ايم. اين. راءِ               | "هٽائي ڪل رول آف اسلام"            | 164 |
| سر محمد يامين                | "گاڊ، سول، يونيورسز ان آئن اسلام"  | 165 |
| سوامي ڊياننڊ                 | "ريزن اينڊ رليجن"                  | 166 |
| سوامي وويڪاننڊ               | "ليڪچرس آف سوامي وويڪاننڊان"       | 167 |
| ---                          | "آمريڪا اينڊ يورپين ورلڊ"          | 168 |
| خليل جبران                   | "ڊي پرافٽ"                         | 168 |
| شوليم آيس                    | "موزز" (موسس)                      | 169 |
| جشن گهائي                    | "ڊي وِزٽ آف لائيڻ"                 | 170 |

|                      |                                        |     |
|----------------------|----------------------------------------|-----|
| حافظ محمد ايوب دهلوي | "دي فائنلي آف پرافٽ هب"                | 171 |
| صوفي عزيز بلوچ       | "اسلامڪ لٽريچر اينڊ واٽ از صوفييزم"    | 172 |
| ڪرشنا مورتِي         | "دي پاٽ"                               | 173 |
| ولڊ يورنٽ            | "اسٽوري آف فلاسافي"                    | 174 |
| انگريس دل            | "انگريسولس ليڪچرس"                     | 175 |
| ليوس                 | "ٽيڪسٽ بڪ آف مارڪز فلاسافي"            | 176 |
| بين                  | "مئٽري آف ماڊرن فلاسافي"               | 177 |
| موريس ڪانفورت        | "ڊائليٽيڪل مٽيريلزم"                   | 178 |
| ليوي                 | "فلاسافي فار ماڊرن مئن"                | 179 |
| جوزف پشنر            | "فلاسافي آف اسپنوزا"                   | 180 |
| راقا ڪرشناڻن         | "انڊين فلاسافي"                        | 181 |
| عشرت حسين اقبال      | "ميٽا فزڪس آف اقبال"                   | 182 |
| هيگل                 | "فلاسافي آف مئٽري"                     | 183 |
| ---                  | "اقبال اٽراي ٽئڪر"                     | 184 |
| ايڇ. ايم. ميتن       | "ڊيٽر مٽز ائنڊ فريڊر"                  | 185 |
| ايني فريمينٽل        | "دي ايڇ آف بليف"                       | 186 |
| لوش جي هالي          | "مئن اينڊ سينشن"                       | 187 |
| راقا ڪرشناڻن         | "مئٽري آف فلاسافي" ايسٽرن اينڊ ويسٽرن  | 188 |
| برٽرينڊ رسل          | "مئٽري آف ويسٽرن فلاسافي"              | 189 |
| ڊاڪٽر جميل خاتون     | "دي پبليس آف گاڊ. مئن اينڊ يونيورس"    | 190 |
| ڪليمنٽ ويب           | "اي مئٽري آف فلاسافي"                  | 191 |
| جولين هڪلي           | "ناليچ مارلٽي اينڊ ڊسٽني"              | 192 |
| ريورنڊ رابنسن        | "ٽيلاجي اينڊ فلاسافي"                  | 193 |
| جون ويڪنٽ مورلي      | "ان ڪمپر ومانيز"                       | 194 |
| ايڪس واورمز          | "دي گريڪ فلاسافرس"                     | 195 |
| برٽرينڊ رسل          | "وٽي آءِ ايم نات اي ڪرسچن؟"            | 196 |
| جي. ايل. گوڊان       | "اٽن انٽروڊڪشن ٽو ڊي فلاسافي آف رليجن" | 197 |
| برٽرينڊ رسل          | "دي پراپلس آف فلاسافي"                 | 198 |
| برنارڊشا             | "دي انٽيليجنٽ رومينس گائيڊ" (سوشلزم)   | 199 |
| ---                  | ڪيٽلزم فاسيزم                          |     |
| ---                  | "واٽ از فالس هب"                       | 200 |
| ولڊ يورنٽ            | "اسٽوري آف سولائيزيشن"                 | 201 |
| اسٽيوڊ               | "نيٽورين مشنري انٽيريئرز"              | 202 |
| ايڊورڊ پراٽون        | "لٽري مئٽري آف پرشيا"                  | 203 |
| آرنولڊ ٽويني         | "اسٽڊي آف مئٽري"                       | 204 |
| جلد 6                |                                        |     |
| جلد 4                |                                        |     |
| جلد 11               |                                        |     |



|                        |     |                                          |
|------------------------|-----|------------------------------------------|
| نڪلسن                  | 205 | "لترري هستري آف عرب"                     |
| هينڊرڪ لون             | 206 | "استوري آف مٿن ڪاٺيند"                   |
| پرنس ڪروڪ پاٽڪن        | 207 | "نيوچل ايڊ"                              |
| جيمس مينائيل           | 208 | "هيريٽيج آف انڊيا"                       |
| مهاتما گانڌي           | 209 | "ماءُ ايڪسپريميمينٽس"                    |
| برٽرينڊرسل             | 210 | "آٽو بايوگرافي آف برٽرينڊرسل"            |
| .                      | 211 | "ليڪچرس آف سوامي ڪرشناڻند"               |
| نارمر هر               | 212 | "دي آڊر سائيڊ آف ٻيٽ"                    |
| ايني بيسنٽ ۽ ليڊيٽر    | 213 | "ٽاڪس آن آڪالٽز"                         |
| وليمر مئگڊوگل          | 214 | "سٽڪالاجيڪل اسٽڊي آف بهيوٽر"             |
| --                     | 215 | "سٽڪالاجي فار ايوري ڊي لائيٽ"            |
| --                     | 216 | "سوشل سٽڪالاجي"                          |
| لئنڊ                   | 217 | "سٽڪالاجي فار ايوري مٿن"                 |
| گنيش آئر               | 218 | "مستري آف ڊريمس"                         |
| مئٽر لنڪ               | 219 | "لائيٽ آف بي"                            |
| چارلس ڊارون            | 220 | "وائيج آف بيگل"                          |
| پيري                   | 221 | "گروٿ آف سولائيزيشن"                     |
| علامہ ڊاڪٽر محمد اقبال | 222 | "سيڪريٽ آف سيلف"                         |
| ---                    | 223 | "ڪمپليٽ اينڊ ائسز"                       |
| پروفيسر نيسٽروف        | 224 | "ڊي ريسز آف مٿن ڪاٺيند"                  |
| مولانا ابوالڪلام       | 225 | "ترجمان القرآن"                          |
| مترجم: رشيد ترابي      | 226 | "حضرت علي"                               |
| قانون گو               | 227 | "داراشڪوه"                               |
| .                      | 228 | "جينز مٿي تي ڪتاب پڙهڻ جي فرقن جو احوال" |
| .                      | 229 | "انسائيڪلوپيڊيا آف رليجن"                |
| .                      | 230 | --                                       |
| ڊاڪٽر ايني بيسنٽ       | 231 | "گيتا"                                   |
| تلڪ مھراج              | 232 | .                                        |
| راڌا سوامي             | 233 | "سنت مٿ ڪر ٿيسزم"                        |
| ---                    | 234 | "سنت مٿ"                                 |
| -                      | 235 | "تي"                                     |
| ---                    | 236 | "چار"                                    |
| ---                    | 237 | "ڪتاب"                                   |
| -                      | 238 | "2500 پيٽرس آف هڊيزم"                    |
| جينمل پر سرام          | 239 | "پوڊ جوئي" (گوتم لائيٽ ايشيا)            |

|                          |                              |     |
|--------------------------|------------------------------|-----|
| -                        | چاڻهي پڙيزم مختلف ڪتاب       | 240 |
| -                        | انڊين پڙيزم متعدد ڪتاب       | 241 |
| -                        | غزليات حافظ شيرازي           | 242 |
| -                        | مشنري مولانا روبر            | 243 |
| ميرزا حيرت               | 3 جلد                        | 244 |
| امام غزالي               | 2 جلد                        | 245 |
| حافظ نذير احمد           | 2 جلد                        | 246 |
| مولانا عبدالرحمان جامي   |                              | 247 |
| شاه ولي الله دهولي       | 2 جلد                        | 248 |
| فاتا گنج بخش علي مجيبوري |                              | 249 |
| محمد نجم الغني           |                              | 250 |
| داراشڪوه                 |                              | 251 |
| نظام الحق چشتي           |                              | 252 |
| غلام احمد نقشبتي         |                              | 253 |
| ---                      | مڪتوبات امام رباني           | 254 |
| مختلف ايڊيشن             | شريعت پاڳوت (ڪرشن جي حياتي)  | 255 |
| ---                      | انجيل                        | 256 |
| ---                      | توريت                        | 257 |
| علامه عنايت الله مشرقي   | تذڪره عنايت الله             | 258 |
| شيخ احمد بن علي          | شمس المعارف المراف           | 259 |
| فريد الدين عطار          | تذڪره الاوليا                | 260 |
| عيسائي مشنري             | هدايت المسلمين               | 261 |
| ڊاڪٽر غلام جيلاني        | دو قرآن                      | 262 |
| ---                      | دواسلام                      | 263 |
| مولانا مبيد الله سنڌي    | شاه ولي الله ڪا فلسفہ        | 264 |
| مولانا ابوالا علي مودودي | تفهيمات                      | 265 |
| ---                      | خطبات                        | 266 |
| ---                      | پردہ                         | 267 |
| ---                      | قرآن کي بنيادي اصطلاحين      | 268 |
| ---                      | تفسيرات                      | 269 |
| مير ولي الله             | قرآن اور تصوف                | 270 |
| محي الدين ابن عربي       | قصص الحكم                    | 271 |
| ---                      | فتوحات مڪي                   | 272 |
| ملڪ هيراج چڊا ڪاڻڙي      | چشم طهارت                    | 273 |
| ---                      | ديوان معين الدين اجميري چشتي | 274 |
| شهاب الدين سهروردي       | عرارف المعارف                | 275 |
| عبدالمجيد                | تصوف اسلام                   |     |

|                             |     |                                               |
|-----------------------------|-----|-----------------------------------------------|
| شيخ محمد اڪرم               | 276 | "آب ڪوثر"                                     |
| ---                         | 277 | "موج ڪوثر"                                    |
| ---                         | 278 | "رود ڪوثر"                                    |
| منشي ڪنڀالال                | 279 | "گيان پر ڪاش"                                 |
| حبيب الرحمان شيرواني        | 280 | "ذڪر محبوب"                                   |
| هيماني مشنري                | 281 | "مفتاح المورثات"                              |
| سوامي شرڌانند               | 282 | "ڪليات سنڀاسي"                                |
| پروفيسر محمد سرود           | 283 | "مسمات شاه ولي الله"                          |
| شاه ولي الله                | 284 | "اقوال الجميل"                                |
| مولانا عبدالله سنڌي         | 285 | "قرآني دستور انقلاب"                          |
| علامہ مشرقي                 | 286 | "تڪمڪ"                                        |
| ---                         | 287 | "حديث القرآن"                                 |
| مترجم: ملڪ فضل الدين        | 288 | "شمس المارئين"                                |
| نقشبندي                     |     |                                               |
| احمد عبدالله المسدوسي       | 289 | "مذاهب عالم"                                  |
| پرويز                       | 290 | "نظام ربوبيت"                                 |
| احمد محمد عباسي             | 291 | "خلافت معاويه ويزيد"                          |
| اعجاز الحق قدوسي            | 292 | "تذڪره صوفيائي بنگال"                         |
| ---                         | 293 | "تذڪره صوفيائي پنجاب"                         |
| ---                         | 294 | "تذڪره صوفيائي سنڌ"                           |
| نياز فتح پوري               | 295 | "مذاهب عالم ڪا تقابلي مطالعہ"                 |
| محسين فاني                  | 296 | "دبستان مذاهب"                                |
| لطيف الله طارق              | 297 | "منسوخ القرآن"                                |
| مولوي محمد علي              | 298 | "قرآن شريف" (انگريزي)                         |
| مارما ڀيوڪ پڪتجمال          | 299 | "قرآن شريف" (انگريزي)                         |
| حيدر بخش جتوئي              | 300 | "قرآن شريف ميسجڪت وائيز" (انگريزي قلمي) 8 جلد |
| حيدر بخش جتوئي              | 301 | "مهاپارت مختصر"                               |
| ---                         | 302 | "شري يوگ وشست"                                |
| ---                         | 303 | "دزم شاستر مئوسمري"                           |
| مولانا دين محمد اديب        | 304 | "مثنوي اشرف العلوم"                           |
| فيروز شاهي                  |     |                                               |
| امام غزالي                  | 305 | "ڪيميائي سمانت"                               |
| مولانا ابوالحسن ٽاهري       | 306 | "بنا بيع الحيات الابدديه"                     |
|                             |     | فني طريقه الطلاب نقشبندي                      |
| مترجم: مولوي سيد اقبال احمد | 307 | "منطق الطير" (خواجہ - رضي الدين عطار          |
| ---                         | 308 | "ديوان قطب الدين بختيار ڪاڪي"                 |

|                              |                                       |     |
|------------------------------|---------------------------------------|-----|
| ---                          | "ديوان باهو"                          | 309 |
| ڪلام بلا شاه                 | "قانون عشق"                           | 310 |
| ---                          | "ڪليات خواجہ غلام فرید"               | 311 |
| ---                          | "گرونانڪ جون ٻائيون"                  | 312 |
| ---                          | "ڪبير ڀڳت جو ڪلام"                    | 313 |
| ---                          | "ميران ٻائي جي ٻائي"                  | 314 |
| ---                          | "ڪليات بيدل"                          | 315 |
| مختلف رسالا مختلف ليکڪ       | "سچل جو سنڌي ڪلام"                    | 316 |
| ---                          | "سچل جو سرائيڪي ڪلام"                 | 317 |
| سچل سرمست                    | "ديوان آشڪار (فارسي)"                 | 318 |
| ---                          | "صوفي خوش خيبر محمد جو ڪلام"          | 319 |
| ---                          | "رسالو مصري شاه"                      | 320 |
| ---                          | "سامي، چا سلوڪ"                       | 321 |
| ---                          | "روح فقير ڪنڊوڙي، واري جو ڪلام"       | 322 |
| ڊاڪٽر ايڇ. ٽي. سورلي         | "شاه آف ڀٽ"                           | 323 |
| ايلسا قاضي                   | "شاه جو رسالو"                        | 324 |
| ڊاڪٽر گر بخشائي ۽ ٻيا        | "شاه جو رسالو"                        | 325 |
| ڪلياڻ آڏواڻي                 | "شاه جو رسالو"                        | 326 |
| --                           | "تذڪره"                               | 327 |
| --                           | "حيات سرمند"                          | 328 |
| --                           | "انتخاب هلال"                         | 329 |
| پروفيسر محمد سرور            | "خطبات مولانا عبيدالله سنڌي"          | 330 |
| --                           | "مولانا مودودي کي تحريڪ اسلامي"       | 331 |
| عبدالله ٻٽ                   | "ابوالڪلام آزاد"                      | 332 |
| مولانا غلام رسول مهر         | "تبرڪات آزاد"                         | 333 |
| ---                          | "مضامين ابوالڪلام آزاد"               | 334 |
| مترجم: خواجہ غلام الحسین     | "فلسفہ تعلیم" (هربرت سپينسر)          | 335 |
| --                           | "گلشن راز شري"                        | 336 |
| مولانا سيد ابوالاعليٰ مودودي | "مسئلہ جبر و قدر"                     | 337 |
| شاه ولي الله                 | "فلسفہ عمر انبياء"                    | 338 |
| نور الرحمان                  | "حيات سر سيد احمد"                    | 339 |
| محمد ميان                    | "علماء هند کا شاندار ماضي"            | 340 |
| مولانا غلام رسول مهر         | "حالات انبياء ۽ زاندا وستا"           | 341 |
| ڊاڪٽر ديالا                  | "زردشي مذهب تي ٽي ڪتاب"               | 342 |
|                              | "ٻڌ ڌرم تي چيني نقطہ نگاہ جا ٽي ڪتاب" | 343 |
| مجموعہ مظلومين               | "انٽروپالاجي ورلڊ رليجنس"             | 344 |

|                        |                                                |     |
|------------------------|------------------------------------------------|-----|
| ---                    | "تاريخ طبري"                                   | 345 |
| نڪر                    | "سنڌي ڪلچر"                                    | 346 |
| جي.ايم. سيد            | "                                              | 347 |
| محمد ادریس صديقي       | "واڌي سندھ ڪي تهذيب"                           | 348 |
| مختلف مضمون نويس       | "انسائڪلوپيڊيا آف سوشل سائنسز"                 | 349 |
| سر ٿامس بيڪل           | "تاريخ تملن"                                   | 350 |
| مولائي شيدائي          | "تاريخ تملن سنڌ"                               | 351 |
| ولڊيورنٽ               | "اسٽوري آف سولائيزيشن"                         | 352 |
| همايون ڪبير            | "اود ڪلچرل هيريٽيج"                            | 353 |
| محمد ابراهيم جويو      | "شاهه سچل سامي" (هڪ مطالعو)                    | 354 |
| گريٽر سن               | "هندستاني ٻولين جي پيمائش"                     | 355 |
| ڊاڪٽر سورلي            | "سنڌ گزيٽيئر"                                  | 356 |
| ايتڪنس                 | "سنڌ گزيٽيئر"                                  | 357 |
| مير غلام علي خان ڪميٽي | "سنڌ ايگريڪلچرل ڪميشن جي رپورٽ"                | 358 |
| ---                    | "سنڌ ا.ڪ.ا. ڳيان شاهدين ۾ گڏ ڪيل مواد"         | 359 |
| پاڪستان پبليڪيشن       | "اسٽيٽيڪل پاڪيٽ بڪ آف پاڪستان 1975ع"           | 360 |
| بيورو آف               | "                                              |     |
| اسٽيٽڪس سنڌ            | "ڊيولپمنٽ اسٽيٽڪس آف سنڌ"                      | 361 |
| محمد حسين پنهور        | "انڊر گراؤنڊ واٽر سروي"                        | 362 |
| سنڌ گورنمينٽ پبليڪيشن  | "اسٽيٽمينٽ آف ڊپروائس آف سنڌ آن واٽر پراڊيبلز" | 363 |
| ڊاڪٽر پشاورالا         | "فيزيڪل جئوگرافي آف سنڌ"                       | 364 |
| (سنڌي ادبي بورڊ)       | "ٽوڊ اينڊ ايگريڪلچرل ڪميشن"                    | 365 |
| پاڪستان پبليڪيشن       | "گورنمينٽ پاڪستان 1960ع"                       | 366 |
| جي.ايم. سيد            | "پاڪستان. ماضي، حال ۽ مستقبل"                  | 367 |
| ---                    | "سنڌ وڌيش چوڻ ڇا لاءِ"                         | 368 |
| ---                    | "ميڱا هاجا تين"                                | 369 |
| پاڪستان پبليڪيشن       | "پاڪستان جي آدمشماري 1972ع"                    | 370 |
| ---                    | "مختلف رپورٽون"                                | 371 |
| ايس. بي. جهلائي        | "سنڌ جي اقتصادي تاريخ" (سنڌي ترجمو)            | 372 |







# سنڌوءَ جي ساڃاهه

جي ايم سيد



جي ايم سيد اڪيڊمي  
سن غلام جامشوري سنڌ

Design by: Hammad Saadani 8790 346637



جي ايم سيد اڪيڊمي  
سن غلام جامشوري سنڌ

Rs:400/=